




اَلْحَمْدُ لِلّٰہِ الْکَلِیْفِ وَالسَّلَامُ عَلٰی رَسُوْلِہِ الْکَرِیْمِ

اِنَّا بَعْدُ قَامُوْذِیَاللّٰہِ مِنَ الشَّیْطٰنِ الرَّجِیْمِ بِسْمِ اللّٰہِ الرَّحْمٰنِ الرَّحِیْمِ

السَّلَامُ وَالسَّلَامُ عَلَیْكَ يَا رَسُوْلَ اللّٰہِ وَعَلٰی اٰلِکَ وَاَصْحَابِکَ یَا حَبِیْبَ اللّٰہِ

السَّلَامُ وَالسَّلَامُ عَلَیْكَ يَا نَبِیَّ اللّٰہِ وَعَلٰی اٰلِکَ وَاَصْحَابِکَ یَا کُوْرَ اللّٰہِ

عالم اسلام کے 710 دینی شخصیات جن میں صحابہ، اولیاء
اور علماء کے وصال کی تاریخ، مہینہ، سال کے ساتھ ساتھ مختصر
سیرت پر مشتمل کتاب جس کا تاریخی نام

تَذْکِرُ وصال ۱۴۴۷ھ

عرفی نام

اولیاء کا وصال در مہینہ و سال

☆... محرم الحرام ☆... صفر المظفر ☆... ربیع الاول

☆... ربیع الآخر ☆... جمادی الاولیٰ ☆... جمادی الاخریٰ

☆... رجب المرجب ☆... شعبان المعظم ☆... رمضان المبارک

☆... شوال المکرم ☆... ذی القعدہ ☆... ذی الحجہ

مصنف

مولانا ابو شفیق محمد شفیق خان عطاری مدنی فتحپوری

مکتبہ دار السنہ دہلی

فہرست

(1) محرم الحرام 49

49..... دُرود شریف کی فضیلت

49..... ”محرم“ کہنے کی وجہ

۵۰..... پہلا مہینا ”محرم الحرام“ ہی کیوں؟

۵۱..... محرم الحرام کے فضائل

۵۲..... محرم کے پہلے عشرے کی عظمت

۵۳..... یوم عاشوراء

۵۳..... یوم عاشوراء کی مبارک نسبتیں

۵۴..... محرم الحرام کیسے گزاریں؟

۵۴..... محرم الحرام کی پہلی رات یہ کام کیجئے

۵۶..... نئے سال و مہینے کی دعا

۵۷..... شیطان سے حفاظت کا ایک عمل

۵۸..... یکم محرم الحرام کے دو وظیفے

۵۹..... عاشوراء کے اعمال

۵۹..... شب عاشوراء کے دو عمل

۶۰..... یوم عاشوراء کے ۲۲ اعمال

۶۳..... رزق میں فراخی کا مجرب نسخہ

۶۴..... یوم فاروق اعظم منائے

۶۴..... نیازِ امام حسین کا اہتمام کیجئے

صحابہ کرام ۶۶

- (1)۔ حضرت سیدنا ابو حفص عمر فاروق اعظم ۶۶
- (2)۔ سید الشهداء، حضرت سیدنا امام حسین ۶۶
- (3)۔ حضرت سلمہ بن ہشام مخزومی قرشی ۶۷
- (4)۔ حضرت سیدنا حذیفہ بن یمان عَنسی انصاری ۶۷
- (5)۔ ابوقحافہ عثمان بن عامر قرشی ۶۸
- (6)۔ حضرت سیدتنا ماریہ قبطیہ ۶۸
- (7)۔ حضرت سیدنا ابو عمیر سعد بن عبید القاری ۶۸
- (8)۔ حضرت سیدنا عمرو بن عثمان قرشی تمیمی ۶۹
- اولیائے کرام ۷۰**
- (9)۔ حضرت سیدنا ابو القاسم محمد بن حنفیہ ۷۰
- (10)۔ حضرت سیدنا ابو الحسن علی بن احمد ہنکاری ۷۰
- (11)۔ حضرت سیدنا شیخ شہاب الدین سہروردی ۷۰
- (12)۔ حضرت سیدنا شیخ معروف کرخی ۷۱
- (13)۔ حضرت سید شاہ برگٹ اللہ مارہروی ۷۱
- (14)۔ حضرت سید شاہ حمزہ مارہروی ۷۲
- (15)۔ حضرت شیخ سید احمد جیلانی بغدادی ۷۲
- (16)۔ حضرت بابا سید محمد تاج الدین اولیاء صابری ۷۲
- (17)۔ حضرت مخدوم سلطان سید اشرف جہانگیر سمنانی ۷۳
- (18)۔ حضرت سیدنا عباس بن علی ہاشمی قرشی ۷۳
- (19)۔ امام زین العابدین ۷۴
- (20)۔ حضرت سیدنا شیخ ابوسعید مبارک مخزومی حنبلی ۷۴

- (21)۔ حضرت سید محمد غوث بندگی گیلانی اوچی قادری ۷۴
- (22)۔ حضرت بابا فرید الدین مسعود ۷۵
- (23)۔ حضرت سید و بابا عبد الغفور آخوند قادری ۷۵
- (24)۔ حضرت فضیل بن عیاض خراسانی مکی ۷۶
- (25)۔ حضرت شیخ احمد جام نامقی ۷۶
- (26)۔ حضرت خواجہ ابو الحسن علی خرّ قانی ۷۶
- (27)۔ حضرت خواجہ محمد سلونی چشتی صابری ۷۷
- (28)۔ حضرت سہل بن عبد اللہ تئستری ۷۷
- (29)۔ حضرت ابونعیم شعیب مغربی تلمسانی مالکی ۷۷
- (30)۔ حضرت شیخ سلیمان بن عقیان مندوی دہلوی ۷۸
- (31)۔ حضرت علامہ حافظ محمد طاہر بندگی قادری مجددی ۷۸
- (32)۔ حضرت مولانا سید اشرف حسین اشرفی ۷۸
- (33)۔ حضرت ہمت خان ۷۹
- (34)۔ شیخ ابوالفتح شہید ۸۰
- علمائے اسلام** ۸۱
- (35)۔ ابو حفص کبیر احمد بن حفص بخاری حنفی ۸۱
- (36)۔ حضرت ابو موسیٰ عیسیٰ بن ابان بصری حنفی ۸۱
- (37)۔ حضرت ابو نعیم احمد بن عبد اللہ اصفہانی ۸۱
- (38)۔ حضرت امام محمد بن عبد الستار کردی عمادی حنفی ۸۲
- (39)۔ حضرت مولانا نور الدین عبد الرحمن ۸۲
- (40)۔ حضرت جلال الدین محمد محلی شافعی ۸۲

- (41)۔ حضرت امام سعد الدین مسعود تفتازانی حنفی ۸۳
- (42)۔ حضرت امام شہاب الدین ابو العباس احمد بن محمد قسطلانی ۸۳
- (43)۔ حضرت مولانا شیخ رحمت اللہ سندھی قادری حنفی ۸۴
- (44)۔ حضرت سید محمد بن عبدالرسول برزنجی مدنی شافعی ۸۴
- (45)۔ حضرت شیخ اسماعیل بن محمد علجونی شافعی ۸۴
- (46)۔ حضرت علامہ غلام دستگیر قصوری ہاشمی نقشبندی ۸۵
- (47)۔ حضرت مولانا مفتی محمد فاروق عطار مدنی ۸۵
- (48)۔ حضرت علامہ قاضی عبدالقادر دہلوی ۸۶
- (49)۔ حضرت خواجہ محمد یحییٰ نقشبندی ۸۶
- (50)۔ حضرت شیخ احمد صادی مالکی ۸۶
- (51)۔ حضرت مولانا ابو الخیر محمد عبدالواجد فرنگی محلی ۸۷
- (52)۔ حضرت مولانا محمد عبدالسیع بیدل انصاری رام پوری چشتی ۸۷
- (53)۔ حضرت شیخ محمد بشیر بن ہاشم خطیب شافعی ۸۷
- (54)۔ حضرت علامہ مفتی عبدالمنان اعظمی رضوی مصباحی ۸۸
- خاندان و احباب اعلیٰ حضرت ۸۹**
- (55)۔ حضرت مولانا مفتی قاضی ابوالمعالی شمس الدین احمد جونپوری ۸۹
- (56)۔ حضرت علامہ مولانا مفتی محمد مصطفیٰ رضا خان نوری ۸۹
- (57)۔ حضرت مولانا مفتی سبطین رضا خان ۹۰
- تلامذہ و خلفائے اعلیٰ حضرت ۹۱**
- (58)۔ حضرت مولانا محمد حشمت علی خان رضوی لکھنوی ۹۱
- (59)۔ حضرت مولانا سید محمد غیاث الدین حسن شریفی چشتی رضوی ۹۱

- (60)۔ حضرت علامہ مولانا قاضی ابوالمظفر غلام جان ہزاروی ۹۲
- (61)۔ حضرت علامہ مولانا حامد علی فاروقی رضوی رائے پوری ۹۲
- (62)۔ حضرت علامہ شہاب الدین احمد کوپازہر شالیانی ملیباری شافعی ۹۳
- (63)۔ حضرت مولانا ابوالمساکین محمد ضیاء الدین ہمدانی پبلی بھیتی ۹۳

(2) صفر المظفر ۹۴

- دُرود شریف کی فضیلت ۹۴
- ”صفر“ کہنے کی وجہ ۹۵
- ماہِ صفر کے دیگر نام ۹۵
- دورِ جاہلیت میں اس مہینے کے ساتھ سلوک ۹۶
- صفر المظفر کیسے گزاریں؟ ۹۷
- (۱) پہلی رات کے نوافل ۹۷
- (۲) بلاؤں سے حفاظت ۹۸
- (۳) رزق میں برکت ۹۹
- (۴) حاجی سے دعائے مغفرت کروائیے: ۹۹
- ایام بیض کے روزوں کے فضائل ۹۹
- صفر المظفر سے متعلق بے نیاد باتیں ۱۰۰
- ماہِ صفر المظفر اور ہمارا معاشرہ ۱۰۱
- صفر کو منحوس سمجھنا جہالت ہے ۱۰۲
- ”تیرہ تیزی“ کی شرعی حقیقت ۱۰۳
- صفر کا آخری بدھ اور نحوست ۱۰۴
- صحابہ کرام ۱۰۶

- (64)۔ حضرت سیدنا محمد بن ابوبکر ۱۰۶
- (65)۔ حضرت میمونہ بنت حارث ہلالیہ ۱۰۶
- (66)۔ شہدائے بڑے معونہ ۱۰۷
- (67)۔ حضرت سیدنا عمار بن یاسر عسّی ۱۰۷
- (68)۔ حضرت سیدنا ابوبشر براء بن مغرور انصاری ۱۰۷
- (69)۔ حضرت سیدنا مرثد بن ابومرثد کناز غنوی ۱۰۸
- (70)۔ حضرت سیدنا خزیمہ بن ثابت اوسی انصاری ۱۰۸
- (71)۔ حضرت ابو عبد اللہ محمد بن مسلمہ اوسی انصاری ۱۰۹
- اولیائے کرام** ۱۱۰
- (72)۔ حضرت بہاء الدین زکریا قریشی ملتانی ۱۱۰
- (73)۔ حضرت پیر سید احمد شاہ ترمذی کالپوی ۱۱۰
- (74)۔ حضرت سیدنا شیخ سید حسن بغدادی ۱۱۰
- (75)۔ مجدد الف ثانی شیخ احمد فاروقی سرہندی حنفی ۱۱۱
- (76)۔ حضرت داتا گنج بخش سید علی بن عثمان بھویری ۱۱۱
- (77)۔ حضرت ابو صرار احمد بن عروس ہواری مالکی ۱۱۲
- (78)۔ حضرت سید شاہ عبد اللطیف بھٹائی ۱۱۲
- (79)۔ حضرت محمد سلیمان تونسوی چشتی نظامی ۱۱۲
- (80)۔ حضرت خواجہ شمس الدین سیالوی ۱۱۳
- (81)۔ حضرت حافظ سید حاجی وارث علی شاہ ۱۱۳
- (82)۔ حضرت سید امیر ابو العلاء نقشبندی چشتی ۱۱۳
- (83)۔ حضرت علامہ فقیر اللہ علوی نقشبندی ۱۱۴

- (84)۔ حضرت امام سید محمد بن علی سنوسی کبیر مالکی..... ۱۱۴
- (85)۔ حضرت اولیس قرنی..... ۱۱۵
- (86)۔ حضرت شیخ صلاح الدین دزولیش سہروردی دہلوی..... ۱۱۵
- (87)۔ حضرت خواجہ سید یحییٰ کبیر غرغشی سہروردی..... ۱۱۶
- (88)۔ حضرت علامہ خواجہ یعقوب چرخ..... ۱۱۶
- (89)۔ حضرت شیخ محمود راجن فاروقی..... ۱۱۶
- (90)۔ حضرت شاہ غلام علی دہلوی مجددی نقشبندی..... ۱۱۷
- (91)۔ حضرت پیر سید مہر علی شاہ گیلانی..... ۱۱۷
- (92)۔ میر محمد نعمان بدخشی نقشبندی مجددی..... ۱۱۷
- (93)۔ قاضی سید مہر علی قادری..... ۱۲۱
- (94)۔ میر سید جلال الدین قادری..... ۱۲۲
- (95)۔ حکیم سید نور الدین رضوی قادری..... ۱۲۳
- (96)۔ آغا صفر خاں غازی یزدی..... ۱۲۷
- (97)۔ مرزا حسن بیگ صوفی..... ۱۲۸
- علمائے اسلام..... ۱۲۹**
- (98)۔ حضرت محمد بن علی حکیم ترمذی شافعی..... ۱۲۹
- (99)۔ حضرت حافظ زین الدین محمد عبد الرؤف مناوی شافعی..... ۱۲۹
- (100)۔ حضرت محمد فضل حق خیر آبادی چشتی..... ۱۲۹
- (101)۔ حضرت شاہ احمد حسن محدث کانپوری چشتی..... ۱۳۰
- (102)۔ حضرت علامہ غلام رشید ارشد القادری مصباحی..... ۱۳۰
- (103)۔ حضرت علامہ مولانا غلام علی اوکاڑوی رضوی..... ۱۳۱

- (104)۔ حضرت امام عبد الرحمن اَوْزَاعی ۱۳۱
- (105)۔ حضرت امام ابو عبد الرحمن احمد بن شعیب نسائی ۱۳۲
- (106)۔ حضرت امام ابو عبد اللہ محمد حاکم نیشاپوری ۱۳۲
- (107)۔ حضرت امام تقی الدین محمد بن دقیق العید قشیری شافعی ۱۳۲
- (108)۔ حضرت علامہ سید محمد عمر خلیق حسینی قادری حنبلی ۱۳۳
- (109)۔ اعلیٰ حضرت، مجدد دین و ملت امام اہل سنت امام احمد رضا خان ۱۳۳
- (110)۔ حضرت مولانا سید محمد فاخر الہ آبادی ۱۳۴
- (111)۔ حضرت مولانا حکیم محمد نجم الغنی نجمی رامپوری حنفی ۱۳۴
- (112)۔ حضرت امام زید الشہید ۱۳۵
- (113)۔ حضرت شیخ احمد مجد شیبانی ۱۳۵
- (114)۔ حضرت مولانا میر غلام مصطفیٰ جہانگیری دیوی ۱۳۶
- (115)۔ حضرت مفتی محمد شریف الحق امجدی ۱۳۶
- خاندان و احباب اعلیٰ حضرت** ۱۳۷
- (116)۔ حضرت ابو العباس احمد بن زینی دحلان جیلانی مکی شافعی ۱۳۷
- (117)۔ حضرت مولانا محمد حسنین رضا خان رضوی ۱۳۷
- (118)۔ حضرت مولانا ابراہیم رضا خان رضوی جیلانی میاں ۱۳۸
- خلفائے اعلیٰ حضرت** ۱۳۹
- (119)۔ حضرت عبد اللہ ابو الخیر مردادگی حنفی ۱۳۹
- (120)۔ حضرت ابو بکر بن سالم البارکلی علوی شافعی ۱۳۹
- (121)۔ حضرت شیخ احمد بن عبد اللہ ناضرین شافعی ۱۳۹
- (122)۔ حضرت علامہ محمود جان خان قادری ۱۴۰

- (123)۔ حضرت سید احمد عالم قادری رحمتی ۱۴۰
- (124)۔ حضرت ابو عبد القادر محمد عبد اللہ کوٹلوی نقشبندی ۱۴۰
- (125)۔ حضرت محمد عبد الکریم نقشبندی محدث بھیر و گڑھی ۱۴۱
- (126)۔ حضرت سید ابو الحسین محمد بن عبد الرحمن مرزوقی ۱۴۱
- (127)۔ حضرت ابو الفیض قلندر علی گیلانی ۱۴۲
- (128)۔ حضرت رحم الہی منگھوری مظفر نگری ۱۴۲

(3) ربیع الاول ۱۴۳

- ۱۴۳۔ درود شریف کی فضیلت ۱۴۳
- ۱۴۳۔ اسلامی سال کا تیسرا مہینہ ۱۴۳
- ۱۴۴۔ ”ربیع الاول“ کہنے کی وجہ ۱۴۴
- ۱۴۵۔ ربیع الاول کی عظمتوں کی وجہ ۱۴۵
- ۱۴۶۔ ربیع الاول کیسے گزاریں؟ ۱۴۶
- ۱۴۶۔ ربیع الاول کے نوافل ۱۴۶
- ۱۴۸۔ بارہ ربیع الاول کا روزہ ۱۴۸
- ۱۴۹۔ شکر نعمت کیلئے روزہ ۱۴۹
- ۱۴۹۔ نفلی عبادت کی طرف اشارہ ۱۴۹
- ۱۵۰۔ درود پاک اور زیارت رسول ﷺ ۱۵۰
- ۱۵۲۔ خوش رہنے کا وظیفہ ۱۵۲

۱۵۴۔ صحابہ کرام ۱۵۴

- (129)۔ حضرت سیدتنا خدیجہ ۱۵۴
- (130)۔ حضرت امام ابو محمد حسن ۱۵۴

- (131)۔ حضرت سیدنا ابراہیم ۱۵۴
- (132)۔ حضرت سیدنا ائیس بن مرثد غنوی ۱۵۵
- (133)۔ حضرت عمرہ رابعہ بنت مسعود ۱۵۵
- (134)۔ حضرت زید بن خطاب قرشی عدوی ۱۵۵
- (135)۔ حضرت کعب بن عمیر غفاری ۱۵۶
- (136)۔ حضرت ابو حذیفہ مہشم بن عتبہ قرشی ۱۵۶
- اولیائے کرام** ۱۵۸
- (137)۔ سید شمس الدین عبدالعزیز ۱۵۸
- (138)۔ سید محی الدین ابونضر ۱۵۸
- (139)۔ سید احمد بدوی شافعی ۱۵۸
- (140)۔ سید شاہ ابوالفضل (اپچھے میاں مارہروی) ۱۵۹
- (141)۔ شیر محمد شرفپوری نقشبندی ۱۵۹
- (142)۔ حضرت سیدنا ابوسلیمان داؤد طائی ۱۵۹
- (143)۔ حضرت سیدنا بشر حافی ۱۶۰
- (144)۔ شیخ علاء الدین علی احمد صابر ۱۶۰
- (145)۔ شاہ ابوالمعالی سید خیر الدین ۱۶۰
- (146)۔ محی الدین صدیقی غزنوی ۱۶۱
- (147)۔ حضرت خواجہ سید قطب الدین بختیار کاکی ۱۶۱
- (148)۔ حضرت سید محمد بن سلیمان جزولی شاذلی ناکی ۱۶۲
- (149)۔ حضرت میاں میر محمد فاروقی قادری ۱۶۲
- (150)۔ حضرت شاہ کلیم اللہ شاہ جہاں آبادی دہلوی ۱۶۲

- (151)۔ حضرت ابواسحاق ابراہیم خواص ۱۶۳
- (152)۔ حضرت سلطان حمید الدین حاکم قریشی سہروردی ۱۶۳
- (153)۔ حضرت سید محمد بہاء الدین نقشبند بخاری ۱۶۴
- (154)۔ حضرت سید محمد بغدادی امجھری ۱۶۴
- (155)۔ حضرت حاجی محمد نوشہ گنج بخش قادری ۱۶۴
- (156)۔ حضرت علامہ سید شاہ محمد غوث لاہوری قادری ۱۶۵
- علمائے اسلام** ۱۶۶
- (157)۔ امام مالک بن انس ۱۶۶
- (158)۔ ابویوسف یعقوب بن ابراہیم ۱۶۶
- (159)۔ حضرت سیدنا امام احمد بن حنبل ۱۶۶
- (160)۔ غلام قادر ہاشمی سیالوی بھیروی ۱۶۷
- احبابِ اعلیٰ حضرت** ۱۶۸
- (161)۔ رحمن صدیقی گنج ۱۶۸
- (162)۔ شیخ محمد سعید با بصیل ۱۶۸
- (163)۔ حضرت سید عبد الغنی مقدسی ۱۶۸
- (164)۔ حضرت امام شمس الدین ابوالخیر محمد جزیری ۱۶۹
- (165)۔ حضرت سراج الدین عمر بن ابراہیم بن نجیم ۱۶۹
- (166)۔ حضرت علامہ عبد الحکیم صدیقی ۱۷۰
- (167)۔ حضرت عبدالحق محدث دہلوی ۱۷۰
- (168)۔ حضرت محمد عابد سندھی مدنی ۱۷۰
- (169)۔ حضرت سید محمد بدر الدین حسنی ۱۷۱

- (170)۔ حضرت علامہ ابو البرکات عبد اللہ بن احمد نسفی حنفی ۱۷۱
- (171)۔ حضرت قاضی بہاؤ الدین عبد اللہ بن عبد الرحمن بن عقیل ۱۷۲
- (172)۔ حضرت شیخ رزق اللہ چشتی دہلوی ۱۷۲
- (173)۔ حضرت مولانا عبد القادر شرف مجددی ۱۷۲
- (174)۔ حضرت مولانا سید مصطفیٰ اشرف اشرفی ۱۷۳
- (175)۔ حضرت مولانا قاضی تاج الدین چشتی ۱۷۳
- (176)۔ حضرت مفتی محمد وقار الدین قادری رضوی ۱۷۴
- (177)۔ حضرت سلیمان بن مہران آغش ۱۷۴
- (178)۔ حضرت ابو سلیمان محمد بن محمد خطابی افغانی شافعی ۱۷۴
- (179)۔ حضرت خواجہ سید محی الدین کاشانی ۱۷۵
- (180)۔ حضرت علامہ مفتی محمد صدر الدین خان آزرہ دہلوی ۱۷۵
- (181)۔ حضرت مولانا علامہ پیر محبوب النبی ہاشمی ۱۷۶
- (182)۔ حضرت مولانا پیر سید محمد جلال الدین شاہ مشہدی ۱۷۶
- تلامذہ و خلفائے اعلیٰ حضرت** ۱۷۷
- (183)۔ حضرت محمد سلیمان اشرف بہاری ۱۷۷
- (184)۔ حضرت سید غلام علی الجمیری ۱۷۷
- (185)۔ حضرت محمد ظہیر الحسن اعظمی ۱۷۷
- (186)۔ حضرت سید محمد حسین میرٹھی ۱۷۸
- (۴) ربیع الآخر** ۱۷۹
- درود شریف کی فضیلت ۱۷۹
- ربیع الآخر کہنے کی وجہ ۱۷۹

- ۱۸۰..... ربیع الآخر کیسے گزاریں؟
- ۱۸۱..... گیارہویں کا مہینا
- ۱۸۱..... گیارہویں شریف کیا ہے؟
- ۱۸۲..... گیارہویں شریف کی برکت
- ۱۸۲..... روزی میں برکت کا نسخہ
- ۱۸۳..... ہر مہینے گیارہویں شریف کیجئے
- ۱۸۳..... گیارہویں شریف کس چیز پر دینی افضل ہے؟
- ۱۸۴..... عرسِ غوثِ پاک
- ۱۸۴..... نوافل کی اہمیت
- ۱۸۵..... ربیع الآخر کے نوافل
- ۱۸۶..... چار رکعت نوافل کا ثواب
- ۱۸۶..... تیسری رات کے نوافل
- ۱۸۶..... پندرہویں دن کے نوافل
- ۱۸۷..... نسخہ بغدادی
- ۱۸۷..... گیارہ نام یہ ہیں
- ۱۸۷..... جیلانی نسخہ
- ۱۸۸..... نمازِ غوثیہ کی برکتیں
- ۱۸۹..... صَلَوةُ الْأَسْرَارِ
- ۱۹۰..... توشہ غوثیہ
- ۱۹۱..... توشہ شاہ عبدالحق ردو لوی
- ۱۹۱..... توشہ بنانے کا طریقہ

۱۹۲..... صحابہ کرام

- (187)۔ حضرت زینب بنت خزیمہ ہلالیہ..... ۱۹۲
- (188)۔ حضرت سلیمان بن صُرد خُزاعی..... ۱۹۲
- (189)۔ حضرات شہدائے سرّیہ محمد بن مسلمہ..... ۱۹۲

۱۹۴..... اولیائے کرام

- (190)۔ حضرت سید اذریس الاول..... ۱۹۴
- (191)۔ حضرت عبدالکریم بن ہوازن قشیری..... ۱۹۴
- (192)۔ حضرت محی الدین محمد ابن عربی..... ۱۹۴
- (193)۔ حضرت محمد شاہ دولہا سبز واری..... ۱۹۵
- (194)۔ حضرت خواجہ نظام الدین..... ۱۹۵
- (195)۔ حضرت ابراہیم ایرچی حسینی..... ۱۹۵
- (196)۔ حضرت محکم الدین سیرانی..... ۱۹۶
- (197)۔ حضرت غلام فرید چشتی نظامی..... ۱۹۶
- (198)۔ حضرت سیدنا حبیب عجمی فارسی..... ۱۹۶
- (199)۔ حضرت امام ابو عثمان سعید حیرزی..... ۱۹۷
- (200)۔ حضرت سیدنا خواجہ ابواسحاق شرف الدین..... ۱۹۷
- (201)۔ حضرت سید محی الدین..... ۱۹۷
- (202)۔ حضرت صوفی حمید الدین سُوالی..... ۱۹۸
- (203)۔ حضرت قطب الدین مصطفیٰ بن کمال الدین بکری..... ۱۹۸
- (204)۔ حضرت محمد مراد بن علی بخاری اُزبکی..... ۱۹۹
- (205)۔ حضرت سیدنا شاہ منور علی عمر دراز..... ۱۹۹

- (206)۔ حضرت شیخ فرید الدین محمد عطار نیشاپوری ۱۹۹
- (207)۔ حضرت پیر عبد الملک امان اللہ پانی پتی قادری ۲۰۰
- (208)۔ حضرت قطب الدین بینا دل قلندر قادری ۲۰۰
- (209)۔ حضرت مولانا سید محمد وارث رسول نما قادری ۲۰۱
- (210)۔ حضرت سید عالم شاہ بخاری سُہروردی ۲۰۱
- (211)۔ حضرت خواجہ حافظ مقبول الرسول نقشبندی قادری ۲۰۱
- (212)۔ حضرت مولانا حافظ پیر سید حیدر حسین علی جماعتی ۲۰۲
- (213)۔ حضرت سید سکندر ترمذی منگوری ۲۰۲
- (214)۔ حضرت شیخ عبد الکبیر بن شیخ عبد القدوس چشتی صابری ۲۰۳
- (215)۔ حضرت حبیب عمر بن عبد الرحمن راتب العطاس باعلوی ۲۰۳
- (216)۔ حضرت مولانا قاضی ابوالحسن صدیقی گجراتی ۲۰۳
- (217)۔ حضرت سید علی اصغر شاہ جیلانی ۲۰۴
- (218)۔ حضرت پیر سید واحد علی شاہ قادری چشتی ۲۰۴
- علمائے اسلام** ۲۰۵
- (219)۔ حضرت سید شریف علی بن محمد ۲۰۵
- (220)۔ حضرت علامہ سید محمد امین ابن عابدین شامی قادری نقشبندی ۲۰۵
- (221)۔ حضرت نمبر بن رباب قرشی سہمی ۲۰۵
- (222)۔ حضرت ابونعمان بشیر بن سعد خزرجی انصاری ۲۰۶
- (223)۔ حضرت سیدنا عبد الملک بن ہشام ۲۰۶
- (224)۔ حضرت عبد البر ابو عمر یوسف بن عبد اللہ ۲۰۶
- (225)۔ حضرت امام سراج الدین عمر خلیط ۲۰۷

- (226)۔ حضرت امام زین الدین قاسم بن قطلوبغا مصری ۲۰۷
- (227)۔ حضرت شیخ ابراہیم بن محمد حلبی ۲۰۸
- (228)۔ حضرت محمد بن احمد نیروانی ہندی ۲۰۸
- (229)۔ حضرت شیخ جمال بن امیر بن حسین ۲۰۸
- (230)۔ حضرت امام سلیمان بن حرب اُردی بصری ۲۰۹
- (231)۔ حضرت ابوالمعالی عبد الملک جوینی شافعی ۲۰۹
- (232)۔ حضرت سعد الدین سعد بن محمد دیری ۲۱۰
- (233)۔ حضرت مولانا قاضی محمد گوہر علی صوفی علوی ۲۱۰
- (234)۔ حضرت مولانا غلام مرتضیٰ نقشبندی ۲۱۰
- (235)۔ حضرت ابو الولید ہشام بن عبد الملک بابلی بصری ۲۱۱
- (236)۔ حضرت تقی الدین ابو عمر عثمان کردی ۲۱۱
- (237)۔ حضرت امام احمد بن ابو بکر رومی خربیری ۲۱۱
- (238)۔ حضرت علامہ مولانا حکیم خواجہ محمد قطب الدین جھنگوی ۲۱۲
- (239)۔ حضرت مولانا مفتی عبد الحمید قادری ۲۱۲
- (240)۔ حضرت مولانا مفتی محمد نعمان غور غشتی ۲۱۲
- احباب اعلیٰ حضرت** ۲۱۴
- (241)۔ حضرت مفتی محمد اجل شاہ سنبھلی ۲۱۴
- تلامذہ و خلفائے اعلیٰ حضرت** ۲۱۵
- (242)۔ حضرت ابو الحود احمد اشرف ۲۱۵
- (243)۔ حضرت مولانا عبدالحی قادری پبلی بھیتی ۲۱۵
- (244)۔ حضرت محمد شریف محدث کوٹلوی ۲۱۵

(5) جمادی الاولیٰ ۲۱۷

- ۲۱۷..... درود شریف کی فضیلت
- ۲۱۸..... جُمادی الاولیٰ اور جُمادی الآخریٰ نام رکھنے کی وجہ
- ۲۱۸..... درست نام اور صحیح تلفظ
- ۲۱۹..... جُمادی الاولیٰ کیسے گزاریں؟
- ۲۱۹..... پہلی رات کے نوافل
- ۲۲۱..... تیسری رات کے نوافل
- ۲۲۱..... ستائیسویں رات کے نوافل
- ۲۲۱..... جمادی الاولیٰ کے روزے
- ۲۲۲..... جُمادی الآخریٰ کیسے گزاریں؟
- ۲۲۲..... جُمادی الآخریٰ کے روزے
- ۲۲۲..... پہلی رات کے نوافل
- ۲۲۲..... سال بھر تنگدستی سے حفاظت
- ۲۲۳..... حرمت و عظمت کی بشارت
- ۲۲۳..... آخری عشرہ کے اعمال
- ۲۲۴..... جُمادی الاولیٰ اور آخریٰ کی متفرق عبادات
- ۲۲۴..... روزے کے لئے مہینے کے افضل ایام
- ۲۲۵..... مہینے بھر کا ثواب
- صحابہ کرام** ۲۳۱
- ۲۲۶..... (245)۔ حضرت سیدنا زید بن حارثہ
- ۲۲۶..... (246)۔ حضرت سیدنا جعفر طیار ذوالجناحین

- (247)۔ حضرت عبداللہ بن رواحہ خزرجی..... ۲۲۷
- (248)۔ حضرت ابو مطیع ہشام بن عاص سہمی قرشی..... ۲۲۷
- (249)۔ حضرت سعید بن عامر جُحفی قرشی..... ۲۲۷
- (250)۔ حضرت عبداللہ بن عثمان..... ۲۲۸
- (251)۔ حضرت ابو محمد فضل بن عباس ہاشمی..... ۲۲۸
- اولیائے کرام..... ۳۳۰**
- (252)۔ حضرت سیدنا ابراہیم بن اڈہم..... ۲۳۰
- (253)۔ حضرت سید شمس الدین امیر..... ۲۳۰
- (254)۔ حضرت شاہ تراب علی قلندر کا کوری..... ۲۳۰
- (255)۔ حضرت پیر حافظ عبد الرحمن..... ۲۳۱
- (256)۔ حضرت نجم الدین کبریٰ احمد بن عمر محدث خوارزمی شافعی..... ۲۳۱
- (257)۔ حضرت خواجہ سیف الدین سرہندی مجددی..... ۲۳۲
- (258)۔ حضرت خواجہ محمد نامہ ار شاہ نقیالوی..... ۲۳۲
- (259)۔ حضرت مولانا سید طاہر اشرف دہلوی اشرفی..... ۲۳۳
- (260)۔ حضرت خواجہ صوفی محمد حسن شاہ جہانگیری ابوالعلائی..... ۲۳۳
- (261)۔ حضرت میراں سید حسین ظہیر الدین خٹک سوار توکلی..... ۲۳۳
- (262)۔ حضرت مخدوم شیخ سماء الدین سہروردی..... ۲۳۴
- (263)۔ حضرت صوفی شاہ انعام الرحمن قدوسی..... ۲۳۴
- (264)۔ حضرت مولانا حافظ پیر سید ولایت شاہ گجراتی جماعتی..... ۲۳۴
- (265)۔ حضرت مولانا حافظ شاہ غلام رسول قادری..... ۲۳۵
- علمائے اسلام..... ۳۳۶**

- (266)۔ حضرت ابو بکر شُعْبہ بن عَیَّاش ۲۳۶
- (267)۔ حضرت ابن ابی الدُّنْیا ابو بکر ۲۳۶
- (268)۔ حضرت شیخ ابن فارض عمر حَمَوِی شافعی ۲۳۷
- (269)۔ حضرت ابو سعود محمد آفندی عمادی ۲۳۷
- (270)۔ حضرت علامہ محمد بن احمد فاکہی ۲۳۸
- (271)۔ حضرت شمس الدین محمد بن احمد رنلی ۲۳۸
- (272)۔ حضرت علامہ محمد انوار اللہ فاروقی ۲۳۸
- (273)۔ حضرت مولانا عبدالحامد بدایونی ۲۳۹
- (274)۔ حضرت امام ابراہیم بن یوسف بلخی حنفی ۲۳۹
- (275)۔ حضرت امام ابو العباس جعفر بن محمد مستغفری حنفی ۲۴۰
- (276)۔ حضرت شیخ ابو عبد اللہ محمد بن ابراہیم کنانی حَمَوِی ۲۴۰
- (277)۔ حضرت مولانا حافظ ولی اللہ کشمیری ۲۴۰
- (278)۔ حضرت مولانا علی حسین مہاجر مدنی ۲۴۱
- (279)۔ حضرت شیخ احمد بن عمر بن سُرُج شافعی ۲۴۲
- (280)۔ حضرت علامہ ابو بکر محمد بن موسیٰ خوارزمی بغدادی ۲۴۲
- (281)۔ حضرت سید اسد الدین سہروردی ۲۴۲
- (282)۔ حضرت مولانا محمد طاہر الہ آبادی ۲۴۳
- (283)۔ حضرت مولانا اَبْنُ اللہ محمد جمیل برہانپوری مجددی عباسی ۲۴۳
- (284)۔ حضرت شیخ محمد بن قاسم قندوسی ۲۴۳

(۶) جمادی الاخری ۲۴۴

صحابہ کرام ۲۴۵

- (285)۔ حضرت سیدنا ابو بکر صدیق..... ۲۴۵
- (286)۔ حضرت سیدنا محمد بن طلحہ قرشی تمیمی..... ۲۴۵
- (287)۔ حضرت عبدالرحمن بن عتّاب قرشی اموی..... ۲۴۶
- (288)۔ حضرت سیدنا عمر بن ابوعمر بن شداد فہری قرشی..... ۲۴۶
- (289)۔ حضرت سیدنا زید بن صوحان عبّدی..... ۲۴۶
- اولیائے کرام..... ۲۴۹**
- (290)۔ حضرت شیخ احمد بن ابی الحواری..... ۲۴۹
- (291)۔ حضرت مخدوم احمد عبدالحق فاروقی..... ۲۴۹
- (292)۔ حضرت سید شاہ کمال قادری..... ۲۴۹
- (293)۔ حضرت خواجہ محمد باقی باللہ..... ۲۵۰
- (294)۔ حضرت سخی سلطان بابو سرور ری..... ۲۵۰
- (295)۔ حضرت محمد فخر الدین فخر جہاں..... ۲۵۰
- (296)۔ حضرت شاہ نیاز احمد علوی..... ۲۵۱
- (297)۔ حضرت محمد عبد الغفور قادری..... ۲۵۱
- (298)۔ حضرت امام ابو حامد محمد بن محمد بن محمد غزالی شافعی..... ۲۵۲
- (299)۔ حضرت مخدوم سید عبد الرزاق گیلانی..... ۲۵۴
- (300)۔ حضرت سید عبد القادر گنج سوائی ناگوری..... ۲۵۴
- (301)۔ حضرت شاہ محمد فرہاد دہلوی ابو العلّائی..... ۲۵۴
- (302)۔ حضرت شاہ درگاہی علوی مجددی..... ۲۵۵
- (303)۔ حضرت شاہ کرامت علی قلندر علوی کاکوری..... ۲۵۵
- (304)۔ حضرت پیر سید غلام حیدر علی شاہ جلاپوری چشتی..... ۲۵۶

- (305)۔ حضرت سیدنا کعب بن سور آزدی ۲۵۶
- (306)۔ حضرت شیخ موسیٰ جیلانی ۲۵۶
- (307)۔ حضرت شاہ سید مر تقی قادری بجاپوری ۲۵۷
- (308)۔ حضرت خواجہ سید غلام شاہ ہمدانی ۲۵۷
- (309)۔ حضرت مولانا پیر حافظ سید محمد ابراہیم بخاری ۲۵۸
- (310)۔ حضرت میاں جی پیر حکیم خادم علی سیالکوٹی ۲۵۸
- علمائے اسلام** ۲۵۹
- (311)۔ حضرت امام محمد بن حسن شیبانی ۲۵۹
- (312)۔ حضرت ابو بکر ابراہیم بن رستم مروزی ۲۵۹
- (313)۔ حضرت ابواللیث نصر بن محمد سمرقندی ۲۵۹
- (314)۔ حضرت شیخ ابن عطاء اللہ سکندری ۲۶۰
- (315)۔ حضرت قاری مصلح الدین صدیقی ۲۶۰
- (316)۔ حضرت محمد ابراہیم خوشتر ۲۶۰
- (317)۔ حضرت علم الدین علی بن محمد سخاوی شافعی ۲۶۱
- (318)۔ حضرت امام بدر الدین حسن بن محمد جلبی قاری حنفی ۲۶۱
- (319)۔ حضرت مولانا حافظ مخدوم غلام محمد ملکانی ۲۶۲
- (320)۔ حضرت مولانا امام بخش فریدی جامپوری ۲۶۲
- (321)۔ حضرت مولانا محمد جی نقشبندی ۲۶۲
- (322)۔ حضرت ابواسحاق ابراہیم فیروز آبادی شیرازی ۲۶۳
- (323)۔ حضرت علامہ محمد نجم الدین غزی شافعی قادری ۲۶۳
- (324)۔ حضرت مولانا حکیم حافظ فقیہ الدین خان قادری ۲۶۴

۲۶۴..... (325)۔ حضرت مولانا مفتی غلام محمد بگوی

۲۶۴..... (326)۔ حضرت مولانا مفتی خلیل الرحمن علوی

۲۶۶..... (۷) رجب المرجب

۲۶۶..... دُرود شریف کی فضیلت

۲۶۷..... رجب "نام رکھنے کی وجہ

۲۶۷..... ماہِ رجب میں فیضانِ رحمت

۲۶۸..... رجب خیر و بھلائی کی کنجی

۲۶۹..... رجب میں نیک عمل کی برکت

۲۷۰..... رجب المرجب میں دعائے نبوی

۲۷۰..... رجب المرجب کیسے گزاریں؟

۲۷۱..... رجب کے روزے اور معمولِ نبوی

۲۷۱..... رجب کے روزہ داروں کیلئے جنت

۲۷۲..... جو مانگے عطا کیا جائے

۲۷۲..... رجب کے دیگر معمولات

۲۷۴..... رجب میں عمرہ کی ادائیگی کا اہتمام

۲۷۴..... رجب میں ایصالِ ثواب

۲۷۵..... رجب کے کونڈے

۲۷۶..... خواجہ صاحب کی چھٹی

۲۷۶..... ۲۷ رجب المرجب کی شان و عظمت

۲۷۶..... ۲۷ رجب کے روزہ و عبادت کی فضیلت

۲۷۷..... ستائیسویں رجب کے نوافل و عبادت کی فضیلت

- نماز برائے حاجات ۲۷۸
- صحابہ کرام** ۲۸۰
- (327)۔ حضرت سیدنا ابو الفضل عباس ہاشمی قرشی مکی ۲۸۰
- (328)۔ حضرت سیدنا سلمان فارسی ۲۸۰
- (329)۔ حضرت سیدنا نصیر بن حارث ۲۸۴
- (330)۔ حضرت سیدنا سعید بن حارث قرشی ۲۸۵
- (331)۔ حضرت سیدنا امیر معاویہ ۲۸۵
- (332)۔ حضرت سیدنا عبد اللہ ذو الجہادین مرنی ۲۸۵
- (333)۔ حضرت عبدالرحمن حارث بن ہشام ۲۸۶
- اولیائے کرام** ۲۸۷
- (334)۔ حضرت سیدنا ابوالحسن امام موسی کاظم ۲۸۷
- (335)۔ حضرت سیدنا ابوالقاسم جنید بغدادی شافعی ۲۸۷
- (336)۔ حضرت سیدنا سالار مسعود غازی علوی ۲۸۷
- (337)۔ حضرت سیدنا سخی سرور سید احمد سلطان چشتی سہروردی ۲۸۸
- (338)۔ حضرت خواجہ یوسف ہمدانی حنفی ۲۸۸
- (339)۔ حضرت ابوصالح عبداللہ نصر جیلانی ۲۸۸
- (340)۔ حضرت خواجہ غریب نواز معین الدین سید حسن سنجر ۲۸۹
- (341)۔ حضرت سید میر موسی جیلانی ۲۸۹
- (342)۔ حضرت شیخ بدر الدین بدر عالم جنیدی میرٹھی ۲۸۹
- (343)۔ حضرت قاضی ضیاء الدین جیاء عثمانی ۲۹۰
- (344)۔ حضرت سید فیض محمد شاہ قندھاری نقشبندی ۲۹۰

- (345)۔ حضرت خواجہ عبداللہ نقشبندی ۲۹۰
- (346)۔ حضرت سیدنا خواجہ ابونصر ۲۹۱
- (347)۔ حضرت خواجہ سید قطب الدین ۲۹۱
- (348)۔ حضرت نور الدین نعمت اللہ ولی کرمانی ۲۹۱
- (349)۔ حضرت سید محمد ابراہیم داؤد بندگی ۲۹۲
- (350)۔ حضرت نظام الدین فاروقی تھانیسری ۲۹۲
- (351)۔ حضرت مخدوم محمد منعم پاک باز ۲۹۲
- (352)۔ حضرت سید احمد بن ادیس فاسی عراقی ۲۹۳
- علمائے اسلام** ۲۹۴
- (353)۔ حضرت امام مسلم بن حجاج ۲۹۴
- (354)۔ حضرت امام ابو عیسیٰ محمد ترمذی ۲۹۴
- (355)۔ حضرت مخدوم محمد ہاشم ٹھٹھوی ۲۹۴
- (356)۔ حضرت مفتی محمد نور اللہ نعیمی ۲۹۵
- (357)۔ حضرت مولانا محمد شفیع اوکاڑوی ۲۹۵
- (358)۔ حضرت ابوالحسن احمد قدوری بغدادی ۲۹۵
- (359)۔ حضرت ابوالحسن علی بزدوی حنفی ۲۹۶
- (360)۔ حضرت سیدنا علاء الدین ابوبکر بن مسعود کاسانی ۲۹۶
- (361)۔ حضرت ابوزکریا یحییٰ بن شرف نووی ۲۹۷
- (362)۔ حضرت شیخ ابن نجیم زین العابدین ۲۹۷
- (363)۔ حضرت علامہ عبدالعلی محمد فرنگی محلی حنفی ۲۹۷
- خاندان و احباب اعلیٰ حضرت** ۲۹۹

- (364)۔ حضرت مولانا سید ابوالحسن احمد نوری..... ۲۹۹
- (365)۔ حضرت مولانا سید علی حسین اشرفی..... ۲۹۹
- (366)۔ حضرت مفتی محمد تحسین رضا خان رَضَوِی..... ۲۹۹
- خُلَفَاوَتِ اَمِذَّةِ اَعْلٰی حضرت..... ۳۰۰**
- (367)۔ حضرت صاحبزادہ مولانا محمد عبد الحکیم خان شاہجہانپوری..... ۳۰۰
- (368)۔ حضرت مولانا احمد بخش صادق تونسوی رَضَوِی..... ۳۰۰
- (369)۔ حضرت مفتی تقدس علی خان رَضَوِی..... ۳۰۰
- (370)۔ حضرت مولانا سید علی اصغر شاہ جماعتی..... ۳۰۱
- (371)۔ حضرت مولانا پیر سید فتح علی شاہ نقوی قادری..... ۳۰۱
- (372)۔ حضرت مولانا ابوالفخر محمد نور قادری رَضَوِی..... ۳۰۱
- (373)۔ حضرت مولانا سید محمد کچھوچھوی..... ۳۰۲
- (374)۔ حضرت مولانا سید محمد دیدار علی شاہ مشہدی نقشبندی..... ۳۰۲
- (375)۔ حضرت مولانا احمد حسین امروہی نقشبندی قادری..... ۳۰۳
- (376)۔ حضرت شیخ عبد القادر گروی آفندی..... ۳۰۳
- (377)۔ حضرت شیخ سید محمد عبدالحی کٹانی..... ۳۰۳

(8) شعبان المعظم..... ۳۰۴

- درویش شریف کی فضیلت..... ۳۰۴
- ”شعبان“ کہنے کی تین وجوہات..... ۳۰۵
- شعبان کے پانچ حروف کی برکات..... ۳۰۶
- نتیجہ اچھی رکھے..... ۳۰۷
- ماہ شعبان میں استقبالِ رمضان کی تیاری..... ۳۰۷

- ۳۰۷..... ”شبِ بَرَاءت“ کی عظمت و فضیلت
- ۳۰۷..... قبولیتِ دُعا کی رات
- ۳۰۸..... شبِ بَرَاءت کے نام
- ۳۰۹..... شعبان المعظم کیسے گزاریں؟
- ۳۰۹..... شبِ بَرَاءت میں ۱۴ رکعت نفل کی فضیلت
- ۳۱۰..... نامۂ اعمال میں دس ہزار نیکیاں
- ۳۱۰..... شعبان المعظم کی شبِ جمعہ کے نوافل
- ۳۱۱..... جنت کی خوشخبری
- ۳۱۱..... ستر مرتبہ نگاہِ کرم
- ۳۱۲..... مغرب کے بعد چھ نوافل
- ۳۱۳..... دُعاے نصف شعبان المعظم
- ۳۱۴..... ستر ہزار فرشتے دُعاے مغفرت کریں گے
- ۳۱۴..... شبِ بَرَاءت میں اسلاف کی دعا
- ۳۱۵..... دُعاے آدم عَلَیْہِ السَّلَام
- ۳۱۷..... **صحابہ کرام**
- ۳۱۷..... (378)۔ حضرت سیدنا عثمان بن مظعون
- ۳۱۷..... (379)۔ حضرت سیدنا مغیرہ بن شعبہ ثقفی
- ۳۱۸..... (380)۔ حضرت سیدنا سلیمان بن قیس خَزْرَجی انصاری
- ۳۱۸..... (381)۔ حضرت سیدنا ابوعبید بن مسعود ثقفی
- ۳۱۸..... (382)۔ حضرت ابو صخر جُمَیْش بن خالد خزاعی
- ۳۱۹..... (383)۔ حضرت سیدنا ابو موسیٰ سہیل بن بیضاء فہری قرشی

- (384)۔ حضرت اُمّ کلثوم ۳۱۹
- (385)۔ حضرت سیدتنا حفصہ ۳۱۹
- (386)۔ حضرت سیدتنا اُمّ ایمن برکتہ بنت ثعلبہ حبشیہ ۳۲۰
- اولیائے کرام** ۳۲۱
- (387)۔ حضرت سید محمد راشد شاہ روضے دہنی ۳۲۱
- (388)۔ حضرت سیدنا ابوالفرح محمد یوسف طرطوسی ۳۲۱
- (389)۔ حضرت سیدنا بایزید ظیفور بسطامی ۳۲۱
- (390)۔ حضرت سید جماعت علی شاہ لاثانی نقشبندی ۳۲۲
- (391)۔ حضرت سید محمد کاپوی ترمذی قادری ۳۲۲
- (392)۔ حضرت حافظ ابو عبد الرحمن محمد سلمی ۳۲۲
- (393)۔ حضرت لعل شہباز قلندر حافظ سید محمد عثمان مروندی ۳۲۳
- (394)۔ حضرت سید ابوالحسن موسیٰ پاک شہید ملتانی ۳۲۳
- (395)۔ حضرت سید خاوند محمود بخاری ۳۲۳
- (396)۔ حضرت خواجہ فتح اللہ صدیقی ۳۲۴
- (397)۔ حضرت سید میراں حسین زنجانی ۳۲۴
- (398)۔ حضرت سید محمد صاحب الدعوۃ الصغریٰ چشتی بلگرامی ۳۲۴
- (399)۔ حضرت خواجہ حافظ شمس الدین محمد شیرازی ۳۲۵
- (400)۔ حضرت سید عبد اللہ شاہ اصحابی بغدادی قادری ۳۲۵
- (401)۔ حضرت میاں پیر اشاہ غازی قلندر قادری ۳۲۵
- (402)۔ حضرت حاجی محمد عثمان خان دامانی نقشبندی ۳۲۶
- (403)۔ حضرت ابوسلیمان عبد الرحمن دارانی ۳۲۶

- (404)۔ حضرت سید ابو زکریا یحییٰ گیلانی ۳۲۶
- (405)۔ حضرت شیخ صلاح الدین غازی چشتی ۳۲۷
- (406)۔ حضرت امام سید عبد الرحمن ستف شافعی ۳۲۷
- (407)۔ حضرت سید احمد بن زین حبشی حضرمی شافعی ۳۲۸
- (408)۔ حضرت مخدوم ابوالقاسم نور الحق ٹھٹھوی ۳۲۸
- (409)۔ حضرت شیخ سید شرف الدین عیسیٰ جیلانی ۳۲۸
- (410)۔ حضرت پیر سید ابوالکلام قطب الدین موسیٰ گیلانی قادری ۳۲۹
- (411)۔ حضرت سید ابوصالح بدر الدین محمد باقر فاعی حسینی ۳۲۹
- (412)۔ حضرت پیر آقا سید سکندر شاہ پشوری ۳۲۹
- (413)۔ حضرت سید محمد خلیل اللہ جنیدی قادری ۳۳۰
- علمائے اسلام** ۳۳۱
- (414)۔ حضرت سیدنا ابو عبد اللہ محمد بن ادریس ہاشمی شافعی ۳۳۱
- (415)۔ حضرت حسن بن محمد صفائی حنفی لاہوری، محدث، لغوی ۳۳۱
- (416)۔ حضرت علامہ غلام رسول رضوی ۳۳۱
- (417)۔ حضرت قاضی محمد بن سماء تمیمی حنفی ۳۳۲
- (418)۔ حضرت امام اعظم ابو حنیفہ نعمان بن ثابت ۳۳۲
- (419)۔ حضرت سیدنا امام لیث بن سعد مصری ۳۳۲
- (420)۔ حضرت سیدنا ابوالحسن عبید اللہ کزخی ۳۳۳
- (421)۔ حضرت علامہ جمال الدین محمد بن مکرم ۳۳۳
- (422)۔ حضرت سیدنا محمد محاسنی آفندی دمشقی ۳۳۳
- (423)۔ حضرت امام عبد الغنی نابلسی ۳۳۴

- (424)۔ حضرت علامہ مولانا محمد سردار احمد ۳۳۴
- (425)۔ حضرت علامہ محمد عبدالحکیم شرف ۳۳۵
- (426)۔ حضرت سیدنا زفر تیمی بصری ۳۳۵
- (427)۔ حضرت سیدنا سفیان ثوری ۳۳۵
- (428)۔ حضرت سیدنا عبدالعزیز حلوانی بخاری حنفی ۳۳۶
- (429)۔ حضرت زین الدین بن علی ملیباری شافعی ۳۳۶
- (430)۔ حضرت سید جعفر بن حسن برزنجی مدنی شافعی ۳۳۶
- (431)۔ حضرت امام سید محمد مرتضیٰ حسینی بگرامی زبیدی ۳۳۷
- (432)۔ حضرت مولانا تاج الدین قادری ۳۳۷
- (433)۔ حضرت امام ابو عبد الرحمن محمد بن حسین سلمی شافعی ۳۳۸
- (434)۔ حضرت علامہ عزالدین علی بن محمد ابن آشیر جزری ۳۳۸
- (435)۔ حضرت علامہ جمال الدین ابن مالک محمد طائی جہانی شافعی ۳۳۸
- (436)۔ حضرت شیخ عمر بن عبد الوہاب عرضی قادری ۳۳۹
- (437)۔ حضرت علامہ مفتی امام الدین رتوی ۳۳۹
- (438)۔ حضرت سیدنا محمد بن عبد الرحمن بن ابی لیلیٰ انصاری ۳۴۰
- (439)۔ حضرت شیخ ابوالحسن بنان الحمال ۳۴۰
- (440)۔ حضرت امام عبد اللہ بلجاف فضل الحضرمی ۳۴۰
- (441)۔ حضرت مولانا حافظ محمد نور عالم چشتی ۳۴۱
- (442)۔ حضرت علامہ حاجی محمد ہاشم اشعری جوہانی ۳۴۱
- (443)۔ حضرت مولانا سید محمد ناصر جلالی دہلوی اشرفی ۳۴۲
- (444)۔ حضرت سید محمد بن علوی مالکی ادربیسی مکی ۳۴۲

خاندان و احبابِ اعلیٰ حضرت ۳۴۳

(445)۔ حضرت مفتی عبدالکریم دُرُس اُڑھری قادری ۳۴۳

(446)۔ حضرت مفتی محمد رضا خان نوری رَضَوی، عالم ۳۴۳

خلفا و تلامذہ اعلیٰ حضرت ۳۴۴

(447)۔ حضرت علامہ سید ابوالحسنات محمد احمد قادری اشرفی ۳۴۴

(448)۔ حضرت علامہ مفتی محمد رحیم بخش آروی رَضَوی ۳۴۴

(449)۔ حضرت علامہ مولانا محمد عبدالاحد مُحَرِّث پبلی بھیتی ۳۴۴

(450)۔ حضرت مفتی محمد غمزالدین ہزاروی ۳۴۵

(451)۔ حضرت مولانا سید حسین علی رَضَوی اجیری ۳۴۵

(452)۔ حضرت شیخ محمد علی مالکی مکی، عالم ۳۴۵

(۹) رمضان الکریم ۳۴۷

درود شریف کی فضیلت ۳۴۷

تمام مہینوں کا سردار ۳۴۷

ماہ رمضان کی خصوصیات ۳۴۸

آسمانی کتابوں کے نزول کا مہینہ ۳۴۸

”رمضان“ کہنے کی وجہ ۳۴۹

رمضان المبارک کے نام ۳۵۰

رمضان رحمتوں کی کان ۳۵۰

شب قدر کے فضائل و معمولات ۳۵۱

لیلة القدر نام رکھنے کی وجہ ۳۵۱

شب قدر کے نوافل ۳۵۲

شب قدر کی دعا: ۳۵۲

لیلۃ القدر کے دن کی فضیلت و نوافل ۳۵۳

صحابہ کرام ۳۵۵

(453)۔ شہدائے غزوہ بدر ۳۵۵

(454)۔ حضرت سیدنا علی المرتضیٰ شیر خدا ۳۵۸

(455)۔ حضرت سیدتنا فاطمۃ الزہرا ۳۵۸

(456)۔ حضرت سیدنا خدیجہ الکبریٰ ۳۵۸

(457)۔ حضرت سیدتنا عائشہ صدیقہ ۳۵۹

(458)۔ حضرت سیدنا ابوسعید رافع بن مُعلیٰ خزرجی ۳۵۹

(459)۔ حضرت سیدنا ابو عمر و صفوان بن یضیاء قرشی فہری ۳۵۹

اولیائے کرام ۳۶۱

(460)۔ حضرت سیدنا ابوالحسن سری سقطی ۳۶۱

(461)۔ حضرت سیدنا شاہ آل محمد ہروی برکاتی ۳۶۱

(462)۔ حضرت امام ابوالحسن علی رضا ۳۶۱

(463)۔ حضرت سیدنا عبد اللہ بن مبارک مروزی ۳۶۲

(464)۔ حضرت شرف الدین بو علی ۳۶۲

(465)۔ حضرت خواجہ سید نصیر الدین محمود چراغ دہلوی چشتی ۳۶۳

(466)۔ حضرت سیدنا میر عبد الواحد بگرامی ۳۶۳

(467)۔ حضرت سیدنا خواجہ محمد علی کھڈوی ۳۶۳

(468)۔ حضرت سید محمد بن عبد اللہ نفس الزکیہ ۳۶۴

(469)۔ حضرت سیدنا ابو علی شقیق بن ابراہیم آذوی بلخی حنفی ۳۶۴

- (470)۔ حضرت سید عبد اللہ بن ابو بکر باعلوی ۳۶۴
- (471)۔ حضرت سیدنا شاہ محمد غوث شطاری قادری گویاری ۳۶۵
- (472)۔ حضرت اخوند پنجاہ بابا عبد الوہاب چشتی صابری ۳۶۵
- (473)۔ حضرت سیدنا شیخ محمد سلیم چشتی فاروقی ۳۶۶
- (474)۔ حضرت علامہ شمس الدین محمد رشید مصطفی عثمانی جونپوری ۳۶۶
- (475)۔ حضرت شیخ عبد اللہ فائز داغستانی مجددی شافعی ۳۶۶
- (476)۔ حضرت خواجہ محمد قمر الدین سیالوی چشتی ۳۶۷
- (477)۔ حضرت سیدہ نفیسہ صغریٰ ۳۶۷
- (478)۔ حضرت خواجہ نجیب الدین متوکل چشتی ۳۶۸
- (479)۔ حضرت خواجہ عبد الشہید نقشبندی ۳۶۸
- (480)۔ حضرت سید محمد سعید ترمذی ۳۶۸
- (481)۔ حضرت صاحبزادہ اکبر علی قادری نوشاہی ۳۶۹
- علمائے اسلام** ۳۷۰
- (482)۔ حضرت شیخ یوسف بن اسماعیل نہانی ازہری، شافعی ۳۷۰
- (483)۔ حضرت ابو الفرج عبد الرحمن بن علی جوزی حنبلی ۳۷۰
- (484)۔ حضرت علامہ فیض احمد اولیسی رضوی ۳۷۰
- (485)۔ حضرت قاضی خان حسن بن منصور حنفی ۳۷۱
- (486)۔ حضرت ابو عبد اللہ محمد بن یزید ابن ماجہ قزوینی ۳۷۱
- (487)۔ حضرت مفتی محمد خلیل خان قادری برکاتی ۳۷۱
- (488)۔ حضرت ابن ہمام کمال الدین ۳۷۲
- (489)۔ حضرت مفتی خیر الدین بن احمد ابوبی رنلی ۳۷۲

- (490)۔ حضرت مولانا رحمت اللہ کیرانوی ۳۷۲
- (491)۔ حضرت حکیم محمد ظہیر احسن صدیقی ۳۷۳
- (492)۔ حضرت مفتی احمد یار خان نعیمی ۳۷۳
- (493)۔ حضرت بدر الدین احمد رضوی ۳۷۴
- (494)۔ حضرت مفتی قاضی عبدالرحیم بستوی ۳۷۴
- (495)۔ حضرت سیدنا عبداللہ بن ذکوان قرشی مدنی ۳۷۴
- (496)۔ حضرت سیدنا حافظ الدین محمد بن محمد بزاز کزدری حنفی ۳۷۵
- (497)۔ حضرت علامہ شہاب الدین احمد بن محمد خفاجی مصری حنفی ۳۷۵
- (498)۔ حضرت علامہ احسان علی رضوی حنفی ۳۷۵
- (499)۔ حضرت حماد بن زید بصری ۳۷۶
- (500)۔ حضرت علامہ حسن بن عمار شربلانی ۳۷۶
- (501)۔ حضرت الحاج عمر بن سعید تال فونی ۳۷۷
- (502)۔ حضرت شیخ محمد زاہد بن عمر مدنی حنفی ۳۷۷
- (503)۔ حضرت مولانا غلام قطب الدین اشرفی ۳۷۷
- (504)۔ حضرت مولانا حبیب الرحمن کانپوری قادری ۳۷۸
- (505)۔ حضرت علامہ عبدالصطفیٰ اعظمی نقشبندی ۳۷۸
- (506)۔ حضرت علامہ ابن الفرزی ابو ولید عبداللہ بن محمد قرطبی ۳۷۹
- (507)۔ حضرت مولانا غلام محی الدین بگوی ۳۷۹
- (508)۔ حضرت علامہ شیخ محمود بن رشید عطار دمشقی ۳۷۹
- (509)۔ حضرت علامہ قاضی محمد عبدالسبحان ہزاروی ۳۸۰
- خاندان اعلیٰ حضرت** ۳۸۱

۳۸۱..... (510)۔ حضرت مولانا حسن رضا خان

۳۸۱..... (511)۔ حضرت مولانا محمد ریحان رضا خان

۳۸۲..... **خلفائے اعلیٰ حضرت**

۳۸۲..... (512)۔ حضرت مفتی محمد شفیع احمد بیگل پوری

۳۸۲..... (513)۔ حضرت مولانا سید محمد ہدایت رسول لکھنوی

۳۸۲..... (514)۔ حضرت مولانا سید ایوب علی رضوی

۳۸۴..... **(10) سوال المکرم**

۳۸۴..... درود شریف کی فضیلت

۳۸۴..... ”سؤال“ کہنے کی وجہ

۳۸۵..... سؤال المکرم کی تین خصوصیات

۳۸۵..... چاند رات کی اہمیت اور فضیلت

۳۸۶..... (۱) دل زندہ رہے گا

۳۸۶..... (۲) جنت واجب ہو جاتی ہے

۳۸۶..... دُعا رد نہیں کی جاتی

۳۸۶..... عید کے دن کی فضیلت

۳۸۸..... سُبْحَنَ اللّٰهِ وَبِحَمْدِهِ پڑھنے کی فضیلت

۳۸۸..... سؤال المکرم کیسے گزاریں؟

۳۸۸..... سؤال المکرم کے نوافل

۳۸۹..... سؤال المکرم کے روزے

۳۹۰..... شش عید کے روزوں کے دو فضائل

۳۹۰..... شش عید کے روزے کب رکھے جائیں؟

- ۳۹۱..... شوال المکرم میں رخصتی
- ۳۹۲..... **صحابہ کرام**
- ۳۹۲..... (515)۔ شہدائے غزوہ اُحد.....
- ۳۹۲..... (516)۔ حضرت سیدنا ابوبکیؓ صہیب بن سنان رومی.....
- ۳۹۳..... (517)۔ حضرت سیدنا ابوعمارہ حمزہ بن عبدالمطلب.....
- ۳۹۳..... (518)۔ حضرت سودہ بنت زمعہ.....
- ۳۹۳..... (519)۔ حضرت سیدنا اسعد بن زرارہ انصاری خزرجی.....
- ۳۹۴..... (520)۔ حضرت سیدنا عمرؓ بن عاص قرشی سہمی.....
- ۳۹۴..... (521)۔ حضرت ابو عامر عبید بن سلیم اشعری.....
- ۳۹۵..... (522)۔ حضرت سیدنا عبد اللہ بن ابوبکر تمیمی قرشی.....
- ۳۹۵..... (523)۔ حضرت ثابت بن وقش اشہلی اوسی انصاری.....
- ۳۹۶..... (524)۔ حضرت اُصیرم عمرؓ بن ثابت انصاری.....
- ۳۹۷..... **اولیائے کرام**
- ۳۹۷..... (525)۔ حضرت علامہ سید جمال الاولیا کوڑوی قادری.....
- ۳۹۷..... (526)۔ حضرت سید عبد الرزاق جیلانی.....
- ۳۹۷..... (527)۔ حضرت شیخ شرف الدین احمد بک منیری سہروردی.....
- ۳۹۸..... (528)۔ حضرت سید سیف الدین عبد الوہاب جیلانی.....
- ۳۹۸..... (529)۔ حضرت سید ابو بکر بن عبد اللہ عیدروس باعلوی.....
- ۳۹۸..... (530)۔ حضرت سید شاہ عبد الرزاق.....
- ۳۹۹..... (531)۔ حضرت خواجہ حاجی دوست محمد خان قندھاری.....
- ۳۹۹..... (532)۔ حضرت مفتی سید محمد عظیم الاحسان برکتی.....

- (533)۔ حضرت خواجہ سید عثمان ہارونی چشتی ۳۹۹
- (534)۔ حضرت بابانور الدین رشی کشمیری ۴۰۰
- (535)۔ حضرت سیدنا شیخ احمد کھٹونج بخش مغربی جنیدی ۴۰۰
- (536)۔ حضرت سید شاہ محمد مقیم محکم الدین گیلانی قادری ۴۰۰
- (537)۔ حضرت حافظ سید محمد عبداللہ شاہ دیوان حضوری قادری ۴۰۱
- (538)۔ حضرت سید ابو العباس احمد بن محمد تيجانی ۴۰۱
- (539)۔ حضرت خواجہ حافظ احمد یسوی علوی حنفی ۴۰۱
- (540)۔ حضرت سید ابو نصر محمد جیلانی ۴۰۲
- (541)۔ حضرت مولانا شیخ عیسیٰ جند اللہ صدیقی قادری ۴۰۲
- (542)۔ حضرت علامہ پیر سید آدم خان بنوری مشوانی ۴۰۳
- (543)۔ حضرت سید ابوتراب حسینی قادری شطاری ۴۰۳
- (544)۔ حضرت پیر شاہ میاں غلام محمد پشاور سرہندی ۴۰۳
- (545)۔ حضرت ابوالحسن امیر خسرو دہلوی چشتی نظامی ۴۰۴
- (546)۔ حضرت سید محمد غوث بالا پیر گیلانی قادری ۴۰۴
- (547)۔ حضرت مولانا سید عبدالسلام ہسوی مجددی ۴۰۵
- (548)۔ حضرت شیخ سید محمد مصطفیٰ ماء العینین قادری ۴۰۵
- (549)۔ حضرت پیر سید حسین شاہ جماعتی ۴۰۶
- (550)۔ حضرت پیر محمد معصوم شاہ نوری ۴۰۶
- (551)۔ حضرت شیخ مانون شاہ یوسف زئی مجددی ۴۰۶
- (552)۔ حضرت شیخ سید محمد مصطفیٰ ماء العینین قادری ۴۰۷
- علمائے اسلام ۴۰۸

- (553)۔ حضرت شیخ ابو محمد مصلح الدین سعدی شیرازی ۴۰۸
- (554)۔ حضرت شاہ عبدالعزیز محدث دہلوی ۴۰۸
- (555)۔ حضرت سیدنا ابو داؤد سلیمان بن أشعث سجستانی بصری ۴۰۸
- (556)۔ حضرت سیدنا محمد بن سیرین بصری ۴۰۹
- (557)۔ حضرت سیدنا محمد بن اسماعیل ۴۰۹
- (558)۔ حضرت ابو جعفر محمد بن جریر طبری ۴۰۹
- (559)۔ حضرت سیدنا ابو عمر و عثمان دانی مغربی مالکی ۴۱۰
- (560)۔ حضرت امام فخر الدین محمد بن عمر رازی ۴۱۰
- (561)۔ حضرت سیدنا موفق الدین عبداللہ ابن قدامہ ۴۱۱
- (562)۔ حضرت سیدنا علامہ مفتی محمد علاؤ الدین حصکفی ۴۱۱
- (563)۔ حضرت مفتی عنایت احمد کاکوروی ۴۱۱
- (564)۔ حضرت مجد الدین محمد بن یعقوب فیروز آبادی شافعی ۴۱۲
- (565)۔ حضرت شیخ محمد بن طاہر صدیقی پٹنی قادری ۴۱۲
- (566)۔ حضرت علامہ علی بن سلطان محمد قاری ہروی حنفی مہاجرکی ۴۱۳
- (567)۔ حضرت سیدنا شیخ ابوالاسرار حسن بن علی نجفی حنفی سکی ۴۱۳
- (568)۔ حضرت مولانا محمد عبدالحق صدیقی محدث الہ آبادی ۴۱۳
- (569)۔ حضرت علامہ شیخ ابوحامد احمد انصاری مینی شافعی ۴۱۴
- (570)۔ حضرت مولانا مفتی شاہ محمد رکن الدین آلوری ۴۱۴
- (571)۔ حضرت مولانا فرید الدین ہاشمی ۴۱۵
- (572)۔ حضرت علامہ سید احمد سعید کاظمی چشتی قادری ۴۱۵
- (573)۔ حضرت مولانا حافظ فضل الرحمن قادری مدنی ۴۱۵

- ۴۱۶..... (574)۔ حضرت علامہ ابن الفرَضی ابو ولید عبد اللہ بن محمد قرطبی
- ۴۱۶..... (575)۔ حضرت مولانا غلام محی الدین بگوی
- ۴۱۷..... (576)۔ حضرت علامہ شیخ محمود بن رشید عطار دمشقی
- ۴۱۷..... (577)۔ حضرت علامہ قاضی محمد عبد السبحان ہزاروی
- ۴۱۸..... **تلامذہ و خلفائے اعلیٰ حضرت**
- ۴۱۸..... (578)۔ حضرت مولانا حافظ مشتاق احمد صدیقی کانپوری
- ۴۱۸..... (579)۔ حضرت مولانا حافظ قاری محمد بشیر الدین قادری نقشبندی
- ۴۱۸..... (580)۔ حضرت مولانا سید محمد عبد السلام باندوی قادری
- ۴۱۹..... (581)۔ حضرت شیخ عمر بن حمدان محرق سی مالکی
- ۴۱۹..... (582)۔ حضرت مولانا سید محمد آصف علی کانپوری
- ۴۱۹..... (583)۔ حضرت علامہ ابوالبرکات سید احمد قادری رضوی
- ۴۲۰..... (584)۔ حضرت سیدنا شیخ عابد بن حسین مالکی قادری
- ۴۲۰..... (585)۔ حضرت علامہ مفتی حافظ سید عبد الرشید عظیم آبادی
- ۴۲۱..... (586)۔ حضرت مولانا حافظ شاہ محمد حبیب اللہ قادری میرٹھی
- ۴۲۲..... **(11) ذی القعدة الحرام**
- ۴۲۲..... درود شریف کی فضیلت
- ۴۲۲..... “ذوالقعدة” کہنے کی وجہ:
- ۴۲۳..... ماہ ذوالقعدة کے کیا کہنے
- ۴۲۵..... ذوالقعدة الحرام کیسے گزاریں؟
- ۴۲۶..... (۱) سرخ یا قوت کے مکانات
- ۴۲۶..... (۲) درجات کی ترقی

۴۲۶..... (۳) قبولیت دعا کا وظیفہ

۴۲۷..... (۴) حج اور شہادت کا ثواب

۴۲۷..... (۵) حج اور عمرے کا ثواب

۴۲۹..... صحابہ کرام

۴۲۹..... (587) حضرت سیدنا ام سلمہ ہند بنت ابی امیہ

۴۲۹..... (588) حضرت سیدنا سعد بن معاذ

۴۳۴..... (589) شہدائے غزوہ خندق

۴۳۹..... (590) حضرت سیدنا سائب بن حارث سنہی قرشی

۴۳۹..... (591) حضرت سیدنا طفیل بن مالک سلمی انصاری

۴۳۹..... (592) حضرت سیدنا مسلمہ بن محمد خزرجی انصاری

۴۴۰..... اولیائے کرام

۴۴۰..... (593) حضرت شیخ سید ابوالحسن علی قادری شاذلی

۴۴۰..... (594) حضرت علامہ قاری شاہ محمد نظام الدین بھکاری

۴۴۱..... (595) حضرت شیخ خالد گردی نقشبندی

۴۴۱..... (596) حضرت علامہ پیر سید فضل اللہ شاہ ترمذی کالپوی

۴۴۲..... (597) حضرت خواجہ بندہ نواز گیسو دراز سید ابوالفتح محمد حسینی چشتی

۴۴۲..... (598) حضرت شاہ جلال الدین مجرؤ یمنی سہروردی

۴۴۲..... (599) حضرت پیر سید جماعت علی شاہ نقشبندی محدث علی پوری

۴۴۳..... (600) حضرت سیدنا حسین بن منصور خلّاج

۴۴۳..... (601) حضرت سید صغی الدین حنّانی

۴۴۳..... (602) حضرت نور الحق احمد چشتی نظامی

- (603)۔ حضرت ابو البرکات حسن بادشاہ پشاورى ۴۴۴
- (604)۔ حضرت محمد مخلص الرحمن جہانگیر شاہ قادری ابو العلائى ۴۴۴
- (605)۔ حضرت سیدنا اشعث بن قیس کندی ۴۴۵
- (606)۔ حضرت امام سجاد سیدنا علی بن عبد اللہ بن عباس ۴۴۵
- (607)۔ حضرت خواجہ ابو الفیض ذوالنون ثوبان مصرى ۴۴۵
- (608)۔ حضرت میراں شاہ قیس الاعظم قادری ۴۴۶
- (609)۔ حضرت شاہ عبد الکریم بلڑى ۴۴۶
- (610)۔ حضرت خواجہ محمد قاسم صادق موہڑى ۴۴۶
- (611)۔ حضرت مولانا قاضی خان محمد چشتى ۴۴۷
- (612)۔ حضرت مولانا شاہ غلام آسی بیاحسنی جہانگیرى ۴۴۷
- (613)۔ حضرت سید ابراہیم بن عبد اللہ محض حسنى ۴۴۸
- (614)۔ حضرت شیخ نظام الدین اورنگ آبادى ۴۴۸
- (615)۔ حضرت سید حسن بن فتح اللہ جیو قادری ۴۴۸
- (616)۔ حضرت بابا شاہ چراغ سید عبد الرزاق گیلانى لاہورى ۴۴۹
- (617)۔ حضرت ابو المفخر محمد بن عبد الواحد کتانی ۴۴۹
- (618)۔ حضرت پیر سید سردار علی شاہ بخارى جماعتى ۴۴۹
- علمائے اسلام** ۴۵۱
- (619)۔ حضرت مولانا شاہ ملا جیون احمد صدیقی قادری حنفى ۴۵۱
- (620)۔ حضرت ابو البشر اسماعیل قیقانى بصرى ۴۵۱
- (621)۔ حضرت سیدنا ابو القاسم سلیمان بن احمد طبرانى ۴۵۱
- (622)۔ حضرت امام حماد بن نعمان حنفى ۴۵۲

- (623)۔ حضرت ہلال بن یحییٰ محدث بصری..... ۴۵۲
- (624)۔ حضرت محمد بن اسحاق بن خزیمہ..... ۴۵۳
- (625)۔ حضرت امام علی بن عمر دار..... ۴۵۳
- (626)۔ حضرت امام شمس الدین محمد بن احمد ذہبی..... ۴۵۳
- (627)۔ حضرت امام سراج الدین عمر بلقینی..... ۴۵۴
- (628)۔ حضرت علامہ شیخ صفی الدین ردولوی..... ۴۵۴
- (629)۔ حضرت شمس الدین ابن کمال احمد پشارومی..... ۴۵۵
- (630)۔ حضرت علامہ سراج احمد خانپوری..... ۴۵۵
- (631)۔ حضرت امام ابو عبد اللہ محمد بن عمرو اقدی مدنی..... ۴۵۶
- (632)۔ حضرت ابو زکریا یحییٰ بن معین بغدادی..... ۴۵۶
- (633)۔ حضرت امام ابو جعفر احمد بن محمد طحاوی..... ۴۵۶
- (634)۔ حضرت زین الدین یحییٰ زواوی حنفی..... ۴۵۷
- (635)۔ حضرت مولانا قاضی محی الدین غلام گیلانی شمس آبادی..... ۴۵۷
- (636)۔ حضرت مولانا عبد المجید آنولوی قادری..... ۴۵۸
- (637)۔ حضرت امام ابو قاسم عبدالکریم رافعی قزوینی..... ۴۵۸
- (638)۔ حضرت امام ابن ضیاء محمد بن احمد مکی حنفی..... ۴۵۸
- (639)۔ حضرت علامہ سید عبد اللہ بن علوی حداد..... ۴۵۹
- (640)۔ حضرت مولانا حکیم غلام محی الدین قریشی دیالوی..... ۴۵۹
- (641)۔ حضرت مولانا قاضی قادر بخش بغلانی..... ۴۶۰
- (642)۔ سلطان محی الدین ابو المنظر محمد اورنگ زیب عالمگیر..... ۴۶۰
- احباب و خاندانِ اعلیٰ حضرت..... ۴۶۳**

(643)۔ حضرت مولانا مفتی محمد عمر نعیمی مراد آبادی آشرنی ۴۶۳

(644)۔ حضرت مفتی نقی علی خان قادری ۴۶۳

خلفائے اعلیٰ حضرت ۴۶۴

(645)۔ حضرت مولانا مفتی محمد امجد علی اعظمی ۴۶۴

(646)۔ حضرت سیدنا شیخ عبد الرحمن بن احمد دھان کی حنفی ۴۶۴

(647)۔ حضرت امام احمد بن محمد حضراوی کئی شاذلی قادری ۴۶۴

(648)۔ حضرت مولانا محمد لعل خان قادری رضوی ۴۶۵

(12) ذی الحجۃ الحرام ۴۶۶

دُرود شریف کی فضیلت ۴۶۶

ذوالحجہ نام رکھنے کی وجہ ۴۶۶

پہلے عشرے کے فضائل پر چھ روایات ۴۶۷

یوم عرفہ (۹ ذوالحجہ) کے فضائل ۴۶۹

یوم عرفہ (۹ ذوالحجہ) بھی عید ہے ۴۷۰

آسمان کے دروازے کتنی بار کھولے جاتے ہیں؟ ۴۷۱

عرفہ کے روزے کی فضیلت ۴۷۱

عرفہ کی فضیلت پانے کے اسباب ۴۷۱

ذوالحجۃ الحرام کیسے گزاریں؟ ۴۷۲

بے شمار نمازوں کا ثواب ۴۷۲

بے حساب نیکیاں دی جائیں گی ۴۷۳

جمعہ کے چھ نوافل کی فضیلت ۴۷۳

آٹھ ذوالحجہ کے نوافل ۴۷۴

- ۴۷۴..... دس ذوالحجہ کی رات کے نوافل
- ۴۷۵..... بدن کے ہر بال کے بدلے دس نیکیاں
- ۴۷۵..... پہلے عشرے کے اور او دو وظائف
- ۴۷۷..... بے شمار برکات کا حصول
- ۴۷۸..... **صحابہ کرام**
- ۴۷۸..... (649)۔ حضرت سیدنا عثمان غنی
- ۴۸۲..... (650)۔ حضرت سیدنا ابو موسیٰ عبد اللہ بن قیس اشعری یمنی
- ۴۸۳..... (651)۔ حضرت اُمّ رومان بنت عامر
- ۴۸۳..... (652)۔ حضرت سیدنا عامر بن ربیعہ
- ۴۸۳..... (653)۔ حضرت سیدنا عبد اللہ بن حنظلہ اُوسیٰ انصاری
- ۴۸۴..... (654)۔ حضرت سیدنا ضحاک بن قیس قرشی فہری
- ۴۸۴..... (655)۔ حضرت سیدنا ابراہیم بن نعیم عدویٰ قرشی
- ۴۸۵..... (656)۔ حضرت سیدنا نعمان بن بشیر انصاری خزرجی
- ۴۸۶..... **اولیائے کرام**
- ۴۸۶..... (657)۔ حضرت سیدنا امام محمد باقر
- ۴۸۶..... (658)۔ حضرت میاں محمد بخش قادری
- ۴۸۶..... (659)۔ حضرت علامہ بہاؤ الدین بن ابراہیم انصاری قادری شطاری
- ۴۸۷..... (660)۔ حضرت شاہ آل رسول مازہروی
- ۴۸۷..... (661)۔ حضرت سید عبد اللہ شاہ غازی اشتر حسنی
- ۴۸۸..... (662)۔ حضرت امام ابو بکر جعفر بن یونس شبلی
- ۴۸۸..... (663)۔ حضرت سیدنا مسلم بن عقیل

- (664)۔ حضرت ابوالحسن علی بن یوسف..... ۴۸۸
- (665)۔ حضرت امام ابو جعفر محمد تقی..... ۴۸۹
- (666)۔ حضرت جلال الدین حسین..... ۴۸۹
- (667)۔ حضرت کبیر سید علی ہمدانی کبراوی..... ۴۹۰
- (668)۔ حضرت خواجہ عبدالرحمن چھوہروی..... ۴۹۰
- (669)۔ حضرت شیخ محمد افضل الہ آبادی..... ۴۹۰
- (670)۔ حضرت سید وارث شاہ بخاری چشتی..... ۴۹۱
- (671)۔ حضرت سیدنا امام عبداللہ محض کامل..... ۴۹۱
- (672)۔ حضرت مخدوم سید منہاج الدین راستی حسینی رضوی..... ۴۹۲
- (673)۔ حضرت پیر سید صادق شاہ حسینی مدنی..... ۴۹۲
- (674)۔ حضرت علامہ غلام محی الدین احمد مکھڑی..... ۴۹۳
- (675)۔ حضرت خواجہ امیر احمد بساوی..... ۴۹۳
- (676)۔ حضرت محمد عبدالشکور جہانگیری..... ۴۹۳
- (677)۔ حضرت علامہ مفتی حافظ عزیز احمد قادری بدایونی..... ۴۹۴
- (678)۔ حضرت ابو کثیر الفلح مدنی..... ۴۹۴
- (679)۔ حضرت سیدنا حماد بن سلمہ بن دینار بصری نحوی..... ۴۹۵
- (680)۔ حضرت سید محمد بن علی باغلوئی..... ۴۹۵
- (681)۔ حضرت شیخ ابوالنجاہ سید محمد بن خلیل قافچی حنفی..... ۴۹۵
- (682)۔ حضرت مولانا شاہ محمد عادل قادری کانپوری..... ۴۹۶
- (683)۔ حضرت امیر سید داؤد..... ۴۹۶
- (684)۔ حضرت امیر سید جلال متوکل..... ۴۹۶

(685)۔ حضرت حاجی ابراہیم محدث اکبر آبادی ۴۹۸

(686)۔ حضرت میر سید احمد ۵۰۰

علمائے اسلام..... ۵۰۲

(687)۔ حضرت علامہ بدر الدین ابو محمد محمود بن احمد عینی ۵۰۲

(688)۔ حضرت علامہ عبدالعزیز پربازوی چشتی ۵۰۲

(689)۔ حضرت امام ابوالحسن علی مرغینانی ۵۰۳

(690)۔ حضرت امام حافظ احمد بن علی ابن حجر ۵۰۳

(691)۔ حضرت ابو بکر احمد بن علی رازی جصاص ۵۰۳

(692)۔ حضرت علامہ خواجہ مظفر حسین ۵۰۴

(693)۔ حضرت علامہ ابن آشیر مبارک بن محمد جزیری ۵۰۴

(694)۔ حضرت امام تاج الدین عبدالوہاب سبکی شافعی ۵۰۵

(695)۔ حضرت مولانا حافظ غلام محمد قادری ۵۰۵

(696)۔ حضرت مولانا مفتی غلام سرور لاہوری سہروردی چشتی ۵۰۵

(697)۔ حضرت شیخ ابو بکر احمد بن علی صفدی شافعی ۵۰۶

(698)۔ حضرت مولانا حکیم سخاوت حسین سہوانی چشتی ۵۰۶

(699)۔ حضرت مولانا مفتی محمد لطفاً اللہ علی گڑھی ۵۰۷

(700)۔ حضرت مولانا غلام یسین علوی قادری ۵۰۷

(701)۔ حضرت مولانا احمد الدین چشتی نظامی ۵۰۸

(702)۔ حضرت مولانا مفتی عبدالحفیظ تھانی ۵۰۸

تلامذہ و خلفائے اعلیٰ حضرت..... ۵۰۹

(703)۔ حضرت بابا پیر سید عبدالکریم محمد یوسف شاہ تاجی صابری ۵۰۹

- (704)۔ حضرت مولانا ضیاء الدین احمد قادری مدنی ۵۰۹
- (705)۔ حضرت مولانا سید عبد الرحمن رضوی گیاوی بہاری ۵۱۱
- (706)۔ حضرت علامہ مولانا حافظ نثار احمد کانپوری رضوی ۵۱۲
- (707)۔ حضرت علامہ حافظ سید محمد نعیم الدین مراد آبادی ۵۱۲
- (708)۔ حضرت مولانا سید نور الحسن نگیونی نقشبندی قادری ۵۱۳
- (709)۔ حضرت مولانا شاہ عبد العظیم صدیقی میرٹھی ۵۱۳
- (710)۔ حضرت مولانا عبد الربی رضوی ہزاروی ۵۱۴

(1) محرم الحرام

اَلْحَمْدُ لِلّٰهِ الْكَرِيْمِ وَالصَّلٰوةُ وَالسَّلَامُ عَلٰی رَسُوْلِهِ الْكَرِيْمِ

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی اٰلِكَ وَاَصْحَابِكَ يَا حَبِيْبَ اللّٰهِ

الصَّلٰوةُ وَالسَّلَامُ عَلَیْكَ يَا نَبِیَّ اللّٰهِ وَعَلٰی اٰلِكَ وَاَصْحَابِكَ يَا تُوَدَّ اللّٰهُ

دُرود شریف کی فضیلت

رسول کریم، رؤف رحیم صَلَّی اللہُ عَلَیْہِ وَاٰلِہٖ وَسَلَّم کا فرمانِ رحمت نشان ہے:

اے لوگو! بے شک بروزِ قیامت اُس کی دہشتوں اور حساب کتاب سے جلد نجات پانے والا شخص وہ ہو گا جس نے تم میں سے مجھ پر دُنیا میں بکثرت دُرود شریف پڑھے ہوں

گے۔ (مسند الفردوس، باب الیاء، ۵/۲۷۷، حدیث: ۸۱۷۵)

اُف وہ رہ سنگلاخ، آہ! یہ پا شاخ شاخ

اے مرے مشکل کشا! تم پہ کروڑوں درود

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

”محرم“ کہنے کی وجہ

اسلامی سال کا پہلا مہینا محرم ہے اس ماہ مبارک کی حرمت کی وجہ سے اسے

”محرم“ کا نام دیا گیا ہے۔ (تفسیر ابن کثیر، التوبہ، تحت الآیۃ ۳۶، ۴/۱۲۸)

روایات میں محرم الحرام کے مزید دو نام آئے ہیں:

- (۱)۔۔۔ محرم الحرام کو شَهْرُ اللَّهِ (یعنی اللہ پاک کا مہینا) بھی کہتے ہیں اور اسے یہ نام دینے میں اس بات کی طرف اشارہ ہے کہ محرم الحرام کی حرمت اللہ پاک کی طرف سے ہے، مخلوق میں کسی کو اس کی تبدیلی کا اختیار نہیں ہے جیسے زمانہ جاہلیت میں لوگ کرتے تھے کہ محرم الحرام کے بجائے صفر المظفر کو حرمت والا مہینا قرار دے دیتے تھے۔ (لطائف المعارف، وظائف شہر اللہ المحرم، المجلس الاول۔۔۔ الخ، الفصل الاول۔۔۔ الخ، ص ۷۳)
- (۲)۔۔۔ محرم الحرام میں جنگ بندی کی وجہ سے ہتھیاروں کی آوازیں نہیں سنی جاتیں اس احترام کی وجہ سے اس ماہ کو ”شَهْرُ اللَّهِ الْأَصَم“ یعنی اللہ پاک کا بہرا مہینا کہتے ہیں۔ (لطائف المعارف، ص ۳۵۔ غریب الحديث لقاسم بن سلام، ۵/۳)

پہلا مہینا ”محرم الحرام“ ہی کیوں؟

اے عاشقانِ رسول! اللہ پاک کی رحمت پر قربان جائیے کہ ہمارے پیارے رب نے ہم پر کرم نوازی فرمائی اور اسلامی سال کا آغاز محرم الحرام کے بابرکت مہینے سے کیا اور اس میں اجر و ثواب اور خیر و برکت کے کثیر مواقع عطا فرمائے۔ بندہ مومن کے لئے اپنا پسندیدہ بننے کی راہیں کھول دیں تاکہ سال کی ابتداء ہی سے بندہ اپنے رب کے قریب ہو جائے اور توبہ کرے تو اس کے گناہ بخش دیئے جائیں۔ نیکیوں کا اثر بندے پر سال کے اختتام تک رہے حتیٰ کہ سال کا آخری مہینا ذوالحجۃ الحرام بھی عبادت میں گزرے امید ہے کہ اس کے لئے پورے سال کی اطاعت لکھی جائے کیونکہ جس کے

عمل کا شروع عبادت ہو اور عمل کا اختتام بھی عبادت ہو تو وہ اس کے حکم میں ہے جو دونوں عملوں کے درمیان بھی عبادت میں ہی لگا رہا ہو۔

(لطائف المعارف، وظائف شہر اللہ المحرم، المجلس الاول۔۔۔ الخ، الفصل الاول۔۔۔ الخ، ص ۳۶)

بنادے مجھے نیک نیکوں کا صدقہ
گناہوں سے ہر دم بچا یا الہی
عبادت میں گزرے مری زندگانی
کرم ہو کرم یا خدا یا الہی

محرم الحرام کے فضائل

ماہِ محرم الحرام کے کئی فضائل احادیثِ مبارکہ میں آئے ہیں، اُن میں سے تین

یہ ہیں:

(۱)۔۔۔ ایک شخص حضور نبی اکرم صَلَّی اللہُ عَلَیْہِ وَاٰلِہٖ وَسَلَّم کی بارگاہ میں حاضر ہوا، عرض کی: یا رسول اللہ صَلَّی اللہُ عَلَیْہِ وَاٰلِہٖ وَسَلَّم! رمضان کے علاوہ میں کس مہینے میں روزے رکھوں؟ ارشاد فرمایا: اگر تم نے رمضان کے بعد کسی مہینے کے روزے رکھنے ہوں تو محرم کے روزے رکھو کہ یہ اللہ پاک کا مہینا ہے، اس مہینے میں ایک دن ہے جس میں اللہ پاک نے ایک قوم کی توبہ قبول فرمائی اور دوسروں کی توبہ بھی قبول فرمائے گا۔

(مسند امام احمد، مسند علی بن ابی طالب، ۱/۳۲۷، حدیث: ۱۳۳۴)

(۲)۔۔۔ نبی کریم صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: ماہ رمضان کے بعد سب سے افضل روزے اللہ پاک کے مہینے محرم کے روزے ہیں اور فرض نماز کے بعد سب سے افضل نمازرات کی نماز ہے۔

(مسلم، کتاب الصیام، باب فضل صوم المحرم، ص ۴۵۶، حدیث: ۲۷۵۵)

(۳)۔۔۔ حضرت سیدنا ابوذر غفاری رَضِیَ اللہُ عَنْہُ بیان کرتے ہیں کہ میں نے رسول اللہ صَلَّی اللہُ عَلَیْہِ وَاٰلِہٖ وَسَلَّم سے پوچھا: رات کا کونسا حصہ بہترین ہے اور کونسا مہینا افضل ترین ہے؟ ارشاد فرمایا: رات کا بہترین حصہ اس کا درمیان ہے اور افضل ترین مہینا اللہ پاک کا وہ مہینا ہے جسے تم محرم کہتے ہو۔

(سنن کبریٰ للنسائی، کتاب الحج، باب ای الاشهر الحرم افضل، ۲/۴۷۰، حدیث: ۴۲۱۶)

محرم کے پہلے عشرے کی عظمت

اے عاشقانِ رسول! آپ نے مُحَرَّمُ الْحَرَام کی فضیلت ملاحظہ فرمائی، اس مبارک ماہ کا پہلا عشرہ پچھلی شریعتوں سے ہماری شریعت تک نہایت بابرکت و محلِ عبادت رہا ہے۔ (فتاویٰ رضویہ، ۲۴/۵۱۲ ماخوذاً)

اس کے بارے میں حضرت سیدنا ابو عثمان نہدی رَحْمَۃُ اللہِ عَلَیْہِ فرماتے ہیں: صحابہ کرام تین عشروں کی تعظیم کیا کرتے تھے:

(۱)۔۔۔ رمضان المبارک کا آخری عشرہ

(۲)۔۔۔ ذوالحجۃ الحرام کا پہلا عشرہ

(۳)۔۔۔ محرم الحرام کا پہلا عشرہ۔

(الطائف المعارف، و طائف شہر اللہ المحرم، المجلس الاول۔۔۔ الخ، الفصل الاول۔۔۔ الخ، ص ۳۶)

یوم عاشوراء

اے عاشقانِ رسول! اس مبارک ماہ میں ۱۰ محرم الحرام کو خصوصی اہمیت حاصل ہے اسے یوم عاشوراء کے نام سے جانا جاتا ہے۔ ۱۰ محرم الحرام کو عاشوراء کہنے کی ایک وجہ یہ بھی کہ اس دن اللہ پاک نے ۱۰ انبیائے کرام کو اعزاز و اکرام سے نوازا۔ (فیض القدير، حرف العین، ۴/ ۳۹۴، تحت الحدیث: ۵۳۶۵)

یوم عاشوراء کی مبارک نسبتیں

یوم عاشوراء کو انبیائے کرام علیہم السلام سے خصوصی نسبت حاصل ہے اس لئے یہ مبارک دن بہت بابرکت اور اہم ہے، آئیے! اس مبارک دن کی نسبتوں کا مختصر تذکرہ ملاحظہ کرتے ہیں:

(۱)۔۔۔ یوم عاشوراء کو حضرت موسیٰ علیہ السلام کی مدد کی گئی اور فرعون اور اس کے پیروکار اس میں ہلاک ہوئے۔

(۲)۔۔۔ حضرت نوح علیہ السلام کی کشتی ”جودی پہاڑ“ پر ٹھہری۔

(۳)۔۔۔ حضرت یونس علیہ السلام کو مچھلی کے پیٹ سے نجات ملی۔

(۴)۔۔۔ حضرت سیدنا آدم علیہ السلام کی قبولیتِ توبہ کا دن ہے۔

(۵)۔۔۔ حضرت یوسف علیہ السلام کنویں سے نکالے گئے۔

(۶)۔۔۔ اسی دن حضرت عیسیٰ علیہ السلام کی ولادت ہوئی اور اسی دن آپ

علیہ السلام کو آسمان پر اٹھایا گیا۔

- (۷)۔۔۔ عاشوراء کے دن ہی حضرت داؤد علیہ السلام کی توبہ قبول ہوئی۔
 (۸)۔۔۔ حضرت ابراہیم علیہ السلام کی اسی دن ولادت ہوئی۔
 (۹)۔۔۔ حضرت یعقوب علیہ السلام کی بینائی کا ضعف اسی دن دور ہوا۔
 (۱۰)۔۔۔ حضرت ادریس علیہ السلام کو آسمان پر اُٹھایا گیا۔
 (۱۱)۔۔۔ اسی روز اللہ پاک نے حضرت ایوب علیہ السلام کی آزمائش دور فرمائی۔

- (۱۲)۔۔۔ یوم عاشوراء کو ہی حضرت سلیمان علیہ السلام کو بادشاہت عطا ہوئی۔ (عمدة القاری، کتاب الصوم، تحت الباب صیام یوم عاشوراء، ۸/ ۲۳۳)
 (۱۳)۔۔۔ یوم عاشوراء کو نبی اکرم مصلی اللہ علیہ والہ وسلم کو خاص لوگوں کی مغفرت کا مژدہ ملا۔ (نزهة القاری 3/ 409)

محرم الحرام کیسے گزاریں؟

اے عاشقانِ رسول! گزشتہ صفحات میں آپ نے محرم الحرام کے فضائل و برکات ملاحظہ فرمائے، اس مبارک مہینے سے خوب خوب استفادہ کرنے کے لئے اگر ہم محرم الحرام گزارنے کا طریقہ سیکھ لیں تو اس ماہ مبارک کی خوب برکتیں پاسکیں گے۔

محرم الحرام کی پہلی رات یہ کام کیجئے

- (۱)۔۔۔ جب محرم کا چاند نظر آئے تو یہ دعا پڑھئے:

مَرْحَبًا بِالسَّاعَةِ الْجَدِيدِ وَالشَّهْرِ الْجَدِيدِ وَالْيَوْمِ الْجَدِيدِ وَالسَّاعَةِ الْجَدِيدِ مَرْحَبًا
بِالْكَاتِبِينَ الشَّاهِدِينَ أَكْتُبُ فِي صَحِيفَتِي بِسْمِ اللَّهِ الرَّحْمَنِ الرَّحِيمِ أَشْهَدُ أَنْ لَا إِلَهَ إِلَّا
اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ وَأَنَّ الْجَنَّةَ حَقٌّ وَالنَّارَ حَقٌّ
وَأَنَّ السَّاعَةَ آتِيَةٌ لَّاهِبٌ فِيهَا وَأَنَّ اللَّهَ يَبْعَثُ مَنْ فِي الْقُبُورِ۔

ترجمہ: نئے سال، نئے مہینے، نئے دن اور نئی ساعت کو مرحبا!!! میرا نامہ اعمال لکھنے
کے لئے حاضر رہنے والے دو فرشتوں کو مرحبا!!! اللہ کے نام سے شروع جو نہایت
مہربان اور رحم والا ہے، میں گواہی دیتا ہوں کہ اللہ ایک ہے اس کا کوئی شریک نہیں، میں
گواہی دیتا ہوں کہ یقیناً محمد ﷺ اللہ علیہ والہ وسلم اللہ کے بندے اور رسول ہیں، یقیناً
جنت حق ہے، دوزخ حق ہے، یقیناً قیامت آنے والی ہے اس میں کوئی شک نہیں اور یقیناً
اللہ پاک قبروں میں موجود لوگوں کو اٹھائے گا۔ (طائف اشرفی، ۲/۲۲۶)

اے عاشقانِ رسول! اس دعا کے مبارک الفاظ سال کی ابتداء ہی میں ہمیں اپنا
اعمال نامہ یاد دلا رہے ہیں، واقعی! رحمتِ الہی کے ساتھ ساتھ یہ اعمال ہی تو ہیں
جو قیامت کی رسوائی سے ہماری جان چھڑوا سکتے ہیں، جہنم سے ہمیں بچا سکتے ہیں اور جنت
میں داخل کروا سکتے ہیں لہذا اس مفہوم کو ذہن میں رکھ کر یہ دعا پڑھئے، اللہ پاک کی
رحمت شامل حال رہی تو آپ کو جنت میں لے جانے والے اعمال کرنے کی سعادت ملے
گی اور جہنم میں لے جانے والے اعمال سے بچنے کی توفیق نصیب ہوگی۔

ہو سکے تو ہر ماہ پہلی رات چاند دیکھ کر یہ دعا پڑھ لیجئے: حضرت سیدنا طلحہ بن عبید اللہ رضی اللہ عنہ فرماتے ہیں کہ جب حضور صلی اللہ علیہ وآلہ وسلم چاند دیکھتے تو یوں دعا پڑھتے:

اَللّٰهُمَّ اِهْدِنَا عَلَيْنَا بِاَيِّمِنٍ وَّ اِلْيَاسٍ وَّ السَّلَامَةِ وَّ اِلِىْ سَلَامٍ رَبِّىْ وَ رَبِّكَ اللّٰهُ۔

ترجمہ: اے اللہ پاک! اس چاند کو ہم پر برکت، ایمان، سلامتی اور اسلام کے ساتھ طلوع فرما۔ میرا اور تیرا رب اللہ ہے۔

(ترمذی، کتاب الدعوات، باب ما یقول عند رویۃ الصلّٰل، ۵/ ۲۸۱، حدیث: ۳۴۶۲)

(۲)۔۔ محرم الحرام کی پہلی رات دو دو کر کے چھ رکعت یوں ادا کیجئے کہ ہر رکعت میں سورہ فاتحہ کے بعد پندرہ بار سورہ اخلاص (قُلْ هُوَ اللّٰهُ اَحَدٌ) اور ایک قول کے مطابق سات بار پڑھے اور ہر دو رکعت کے بعد یہ پڑھئے: سُبُّوْهُمُ قُدُّوْهُمُ رَبُّنَا وَ رَبُّ النُّبُلِکَ وَالرُّوْم۔ ترجمہ: پاک ہے، بے عیب ہے ہمارا رب اور فرشتوں اور روح کا رب۔

(مرقع کلیں، ۱۸۶)

(۳)۔۔ محرم الحرام کی پہلی رات دو رکعت یوں ادا کیجئے کہ سورہ فاتحہ کے بعد گیارہ بار سورہ اخلاص (قُلْ هُوَ اللّٰهُ اَحَدٌ) پڑھئے اور سلام کے بعد یہ پڑھئے: سُبُّوْهُمُ قُدُّوْهُمُ رَبُّنَا وَ رَبُّ النُّبُلِکَ وَالرُّوْم۔ اس نماز کا بھی بہت ثواب ہے۔ (کن دین، ص ۱۶۰)

نئے سال و مہینے کی دعا

حضرت سیدنا عبد اللہ بن ہشام رضی اللہ عنہ فرماتے ہیں کہ نئے سال یا مہینے کی آمد پر صحابہ کرام (علیہم الرضوان) ایک دوسرے کو یہ دعا سکھاتے تھے:

اَللّٰهُمَّ اَدْخِلْهُ عَلَيْنَا بِالْاَمْنِ وَالْاِيْمَانِ وَالسَّلَامَةِ وَالْاِسْلَامِ وَرِضْوَانٍ مِّنَ الرَّحْمٰنِ
وَجَوَارِ مِّنَ الشَّيْطَانِ۔

ترجمہ: اے اللہ پاک! اس کو ہمارے لئے امن و ایمان، سلامتی و اسلام اور اپنی
رضا مندی والا اور شیطان سے بچانے والا بنا۔ (معجم اوسط، من اسمہ محمد، ۴/۳۶۰، حدیث: ۶۲۴۱)

شیطان سے حفاظت کا ایک عمل

محرم الحرام کے پہلے دن سورج نکلنے کے (۲۰ منٹ) بعد دو رکعت ادا کیجئے پھر
سلام کے بعد سات مرتبہ کلمہ طیبہ اور تین مرتبہ یہ دعا پڑھئے:

اَللّٰهُمَّ اَنْتَ اللّٰهُ الْاَبَدُ الْقَدِيْمُ وَهَذِهِ سَنَةٌ جَدِيْدَةٌ اَسْأَلُكَ فِيْهَا الْعَصَةَ مِنَ الشَّيْطَانِ
وَالْعُوْنَ عَلَى النَّفْسِ الْاَمَارَةِ بِالسُّوْعِ وَاَسْأَلُكَ الْاِسْتِغَالَ بِهَا تَقَرُّ بِنِيَّ اِلَيْكَ يَا كَرِيْمُ
يَا ذَا الْجَلَالِ وَالْاِكْرَامِ۔

ترجمہ: اے اللہ! تو ہمیشہ ہمیشہ سے ہے، یہ نیا سال ہے، میں تجھ سے اس سال میں شیطان
سے حفاظت کا سوال کرتا ہوں اور نفسِ اکارہ کی برائی پر مدد چاہتا ہوں۔ اے کرم
فرمانے والے! اے جلال و اکرام والے! میں تیری بارگاہ میں تیرے قریب کر دینے
والے کاموں میں مشغول رہنے کا سوال کرتا ہوں۔

یہ عمل کرنے والے پر اللہ پاک ایک فرشتہ مقرر فرمادے گا جو نیک کام کرنے
میں اس کی مدد کرے گا اور شیطان پورے سال کے لئے اس سے ناامید ہو جائے گا۔

(جواہر خمسہ، ص ۱۸)

کیم محرم الحرام کے دو وظیفے

(۱)۔۔۔ کیم محرم الحرام کو بِسْمِ اللّٰهِ الرَّحْمٰنِ الرَّحِیْمِ ۱۳۰ بار لکھ کر (یا لکھوا کر) اپنے پاس رکھ لیجئے (یا پلاسٹک کوٹنگ کروا کر کپڑے، ریگزیں یا چمڑے میں سلوا کر پہن لیجئے۔ دھات کی ڈبیہ میں کسی قسم کا تعویذ نہ پہنیں) اِنْ شَاءَ اللّٰهُ ایسا کرنے سے عمر بھر گھر سمیت برائی سے حفاظت رہے گی۔

(شخص المعارف الکبریٰ، الباب الخامس فی اسرار البسملة۔۔۔ الخ، ص ۳۸۔ فیضان سنت، ۱/۱۳۶، ملخصاً)

(۲)۔۔۔ حضرت شاہ کلیم اللہ شاہ جہاں آبادی رحمۃ اللہ علیہ فرماتے ہیں: جو کوئی بارہ مرتبہ یہ دعا پڑھ کر پانی پر دم کر کے پی لے تمام تکلیفوں اور آفتوں سے اللہ پاک کی حفاظت میں رہے گا۔ (مرقع کلیسی، ص ۱۸۷)

وہ دعا یہ ہے:

سُبْحَنَ اللّٰهِ مِلْءَ الْيَمِّزَانِ وَمُنْتَهَى الْعِلْمِ وَمَبْدَأِ الرِّضَا وَزَكَاةِ الْعَرْشِ لَا مَلْجَأَ وَلَا مَنَاجِمَ إِلَّا اللّٰهُ، سُبْحَنَ اللّٰهُ عَدَدَ الشَّفَعِ وَالْوَسْوَءِ عَدَدَ كَلِمَاتِ اللّٰهِ الثَّامَاتِ كُلِّهَا أَسْأَلُهُ السَّلَامَةَ بِرَحْمَتِهِ وَلَا حَوْلَ وَلَا قُوَّةَ إِلَّا بِاللّٰهِ الْعَلِيِّ الْعَظِيمِ وَهُوَ حَسْبِي وَنِعْمَ الْوَكِيلُ نِعْمَ الْهَدْيُ وَنِعْمَ الْوَسِيلُ وَصَلَّى اللّٰهُ تَعَالَى عَلَى خَيْرِ خَلْقِهِ مُحَمَّدٍ وَآلِهِ وَ أَصْحَابِهِ أَجْمَعِينَ

ترجمہ: میزان کے بھرنے، علم کے منتہی، منبغِ رضا اور عرش کے وزن کے برابر اللہ کی پاکی ہے۔ پناہ گاہ اور مقامِ نجات اللہ ہی کی طرف سے ہے۔ ہر جفت و طاق اور اللہ پاک کے تمام کامل کلمات کے برابر اس کی پاکی ہے۔ میں اللہ پاک سے سلامتی اور رحمت کا

سوال کرتا ہوں اور گناہ سے بچنے کی قوت اور نیکی کرنے کی طاقت اللہ ہی کی طرف سے ہے اور اللہ کافی ہے اور کیا ہی اچھا کار ساز ہے اور کیا ہی اچھا والی اور کیا ہی اچھا مددگار ہے۔ اللہ پاک کی رحمت ہو اپنی مخلوق میں سب سے بہتر محمد صَلَّی اللہُ عَلَیْہِ وَاٰلِہٖ وَسَلَّم پر، ان کی آل پر اور تمام صحابہ کرام عَلَیْہِمُ الرِّضْوَانُ پر۔

عاشوراء کے اعمال

اے عاشقانِ رسول! گزشتہ صفحات میں عاشوراء (دس محرم) کے فضائل و برکات اور اس دن میں ہونے والے عجائبات تفصیل سے گزرے جس سے اس مبارک دن کی اہمیت خوب واضح ہو گئی اور ہمیں یہ پیغام ملا کہ اس مبارک دن کو غفلت یا گناہوں میں ہر گز ہر گز نہیں گزارنا چاہئے بلکہ خوب خوب نیکیاں کر کے اجر و ثواب کا ذخیرہ جمع کرنا چاہئے۔ آئیے! اس مبارک دن کو گزارنے کا طریقہ سیکھتے ہیں:

شبِ عاشوراء کے دو عمل

عاشوراء کی رات آئے تو یہ دو عمل کیجئے:

(۱)۔۔۔ شبِ عاشوراء غسل کیجئے کیوں کہ اس رات آبِ زم زم تمام پانیوں میں شامل کر دیا جاتا ہے اور اس رات غسل کرنے سے پورے سال بیماریوں سے حفاظت رہتی ہے۔ (النور فی فضائل الایام والشہور، المجلس الحادی عشر فی فضل عاشوراء، ص ۱۲۳)

(۲)۔۔۔ عاشوراء کی رات میں چار نفل اس طرح ادا کیجئے کہ ہر رکعت میں سورہ فاتحہ کے بعد آیۃ الکرسی ایک بار اور سورہ اخلاص (قُلْ هُوَ اللہُ اَحَدٌ) تین تین بار

پڑھئے پھر نماز سے فارغ ہو کر سو مرتبہ سورۃ اخلاص (قُلْ هُوَ اللَّهُ أَحَدٌ) پڑھئے۔ اس کی برکت سے گناہوں سے پاک ہو گا اور بہشت (جنت) میں بے انتہا نعمتیں ملیں گی۔

(جنتی زیور، ص ۷۵ ماخوذاً)

یوم عاشوراء کے ۲۲ اعمال

حضرت علامہ ابن جوزی رَحْمَةُ اللّٰهِ عَلَیْہِ فرماتے ہیں: دس محرم بہت عظمت والا دن ہے لہذا مناسب ہے کہ جس قدر ممکن ہو اچھے کام کیے جائیں۔ بھلائیوں کے ان موسموں کو غنیمت جانو اور غفلت سے بچو۔ (التبصرة لابن جوزی، المجلس الاول فی ذکر عاشوراء والمحرم، ۸/۲)

اس عظمت والے دن کی نسبت کو پیش نظر رکھئے اور یہ نیک کام کیجئے:

(۱)۔۔۔ یوم عاشوراء کا روزہ رکھئے اور اس کے ساتھ نویں یا گیارہویں محرم الحرام کا روزہ بھی ملا لیجئے تاکہ یہودیوں کی مخالفت ہو سکے۔

(مسند امام احمد، مسند عبد اللہ بن العباس۔۔۔ الخ، ۱/۵۱۸، حدیث: ۲۱۵۳ ماخوذاً)

(۲)۔۔۔ حضرت سیدنا علی المرتضیٰ رَضِیَ اللّٰہُ عَنْہُ کا فرمان ہے: عاشوراء کے دن جو ہزار مرتبہ سورۃ اخلاص پڑھے تو اس کی طرف رحمن (اللہ پاک) نظر فرمائے گا اور جس کی طرف رحمن نظر فرمائے اُسے کبھی عذاب نہیں دے گا۔

(النور فی فضائل الایام والشہور، المجلس الحادی عشر فی فضل عاشوراء، ص ۱۲۴)

اس فرمان کو پیش نظر رکھئے اور رحمت خداوندی کے امیدوار بن کر ہزار مرتبہ سورۃ اخلاص پڑھ لیجئے۔

(۳)۔۔۔ یوم عاشوراء ہی کو حضرت سیدنا آدم عَلَیْہِ السَّلَام کی توبہ قبول ہوئی
لہذا اس دن توبہ واستغفار کیجئے اور بارگاہ الہی سے توبہ پر قائم رہنے کی بھیک طلب کیجئے۔

(لوامع الانوار، باب الثالث فی اذکار صلوات منصوصات۔۔۔ الخ، عشر المحرم، ص ۲۵۹)

(۴)۔۔۔ والدین کا اکرام کیجئے۔

(۵)۔۔۔ غصے پر قابو رکھیے۔

(۶)۔۔۔ راستے سے تکلیف دہ چیز دور کیجئے۔

(۷)۔۔۔ نوافل کی کثرت کیجئے۔

(۸)۔۔۔ سرمہ لگائیے۔ (النور فی فضائل الایام والشہور، المجلس الجادی عشر فی فضل عاشوراء، ص ۱۲۳)

(۹)۔۔۔ یوم عاشوراء کو بالخصوص ائمہ سرمہ لگائیے اس کی برکت سے
آنکھیں نہیں دکھیں گی جیسا کہ فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم ہے: جو شخص یوم
عاشوراء ائمہ سرمہ آنکھوں میں لگائے تو اس کی آنکھیں کبھی بھی نہ دکھیں گی۔

(شعب الایمان، باب فی الصیام، صوم التاسع مع العاشر، ۳/۳۶۷، حدیث: ۳۷۹۷)

(۱۰)۔۔۔ فضولیات سے بچئے۔

(۱۱)۔۔۔ رشتہ داروں سے ملاقات کیجئے۔

(۱۲)۔۔۔ زیارتِ قبور کیجئے۔

(۱۳)۔۔۔ خوشبو لگائیے۔

(۱۴)۔۔۔ روزہ داروں کو افطار کروائیے۔

(۱۵)۔۔۔ قرآنِ پاک کی تلاوت کیجئے۔

(۱۶)۔۔۔ ستر بار سُبْحَنَ اللہ کا ورد کیجئے۔

(۱۷)۔۔۔ یتیم کے سر پر شفقت سے ہاتھ پھیریں۔

(۱۸)۔۔۔ ناراض مسلمانوں میں صلح کروائیے۔

(۱۹)۔۔۔ علمائے دین کی زیارت کیجئے۔

(۲۰)۔۔۔ (ہو سکے تو) خوفِ خدا سے آنسو بہائیے۔ (مرقع کلیسی، ص ۹۰ المتطاع)

(۲۱)۔۔۔ ایک بار دس محرم الحرام کو رسول پاک صَلَّی اللہُ عَلَیْہِ وَاٰلِہٖ وَسَلَّم نماز

جمعہ کی ادائیگی کے بعد مسجد نبوی میں ایک ستون کے قریب تشریف فرما ہو گئے۔

حضرت سیدنا ابو بکر صدیق رَضِیَ اللہُ عَنْہُ بھی آپ صَلَّی اللہُ عَلَیْہِ وَاٰلِہٖ وَسَلَّم کے برابر میں

بیٹھے تھے۔ مؤذن رسول حضرت سیدنا بلال حبشی رَضِیَ اللہُ عَنْہُ نے اذان دینا شروع کی

اور جب انہوں نے اَشْہَدُ اَنَّ مُحَمَّدًا رَّسُوْلُ اللہِ کہا تو حضرت سیدنا ابو بکر صدیق رَضِیَ

اللہُ عَنْہُ نے اپنے دونوں انگوٹھوں کے ناخنوں کو اپنی دونوں آنکھوں پر رکھا اور کہا: قُرْآنُ

عَیْنِی بِكَ يَا رَسُوْلَ اللہِ! جب حضرت سیدنا بلال حبشی رَضِیَ اللہُ عَنْہُ اذان دے چکے تو

آپ صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: اے ابو بکر! جو شخص ایسا کرے جیسا تم نے

کیا اللہ پاک اس کے اگلے پچھلے تمام گناہ بخش دے گا۔

(تفسیر روح البیان، الاحزاب، ۷/ ۲۲۹ ماخوذاً)

حضرت ابو بکر صدیق کی اس ادا کو ادا کرتے ہوئے نہ صرف یوم عاشورہ کو بلکہ

جب بھی نام محمد سنیں تو انگوٹھے چومنے کی عادت بنائیے۔

(۲۲)۔۔۔ جو کوئی عاشوراء کے دن یہ دعا پڑھے تو درازی عمر پائے گا:

سُبْحَنَ اللّٰهُ مِلَّءَ السَّمٰوٰتِ وَمِثْقَلِ الْعَرْشِ لَا مَلْجَاةَ وَلَا مَنَاجَا مِنَ اللّٰهِ اِلَّا اِلَيْهِ ، سُبْحَنَ اللّٰهُ عَدَدَ الشُّفْعِ وَالْوُتْرِ وَعَدَدَ كَلِمَاتِ اللّٰهِ الثَّمَانَاتِ وَ اسْأَلُهُ السَّلَامَةَ بِرَحْمَتِهِ وَلَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ وَصَلَّى اللّٰهُ عَلَى خَيْرِ خَلْقِهِ مُحَمَّدٍ وَّ اٰلِهِ اَجْمَعِيْنَ۔

ترجمہ: میزان کے بھرنے، علم کے منتہی، مَنبُغِ رضا اور عرش کے وزن کے برابر اللہ کی پاکی ہے۔ پناہ گاہ اور مقامِ نجات اللہ ہی کی طرف سے ہے۔ ہر جفت و طاق اور اللہ پاک کے تمام کامل کلمات کے برابر اس کی پاکی ہے۔ میں اللہ پاک سے سلامتی اور رحمت کا سوال کرتا ہوں اور گناہ سے بچنے کی قوت اور نیکی کرنے کی طاقت اللہ ہی کی طرف سے ہے۔ اللہ پاک کی رحمت ہو اپنی مخلوق میں سب سے بہتر محمد صَلَّی اللہُ عَلَیْہِ وَاٰلِہٖ وَسَلَّم پر اور ان کی تمام آل پر۔ (طائف اشرفی، ۲/۲۷۷)

رزق میں فراخی کا مجرب نسخہ

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم ہے: جو دسویں محرم اپنے بچوں کے خرچ میں فراخی کرے گا تو اللہ پاک سارا سال اس کو فراخی دے گا۔ حضرت سیدنا سفیان رحمۃ اللہ علیہ فرماتے ہیں: ہم نے اس حدیث کا تجربہ کیا تو ایسے ہی پایا۔

(مشکاۃ المصابیح، کتاب الزکاۃ، باب فضل الصدقة، الفصل الثالث، ۱/۳۶۵، حدیث: ۱۹۲۶)

حکیم الامت مفتی احمد یار خان نعیمی رحمۃ اللہ علیہ اس حدیث پاک کے تحت فرماتے ہیں: محرم کی دسویں تاریخ کو اپنے بال بچوں، نوکر خادموں، فقراء مساکین کے لیے مختلف قسم کے کھانے تیار کرے تو ان شاء اللہ تعالیٰ سال بھر تک ان کھانوں میں

برکت ہوگی، مسلمان عاشورہ کے دن حلیم (کچھڑا) پکاتے ہیں، اس کا ماخذ یہ حدیث ہے کیونکہ حلیم (کچھڑے) میں ہر کھانا ہوتا ہے، گندم، گوشت اور دالیں چاول وغیرہ تو ان شاء اللہ حلیم پکانے والے کے گھر ان تمام کھانوں میں برکت ہوگی۔ پھر حضرت سفیان رحمۃ اللہ علیہ کے قول کی وضاحت کرتے ہوئے فرماتے ہیں: یعنی سفیان فرماتے ہیں کہ یہ حدیث ہمارے اور ہمارے ساتھیوں کے تجربہ میں آئی ہے واقعی اس عمل سے برکت ہوتی ہے لہذا یہ حدیث قوی ہے۔ خیال رہے کہ تجربہ سے بھی حدیث کو تقویت پہنچتی ہے اس لیے محدثین حدیث کی توثیق کے لیے کبھی اپنے تجربہ کا ذکر کر دیتے ہیں، یہاں بھی ایسا ہی ہے۔ مزید فرماتے ہیں: خیال رہے کہ عاشورہ کے دن خود روزہ رکھو اور بچوں کو فقراء کو خوب کھلاؤ پلاؤ لہذا یہ حدیث عاشورہ کے روزہ کے خلاف نہیں۔

(مرآۃ المناجیح، ۳/۱۱۵)

یوم فاروقِ اعظم منایے

یکم محرم الحرام امیر المؤمنین حضرت سیدنا فاروقِ اعظم رضی اللہ عنہ کی شہادت کا دن ہے، اس دن آپ رضی اللہ عنہ کے لئے ایصالِ ثواب کا اہتمام کیجئے۔

نیازِ امام حسین کا اہتمام کیجئے

اے عاشقانِ اہلبیت! امامِ عالی مقام، امامِ تشنہ کام، حضرت سیدنا امام حسین رضی اللہ عنہ نے تین دن کی بھوک پیاس کے باوجود بھائی بھتیجوں، بھانجوں اور بیٹوں کے خون سے گلشنِ اسلام کی آبیاری کی اور بالآخر یوم عاشوراء اپنی جان کا نذرانہ پیش فرما کر ایک عظیم کارنامہ سرانجام دیا۔ ہمیں اس مبارک دن میں قرآن خوانی، ذکر و درود

اور نذر و نیاز کی صورت میں ان عظیم ہستیوں کو خراج عقیدت پیش کرنا چاہئے۔ فی زمانہ اس بابرکت دن پر جو لوگ ٹھنڈے مشروبات اور کھچڑے پر امام حسین رَضِیَ اللہُ عَنْہُ کی فاتحہ دلاتے ہیں یہ بھی جائز و مستحب کام ہے۔

محرم الحرام اسلامی سال کا پہلا مہینہ ہے۔ اس میں جن صحابہ کرام، اولیائے عظام اور علمائے اسلام کا وصال ہوا، اُن میں سے بعض کا مختصر ذکر پیش خدمت ہے۔

صحابہ کرام

(۱) حضرت سیدنا ابو حفص عمر فاروق اعظم

امیر المؤمنین حضرت سیدنا ابو حفص عمر فاروق اعظم عدوی قرشی رضی اللہ تعالیٰ عنہ کی ولادت واقعہ فیل کے ۱۳ سال بعد مکہ مکرمہ میں ہوئی۔ آپ دور جاہلیت میں علم انساب، گھڑ سواری، پہلوانی اور لکھنے پڑھنے میں ماہر اور قریش کے سردار و سفیر تھے، اعلان نبوت کے چھٹے سال مسلمان ہوئے۔ آپ جلیل القدر صحابی، دین اسلام کی موثر شخصیت، قاضی مدینہ، قوی و امین، مبلغ عظیم، خلیفہ ثانی، پیکرِ زہد و تقویٰ، عدل و انصاف میں ضرب المثل اور عظیم منتظم و مدبر تھے۔ آپ کے ساڑھے ۱۰ سالہ دورِ خلافت میں اسلامی حدود تقریباً ۲۲ لاکھ مربع میل تک پھیل گئیں۔ آپ نے یکم محرم ۲۴ھ کو مدینہ شریف میں جامِ شہادت نوش فرمایا۔

(تاریخ الخلفاء، ص ۸۶ تا ۱۱۷، العبرنی خبر من غیر، ج ۱، ص ۲۰)

(۲) سید الشہداء، حضرت سیدنا امام حسین

سید الشہداء، امام عالی مقام، حضرت سیدنا امام حسین رضی اللہ عنہ کی ولادت ۵ شعبان المعظم ۴ھ کو مدینہ منورہ میں ہوئی اور ۱۰ محرم الحرام ۶۱ھ کو کربلائے معلیٰ (کوفہ، عراق) میں جامِ شہادت نوش فرمایا۔ آپ نواسہ رسول، نور عین فاطمہ بنتول، جگر گوشہ علی المرتضیٰ اور پیکرِ صبر و رضا تھے۔ آپ عبادت، زہد، سخاوت، شجاعت، شرم و حیا

اور اخلاق کے اعلیٰ درجے پر فائز تھے۔ آپ نے راہِ حق میں سب کچھ لٹا دیا لیکن باطل کے سامنے سرنہ جھکایا اور شہادت کا جام پی لیا۔ آپ کی قربانیوں کا نتیجہ ہے کہ آج اسلام زندہ ہے۔ (سیر اعلام النبلاء، ج ۴، ص ۴۰۱ تا ۴۰۲)

(۳)۔ حضرت سلمہ بن ہشام مخزومی قرشی

مجاہد اسلام حضرت سلمہ بن ہشام مخزومی قرشی رضی اللہ تعالیٰ عنہ قدیم الاسلام، مہاجر حبشہ و مدینہ اور بزرگ صحابی تھے۔ آپ محرم الحرام ۱۴ھ کو واقعہ مَرُجُ الصُّفَر (شام) میں درجہ شہادت پر فائز ہوئے۔ (الطبقات الکبریٰ لابن سعد، ج ۴، ص ۹۶ تا ۹۸)

(۴)۔ حضرت سیدنا خذیفہ بن یمان عبسی انصاری

رازدانِ مصطفیٰ، حضرت سیدنا خذیفہ بن یمان عبسی انصاری رضی اللہ عنہ مدینہ منورہ میں پیدا ہوئے اور وصال (غالباً ۲۸) محرم الحرام ۳۶ھ کو مدائن (سلمان پاک) عراق میں ہوا، مزار یہیں ہے۔ آپ جلیلُ القدر صحابی، علاماتِ نفاق و قیامت سے خوب واقف، تکلفات سے پاک سادہ طبیعت کے مالک، زہد و تقویٰ کے پیکر، بدر کے علاوہ تمام غزوات اور کئی مہمات (جنگوں) میں شرکت کرنے والے مجاہد، ہمدان، رے اور دیپور کے فاتح اور مدائن کے گورنر تھے۔

(زرقانی علی المواہب، ج ۴، ص ۵۵۷، تاریخ ابن عساکر، ج ۱۲، ص ۲۵۹، بغیۃ الطلب، ج ۵، ص ۲۱۷۶)

(5)۔ ابو قحافہ عثمان بن عامر قرشی

ابو قحافہ عثمان بن عامر قرشی رضی اللہ تعالیٰ عنہ وہ خوش نصیب صحابی ہیں جن کی چار پشتیں مقامِ صحابیت پر فائز ہوئیں۔ ان کے صاحبزادے امیر المؤمنین حضرت سیدنا ابوبکر صدیق، پوتے حضرت سیدنا عبداللہ اور حضرت سیدنا عبدالرحمن اور پڑپوتے حضرت سیدنا محمد بن عبدالرحمن رضی اللہ تعالیٰ عنہم ہیں۔ آپ مکہ مکرمہ میں پیدا ہوئے اور یہیں محرم الحرام ۱۴ھ میں وفات پائی۔

(المنتظم، ج ۴، ص ۱۸۷-طبقات ابن سعد، ج ۳، ص ۱۵۸-فیضانِ صدیق اکبر، ص ۷۵)

(6)۔ حضرت سیدتنا ماریہ قبطیہ

حضرت سیدتنا ماریہ قبطیہ رضی اللہ تعالیٰ عنہا وہ صحابیہ ہیں جنہیں نبی اکرم صلی اللہ تعالیٰ علیہ والہ وسلم کی کنیز اور ابن رسول حضرت سیدنا ابراہیم رضی اللہ تعالیٰ عنہ کی والدہ محترمہ ہونے کا شرف حاصل ہوا۔ محرم الحرام ۱۶ھ کو مدینہ منورہ میں وصال فرمایا، مزار مبارک جنت البقیع میں ہے۔ (المنتظم، ج ۴، ص ۲۱۸-المواہب اللدنیہ، ج ۱، ص ۴۱۸)

(7)۔ حضرت سیدنا ابو عمیر سعد بن عبید القاری

جلیل القدر بدری صحابی، حضرت سیدنا ابو عمیر سعد بن عبید القاری رضی اللہ عنہ کی پیدائش انصار کے قبیلہ اؤس میں ہجرت سے ۴۹ سال پہلے ہوئی اور محرم ۱۵ ہجری جنگِ قادسیہ میں شہید ہوئے۔ آپ حافظِ قرآن تھے اور آپ کا شمار ان چار انصاری صحابہ میں ہوتا ہے جنہوں نے زمانہ نبوی میں جمع قرآن کی سعادت پائی۔ بدر

سمیت تمام غزوات میں شریک رہے اور عرصہ دراز تک مسجدِ قبا میں امامت بھی فرمائی۔ (الاصابة فی تمییز الصحابة، ۳/ ۵۷، الاستیعاب، ۲/ ۱۶۵)

(8)۔ حضرت سیدنا عمرو بن عثمان قرشی تیمی

حضرت سیدنا عمرو بن عثمان قرشی تیمی رضی اللہ عنہ مکہ مکرمہ کے رہائشی، قدیم الاسلام صحابی اور حبشہ و مدینہ منورہ ہجرت فرمانے والے ہیں۔ آپ محرم ۱۵ھ کو جنگِ قادسیہ میں شہید ہوئے۔ جنگِ قادسیہ خلافتِ فاروقِ اعظم میں محرم ۱۴ یا ۱۵ھ میں حضرت سیدنا سعد بن ابی وقاص کی کمانڈ میں لڑی گئی۔

(طبقات ابن سعد، ۴/ ۹۶، الاستیصال اخبار دول المغرب، ۱/ ۸۱)

اولیائے کرام

(9)۔ حضرت سیدنا ابو القاسم محمد بن حنفیہ

حضرت سیدنا ابو القاسم محمد بن حنفیہ رضی اللہ تعالیٰ عنہ، امیر المؤمنین حضرت علی المرتضیٰ کرم اللہ تعالیٰ وجہہ الکریم کے فرزند، تابعی، مجاہد، امام، مدرس اور محدث تھے، ۱۶ھ کو مدینہ منورہ میں پیدا ہوئے اور یہیں محرم الحرام ۸۱ھ میں وصال فرمایا۔ آپ کی تدفین جنت البقیع میں ہوئی۔ (تاریخ الاسلام للذہبی، ج ۶، ص ۱۸۱ تا ۱۹۳)

(طبقات ابن سعد، ج ۵، ص ۸۷-۸۸ تاریخ دمشق، ج ۵۴، ص ۳۲۶)

(10)۔ حضرت سیدنا ابو الحسن علی بن احمد ہگاری

شیخ الاسلام، سلطان الاولیاء حضرت سیدنا ابو الحسن علی بن احمد ہگاری رحمۃ اللہ تعالیٰ علیہ کی ولادت ۴۰۹ھ کو عراق کی سرحد کے ساتھ ہگاری (جنوب مشرقی ترکی) میں ہوئی اور وصال یکم محرم الحرام ۴۸۶ھ کو ہوا، آپ کا مزار مبارک بغداد (عراق) میں ہے۔ آپ سلسلہ عالیہ رضویہ عطاریہ کے پندرہویں شیخ طریقت، زاہد و عابد، محدث و عالم اور صاحب وقار و ہیبت تھے۔ رسالہ ”ہدیۃ الاحیاء للاموات“ آپ کی تصنیف ہے۔ (شذرات الذهب، ج ۴، ص ۸۳ تا ۸۴-وفیات الاعیان، ج ۲، ص ۱۶۳)

(11)۔ حضرت سیدنا شیخ شہاب الدین سہروردی

شیخ الاسلام حضرت سیدنا شیخ شہاب الدین ابو حفص عمر صدیقی سہروردی علیہ رحمۃ اللہ القوی کی ولادت رجب المرجب ۵۳۹ھ کو قصبہ شہر وژد (صوبہ زنجان) ایران میں ہوئی اور یکم محرم الحرام ۶۳۲ھ کو عراق میں وصال فرمایا۔ آپ جید عالم دین، سلسلہ

سہروردیہ کے بانی اور شیخ المشائخ ہیں۔ آپ کی کتاب ”عموراف المعارف“ دنیا بھر میں مشہور ہے۔ آپ کا مزار مبارک رصافہ کی جانب وردیہ قبرستان (بغداد شریف، عراق) میں مرجع خلافت ہے۔

(تاریخ الاسلام للذہبی، ج ۴۶، ص ۱۱۲ تا ۱۱۵ - طبقات الشافعیہ لابن قاضی شہب، ج ۲، ص ۱۰۳ تا ۱۰۴)

(۱۲)۔ حضرت سیدنا شیخ معروف کرخی

شیخ وقت حضرت سیدنا شیخ ابو محفوظ اسد الدین معروف کرخی علیہ رحمۃ اللہ القوی کی ولادت بغداد شریف کے ایک علاقے کرخ میں ہوئی۔ یہیں آپ کا وصال ۲ محرم الحرام ۲۰۰ھ میں ہوا۔ آپ عالم باعمل، ولی کامل، عابد وزاہد اور سلسلہ عالیہ قادریہ رضویہ عطاریہ کے نویں شیخ طریقت ہیں۔ آپ کا مزار پُرانوار بغداد شریف میں کرخ کی جانب ”قبرستان معروف کرخی“ میں دعاؤں کی قبولیت کا مرکز ہے۔

(تاریخ الاسلام للذہبی، ج ۱۳، ص ۳۹۸ تا ۴۰۴ - مرآۃ الجنان، ج ۱، ص ۳۵۳)

(شرح شجرہ قادریہ رضویہ عطاریہ، ص ۶۷ تا ۶۹)

(۱۳)۔ حضرت سید شاہ برگٹ اللہ مارہروی

سلطان العاشقین، حضرت سید شاہ برگٹ اللہ مارہروی علیہ رحمۃ اللہ القوی کی ولادت ۱۰۷۰ھ کو بگرام (اودھ، یوپی) ہند میں ہوئی۔ ۱۰ محرم الحرام ۱۱۴۲ھ کو مارہرہ مطہرہ (ضلع ایٹہ، یوپی) ہند میں وصال فرمایا۔ آپ عالم باعمل، شیخ المشائخ، مصنف کتب، صاحب دیوان شاعر، عوام و خواص کے مرجع اور بانی خانقاہ برکاتیہ ہیں۔

(تاریخ خاندان برکات، ص ۱۲ تا ۱۷)

(14)۔ حضرت سید شاہ حمزہ مارہروی

زبدۃ الاولیاء، حضرت سید شاہ حمزہ مارہروی علیہ رحمۃ اللہ القوی کی ولادت ۱۱۳۱ھ مارہرہ شریف (یوپی) ہند میں ہوئی اور یہیں ۱۲ محرم الحرام ۱۱۹۸ھ کو وصال فرمایا، آپ کا مزار ”درگاہ شاہ برگت اللہ“ کے دالان میں شرقی گنبد میں ہے۔
آپ عالم باعمل، عظیم شیخ طریقت، کئی کتب کے مصنف اور مارہرہ شریف کی وسیع لائبریری کے بانی ہیں۔ (تاریخ خاندان برکات، ص ۲۰ تا ۲۳)

(15)۔ حضرت شیخ سید احمد جیلانی بغدادی

زینت خاندان غوث اعظم، عارف ربانی حضرت شیخ سید احمد جیلانی بغدادی علیہ رحمۃ اللہ الہادی کی ولادت غالباً آٹھویں صدی ہجری کے آخر میں ہوئی اور وصال شریف ۱۹ محرم الحرام ۸۵۳ھ کو بغداد (عراق) میں ہوا۔ یہیں مزار فائض الانوار ہے۔
آپ سلسلہ عالیہ قادریہ رضویہ عطاریہ کے چوبیسویں شیخ طریقت ہیں۔
(شرح شجرہ قادریہ رضویہ عطاریہ، ص ۹۵)

(16)۔ حضرت بابا سید محمد تاج الدین اولیاء صابری

مشہور ولی اللہ، تاج الاولیاء حضرت بابا سید محمد تاج الدین اولیاء صابری علیہ رحمۃ اللہ القوی کی ولادت باسعادت ۱۲۷۷ھ میں کامٹی محلہ، کمسری بازار (ناگپور، مہاراشٹر) ہند میں ہوئی اور یہیں مزار بنا جو کہ مرجع الخلاق ہے۔ آپ کا یوم وصال ۲۶ محرم الحرام (۱۳۴۴ھ) ہے۔ (انسائیکلو پیڈیا اولیاء کرام، ج ۶، ص ۳۳۱ تا ۳۴۷)

(۱۷)۔ حضرت مخدوم سلطان سید اشرف جہانگیر سمنانی

غوثُ العالم، محبوبِ یزدانی، حضرت مخدوم سلطان سید اشرف جہانگیر سمنانی قدس سرہ الثورانی کی ولادت باسعادت ۷۱۲ھ کو سمنان (ایران) میں ہوئی اور وصال ۲۸ محرم الحرام ۸۳۲ھ کو ہند میں فرمایا، آپ کا مزار مبارک کچھوچھ شریف (ضلع امبیڈ کرنگر، یوپی ہند) میں زیارت گاہِ عوام و علما ہے۔ آپ حافظ القرآن مع سبہ قراءت، علوم عقلیہ و نقلیہ میں ماہر، مصنف کتب اور تاجدارِ روحانیت ہیں۔ سیکڑوں صفحات پر مشتمل ملفوظات کا مجموعہ ”لطائف اشرفی“ رشد و ہدایت کا ذریعہ ہے۔

(ماہنامہ الاشرف باب المدینہ کراچی جنوری ۲۰۱۰ء، ص ۲۰ تا ۲۷)

(۱۸)۔ حضرت سیدنا عباس بن علی ہاشمی قرشی

حضرت سیدنا عباس بن علی ہاشمی قرشی غازی اسلام، قمر بنی ہاشم، برادرِ امام حسین، علم دارِ اہل بیت حضرت سیدنا عباس بن علی ہاشمی قرشی رضی اللہ عنہ کی پیدائش ۲۶ھ کو مدینہ منورہ میں اور شہادت ۱۰ محرم الحرام ۶۱ھ کو کربلا میں ہوئی، آپ حسن ظاہری و باطنی کے مالک، غریبوں اور لاچاروں کی مدد کرنے والے، علم و عمل کے جامع اور بہادری و شجاعت کے پیکر تھے۔ آپ کا مزار کربلا میں امام حسین رضی اللہ تعالیٰ عنہ کے مزار سے شمال مشرق کی جانب زیارت گاہِ خاص و عام ہے۔

(تاریخ طبری، ج ۵، ص ۴۱۲، ۴۱۳)

(19)۔ امام زین العابدین

سجاد اُمت، حضرت سیدنا امام زین العابدین ابو الحسن علی اوسط ہاشمی قرشی علیہ رحمۃ اللہ القوی شعبان ۳۸ھ کو مدینہ منورہ میں پیدا ہوئے اور محرم الحرام ۹۴ھ میں وصال فرمایا۔ آپ کا مزار جنت البقیع میں حضرت سیدنا امام حسن رضی اللہ تعالیٰ عنہ کے پہلو میں ہے۔ آپ عظیم المناقب تابعی، محدث، فقیہ، عابد، سخی، صاحب زہد و تقویٰ، جلیل القدر، عالی مرتبت اور سلسلہ عالیہ قادریہ رضویہ عطاریہ کے چوتھے شیخ طریقت ہیں۔ (وفیات الاعیان، ج ۲، ص ۱۲۷، شرح شجرہ قادریہ، ص ۵۴، ۵۱)

(20)۔ حضرت سیدنا شیخ ابوسعید مبارک مخزومی حنبلی

مرشد غوث اعظم، حضرت سیدنا شیخ ابوسعید مبارک مخزومی حنبلی علیہ رحمۃ اللہ القوی، فقیہ، صوفی، قاضی بغداد اور مدرسہ باب الازج کے بانی تھے، بغداد شریف میں پیدا ہوئے اور یہیں ۱۲ محرم الحرام ۵۱۳ھ میں وصال ہوا، باب حرم میں دفن کئے گئے۔ (شذرات الذہب، ج ۴، ص ۱۷۹، شریف التواریخ، ج ۱، ص ۱۳)

(21)۔ حضرت سید محمد غوث بندگی گیلانی اوچی قادری

جد امجد خاندان گیلانیہ فی الہند حضرت سید محمد غوث بندگی گیلانی اوچی قادری علیہ رحمۃ اللہ القوی کی ولادت باسعادت ۸۳۳ھ میں حلب شام میں ہوئی۔ آپ ولی کامل، جامع علوم عقلیہ و نقلیہ، صاحب زہد و تقویٰ اور فخر خاندان قادریہ تھے، حاکم سندھ

اور شاہ ہند آپ کے عقیدت مند تھے۔ وصال ۷ محرم الحرام ۹۲۲ھ میں فرمایا، آپ کا مزار پر انوار اُوج شریف (ضلع بہاولپور جنوبی پنجاب پاکستان) میں مرجع خلافت ہے۔

(خزینۃ الاصفیاء، ج ۱، ص ۱۸۹، اقوام پاکستان، ص ۳۰۴)

(22)۔ حضرت بابا فرید الدین مسعود

ولی شہیر حضرت بابا فرید الدین مسعود گنج شکر فاروقی چشتی علیہ رحمۃ اللہ القوی کی ولادت مدینۃ الاولیاء ملتان کے قصبہ کوٹھے وال میں ۵۶۹ھ کو ہوئی اور ۵ محرم الحرام ۶۶۴ھ میں وصال فرمایا۔ آپ کا مزار پاک پتن شریف پنجاب (پاکستان) میں مشہور اور زیارت گاہ خاص و عام ہے۔ آپ عالم باعمل، ولی کامل، سلسلہ نظامیہ اور سلسلہ صابریہ کے جدِ امجد ہیں۔ راحت القلوب اور اسرار الاولیاء آپ کے ملفوظات کا مجموعہ ہے۔

(مرآۃ الاسرار، ص ۷۷، فیضان بابا فرید گنج شکر، ص ۹۶، ۲)

(23)۔ حضرت سید و بابا عبد الغفور آخوند قادری

قطب العارفین، شیخ الاسلام، امام المجاہدین حضرت سوات، سید و بابا عبد الغفور آخوند قادری علیہ رحمۃ اللہ القوی کی ولادت ۱۱۸۴ھ کو موضع جڑی سوات میں اور وصال ۷ محرم الحرام ۱۲۹۵ھ کو سید و شریف سوات خیبر پختونخواہ پاکستان میں ہوا۔ آپ سلسلہ قادریہ کے عظیم شیخ طریقت، ہر دل عزیز شخصیت اور شیخ المشائخ ہیں۔

(تذکرہ اکابر اہل سنت، ص ۲۴۶، اردو دائرۃ معارف اسلامیہ، ج ۲، ص ۲۱۶)

(24)۔ حضرت فضیل بن عیاض خراسانیؒ کی

سلسلہ چشتیہ کے چشم و چراغ، شیخ الحرم حضرت فضیل بن عیاض خراسانیؒ کی رحمۃ اللہ علیہ کی ولادت سمرقند یا خراسان میں اور وفات مکہ شریف میں ۱۰ محرم ۱۸۷ھ کو ہوئی۔ آپ شیخ الاسلام، استاذ الائمہ، تفسیر و حدیث کے امام، رفیق القلب (نرم دل)، ضرب المثل تقویٰ کے مالک اور درجہ آبدال پر فائز ولی کامل تھے۔

(تہذیب التہذیب، ج ۶، ص ۴۲۲، سیر اعلام النبلاء، ج ۷، ص ۶۳۳)

(25)۔ حضرت شیخ احمد جام نامقیؒ

قطب اولیاء حضرت شیخ احمد جام نامقی رحمۃ اللہ علیہ کی ولادت ۴۴۱ھ میں نامق (کاشمر، صوبہ خراسان رضوی) ایران میں ہوئی۔ محرم ۵۳۶ھ کو وصال فرمایا، مزار شہر ”تربت جام“ (صوبہ خراسان رضوی) ایران میں زیارت گاہ عام ہے۔ آپ ولی شہیر، شاعر اسلام، علامہ زمانہ اور مصنف کتب تھے۔

(مرآۃ الاسرار مترجم، ص ۴۹۱، اردو دائرہ معارف اسلامیہ، ج ۲، ص ۱۰۶)

(26)۔ حضرت خواجہ ابوالحسن علی خرقانیؒ

غوثِ وقت، حضرت خواجہ ابوالحسن علی خرقانی رحمۃ اللہ علیہ کی ولادت ۳۵۰ھ میں خرقان (ضلع شاہرود، صوبہ سمنان) ایران میں ہوئی۔ ۱۰ محرم ۴۲۵ھ کو وصال فرمایا، مزار مبارک خرقان میں دُعاؤں کی قبولیت کا مقام ہے۔

(مرآۃ الاسرار مترجم، ص ۴۷۶، نفحات الانس مترجم، ص ۳۳۵)

(27)۔ حضرت خواجہ محمد سلونی چشتی صابری

پیر وقت، حضرت خواجہ محمد سلونی چشتی صابری رحمۃ اللہ علیہ کی ولادت ۹۹۶ھ سلون شریف (ضلع رائے بریلی، اتر پردیش) ہند میں ہوئی اور یہیں ۲۱ محرم ۱۰۹۹ھ کو وصال فرمایا۔ آپ جامع علوم و کرامات اور اکابر اولیائے چشت سے ہیں۔

(تذکرتہ الاصفیاء، ج ۲، ص ۴۳۰، نزہۃ الخواطر، ج ۵، ص ۱۰۷)

(28)۔ حضرت سہل بن عبد اللہ نُسَری

شیخ العارفین حضرت سہل بن عبد اللہ نُسَری رحمۃ اللہ علیہ کی ولادت نُسَری (بصرہ) عراق میں ۲۰۰ھ میں ہوئی اور محرم ۲۸۳ھ میں وصال فرمایا۔ آپ حافظ قرآن، عالم نبیل، مُفسِّرِ قرآن، محدِّثِ جلیل، صاحب کرامات اور تفسیرُ النُسَری سمیت کئی کُتب کے مصنف ہیں۔ (سیر اعلام النبلاء، ۱۰/۶۳۷، اعلام للزرکلی، ۳/۱۴۳)

(29)۔ حضرت ابو مدین شعیب مغربی تلمسانی مالکی

شیخ الشیوخ حضرت ابو مدین شعیب مغربی تلمسانی مالکی رحمۃ اللہ علیہ 520ھ کو قطنیانہ (نزد اشبیلیہ) اندلس (Spain) یورپ میں پیدا ہوئے اور ۲۸ محرم ۵۹۰ھ کو الجزائر (براعظم افریقہ) میں وصال فرمایا، مزار مبارک مدفن الاولیاء العُباد (تلمسان) الجزائر میں مرجع خاص و عام ہے۔ آپ عالم دین، فیض یافتہ غوثِ الاعظم شیخ عبد القادر جیلانی، صاحب کرامات، ولی کامل، مصنف کُتب، شاعرِ اسلام، بانی سلسلہ قادریہ مغربیہ اور مؤثر شخصیت کے مالک تھے۔

(جمالیۃ التصوف فی شعر سیدی ابی مدین الغوث، ص ۲۶۳ تا ۲۶۴، وفیات الاخیار، ص ۷۷)

(30)۔ حضرت شیخ سلیمان بن عَفَّان مَنَدَوِی دہلوی

حضرت شیخ سلیمان بن عَفَّان مَنَدَوِی دہلوی رحمۃ اللہ علیہ اعلیٰ روحانی مراتب سے مالا مال، عظیم و یکتا ولی کامل تھے، سیر و سیاحت کی کثرت کی بدولت کئی نعمتیں حاصل کیں، مریدوں کی اصلاح و تربیت میں بہت کوشش فرماتے تھے۔ آپ کا وصال ۱۴ محرم ۹۴۴ کو دہلی میں ہوا، پُرانی دہلی میں خواجہ بختیار کاکی کے مزار کی پچھلی جانب آپ کا مزار ہے۔ (اخبار الاخبار فارسی، ص ۲۲۱)

(31)۔ حضرت علامہ حافظ محمد طاہر بندگی قادری مجددی

قطبِ لاہور، حضرت علامہ حافظ محمد طاہر بندگی قادری مجددی رحمۃ اللہ علیہ کی ولادت موتی بازار اندرونِ لاہور میں ۹۸۴ھ میں ہوئی اور ۸ محرم ۱۰۴۰ھ کو وصال فرمایا، مزارِ میانی صاحب قبرستان میں معروف ہے۔ آپ شاہ سکندر کھیٹلی کے مرید، حضرت مجددِ آلف ثانی کے خلیفہ، ان کے صاحبزادگان کے استاذ، بہترین کاتب اور صاحبِ کرامت ولی اللہ تھے۔ (تذکرۃ اولیائے پاکستان، ۲/ ۲۷۷ تا ۲۷۸)

(32)۔ حضرت مولانا سید اشرف حسین اشرفی

اشرفِ الاولیاء، حضرت مولانا سید اشرف حسین اشرفی رحمۃ اللہ علیہ کی پیدائش ۱۲۶۰ھ میں کچھوچھ شریف میں ہوئی اور یہیں ۲۵ محرم ۱۳۴۸ھ کو وصال فرمایا۔ آپ خاندانِ اشرفیہ کے اہم فرد، عالمِ دین، اچھے شاعر، شیخ طریقت اور خانقاہ

حسینیہ سرکارِ گلاں کے سجادہ نشین تھے۔ آپ شبیہ غوثِ الاعظم حضرت شاہ سید علی حسین اشرفی جیلانی کچھو چھوی کے بڑے بھائی تھے۔ (حیاتِ مخدوم الاولیاء، ص ۴۲۳ تا ۴۲۴)

(33)۔ حضرت ہمت خان

آپ رَحْمَةُ اللهِ عَلَيْه کا اصلی نام میر عیسیٰ تھا۔ نواب اسلام خان (میر ضیاء الدین حسین) بدخشی اکبر آبادی کے فرزند رشید، فضائل و خصائل اور قابلیت و کمالات کا مجموعہ اور مرجع سخن فہمان نکتہ پرواز تھے۔ نہایت سلیم النفس، نیک ذات، کریم الاخلاق، خیر خواہ کائنات، علم دوست اور ارباب علم و ہنر کے قدر دان اور کمال پرور تھے۔ موزوں طبع اور میرن تخلص تھا۔ عربی، فارسی کے علاوہ ہندی زبان میں بھی خاص ملکہ تھا اور سلیقہ حاصل تھا۔

عالمگیر بادشاہ کے زمانے میں امرائے شاہی کے سلسلہ میں منسلک اور مدت تک آگرہ کے صوبہ دار اور دیگر مناصب جلیلہ مثل قلع داری وغیرہ پر سرفراز رہے۔ مگر تمام عمر علمی مشاغل کا سلسلہ جاری رکھا۔ **۵ محرم ۱۰۹۲ھ** کو اپنی فصاحت و بلاغت اور نظم و نثر کی بہت سی یادگاریں صفحہ روزگار پر چھوڑ کر عالم بقا کو روانہ ہوئے۔

مزار مبارک غالباً میر محمد نعمان رَحْمَةُ اللهِ عَلَيْه کی درگاہ کے پاس ہے یعنی ننگہ دہنی متصل سلطان گنج۔ (بوستانِ انخیا، ص 249)

(34)۔ شیخ ابوالفتح شہید

آپ رَحْمَةُ اللهِ عَلَيْه شہدائے زمرے میں ہیں خواب گاہ خاکی قبرستان تچ کوئیاں کے گوشہ جنوب و مشرق میں ایک کھیت کے درمیان میں واقع ہے۔ ایک پختہ چبوترہ پر پانچ قبریں بنی ہیں، ان میں جنوبی آخری قبر آپ کی ہے۔ **لوح مزار** کا پتھر نہایت پائدار و خوشنما ہے جس پر آیات قرآنی کے نیچے تاریخ کندہ ہے۔ آپ رَحْمَةُ اللهِ عَلَيْه کی وفات ۱۵ محرم، پنج شنبہ ۱۰۳۳ھ کو ہوئی۔ (بوستانِ اخبار، ص 34، 35)

علمائے اسلام

(35)۔ ابو حفص کبیر احمد بن حفص بخاری حنفی

شاگردِ امام محمد، حضرت سیدنا ابو حفص کبیر احمد بن حفص بخاری حنفی علیہ رحمۃ اللہ القوی کی ولادت ۱۵۰ھ کو بخارا ازبکستان میں ہوئی اور یہیں ماہِ محرم الحرام ۲۱۷ھ کو وصال فرمایا۔ آپ فقیہ مشرق، مجتہد عصر، مجددِ زمانہ، مصنفِ کتب اور شیخ الشیوخ تھے۔
(حدائق الحنفیہ، ص ۱۲۰، الفوائد البسیہ فی تراجم الحنفیہ، ص ۲۴، سیر اعلام النبلاء، ج ۸، ص ۴۵۷، ۴۵۸)

(36)۔ حضرت ابو موسیٰ عیسیٰ بن ابان بصری حنفی

تلمیذِ امام محمد، حضرت سیدنا ابو موسیٰ عیسیٰ بن ابان بصری حنفی علیہ رحمۃ اللہ القوی کی ولادت دوسری سن ہجری کے وسط میں عراق میں ہوئی۔ ماہِ محرم الحرام ۲۲۱ھ کو بصرہ عراق میں وصال فرمایا۔ آپ فقیہ وقت، محدثِ زمانہ، ماہرِ علمِ فلکیات و حساب، قاضی بصرہ اور مصنفِ کتب تھے۔

(تاریخ بغداد، ج ۱۱، ص ۱۵۸ تا ۱۶۰، سیر اعلام النبلاء، ج ۹، ص ۱۵۲، تاریخ اسلام للذہبی، ج ۱۶، ص ۶۵۱)

(37)۔ حضرت ابو نعیم احمد بن عبد اللہ اصفہانی

محدثِ شہیر حافظ ابو نعیم احمد بن عبد اللہ اصفہانی قدس سرہ الثورانی کی ولادت ۳۳۶ھ کو اصفہان (ایران) میں ہوئی اور یہیں ۲۰ محرم الحرام ۴۳۰ھ میں وصال فرمایا۔ آپ امام جلیل، صوفی کبیر، مؤرخ اسلام، تاج المحدثین، شیخ الاسلام اور مصنفِ کتب ہیں۔ ۵۰ کتب میں حلیۃ الاولیاء و طبقات الاصفیاء زیادہ مشہور ہے۔

(حلیۃ الاولیاء، مقدمہ، ج ۱، ص ۱۵۶ تا ۱۵۷، اللہ والوں کی باتیں، ص ۳۳ تا ۳۷)

(38)۔ حضرت امام محمد بن عبد الستار کردری عمادی حنفی

شمسُ الائمہ حضرت امام محمد بن عبد الستار کردری عمادی حنفی علیہ رحمۃ اللہ القوی کی ولادت ۵۵۹ھ براقین (مضافات کردر شہر، نزد جرجانیہ) خوارزم میں ہوئی۔ ۹ محرم الحرام ۶۴۲ھ کو وصال فرمایا، مزار مبارک بخارا (ازبکستان) میں امام ابو محمد عبد اللہ بن محمد بن یعقوب حارثی محدث بخاری کے ساتھ ہے۔ استاذ الائمہ، محی اصول فقہ، مجدد علم اصول و فروع اور فقیہ مشرق ہیں۔

(تاریخ الاسلام للذہبی، ج ۴، ص ۱۳۸، حدائق الخفیہ، ص ۲۷۹)

(39)۔ حضرت مولانا نور الدین عبد الرحمن

مشہور عاشق رسول حضرت مولانا نور الدین عبد الرحمن جامی قدس سرہ السامی کی ولادت ۸۱۷ھ ہرات کے علاقہ جام (صوبہ غور) افغانستان میں ہوئی اور وصال ۱۸ محرم الحرام ۸۹۸ھ میں ہوا۔ آپ کا مزار مبارک ہرات (افغانستان) میں قبولیت دعا کا مقام ہے۔ آپ حافظ القرآن، عالم دین، خاتم الشعراء، مؤرخ، مصنف کتب اور سلسلہ نقشبندیہ کے شیخ طریقت ہیں۔ بہارستان و رسائل جامی، نفحات الانس، شرح ملا جامی اور شواہد النبوت وغیرہ آپ کی بہترین کتب ہیں۔ (نفحات الانس مترجم، ص ۲۸۲-۲۸۳)

(40)۔ حضرت جلال الدین محمد محلی شافعی

مفسر قرآن، حضرت جلال الدین محمد محلی شافعی رحمۃ اللہ علیہ کی ولادت ۷۹۱ھ قاہرہ مصر میں ہوئی۔ آپ استاذ العلماء، تفتازانی عرب، ۱۳ کتب کے مصنف

اور شیخ طریقت تھے۔ تفسیر جلالین (کانصفِ آخر) آپ کی یادگار و مشہور تصنیف ہے۔
 یکم محرم ۸۶۲ھ کو قاہرہ مصر میں وصال فرمایا۔

(تفسیر جلالین مع حاشیہ انوار الحرمین، مقدمہ، ج ۱، ص ۱۸، حسن المحاضرۃ فی اخبار مصر والقاہرۃ، ج ۱، ص ۳۷۱)

(41)۔ حضرت امام سعد الدین مسعود تفتازانی حنفی

صاحب شرح عقائد نسفیہ، حضرت امام سعد الدین مسعود تفتازانی حنفی رحمۃ اللہ علیہ کی ولادت خاندانِ علما میں ۷۲۲ھ تفتازان (ضلع شیروان، خراسان رضوی) ایران میں ہوئی اور محرم ۷۹۱ھ میں وصال فرمایا، تدفین سرخس (ضلع شیروان، صوبہ خراسان رضوی) ایران میں ہوئی۔ علوم قدیمہ و جدیدہ میں ماہر، علوم حکمیہ و عقلیہ (نحو و صرف، منطق و حکمت، اصول و کلام، معانی و بیان) میں کامل، استاذ العلماء اور مصنف کتب تھے۔ (شذرات الذہب، ج ۷، ص ۶۷، حدائق الحنفیہ، ص ۳۲۷)

(42)۔ حضرت امام شہاب الدین ابو العباس احمد بن محمد قسطلانی

امام شہاب الدین ابو العباس احمد بن محمد قسطلانی رحمۃ اللہ علیہ کی ولادت ۸۵۱ھ کو مصر میں ہوئی، یکم محرم ۹۲۳ھ کو قاہرہ مصر میں وصال فرمایا اور آپ کا مزار جامعہ ازہر کے قرب میں امام عینی کے مدرسہ میں ہے۔ حافظ قرآن، ماہر فنِ قراءت، علم و فن میں مجتہد (دلیل)، ثقہ عالم، فقیہ وقت، جلیل القدر امام، حافظ الحدیث اور سند المحدثین تھے۔ آپ کی ۲۵ تصانیف میں ”ارشاد الساری فی شرح صحیح البخاری“ مشہور ہیں۔ (مقدمہ ارشاد الساری شرح صحیح البخاری، ج ۱، ص ۵)

(43)۔ حضرت مولانا شیخ رحمت اللہ سندھی قادری حنفی

عالم باعمل، صوفی کامل حضرت مولانا شیخ رحمت اللہ سندھی فاروقی قادری حنفی مہاجر کی رحمتہ اللہ علیہ کی ولادت در بیلہ، کنڈیارو، ضلع نوشہرہ و فیروز (باب الاسلام سندھ) پاکستان میں ہوئی اور ۱۲ محرم ۹۹۳ھ کو مکہ مکرمہ میں وصال فرمایا۔ آپ خلیفہ صاحب کنز العمال علامہ علی متقی، محدث و فقیہ حنفیہ اور کئی کتب کے مصنف ہیں۔

(فتہائے ہند، ج ۱، ص ۶۰۴، ۵۷۰، اخبار الانبیاء مترجم ص ۵۶۱)

(44)۔ حضرت سید محمد بن عبد الرسول برزنجی مدنی شافعی

مجدد وقت، حضرت سید محمد بن عبد الرسول برزنجی مدنی شافعی رحمۃ اللہ علیہ کی ولادت شہر زور (صوبہ سلیمانہ، عراق) ۱۰۴۰ھ میں ہوئی اور یکم محرم ۱۱۰۳ھ کو مدینہ منورہ میں وصال فرمایا اور جنت البقیع میں دفن ہوئے۔ آپ حافظ قرآن، جامع معقول و منقول، علامہ حجاز، مفتی شافعیہ، ۹۰ کتب کے مصنف، ولی کامل اور مدینہ شریف کے خاندان برزنجی کے جد امجد ہیں۔ (الاشاعۃ لاشراط الساعۃ، ص ۱۳، تاریخ الدولۃ المکیہ، ص ۵۹)

(45)۔ حضرت شیخ اسماعیل بن محمد عجلونی شافعی

خاتمہ المحدثین، صاحب کشف الحفباء، حضرت شیخ اسماعیل بن محمد عجلونی شافعی رحمۃ اللہ علیہ کی ولادت ۱۰۸۷ھ عجلون اردن میں ہوئی۔ ۲ محرم ۱۱۶۲ھ کو وصال فرمایا، مزار مبارک دمشق (بجوار شیخ ارسلان) شام میں ہے۔ آپ حافظ قرآن، علوم و فنون

کے ماہر، استاذ العلماء، مصنف کتب، سلسلہ خلوتیہ کے شیخ طریقت اور مرجع عوام و خواص تھے۔ (کشف الخفاء، ج ۱، ص ۳، حوادث دمشق الیومیہ، ص ۳۰، اعلام للزرکلی، ج ۱، ص ۳۲۵)

(46)۔ حضرت علامہ غلام دستگیر قصوری ہاشمی نقشبندی

مناظر اہل سنت، حضرت علامہ غلام دستگیر قصوری ہاشمی نقشبندی رحمۃ اللہ علیہ کی ولادت اندرون موچی دروازہ لاہور میں ہوئی۔ جید عالم دین، مناظر اسلام، مصنف کتب اور مجاز طریقت تھے۔ پندرہ سے زیادہ تصانیف میں تقدیس الوکیل کو شہرت حاصل ہوئی۔ ۲۰ محرم ۱۳۱۵ھ کو وصال فرمایا، مزار مبارک بڑا قبرستان (کچہری روڈ) قصور پاکستان میں ہے۔ (رسائل قصوری، ص ۴۷، ۶۵)

(47)۔ حضرت مولانا مفتی محمد فاروق عطار مدنی

مفتی دعوت اسلامی حضرت مولانا مفتی محمد فاروق عطار مدنی رحمۃ اللہ علیہ کی ولادت ۱۳۹۶ھ کو (لاڑکانہ، سندھ) میں ہوئی اور صرف ۳۱ سال کی عمر میں ۱۸ محرم ۱۴۲۷ھ کو وصال فرمایا، آپ کا مزار صحرائے مدینہ (نزد ٹول پلازہ) کراچی میں ہے۔ آپ حافظ قرآن، فاضل جامعۃ المدینہ، استاذ العلماء، مفسر قرآن، رکن مرکزی مجلس شوریٰ (دعوت اسلامی)، نگران مجالس کثیرہ اور مبلغ دعوت اسلامی تھے، آپ نے تبلیغ قرآن و سنت کے لئے کئی شہروں اور ملکوں کا سفر کیا۔ انوار الحرمین حاشیہ تفسیر جلالین (جلد ۶) آپ کی عربی تفسیر ہے۔ (مفتی دعوت اسلامی، ص ۱۳، ۵۷)

(48)۔ حضرت علامہ قاضی عبدالمقتدر دہلوی

استاذ العلماء، حضرت علامہ قاضی عبدالمقتدر دہلوی رحمۃ اللہ علیہ کی پیدائش ۷۰۲ھ کو دہلی میں ہوئی اور یہیں ۲۶ محرم ۷۹۱ھ کو وصال فرمایا، مزار خانقاہ شیخ عبدالصمد دہلی میں ہے۔ آپ جید عالم دین، فصیح و بلیغ شاعر، ذہین و فطین، صوفی کامل، شیخ طریقت، صاحب دیوان شاعر، صاحب کرامت ولی اللہ تھے۔ قصیدہ ”لَا مِیۃَ الْعَجَم“ آپ کا تحریر کردہ ہے۔ (اخبار الانبیاء مترجم، ص ۳۲۶)

(49)۔ حضرت خواجہ محمد یحییٰ نقشبندی

قطب الدین، حضرت خواجہ محمد یحییٰ نقشبندی رحمۃ اللہ علیہ عالم دین، جانشین خواجہ احرار اور صاحب ثروت تھے۔ ۱۵ یا ۱۷ محرم ۹۰۶ھ کو شہید ہوئے مزار سمرقند میں اپنے والد کے مرقد کے قریب ہے۔ (خواجہ عبید اللہ احرار، ص ۱۲۳)

(50)۔ حضرت شیخ احمد صاوی مالکی

جامع علم و معرفت، حضرت شیخ احمد صاوی مالکی رحمۃ اللہ علیہ کی ولادت ۱۱۷۵ھ میں صاء الحجّر (صوبہ غربیہ) مصر میں ہوئی اور ۷ محرم ۱۲۴۱ھ کو وصال فرمایا، تدفین مدینہ منورہ میں ہوئی۔ آپ حافظ قرآن، فاضل جامعۃ الازہر، مفسر قرآن، سلسلہ خلدوتیہ کے شیخ طریقت، استاذ العلماء، صاحب کرامات اور ولی شہیر تھے۔ سترہ کتب میں سے ”حاشیۃ الصاوی علی تفسیر الجلالین“ علما میں معروف ہے۔

(شرح الصاوی علی جوہرۃ التوحید، ص ۲۱۳ تا ۲۱۴)

(51)۔ حضرت مولانا ابوالخیر محمد عبدالواجد فرنگی محلی

نبیرہ بحر العلوم، حضرت مولانا ابوالخیر محمد عبدالواجد فرنگی محلی رحمۃ اللہ علیہ عالم باعمل اور شاگرد بحر العلوم ہیں۔ مدرسہ بحر العلوم مدراس (کرناتک ہند) میں تادم وصال (۱۳ محرم ۱۲۴۱ھ) مدرس رہے، مزار مبارک جد امجد بحر العلوم (حضرت علامہ مولانا عبدالعلی) کے پہلو میں مدراس (چینیائی، تامل ناڈو، جنوبی ہند) کی مسجد والا شاہی میں ہے۔ (تذکرہ علمائے فرنگی محلی، ص ۱۴۱، ۱۴۳)

(52)۔ حضرت مولانا محمد عبدالسمیع بیدل انصاری رام پوری چشتی

صاحب انوارِ ساطعہ، مولانا محمد عبدالسمیع بیدل انصاری رام پوری چشتی رحمۃ اللہ علیہ کی ولادت رام پور منہیاراں (ضلع سہارن پور یوپی) ہند میں ہوئی۔ آپ جید عالم، مصنف کتب، شاعر اسلام اور سلسلہ چشتیہ صابریہ کے شیخ طریقت تھے۔ یکم محرم ۱۳۱۸ھ کو وصال فرمایا، آپ کا مزار مبارک مخدوم شاہ ولایت قبرستان میرٹھ (یوپی) ہند میں ہے۔ اپنی کتاب ”انوارِ ساطعہ در بیان مولود و فاتحہ“ کی وجہ سے معروف ہیں۔

(نور ایمان، ابتدائیہ، تذکرہ علمائے اہلسنت، ص ۱۶۷)

(53)۔ حضرت شیخ محمد بشیر بن ہاشم خطیب شافعی

خاندانِ غوث الاعظم کے بزرگ حضرت شیخ محمد بشیر بن ہاشم خطیب شافعی رحمۃ اللہ علیہ کی پیدائش ۱۳۲۸ھ کو دمشق میں ہوئی اور ۲ محرم ۱۳۸۲ھ کو وصال فرمایا، تدفین باب الصغیر قبرستان دمشق میں ہوئی، آپ حافظ قرآن، عالم دین، صوفی باصفا،

ادیب و شاعر اور سلسلہ قادریہ کے شیخ طریقت، جامع مسجد اُموی کے خطیب و مدرس تھے۔ (اتحاف الاکابر، ص ۴۴۳)

(۵۴)۔ حضرت علامہ مفتی عبد المنان اعظمی رضوی مصباحی

بحر العلوم، حضرت علامہ مفتی عبد المنان اعظمی رضوی مصباحی رحمۃ اللہ علیہ کی ولادت ۱۳۴۲ھ مبارک پور (ضلع اعظم گڑھ، یوپی) ہند میں ہوئی اور ۱۴ محرم ۱۴۳۴ھ کو وصال فرمایا، آپ بہترین مدرس، مفتی، مصنف، شاعر، خطیب، مجاز طریقت اور استاذ الاساتذہ تھے۔ ۲۰ تصانیف میں سے فتاویٰ بحر العلوم (۶ جلدیں) آپ کی محنتوں کا ثمر (پھل) ہے۔ آپ نے بانی دعوت اسلامی امیر اہل سنت علامہ محمد الیاس قادری کو بھی سلسلہ قادریہ برکاتیہ کی خلافت عطا فرمائی۔

(فتاویٰ بحر العلوم، ۱/۱۵، ماہنامہ کنز الایمان دہلی دسمبر ۲۰۱۳ء، ص ۱۱)

خاندان واحبابِ اعلیٰ حضرت

(55)۔ حضرت مولانا مفتی قاضی ابوالعالی شمس الدین احمد جونپوری

مریدِ اعلیٰ حضرت، شمس العلماء، حضرت مولانا مفتی قاضی ابوالعالی شمس الدین احمد جعفری رضوی جونپوری علیہ رحمۃ اللہ القوی کی ولادت ۱۳۲۲ھ محلہ میر مست جونپور (یوپی) ہند میں ہوئی۔ آپ فاضل دارالعلوم منظر اسلام بریلی شریف، جید مدرس، صاحب قانون شریعت اور شیخ طریقت تھے۔ یکم محرم الحرام ۱۴۰۱ھ کو وصال فرمایا، آپ کو احاطہ مزار حضرت قطب الدین بینا دل قلندر، جونپور (یوپی) ہند میں دفن کیا گیا۔ (مفتی اعظم ہند اور ان کے خلفاء، ج ۱، ص ۳۳۳ تا ۳۳۹)

(56)۔ حضرت علامہ مولانا مفتی محمد مصطفیٰ رضا خان نوری

شہزادہ اعلیٰ حضرت، مفتی اعظم ہند، حضرت علامہ مولانا مفتی محمد مصطفیٰ رضا خان نوری رضوی علیہ رحمۃ اللہ القوی کی ولادت ۱۳۱۰ھ رضا نگر محلہ سوداگران بریلی (یوپی، ہند) میں ہوئی۔ آپ فاضل دارالعلوم منظر اسلام بریلی شریف، جملہ علوم و فنون کے ماہر، جید عالم، مصنف کتب، مفتی و شاعر اسلام، شہرہ آفاق شیخ طریقت، مرجع علماء و مشائخ اور عوام اہل سنت تھے۔ ۳۵ سے زائد تصانیف و تالیفات میں سامان بخشش اور فتاویٰ مصطفویہ مشہور ہیں۔ ۱۴ محرم الحرام ۱۴۰۲ھ میں وصال فرمایا اور بریلی شریف میں والدِ گرامی امام احمد رضا خان علیہ رحمۃ الرحمن کے پہلو میں دفن ہوئے۔

(جہان مفتی اعظم، ص ۶۲ تا ۱۳۰)

(57)۔ حضرت مولانا مفتی سبطین رضا خان

امین شریعت، حضرت مولانا مفتی سبطین رضا خان علیہ رحمۃ الرحمن ۱۳۴۶ھ میں محلہ سوداگران بریلی شریف میں پیدا ہوئے اور ۲۶ محرم الحرام ۱۴۳۷ھ میں وصال فرمایا، مزار مبارک کانکر ٹولہ، بریلی شریف (یوپی) ہند میں ہے۔ آپ عالم دین، مفتی اسلام، استاذ العلماء اور شیخ طریقت تھے۔ درسِ نظامی کی جملہ کتب میں مہارتِ تامہ حاصل تھی اور اچھے حکیم بھی تھے۔ زندگی کا اکثر حصہ کانکر ضلع بستر چھتیس گڑھ میں گزارا اور مدرسہ فیض الاسلام کشیکل (ایم پی) ہند میں تدریس فرمائی۔

(مفتی اعظم اور ان کے خلفاء، ص ۳۸۷ تا ۳۹۱)

تلامذہ و خلفائے اعلیٰ حضرت

(58) حضرت مولانا محمد حشمت علی خان رضوی لکھنوی

شیر پیشہ سنت، مولانا ابو الفتح عبید الرضا محمد حشمت علی خان رضوی لکھنوی علیہ رحمۃ اللہ القوی ۱۳۱۹ھ کو لکھنؤ (یوپی) ہند میں پیدا ہوئے۔ آپ حافظ القرآن، فاضل دارالعلوم منظر اسلام بریلی شریف، مناظر اہل سنت، مفتی اسلام، مصنف، مدرس، شاعر، شیخ طریقت اور بہترین واعظ تھے۔ چالیس تصانیف میں ”الصوارم الہندیہ“ اور ”فتاویٰ شیر پیشہ سنت“ زیادہ مشہور ہیں۔ وصال ۸ محرم الحرام ۱۳۸۰ھ میں فرمایا، مزار مبارک بھورے خاں پبلی بھیت (یوپی) ہند میں ہے۔

(تجلیات خلفائے اعلیٰ حضرت، ص ۳۰۴ تا ۳۱۶)

(59) حضرت مولانا سید محمد غیاث الدین حسن شریفی چشتی رضوی

استاذ العلماء حضرت مولانا سید محمد غیاث الدین حسن شریفی چشتی رضوی علیہ رحمۃ اللہ القوی کی ولادت باسعادت ۱۳۰۴ھ کو قصبہ رجھت (ضلع گیا، صوبہ بہار) ہند میں ہوئی۔ آپ فاضل دارالعلوم منظر اسلام بریلی شریف، مدرس، مصنف، واعظ اور شیخ کامل تھے۔ اردو، فارسی اور عربی تصانیف میں ”غیاث الطالبین“ اہم ہے۔ آپ نے ۱۳ محرم الحرام ۱۳۸۵ھ میں وصال فرمایا، مزار مبارک خانقاہ کبیریہ شہسرام (ضلع آرہ، صوبہ بہار) ہند کے احاطہ قبرستان میں ہے۔

(تجلیات خلفائے اعلیٰ حضرت، ص ۳۶۴ تا ۳۷۳- ماہنامہ معارف رضا، اگست ۲۰۰۷ء، ص ۳۰ تا ۳۵)

(60)۔ حضرت علامہ مولانا قاضی ابوالمنظر غلام جان ہزاروی

فقیہ دوراں، حضرت علامہ مولانا قاضی ابوالمنظر غلام جان ہزاروی علیہ رحمۃ اللہ القوی فاضل دارالعلوم مظہر اسلام بریلی شریف، بہترین مدرس، مفتی اسلام اور صاحب تصنیف ہیں۔ آپ کی ولادت ۱۳۱۶ھ اوگرہ مدنی صحرا (مانسہرہ، پاکستان) میں ہوئی اور وصال ۲۵ محرم الحرام ۱۳۷۹ھ کو فرمایا، آپ مرکز الاولیاء لاہور میں غازی علم دین شہید کے مزار کے جنوبی جانب محو استرحت ہیں۔ ”فتاویٰ غلامیہ“ آپ کے فتاویٰ کا مجموعہ ہے۔ (حیات فقیہ زماں - تذکرہ اکابر اہل سنت، ص ۲۹۹ تا ۳۰۰)

(61)۔ حضرت علامہ مولانا حامد علی فاروقی رضوی رائے پوری

محسن ملت حضرت علامہ مولانا حامد علی فاروقی رضوی رائے پوری علیہ رحمۃ اللہ القوی کی ولادت باسعادت قاضی پور چندہا (الہ آباد یوپی) ہند میں ۱۳۰۶ھ میں ہوئی۔ ۲۶ محرم الحرام ۱۳۸۸ھ وصال فرمایا، رائے پور کے مشہور ولی اللہ حضرت فاتح شاہ کے قرب میں آپ کی تدفین ہوئی۔ آپ فاضل منظر اسلام بریلی شریف، مناظر و خطیب اسلام، ملّی قائد اور قومی رہنما تھے، آپ نے کئی فتاویٰ بھی لکھے، آپ کا ۱۹۲۴ء میں قائم کردہ ”مدرسہ و ادارہ اصلاح المسلمین و دار الیتامیٰ اچھتیس گڑھ ہند“ آج بھی قوم و ملت کی آبیاری کر رہا ہے۔ (تجلیات خلفائے اعلیٰ حضرت، ص ۵۶۲ تا ۵۷۳)

(62)۔ حضرت علامہ شہاب الدین احمد کوپا ازہر شالیاتی ملیباری شافعی

استاذ العلماء، مفتی اسلام حضرت علامہ ابوالسعادات شہاب الدین احمد کوپا ازہر شالیاتی ملیباری شافعی قادری علیہ رحمۃ اللہ القوی کی ولادت باسعادت ۱۳۰۲ھ قریہ چالیم ملیبار کیرالا (جنوبی ہند) میں ہوئی اور یہیں ۲۷ محرم الحرام ۱۳۷۴ھ کو وصال فرمایا، آپ جید عالم، مدرس، شیخ طریقت، مفتی اسلام، مرجع عوام و علما اور علم و عمل کے جامع تھے۔ آپ ”دارالافتاء الازہریہ“ کے بانی ہیں اور ”الفتاوی الازہریہ فی احکام الشرعیہ“ آپ کے فتاویٰ کا مجموعہ ہے۔ (تجلیات غفائے اعلیٰ حضرت، ص ۵۷۴ تا ۵۸۳)

(63)۔ حضرت مولانا ابوالمساکین محمد ضیاء الدین ہدم پیلی بھیتی

استاذ العلماء، مولانا ابوالمساکین محمد ضیاء الدین ہدم قادری پیلی بھیتی رحمۃ اللہ تعالیٰ علیہ کی ولادت باسعادت شوال المکرم ۱۲۹۰ھ تلہر (ضلع شاہ جہاں پور، یوپی) ہند میں ہوئی اور ۲۸ محرم الحرام ۱۳۶۴ھ کو وصال فرمایا، پیلی بھیت (یوپی) ہند میں بہشتیوں والی مسجد سے متصل آسودہ خاک ہیں۔ آپ جید مدرس، مصنف، صاحب دیوان شاعر، شیخ طریقت اور پیلی بھیت کی مؤثر شخصیت تھے۔

(تذکرہ محدث سورتی، ص ۲۷۴ تا ۲۷۵)

(2) صفر المظفر

اَلْحَمْدُ لِلّٰهِ الْكَرِيْمِ وَالصَّلٰوةُ وَالسَّلَامُ عَلٰی رَسُوْلِهِ الْكَرِيْمِ

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی اٰلِكَ وَاَصْحَابِكَ يَا حَبِيْبَ اللّٰهِ

الصَّلٰوةُ وَالسَّلَامُ عَلَیْكَ يَا نَبِيَّ اللّٰهِ وَعَلٰی اٰلِكَ وَاَصْحَابِكَ يَا تُوْرَ اللّٰهِ

دُرود شریف کی فضیلت

رسول کریم صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: اَوَّلِی النَّاسِ بِیْ یَوْمَ الْقِیَامَةِ اَکْثَرُھُمْ عَلَی صَلَٰةٍ یعنی قیامت کے دن لوگوں میں سب سے زیادہ میرے قریب وہ شخص ہوگا جو سب سے زیادہ مجھ پر دُرود شریف پڑھتا ہوگا۔

(ترمذی، کتاب الوتر، باب ماجاء فی فضل الصلاۃ علی النبی، ۲/۲۷۷، حدیث: ۳۸۳)

نبی کے عاشقوں کی عید ہوگی عید محشر میں
کوئی قدموں میں ہوگا کوئی سینے سے لگا ہوگا
ترے دامنِ رحمت کی کھلے گی حشر میں وَسُعَتْ
وہ آ آ کر چھپے گا جو گنہگار اور بُرا ہوگا
صَلُّوْا عَلَی الْحَبِیْبِ! صَلَّی اللہُ عَلَی مُحَمَّدٍ

”صفر“ کہنے کی وجہ

اسلامی سال کا دوسرا مہینا صَفَرُ الْمَظْفَرِ ہے۔ لفظ ”صفر“ تین حروف کا مجموعہ ہے عربی زبان چونکہ بہت وسیع ہے اس میں ایک لفظ کے کئی کئی معانی ہوتے ہیں، اہل لغت نے صفر کے کئی معانی بیان کیے ہیں جن میں سے ایک معنی خالی ہونا بھی ہے۔ آئیے! اسی مناسبت سے ماہ صفر کو ”صفر“ کہنے کی چند وجوہات ملاحظہ کیجئے:

(۱)۔۔۔ اہل عرب کا معمول تھا کہ وہ ماہ صفر شروع ہوتے ہی جنگ و جدل اور سفر کے ارادے سے اپنے گھروں سے نکل جاتے جس کی وجہ سے ان کے گھر خالی رہ جاتے تھے، اسی وجہ سے کہا جاتا ہے: صَفَرُ الْمَكَانِ (مکان خالی ہو گیا)۔

(تفسیر ابن کثیر، التوبة، تحت الآية: ۳۶، ۴/۱۲۹)

(۲)۔۔۔ صفر کہنے کی ایک وجہ یہ بھی بیان کی جاتی ہے کہ اس مہینے میں اہل عرب قبائل کے خلاف چڑھائی کرتے اور انہیں بے سر و سامان کر دیتے تھے۔

(لسان العرب، ۱/۲۲۰۴)

(۳)۔۔۔ اس مہینے میں اہل عرب ”صفریہ“ نامی شہر میں جا کر کھانے پینے کی چیزیں جمع کرتے تھے جس کی وجہ سے ان کے گھر خالی ہو جاتے تھے۔

(عمدة القاری، کتاب الحج، باب التمتع والاقران والافراد بالحج۔۔۔ الحج، تحت الحديث: ۱۵۶۴، ۷/۱۱۰)

ماہ صفر کے دیگر نام

اہل عرب ماہ صفر المظفر کو ناجر اور صَفَرُ الثَّانِي بھی کہا کرتے تھے۔ علامہ جلال الدین سیوطی شافعی رَحْمَةُ اللَّهِ عَلَيْهِ (وفات: ۹۱۱ھ) فرماتے ہیں: زمانہ جاہلیت میں محرم کا

کوئی معروف نام نہیں تھا بلکہ اسے اور صفر دونوں کو صَفَرین کہا جاتا تھا۔ اہل عرب ربیع الاول، ربیع الثانی اور جمادی الاولیٰ، جمادی الاخریٰ کی طرح ان دونوں مہینوں کو بھی صفر الاول اور صفر الثانی کہتے تھے۔ (المزہر فی علوم اللغۃ، النوع العشرون، معرفۃ الالفاظ الاسلامیہ، ۱/ ۳۰۰)

ماہ صفر چونکہ بابرکت مہینا ہے اسی وجہ سے اسے صفر المظفر (کامیابی والا) اور صفر الخیر (بھلائی والا) بھی کہا جاتا ہے۔

دورِ جاہلیت میں اس مہینے کے ساتھ سلوک

اہل عرب کا معمول تھا کہ وہ زمانہ جاہلیت میں حرمت والے مہینوں کو مقدّس و محترم جاننے کے باوجود جنگ و جدال سے باز نہ آتے اور حیلہ سازی سے کام لیتے ہوئے ایک مہینے کی حرمت ختم کر کے دوسرے مہینے کو محترم قرار دیتے، محرم کی حرمت صفر کی طرف ہٹا کر محرم میں جنگ جاری رکھتے اور محرم کے بجائے صفر کو ماہِ حرام بنا لیتے اور جب اس سے بھی تحریم ہٹانے کی حاجت ہوتی تو اس میں بھی جنگ حلال کر لیتے اور ربیع الاول کو ماہِ حرام قرار دیتے۔ اس طرح یہ تحریم سال کے تمام مہینوں میں گھومتی اور ان کے اس طرزِ عمل سے حرمت والے مہینوں کی تخصیص ہی باقی نہ رہی۔ سرکارِ دو عالم صَلَّی اللہُ عَلَیْہِ وَاٰلِہٖ وَسَلَّم نے حَبَّہُ الْوَدَاع میں اعلان فرمایا کہ نِسْء کے مہینے گئے گزرے ہو گئے، اب مہینوں کے اوقات کی حکم خداوندی کے مطابق حفاظت کی جائے اور کوئی مہینا اپنی جگہ سے نہ ہٹایا جائے۔ (تفسیر خازن، التوبۃ، ۲/ ۲۳۷-۲۳۸)

صفر المظفر کیسے گزاریں؟

اے عاشقانِ رضا! ماہِ صفر بھی سال کے دیگر مہینوں کی طرح ایک بابرکت مہینہ ہے لہذا اس مہینے میں بھی گناہوں سے بچتے ہوئے خوب خوب نیک اعمال کیجئے، نفلی روزوں کا اہتمام کیجئے، نوافل اور ذکر و درود کی کثرت کیجئے اور صفر المظفر سے متعلق ہمارے بزرگانِ دین رَحْمَةُ اللہ عَلَیْہِم سے جو اُردو و ظائف منقول ہیں ان پر عمل کیجئے اِنْ شَاءَ اللہ اس کی برکت سے ڈھیروں بھلائیاں نصیب ہوں گی، چنانچہ

(۱) پہلی رات کے نوافل

ماہِ صفر کی پہلی رات میں نمازِ عشاء کے بعد ہر مسلمان کو چاہیے کہ چار رکعت نماز پڑھے۔ پہلی رکعت میں سورہ فاتحہ کے بعد سورہ کافرون (قُلْ يٰۤاَيُّهَا الْكٰفِرُوْنَ) پندرہ مرتبہ پڑھے اور دوسری رکعت میں سورہ فاتحہ کے بعد سورہ اخلاص (قُلْ هُوَ اللّٰهُ اَحَدٌ) گیارہ مرتبہ پڑھے اور تیسری رکعت میں سورہ فاتحہ کے بعد سورہ فلق (قُلْ اَعُوْذُ بِرَبِّ الْفَلَقِ) پندرہ بار پڑھے اور چوتھی رکعت میں سورہ ناس (قُلْ اَعُوْذُ بِرَبِّ النَّاسِ) پندرہ مرتبہ پڑھے، سلام پھیرنے کے بعد چند بار اِيَّاكَ نَعْبُدُ وَاِيَّاكَ نَسْتَعِيْنُ پڑھے۔ پھر ستر مرتبہ درود شریف پڑھے تو اللہ پاک اس کو بڑا ثواب عطا فرمائے گا اور اسے ہر بلا سے محفوظ رکھے گا۔ (راحت القلوب فارسی، ص ۶۱)

(۲) بلاؤں سے حفاظت

جو صفر المظفر کے آخری بدھ کو چار رکعت اس طرح پڑھے کہ ہر رکعت میں سورہ فاتحہ کے بعد سترہ بار سورہ کوثر (اِنَّا اَعْطَيْنٰكَ الْكَوْثَرَ) اور پانچ پانچ بار سورہ اخلاص (قُلْ هُوَ اللّٰهُ اَحَدٌ)، سورہ فلق (قُلْ اَعُوْذُ بِرَبِّ الْفَلَقِ) اور سورہ ناس (قُلْ اَعُوْذُ بِرَبِّ النَّاسِ) پڑھے اور سلام کے بعد یہ دعا پڑھے:

يَا شَدِيْدَ الْقُوٰى يَا شَدِيْدَ الْحَالِ يَا عَزِيْزٌ لَّدَّتْ بِعِزَّتِكَ جَبِيْعَ خَلْقِكَ اَكْفِيْنِيْ مِنْ جَبِيْعِ خَلْقِكَ يَا مُحْسِنُ يَا مُجِيْبُ يَا مُفْضِلُ يَا مُنْعِمُ يَا مُكْرِمُ يَا مَنْ لَا اِلٰهَ اِلَّا اَنْتَ بِرَحْمَتِكَ يَا اَرْحَمَ الرَّحِيْمِيْنَ۔ تو اللہ پاک اسے اگلے سال تک تمام بلاؤں سے محفوظ رکھے گا۔ (مرقع کلیبی، ص ۱۹۶)

ترجمہ: اے بڑی قوتوں والے! سخت گرفت فرمانے والے! اے عزیز! تیری عزت کی قسم! تو اپنی تمام مخلوق پر غالب ہے۔ مجھے اپنی تمام مخلوق سے بے نیاز کر دے۔ اے احسان فرمانے والے! اے خوبصورتی عطا فرمانے والے! اے فضل فرمانے والے! اے انعام کرنے والے! اے عزت دینے والے! اے شریک سے پاک ذات! تجھے اپنی رحمت کا واسطہ (ہم پر رحم فرما) اے سب سے بڑھ کر رحم فرمانے والے۔

(۳) رزق میں برکت

جو کوئی ماہِ صفر کے آخری بدھ کو سورہ اَلَمْ نَشْرَحْ ، سورہ وَالْتَّيْنِ ، سورہ نصر (اِذَا جَاءَ نَصْرُ اللّٰهِ وَالْفَتْحُ) اور سورہ اخلاص (قُلْ هُوَ اللّٰهُ اَحَدٌ) اُسی اُسی بار پڑھے اس مہینے کے ختم ہونے سے پہلے اِنْ شَاءَ اللّٰہ وہ غنی ہو جائے گا۔ (لطائف اشرفی، ۲/۲۳۱)

جواہرِ خمسہ میں ہے: اس کی عمر دراز کر دی جائے گی۔ (جواہرِ خمسہ، ص ۲۰)

(۴) حاجی سے دعائے مغفرت کروائیے:

امیر المؤمنین حضرت سیدنا عمر فاروق رضی اللہ عنہ نے فرمایا: حج کرنے والا مغفرت یافتہ ہے اور حاجی ذُو الْحَجَّةِ الْحَرَامِ ، مُحَرَّمُ الْحَرَامِ ، صَفَرُ الْمَظْفَرِ اور ربيع الاول کے ۲۰ دنوں میں جس کے لئے استغفار کرے اس کی بھی مغفرت ہو جاتی ہے۔

(احیاء العلوم، کتاب اسرار الحج، الباب الاول۔۔۔ الحج، الفصل الاول۔۔۔ الحج، ۱/۳۲۳)

ایامِ بیض کے روزوں کے فضائل

اے عاشقانِ رضا! ہمیں اس مبارک مہینے میں نفلی عبادت اور تلاوتِ قرآن کی کثرت کے ساتھ ساتھ ہمت کر کے تین نفلی روزے رکھنے کا بھی اہتمام کرنا چاہیے کیونکہ روزہ رکھنے کے بے شمار دینی اور دنیوی فوائد ہیں۔ لہذا تمام مہینوں کی طرح ماہِ صفر میں بھی ایامِ بیض (یعنی چاند کی تیرہ (۱۳)، چودہ (۱۴) اور پندرہ (۱۵)) تاریخوں کے روزے رکھنے کی کوشش کریں کیونکہ سفر ہو یا حضر ہمیشہ نبی کریم، رَءُوفٌ رَحِيمٌ صَلَّی اللہُ عَلَیْہِ وَاٰلِہٖ وَسَلَّم ہر مہینے ان تین دنوں کے روزے نہ صرف خود رکھتے بلکہ صحابہ کرام

رَضِیَ اللہُ عَنْہُمْ کو بھی اس کی ترغیب دلاتے تھے۔ آئیے! ہر ماہ تین دن روزے رکھنے کی فضیلت پر تین احادیثِ مبارکہ پڑھئے اور عمل کا جذبہ بیدار کیجئے، چنانچہ

(۱)۔۔۔ حضرت سیدنا عثمان بن ابوالعاص رَضِیَ اللہُ عَنْہُ فرماتے ہیں: میں نے نبی کریم صَلَّی اللہُ عَلَیْہِ وَاٰلِہٖ وَسَلَّم کو فرماتے سنا، جس طرح تم میں سے کسی کے پاس لڑائی میں بچاؤ کیلئے ڈھال ہوتی ہے اسی طرح روزہ جہنم سے تمہاری ڈھال ہے اور ہر ماہ تین دن روزے رکھنا بہترین روزے ہیں۔

(ابن خزیمہ، جماع ابواب صوم التطوع، باب ذکر الدلیل علی ان الامر بصوم الثلاث۔۔۔ الخ، ۳/۳۰۱، حدیث: ۲۱۲۵)

(۲)۔۔۔ حضرت سیدنا جریر رَضِیَ اللہُ عَنْہُ سے روایت ہے نبی پاک صَلَّی اللہُ عَلَیْہِ وَاٰلِہٖ وَسَلَّم نے فرمایا: ہر مہینے میں تین دن یعنی تیرہویں چودھویں اور پندرہویں تاریخ کے روزے ساری زندگی کے روزوں کے برابر ہیں۔

(نسائی، کتاب الصیام، باب کیف یصوم ثلاثہ ایام۔۔۔ الخ، ص ۳۹۶، حدیث: ۲۴۱۷)

(۳)۔۔۔ نبی پاک صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: رمضان کے روزے اور ہر مہینے میں تین دن کے روزے سینے کی خرابی کو دور کرتے ہیں۔

(مسند امام احمد، احادیث رجال من اصحاب النبی، ۹/۳۶، حدیث: ۲۳۱۳۲)

صفر المظفر سے متعلق بے بنیاد باتیں

ماہ صفر المظفر جیسے بابرکت مہینے سے متعلق بہت سی بے بنیاد باتیں مشہور ہیں۔ زمانہ جاہلیت میں اہل عرب محض اپنے باطل خیالات کی وجہ سے اسے منحوس خیال کرتے تھے۔ جیسا کہ علامہ بدر الدین عینی رَحْمَۃُ اللہِ عَلَیْہِ (وفات: ۸۵۵ھ) فرماتے ہیں:

دورِ جاہلیت میں (یعنی اسلام سے پہلے) ماہِ صفر کے بارے میں لوگ اس قسم کے وہمی خیالات بھی رکھا کرتے کہ اس مہینے میں مصیبتیں اور آفتیں بہت ہوتی ہیں، اسی وجہ سے وہ لوگ ماہِ صفر کے آنے کو منحوس خیال کیا کرتے تھے۔

(عمدة القاری، کتاب الحج، باب التمتع والاقران۔۔۔ الحج، تحت الحریث: ۱۵۶۳، ۷/ ۱۱۰ مفہوم)

نبی کریم، رُؤُوفٌ رَّحِیمٌ صَلَّی اللہُ عَلَیْہِ وَاٰلِہٖ وَسَلَّم نے صفر المظفر کے بارے میں ان کے وہمی خیالات کو باطل قرار دیتے ہوئے فرمایا: ”لَا صَفَرَ“ یعنی صفر کچھ نہیں۔

(بخاری، کتاب الطب، باب الجذام، ۴/ ۲۴، حدیث: ۵۷۰۷)

مُحَقِّق علی الإِطْلَاق حضرت علامہ مولانا شاہ عبدالحق محدث دہلوی رَحْمَۃُ اللہ عَلَیْہِ (وفات: ۱۰۵۲ھ) اس حدیث کی شرح میں لکھتے ہیں: عوام اسے (یعنی صفر کے مہینے کو) بلاؤں، حادثوں اور آفتوں کے نازل ہونے کا وقت قرار دیتے ہیں، یہ عقیدہ باطل ہے اس کی کوئی حقیقت نہیں ہے۔ (اشعة اللمعات، ۳/ ۲۶۴)

ماہِ صفر المظفر اور ہمارا معاشرہ

اس ترقی یافتہ دور میں بھی ماہِ صفر المظفر میں نُحُوسَت سے متعلق لوگوں کے غلط نظریات ختم نہیں ہوئے بلکہ جیسے ہی اس بابرکت مہینے کی آمد ہوتی ہے تو نُحُوسَت کے وہمی تصورات کے شکار بعض نادانوں کی جانب سے اس پاکیزہ مہینے سے متعلق طرح طرح کی غلط فہمیوں پر مشتمل پیغامات پھیلانے جاتے ہیں اور اس ماہ کو انتہائی منحوس تصور کیا جاتا ہے کہ

* اس مہینے میں نیا کاروبار شروع نہیں کرنا چاہئے نقصان کا خطرہ ہے۔

- * سفر کرنے سے بچنا چاہئے ایکسڈنٹ کا اندیشہ ہے۔
- * شادیاں نہ کریں، بچیوں کی رخصتی نہ کریں کہ اس سے گھر برباد ہونے کا امکان ہے۔
- * ایسے لوگ بڑا کاروباری لین دین نہیں کرتے۔
- * گھر سے باہر آمد و رفت میں کمی کر دیتے ہیں اس گمان کے ساتھ کہ آفات نازل ہو رہی ہیں۔
- * اپنے گھر کے ایک ایک برتن کو اور سامان کو خوب جھاڑتے ہیں۔
- * اسی طرح اگر کسی کے گھر میں اس ماہ میں میت ہو جائے تو اسے منحوس سمجھتے ہیں۔
- * اور اگر اس گھرانے میں اپنے لڑکے یا لڑکی کی نسبت طے ہوئی ہو تو اس کو توڑ دیتے ہیں۔

صفر کو منحوس سمجھنا جہالت ہے

صدر الشریعہ حضرت علامہ مولانا مفتی محمد امجد علی اعظمی رحمۃ اللہ علیہ فرماتے ہیں: ماہ صفر کو لوگ منحوس جانتے ہیں اس میں شادی بیاہ نہیں کرتے لڑکیوں کو رخصت نہیں کرتے اور بھی اس قسم کے کام کرنے سے پرہیز کرتے ہیں اور سفر کرنے سے گریز کرتے ہیں، خصوصاً ماہ صفر کی ابتدائی تیرہ تاریخیں بہت زیادہ نحس (یعنی نحوست والی) مانی جاتی ہیں اور ان کو تیرہ تیزی کہتے ہیں یہ سب جہالت کی باتیں ہیں۔

(بہار شریعت، حصہ ۱۶، ۳/۶۵۹)

یاد رکھئے! اس قسم کے نظریات سراسر شریعت کے خلاف ہیں ہمیں ان سے توبہ کرنی چاہیے اسلام میں ہر گز ہر گز نہ کوئی مہینا، نہ دن اور نہ کوئی تاریخ منحوس ہے بلکہ ہر مہینا، دن، تاریخ اللہ پاک کے پیدا کیے ہوئے ہیں اور اس نے ان میں سے کسی کو نحوست والا نہیں بنایا۔ ہمیں خود بھی ان وہمی خیالات سے بچنا چاہیے اور اگر کسی کو ان باتوں میں مبتلا پائیں تو اس کی اصلاح کیلئے کوشش بھی کرنی چاہیے۔

کریں نہ تنگ خیالات بد کبھی کر دے
شعور و فکر کو پاکیزگی عطا یارب

”تیرہ تیزی“ کی شرعی حقیقت

صفر المظفر کے پورے مہینے سے متعلق نحوست کا تصور تو عام ہی ہے بالخصوص اس کی ابتدائی تیرہ تاریخوں اور اس مہینے کے آخری بدھ کے بارے میں بھی بہت سی خلاف شریعت باتیں مشہور ہیں مثلاً ابتدائی تاریخوں میں گھنٹنیاں (چنے یا گندم) اُبال کر نیاز دلائی جاتی ہے۔ مخصوص تعداد میں سورہ مزل کا ختم کروایا جاتا ہے۔ ساحل سمندر پر آٹے کی گولیاں بنا کر مچھلیوں کو ڈالی جاتی ہیں۔ ان سب باتوں کے پیچھے لوگوں کا یہ ذہن بنا ہوتا ہے کہ ماہ صفر میں جو آفات و بلیات نازل ہوتی ہیں ان کاموں کو کرنے سے یہ بلائیں ٹل جاتی ہیں۔ یاد رہے مصیبتیں و آزمائشیں اللہ پاک کی طرف سے آتی ہیں اور ان کیلئے کوئی دن یا مہینا مخصوص نہیں بلکہ جس کے حق میں جو آزمائش لکھی جا چکی ہے وہ اسے پہنچ کر رہتی ہے اب چاہے صفر کا مہینا ہو یا سال کے دیگر مہینے نیز یہ بات بھی ذہن نشین رہے کہ قرآن خوانی یا نیاز فاتحہ کرنا ایک مستحب کام ہے اور ہر طرح کے رزق

حلال پر ہر ماہ کی کسی بھی تاریخ کو کسی بھی وقت دلوائی جاسکتی ہے لیکن محض وہم کی بنا پر یہ سمجھ لینا کہ اگر تیرہ تیزی کی فاتحہ نہ دلوائی گئی اور چنے اُبال کر تقسیم نہ کئے گئے تو گھر کے کمانے والے افراد کا روزگار متاثر ہوگا یا گھر والے کسی مصیبت کا شکار ہو جائیں گے یہ نظر یہ محض بے بنیاد ہے۔

صفر کا آخری بدھ اور نحوست

ابتدائی تیرہ تاریخوں کے علاوہ ماہِ صفر المظفر کے آخری بدھ کے بارے میں بھی بہت سی غلط باتیں مشہور ہیں جیسا کہ بہار شریعت میں ہے کہ ماہِ صفر کا آخری چہار شنبہ (بدھ کا دن) ہندوستان میں بہت منایا جاتا ہے، لوگ اپنے کاروبار بند کر دیتے ہیں، سیر و تفریح و شکار کو جاتے ہیں، پوریاں پکتی ہیں اور نہاتے دھوتے خوشیاں مناتے ہیں اور کہتے یہ ہیں کہ حضور اقدس صَلَّی اللہُ عَلَیْہِ وَاٰلِہٖ وَسَلَّم نے اس روز غسلِ صحت فرمایا تھا اور بیرونِ مدینہ طیبہ سیر کے لیے تشریف لے گئے تھے۔ یہ سب باتیں بے اصل ہیں، بلکہ ان دنوں میں حضور اکرم صَلَّی اللہُ عَلَیْہِ وَاٰلِہٖ وَسَلَّم کا مرضِ شدت کے ساتھ تھا، وہ باتیں خلافِ واقع (جھوٹی) ہیں اور بعض لوگ یہ کہتے ہیں کہ اس روز بلائیں آتی ہیں اور طرح طرح کی باتیں بیان کی جاتی ہیں سب بے ثبوت ہیں۔ (بہار شریعت، حصہ ۱۶، ۳/۶۵۹)

اعلیٰ حضرت امام احمد رضا خان رَحْمَۃُ اللہ عَلَیْہِ سے ماہِ صفر کے آخری بدھ کے بارے میں سوال کیا گیا کہ اس دن عورتیں بطورِ سفر شہر سے باہر جائیں اور قبروں پر نیاز وغیرہ دلائیں جائز ہے یا نہیں؟ تو آپ نے اس کا جواب دیتے ہوئے ارشاد فرمایا: (ایسا)

ہر گز نہ ہو (کہ اس میں) سخت فتنہ ہے اور چہار شنبہ (بدھ کا دن منانا) محض بے اصل۔
 وَاللّٰهُ تَعَالٰی اَعْلَمُ (فتاویٰ رضویہ، ۲۲/۲۴۰)

حکیمُ الامت مفتی احمد یار خان نعیمی رَحْمَةُ اللّٰهِ عَلَیْہِ فرماتے ہیں: بعض لوگ صفر کے آخری چہار شنبہ کو خوشیاں مناتے ہیں کہ منخوس شہر (مہینا) چل دیا یہ بھی باطل ہے۔ (مراۃ المناجیح، ۶/۲۵۷)

رُوحُ البیان میں ہے: صفر وغیرہ کسی مہینے یا مخصوص وقت کو منخوس سمجھنا دُرست نہیں، تمام اوقات اللہ پاک کے بنائے ہوئے ہیں اور ان میں انسانوں کے اعمال واقع ہوتے ہیں۔ جس وقت میں بندہ مومن اللہ پاک کی اطاعت و بندگی میں مشغول ہو وہ وقت مبارک ہے اور جس وقت میں اللہ پاک کی نافرمانی کرے وہ وقت اس کے لئے منخوس ہے۔ در حقیقت اصل منخوس تو گناہوں میں ہے۔ (تفسیر روح البیان، التوبہ، ۳/۴۲۸)

صحابہ کرام

صفر المظفر اسلامی سال کا دوسرا مہینہ ہے۔ اس میں جن صحابہ کرام، اولیائے عظام اور علمائے اسلام کا وصال ہوا، ان میں سے بعض کا مختصر ذکر پیش خدمت ہے۔

(64) حضرت سیدنا محمد بن ابو بکر

صحابی رسول، شہزادہ صدیق اکبر، پروردہ مولیٰ علی حضرت سیدنا محمد بن ابو بکر رضی اللہ تعالیٰ عنہ، ذوالحلیفہ (نزد مدینہ شریف) میں ذوالقعدہ ۱۰ ہجری کو پیدا ہوئے اور صفر المظفر ۳۸ھ کو مصر میں شہید کئے گئے۔ آپ مجاہد، عبادت گزار اور علم و فضل کے مالک تھے، کئی سال مصر کے گورنر رہے۔

(سنن نسائی، ص ۴۳۸، حدیث: ۲۶۶۱، اسد الغابۃ، ج ۵، ص ۱۰۵، المنتظم، ج ۵، ص ۱۵۶)

(65) حضرت میمونہ بنت حارث ہلالیہ

اُمّ المؤمنین حضرت سیدتنا میمونہ بنت حارث ہلالیہ رضی اللہ تعالیٰ عنہا کا سلسلہ نسب ۱۸ویں پشت میں نبی کریم صلی اللہ تعالیٰ علیہ والہ وسلم سے مل جاتا ہے آپ کا نکاح نبی کریم صلی اللہ تعالیٰ علیہ والہ وسلم سے ۷ھ کو مکہ مکرمہ میں ہوا اور مکہ مکرمہ سے ۶ میل کے فاصلے پر سرف (موجودہ نوار یہ) کے مقام پر آپ کا وصال ہوا۔

(زر قانی علی المواہب، ج ۴، ص ۴۲۳)

(سبل الہدی، ج ۱۱، ص ۱۴۴-۱۴۵ تا ۲۰۹-۲۱۰ سیرت سید الانبیاء، ص ۴۰۸)

(66)۔ شہدائے بُرِ معونہ

ستر صحابہ کرام علیہم الرضوان (جن میں کئی حفاظ اور قراء بھی تھے) اہل نجد کو دعوتِ اسلام دینے کے لئے روانہ ہوئے، جب یہ لشکر بُرِ معونہ کے مقام پر پہنچا تو قبیلہ بنو سلیم نے ان پر حملہ کر کے حضرت عمرو بن اُمیہ خُمری کے علاوہ تمام صحابہ کو شہید کر دیا۔ یہ واقعہ صفر ۴ھ میں پیش آیا۔ (المنتظم، ج ۳، ص ۱۹۸ تا ۲۰۰، طبقات ابن سعد، ج ۲، ص ۳۹ تا ۴۲)

(67)۔ حضرت سیدنا عمار بن یاسر عَسَی

جلیل القدر صحابی حضرت سیدنا عمار بن یاسر عَسَی رضی اللہ تعالیٰ عنہما کی ولادت ۵۶ سال قبل ہجرت مکہ مکرمہ میں ہوئی۔ آپ قدیم الاسلام، پیکرِ صبر و استقامت، مشتاقِ جنت، مجاہدِ اسلام، گورنرِ کوفہ اور راویِ احادیث ہیں۔ ۷ صفر ۳ھ کو وادی صفین میں درجہ شہادت پر فائز ہوئے، مزارِ شام کے شہر رَاقہ میں ہے۔

(طبقات ابن سعد، ج ۳، ص ۱۸۶ تا ۲۰۰، تاریخ ابن عساکر، ج ۴، ص ۳۵۹ تا ۳۶۲)

(68)۔ حضرت سیدنا ابو بکر براء بن معرور انصاری

رئیس قبیلہ خُزرج حضرت سیدنا ابو بکر براء بن معرور انصاری رضی اللہ عنہ نے عقبہ اولیٰ میں دینِ اسلام قبول کیا اور اس موقع پر سب سے پہلے بیعت کا شرف پایا۔ آپ کو قبیلہ بنو سلمہ کا نقیب (سردار) مقرر کیا گیا۔ سرکارِ مدینہ صلی اللہ علیہ وآلہ وسلم کی ہجرتِ مدینہ سے ایک ماہ قبل صفر میں مدینہ منورہ میں وصال فرمایا۔ آپ پہلے صحابی ہیں جنہوں نے اپنے مال کے تہائی حصے کی وصیت کی۔

(طبقات ابن سعد، ج ۳، ص ۶۴، ۶۵، المنتظم، ج ۳، ص ۸۳)

(69)۔ حضرت سیدنا مرتضیٰ بن ابومرثد کناز غنوی

بدری صحابی حضرت سیدنا مرتضیٰ بن ابومرثد کناز غنوی رضی اللہ عنہ حضرت سیدنا حمزہ بن عبدالمطلب رضی اللہ عنہما کے حلیف تھے، ہجرت کے بعد حضرت سیدنا اوس بن صامت انصاری رضی اللہ عنہ سے مواخات ہوئی، ہجرت کے بعد کچھ نادار مسلمان مکے میں قید کر لئے گئے تھے لہذا کسی تدبیر سے ان قیدیوں کو مکہ مکرمہ سے چھڑا کر مدینہ شریف لانے کے لئے پیارے آقا صلی اللہ علیہ والہ وسلم نے آپ کے بہادر اور نڈر ہونے کی وجہ سے یہ کام سونپا۔ غزوہ بدر اور غزوہ اُحد میں شریک ہوئے، صفر المظفر ۳ھ میں سریہ مرتضیٰ میں امیر بنائے گئے اور مقام رجیع پر شہید ہوئے۔ (الاستیعاب، ج ۳، ص ۴۲۲، ۴۲۰، اسد الغابہ، ج ۵، ص ۱۴۴)

(70)۔ حضرت سیدنا خزیمہ بن ثابت اوسی انصاری

ذوالشہادتین حضرت سیدنا خزیمہ بن ثابت اوسی انصاری رضی اللہ عنہ قبل ہجرت اسلام لاکر السابقون الاولون میں شامل ہوئے، بدر سمیت تمام غزوات میں شرکت فرمائی، نبی کریم صلی اللہ علیہ والہ وسلم نے راضی ہو کر ان کی گواہی کو دو مردوں کے برابر فرمادیا۔ ان سے کئی احادیث مروی ہیں، یوم فتح مکہ انہیں لشکر اسلام کا صاحب علم (جھنڈے والا) ہونے کا شرف حاصل ہوا، آپ کی شہادت جنگ صفین صفر ۷ھ میں ہوئی۔ (الاستیعاب فی معرفۃ الاصحاب، ۲/۳۰، تاریخ طبری، ۸/۷۶۵)

(71) حضرت ابو عبد اللہ محمد بن مسلمہ آوسی انصاری

حَارِسُ النبی حضرت ابو عبد اللہ محمد بن مسلمہ آوسی انصاری رضی اللہ عنہ اعلانِ نبوت سے ۲۲ سال قبل پیدا ہوئے اور صفر ۴۶ھ کو مدینہ منورہ میں وفات پائی۔ آپ جلیلُ القدر صحابی، بہادر اور قدیمُ الاسلام تھے۔ تبوک کے علاوہ تمام غزوات میں شریک ہوئے، اس موقع پر مدینے کے حاکم بنائے گئے۔ آپ نے دشمن رسول کعب بن اشرف کا کام تمام کیا۔ آپ سے کئی احادیث مروی ہیں، دورِ خلافت راشدہ میں کئی عہدوں پر فائز رہے۔ (الاصابة فی تمییز الصحابة، ۶/۲۸، المواهب اللدنیہ، ۱/۳۳۱)

اولیائے کرام

(72)۔ حضرت بہاء الدین زکریا قریشی ملتانی

مشہور ولی کامل، شیخ الاسلام حضرت بہاء الدین زکریا قریشی ملتانی رحمۃ اللہ تعالیٰ علیہ کی پیدائش ۵۶۶ھ میں کروڑ لعل عیسن (ضلع لیہ، جنوبی پنجاب) پاکستان میں ہوئی۔ آپ مادر زاد ولی، حافظ القرآن، عالم دین، شیخ طریقت اور امام سلسلہ سہروردیہ فی الہند ہیں۔ آپ نے ۷ صفر المظفر ۶۶۱ھ کو مدینۃ الاولیاء ملتان (جنوبی پنجاب) پاکستان میں وصال فرمایا، آپ کا مزار مرجع خاص و عام ہے۔ (فیضان بہاء الدین زکریا ملتانی، ص ۳۳۳)

(73)۔ حضرت پیر سید احمد شاہ ترمذی کاپوی

سجادہ نشین درگاہ محمدیہ کاپی شریف حضرت علامہ پیر سید احمد شاہ ترمذی کاپویر رحمۃ اللہ تعالیٰ علیہ، ولی کامل، عالم باعمل، صاحب تصانیف اور سلسلہ عالیہ قادریہ عطار یہ کے اکتیسویں شیخ طریقت ہیں، گیارہویں صدی ہجری کی ابتدا میں پیدا ہوئے اور ۱۹ صفر المظفر ۱۰۸۴ھ میں وصال فرمایا، مزار مبارک کاپی شریف (ضلع جالون، یوپی) ہند میں ہے۔ (تاریخ مشائخ قادریہ، ج ۲، ص ۱۱۴)

(74)۔ حضرت سیدنا شیخ حسن بغدادی

زینت خاندان غوث اعظم حضرت سیدنا شیخ حسن بغدادی علیہ رحمۃ اللہ الہادی کی ولادت ابتدائے آٹھویں سن ہجری بغداد (عراق) میں ہوئی، آپ عالم دین،

سلسلہ عالیہ قادریہ عطاریہ کے تینیسویں شیخ طریقت اور آستانہ غوثیہ کے سجادہ نشین تھے۔ وصال ۲۶ صفر المظفر ۷۸۱ھ کو فرمایا اور تدفین بغداد شریف میں ہوئی۔

(تاریخ مشائخ قادریہ رضویہ برکاتیہ، ص ۲۰۱)

(75)۔ مجدد الف ثانی شیخ احمد فاروقی سرہندی حنفی

تاجدار سلسلہ نقشبندیہ مجددیہ حضرت مجدد الف ثانی شیخ احمد فاروقی سرہندی حنفی رحمۃ اللہ تعالیٰ علیہ کی ولادت ۹۷۱ھ کو سرہند شریف (ضلع فتح گڑھ، صوبہ مشرقی پنجاب) ہند میں ہوئی اور ۲۸ صفر المظفر ۱۰۳۴ھ کو یہیں وصال فرمایا، روضہ مبارک مرجع انوار ہے۔ آپ عالم باعمل، مصنف کتب اور عالمگیر شہرت کے حامل شیخ طریقت ہیں۔ ”مکتوبات امام ربانی“ آپ کی کتب سے ہے۔ (تذکرہ مجدد الف ثانی، ص ۳۹۲)

(76)۔ حضرت داتا گنج بخش سید علی بن عثمان ہجویری

منبع فیض عالم حضرت داتا گنج بخش سید علی بن عثمان ہجویری جنیدی علیہ رحمۃ اللہ القوی کی ولادت تقریباً ۴۰۰ھ کو غزنی شہر (مشرقی افغانستان) میں ہوئی۔ آپ علوم ظاہری و باطنی کے جامع، سلسلہ جنیدیہ کے عظیم المرتبت شیخ طریقت، مشہور زمانہ کتاب کشف المحجوب کے مصنف اور بر عظیم کے بہت بڑے ولی کامل ہیں۔ آپ نے ۲۰ صفر ۴۶۵ھ کو وصال فرمایا، مزار مرکز الاولیاء لاہور (پاکستان) میں دعاؤں کی قبولیت اور انوار و تجلیات کا مقام ہے۔ (فیضان داتا علی ہجویری، ص ۷۴، ۸۰)

(77)۔ حضرت ابو صرار احمد بن عروس ہواری مالکی

قطب الاقطاب حضرت ابو صرار احمد بن عروس ہواری مالکی علیہ رحمۃ اللہ
الوالی کی ولادت ۷۷۸ھ میں مزاتین تونس (براعظم افریقہ) میں ہوئی۔ آپ حافظِ
قرآن، عالم باعمل، بارعب شخصیت کے مالک، سلسلہ شاذلیہ عروسیہ کے بانی اور
باکرامت بزرگ تھے۔ ۲ صفر ۸۶۸ھ کو وصال فرمایا، مزار زواہیہ ابن عروس (نزد زیتونہ
مسجد) تونس شہر میں زیارت گاہ خاص و عام ہے۔

(جامع کرامات اولیاء مترجم، ج ۲، ص ۳۸۳، معجم اعلام الجزائر، ص ۱۴۶)

(78)۔ حضرت سید شاہ عبد اللطیف بھٹائی

باب الاسلام سندھ کے بزرگ حضرت سید شاہ عبد اللطیف بھٹائی رحمۃ اللہ
تعالیٰ علیہ کی ولادت ۱۱۰۱ھ بالاحولیلی (ضلع ٹیاری) پاکستان میں ہوئی۔ آپ عالم دین، ولی
کامل اور سندھی صوفی شاعر تھے۔ ۱۱۶۵ھ کو بھٹ شاہ (ضلع ٹیاری) میں وصال فرمایا،
آپ کا عرس ۱۴ صفر کو ہوتا ہے۔ ”شاہ جو رسالو“ آپ کے کلام کا مجموعہ ہے۔

(تذکرہ اولیائے سندھ، ص ۱۹۵ تا ۲۰۱، اردو دائرہ معارف اسلامیہ، ج ۵، ص ۳۳۰، ۳۲۹)

(79)۔ حضرت محمد سلیمان تونسوی چشتی نظامی

پیر پٹھان، غوثِ زمان حضرت خواجہ محمد سلیمان تونسوی چشتی نظامی قدس سرہ
الناس کی ولادت ۱۱۸۴ھ میں موضع گڑگوچی (نزد تونسہ شریف) پاکستان میں ہوئی اور
وصال ۷ صفر ۱۲۶۷ھ کو فرمایا۔ آپ کا مزار تونسہ شریف (ضلع ڈیرہ غازی خان) میں
دعاؤں کی قبولیت کا مقام ہے۔ (مناقب المحبوبین، ص ۵۷، فیضان پیر پٹھان، ص ۵۶، ۳)

(80)۔ حضرت خواجہ شمس الدین سیالوی

شمس العارفین حضرت خواجہ شمس الدین سیالوی چشتی نظامی قدس سرہ النامی ولادت ۱۲۱۴ھ میں سیال شریف (تحصیل ساہیوال، ضلع گلزار طیبہ سرگودھا) پاکستان میں ہوئی اور یہیں ۲۴ صفر ۱۳۰۰ھ کو وصال فرمایا، مزار مرکز روحانیت ہے۔ آپ عالم دین، رہنمائے صوفیا اور مرشد علماء و عوام ہیں۔

(مرآت العاشقین، ص ۲۸۹، فیضان شمس العارفین، ص ۱۳، ۵۳، ۱)

(81)۔ حضرت حافظ سید حاجی وارث علی شاہ

بانی سلسلہ وارثیہ، سرکار وارث پاک حضرت حافظ سید حاجی وارث علی شاہ رحمۃ اللہ تعالیٰ علیہ کی ولادت ۱۲۳۸ھ کو دیوہ شریف ضلع بارہ بنگی (یوپی، ہند) میں ہوئی اور وصال یکم صفر ۱۳۲۳ھ کو فرمایا، مزار دیوہ شریف میں مرجع خاص و عام ہے۔

(آفتاب ولایت، ص ۱۷۰، ۲۶)

(82)۔ حضرت سید امیر ابو العلاء نقشبندی چشتی

بانی سلسلہ ابو العلاء حضرت سید امیر ابو العلاء نقشبندی چشتی رحمۃ اللہ علیہ کی ولادت ۹۹۰ھ میں نزیلہ (مضافات دہلی) ہند میں ہوئی اور ۹ صفر ۱۰۶۱ھ کو وصال فرمایا، آپ کا مزار مبارک آگرہ (اکبر آباد ترپردیش) ہند میں مرجع خلائق ہے۔ آپ صاحب کرامت، جلیل القدر، مقامات عالیہ پر فائز اور عظیم اوصاف کے جامع تھے۔ سلسلہ عالیہ قادریہ کے شیخ طریقت حضرت میر سید محمد کالپوی رحمۃ اللہ علیہ کو آپ سے بھی خلافت حاصل ہوئی۔ (تذکرہ اولیائے پاک و ہند، ص ۲۵۱، بزم ابو العلاء، ۲۵، ۳۲، ۷۷)

(83)۔ حضرت علامہ فقیر اللہ علوی نقشبندی

استاذ پیرِ روضہ دہنی، عارفِ باللہ حضرت علامہ فقیر اللہ علوی نقشبندی رحمۃ اللہ علیہ کی ولادت گیارہویں صدی ہجری کے شروع میں روتاس (ضلع جلال آباد) افغانستان میں ہوئی اور ۳ صفر ۱۱۹۵ھ کو وصال فرمایا، آپ کا مزار اندرونِ ہاتھی گیٹ شکارپور (سندھ) پاکستان میں زیارت گاہ خاص و عام ہے۔ آپ صوفی باصفا، عالم باعمل، صاحب تصانیف اور استاذ العلماء و صوفیاء ہیں۔ قُطبُ الارشاد آپ کی اہم تصنیف ہے۔ (جہانِ امام ربانی، ج ۶، ص ۳۱۵)

(انوارِ علمائے اہلسنت سندھ، ص ۱۰۵۲، ۱۰۵۶، سندھ کے صوفیائے نقشبند، ج ۲، ص ۲۳۳، تذکرہ اولیائے سندھ، ص ۲۵۸)

(84)۔ حضرت امام سید محمد بن علی سنوسی کبیر مالکی

بانی سلسلہ سنوسیہ حضرت امام سید محمد بن علی سنوسی کبیر مالکی رحمۃ اللہ علیہ کی ولادت ۱۲۰۲ھ کو مستغانم (منداس، مضافاتِ وادیِ مینا) الجزائر میں ہوئی۔ ۱۲۷۶ھ کو جبغوب (صوبہ بطنان) لیبیا میں وصال فرمایا، آپ کا عرس ۹ صفر کو ہوتا ہے۔ آپ بزرگِ اعظم افریقہ کی عظیم شخصیت، عالمِ جلیل، مجاہدِ اسلام، صوفی کبیر، شاعرِ اسلام، کئی کتب کے مصنف، تحریک سنوسیہ کے بانی، کثیر سنوسی خانقاہوں کے سرپرست، عاشقِ محافل میلاد اور صاحبِ کرامت ولی اللہ تھے۔ (اعلامِ لزرکلی، ج ۶، ص ۲۹۹، تذکرہ سنوسی مشائخ، ص ۶۱ تا ۵۱)

(85)۔ حضرت اولیس قرنی

سیدُ التَّابِعِین حضرت اولیس قرنی رحمۃ اللہ علیہ اہل یمن سے ہیں۔ زمانہ رسالت میں اسلام قبول کیا مگر بوڑھی والدہ کی خدمت کی وجہ سے دیدارِ نبی کی سعادت نہ پاسکے۔ ۲ فرامین مصطفیٰ (صلی اللہ علیہ وآلہ وسلم):

(۱) تم میں سے جو اولیس کو پائے تو اُس سے دعائے بخشش کرائے۔

(۲) بے شک اولیس خیرُ التَّابِعِین ہے۔ حضرت عمر فاروق رضی اللہ عنہ نے ان سے ملاقات فرمائی، آپ عشقِ رسول، گوشہ نشینی اور زہد و تقویٰ میں مشہور تھے۔ جنگِ صفین صفر ۷۳ھ میں شہید ہوئے، آپ کامز ار رتہ (دمشق، شام) میں ہے۔
(مسلم، ص ۱۰۵۵، حدیث: ۶۳۹۲، متدرک للحاکم، ۴/۴۹۶، حدیث: ۵۷۷۱، طبقات ابن سعد، ۶/۲۰۳ تا ۲۰۷)

(86)۔ حضرت شیخ صلاح الدین دَرَویش سہروردی دہلوی

حضرت شیخ صلاح الدین دَرَویش سہروردی دہلوی رحمۃ اللہ علیہ کی پیدائش ۶۳۸ھ اور وفات ۷۴۹ھ میں دہلی میں ہوئی۔ آپ کا عرس ۲۲ صفر کو دہلی میں ہوتا ہے، آپ شیخ صدر الدین عارف ملتانی رحمۃ اللہ علیہ کے مرید و خلیفہ، حضرت خواجہ نصیر الدین محمود چراغ دہلوی رحمۃ اللہ علیہ کے ہمسائے، صاحبِ کرامت، دروِ اُمت رکھنے والے اور نڈر تھے۔ (اخبار الاخیار مترجم، ص ۱۴۹)

(87)۔ حضرت خواجہ سید یحییٰ کبیر غرغشی سہروردی

حضرت خواجہ سید یحییٰ کبیر غرغشی سہروردی رحمۃ اللہ علیہ کی ولادت ۷۰۷ھ میں شہر علی (نزد کوہ سلیمان) بلوچستان میں ہوئی۔ یہیں ۲ صفر ۸۳۲ھ کو وصال فرمایا۔ مزار جائے پیدائش میں ہے۔ آپ علم ظاہری و باطنی کے جامع، مرید و خلیفہ جہانیاں جہاں گشت، باکرامت ولی اور مرجع علماء و عوام شخصیت کے مالک تھے۔

(انسائیکلو پیڈیا اولیائے کرام، ۵/ ۱۵۴)

(88)۔ حضرت علامہ خواجہ یعقوب چرنی

مفسر قرآن حضرت علامہ خواجہ یعقوب چرنی رحمۃ اللہ علیہ کی ولادت ۷۲۲ھ میں چرخ نزد غزنی افغانستان میں ہوئی اور وصال ۵ صفر ۸۵۱ھ میں فرمایا، مزار موضع نین کال خور (دوشنبہ) تاجکستان میں ہے، آپ جید عالم دین، خلیفہ بانی سلسلہ نقشبندیہ خواجہ بہاؤ الدین اور صاحب تصانیف ہیں، تفسیر چرنی اور شرح اسماء الحسنیٰ آپ کی مطبوع کتب ہیں۔ (تاریخ مشائخ نقشبند، ص ۲۲۵ تا ۲۳۳، خواجہ عبید اللہ احرار، ص ۸۹)

(89)۔ حضرت شیخ محمود راجن فاروقی

جلیل القدر شیخ طریقت حضرت شیخ محمود راجن فاروقی رحمۃ اللہ علیہ احمد آباد (گجرات ہند) کے ایک عظیم صوفی خاندان میں پیدا ہوئے۔ کئی سلاسل سے خلافت حاصل ہوئی، آپ جامع علوم و فنون اور کثیر الفیض تھے، ۲۲ صفر ۹۰۰ھ میں وصال

فرمایا۔ مزار درگاہ شیخ سراج الدین پیران پٹن نہر والا محلہ مبارکپورہ گجرات میں ہے۔ (مشائخ احمد آباد، ص ۲۲۶)

(90)۔ حضرت شاہ غلام علی دہلوی مجددی نقشبندی

شیخ المشائخ حضرت شاہ غلام علی دہلوی مجددی نقشبندی رحمۃ اللہ علیہ کی ولادت ۱۱۵۶ھ میں پٹیالہ (ضلع گورداسپور مشرقی پنجاب) ہند میں ہوئی۔ ۲۲ صفر ۱۲۴۰ھ میں وصال فرمایا، آپ کا مزار دہلی ہند میں ہے۔ آپ عالم دین، عظیم شیخ طریقت، تیرھویں صدی کے مجدد، صاحبِ کرامت ولی اللہ اور ۱۲ سے زائد کتب کے مصنف تھے۔

(جہانِ امام ربانی، ۴/۵۸۸، ۶۰۳ تا ۶۰۴)

(91)۔ حضرت پیر سید مہر علی شاہ گیلانی

قبلہ عالم، تاجدارِ گولڑہ حضرت پیر سید مہر علی شاہ گیلانی رحمۃ اللہ علیہ کی ولادت ۱۲۷۵ھ میں گولڑہ شریف (اسلام آباد، پنجاب) پاکستان میں ہوئی اور ۲۹ صفر ۱۳۵۶ھ کو وصال فرمایا، آپ کا مزار گولڑہ شریف میں زیارت گاہ خاص و عام ہے۔ آپ جید عالم دین، مرجع علماء، شیخ طریقت، کئی کتب کے مصنف، مجاہدِ اسلام، صاحبِ دیوان شاعر اور عظیم و موثر شخصیت کے مالک تھے۔ (مہر منیر، ص ۶۱، ۳۳۵، فیضانِ پیر مہر علی شاہ، ص ۴، ۳۲)

(92)۔ میر محمد نعمان بدخشی نقشبندی مجددی

آپ رَحْمَةُ اللهِ عَلَيْهِ کَانَ بدخشاں کے لعل بے بہا اور میر شمس الدین یحییٰ ابن میر خواجہ جلال الدین رَحْمَةُ اللهِ عَلَيْهِ کے فرزند رشید ہیں۔ ۹۷۷ھ میں آپ رَحْمَةُ اللهِ عَلَيْهِ نے

عالم دنیا میں ظہور فرمایا۔ آپ رَحْمَةُ اللهِ عَلَيْه کے والد ماجد بد خشاں کے مشہور مشائخین سے تھے۔ آپ رَحْمَةُ اللهِ عَلَيْه کی ولادت سے ایک رات پہلے انہوں نے حضرت امام اعظم رَحْمَةُ اللهِ عَلَيْه کو خواب میں دیکھا۔ آپ رَحْمَةُ اللهِ عَلَيْه نے فرمایا کہ آج تیرے ایک بڑا بزرگ فرزند پیدا ہو گا اس کو میرے نام پر نامزد کرنا۔

چنانچہ اسی دن آپ رَحْمَةُ اللهِ عَلَيْه پیدا ہوئے اور والد بزرگ نے محمد نعمان آپ کا نام رکھا۔ سن تمیز پر پہنچ کر آپ رَحْمَةُ اللهِ عَلَيْه نے جملہ علوم عقلی و نقلی میں کمال پیدا کیا۔ اور جہانگیر بادشاہ کے زمانہ میں ہندوستان تشریف لائے اور دہلی میں سکونت پذیر ہو کر **حضرت خواجہ باقی باللہ** رَحْمَةُ اللهِ عَلَيْه کے مرید ہوئے۔ خواجہ باقی باللہ رَحْمَةُ اللهِ عَلَيْه بوجہ علم و فضل آپ پر خاص نظر عنایت رکھتے تھے۔ جب خواجہ باقی باللہ رَحْمَةُ اللهِ عَلَيْه نے اپنے چند خاص مرید حضرت شیخ احمد سرہندی مجدد الف ثانی رَحْمَةُ اللهِ عَلَيْه کے سپرد فرمائے میر صاحب رَحْمَةُ اللهِ عَلَيْه بھی انہی میں تھے۔ آپ کو خواجہ باقی باللہ رَحْمَةُ اللهِ عَلَيْه کی جدائی ناگوار تھی لہذا جانے میں توقف کیا، اس پر حضرت خواجہ باقی باللہ رَحْمَةُ اللهِ عَلَيْه نے غضبناک ہو کر فرمایا کہ شیخ احمد رَحْمَةُ اللهِ عَلَيْه ایک ایسے آفتاب ہیں کہ ہمارے جیسے ہزاروں ستارے ان کی ضمیر میں کم ہیں۔ اس کے بعد آپ رَحْمَةُ اللهِ عَلَيْه **مجدد الف ثانی** رَحْمَةُ اللهِ عَلَيْه کی خدمت بابرکت میں حاضر ہوئے اور آپ رَحْمَةُ اللهِ عَلَيْه کے انفاس اور توجہ خاص کی بدولت آفتاب طریقت ہو کر چمکے۔

مجدد الف ثانی رَحْمَةُ اللهِ عَلَيْه نے فرزند ان سعید کے بعد سب سے پہلے آپ ہی کو منصب خلافت مرحمت فرما کر سند اجازت مرحمت فرمایا جس میں آپ رَحْمَةُ اللهِ عَلَيْه

کی نسبت یہ فقرہ درج تھا۔ ”إِنَّ الْعَارِفَ بِاللّٰهِ هُوَ السَّيِّدُ الْكَامِلُ“۔ حضرت مجدد الف ثانی رَحْمَةُ اللّٰهِ عَلَیْہِ نے خرقہٴ خلافت سے مشرف فرما کر آپ کو دکن میں متعین کیا۔ وہاں آپ رَحْمَةُ اللّٰهِ عَلَیْہِ کے ارشاد کو وہ رونق ہوئی کہ بے شمار پیادوں کے علاوہ چار سو سوار آپ رَحْمَةُ اللّٰهِ عَلَیْہِ کے ساتھ شام کے حلقہ میں مراقب ہوتے تھے۔ آخر کار جہانگیر بادشاہ نے آپ رَحْمَةُ اللّٰهِ عَلَیْہِ کے کمالات کا حال سن کر دارالخلافت اکبر آباد میں آپ رَحْمَةُ اللّٰهِ عَلَیْہِ کو طلب کر لیا اور دارالخلافت کی صدارت عظمیٰ کے منصب پر آپ کو سرفراز کیا۔

آپ رَحْمَةُ اللّٰهِ عَلَیْہِ عالم باعمل صاحب کشف والہام، زہد و تقویٰ میں بے نظیر، شریعت پر ثابت قدم اور اسرار طریقت کے مشکل کشا تھے۔ آپ رَحْمَةُ اللّٰهِ عَلَیْہِ کی ہدایت و رہنمائی سے ہزاروں آدمیوں نے خدا شناسی کی آنکھیں روشن کیں۔ بہت سی کرامتیں اور خرق عادات آپ رَحْمَةُ اللّٰهِ عَلَیْہِ سے ظہور میں آئیں جن کا کچھ بیان روضہ قیومیہ میں موجود ہے۔

ایک مرتبہ عالم مثال میں حضور فخر دو عالم محبوب معظم ختم الانبیاء صلی اللہ علیہ وآلہ وسلم کی زیارت سے مشرف ہوئے۔ اس وقت حضرت صدیق اکبر رضی اللہ تعالیٰ عنہ بھی ہم رکاب تھے حضور صلی اللہ علیہ وآلہ وسلم نے حضرت صدیق اکبر رضی اللہ تعالیٰ عنہ کی طرف مخاطب ہو کر فرمایا کہ: ”نعمان سے کہو کہ جو شیخ احمد کا مقبول ہے وہ ہمیں بھی مرغوب اور خدا کو محبوب ہے اور جو شیخ احمد کا مردود ہے وہ میرا اور خدا کا مردود ہے“۔ یہ سنتے ہی میر صاحب کے دل میں خیال گزرا کہ شکر ہے کہ میں حضور

صلی اللہ علیہ وآلہ وسلم کا مقبول ہوں۔ اس خیال کے گزرتے ہی حضور صلی اللہ علیہ وآلہ وسلم نے فرمایا کہ: ”جو تیرا مقبول ہے وہ شیخ احمد اور میرا اور خدا کا مقبول ہے اور جو تیرا مردود ہے وہ شیخ احمد اور میرا اور خدا کا مردود ہے۔“

آگرہ میں آپ رَحْمَةُ اللهِ عَلَيْه کا مکان اور خانقاہ محلہ صوفی پورہ میں واقع تھی جہاں اب مزار مبارک واقع ہے۔ صدارت کا اجلاس ایک وسیع اور قدیم جامع مسجد میں ہوتا تھا جو موجودہ جامع مسجد کے قریب واقع اور محکمہ کی مسجد کے نام سے موسوم تھی۔ یہ مسجد ایام غدر یعنی ۱۸۵۷ء کی جنگ میں شہید ہو گئی۔

حضرت مجدد الف ثانی رَحْمَةُ اللهِ عَلَيْه کے انتقال کے بعد آپ نے تریسٹھ (۶۳) مادہ تاریخ نکالے جن کا شمار حضور صلی اللہ علیہ وآلہ وسلم کی عمر شریف کے سالوں کے برابر ہے۔ اُن میں سے چند فقرات یہ ہیں: جان شریعت۔ شہباز طریقت۔ خسرو معرفت۔

سید محب اللہ مانک پوری اور خواجہ ہاشم کشمی صاحب زبدۃ المقامات و برکات الاحمدیہ آپ رَحْمَةُ اللهِ عَلَيْه کے مشہور مریدوں میں ہیں۔

۱۸ صفر ۱۰۵۸ھ کو آپ رَحْمَةُ اللهِ عَلَيْه نے اس سرائے عاریتی کو چھوڑ کر حج دیدار کے واسطے کوچ فرمایا۔ جسم خاکی خانقاہ عالی میں سپرد خاک کیا گیا۔

مزار مبارک نگلہ دھنی متصل سلطان گنج میں واقع ہے۔ مزار پر ایک مختصر گنبد اور اطراف میں سنگ سرخ کی غلام گردش بنی تھی جو اب بہت شکستہ حالت میں ہے۔ اگر مرمت نہ ہوئی تو چند روز میں بالکل گر جائے گی۔

حاجی الطاف حسین صاحب سوداگر در گاہ شریف کی مرمت میں امداد دینے پر آمادہ ہیں اللہ تعالیٰ مسلمانانِ آگرہ کو مرمت کی توفیق عطا فرمائے۔ نواب اسلام خاں بدخشی (میر ضیاء الدین حسین) کو جو عالمگیر بادشاہ کے زمانے میں منصب پنج ہزاری پر سرفراز اور اکبر آباد کے صوبہ دار تھے۔ پاس ہموطنی میر موصوف سے بہت عقیدت تھی۔ انہوں نے ۱۰۵۸ھ میں آپ رَحْمَةُ اللهِ عَلَيْه کا یہ مقبرہ اور اس کے قریب ایک عالیشان مسجد تعمیر کرائی تھی جس کی تاریخ تعمیر بانی اسلام خان بہادر ہے (۱۰۵۸) مسجد مذکور منہدم ہو گئی جس کا پتھر اکبر آبادی مسجد میں لگا ہوا ہے۔ نواب سلام خاں نے ۱۰۷۴ھ میں وفات پائی اور گنبد کے اندر آپ رَحْمَةُ اللهِ عَلَيْه کے ساتھ ہمخواب ہیں۔

حضرت باقی باللہ رَحْمَةُ اللهِ عَلَيْه کا جبہ شریف اور میر محمد نعمان کی دستار مبارک سید مظفر حسین صاحب پیشہ کار کلکڑی آگرہ ساکن محلہ چڑی مار ٹولہ کے پاس نسلاً بعد نسل چلی آتی ہے جس کی زیارت دیگر تبرکات شاہ فخر الدین مداری رَحْمَةُ اللهِ عَلَيْه کے ساتھ گیارہویں ربیع الاول کو کرائی جاتی ہے۔ میر صاحب کا شجرہ نسب مرزا حافظ قمر الدین بیگ صاحب سجادہ نشین در گاہ ابو العلی رَحْمَةُ اللهِ عَلَيْه کے پاس موجود ہے۔ میر صاحب مرزا صاحب کے جد مداری ہیں۔ (بوستانِ انبیاء، ص 207، 204)

(93)۔ قاضی سید مہر علی قادری

آپ رَحْمَةُ اللهِ عَلَيْه بڑے عابد و زاہد اور سالک راہِ خدا تھے۔ آپ رَحْمَةُ اللهِ عَلَيْه کے باپ دادا شاہی زمانے میں سبزووار سے آگرہ میں تشریف لائے تھے۔ محلہ بلوچ پورہ

میں آپ رَحْمَةُ اللهِ عَلَيْه کا مسکن تھا۔ خاندان میں شاہی زمانہ سے نسلاً بعد نسل قضا کا عہدہ چلا آتا تھا۔ مولانا امجد علی شاہ قادری رَحْمَةُ اللهِ عَلَيْه (جن کا مزار مبارک پنجہ مدرسہ میں موجود ہے) کے آپ مرید اور مختار عام تھے۔

ماہ صفر ۱۲۷۰ھ میں آپ رَحْمَةُ اللهِ عَلَيْه کا وصال ہوا۔ مزار مبارک موضع بودلہ میں درگاہ قدم شریف کے احاطہ کے باہر واقع ہے۔ (بوستانِ انبیاء، ص 218)

(94)۔ میر سید جلال الدین قادری

آپ رَحْمَةُ اللهِ عَلَيْه سید شیعین قادری رَحْمَةُ اللهِ عَلَيْه کے بیٹے اور آگرہ کے اکابر سادات سے ہیں۔ بڑے عابد و زاہد اور متوکل بزرگ تھے۔ ابتدا سے انتہا تک گوشہ عزلت میں بیٹھے رہے۔ ”بَيْتُ الْفَقِيرِ عَلَى بَابِ الْأَمِيرِ“ (ترجمہ: فقیروں میں سے برا فقیر وہ ہے جو امیروں کے دروازے پر جائے) پر کار بند اور امیروں کی صحبت سے بہت پرہیز کرتے تھے۔

حضرت غوث الاعظم رَحْمَةُ اللهِ عَلَيْه کی طرف سے لوگوں کو مرید کیا کرتے تھے۔ سید محمد اور سید داؤد آپ رَحْمَةُ اللهِ عَلَيْه کے دو صاحبزادے تھے آپ رَحْمَةُ اللهِ عَلَيْه کی وفات کے بعد سید داؤد آپ رَحْمَةُ اللهِ عَلَيْه کے جانشین ہوئے۔ ۲۵ صفر ۹۸۳ھ کو آپ رَحْمَةُ اللهِ عَلَيْه نے وفات پائی۔ مزار مبارک موضع گھٹوا سن متصل آگرہ میں موجود ہے۔ (بوستانِ انبیاء، ص 66، 67)

(95)۔ حکیم سید نور الدین رضوی قادری

آپ رَحْمَةُ اللهِ عَلَيْه سید صدر الدین ابن سید امجد ولد سید حافظ عنایت اللہ ملتانی کے فرزند رشید تھے۔ آپ رَحْمَةُ اللهِ عَلَيْه کے آباؤ و اجداد ملتان میں سکونت پذیر اور سب صلحائے امت سے تھے۔ آپ رَحْمَةُ اللهِ عَلَيْه کے جد سوم حافظ عنایت اللہ جہانگیر بادشاہ کے زمانے میں مع اہل و عیال آگرہ میں رونق افروز ہو کر آباد ہوئے۔ اُس وقت سے ماہوار وظیفہ دربار شاہی سے مقرر ہوا جو آپ رَحْمَةُ اللهِ عَلَيْه کے والد ماجد سید صدر الدین کی حیات تک برابر ملتا رہا۔ جب آپ رَحْمَةُ اللهِ عَلَيْه کا زمانہ آیا تو تصدیق کے واسطے صاحب کلکٹر ضلع کے روبرو جانا لازمی ہوا۔ آپ رَحْمَةُ اللهِ عَلَيْه نے باوجود لوگوں کے بیحد اصرار کے اس امر کو منظور نہ فرمایا اور رزاق حقیقی کی روزی پر قانع ہو کر اس وظیفہ پر لات مار دیا۔

ایام طفلی ہی سے ولایت کی نشانی آپ کی پیشانی پر ظاہر تھی۔ چنانچہ سن تمیز پر پہنچ کر بہت جلد آپ رَحْمَةُ اللهِ عَلَيْه نے علوم و فنون خصوصاً حکمت میں کمال حاصل کر لیا اور خدا شناسی کے شوق میں اپنے زمانے کے بزرگان دین کی خدمت میں حاضر رہنے لگے۔ سب سے پہلے آپ رَحْمَةُ اللهِ عَلَيْه کو شیخ محمد چشتی رَحْمَةُ اللهِ عَلَيْه کی خدمت سے فیض حاصل ہوا اور انہی کی بدولت طریقت شناس سالکوں کے حالات سے پوری واقفیت پیدا کر کے حسب الحکم سید امجد علی شاہ قادری اکبر آبادی رَحْمَةُ اللهِ عَلَيْه کے مرید ہوئے اور آپ کے انفس اور توجہ کی برکت سے بہت جلد معنوی عظمت حاصل کر کے خلافت و دامادی کے

شرف سے مشرف ہوئے یعنی سید امجد علی شاہ قادری رَحْمَةُ اللہِ عَلَیْہِ نے اپنی بیٹی کا نکاح آپ سے کر دیا۔

آپ رَحْمَةُ اللہِ عَلَیْہِ میں خدا شناسان با کمال کے جملہ پسندیدہ افعال موجود تھے۔ صاحب انوار العارفین کا بیان ہے کہ میں دو مرتبہ آپ رَحْمَةُ اللہِ عَلَیْہِ کی زیارت سے مشرف ہوا۔ آپ رَحْمَةُ اللہِ عَلَیْہِ کے اخلاق حمیدہ اور اقوال سنجیدہ ناقابل بیان ہیں۔ اگر کسی سے اتفاقیہ یا عمدہ کوئی خطا آپ رَحْمَةُ اللہِ عَلَیْہِ کے حق میں سرزد ہو جاتی ہے تو آپ رَحْمَةُ اللہِ عَلَیْہِ اس کے انتقام میں اُس کی راحت رسانی میں کوشش بلیغ فرماتے ہیں۔

آپ رَحْمَةُ اللہِ عَلَیْہِ اپنے آرام و آسائش پر دوستوں اور مخلصوں کی راحت کو ترجیح دیتے ہیں۔ ہر شخص کی تعظیم کے واسطے اٹھتے ہیں۔ علما فقرا کے دوست اور ان کی تعظیم و تکریم میں کوئی کمی نہیں اٹھا رکھتے۔ دیوان خانہ کے دروازہ تک اُن کا استقبال فرما کر اپنے خاص مسند کو اُن کے واسطے چھوڑ دیتے ہیں۔ اسی طرح رخصت کے وقت دروازہ تک ساتھ جاتے ہیں۔

اخیر عمر میں مسند و تکیہ ترک کر کے دیوان خانہ میں روئی کا فرش بچھو دیا تھا سب کے ساتھ اسی پر بیٹھتے تھے۔ چنانچہ جب میں دوبارہ مراد آباد سے اکبر آباد گیا اور آپ رَحْمَةُ اللہِ عَلَیْہِ کی ملازمت میں حاضر ہوا تو آپ رَحْمَةُ اللہِ عَلَیْہِ نے فرمایا کہ خلق خدا کو فرش پر بیٹھا ہوا دیکھ کر مجھے مسند پر تکیہ لگا کر بیٹھنے میں بہت شرم معلوم ہوتی تھی لہذا میں نے مسند و تکیہ ترک کر دیا ہے۔

روزانہ اکثر مرد و عورتیں حاضر خدمت ہو کر خاندان قادریہ میں آپ رَحْمَةُ اللہ عَلَیْہ کی مرید ہوتے تھیں۔ خصوصاً ماہ ربیع الثانی میں لوگ بہت کثرت سے مرید ہوتے تھے۔ آپ رَحْمَةُ اللہ عَلَیْہ کے اوقات نہایت منضبط تھے۔ نماز تہجد سے صبح کی نماز تک آپ رَحْمَةُ اللہ عَلَیْہ مشغول بحق رہ کر بعد ادائے نماز فجر درود و وظائف کا ورد فرماتے ہیں۔ پھر نماز اشراق سے فارغ ہو کر دوستوں، ہم نشینوں سے ہم صحبت ہو کر بات چیت کرتے ہیں۔ دوپہر کے قریب طعام تناول فرماتے اور اکثر مخلصان خاص سے ملتے جلتے ہیں۔ زوال کے بعد نماز ظہر اول وقت میں پڑھ کر استراحت فرماتے ہیں۔ پھر بیدار ہو کر وضو کے بعد اجلاس عام کا وقت ہوتا ہے۔ اور لوگ خدمت بابرکت میں باریاب ہوتے ہیں۔ اس کے بعد نماز عصر جماعت کے ساتھ ادا فرماتے ہیں۔ بعد نماز مغرب ورزش وغیرہ سے فرصت پا کر آپ رَحْمَةُ اللہ عَلَیْہ کھانا کھانے کے واسطے گھر میں جاتے ہیں تھوڑی دیر بعد واپس آکر مریدوں اور معتقدوں کو علم باطن کی تعلیم و تلقین فرما کر اور نماز عشا باجماعت ادا کر کے آرام فرماتے ہیں۔

عجیب تسخیر و تصرف آپ کی ذات میں ہے۔ ہر امیر و غریب جو دیگر شہروں سے آگرہ میں آتا ہے آپ رَحْمَةُ اللہ عَلَیْہ کی مجلس میں ضرور ہی حاضر ہوتا ہے۔ راقم نے دو سال کے قریب کبھی ان اوقات میں خلل نہیں دیکھا۔ یہاں تک مشہور ہے کہ جس دن آپ رَحْمَةُ اللہ عَلَیْہ کے جوان و خوش رواور لائق و فائق اور اہل علم صاحبزادہ سید شیر علی نے انتقال فرمایا اس دن بھی آپ رَحْمَةُ اللہ عَلَیْہ کے معمولات میں کچھ فرق نہیں آیا تھا اور آپ رَحْمَةُ اللہ عَلَیْہ نے قضا و رضائے الہی پر صابر و شاکر رہ کر کچھ جزع فزع نہیں فرمایا تھا۔

بہادر شاہ ظفر کو آپ رَحْمَةُ اللهِ عَلَيْه سے خاص عقیدت تھی۔ کئی مرتبہ بہت اصرار سے آپ رَحْمَةُ اللهِ عَلَيْه کو دہلی میں بلایا مگر آپ تشریف نہیں لے گئے۔ ایک مرتبہ جبکہ نواب احتشام الدولہ امین الرحمن خان کے اصرار سے جو آپ رَحْمَةُ اللهِ عَلَيْه کے مرید ان جان نثار سے تھے آپ رَحْمَةُ اللهِ عَلَيْه دہلی تشریف لے گئے تھے۔ ہر چند بادشاہ نے کوشش کی کہ آپ رَحْمَةُ اللهِ عَلَيْه حاضر دربار ہو کر ملاقات فرمائیں مگر آپ رَحْمَةُ اللهِ عَلَيْه نے قبول نہیں فرمایا۔ آخر کار ایک دن جبکہ آپ رَحْمَةُ اللهِ عَلَيْه حضرت قطب الاقطاب **قطب الدین بختیار کاکی** رَحْمَةُ اللهِ عَلَيْه کے مزار کی زیارت کے واسطے میں گئے تو بہادر شاہ ظفر نے وہیں حاضر خدمت ہو کر نذر پیش کی۔ آپ نے نذر تو منظور نہیں فرمائی صرف بادشاہ کا دیوان لے لیا۔

آپ رَحْمَةُ اللهِ عَلَيْه کی کرامات کے بیان کی اس مختصر کتاب میں گنجائش نہیں۔ رسالہ خوارق عادات میں جو حکیم سید عرفان علی شاہ صاحب کے کتب خانہ میں موجود ہے آپ رَحْمَةُ اللهِ عَلَيْه کی **ایک سو چار کرامتوں** کا مفصل حال قلمبند ہے۔ جسے شوق ہو ملاحظہ کر سکتا ہے۔

۲۳ صفر ۱۲۰۷ھ کو جمعہ کے دن آپ رَحْمَةُ اللهِ عَلَيْه نے اس دارنا پائدار سے کوچ فرمایا اور بہشت نشینوں کے ہم نشین ہوئے۔ مزار مبارک متصل شفاخانہ احاطہ دیوان خانہ میں زیارت گاہ خاص و عام ہے۔ (بوستانِ اخبار، ص 235، 231)

(96)۔ آغا صندر خاں غازی یزدی

آپ رَحْمَةُ اللهِ عَلَيْه عالمگیر بادشاہ کے زمانہ میں یزد سے جو ایران کا مشہور شہر ہے تشریف لائے تھے۔ علم و فضل سے موصوف اور بڑے عارف کامل بزرگ تھے۔ بادشاہ نے آپ رَحْمَةُ اللهِ عَلَيْه کو آگرہ کی عید گاہ کا خطیب مقرر کیا تھا۔ آپ رَحْمَةُ اللهِ عَلَيْه کے خاندان میں خطابت کا عہدہ اب تک قائم تھا۔ اب اگرچہ عید گاہ کمیٹی لوکل کے زیر اہتمام ہے۔ مگر آغا مرزا کو جو کلکٹری آگرہ میں عرائض نویس اور آپ رَحْمَةُ اللهِ عَلَيْه کی نسل سے ہیں۔ کچھ وظیفہ اب تک ملتا ہے۔ مزار مبارک محلہ دھا کڑان (نائی کی منڈی) کے قریب نالہ میں واقع اور عوام میں نواب عبدل شاہ غازی کے مزار کے نام سے موسوم و مشہور ہے۔

ایک بلند وسیع اور پکا چوتراہ پر **مزار مبارک** کا گنبد چار سنگین ستونوں پر قائم ہے۔ چوتراہ پر کئی نیم کے درخت سایہ کئے ہوئے ہیں۔ یہاں کا منظر نہایت دلکش و خوشنما اور مزار سے فیض و برکت کے آثار ظاہر ہیں۔ خوش عقیدہ لوگ پرانے بخار کے واسطے یہاں کی اینٹ اٹھا کر لے جاتے ہیں، اور صحت کے بعد ملیدہ پر آپ رَحْمَةُ اللهِ عَلَيْه کی نیاز دلاتے ہیں۔ چوتراہ کے قرب و جوار میں کئی سنگین تعویذ موجود ہیں۔ جن میں پانچ تعویذوں پر یہ نام لکھے ہوئے ہیں:

(1)۔۔۔ آقا محمد باقر ولد علی رضا، 1096ھ۔

(2)۔۔۔ آقا محمد طاہر ولد آقا علی رضا۔

(3)۔۔۔ محمد باقر، 1070ھ۔

(4)۔۔۔ اسد اللہ عرف مرزا دولہ، 1093ھ۔

(5)۔۔۔ ہوری بنت سلطان مرزا۔

ان ناموں میں پہلے اور دوسرے آپ رَحْمَةُ اللهِ عَلَيْه کے بھانجے اور عالمگیر بادشاہ کے زمانے کے امیر لوگوں میں سے تھے۔ (بوستانِ اخبار، ص 90.91)

آپ کا عرس سیدنا سرکار حضرت سید امیر ابو العلی رحمۃ اللہ علیہ کے عرس کے ایک ہفتے بعد یعنی ۱۳، ۱۴ صفر المظفر کو ہوتا ہے۔ مزار مبارک کی دیکھ بھال کرنے والوں نے بتایا کہ دس، بارہ سال پہلے آپ کا عرس تین دن تک کافی شان و شوکت کے ساتھ منایا جاتا تھا اور عاشقانِ اولیاء بڑی تعداد میں شرکت بھی کرتے تھے لیکن اب چند لوگوں کے کوئی نہیں آتا اور اب صرف ۱۳ صفر کو عصر تا مغرب فاتحہ خوانی وغیرہ کر لی جاتی ہے۔

(97)۔ مرزا حسن بیگ صوفی

آپ رَحْمَةُ اللهِ عَلَيْه عالمگیر بادشاہ کے زمانہ کے مشائخین میں سے ہیں، **شب جمعہ ۲۲ صفر ۱۰۷۴ھ** کو آپ رَحْمَةُ اللهِ عَلَيْه نے وفات پائی۔ آپ رَحْمَةُ اللهِ عَلَيْه کے **مزار مبارک** کا پتہ نہیں چل سکا۔ (بوستانِ اخبار، ص 71.72)

علمائے اسلام

(98)۔ حضرت محمد بن علی حکیم ترمذی شافعی

حضرت امام حافظ محمد بن علی حکیم ترمذی شافعی علیہ رحمۃ اللہ القوی کی ولادت ترمذ (صوبہ سرخان دریا) ازبکستان میں ہوئی اور وصال ۲۱ صفر ۲۸۵ھ کو فرمایا۔ آپ محدث، واعظ، فقیہ، صوفی، عارف، سلسلہ شاذلیہ کے شیخ اور مؤلف تصانیف کثیرہ تھے۔ ۶۴ کتب میں سے نوادر الأصول فی معرفۃ احادیث الرسول مشہور ہے۔

(نوادر الاصول، ج ۱، ص ۳۶ تا ۳۷، وفیات الانبیاء، ص ۸۲)

(99)۔ حضرت حافظ زین الدین محمد عبدالرؤف مناوی شافعی

عالم کبیر حضرت حافظ زین الدین محمد عبدالرؤف مناوی شافعی علیہ رحمۃ اللہ القوی کی ولادت ۹۵۲ھ قاہرہ مصر میں ہوئی اور ۲۳ صفر ۱۰۳۱ھ کو یہیں وصال فرمایا، مزار خانقاہ قسم مبارک (شارع باب البحر قاہرہ) میں ہے۔ آپ محدث، استاذ العلماء، شارح کتب احادیث، جامع علوم و معارف اور صوفی کامل ہیں۔ ۸۰ کتب میں فیض القدیر بشرح الجامع الصغیر اہم ترین تصنیف ہے۔

(معجم المؤلفین، ج ۲، ص ۱۳۳، الاعلام للزرکلی، ج ۶، ص ۲۰۴)

(100)۔ حضرت محمد فضل حق خیر آبادی چشتی

قائد جنگ آزادی حضرت علامہ محمد فضل حق خیر آبادی چشتی علیہ رحمۃ اللہ القوی کی ولادت ۱۲۱۲ھ خیر آباد، ضلع سیتاپور (پوپی، ہند) میں ہوئی اور وصال ۱۲ صفر ۱۲۷۸ھ کو جزیرہ اندمان میں ہوا۔ مزار یہیں ساؤتھ پوائنٹ پورٹ بلیر میں ہے۔ آپ

علوم عقلیہ و نقلیہ کے ماہر، منطق و حکمت میں ایک معتبر نام، استاذ العلماء، سلسلہ خیر آبادیہ کے چشم و چراغ، لکھنؤ کے قاضی القضاۃ (چیف جسٹس) اردو و عربی کے شاعر، کئی کتب کے مصنف اور مؤثر ترین شخصیت کے مالک تھے۔

(ماہنامہ جام نور دہلی، اکتوبر ۲۰۱۱ء)

(101)۔ حضرت شاہ احمد حسن محدث کانپوری چشتی

استاذ العلماء، امام معقولات و منقولات حضرت مولانا شاہ احمد حسن محدث کانپوری چشتی علیہ رحمۃ اللہ القوی کی ولادت ۱۲۹۶ھ میں پٹیالہ (مشرقی پنجاب) ہند میں ہوئی اور وصال ۳ صفر ۱۳۲۲ھ کو کانپور (یوپی) ہند میں فرمایا، آپ کا مزار پر انوار یہیں بساٹیوں والے قبرستان نزد پنجابی محلہ میں ہے۔ آپ جید عالم، مدرس، مصنف، شارح کتب، دوست اعلیٰ حضرت اور اکابرین اہل سنت سے تھے۔ تصانیف میں رسالہ تَنْزِیْہُ الرَّحْمٰن کو شہرت حاصل ہوئی۔

(تذکرہ محدث سورتی، ص ۲۹۸ تا ۳۰۱، کانپور نزدیک سے دور تک، ص ۳۰، ۲۵)

(102)۔ حضرت علامہ غلام رشید ارشد القادری مصباحی

رئیس القلم، ملک التحریر حضرت علامہ غلام رشید ارشد القادری مصباحی علیہ رحمۃ اللہ الوالی کی ولادت ۱۳۴۳ھ میں سید پور (ضلع بلیا یوپی ہند) میں ہوئی اور ۱۵ صفر ۱۴۲۳ھ کو وصال فرمایا، مزار دارالعلوم فیض العلوم جمشید پور (جھارکھنڈ، ہند) میں ہے۔ آپ مرید صدر الشریعہ، شاگرد حافظ ملت، خلیفہ مفتی اعظم ہند، استاذ العلماء، مناظر اہل

سنت، مفکرِ اسلام، ملک و بیرونِ ملک کئی تنظیمات و مدارس کے بانی، مصنفِ کتب اور اکابرِ علمائے اہل سنت سے تھے۔

(رئیس القلم علامہ ارشد القادری، ص ۳۶ تا ۳۹، سیرت صدر الشریعہ، ص ۲۵۱)

(103)۔ حضرت علامہ مولانا غلام علی اوکاڑوی رضوی

حضرت علامہ مولانا غلام علی اوکاڑوی رضوی اشرفی علیہ رحمۃ اللہ الولی کی ولادت ۱۳۳۸ھ گجرات (پنجاب) پاکستان میں ہوئی اور وصال ۱۱ صفر ۱۴۲۱ھ کو فرمایا۔ مزار آپ کے قائم کردہ جامعہ حنفیہ اشرف المدارس اوکاڑہ میں ہے۔ آپ تلمیذ و خلیفہ شاہ ابوالبرکات رضوی، استاذ العلماء، کئی رسائل کے مصنف اور اکابرین اہل سنت سے ہیں۔ (اشرف الرسائل فی تحقیق المسائل، ص ۲۷، ۶، انوار قطب مدینہ، ص ۲۶۳)

(104)۔ حضرت امام عبد الرحمن اوزاعی

مجتہد اُمت، استاذِ امام محمد، حضرت امام عبد الرحمن اوزاعی رحمۃ اللہ علیہ کی ولادت ۸۸ھ کو موضع اوزاع (نزد باب الفردیس بعلبک، صوبہ بقاع) لبنان میں ہوئی۔ ۲ صفر ۱۵۷ھ کو بیروت میں وصال فرمایا، مزار بیروت شہر کے علاقے حنتوس میں مسجد امام اوزاعی سے متصل ہے۔ آپ رحمۃ اللہ علیہ تبع تابعی، فقیہ زماں، امام اہل شام، استاذ المحدثین اور ستر ہزار فتاویٰ لکھنے والے بزرگ ہیں۔

(تذکرۃ الحفاظ، جز ۱، ج ۱، ص ۱۳۴، ۱۳۵، فقہائے ہند، ج ۱، ص ۶۷)

صاحب دیوان و کتب اور اکابرین علمائے شوافع سے ہیں۔ تصانیف میں *الافتتاح فی علوم الحدیث* اور *اللبا فی احادیث الاحکام* بھی ہیں۔

(اعیان العصر، ج ۴، ص ۵۸۰، ۵۷۶، جامع کرامات اولیاء مترجم، ج ۱، ص ۵۹۴)

(108)۔ حضرت علامہ سید محمد عمر خلیق حسینی قادری حنبلی

سید الشیوخ، مفسرِ قرآن حضرت علامہ سید محمد عمر خلیق حسینی قادری حنبلی رحمۃ اللہ علیہ کی ولادت ۱۲۸۲ھ کو محلہ قاضی پورہ (حیدر آباد دکن) ہند میں علمی سادات خاندان میں ہوئی اور وصال ۲۰ صفر ۱۳۳۰ھ کو فرمایا، مزار قادری چمن، مضافات محلہ فلک نما حیدر آباد دکن ہند میں ہے۔ آپ بہترین واعظ، قاری، مصنف، شاعر، استاذ العلماء اور شیخ طریقت تھے۔ اعلیٰ حضرت امام احمد رضا خان رحمۃ اللہ علیہ نے ان کی وفات پر عربی قصیدہ قلمبند فرمایا۔ (مرقع انوار، ص ۹۲۹، تذکرہ علمائے اہلسنت، ص ۱۸۶)

(109)۔ اعلیٰ حضرت، مجددِ دین و ملت امام اہل سنت امام احمد رضا

خان

اعلیٰ حضرت، مجددِ دین و ملت امام اہل سنت امام احمد رضا خان رحمۃ اللہ علیہ کی ولادت ۱۰ اشوال ۱۲۷۲ھ کو بریلی شریف (یو. پی) ہند میں ہوئی اور یہیں ۲۵ صفر ۱۳۴۰ھ کو وصال فرمایا۔ مزار مبارک مرجع خاص و عام ہے۔ آپ حافظِ قرآن، ۵۰ سے زیادہ جدید و قدیم علوم کے ماہر، تاجدارِ فقہاء و محدثین، مصلحِ اُمت، نعت گو شاعر، سلسلہ عالیہ قادریہ کے عظیم شیخ طریقت، تقریباً ایک ہزار کتب کے مصنف، مرجع علمائے

عرب و عجم اور چودھویں صدی کے مجدد اور مؤثر ترین شخصیت کے مالک تھے۔
 كُنْزُ الْاِيْمَانِ فِي تَرْجَمَةِ الْقُرَّانِ، فتاویٰ رضویہ (۳۳ جلدیں)، جَدُّ الْهَيْتَارِ عَلٰی
 رَدِّ الْمَحْتَارِ (۷ جلدیں، مطبوعہ مکتبۃ المدینہ کراچی) اور حدائق بخشش آپ کی مشہور
 تصانیف ہیں۔ (حیاتِ اعلیٰ حضرت، ج ۱، ص ۵۸، ج ۳، ص ۲۹۵، مکتبۃ المدینہ)

(تاریخ مشائخ قادریہ رضویہ برکاتیہ، ص ۲۸۲، ۳۰۱)

(110)۔ حضرت مولانا سید محمد فخر الہ آبادی

فخر العلماء مولانا سید محمد فخر الہ آبادی رحمۃ اللہ علیہ ۱۲۹۲ھ کو الہ آباد (یو۔ پی.
 ہند) میں ایک علمی گھرانے میں پیدا ہوئے اور ۷ صفر ۱۳۴۹ھ کو یہیں وفات پائی، تدفین
 درگاہ شیخ فضل الہ آبادی میں کی گئی۔ آپ فاضل مدرسہ فیض عالم کانپور، دائرہ شاہ اجمل
 کے شیخ طریقت، بہترین خطیب، متحرک راہنما اور طریقت و شریعت کے جامع تھے۔
 آپ شبیہ غوث الاعظم حضرت سید علی حسین اشرفی جیلانی کچھوچھوی رحمۃ اللہ علیہ کے
 خلیفہ تھے۔ (حیات مخدوم الاولیاء، ص ۳۱۸، ۳۲۲)

(111)۔ حضرت مولانا حکیم محمد نجم الغنی نجمی رامپوری حنفی

صاحب بحر الفصاحت حضرت مولانا حکیم محمد نجم الغنی نجمی رامپوری حنفی رحمۃ
 اللہ علیہ کی ولادت ۱۲۷۶ھ کو رامپور (یو۔ پی.) ہند میں ہوئی۔ ۲۶ صفر ۱۳۵۱ھ کو بریلی
 شریف سے رامپور آتے ہوئے وصال فرمایا، آپ کو قبرستان شاہ درگاہی رامپور یو۔ پی. ہند
 میں دفن کیا گیا۔ آپ فاضل مدرسہ عالیہ رامپور، ماہر علوم جدیدہ و قدیمہ، ریاست رامپور
 کے کئی عہدوں پر فائز، حکیم و مدرس، صاحب دیوان شاعر، علم عروض کے ماہر

اور ۳۰ سے زائد کتب کے مصنف تھے۔ آپ کی کتب اسلام، اصول عقائد و فقہ، بلاغت، علم عروض، تاریخ اور طب جیسے موضوعات پر ہیں۔

(مذہب الاسلام، ص ۱۲، ۲۶، بحر الفصاحت، حصہ اول، ۲۴ تا ۴۰)

(112)۔ حضرت امام زید الشہید

زینتِ خاندانِ اہل بیت حضرت امام زید الشہید رحمۃ اللہ علیہ کی ولادت ۷۹ھ میں ہوئی اور (ایک قول کے مطابق) ۲ صفر ۱۲۲ھ کو کوفہ میں شہید کئے گئے، یہیں مزار ہے۔ آپ امام زین العابدین کے بیٹے، امام باقر کے بھائی، عالم کبیر، فقیہ اسلام، بہادر و شجاع، خطیب زمانہ اور کئی کتب مثلاً تفسیر غریب القرآن اور مجموع فی الفقہ وغیرہ کے مصنف تھے۔ (تاریخ طبری، ۴/۳۱۴، اعلام للزرکلی، ۳/۵۹، تاریخ اسلام للذہبی، ۸/۱۰۵ تا ۱۰۸)

(113)۔ حضرت شیخ احمد مجد شیبانی

صوفی کامل حضرت شیخ احمد مجد شیبانی رحمۃ اللہ علیہ کی پیدائش نارنول (ضلع مہندر گڑھ، ریاست ہریانہ) ہند کے ایک علمی گھرانے میں ہوئی اور وصال ناگور میں ۲۵ صفر ۹۲۷ھ کو ہوا، تدفین روضہ سلطان التارکین شیخ حمید الدین صوفی رحمۃ اللہ علیہ میں کی گئی۔ آپ جید عالم دین، عربی فارسی میں ماہر، عاشقِ اہل بیت، صاحبِ کرامت اور جذبہ نہف عن المنکر سے سرشار تھے۔ آپ نے اپنی زندگی کا ایک حصہ اجمیر شریف میں گزارا۔ (اخبار الانبیاء فارسی، ص ۱۸۳ تا ۱۸۶)

(114)۔ حضرت مولانا میر غلام مصطفیٰ جہانگیری دیوی

مستفتی اعلیٰ حضرت، مولانا میر غلام مصطفیٰ جہانگیری دیوی رحمۃ اللہ علیہ (تحصیل گوجران خان ضلع راولپنڈی) میں اندازاً ۱۳۰۵ھ کو پیدا ہوئے، آپ اسکول ہیڈ ماسٹر، علم دین سے مالا مال، کثرت مطالعہ کے خوگر، تبلیغ دین کے شائق اور ہر داعی و داعیہ شخصیت کے مالک تھے، آپ کا وصال ۲۶ صفر ۱۳۷۰ھ کو ہوا، مزار موضع دیوی میں ہے۔ آپ نے بذریعہ مکتوب اعلیٰ حضرت امام احمد رضا رحمۃ اللہ علیہ سے علمی استفادہ فرمایا۔ (معارف رضا، سالنامہ ۲۰۰۷ء، ص ۲۳۳)

(115)۔ حضرت مفتی محمد شریف الحق امجدی

شارح بخاری، فقیہ اعظم ہند حضرت مفتی محمد شریف الحق امجدی رحمۃ اللہ علیہ کی ولادت ۱۳۳۹ھ قصبہ گھوسی ضلع مو (یوپی ہند) میں ہوئی اور یہیں ۶ صفر المظفر ۱۴۲۱ھ کو وصال فرمایا۔ آپ مفتی اسلام، شیخ طریقت، استاذ العلماء، شرح بخاری (۹ جلدیں) سمیت ۲۰ کتب کے مصنف اور اکابرین اہل سنت سے ہیں۔ آپ نے ہند کے دس مدارس میں ۳۵ سال تدریس کی، ۱۱ سال بریلی شریف اور ۲۴ سال الجامعۃ الاشرفیہ کے مفتی رہے، پچاسی ہزار فتاویٰ لکھے یا لکھوائے۔ انہوں نے امیر اہل سنت علامہ حضرت محمد الیاس قادری کو کئی سلاسل میں خلافت سے بھی نوازا۔ (فتاویٰ شارح بخاری، ۱/۲۷ تا ۱۱۰)

خاندان واحبابِ اعلیٰ حضرت

(116)۔ حضرت ابو العباس احمد بن زینی دحلان جیلانی مکی شافعی

استاذِ اعلیٰ حضرت، شیخ الاسلام حضرت سید ابو العباس احمد بن زینی دحلان جیلانی مکی شافعی علیہ رحمۃ اللہ الکافی امام الحرمین، مفتی شافعیہ، شیخ الحدیث، استاذ العلماء اور کئی کتب کے مصنف تھے، آپ کا گھر ”بیتِ دحلان“ علم و دین اور معرفت کا مرکز تھا۔ ”السیرۃ النبویۃ و الآثار النبویۃ“ آپ کی چالیس کتب میں سے ایک ہے۔ آپ کی ولادت ۱۲۳۲ھ کو مکہ شریف میں ہوئی اور وفات ۴ صفر المظفر ۱۳۰۴ھ کو مدینہ منورہ میں فرمائی۔ جنت البقیع میں دفن کئے گئے۔

(نفع الرحمن فی بعض الشیخ السید احمد بن السید زینی دحلان ص، ۵۱ تا ۵۱۵)

(117)۔ حضرت مولانا محمد حسنین رضا خان رضوی

شہزادہ استاذِ زمن، استاذ العلماء حضرت مولانا محمد حسنین رضا خان رضوی علیہ رحمۃ اللہ القوی کی ولادت ۱۳۱۰ھ کو بریلی شریف (یوپی) ہند میں ہوئی۔ آپ اعلیٰ حضرت علیہ رحمۃ رب العزت کے بھتیجے، داماد، شاگرد و خلیفہ، جامع معقول و منقول، کئی کتب کے مصنف، مدرس دارالعلوم منظر اسلام، صاحب دیوان شاعر، بانی حسنی پریس و ماہنامہ الرضا و جماعت انصار الاسلام تھے۔ وصال ۵ صفر المظفر ۱۴۰۱ھ میں فرمایا اور مزار بریلی شریف میں ہے۔ (تجلیات تاج الشریعہ، ص ۹۵، صدر العلماء محدث بریلوی نمبر، ص ۷۷ تا ۸۱)

(118)۔ حضرت مولانا ابراہیم رضا خان رضوی جیلانی میاں

مفسرِ اعظم حضرت مولانا محمد ابراہیم رضا خان رضوی جیلانی میاں رحمۃ اللہ تعالیٰ علیہ کی ولادت ۱۳۲۵ھ کو بریلی شریف (یوپی) ہند میں ہوئی۔ آپ عالم دین، مصنف، مہتمم دارالعلوم منظر اسلام اور شیخ الحدیث تھے۔ ۱۱ صفر المظفر ۱۳۸۵ھ کو وصال فرمایا، آپ کا مزار مبارک بریلی شریف (یوپی) ہند میں روضہ اعلیٰ حضرت کے دائیں جانب مرجع خلافت ہے۔ (تجلیات تاج الشریعہ، ص ۹۳، مفتی اعظم اور ان کے خلفاء، ص ۱۱۰)

خلفائے اعلیٰ حضرت

(119)۔ حضرت عبد اللہ ابو الخیر مردادگی حنفی

شیخ الخطباء والائمہ، امام الحرم حضرت سیدنا شیخ عبد اللہ ابو الخیر مردادگی حنفی قادری رحمۃ اللہ تعالیٰ علیہ کی ولادت ۱۲۸۵ھ کو مکہ شریف میں ہوئی اور شہادت طائف میں (غالباً یکم صفر) ۱۳۴۳ھ کو ہوئی۔ آپ جید عالم دین، حنفی فقیہ، مؤرخ، مصنف، مدرس اور مکہ شریف کی موثر شخصیت تھے۔ علمائے مکہ کے حالات و کرامات پر مشتمل ضخیم کتاب ”نشر النور والزہر“ آپ کی یادگار ہے۔

(مختصر نشر النور والزہر، ص ۳۱، امام احمد رضا محدث بریلوی اور علماء مکہ مکرمہ، ص ۸۹، ۲۱)

(120)۔ حضرت ابو بکر بن سالم البارکی علوی شافعی

مدرسِ حرم، عالم باعمل حضرت سیدنا شیخ سید ابو بکر بن سالم البارکی علوی شافعی علیہ رحمۃ اللہ القوی کی ولادت ۱۳۰۱ھ کو مکہ مکرمہ کے ایک علمی گھرانے میں ہوئی اور ۲ صفر المظفر ۱۳۸۲ھ کو وصال فرمایا، جنت المعلیٰ میں مدفون ہوئے۔ آپ قاضی شہر، فقیہ شافعی، استاذ العلماء، مصنف اور شیخ طریقت تھے۔

(الدلیل المشیر، ص ۲۱، سالنامہ معارف رضا ۱۹۹۹ء، ص ۲۰۰)

(121)۔ حضرت شیخ احمد بن عبد اللہ ناضرین شافعی

مدرسِ حرم، قاضی مکہ مکرمہ حضرت سیدنا شیخ احمد بن عبد اللہ ناضرین شافعی کی قادری رحمۃ اللہ تعالیٰ علیہ کی ولادت ۱۲۹۹ھ میں مکہ مکرمہ میں ہوئی اور ۱۳ صفر المظفر

۱۳۷۰ھ کو وصال فرمایا، جنت البعلیٰ میں دفن کئے گئے۔ آپ بہترین مدرس، علوم قدیم و جدید کے جامع، صاحب تقویٰ و ورع، فقہ شافعی کے فقیہ اور باعمل عالم دین تھے۔

(الدلیل المشیر، ص ۳۶ تا ۵۱)

(122)۔ حضرت علامہ محمود جان خان قادری

عالم باعمل حضرت علامہ محمود جان خان قادری جام جودہ پوری پشاور رحمتہ اللہ تعالیٰ علیہ کی ولادت ۱۲۵۵ھ کو پشاور پاکستان میں ہوئی اور ۳ صفر المظفر ۱۳۷۰ھ کو وصال فرمایا، مزار مبارک جام جودہ پور (ضلع جام نگر، گجرات) ہند میں ہے۔ آپ عالم دین، خطیب اہل سنت، شاعر اسلام اور جام جودہ پور کی ہر دلعزیز شخصیت تھے۔ منظوم حیات اعلیٰ حضرت ”ذکر رضا“ آپ کی یادگار ہے۔ (شخصیات اسلام، ص ۱۳۶ تا ۱۳۸)

(123)۔ حضرت سید احمد عالم قادری رجہتی

استاذ العلماء، حضرت مولانا سید احمد عالم قادری رجہتی رحمتہ اللہ تعالیٰ علیہ کی ولادت موضع بچروکھی نزد رجہت (ضلع نوابہ، بہار) ہند میں ہوئی اور ۱۲ صفر المظفر ۱۳۷۷ھ کو وصال فرمایا، بسرام پور، تھانہ امام گنج (ضلع گیا، بہار) ہند میں آسودہ خاک ہیں۔ آپ جید عالم، مدرس اور قادر الکلام واعظ تھے۔

(ماہنامہ اعلیٰ حضرت، اپریل ۲۰۰۲ء صد سالہ منظر اسلام نمبر قسط: ۲، ص ۱۶۷)

(124)۔ حضرت ابو عبد القادر محمد عبد اللہ کوٹلوی نقشبندی

شیخ الواعظین، حضرت مولانا مفتی ابو عبد القادر محمد عبد اللہ کوٹلوی نقشبندی قادری رحمتہ اللہ تعالیٰ علیہ کی ولادت کوٹلی لوہاراں غربی (ضیاء کوٹ، سیالکوٹ) پاکستان

میں ۱۲۸۱ھ کو ہوئی اور یہیں ۱۳ صفر المظفر ۱۳۴۲ھ کو وصال فرمایا، عبد اللہ شاہ قبرستان میں تدفین ہوئی، آپ عالم باعمل، واعظ خوش بیان، صاحب دیوان شاعر اور مصنف تھے، شعری مجموعہ ”انواع احمدی“ مطبوع ہے۔

(اعلیٰ حضرت فاضل بریلوی اور علمائے کوٹلی لوہاراں، ص ۱۳، تذکرہ اکابر اہل سنت، ص ۸۳)

(125)۔ حضرت محمد عبدالکریم نقشبندی محدث بھیر و گڑھی

حافظ المسائل حضرت علامہ محمد عبدالکریم نقشبندی رضوی چتوڑی محدث بھیر و گڑھی رحمۃ اللہ تعالیٰ علیہ، جید عالم دین، واعظ، مدرس، مصنف، شیخ طریقت اور فعال عالم دین تھے۔ پیدائش چتوڑ گڑھ میواڑ (راجستھان) ہند میں ہوئی اور وصال ۱۵ صفر المظفر (غالباً ۱۳۴۲ھ) کو بھیر و گڑھ (ضلع اجین، ایم پی) ہند میں ہوا۔

(تجلیات خلفائے اعلیٰ حضرت، ص ۴۹۰ تا ۵۰۰، ماہنامہ معارف رضادسمبر ۲۰۱۳ء، ص ۲۰)

(126)۔ حضرت سید ابوالحسین محمد بن عبدالرحمن مرزوقی

ابو حنیفہ صغیر، امین الفتویٰ حضرت سیدنا شیخ سید ابوالحسین محمد بن عبدالرحمن مرزوقی مکی حنفی علیہ رحمۃ اللہ القوی کی ولادت ۱۲۸۴ھ کو مکہ مکرمہ میں ہوئی۔ آپ حافظ القرآن، فقیہ حنفی، عہد عثمانی میں مکہ شریف کے قاضی، تراویح کے امام اور عہد ہاشمی میں وزارت تعلیم کے بڑے عہدے پر فائز رہے۔ ۲۵ صفر المظفر ۱۳۶۵ھ کو وصال فرمایا اور جنتہ العلویٰ مکہ مکرمہ میں تدفین ہوئی۔

(تذکرہ خلفائے اعلیٰ حضرت، ص ۸۰ تا ۸۳ - حام الحرمین عربی، ص ۷۹)

(127)۔ حضرت ابوالفیض قلندر علی گیلانی

تلمیذ اعلیٰ حضرت، امام السالکین حضرت علامہ سید ابوالفیض قلندر علی گیلانی سہروردی رحمۃ اللہ تعالیٰ علیہ کی پیدائش ۱۳۱۲ھ میں کوٹلی لوہاراں شرقی (ضلع ضیا کوٹ، سیالکوٹ) پاکستان میں ہوئی۔ آپ جید عالم دین، فاضل دارالعلوم منظر اسلام بریلی، بہترین خطیب، صاحب تصنیف اور صاحب کرامت شیخ طریقت تھے۔ ۲۷ صفر المظفر ۱۳۷۷ھ کو وصال فرمایا، مزار مبارک ہنجر وال (ملتان روڈ) مرکز الاولیاء لاہور میں

ہے۔ (تذکرہ مشائخ سہروردیہ قلندریہ ص ۲۳۴ تا ۲۸۹، تذکرہ علمائے اہلسنت وجماعت لاہور، ص ۳۰۲)

(128)۔ حضرت رحم الہی منگلوری مظفر نگری

استاذ العلماء، حضرت مولانا رحم الہی منگلوری مظفر نگری قادری رحمۃ اللہ تعالیٰ علیہ کی ولادت منگلور (ضلع مظفر نگر، یوپی) ہند میں ہوئی۔ آپ ماہر معقولات عالم، صدر مدرس اور مجاز طریقت تھے۔ آپ نے بحالت سفر آخر (غالباً ۲۸) صفر المظفر ۱۳۶۳ھ کو وصال فرمایا۔ (تذکرہ خلفائے اعلیٰ حضرت، ص ۱۳۸)

(3) ربیع الاول

اَلْحَمْدُ لِلّٰهِ الْكَرِيْمِ وَالصَّلٰوةُ وَالسَّلَامُ عَلٰی رَسُوْلِهِ الْكَرِيْمِ

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی اٰلِكَ وَاَصْحَابِكَ يَا حَبِيْبَ اللّٰهِ

الصَّلٰوةُ وَالسَّلَامُ عَلَیْكَ يَا نَبِیَّ اللّٰهِ وَعَلٰی اٰلِكَ وَاَصْحَابِكَ يَا تُوَدَّ اللّٰهُ

دُرود شریف کی فضیلت

مدینے کے تاجدار صَلَّی اللہُ عَلَیْہِ وَاٰلِہٖ وَسَلَّم کا فرمانِ مغفرت نشان ہے: جب اللہ پاک کیلئے آپس میں محبت کرنے والے دو دوست ملاقات کرتے ہیں، مُصافحہ کرتے ہیں اور سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم پر دُرودِ پاک پڑھتے ہیں تو ان دونوں کے جُدا ہونے سے پہلے پہلے دونوں کے اگلے پچھلے گناہ بخش دیئے جاتے ہیں۔

(شعب الایمان، باب فی مقاربتہ وموادۃ اہل الدین، فصل فی المصافحتہ۔۔ الخ، ۶/۴۷۱، حدیث: ۸۹۴۴)

گرچہ ہیں بے حد قصور تم ہو عَفُوٌّ و عَفُوْر

بخش دو جُرم و خطا تم پہ کرو روں دُرود

صَلُّوْا عَلَی الْحَبِيْب! صَلَّی اللہُ عَلَی مُحَمَّد

اسلامی سال کا تیسرا مہینا

ربیع الاول اسلامی سال کا تیسرا مہینا ہے۔ یہ مہینا فضیلتوں اور سعادتوں کا

مجموعہ ہے کیونکہ وہ ذاتِ پاک جن کو اللہ کریم نے تمام جہانوں کے لئے رحمت بنا کر بھیجا

وہ عظمتوں والے نبی، خاتم النبیین، محمد مصطفیٰ صلی اللہ علیہ وآلہ وسلم اسی ماہ مبارک میں دنیا میں تشریف لائے۔ گویا اس مہینے کو سب فضیلتیں اور سعادتیں نبی مکرم صلی اللہ علیہ وآلہ وسلم کی ولادت کے صدقے نصیب ہوئیں۔

حضرت امام زکریا بن محمد بن محمود قزوینی رحمۃ اللہ علیہ (وفات: ۶۸۲ھ) فرماتے ہیں: **هُوَ شَهْرٌ مُبَارَكٌ فَتَحَ اللَّهُ فِيهِ أَبْوَابَ الْخَيْرَاتِ وَأَبْوَابَ السَّعَادَاتِ عَلَى الْعَالَمِينَ بِوُجُودِ سَيِّدِ الْمُرْسَلِينَ صَلَّى اللَّهُ عَلَيْهِ وَسَلَّمَ وَالثَّانِي عَشَرَ مِنْهُ مَوْلِدُ رَسُولِ اللَّهِ صَلَّى اللَّهُ عَلَيْهِ وَسَلَّمَ** یعنی یہ وہ مبارک مہینا ہے جس میں الہپاک نے حضور صلی اللہ علیہ وآلہ وسلم کے وجودِ مسعود کے صدقے دنیا والوں پر بھلائیوں اور سعادتوں کے دروازے کھول دیئے ہیں اسی مہینے کی بارہ تاریخ کو رسول اللہ صلی اللہ علیہ وآلہ وسلم کی ولادت ہوئی۔ (عجائب المخلوقات، ص ۶۸)

ربیع پاک تجھ پر اہلسنت کیوں نہ قرباں ہوں
کہ تیری بارہویں تاریخ وہ جانِ قمر آیا

”ربیع الاول“ کہنے کی وجہ

ربیع موسم بہار یعنی سردی اور گرمی کے درمیان کے موسم کو کہتے ہیں۔ اہل عرب موسم بہار کے ابتدائی زمانے کو ”ربیع الاول“ کہتے تھے اس میں کھمبی (Mushroom) اور پھول پیدا ہوتے تھے اور جس وقت پھولوں کی پیداوار ہوتی تو ان ایام کو ربیع الآخر کہتے تھے۔ جب مہینوں کے نام رکھے گئے تو صفر کے بعد والے دو مہینوں کو انہی دو موسموں کے ناموں پر ربیع الاول اور ربیع الآخر کا نام دیا گیا۔

(لسان العرب، ۱/۴۳۵، المختصاً)

ان دو مہینوں کو ربیع کہنے کی ایک وجہ یہ بھی ہے کہ ان میں لوگ ارتباع کرتے یعنی گھروں میں ٹھہرتے تھے۔ چونکہ ان دونوں مہینوں میں خوشحالی اور فراخی کی وجہ سے عرب کے لوگ گھروں میں ہی قیام کرتے تھے اس لیے انہیں ربیع کہا جانے

(تفسیر ابن کثیر، التوبة، تحت الآية: ۳۶، ۴/۱۲۹۔ روح البیان، التوبة، ۳/۴۲۱، المختصاً)

ربیع الاول کی عظمتوں کی وجہ

ربیع الاول کی عظمتوں کے کیا کہنے! اسے کائنات کی سب سے زیادہ عظمت و شان والی ہستی، ہمارے پیارے نبی صَلَّی اللہُ عَلَیْہِ وَاٰلِہٖ وَسَلَّم سے نسبت ہے۔ اسی نسبت نے اس مہینے کی شان بڑھادی ہے اور اُس تاریخ کو رشکِ لیلیۃ القدر بنادیا ہے کیونکہ جس میں آپ صَلَّی اللہُ عَلَیْہِ وَاٰلِہٖ وَسَلَّم کی مبارک ولادت ہوئی ہے وہ تاریخ مسلمانوں کے لئے عیدوں کی بھی عید ہے۔ یقیناً حضورِ انور صَلَّی اللہُ عَلَیْہِ وَاٰلِہٖ وَسَلَّم جہاں میں شاہِ بحر و بر بن کر جلوہ گر نہ ہوتے تو کوئی عید، عید ہوتی، نہ کوئی شب، شبِ برائت۔ بلکہ کون و مکاں کی تمام تر رونق اور شان اس جانِ جہان، محبوبِ رحمن صَلَّی اللہُ عَلَیْہِ وَاٰلِہٖ وَسَلَّم کے قدموں کی دھول کا صدقہ ہے۔ اس مبارک مہینے کی بارہویں تاریخ بہت ہی سعادتوں اور عظمتوں والی ہے کیونکہ ہمارے پیارے نبی صَلَّی اللہُ عَلَیْہِ وَاٰلِہٖ وَسَلَّم کی ولادتِ باسعادت بروز پیر ۱۲ ربیع الاول کو ہوئی۔

(لطائف المعارف، ص ۱۰۴۔ مواہب اللدنیۃ، المقصد الاول، آیات ولادت۔۔ الخ، ۱/۷۵)

سحابِ رحمتِ باری ہے بارہویں تاریخ

کرم کا چشمہ جاری ہے بارہویں تاریخ

ربیع الاول کیسے گزاریں؟

پیارے پیارے اسلامی بھائیو! نبی پاک صَلَّی اللہُ عَلَیْہِ وَاٰلِہٖ وَسَلَّم کی محبت ہمارے ایمان کی بنیاد ہے اور محبت کی ایک علامت یہ ہے کہ محبوب کا کثرت سے ذکر کیا جائے روایت میں ہے: مَنْ أَحَبَّ شَيْئًا أَكْثَرَ مِنْ ذِكْرِهِ یعنی جو کسی سے محبت کرتا ہے اس کا کثرت سے ذکر کرتا ہے۔ (جامع صغیر، حرف المیم، ص ۵۰۷، حدیث: ۸۳۱۲)

یوں تو سارا سال ہی ہمیں نبی پاک صَلَّی اللہُ عَلَیْہِ وَاٰلِہٖ وَسَلَّم کا ذکر خیر کرنا اور اپنے قول و فعل کے ذریعے آپ صَلَّی اللہُ عَلَیْہِ وَاٰلِہٖ وَسَلَّم سے محبت کا اظہار کرنا چاہئے لیکن بالخصوص ربیع الاول میں اللہ کریم کی عظیم نعمت کے شکرانے کے طور پر ذکر حبیب کی کثرت کرنی چاہیے۔ اس ذکر کے بہت سارے طریقے ہیں نبی پاک صَلَّی اللہُ عَلَیْہِ وَاٰلِہٖ وَسَلَّم پر درود پاک پڑھنا، نعت شریف پڑھنا، آپ صَلَّی اللہُ عَلَیْہِ وَاٰلِہٖ وَسَلَّم کی شان و عظمت بیان کرنا، محفل میلاد منعقد کرنا اور اس میں شریک ہونا وغیرہ ذکر رسول ہیں، لہذا ربیع الاول میں یہ تمام چیزیں ہمارے معمولات میں شامل ہونی چاہئیں۔

ربیع الاول کے نوافل

اللہ کریم کا قرب پانے اور اس کی رضا حاصل کرنے کا ایک بہترین ذریعہ نوافل بھی ہیں، اسی لئے بزرگان دین رَحْمَۃُ اللہِ عَلَیْہِمْ فَرَّضُوا واجبات کے ساتھ ساتھ نوافل کی کثرت کیا کرتے تھے۔ اوقاتِ مکروہہ کے علاوہ آدمی جب چاہے نوافل پڑھے

سکتا ہے۔ کچھ مخصوص نوافل بزرگانِ دین رَحْمَةُ اللہِ عَلَیْہِم نے ذکر کئے ہیں جنہیں پڑھنے سے دین و دنیا کے ڈھیروں فوائد حاصل ہوتے ہیں انہیں میں سے ربیع الاول کے نوافل بھی ہیں جو درج ذیل ہیں۔

(۱)۔۔۔ ربیع الاول کی پہلی رات نمازِ مغرب کے بعد دو رکعت نفل اس طرح پڑھئے کہ ہر رکعت میں سورہ فاتحہ کے بعد تین بار سورہ اخلاص (قُلْ هُوَ اللہُ اَحَدٌ) کی تلاوت کیجئے اور سلام کے بعد سو مرتبہ یہ درودِ پاک پڑھئے:

اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ وَبَارِكْ وَسَلِّمْ بِرَحْمَتِكَ يَا اَرْحَمَ الرَّاحِمِيْنَ

(لطائف اشرفی، ۲/۲۳۱۔ جواہرِ خمسہ، ص ۲۱)

(۲)۔۔۔ ربیع الاول کی تیسری تاریخ کو چار رکعت نماز نفل اس طرح پڑھئے کہ ہر رکعت میں سورہ فاتحہ کے بعد ایک مرتبہ آیۃ الکرسی، سورہ طہ اور سورہ یٰسین کی تلاوت کیجئے اور اس کا ثواب نبی کریم صَلَّی اللہُ عَلَیْہِ وَاٰلِہٖ وَسَلَّم کی بارگاہ میں پیش کیجئے۔

(جواہرِ خمسہ، ص ۲۱)

(۳)۔۔۔ بارہویں تاریخ کو نبی پاک صَلَّی اللہُ عَلَیْہِ وَاٰلِہٖ وَسَلَّم کی روحِ پاک کو ہدیہ پہنچانے کی نیت سے بیس رکعت نفل پڑھے اور ہر رکعت میں سورہ فاتحہ کے بعد اکیس مرتبہ سورہ اخلاص (قُلْ هُوَ اللہُ اَحَدٌ) پڑھے۔ ایک شخص ہمیشہ یہ نماز پڑھتا تھا اسے خواب میں نبی پاک صَلَّی اللہُ عَلَیْہِ وَاٰلِہٖ وَسَلَّم کی زیارت ہوئی آپ صَلَّی اللہُ عَلَیْہِ وَاٰلِہٖ وَسَلَّم فرما رہے تھے کہ ہم تمہیں اپنے ساتھ جنت میں لے کر جائیں گے۔

(جواہرِ خمسہ، ص ۲۱)

بارہ ربیع الاول کا روزہ

بارہ ربیع الاول کے دن روزہ رکھئے کہ حضور صَلَّی اللہُ عَلَیْہِ وَاٰلِہٖ وَسَلَّم کی ولادت کے دن روزہ رکھنا رب تعالیٰ کی نعمت کا شکر ہے اور اس میں بہت زیادہ اجر و ثواب بھی ہے۔ خود نبی کریم صَلَّی اللہُ عَلَیْہِ وَاٰلِہٖ وَسَلَّم ہر پیر شریف کو روزہ رکھ کر اپنا یوم ولادت مناتے تھے جیسا کہ حضرت سیدنا ابو قتادہ رَضِیَ اللہُ عَنْہُ فرماتے ہیں: بارگاہ رسالت میں پیر کے روزے کے بارے میں دریافت کیا گیا تو ارشاد فرمایا: ”اسی دن میری ولادت ہوئی اور اسی روز مجھ پر وحی نازل ہوئی۔“

(مسلم، کتاب الصیام، باب استحباب صیام ثلاثیہ۔۔ الخ، ص ۴۵۵، حدیث: ۲۷۵۰)

اس فرمانِ عالی میں ان دنوں میں روزوں کے مستحب ہونے کی طرف اشارہ ہے جن میں الہپاک کی نعمتیں بندوں پر اترتی ہیں۔ بے شک اس امت پر اللہ تعالیٰ کی سب سے بڑی نعمت حضرت سیدنا محمد مصطفیٰ صَلَّی اللہُ عَلَیْہِ وَاٰلِہٖ وَسَلَّم کو بندوں کے لیے ظاہر فرمانا اور آپ صَلَّی اللہُ عَلَیْہِ وَاٰلِہٖ وَسَلَّم کو اُن کی طرف بھیجنا ہے کیونکہ حضور نبی کریم صَلَّی اللہُ عَلَیْہِ وَاٰلِہٖ وَسَلَّم کو رسول بنا کر بھیجنا اس امت کے لیے آسمان، زمین، سورج، چاند، ہوا، رات اور دن کو پیدا کرنے، بارش برسانے اور سبزیاں اُگانے وغیرہ تمام نعمتوں سے بڑی نعمت ہے، بے شک یہ نعمت انسانوں کے ان افراد کو بھی شامل ہے جو اللہ پاک، اس کے رسولوں عَلَیْہِمُ السَّلَام اور بارگاہِ الہی میں حاضری سے انکار کر بیٹھے تو انہوں نے نعمتِ الہی کو ناشکری سے بدل دیا۔ (لطائف المعارف، ص ۱۰۷)

شکرِ نعمت کیلئے روزہ

بلاشبہ حضور تاجدارِ ختمِ نبوت صَلَّی اللہُ عَلَیْہِ وَاٰلِہٖ وَسَلَّم کی تشریف آوری کی نعمت سے دنیا و آخرت کے فوائد و منافع پورے ہو گئے اور اسی نعمت کے طفیل اللہ پاک کا دین مکمل ہوا جسے اس نے اپنے بندوں کے لئے پسند فرمایا اور اس دین کو قبول کرنا دنیا و آخرت میں لوگوں کی سعادت مندی کا سبب ہے۔ اور ایسے دن کا روزہ رکھنا بہت اچھا ہے جس میں اللہ پاک کے بندوں پر اس کی نعمتیں نازل ہوتی ہیں۔ (لطائف المعارف، ص ۱۰۷)

نفلی عبادات کی طرف اشارہ

اس ماہِ مکرم میں رب تعالیٰ کی عظیم نعمت کا شکر ادا کرنے کے لئے زیادہ سے زیادہ نفلی عبادات کی جائیں اگرچہ نبی کریم صَلَّی اللہُ عَلَیْہِ وَاٰلِہٖ وَسَلَّم نے دوسرے مہینوں کی بہ نسبت اس مہینے میں زیادہ عبادات نہیں کیں اور یہ صرف آپ صَلَّی اللہُ عَلَیْہِ وَاٰلِہٖ وَسَلَّم کی اپنی اُمت پر رحمت اور نرمی تھی کیونکہ آپ اپنی اُمت پر رحم کرتے ہوئے بھی عمل چھوڑ دیا کرتے تھے کہ کہیں یہ میری اُمت پر فرض نہ ہو جائے لیکن آپ نے اس مہینے کی فضیلت کی طرف اشارہ فرمادیا تھا چنانچہ جب آپ سے پیر کے دن روزہ رکھنے کے بارے میں سوال کیا گیا تو آپ نے فرمایا کہ اس دن میری ولادت ہوئی۔ تو جب پیر کا دن فضیلت والا ہے تو اس میں وہ مہینا بھی شامل ہو گا جس میں رسول کریم صَلَّی اللہُ عَلَیْہِ وَاٰلِہٖ وَسَلَّم کی ولادت ہوئی۔ (المدخل، فصل فی المولد، ۱/۲۲۹)

اس لئے اس مہینے میں روزے رکھنا، نفلی عبادات کرنا اور دیگر نیک اعمال کرنا یقیناً باعثِ فضیلت ہے۔

جواہرِ نبی میں ہے کہ بارہ ربیع الاول کے دن کے روزہ رکھنے والے کو ۱۰۰۰ سال کی عبادت کا ثواب ملتا ہے نیز پانچ، سولہ اور چھبیس ربیع الاول کو روزہ رکھنے کا بھی بہت ثواب ہے۔ (جواہرِ نبی، ص ۶۱۷)

درودِ پاک اور زیارتِ رسول صَلَّی اللہُ عَلَیْہِ وَاٰلِہٖ وَسَلَّم

ربیع الاول شریف کے معمولات میں سے یہ بھی ہے کہ اس مبارک مہینے میں درود شریف کثرت سے پڑھا جائے۔

پہلی تاریخ سے ۱۲ تاریخ تک روزانہ ایک ہزار مرتبہ یہ درودِ پاک پڑھنا افضل ہے: اَللّٰهُمَّ صَلِّ عَلٰی سَيِّدِنَا مُحَمَّدٍ النَّبِيِّ الْاُمِّيِّ وَعَلٰی اٰلِہٖ وَبَارِكْ وَسَلِّمْ۔ جو شخص یہ درود شریف پڑھ کر با وضو سوئے اِنْ شَاءَ اللہ وہ زیارتِ رسولِ کبریا صَلَّی اللہُ عَلَیْہِ وَاٰلِہٖ وَسَلَّم سے مشرف ہو گا۔ (اسلامی مہینوں کے فضائل و مسائل، ص ۳۷)

جو کوئی اس مہینے کی تمام تاریخوں میں عشاء کی نماز کے بعد یہ درودِ پاک

اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ

کجا صَلَّیْتَ عَلٰی اِبْرٰہِیْمَ وَعَلٰی اٰلِ اِبْرٰہِیْمَ اِنَّکَ حَبِیْدٌ مَّحِبُّدٌ

ایک ہزار ایک سو پچیس مرتبہ پڑھے تو اِنْ شَاءَ اللہ جنواب میں ضرور نبی کریم

صَلَّی اللہُ عَلَیْہِ وَاٰلِہٖ وَسَلَّم کی زیارت کرے گا۔ (رکنِ دین، ص ۱۶۴)

اگر کوئی اس مبارک مہینے میں یہ درود شریف

الصَّلَاةُ وَالسَّلَامُ عَلَيْكَ يَا رَسُولَ اللَّهِ

سوالا کھ مرتبہ پڑھے تو حضور پر نور صَلَّی اللہُ عَلَیْہِ وَاٰلِہٖ وَسَلَّم کی زیارت سے مشرف ہو گا۔ (رکن دین، ص ۱۶۳)

محب اعلیٰ حضرت علامہ شاہ محمد رکن الدین الوری رَحْمَۃُ اللہِ عَلَیْہِ (وفات: ۱۱۳۵ھ) نقل فرماتے ہیں: جب ربیع الاول کا چاند نظر آئے تو اس رات دو دو رکعت کر کے سولہ رکعت نفل پڑھے۔ ہر رکعت میں الحمد شریف کے بعد ”قُلْ هُوَ اللہُ اَحَدٌ“ تین تین مرتبہ پڑھے۔ جب سولہ رکعت پڑھ لے تو یہ درود شریف ایک ہزار مرتبہ پڑھے:

”اَللّٰهُمَّ صَلِّ عَلٰی مُحَمَّدٍ وَآلِیِّہٖ الْاَیْمٰی رَحْمَۃُ اللہِ وَبَرَکَاتُہٗ“ اور بارہ روز تک یہ پڑھتا رہے تو سید المرسلین، محبوب رب العالمین حضرت احمد مجتبیٰ محمد مصطفیٰ صَلَّی اللہُ عَلَیْہِ وَاٰلِہٖ وَسَلَّم کی خواب میں زیارت ہوگی۔ مگر عشا کی نماز کے بعد اس کو پڑھا کرے اور پھر با وضو سویا کرے۔ (رکن دین، ص ۱۶۳)

نوٹ: زیارت رسول کے طالب کو اکل حلال (حلال کھانے)، صدق مقال (سچ بولنے) اور سنت حبیب خدا پر کار بند رہنا ضروری ہے اور با وضو سوئے۔

(اسلامی مہینوں کے فضائل و مسائل، ص ۷۳ ماخوذاً)

دیدار کے قابل تو نہیں چشمِ تمنا
لیکن وہ کبھی خواب میں آئیں تو عجب کیا

خوش رہنے کا وظیفہ

جو کوئی ربیع الاول کی بارہویں تاریخ کو یہ کلمات پڑھے وہ پورا سال خوش رہے گا اور یہ بھی منقول ہے کہ وہ بے حساب جنت میں جائے گا۔ وہ کلمات یہ ہیں: بِسْمِ اللّٰهِ الرَّحْمٰنِ الرَّحِیْمِ (ے بار) یَا اللّٰهُ (ے بار) یَا رَحْمٰنُ (ے بار) یَا غَفُوْرُ (ے بار) یَا کَرِیْمُ (ے بار) یَا حَنَّانُ (ے بار) یَا مَنَّانُ (ے بار) یَا دَیَّانُ (ے بار) یَا سُبْحٰنُ (ے بار)۔

(جو اہر خمسہ مترجم، ص ۱۰۱)

پیارے پیارے اسلامی بھائیو! یہ مہینا ہمارے پیارے آقا صَلَّی اللہُ عَلَیْہِ وَاٰلِہٖ وَسَلَّم کی ولادت کا مہینا ہے اور آپ صَلَّی اللہُ عَلَیْہِ وَاٰلِہٖ وَسَلَّم اللہ کریم کی عظیم نعمت و رحمت ہیں اور رحمت الہی ملنے پر خوشی منانے اور نعمت خداوندی کا چرچا کرنے کا حکم تو خود اللہ پاک نے ارشاد فرمایا ہے جیسا کہ ارشاد باری تعالیٰ ہے:

(۱)۔۔۔ قُلْ بِفَضْلِ اللّٰهِ وَبِرَحْمَتِہٖ فَبِذٰلِكَ فَلَیْفَرْحُوْا۔ هُوَ خَیْرٌ مِّمَّا یَجْمَعُوْنَ ﴿۵۱﴾

ترجمہ مکنز الایمان: تم فرماؤ اللہ ہی کے فضل اور اُسی کی رحمت اور اُسی پر چاہیے کہ خوشی

کریں وہ اُن کے سب دھن دولت سے بہتر ہے۔ (پ ۱۱، پونس: ۵۸)

(۲)۔۔۔ وَ اَمَّا بِنِعْمَةِ رَبِّکَ فَحَدِّثْ ﴿۵۲﴾ (پ ۳۰، الضحیٰ: ۱۱)

ترجمہ مکنز الایمان: اور اپنے رب کی نعمت کا خوب چرچا کرو۔

اَلْحَمْدُ لِلّٰہ! دنیا بھر میں مسلمان اس حکم قرآنی پر عمل کرتے ہوئے ماہ ربیع الاول میں میلاد کی محفلیں سجاتے ہیں جس میں پیارے مصطفیٰ صَلَّی اللہُ عَلَیْہِ وَاٰلِہٖ وَسَلَّم کا

ذکرِ ولادت اور آپ کی شان و عظمت بیان کی جاتی ہے جو ایک مستحب اور اعلیٰ ترین کام ہے۔

صحابہ کرام

ربیع الاول اسلامی سال کا تیسرا مہینا ہے۔ اس میں جن صحابہ کرام، اولیائے عظام اور علمائے اسلام کا وصال ہوا، ان میں سے بعض کا مختصر ذکر پیش خدمت ہے۔

(129)۔ حضرت سیدتنا جویریہ

اُمّ المؤمنین حضرت سیدتنا جویریہ رضی اللہ تعالیٰ عنہا سردار قبیلہ بنو مصطلق کی شہزادی، حسن ظاہری و باطنی کی جامع اور کثرت سے ذکر و عبادت کرنے والی تھیں۔ آپ نے ربیع الاول ۵۰ھ میں وصال فرمایا اور جنت البقیع میں دفن ہوئیں۔

(الاستیعاب، ج ۴، ص ۳۶۶، شرح زر قانی، ج ۴، ص ۴۲۷، ۴۲۸)

(130)۔ حضرت امام ابو محمد حسن

نور چشم رسول، جگر گوشہ بتول، حضرت امام ابو محمد حسن مجتبیٰ رضی اللہ تعالیٰ عنہ نے ۵ ربیع الاول ۴۹ھ کو وصال فرمایا، مزید تذکرہ صفحہ ۲۰ پر ملاحظہ فرمائیے۔

(131)۔ حضرت سیدنا ابراہیم

نور چشم رسول حضرت سیدنا ابراہیم رضی اللہ تعالیٰ عنہ ذوالحجہ ۸ھ کو مدینہ منورہ میں اُمّ المؤمنین حضرت سیدتنا ماریہ قبطیہ رضی اللہ تعالیٰ عنہا کے بطن سے پیدا ہوئے اور ۱۰ ربیع الاول ۱۰ھ کو وصال فرمایا۔ جنت البقیع میں دفن کئے گئے۔

(المنتظم فی تاریخ الملوک والامم، ج ۴، ص ۱۰، البدایہ والنہایہ، ج ۴، ص ۳۰۱)

(132)۔ حضرت سیدنا انیس بن مرثد غنوی

حضرت سیدنا انیس بن مرثد غنوی رضی اللہ تعالیٰ عنہ صحابی رسول ہیں۔ انھوں نے فتح مکہ اور غزوہ حنین میں حصہ لیا۔ ان کا وصال ربیع الاول ۲۰ھ میں ہوا۔ ان کے دادا حضرت حمزہ بن عبدالمطلب رضی اللہ تعالیٰ عنہ کے حلیف تھے، ان کے دادا، والد اور بھائی نے بھی اسلام قبول کیا۔ (اسد الغابہ، ج ۱، ص ۲۰۳، ۲۰۴، الاستیعاب، ج ۱، ص ۲۰۲)

(133)۔ حضرت عمرہ رابعہ بنت مسعود

حضرت عمرہ رابعہ بنت مسعود رضی اللہ عنہا سید الخیرین حضرت سعد بن عبادہ رضی اللہ عنہ کی والدہ محترمہ ہیں انہوں نے اسلام قبول کیا اور نبی پاک صلی اللہ علیہ وآلہ وسلم کی بیعت کرنے کا شرف پایا، ربیع الاول ۵ھ میں وصال فرمایا، اس وقت نبی کریم صلی اللہ علیہ وآلہ وسلم غزوہ دؤمۃ الجندل میں مصروف تھے، واپسی پر ان کی قبر پر تشریف لا کر نماز جنازہ ادا کی۔ حضرت سعد رضی اللہ عنہ نے ایک کنواں کھدوا کر وقف کر دیا اور فرمایا: هَذِهِ لِمَرْثِدٍ يَعْنِي يَه سَعْدُ كِي مَالِ (کے ایصالِ ثواب) کیلئے ہے۔

(ابوداؤد، ج ۲، ص ۱۸۰، حدیث: ۱۶۸۱، طبقات ابن سعد، ج ۸، ص ۳۳۱)

(134)۔ حضرت زید بن خطاب قرشی عدوی

حضرت زید بن خطاب قرشی عدوی رضی اللہ عنہ جلیل القدر صحابی ہیں، بعد ہجرت حضرت معن بن عدی انصاری رضی اللہ عنہ سے مواخات ہوئی، غزوہ بدر سمیت تمام غزوات میں شریک ہوئے، دراز قد اور نڈر تھے، آپ ربیع الاول ۱۲ھ جنگ یمامہ

میں درجہ شہادت پر فائز ہوئے، اس جنگ میں آپ لشکرِ اسلام کے علم بردار تھے۔ آپ امیر المؤمنین حضرت سیدنا عمر بن خطاب رضی اللہ عنہ کے بڑے بھائی تھے، حضرت عمر رضی اللہ عنہ کا فرمان ہے: سَبَقَنِي أَخِي إِلَى الْحُسَيْنِيِّينَ: أَسْلَمَ قَبْلِي، وَأُسْتُشْهِدَ قَبْلِي یعنی میرے بھائی زید مجھ سے دو خوبیوں قبولِ اسلام اور شہادت میں سبقت لے گئے۔

(اسد الغابہ، ج ۲، ص ۳۴۱)

(135) حضرت کعب بن عمیر غفاری

حضرت کعب بن عمیر غفاری رضی اللہ عنہ کبار صحابہ میں سے ہیں، نبی اکرم صلی اللہ علیہ وآلہ وسلم نے انہیں پندرہ افراد کے ساتھ ربیع الاول ۸ھ کو شام کے علاقے ذاتِ اُطلاح (نزد وادی القریٰ، شام) میں بنو قُضاعہ کی طرف بھیجا، انھوں نے اسلام لانے کے بجائے ان پر حملہ کر دیا۔ حضرت کعب سمیت چودہ صحابہ کرام اس جنگ میں شہید ہو گئے۔ (اسد الغابہ، ۴/۵۱۱، ۵۱۲، طبقات ابن سعد، ۲/۹۷)

(136) حضرت ابو حذیفہ مہشم بن عتبہ قرشی

بدری صحابی حضرت ابو حذیفہ مہشم بن عتبہ قرشی رضی اللہ عنہ کی ولادت ہجرتِ مدینہ سے ۳۲ سال قبل ہوئی۔ آپ بہت بڑی شان رکھنے والے، حُسن و جمال کے مالک اور مکے کے مال دار سردار عتبہ بن ربیعہ کے بیٹے تھے۔ رسول پاک صلی اللہ علیہ وآلہ وسلم کے دارِ ارقم میں جانے سے قبل اسلام لائے، حبشہ و مدینہ دونوں جانب ہجرت فرمائی، مدینہ میں حضرت عباد بن بشر انصاری رضی اللہ عنہ کے بھائی بنائے گئے۔ بدر

سمیت تمام غزوات میں شریک ہوئے۔ ربیع الاول ۱۲ھ کو جنگِ یمامہ میں شہادت کا

شرف پایا۔ (اسد الغابۃ، ۶/۷۶، ۷۷، ۷۸/۳۴۱)

اولیائے کرام

(137)۔ سید شمس الدین عبد العزیز

شہزادہ غوث الوریٰ حضرت سید شمس الدین عبد العزیز جیلانی قادری علیہ رحمۃ اللہ الوالی کی ولادت ۵۳۲ھ کو بغداد شریف عراق میں ہوئی اور یوم وصال ۱۸ ربیع الاول ۶۰۲ھ ہے، مزار مبارک حیاں (ضلع عتقرہ صوبہ دھوک) عراق میں مشہور زیارت گاہوں میں شامل ہے۔ آپ محدث، واعظ، مدرس اور استاذ العلماء تھے۔ موجودہ نقیب و متولی دربار غوث اعظم آپ کی نسل پاک سے ہیں۔ (قلند الجواہر، ص ۳۵)

(138)۔ سید محی الدین ابو نصر

سید الاولیاء، استاذ العلماء حضرت سید محی الدین ابو نصر محمد جیلانی قدس سرہ کی ولادت بغداد میں ہوئی اور ۲۲ ربیع الاول ۶۵۶ھ کو وصال فرمایا، آپ کا مزار شریف بغداد میں ہے۔ آپ سلسلہ قادریہ رضویہ عطاریہ کے ۲۰ ویں شیخ طریقت ہیں۔ (قلند الجواہر، ص ۴۷- شرح شجرہ قادریہ رضویہ عطاریہ، ص ۹۲)

(139)۔ سید احمد بدوی شافعی

بانی سلسلہ احمدیہ بدویہ، غوث کبیر، قطب شہیر حضرت سید احمد بدوی شافعی علیہ رحمۃ اللہ الکافی کی ولادت ۵۹۶ھ زرقا الحجر (نزد فاس) مراکش میں ہوئی، وصال

۱۲ ربیع الاول ۶۷۵ھ کو فرمایا۔ مزارِ مبارک طنطا (Tanta) (صوبہ الغربیہ) مصر میں قبولیتِ دعا کا مقام ہے۔ آپ اکابر اولیاء سے ہیں۔

(طبقاتِ امام شعرانی، جزء ۱، ج ۱، ص ۲۵۴، ۲۵۶، چار بڑے أقطاب، ص ۴۴، ۵۳)

(140)۔ سید شاہ ابوالفضل (اچھے میاں مارہروی)

شمس مارہرہ، غوثِ زماں، حضرت سید شاہ ابوالفضل آل احمد اچھے میاں مارہروی قادری علیہ رحمۃ اللہ الوالی کی ولادت ۱۱۶۰ھ کو مارہرہ مطہرہ (ضلع ایٹاپوٹی) ہند میں ہوئی، وصال ۷ ربیع الاول ۱۲۳۵ھ کو یہیں فرمایا۔ آپ جید عالم دین، واعظ، مصنف اور شیخ طریقت تھے، آداب السالکین اور آئین احمدی جیسی کتب آپ کی یادگار ہیں۔ آپ سلسلہ قادریہ رضویہ عطاریہ کے ۳۶ویں شیخ طریقت ہیں۔

(احوال و آثار شاہ آل احمد اچھے میاں مارہروی، ص ۲۶)

(141)۔ شیر محمد شر قپوری نقشبندی

شیر ربانی، شیخ المشائخ حضرت شیر محمد شر قپوری نقشبندی علیہ رحمۃ اللہ القوی کی ولادت ۱۲۸۲ھ میں شر قپور شریف (ضلع شیخوپورہ، پنجاب) پاکستان میں ہوئی اور ۳ ربیع الاول ۱۳۴۷ھ کو وصال فرمایا، مزارِ پُرانوار شر قپور شریف میں زیارت گاہ خاص و عام ہے۔ (تذکرہ اکابر اہل سنت، ص ۱۸۰ تا ۱۸۳)

(142)۔ حضرت سیدنا ابوسلیمان داؤد طائی

شاگردِ امام اعظم حضرت سیدنا ابوسلیمان داؤد طائی رحمۃ اللہ تعالیٰ علیہ کی ولادت کوفہ میں ہوئی اور ۸ ربیع الاول ۱۶۵ھ کو بغداد شریف میں وصال فرمایا۔ آپ

علوم عقلیہ و نقلیہ میں ماہر، قراء کے سر تاج، محدثین کے رہبر، فقیہ الفقہاء اور امام الاولیاء تھے۔ (تاریخ الاسلام للذہبی، ج ۴، ص ۳۶۲، ۳۵۷، مرآۃ الاسرار، ص ۲۷۹، ۲۷۸)

(143)۔ حضرت سیدنا بشر حافی

ولی شہیر حضرت سیدنا بشر حافی علیہ رحمۃ اللہ الکافی کی ولادت ۵۰ھ میں ”مرو“ خراسان (ایران) میں ہوئی۔ ۱۳ ربیع الاول ۲۲ھ کو بغداد میں وصال فرمایا، مزار شریف مقبرہ قریش (کاظمیہ شمالی بغداد) عراق میں ہے۔ آپ عابد و زاہد، محبتِ علما و اولیاء، بلند درجات کے مالک اور اکابر اولیاء سے ہیں۔

(تاریخ الاسلام للذہبی، ج ۵، ص ۵۴۴، ۵۴۰، الوافی بالوفیات، ج ۱۰، ص ۹۱، ۹۲، المعارف، ص ۲۲۸)

(144)۔ شیخ علاء الدین علی احمد صابر

بانی سلسلہ صابریہ حضرت شیخ علاء الدین علی احمد صابر کلیری علیہ رحمۃ اللہ القوی کی ولادت ہرات (افغانستان) میں ۵۹۲ھ کو ہوئی اور ۱۳ ربیع الاول ۶۹۰ھ کو وصال فرمایا، آپ کا مزار مبارک کلیر شریف (ضلع سہارن پور، یوپی) ہند میں ہے۔ آپ حضرت بابا فرید گنج شکر رحمۃ اللہ تعالیٰ علیہ کے بھانجے، مرید، خلیفہ اور اکابر اولیائے ہند سے ہیں۔ (فیضانِ صابر پاک، ص ۱، ۳، ۴)

(145)۔ شاہ ابو المعالی سید خیر الدین

محبوب العلماء، آسندِ ملت و دین حضرت شاہ ابو المعالی سید خیر الدین قادری کرمانی قدس سرہ الثورانی کی ولادت ۹۶۰ھ کو قصبہ شیر گڑھ (تحصیل رینالہ خورد ضلع

اوکاڑہ) پاکستان میں ہوئی اور ۱۶ ربیع الاول ۱۰۲۴ھ کو وصال فرمایا، آپ کا مزار مبارک مین بازار گولمنڈی (نزد سٹی ریلوے اسٹیشن) مرکز اولیاء لاہور میں مرجع خلائق ہے۔ آپ سلسلہ عالیہ قادریہ کے عظیم شیخ طریقت، عالم باعمل، مُصَنِّف کُتب، نعت گو شاعر اور امام المحدثین شیخ عبدالحق محدث دہلوی علیہ رحمۃ اللہ القوی کے دوست تھے۔ مُستند کتاب ”تحفہ قادریہ“ آپ کی تحریر کردہ ہے۔

(تذکرہ اولیائے پاکستان، ج ۲، ص ۳۱، ۲۴، فتاویٰ رضویہ، ج ۲۸، ص ۳۲۹)

(146)۔ محی الدین صدیقی غزنوی

غوثِ زمان حضرت پیر غلام محی الدین صدیقی غزنوی نقشبندی علیہ رحمۃ اللہ القوی کی ولادت ۱۳۲۰ھ غزنی افغانستان میں ہوئی اور ۱۲ ربیع الاول ۱۳۹۵ھ کو وصال فرمایا، مزار نیریاں شریف (ضلع پلندری) کشمیر میں ہے۔ آپ مشہور اولیائے کرام سے ہیں۔ (تذکرہ اکابر اہل سنت، ص ۳۵۲، ۳۵۴، تذکرہ حضرت محدث دکن، ص ۴۵، ۴۶۰)

(147)۔ حضرت خواجہ سید قطب الدین بختیار کاکی

قُطْبُ الْأَنْطَاب حضرت خواجہ سید قطب الدین بختیار کاکی رحمۃ اللہ علیہ کی ولادت ۵۸۲ھ میں شہر اوش (فرغانہ، کرغیزستان (Kyrgyzstan)) میں ہوئی اور ۱۴ ربیع الاول ۶۳۳ھ کو دہلی میں وصال فرمایا، آپ کا مزار مہرولی پُرانی دہلی میں ہے۔ آپ مشہور ولی خواجہ غریب نواز کے خلیفہ اور بابا فرید گنج شکر رحمۃ اللہ علیہ کے مرشد ہیں۔

(مرآۃ الاسرار، ص ۶۸۴، ۶۹۴، شان اولیاء، ص ۳۶۸، ۳۷۳)

(148)۔ حضرت سید محمد بن سلیمان جرمولی شاذلی مالکی

شیخ الاسلام حضرت سید محمد بن سلیمان جرمولی شاذلی مالکی رحمۃ اللہ علیہ کی ولادت ۸۰۷ھ میں سوس اقصی (مرآئش) میں ہوئی اور ۱۶ ربیع الاول ۸۷۰ھ کو نماز فجر کے سجدے میں وصال فرمایا، آپ کا مزار مرآئش (المغرب) کے قدیم حصے میں ہے۔ آپ عالم باعمل، صوفی باصفا اور کاتب تھے۔ آپ کی تصانیف میں دلائل الخیرات کو عالمگیر شہرت حاصل ہوئی۔ زین الاولیاء، ولی الکبیر، قطب زمانہ آپ کے القابات ہیں۔ (مطالع المسرات شرح دلائل الخیرات مترجم، ص ۳۰، ۳۲)

(زیارات مرآئش، ص ۱۶ تا ۲۵، اردو دائرہ معارف اسلامیہ، ج ۷، ص ۷۷، ۷۸)

(149)۔ حضرت میاں میر محمد فاروقی قادری

مشہور ولی، بالا پیر حضرت میاں میر محمد فاروقی قادری رحمۃ اللہ علیہ کی ولادت ۹۵۷ھ سیوستان (سیہون شریف، سندھ) پاکستان میں ہوئی۔ ۱۷ ربیع الاول ۱۰۴۵ھ کو لاہور میں وصال فرمایا، آپ کا مزار میاں میر کالونی لاہور کینٹ میں ہے۔ کئی مغل شہزادے آپ کے مرید تھے۔ (بزرگان لاہور، ص ۵۹، تذکرہ حضرت میاں میر، ص ۱۲، ۱۶)

(150)۔ حضرت شاہ کلیم اللہ شاہ جہاں آبادی دہلوی

شیخ الاصفیاء حضرت شاہ کلیم اللہ شاہ جہاں آبادی دہلوی رحمۃ اللہ علیہ کی ولادت ۱۰۶۰ھ کو شاہ جہاں آباد (دہلی) ہند میں ہوئی اور یہیں ۲۴ ربیع الاول ۱۱۴۲ھ کو وصال فرمایا۔ مزار دہلی میں لال قلعہ اور جامع مسجد کے درمیان پریڈ گراؤنڈ میں ہے۔

آپ جید عالم دین، ولی کامل، متحرک شیخ طریقت، مجدد سلسلہ چشتیہ نظامیہ اور صاحب تصانیف تھے۔ مکتوبات و تصانیف میں سے کشکول شریف، مکتوبِ کلیسی، الہاماتِ کلیسی، سَوَاءُ السَّبِيل اور قرآن القرآن بھی ہیں۔ (حیاتِ کلیم، ص ۷۱، ۱۱۰ وغیرہ)

(151)۔ حضرت ابواسحاق ابراہیم خواص

سلطان المتوکلین حضرت ابواسحاق ابراہیم خواص رحمۃ اللہ علیہ کا تعلق آمل (صوبہ مازندران) ایران سے ہے، آپ نے ۲۷ ربیع الاول ۲۹۱ھ کو رے (قدیم تہران) کی جامع مسجد میں وصال فرمایا، مزار قلعہ طبرک (تہران) میں ہے، آپ تیسری صدی ہجری کے عظیم صوفی اور زاہد تھے۔

(طبقات امام شعرانی، ۱/۱۳۷، ۱۳۸، اعلام للزرکلی، ۱/۲۸، وفیات الاخیار، ص ۱۲)

(152)۔ حضرت سلطان حمید الدین حاکم قریشی سہروردی

سلطان التارکین حضرت سلطان حمید الدین حاکم قریشی سہروردی رحمۃ اللہ علیہ کی ولادت ۵۷۰ھ کیچ مکران (صوبہ بلوچستان) میں ہوئی۔ ۲۲ ربیع الاول ۷۳۷ھ کو وصال فرمایا، مزار قلعہ منو مبارک شریف (میانوالی قریشاں ضلع رحیم یار خان) میں ہے۔ آپ حاکم کیچ مکران، خلیفہ شاہ رکن عالم ملتانی، ولی کامل اور مستجاب الدعوات تھے۔ آپ کے ملفوظات کا مجموعہ ”گلزار حمیدیہ“ ہے۔

(تذکرہ صوفیائے بلوچستان، ص ۱۲۸، خزینۃ الاصفیاء، ۴/۸۶)

(153)۔ حضرت سید محمد بہاء الدین نقشبند بخاری

شاہ نقشبند، قطب ارشاد حضرت سید محمد بہاء الدین نقشبند بخاری رحمۃ اللہ علیہ کی ولادت ۷۲۸ھ میں بخارا ازبکستان کے قریب قصر عارفاں میں ہوئی اور ۳ ربیع الاول ۷۹۱ھ کو وصال فرمایا، مزار قصر عارفاں میں ہے۔ آپ امام زمانہ، بانی سلسلہ نقشبندیہ اور رہبر و رہنما ہیں، آپ کے دم قدم سے دین آباد ہوا۔ (تذکرہ نقشبندیہ خیریہ، ص ۲۹۵ تا ۳۰۸)

(154)۔ حضرت سید محمد بغدادی امجھری

سید الہند، نائب غوث اعظم حضرت سید محمد بغدادی امجھری رحمۃ اللہ علیہ کی ولادت ۸۱۰ھ کو بغداد شریف عراق میں ہوئی اور یکم ربیع الاول ۹۴۰ھ کو ہند میں وصال فرمایا، مزار امجھر شریف (ہس پورہ ضلع اورنگ آباد، بہار) ہند میں ہے۔ آپ خاندان غوث اعظم کے فرزند جلیل، علوم ظاہریہ و باطنیہ کے جامع، بانی خانقاہ قادریہ امجھر اور شیخ المشائخ ہیں۔

(تاریخ مشائخ قادریہ، ۱/ ۲۳۸ تا ۲۴۵، ۲/ ۵۰، ماہنامہ جام نور، نومبر ۲۰۰۷ء، ص ۲۳، ۲۴)

(155)۔ حضرت حاجی محمد نوشہ گنج بخش قادری

بانی سلسلہ نوشاہیہ، امام العارفین حضرت حاجی محمد نوشہ گنج بخش قادری رحمۃ اللہ علیہ کی ولادت ۱۰۱۴ھ کو گھگھانوالی (تحصیل پھالیہ ضلع منڈی بہاؤ الدین) پنجاب میں ہوئی اور ۳ ربیع الاول ۱۱۰۳ھ کو وصال فرمایا، مزار رنمل شریف (ضلع منڈی بہاؤ الدین) پنجاب میں مرجع خاص و عام ہے۔ آپ عالم دین، عبادت و ریاضت کے خوگر،

کئی کتب کے مصنف، ولی کامل، صاحب دیوان شاعر اور موثر شخصیت کے مالک تھے۔ کئی خانقاہیں آپ کے فیضان سے قائم ہوئیں۔

(حضرت نوشہ گنج بخش احوال و آثار، ص ۲۷، ۳۰، ۴۵، ۴۹، ۱۱۳، ۱۳۲)

(156)۔ حضرت علامہ سید شاہ محمد غوث لاہوری قادری

شارح بخاری حضرت علامہ سید شاہ محمد غوث لاہوری قادری رحمۃ اللہ علیہ کی ولادت ۱۰۸۴ھ پشاور میں ہوئی اور ۱۲ ربیع الاول ۱۱۵۲ھ کو لاہور میں وصال فرمایا، مزار سرکلر روڈ بیرون دہلی دروازہ لاہور میں ہے۔ آپ داتا سرحد شاہ ابوالبرکات سید حسن شاہ گیلانی رحمۃ اللہ علیہ کے فرزند، میراں شاکر شاہ جہلمی کے مرشد، جید عالم دین، کئی کتب کے مصنف اور کثیر علماء و مشائخ کے استاذ و مرشد ہیں۔

(تذکرہ علماء و مشائخ پاکستان و ہند، ۱/۵۳۳، بزرگان لاہور، ص ۱۰۱، تذکرہ اولیائے پاکستان، ۲/۳۴)

علمائے اسلام

(157)۔ امام مالک بن انس

فقہ مالکی کے عظیم المرتبت امام، بدر العاشقین، حضرت سیدنا امام مالک بن انس رحمۃ اللہ تعالیٰ علیہ کی ولادت ۹۳ھ میں مدینہ منورہ میں ہوئی اور ۱۴ ربیع الاول ۷۹ھ کو وصال فرمایا۔ قبر شریف جنت البقیع میں ہے۔ آپ کی کتاب ”موطأ امام مالک“ احادیث مبارکہ کے مقبول و معروف مجموعوں میں قدیم ترین ہے۔

(تذکرۃ الحفاظ، جزء ۱، ج ۱، ص ۱۵۷، سیر اعلام النبلاء، ج ۷، ص ۴۳۵)

(158)۔ ابویوسف یعقوب بن ابراہیم

شاگردِ امام اعظم، قاضی سلطنت عباسیہ حضرت سیدنا امام ابویوسف یعقوب بن ابراہیم انصاری علیہ رحمۃ اللہ الوالی کی ولادت ۱۱۳ھ میں کوفہ میں ہوئی اور ۵ ربیع الاول ۱۸۲ھ کو وصال فرمایا۔ آپ کا مزار مسجد امام ابویوسف کاظمیہ بغداد شریف میں ہے۔ آپ قاضی القضاۃ (چیف جسٹس)، استاذ الفقہاء، مجتہد، محدث اور فقہ حنفی کے جلیل القدر امام ہیں۔ (تاریخ بغداد، ج ۱۴، ص ۲۴۷-۲۶۳)

(159)۔ حضرت سیدنا امام احمد بن حنبل

فقہ حنبلیہ کے عظیم پیشوا حضرت سیدنا امام احمد بن حنبل علیہ رحمۃ اللہ الاکبر کی ولادت ۱۶۲ھ میں بغداد میں ہوئی اور ۱۲ ربیع الاول ۲۴۱ھ کو وصال فرمایا۔ آپ کو بغداد شریف کے غربی جانب بابِ حرب میں دفن کیا گیا پھر دریائے دجلہ میں طغیانی کی

وجہ سے سجد عارف آغا، حیدر خانہ (شارع الرشید بغداد) میں منتقل کر دیا گیا۔ آپ مُجتہد، حافظ الحدیث، عالم اجل، اُمتِ محمدی کی مؤثر شخصیت اور ائمہ اربعہ میں سے ایک ہیں۔ چالیس ہزار احادیث پر مشتمل کتاب ”مسند امام احمد بن حنبل“ آپ کی یادگار ہے۔ (البدایہ والنہایہ، ج ۷، ص ۳۳۹)

(160)۔ غلام قادر ہاشمی سیالوی بھیروی

استاذِ قطبِ مدینہ حضرت علامہ غلام قادر ہاشمی سیالوی بھیروی علیہ رحمۃ اللہ القوی کی ولادت ۱۲۶۵ھ بھیرہ شریف (ضلع گلزارِ طیبہ (سرگودھا)) پاکستان میں ہوئی۔ ۱۹ ربیع الاول ۱۳۲۷ھ کو وصال فرمایا، مزار مبارک بیگم شاہی مسجد نزد مستی گیٹ مرکز الاولیاء لاہور پاکستان میں ہے۔ آپ جید عالم دین، چشتی سلسلے کے شیخ طریقت، بہترین مدرّس اور درجن سے زائد کُتب کے مصنف ہیں، ”اسلام کی گیارہ کتابیں“ آپ کی ہی تصنیف کردہ ہے۔ (سیدی ضیاء الدین احمد قادری، ج ۱، ص ۶۱۳- تذکرۃ اکابر اہل سنت، ص ۳۲۶)

احبابِ اعلیٰ حضرت

(161)۔ رحمن صدیقی گنج

عارفِ کامل حضرت مولانا فضل رحمن صدیقی گنج مراد آبادی نقشبندی قادری علیہ رحمۃ اللہ الوالی کی ولادت ۱۲۰۸ھ سنہ ۱۷۹۳ء (ضلع ہردوئی، یوپی ہند) میں ہوئی اور وصال ۲۲ ربیع الاول ۱۳۱۳ھ کو فرمایا۔ مزار مبارک گنج مراد آباد (ضلع اتاؤ، یوپی ہند) میں ہے۔ آپ عالم باعمل، استاذ و شیخ العلماء والمشاخ، اکابرین اہل سنت سے تھے۔ جدِ اعلیٰ حضرت مولانا رضا علی خان علیہ رحمۃ الرحمن آپ کے ہی مرید و خلیفہ تھے۔

(تذکرہ محدث سورتی ص ۵۳-۵۷، تجلیات تاج الشریعہ ص ۸۶)

(162)۔ شیخ محمد سعید باصیل

مُحِبِّ اعلیٰ حضرت، شیخ الاسلام حضرت سیدنا شیخ محمد سعید باصیل شافعی کی ولادت ۱۲۴۵ھ کو مکہ شریف میں ہوئی اور یہیں ۲۴ ربیع الاول ۱۳۳۰ھ کو وصال فرمایا۔ قبر مبارک جنۃ المعلیٰ میں ہے۔ آپ رئیس العلماء، مفتی شافعیہ، عالم باعمل، مصنف اور مُقَرِّظُ الدَّوْلَةِ الْهَکِیَّة اور حُسامُ الْحَرَمَیْن ہیں۔

(امام احمد رضا محدث بریلوی اور علماء مکہ مکرمہ، ص ۲۵۱-۲۷۸)

(163)۔ حضرت سید عبد الغنی مقدسی

حافظ الحدیث، تَقِی الدِّین حضرت سید عبد الغنی مقدسی حنبلی علیہ رحمۃ اللہ القوی کی ولادت ۵۴۱ھ جماعیل (نزد نابلس، بیت المقدس) فلسطین میں ہوئی۔ ربیع

الاول ۶۰۰ھ کو قاہرہ مصر میں وصال فرمایا، تدفین قرانہ (جبل مقطم جنوبی قاہرہ) میں ہوئی۔ آپ تلمیذ غوث اعظم، عالم باعمل، استاذ العلماء، مُصَنِّف کتب کثیرہ، بارع اور پُر وقار شخصیت تھے۔ عُبْدَةُ الْأَحْكَامِ مِنْ كَلَامِ خَيْرِ الْأَقَامِ آپ کی مشہور کتاب ہے۔
(رسائل رمضان در فضائل رمضان، ص ۱۰۰، ۱۰۴)

(164)۔ حضرت امام شمس الدین ابوالخیر محمد جزری

امام القراء والمحدثین حضرت سیدنا امام شمس الدین ابوالخیر محمد جزری شافعی قادری علیہ رحمۃ اللہ القوی کی ولادت ۷۵۱ھ کو محلہ قصاعین دمشق شام میں ہوئی اور ۸۳۳ھ کو شیراز (محلہ اسکافین، صوبہ فارس) ایران میں وصال فرمایا۔ آپ مُحَقِّق الاسلام، سلطان العباء، قاضی القضاة، الْحِصْنُ الْحَصِينُ مِنْ كَلَامِ سَيِّدِ الْمُرْسَلِينَ اور مُقَدِّمَہ جَزْرِيہ سمیت کئی کتب کے مُصَنِّف ہیں۔

(بستان المحدثین، ص ۲۰۷، الحصن الحصين، ص ۸، اردودائرہ معارف اسلامیہ، ج ۱، ص ۳۶۲، ۳۶۳)

(165)۔ حضرت سراج الدین عمر بن ابراہیم بن نجیم

ابوحنیفہ ثانی حضرت امام سراج الدین عمر بن ابراہیم بن نجیم مصری حنفی علیہ رحمۃ اللہ القوی کی ولادت ۹۲۶ھ کو قاہرہ مصر میں ہوئی اور یہیں ۱۰۰۵ھ کو وصال فرمایا۔ آپ مفتی اسلام، بہترین فقیہ، اعلیٰ اوصاف و کمالات کے حامل اور عِنْدَ الْحُكَّامِ مُعَزَّز و مُكَرَّم تھے۔ اَلْتَّهَرُّ الْقَائِقُ شَرُّهُ كَنْزُ الدَّقَائِقِ آپ کی مشہور تصنیف ہے۔ (ہدیۃ العارفین، ج ۵، ص ۷۹۶، خلاصۃ الاثر، ج ۳، ص ۲۰۶، الاعلام للزرکلی، ج ۵، ص ۳۹)

(166)۔ حضرت علامہ عبدالحکیم صدیقی

آفتابِ پنجاب حضرت علامہ عبدالحکیم صدیقی علیہ رحمۃ اللہ القوی کی ولادت ۹۸۹ھ کو ضیا کوٹ (سیالکوٹ، پنجاب) پاکستان میں ہوئی اور یہیں ۱۶ ربیع الاول ۱۰۶۷ھ کو وصال فرمایا۔ آپ استاذ العلماء، علوم عقلیہ و نقلیہ میں ماہر، مصنف کتب، حجاز طریقت، عرب و عجم میں شہرت پانے والے، مرجعِ علما اور علامہ دہر تھے۔ درسِ نظامی کی کئی کتب پر آپ کے حواشی طبع شدہ ہیں۔

(تذکرہ علمائے ہند، ص ۲۸۰، اردو دائرہ معارف اسلامیہ، ج ۱۲، ص ۸۳۲، ۸۳۷)

(167)۔ حضرت عبدالحق محدث دہلوی

شیخ محقق حضرت علامہ شیخ عبدالحق محدث دہلوی قادری علیہ رحمۃ اللہ الہادی کی ولادت ۹۵۸ھ کو دہلی (ہند) میں ہوئی اور یہیں ۲۱ ربیع الاول ۱۰۵۲ھ کو وصال فرمایا، مزار مبارک خانقاہ قادریہ (نزد باغ مہدیاں بالمقابل قلعہ کہنہ) دہلی ہند میں ہے۔ آپ حافظِ قرآن، امام المحدثین فی الہند، علامہ دہر، قطبِ زماں، کئی کتب کے مصنف اور شارحِ احادیث ہیں۔ درجن (۱۲) سے زائد کتب میں مشکوٰۃ شریف کی دو شروحات اشعۃ اللمعات (فارسی) اور لمعات التثقیف (عربی) بھی شامل ہیں۔

(اشعۃ اللمعات شرح مشکوٰۃ مترجم، ص ۹۳، ۶۷، اخبار الانبیاء مترجم، ص ۱۸، ۱۳، شیخ عبدالحق محدث دہلوی، ص ۹۰)

(168)۔ حضرت محمد عابد سندھی مدنی

محدث حجاز علامہ محمد عابد سندھی مدنی نقشبندی حنفی علیہ رحمۃ اللہ القوی کی ولادت ۱۱۹۰ھ کو سیہون شریف ضلع دادو (باب الاسلام سندھ) پاکستان میں ہوئی۔

۱۸ ربیع الاول ۱۲۵۷ھ کو مدینہ منورہ میں وصال فرمایا، جنت البقیع میں دفن کئے گئے۔ آپ جامع علوم عقلیہ و نقلیہ، عظیم فقیہ و محدث، رئیس العلماء مذاہب اربعہ (حنفی، شافعی، مالکی اور حنبلی) میں ماہر اور کئی کتب کے مصنف تھے۔ تصانیف میں درمختار کی شرح طوابع الانوار (آٹھ جلدیں) یادگار ہیں۔

(الرسائل الخمس، ص ۳۳، ۴۲، انوار علمائے اہلسنت سندھ، ص ۷۶، ۷۷، حدائق الحنفیہ، ص ۴۹۰)

(169)۔ حضرت سید محمد بدر الدین حسنی

محدث شام حضرت علامہ سید محمد بدر الدین حسنی مغربی شافعی علیہ رحمۃ اللہ الکافی کی ولادت ۱۲۶۷ھ نزد دار الحدیث اشرفیہ عسرونیہ مارکیٹ دمشق شام میں ہوئی۔ یہیں ۲ ربیع الاول ۱۳۵۴ھ کو وصال فرمایا، دمشق کے مشہور قبرستان باب الصغیر میں تدفین ہوئی۔ آپ حافظ قرآن، علامہ دہر، مجدد زمانہ، شیخ الشیوخ، مفتی دیار شام، ۳۵ سے زیادہ کتب کے مصنف، صوتی کامل اور شام کی موثر شخصیت تھے۔

(سیدی ضیاء الدین احمد القادری، ج ۱، ص ۶۵۴، ۶۵۱)

(170)۔ حضرت علامہ ابوالبرکات عبداللہ بن احمد نسفی حنفی

حافظ الدین حضرت علامہ ابوالبرکات عبداللہ بن احمد نسفی حنفی رحمۃ اللہ علیہ کی ولادت ساتویں ہجری میں ایذج (ایذہ، ضلع خوزستان) ایران میں ہوئی اور ربیع الاول ۷۱۰ھ کو اپنی جائے پیدائش میں وصال فرمایا۔ آپ عرصہ دراز تک نسف (نخشب / قرشی) ازبکستان میں رہے اس لئے ”نسفی“ کہلائے۔ آپ فقیہ و محدث احناف، مفسر قرآن، عالم باعمل اور صاحب تصنیف تھے۔ آپ کی کتب تفسیر نسفی

(مدارک التنزیل و حقائق التاویل) کُنُزُ الدَّقَائِقِ اور عُمْدَةُ الْعُقَايِدِ علما میں معروف ہے۔ (حداائق الخفیہ، ص ۳۰۰، کنز الدقائق، ص ۳)

(171)۔ حضرت قاضی بہاؤ الدین عبد اللہ بن عبد الرحمن بن عقیل

رَمِيسُ الْعُلَمَاءِ حضرت قاضی بہاؤ الدین عبد اللہ بن عبد الرحمن بن عقیل ہاشمی رحمۃ اللہ علیہ کی ولادت ۶۹۲ھ قاہرہ مصر میں ہوئی اور یہیں ۲۳ ربیع الاول ۷۶۹ھ کو وصال فرمایا۔ آپ نحو، فقہ، تفسیر اور ادب کے علوم میں مہارت تامہ رکھتے تھے، کتابوں میں شَمْرُ ابْنِ عَقِيلٍ عَلٰی الْفِيَةِ ابْنِ مَالِكٍ علما میں معروف ہے۔

(شذرات الذهب، ج ۶، ص ۴۱۲، شرح ابن عقیل، ص ۳)

(172)۔ حضرت شیخ رزق اللہ چشتی دہلوی

عاشق الہی حضرت شیخ رزق اللہ چشتی دہلوی رحمۃ اللہ علیہ کی ولادت ۸۹۷ھ کو دہلی میں ہوئی اور یہیں ۲۰ ربیع الاول ۹۸۹ھ کو وصال فرمایا، آپ نیک متقی، مجازِ طریقت، ہندی اور فارسی زبان کے شاعر، طویل سفر اور کثیر اولیائے کرام سے استفادہ کرنے والے تھے۔ (اخبار الانبیاء فارسی، ۱۷۴)

(173)۔ حضرت مولانا عبد القادر شرف مجددی

تلمیذ خلیفہ اعلیٰ حضرت مولانا عبد القادر شرف مجددی رحمۃ اللہ علیہ کی ولادت ۱۳۰۱ھ کو مصطفیٰ آباد رامپور (یوپی ہند) میں ہوئی اور وصال ربیع الاول ۱۳۶۳ھ کو مکہ مکرمہ میں فرمایا، آپ خاندانِ مُجَدِّدِ اَلْفِ ثانی کے چشم و چراغ، حافظِ قرآن، عالمِ دین،

تین زبانوں (اردو، فارسی اور عربی) میں دسترس رکھنے والے اور اچھے اسلامی شاعر تھے، آپ کے شعری مجموعے ”انتخاب دیوان شرف مجددی“ اور ”پنجہ سخن“ ہیں۔ (تذکرہ شعرائے جاز، ص ۲۶۳)

(174)۔ حضرت مولانا سید مصطفیٰ اشرف اشرفی

زینت خاندان اشرفیہ، شیخ طریقت حضرت مولانا سید مصطفیٰ اشرف اشرفی رحمۃ اللہ علیہ کی ولادت ۱۳۱۱ھ میں کچھوچھ شریف (یوپی ہند) میں ہوئی اور یہیں ۱۷ ربیع الاول ۱۳۷۶ھ کو وصال ہوا۔ آپ شبیہ غوث الاعظم حضرت شاہ سید علی حسین اشرفی جیلانی کچھوچھوی کے چھوٹے صاحبزادے و خلیفہ، دارالعلوم فرنگی محل سے فارغ التحصیل تھے۔ (حیات مخدوم الاولیاء، ص ۳۹۲)

(175)۔ حضرت مولانا قاضی تاج الدین چشتی

مُسْتَفْتٰی اعلیٰ حضرت مولانا قاضی تاج الدین چشتی رحمۃ اللہ علیہ کی ولادت موضع پادشاہان (ضلع چکوال) میں ہوئی اور وصال ۱۵ ربیع الاول ۱۳۴۵ھ کو موضع رامان (تحصیل گوجران ضلع راولپنڈی) میں ہوا، تدفین جائے پیدائش میں کی گئی، آپ معروف عالم دین، درس نظامی کے مُدَرِّس، مفتی علاقہ اور فعال شخصیت کے مالک تھے، آپ نے اعلیٰ حضرت امام احمد رضا خان رحمۃ اللہ علیہ سے بذریعہ ڈاک سوالات کر کے استفادہ کیا۔ (جہان امام احمد رضا، ج ۵، ص ۲۸، ۳۳)

(176)۔ حضرت مفتی محمد وقار الدین قادری رضوی

مفتی اعظم پاکستان حضرت مفتی محمد وقار الدین قادری رضوی رحمۃ اللہ علیہ کی ولادت ۱۳۳۳ھ کو پہلی بھیت (ہند) میں ہوئی اور کراچی میں ۲۰ ربیع الاول ۱۴۱۳ھ کو وصال فرمایا، آپ کا مزار دارالعلوم امجدیہ عالمگیر روڈ کراچی میں ہے۔ آپ فاضل دارالعلوم منظر اسلام بریلی شریف، مرید حجۃ الاسلام، خلیفہ مفتی اعظم ہند، جید عالم و مدرس، مفتی اسلام اور شیخ الحدیث ہیں۔ وقار الفتاویٰ (۳ جلدیں) آپ کے فتاویٰ کا مجموعہ ہے۔ امیر اہل سنت علامہ محمد الیاس عطار قادری دَامَتْ بَرَکَاتُہُمْ اَلْعَالِیَہ ۲۲ سال تک آپ کی صحبت سے فیض یاب ہوتے رہے حتیٰ کہ مفتی صاحب نے امیر اہل سنت کو خلافت سے بھی نوازا۔ (وقار الفتاویٰ، ج ۱، ص ۳۸، شوق علم دین، ص ۲۵)

(177)۔ حضرت سلیمان بن مہران اعمش

شیخ الحدیث حضرت سلیمان بن مہران اعمش رحمۃ اللہ علیہ کی ولادت ۱۰ محرم ۶۱ھ کو کوفہ میں ہوئی اور یہیں ربیع الاول ۱۴۸ھ کو وصال فرمایا۔ آپ تابعی بزرگ، محدث کبیر، قرآنی علوم میں ماہر، فقیہ زمانہ، عابد و زاہد اور ولی کامل تھے۔ عبادت کا یہ عالم تھا کہ آپ نے ستر سال تک تکبیرِ اولیٰ قضا نہ ہونے دی۔ (وفیات الاعیان، ۲/ ۳۳۴-۳۳۶)

(178)۔ حضرت ابو سلیمان حمد بن محمد خطابی افغانی شافعی

شراح بخاری و ابو داؤد حضرت ابو سلیمان حمد بن محمد خطابی افغانی شافعی رحمۃ اللہ علیہ کی ولادت بُست (موجودہ نام لشکرگاہ، صوبہ ہلمند) افغانستان میں ۳۱۹ھ کو ہوئی

اور یہیں ربیع الاول ۳۸۸ھ کو وصال فرمایا۔ آپ نے کئی شہروں کا سفر کر کے علم دین حاصل کیا، آپ محدث زمانہ، فقیہ شافعی، ادیب وقت، شارح حدیث، کثیر التصانیف، استاذ العلماء اور شاعر تھے۔ اعلیٰ السُّنَن (شرح صحیح بخاری) اور مُعَلِّمُ السُّنَن (شرح سنن ابی داؤد) علمی یادگار ہیں۔ (وفیات الاعیان، ۱۸۳/۲، بغیۃ الوعاة، ۱/۵۳۶)

(179)۔ حضرت خواجہ سید محی الدین کاشانی

قاضی اودھ حضرت خواجہ سید محی الدین کاشانی رحمۃ اللہ علیہ کی ولادت ایک علمی گھرانے میں ہوئی اور دہلی میں ۱۵ ربیع الاول ۷۱۹ھ کو وصال فرمایا۔ آپ جید عالم دین، استاذ العلماء، خلیفہ خواجہ محبوب الہی، شیخ طریقت، صاحب کرامت بزرگ اور زہد و تقویٰ کے جامع تھے۔ (اخبار الاخبار فارسی، ص ۹۸، دلی کے بانئیں خواجہ، ص ۱۶۲ تا ۱۶۷)

(180)۔ حضرت علامہ مفتی محمد صدر الدین خان آزر دہ دہلوی

صدر الصدور حضرت علامہ مفتی محمد صدر الدین خان آزر دہ دہلوی رحمۃ اللہ علیہ کی ولادت ۱۲۰۴ھ کو دہلی ہند میں ہوئی اور ۲۴ ربیع الاول ۱۲۸۵ھ کو وصال فرمایا، درگاہ حضرت چراغ دہلی ہند میں دفن کئے گئے۔ آپ حضرت شاہ عبدالعزیز محدث دہلوی اور حضرت شاہ فضل امام خیر آبادی رحمۃ اللہ علیہما کے شاگرد، علوم عقلیہ و نقلیہ کے جامع، مفتی اسلام، عربی، فارسی، اردو تین زبانوں کے شاعر اور سینکڑوں علما کے استاذ ہیں۔ (تذکرہ علمائے اہل سنت، ص ۱۰۵، حدائق الحنفیہ، ص ۳۹۸ تا ۵۰۰، جام نور، نومبر ۲۰۱۱ء، ص ۵۸)

(181)۔ حضرت مولانا علامہ پیر محب النبی ہاشمی

تلمیذ خلیفہ اعلیٰ حضرت، استاذ الاساتذہ حضرت مولانا علامہ پیر محب النبی ہاشمی رحمۃ اللہ علیہ کی ولادت ۱۳۱۲ھ کو بھوئی گاڑ (تحصیل حسن ابدال، ضلع اٹک) کے ایک علمی گھرانے میں ہوئی اور ۲۱ ربیع الاول ۱۳۹۶ھ کو وصال فرمایا، مزار بھوئی گاڑ کے خاندانی قبرستان میں ہے۔ آپ قطب عالم پیر مہر علی شاہ اور علامہ مشتاق احمد کانپوری کے شاگرد، جید عالم دین، مفتی اسلام، بہترین استاذ، عاشق کنز الایمان و حدائق بخشش اور سلف صالحین کی سچی یادگار تھے۔

(تذکرہ اکابر اہل سنت، ص ۴۱۶، ۴۱۷، تاریخ علمائے بھوئی گاڑ، ص ۱۳۳)

(182)۔ حضرت مولانا پیر سید محمد جلال الدین شاہ مشہدی

حافظ الحدیث حضرت مولانا پیر سید محمد جلال الدین شاہ مشہدی رحمۃ اللہ علیہ کی ولادت ۱۳۳۳ھ کو بھکھی شریف (تحصیل پھالیہ ضلع منڈی بہاؤ الدین) پاکستان میں ہوئی اور یہیں ۵ ربیع الاول ۱۴۰۶ھ کو وصال فرمایا۔ آپ حافظ قرآن، فاضل جامعہ مظہر الاسلام بریلی شریف، خلیفہ مفتی اعظم ہند، تلمیذ و خلیفہ محدث اعظم پاکستان، مرید و خلیفہ پیر سید نور الحسن بخاری (کیلیانوالہ شریف)، بانی جامعہ محمدیہ نوریہ رضویہ بھکھی شریف اور استاذ العلماء تھے۔ (حیات محدث اعظم، ص ۳۵۷، نوائے وقت، ۲۵ نومبر ۲۰۱۴ء)

تلامذہ و خلفائے اعلیٰ حضرت

(183)۔ حضرت محمد سلیمان اشرف بہاری

مفکر اسلام، پروفیسر حضرت علامہ سید محمد سلیمان اشرف بہاری علیہ رحمۃ اللہ
الوالی کی ولادت باسعادت ۱۲۹۵ھ میں میر داد، ضلع پٹنہ، بہار ہند میں ہوئی اور وصال
۵ ربیع الاول ۱۳۵۸ھ کو فرمایا۔ تدفین علی گڑھ اسلامی یونیورسٹی کے اندر شیروانیوں
والے قبرستان میں ہوئی۔ آپ کی کئی کتب مثلاً التور، الرشد وغیرہ یادگار ہیں۔

(تذکرہ خلفائے اعلیٰ حضرت، ص ۱۴۴، سیدی ضیاء الدین احمد القادری، ج ۲، ص ۲۶۶-۲۶۸)

(184)۔ حضرت سید غلام علی اجیری

شیخ الاصفیاء حضرت مولانا سید غلام علی اجیری چشتی رضوی علیہ رحمۃ اللہ
القوی عالم باعمل، عاشق سلطان الہند، محبوب اعلیٰ حضرت، حسن اخلاق کے پیکر اور خادم
درگاہ اجیر شریف تھے ۵ ربیع الاول ۱۳۷۴ھ کو وصال فرمایا، مزار خواجہ غریب نواز
سے متصل قبرستان میں آسودہ خاک ہوئے۔ (تجلیات خلفائے اعلیٰ حضرت، ص ۷۱-۷۲، ۷۳-۷۴)

(185)۔ حضرت محمد ظہیر الحسن اعظمی

قطب میواڑ حضرت مولانا مفتی محمد ظہیر الحسن اعظمی علیہ رحمۃ اللہ القوی کی
ولادت ۱۳۰۲ھ کو محلہ اورنگ آباد اعظم گڑھ (یوپی) ہند میں ہوئی اور ۲ ربیع الاول
۱۳۸۲ھ کو وصال فرمایا، مزار مبارک مسجد سے متصل احاطہ اولیاء برہم پول اودھے پور

(راجستھان) ہند میں ہے۔ آپ جید مفتی اسلام، مدرّس مدرسہ اسلامیہ اودھے پور، عالم باعمل اور شیخ طریقت تھے۔ (سالنامہ یادگارِ رضا، ۲۰۰۷ء، ص ۱۴۳-۱۵۱)

(186)۔ حضرت سید محمد حسین میرٹھی

ہمدردِ ملت، حضرت مولانا حافظ سید محمد حسین میرٹھی علیہ رحمۃ اللہ القوی کی ولادت ۱۲۹۰ھ بریلی شریف (یوپی) ہند میں ہوئی۔ آپ حافظ القرآن، صاحبِ ثروت عالمِ دین اور دین کا درد رکھنے والے راہنما تھے۔ آپ نے میرٹھ میں دینی کُتب شائع کرنے کیلئے طلسمی پریس اور یتیموں کے لئے مسلم دارالیتامی والمساکین قائم فرمایا اور جب پاکستان آئے تو گلبہار میں عظیم الشان جامع مسجد غوشیہ کی بنیاد رکھی۔ آپ نے ۱۴ ربیع الاول ۱۳۸۴ھ میں وصال فرمایا، تدفین قبرستان پاپوش نگر باب المدینہ (کراچی) میں ہوئی۔

(تذکرہ خلفائے اعلیٰ حضرت، ص ۲۱۳، سالنامہ معارفِ رضا، ۲۰۰۸ء، ص ۲۳۶-۲۳۸)

(4) ربیع الآخر

اَلْحَمْدُ لِلّٰهِ الْكَرِيْمِ وَالصَّلٰوةُ وَالسَّلَامُ عَلٰی رَسُوْلِهِ الشَّافِعِیْنَ

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

اَلصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی اٰلِكَ وَاَصْحَابِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَیْكَ يَا نَبِیَّ اللّٰهِ وَعَلٰی اٰلِكَ وَاَصْحَابِكَ يَا تُوْرَ اللّٰهِ

درود شریف کی فضیلت

سرکارِ دو عالم صَلَّی اللہُ عَلَیْہِ وَاٰلِہٖ وَسَلَّم کا ارشاد ہے: بے شک تمہارے نام مع شناخت مجھ پر پیش کئے جاتے ہیں، لہذا مجھ پر احسن (خوبصورت) الفاظ میں دُرود پاک

پڑھو۔ (مصنف عبد الرزاق، کتاب الصلاة، باب الصلاة علی النبی، ۲/۱۳۰، حدیث: ۳۱۱۶)

ہے کرم ہی کرم کہ سنتے ہیں
آپ خوش ہو کے بار بار دُرود
صَلُّوْا عَلَی الْحَبِیْب! صَلَّی اللہُ عَلَی مُحَمَّد

ربیع الآخر کہنے کی وجہ

اسلامی سال کا چوتھا مہینہ ربیع الآخر (ر۔ ب۔ ی۔ ع۔ ل۔ آ۔ خ۔ ر) ہے۔ جب قمری مہینوں کے نام رکھے گئے تب ربیع الآخر کا مہینہ موسم بہار کے آخر میں پڑتا تھا لہذا اسے ربیع الآخر نام دیا گیا۔ (غیاث اللغات، باب رائے مہملہ، ص ۲۹۵)

ربیع الآخر کیسے گزاریں؟

ربیع الآخر میں روزے:

جس سے ہو سکے ربیع الآخر میں تین روزے رکھ لے کہ ہمارے پیارے نبی صَلَّی اللہُ عَلَیْہِ وَاٰلِہٖ وَسَلَّم نے ہر مہینے کے ایامِ بیض کے نہ صرف روزے رکھنے کی ترغیب ارشاد فرمائی بلکہ اس پر اجر و ثواب کی بشارت بھی ذکر فرمائی جیسا کہ حضرت سیدنا عبد اللہ ابن عباس رَضِیَ اللہُ عَنْہُ سے روایت ہے: كَانَ رَسُولُ اللّٰهِ صَلَّی اللّٰهُ عَلَیْہِ وَسَلَّم لَا یُفْطِرُ اَیَّامَ الْبَیْضِ فِی حَضَرٍ وَلَا سَفَرٍ یعنی رسول اللہ صَلَّی اللّٰہُ عَلَیْہِ وَاٰلِہٖ وَسَلَّم ایامِ بیض کے روزے نہ چھوڑتے تھے چاہے حضر (گھر) میں ہوتے یا سفر میں۔

(نسائی، کتاب الصیام، صوم النبی بانی ہواوی۔۔ الخ، ص ۳۸۶، حدیث: ۲۳۴۲)

مشہور مفسر حضرت مفتی احمد یار خان نعیمی رحمۃ اللہ علیہ اس کی شرح میں فرماتے ہیں: چاند کی تیر ہوئی، چود ہوئی، پندرہویں راتیں (بیض) ہیں۔ انہیں ایامِ بیض یا تو اس لیے کہتے ہیں کہ ان کی راتیں اجیالی ہیں اور یا اس لیے کہ ان کے روزے دنوں کو نورانی اور اجیالا کرتے ہیں اور یا اس لیے کہ (حضرت سیدنا) آدم عَلَیْہِ السَّلَام کے اعضاء جنت سے آکر سیاہ پڑ گئے تھے، رب تعالیٰ نے انہیں ان تین روزوں کا حکم دیا ہر روزے سے آپ (علیہ السَّلَام) کا تہائی جسم چمکیلا ہوا حتیٰ کہ تین روزوں کے بعد سارا جسم نہایت حسین ہو گیا۔ (مرآۃ المناجیح، ۳/۱۹۵)

حضرت سیدتنا مہینو بنت سعد رَضِیَ اللہُ عَنْہَا نے نبی کریم صَلَّی اللّٰہُ عَلَیْہِ وَاٰلِہٖ وَسَلَّم کی بارگاہ میں عرض کی: یا رسول اللہ! ہمیں روزوں کے بارے میں بتائیے۔ فرمایا: جو

ہر مہینے میں تین دن روزہ رکھنے کی استطاعت رکھتا ہو تو وہ ضرور رکھے کہ ہر دن کا روزہ دس گناہوں کا کفارہ ہے اور روزہ دار شخص گناہوں سے ایسا پاک ہو جاتا ہے جیسے کپڑا پانی سے پاک ہو جاتا ہے۔ (معجم کبیر، میونہ بنت سعد۔۔ الخ، ۲۵/۳۵، حدیث: ۶۰)

حضرت شاہ کلیم اللہ شاہ جہاں آبادی رَحْمَةُ اللہِ عَلَیْہِ (وفات: ۱۱۴۲ھ) فرماتے ہیں: جو کوئی اس ماہ (ربیع الآخر) کی چھٹی، بارہویں، بیسویں اور چھبیسویں تاریخ کو روزہ رکھے تو اسے بے حد ثواب ملے گا۔ (مرقع کلیسی، ص ۱۹۸)

گیارہویں کا مہینا

ربیع الآخر کو سرکار بغداد، حضور غوث پاک شیخ عبد القادر جیلانی رَحْمَةُ اللہِ عَلَیْہِ سے نسبت ہے کیونکہ اس ماہ کی گیارہ تاریخ کو آپ رَحْمَةُ اللہِ عَلَیْہِ کا وصال ہوا تھا۔ (مرآۃ الاسرار (مترجم)، ص ۵۷۔ تاریخ مشائخ قادریہ، ۱/۱۷۱)

اس لئے عاشقانِ اولیا حضرت سیدنا غوثِ اعظم رَحْمَةُ اللہِ عَلَیْہِ کے ایصالِ ثواب کے لئے نذر و نیاز کرتے ہیں۔ اسی مناسبت سے اس ماہ کو ”گیارہویں شریف“ کا مہینا بھی کہا جاتا ہے۔

گیارہویں شریف کیا ہے؟

صدر الشریعہ حضرت مفتی محمد امجد علی اعظمی رَحْمَةُ اللہِ عَلَیْہِ فرماتے ہیں: ماہِ ربیع الآخر کی گیارہویں تاریخ بلکہ ہر مہینہ کی گیارہویں کو حضور سیدنا غوثِ اعظم رَضِیَ اللہُ عَنْہُ کی فاتحہ دلائی جاتی ہے، یہ بھی ایصالِ ثواب کی ایک صورت ہے بلکہ غوث پاک رَضِیَ

اللہ عَنّہ کی جب کبھی فاتحہ ہوتی ہے کسی تاریخ میں ہو، عوام اسے گیارہویں کی فاتحہ بولتے ہیں۔ (بہار شریعت، حصہ ۱۶، ۳/۶۴۴)

مشہور مُفسّر حضرت مفتی احمد یار خان رَحْمَۃُ اللہِ عَلَیْہ فرماتے ہیں: عام مسلمان ربیع الآخر شریف میں گیارہویں شریف حضور غوث پاک رَضِیَ اللہُ عَنّہ کی مجلسیں کرتے ہیں جس میں حضرت غوث پاک کے حالات پڑھ کر سامعین کو سناتے ہیں اور بعد فاتحہ تقسیم شیرینی کرتے ہیں یا مسلمانوں کو کھانا کھلاتے ہیں۔ (اسلامی زندگی، ص ۷۱)

گیارہویں شریف کی برکت

مشہور مُفسّر حضرت مفتی احمد یار خان رَحْمَۃُ اللہِ عَلَیْہ فرماتے ہیں: اس مہینہ میں ہر مسلمان اپنے گھر میں حضور غوث پاک سرکار بغداد رَضِیَ اللہُ عَنّہ کی فاتحہ کرے۔ سال بھر تک بہت برکت رہے گی۔ (اسلامی زندگی، ص ۱۳۳)

روزی میں برکت کا نسخہ

امیر اہلسنت حضرت مولانا محمد الیاس قادری رَحْمَۃُ اللہِ عَلَیْہ فرماتے ہیں: تاجر اپنی روزانہ کی بکری (Sale) کا ایک فی صد جبکہ تنخواہ پانے والا اپنی ہر تنخواہ کی رقم سے کم از کم دو فی صد نکالے اور ماہانہ گیارہویں شریف کی نیاز کرے تو ان شاء اللہ اُس کی روزی میں برکت ہوگی۔ (اگر گھر میں نیاز کرنے میں رکاوٹ ہو تو کسی بھی نیک کام میں وہ رقم خرچ کر دیجئے) (ماہنامہ فیضانِ مدینہ، ربیع الآخر ۱۴۴۰ھ)

ہر مہینے گیارہویں شریف کیجئے

اے عاشقانِ غوثِ اعظم! ہو سکے تو ہر مہینے گیارہویں شریف کیجئے۔ ضروری نہیں کہ اس کے لیے ہزاروں روپے ہی خرچ کیے جائیں بلکہ جتنا آسانی سے میسر ہو اسی سے اللہ پاک کے اس ولی کامل کی نیاز کیجئے چنانچہ حضرت مفتی احمد یار خان رحمۃ اللہ علیہ فرماتے ہیں: اگر ہر چاند کی گیارہویں شب کو یعنی دسویں اور گیارہویں تاریخ کی درمیانی رات کو مقرر پیسوں کی شیرینی مسلمان کی دکان سے خرید کر پابندی سے گیارہویں کی فاتحہ دیا کرے تو رزق میں بہت ہی برکت ہوگی اور ان شاء اللہ تعالیٰ کبھی پریشان حال نہ ہوگا مگر شرط یہ ہے کہ کوئی تاریخ ناغہ نہ کرے اور جتنے پیسے مقرر کر دے اس میں کمی نہ ہو اتنے ہی پیسے مقرر کرے جتنے کی پابندی کر سکے۔ خود میں اس کا سختی سے پابند ہوں اور بِفَضْلِهِ تعالیٰ اس کی خوبیاں بے شمار پاتا ہوں۔ وَالْحَمْدُ لِلّٰہِ عَلٰی ذٰلِکَ

(اسلامی زندگی، ص ۱۳۳)

گیارہویں شریف کس چیز پر دینی افضل ہے؟

امام اہل سنت، امام احمد رضا خان رحمۃ اللہ علیہ ایک سوال کے جواب میں فرماتے ہیں: نیاز کا ایسے کھانے پر ہونا بہتر ہے جس کا کوئی حصہ پھینکا نہ جائے، جیسے زردہ یا حلوا یا خشک، یا وہ پلاؤ جس میں سے ہڈیاں علیحدہ کر لی گئی ہوں، بانٹنے کا اختیار ہے، جس سنی مسلمان کو چاہے دے اگرچہ غنی ہو اگرچہ سید ہو۔ اور خود بھی تبرک کھائے تو حرج نہیں۔ شاہ عبدالعزیز صاحب نے فتاویٰ میں لکھا ہے: نیاز کا کھانا تبرک ہو جاتا ہے، ہاں

اگر شرعی منت مانی ہو تو اس میں سے نہ خود کھا سکتا ہے نہ کسی غنی یا سید کو دے سکتا ہے، وہ غیر ہاشمی فقراء مسلمین کا حق ہے۔ (فتاویٰ رضویہ، ۹/۶۱۲)

عُرسِ غوثِ پاک

حضرت شیخ عبدالحق محدث دہلوی رَحْمَةُ اللہِ عَلَیْہِ (وفات: ۱۰۵۲ھ) شیخ امان پانی پتی رَحْمَةُ اللہِ عَلَیْہِ (وفات: ۹۹۷ھ) کا تذکرہ کرتے ہوئے فرماتے ہیں ”دیاز دہم ماہ ربیع الآخر عرس غوث الثقلین رَضِیَ اللہُ عَنْہُ کر دو فرمود از صاحبان تقدّم نباید کرد و طعمای کہ پختہ بودند بخش کرد“ یعنی شیخ امان پانی پتی رَحْمَةُ اللہِ عَلَیْہِ نے گیارہ ربیع الآخر کو حضرت غوث الثقلین حضرت شیخ عبدالقادر جیلانی رَضِیَ اللہُ عَنْہُ کا عرس مبارک کیا اور ارشاد فرمایا: حضرت غوث الثقلین رَضِیَ اللہُ عَنْہُ سے پہلے قدم اٹھانا درست نہیں ہے، جو کھانا آپ رَحْمَةُ اللہِ عَلَیْہِ نے پکوا یا تھا اسی دن وہ سب کھانا تقسیم کر دیا۔ (اخبار الاخیار، ص ۲۳۲)

نوافل کی اہمیت

نوافل پڑھنا ہر دن اور ہر مہینے میں محمود اور پسندیدہ ہے۔ ہمارے پیارے نبی صَلَّی اللہُ عَلَیْہِ وَاٰلِہٖ وَسَلَّم نے ان کی ترغیب بھی دلائی ہے اور ان پر اجر و ثواب کی بشارت و نوید بھی ارشاد فرمائی ہے جیسا کہ نبی کریم صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: سب سے پہلے قیامت کے دن بندے سے اس کی نماز کا حساب لیا جائے گا، اگر وہ کامل ہوئی تو کامل لکھ دی جائے گی اور اگر مکمل نہ ہوئی تو اللہ پاک فرشتوں سے فرمائے گا: کیا میرے بندے کے پاس کچھ نفل ہیں؟ اگر اس کے پاس نوافل ہوئے تو اللہ کریم فرمائے گا: اس

کے فرائض کو نوافل کے ذریعے پورا کر دو۔ پھر اسی طرح زکوٰۃ اور دیگر اعمال کا حساب لیا

جائے گا۔ (ابوداؤد، کتاب الصلاة، باب قول النبی علیہ السلام کل صلاة۔۔ الخ، ۱/۳۲۹، حدیث: ۸۶۲۳، ۸۶۲۶)

حضرت مفتی احمد یار خان رحمۃ اللہ علیہ حدیث پاک کے حصے ”فرائض کو نوافل کے ذریعے پورا کر دو“ کی شرح میں فرماتے ہیں: یہاں کمی سے ادا میں کمی مراد نہیں بلکہ طریقہ ادا میں کمی مراد ہے یعنی اگر کسی نے فرائض ناقص طریقہ سے ادا کئے ہوں گے تو وہ کمی نوافل سے پوری کر دی جائے گی۔ یہ مطلب نہیں کہ وہ بندہ فرض نماز نہ پڑھے نفل پڑھتا رہے اور وہاں نفل فرض بن جائیں۔ (مرآۃ المناجیح، ۲/۳۰۷)

ربیع الآخر کے نوافل

بعض اولیائے کرام رحمۃ اللہ علیہم نے ربیع الآخر میں پڑھنے کے کچھ نوافل ذکر فرمائے ہیں، انعام یافتہ لوگوں کی پیروی کی نیت سے پڑھ کر ہم رضائے الہی کے ساتھ ساتھ ثواب کا بہت بڑا خزانہ حاصل کر سکتے ہیں چنانچہ

حضرت شاہ کلیم اللہ شاہ جہاں آبادی رحمۃ اللہ علیہ (وفات: ۱۱۴۲ھ) فرماتے ہیں: اس مہینے (ربیع الآخر) کی پہلی رات اور پہلے دن چار رکعت نوافل اس طرح پڑھے کہ ہر رکعت میں سورۃ فاتحہ کے بعد سورۃ اخلاص (قُلْ هُوَ اللہُ اَحَدٌ) (۹) مرتبہ پڑھے تو (اِنْ شَاءَ اللہ) ڈھیروں ثواب پائے گا۔ اگر سورۃ اخلاص پچیس مرتبہ پڑھے تو اسی نیکیاں حاصل ہوں گی اور اسی گناہ معاف ہوں گے۔ (مرقع کلیسی، ص ۱۹۸)

چار رکعت نوافل کا ثواب

اس مہینہ کی پہلی اور پندرہویں اور انتیسویں تاریخوں میں جو کوئی چار رکعت نفل پڑھے اور ہر رکعت میں اَلْحَمْدُ شریف کے بعد سورہ اخلاص (قُلْ هُوَ اللّٰهُ اَحَدٌ) پانچ پانچ مرتبہ پڑھے۔ تو اس کے لیے ہزار نیکیاں لکھی جاتی ہیں، ہزار گناہ مٹا دیئے جاتے ہیں اور اس کے لیے چار حوریں پیدا ہوتی ہیں۔

(فضائل الایام والشہور، ص ۷۵ بحوالہ ”جواہر غیبی“۔ رکن دین، ص ۱۶۴)

تیسری رات کے نوافل

ربیع الآخر کے مہینے کی تیسری رات کو چار رکعت نماز ادا کرے، قرآن حکیم میں سے جو کچھ یاد ہے پڑھے۔ سلام کے بعد یہ کہے: یَا بَدُوءُ حُیَا بَدِئُحُ۔
ترجمہ: اے پوشیدہ کو ظاہر فرمانے والے! اے پیدا فرمانے والے۔ (لطائف اشرفی، ۲/۲۳۱)

پندرہویں دن کے نوافل

اس ماہ کی پندرہ کو چاشت کے بعد ۱۴ رکعتیں دو، دو رکعات کر کے ادا کرے۔
اس نماز کی ہر رکعت میں سورہ فاتحہ کے بعد سورہ علق سات بار پڑھے۔ اس کے بعد ۶۰ مرتبہ یہ کہے: یَا مَلِیْکُ تَبْلِکُ بِاَلْمَلْکُوتِ فِی مَلْکُوتِ یَا مَلِیْکُ۔
ترجمہ: اے حقیقی بادشاہ! اے پروردگار! تو مالک ملکوت ہے۔ (جواہر خمسہ، ص ۲۱)

جو کوئی اس ماہ مبارک کی پہلی اور پندرہ تاریخ کو چار رکعت نفل یوں پڑھے کہ ہر رکعت میں (سورہ فاتحہ کے بعد) پانچ مرتبہ سورہ اخلاص (قُلْ هُوَ اللَّهُ أَحَدٌ) پڑھے تو اجرِ عظیم حاصل ہو گا اور اِنْ شَاءَ اللَّهُ جنت میں داخل ہو گا۔ (جواہرِ خمسہ، ص ۲۱)

نسخہ بغدادی

اس مہینے کی گیارہویں شب (یعنی بڑی رات) سرکارِ غوثِ اعظم رَحْمَةُ اللَّهِ عَلَيْهِ کے گیارہ نام (اول آخر گیارہ بار دُرود شریف) پڑھ کر گیارہ کھجوروں پر دم کر کے اُسی رات کھا لیجئے، اِنْ شَاءَ اللَّهُ سارا سال مصیبتوں سے حفاظت ہو گی۔ (جنات کا بادشاہ، ص ۱۸)

گیارہ نام یہ ہیں

- | | |
|---|--|
| (۱) یا شَیخُ مُحَمَّدٍ الدِّینِ | (۲) یا سَیِّدُ مُحَمَّدٍ الدِّینِ |
| (۳) یا مَوْلَانَا مُحَمَّدٍ الدِّینِ | (۴) یا مُحَمَّدُومُ مُحَمَّدٍ الدِّینِ |
| (۵) یا دُرُوشُ مُحَمَّدٍ الدِّینِ | (۶) یا خَواجَہُ مُحَمَّدٍ الدِّینِ |
| (۷) یا سُلطانُ مُحَمَّدٍ الدِّینِ | (۸) یا شَاہُ مُحَمَّدٍ الدِّینِ |
| (۹) یا غوثُ مُحَمَّدٍ الدِّینِ | (۱۰) یا قُطبُ مُحَمَّدٍ الدِّینِ |
| (۱۱) یا سَیِّدُ السَّادَاتِ عَبْدِ الْقَادِرِ مُحَمَّدٍ الدِّینِ۔ | |

جیلانی نسخہ

اس مہینے کی گیارہویں رات تین کھجوریں لے کر ایک بار سُورَةُ الْفَاتِحَةِ، ایک مرتبہ سُورَةُ الْاِخْلَاصِ، پھر گیارہ بار یا شَیخُ عَبْدِ الْقَادِرِ جیلانی شَیئًا لِلَّهِ الْبَدَدِ (اول

آخر ایک بار دُرود شریف پڑھ کر ایک کھجور پر دم کیجئے، اس کے بعد اسی طرح دوسری اور تیسری کھجور پر بھی پڑھ کر دم کر دیجئے، یہ کھجوریں راتوں رات کھانا ضروری نہیں جو چاہے جب چاہے جس دن چاہے کھا سکتا ہے۔ اِنْ شَاءَ اللہ پیٹ کی ہر طرح کی بیماری (مثلاً پیٹ کا درد، قبض، گیس، ہجیش، قے، پیٹ کے آلسر وغیرہ) کے لیے مفید ہے۔ (جنات کا بادشاہ، ص ۲۰)

آپ جیسا پیر ہوتے کیا غرض در در پھروں
آپ سے سب کچھ ملا یا غوثِ اعظم دست گیر

نمازِ غوثیہ کی برکتیں

حضرت سیدنا شیخ عبدالقادر جیلانی رَحْمَةُ اللہ عَلَیْہ نے فرمایا: جو شخص مجھے مصیبت میں پکارے اس کی مصیبت جاتی رہے گی اور جس تکلیف میں مجھے پکارے وہ تکلیف جاتی رہے گی۔ پھر فرمایا: جو شخص دو رکعت نماز پڑھے اور ہر رکعت میں سورہ فاتحہ کے بعد سورہ اخلاص (قُلْ هُوَ اللہُ اَحَدٌ) گیارہ بار پڑھے پھر سلام کے بعد نبی کریم صَلَّی اللہُ عَلَیْہِ وَاٰلِہٖ وَسَلَّم پر دُرود پاک پڑھے اور مجھے یاد کرے، عراق کی جانب گیارہ قدم چلے اور میرا نام لے کر اپنی حاجت طلب کرے تو الہی پاک کے حکم سے اس کی حاجت پوری ہو جائے گی۔ (بھیجۃ الاسرار، ذکر فضل اصحابہ و بشرائہم، ص ۱۹۷)

صَلَوَةُ الْأَسْرَارِ

دعاؤں کی قبولیت اور حاجتوں کے پورا ہونے کے لئے ایک مجرب (یعنی آزمودہ) نماز صَلَوَةُ الْأَسْرَارِ بھی ہے جس کو امام ابوالحسن نورالدین علی بن حریر لخمی شطرنوفی رَحْمَةُ اللہِ عَلَیْہِ نے ہجرت الاسرار میں اور حضرت ملا علی قاری رَحْمَةُ اللہِ عَلَیْہِ اور شیخ عبدالحق محدث دہلوی رَحْمَةُ اللہِ عَلَیْہِ نے حضور غوث اعظم رَحْمَةُ اللہِ عَلَیْہِ سے روایت کرتے ہوئے تحریر فرمایا ہے۔ اس کی ترکیب یہ ہے کہ بعد نماز مغرب سنتیں پڑھ کر دو رکعت نماز نفل پڑھے اور بہتر یہ ہے کہ الحمد کے بعد ہر رکعت میں گیارہ مرتبہ قُلْ هُوَ اللہُ پڑھے سلام کے بعد اللہ تعالیٰ کی حمد و ثنا کرے (مثلاً حمد و ثنا کی نیت سے سورۃ الفاتحہ پڑھے) پھر نبی صَلَّی اللہُ عَلَیْہِ وَاٰلِہٖ وَسَلَّم پر گیارہ بار درود و سلام عرض کرے اور گیارہ بار یہ کہے:

يَا رَسُولَ اللَّهِ يَا نَبِيَّ اللَّهِ اغْنِنِي وَامْدِدْنِي فِي قَضَاءِ حَاجَتِي يَا قَاضِيَ الْحَاجَاتِ

ترجمہ: اے اللہ کے رسول! اے اللہ کے نبی! میری فریاد کو پہنچئے اور میری مدد کیجئے، میری حاجت پوری ہونے میں، اے حاجتوں کے پورا کرنے والے۔

پھر عراق کی جانب گیارہ قدم چلے اور ہر قدم پر یہ کہے:

يَا غَوْثَ الشَّقَلَيْنِ يَا كَرِيمَ الطَّرَفَيْنِ اغْنِنِي وَامْدِدْنِي فِي قَضَاءِ حَاجَتِي يَا قَاضِيَ الْحَاجَاتِ

ترجمہ: اے جنّ و انس کے فریاد رس اور اے دونوں طرف (یعنی ماں باپ دونوں ہی کی جانب) سے بزرگ! میری فریاد کو پہنچئے اور میری مدد کیجئے میری حاجت پوری ہونے میں، اے حاجتوں کے پورا کرنے والے۔

پھر حضور اقدس صلی اللہ علیہ وآلہ وسلم کو وسیلہ بنا کر اللہ تعالیٰ سے اپنی حاجت کے لئے دعا مانگے۔ (بہار شریعت، حصہ ۴، ۱/۶۸۶-۶۸۷-۶۸۸، ص ۱۹۷)

حُسنِ نیت ہو خطا پھر کبھی کرتا ہی نہیں
آزمایا ہے یگانہ ہے دوگانہ تیرا

توشہ غوثیہ

یہ توشہ نہایت مفید چیز ہے اور حاجتیں بر لانے (یعنی پوری کرنے) کے لئے مجرب (یعنی تجربہ شدہ)، ہمارے خاندان کے مشائخ میں اس کی ترکیب یوں ہے: میدہ گندم (۵۱)، شکر (۵۱)، گھی (۵۱) مغز بادام (۱۱)، پستہ (۱۱)، کشمش (۱۱) ناریل (۱۱)۔ لونگ، دار چینی، چھوٹی لاپچی ہر ایک سو اچھٹانک۔

حضور کی نیاز دے کر صالحین کو کھلائے اور اپنے مطلب کی دعا کرائے۔ اصل وزن یہ ہیں، بقدر قدرت ان میں کمی بیشی کا اختیار ہے۔ نصف، چوتھائی، آٹھواں حصہ یا جتنا مقدور ہو کرے وہی اثر دے گا۔ واللہ تعالیٰ اعلم۔ (فتاویٰ رضویہ، ۲۹/۶۴۶ ماخوذاً)

استاذ العلماء مفتی محمد نسیم احمد مصباحی مدظلہ العالی (مفتی دارالافتاء جامعۃ الاشرفیہ مبارکپور، یوپی ہند) نے اس کی تسہیل یوں فرمائی ہے: میدہ گندم (سوچی)، شکر، گھی ہر ایک سو پانچ کلو۔ مغز بادام، پستہ، کشمش، ناریل (گری) ہر ایک سو اکلو۔ لونگ، دار چینی، چھوٹی لاپچی ہر ایک سو پانچ تولہ۔ سو پانچ تولہ ۶۵ گرام کے برابر ہے۔

توشہ شاہ عبدالحق ردولوی

اگر کوئی شخص عقیدت مندانہ اور صدق نیت سے کسی حاجت اور مہم کے لئے قدوۃ الاولیاء حضرت شیخ احمد عبدالحق رحمۃ اللہ علیہ کے نام سے توشہ نیاز دے تو اس کی حاجت پوری ہوگی۔ مشکلات دور ہوں گی توشہ سے مراد حلوائے ترہے یہ طریقہ اقلیم ہندوستان میں بہت مجرب و مشہور ہے۔ بہتر یہ ہے کہ حاجت پوری ہونے سے پہلے ہی توشہ نیاز دے دے اگر بعد میں دے پھر بھی حرج نہیں۔

توشہ بنانے کا طریقہ

توشہ سے مراد سوا سیر گندم کا آٹا، ایک پاؤ شکر اور ایک پاؤ روغن زرد (دیی گھی) ہے، طریقہ یہ ہے کہ با وضو ہو کر ایک جگہ روٹی پکائے اور اس پر روغن ملے، پھر شکر چھڑکے اور حضرت عبدالحق رحمۃ اللہ علیہ کی روح پاک کو فاتحہ پڑھے پھر آپ کے فرزند اں یا مریداں یا ان کے سلسلے کے کسی نمازی کو کھلائے اِنْ شَاءَ اللہ اس کی حاجت پوری ہوگی۔ (سیر الاقطاب، ص ۲۳۱)

کسی نیک عبادت گزار کو بھی کھلا سکتے ہیں۔

صحابہ کرام

ربیع الآخر اسلامی سال کا چوتھا مہینہ ہے۔ اس میں جن صحابہ کرام، اولیائے عظام اور علمائے اسلام کا وصال ہوا، ان میں سے بعض کا مختصر ذکر پیش خدمت ہے۔

(187)۔ حضرت زینب بنت خزیمہ ہلالیہ

امّ المؤمنین حضرت سیدتنا زینب بنت خزیمہ ہلالیہ رضی اللہ تعالیٰ عنہا بہت ہی سخی، فیاض، غربا و مساکین سے ہمدردی کرنے والی اور کھانا کھلانے والی تھیں، اسی لئے آپ کو امّ المساکین کہا جاتا تھا۔ آپ کا وصال ربیع الآخر ۴ھ میں مدینہ طیبہ میں ہوا اور تدفین جنت البقیع میں کی گئی۔ (شرح الزرقانی، ج ۴، ص ۴۱۶)

(188)۔ حضرت سلیمان بن صرد خزاعی

امیر التوابین حضرت سلیمان بن صرد خزاعی رضی اللہ تعالیٰ عنہ فاضل، عبادت گزار، سردار قوم اور مجاہد تھے، آپ کوفہ میں مقیم ہونے والے اولین صحابہ کرام میں سے ہیں، آپ کی شہادت ربیع الآخر ۶۵ھ کو عین الوردہ (رأس العین) شام کے مقام پر ہوئی۔ (معرفۃ الصحابہ، ج ۲، ص ۴۶۱)

(189)۔ حضرات شہدائے سریہ محمد بن مسلمہ

نبی کریم صلی اللہ علیہ وآلہ وسلم نے ربیع الآخر ۶ھ میں حضرت محمد بن مسلمہ رضی اللہ عنہ کو ۱۰ صحابہ کرام علیہم الرضوان کے ساتھ ذوالقصد (مدینہ سے ۲۴ میل

کے فاصلے پر موجود ایک مقام) کے قبائل بنی معویہ، بنی عوال اور بنی ثعلبہ کی سرکوبی کے لئے بھیجا۔ اس سریہ میں اکثر صحابہ شہید ہو گئے۔

(مغازی الواقدی، جز ۲، ص ۵۵۱، زرقانی علی المواہب، ۳/ ۱۲۱)

اولیائے کرام

(190)۔ حضرت سید ادریس الاول

بانی سلسلہ صوفیہ علویہ مغربیہ حضرت مولائی سید ادریس الاول حسنی کی ولادت ۱۲۷ھ مدینہ منورہ میں ہوئی۔ عالم دین، سخی، زاہد، مجاہد، ولی کامل اور تبع تابعی تھے۔ مغرب (مراکش) ۷۲ھ میں سلطنت ادریسیہ کی بنیاد رکھی۔ یکم ربیع الآخر ۷۷ھ کو مرکز سلطنت ولیلی (Volubilis) میں شہید ہوئے، مزار مبارک زڑھون المغرب (مراکش) میں مرجع خلافت ہے۔ (الاعلام للزکلی، ج ۱، ص ۲۷۹، زیارات مراکش، ص ۹۶)

(191)۔ حضرت عبدالکریم بن ہوازن قشیری

استاذ الصوفیاء حضرت امام ابو القاسم عبدالکریم بن ہوازن قشیری کی ولادت ۳۷۶ھ میں ہوئی اور وفات ۷ ربیع الآخر ۴۶۵ھ کو فرمائی، آپ کا مزار مبارک نیشاپور (ضلع خراسان) ایران میں اپنے پیرومرشد شیخ ابو علی دقاق کے پہلو میں ہے۔ آپ عالم، فقیہ، ادیب، شاعر، صوفی، واعظ شیریں بیاں اور مفسر قرآن تھے، آپ کی تصنیف رسالہ قشیریہ کو عالمگیر شہرت حاصل ہے۔ (اردو دائرہ معارف اسلامیہ، ج ۱۶، ص ۲، ص ۱۶۸، ۱۶۹)

(192)۔ حضرت محی الدین محمد ابن عربی

شیخ اکبر حضرت شیخ محی الدین محمد ابن عربی قادری کی ولادت ۵۶۰ھ کو مُرْسِیہ (اندلس) میں ہوئی۔ ۲ ربیع الآخر ۶۳۸ھ کو وصال فرمایا، مزار مبارک جبل قاسیون

دمشق شام میں ہے، آپ شریعت و طریقت کے جامع، صاحب اسرار و معرفت اور اکابر اولیاء سے ہیں۔ آپ کی کتب فُصُوصُ الحکم اور فتوحاتِ مکیہ بہت مشہور ہیں۔

(اردو دائرہ معارف اسلامیہ، ج ۱، ص ۶۰۵، مرآۃ الاسرار، ص ۶۲۴)

(193)۔ حضرت محمد شاہ دولہا سبزواری

شیخ وقت، ولی کامل حضرت سید محمد شاہ دولہا سبزواری کی ولادت ساتویں صدی ہجری میں بخارا (ازبکستان) میں ہوئی۔ کچھ عرصہ سبزووار (صوبہ ہرات افغانستان) میں رہے پھر باب المدینہ کراچی کو اپنا مسکن بنایا، آپ کا وصال ۷ ربیع الآخر ۷۰۱ھ کو ہوا، مزار مبارک کھارادر (اولڈ سٹی) باب المدینہ کراچی میں قبولیت دعا کا مقام ہے۔

(تذکرہ بخاری شاہ، ص ۱۹ تا ۲۲)

(194)۔ حضرت خواجہ نظام الدین

محبوبِ الہی، سلطان المشائخ حضرت خواجہ نظام الدین اولیاسید محمد بخاری چشتی کی ولادت ۶۳۴ھ کو بدایوں (یوپی) ہند میں ہوئی، ۱۸ ربیع الآخر ۷۲۵ھ کو وصال فرمایا، آپ کا مزار مبارک دہلی میں زیارت گاہِ خلق ہے۔ آپ عالم دین، ولی کامل اور شیخ طریقت تھے۔ آپ کی تصانیف میں ”مجموعہ ملفوظات“ اور ”فوائد الفواد“ اپنی مثال آپ ہے۔ (مرآۃ الاسرار، ص ۷۶)

(195)۔ حضرت ابراہیم ایرچی حسینی

امام الاولیاء حضرت علامہ سید ابراہیم ایرچی حسینی کی ولادت ایرچ (ضلع جالون، پنجاب) ہند میں ہوئی۔ آپ جامع علوم و فنون، وسیع النظر، کثیر المطالعہ، جمع

کتب کے شائق، ولی کامل اور سلسلہ قادریہ رضویہ عطاریہ کے چھبیس ویں (۲۶) شیخ طریقت ہیں۔ ۵ ربیع الآخر ۹۵۳ھ کو وصال فرمایا، تدفین احاطہ درگاہ محبوب الہی سیدنا شیخ نظام الدین اولیاء دہلی میں ہوئی۔ (تذکرہ علمائے ہند، ص ۸۳، شرح شجرہ قادریہ رضویہ عطاریہ، ص ۹۷)

(196)۔ حضرت محکم الدین سیرانی

ولی کامل، صاحب کرامات حضرت خواجہ محکم الدین سیرانی اویسی کی ولادت ۱۱۳۷ھ میں گوگیرہ (اوکاڑہ) پنجاب میں ہوئی اور وصال ۵ ربیع الآخر ۱۱۹۷ھ کو فرمایا، آپ کا مزار خانقاہ شریف (نزدسمہ سٹہ ضلع بہاول پور) پاکستان میں مرکز فیوض و برکات ہے۔ ”تلقین لدنی“ آپ کی تصنیف ہے۔ (تذکرہ اولیائے پاکستان، ج ۲، ص ۴۰۸)

(197)۔ حضرت غلام فرید چشتی نظامی

مشہور صوفی شاعر، صاحب دیوان فرید حضرت خواجہ غلام فرید چشتی نظامی کی ولادت ۱۲۶۱ھ کو چاچڑاں شریف (ضلع بہاول پور) میں ہوئی۔ وصال ۶ ربیع الآخر ۱۳۸۲ھ کو فرمایا، مزار مبارک کوٹ مٹھن شریف ضلع راجن پور پنجاب پاکستان میں مرجع خواص و عام ہے۔ (تذکرہ اولیائے پاکستان، ج ۲، ص ۷۸ تا ۷۹)

(198)۔ حضرت سیدنا حبیب عجمی فارسی

قطب وقت حضرت سیدنا حبیب عجمی فارسی علیہ رحمۃ اللہ القوی کی ولادت بصرہ (عراق) میں ہوئی اور ۳ ربیع الآخر ۱۵۶۱ھ کو وصال فرمایا۔ مزار شریف محلہ بشار بغداد میں ہے۔ آپ مشہور تابعی بزرگ حضرت خواجہ حسن بصری علیہ رحمۃ اللہ القوی

کے شاگرد و خلیفہ، مشہور ولی کامل، مُستجاب الدُّعاء، صاحبِ کرامت اور عابد و زاہد ہیں۔ (شانِ اولیاء، ص ۶۳)

(199)۔ حضرت امام ابو عثمان سعید حیرى

حضرت سیدنا امام ابو عثمان سعید حیرى نیشاپور یعلیہ رحمۃ اللہ القوی کی ولادت ۲۰۳ھ کو ”رے“ (موجودہ تہران) ایران میں ہوئی اور ۲۲ ربیع الآخر ۲۹۸ھ کو وصال نیشاپور (صوبہ خراسان رضوی، ایران) میں فرمایا۔ آپ امام زمانہ، محدثِ وقت، صوفی باصفا اور اکابر اولیاء سے ہیں۔

(تاریخ الاسلام للذہبی، ج ۲۲، ص ۱۵۲، ۱۴۹، طبقات امام شعرانی، جزء: ۱، ص ۱۲۳)

(200)۔ حضرت سیدنا خواجہ ابواسحاق شرف الدین

خواجہ چشت حضرت سیدنا خواجہ ابواسحاق شرف الدین شامی علوی علیہ رحمۃ اللہ القوی کی ولادت عکہ (اب یہ فلسطین کا ایک شہر ہے) شام میں ہوئی۔ یہیں آپ نے ۱۴ ربیع الآخر ۳۴۳ھ کو وصال فرمایا۔ آپ علوم ظاہری و باطنی کے جامع، زہد و تقویٰ میں مشہور، صاحبِ کرامت اور سلسلہ چشتیہ کے اہم ترین شیخ ہیں۔

(عباد الرحمن، ج ۱، ص ۹۰، خزینۃ الاصفیاء، ج ۲، ص ۳۸، ۳۷)

(201)۔ حضرت سید محی الدین

بانی سلسلہ قادریہ، سردارِ اولیاء، غوثِ الاعظم حضرت سید محی الدین ابو محمد عبدالقادر جیلانی حسنی حسینی جنبل علیہ رحمۃ اللہ الولی کی ولادت ۴۷۰ھ کو جیلان (ایران) میں ہوئی اور ۱۱ ربیع الآخر ۵۶۱ھ کو بغداد شریف (عراق) میں وصال فرمایا،

آپ جید عالم دین، بہترین مدرس، پُر اثر واعظ، مصنف کتب، فقہاء و محدثین کے استاذ، شیخ المشائخ اور مؤثر ترین شخصیت کے مالک ہیں۔ آپ کا مزار مبارک دنیا بھر کے مسلمانوں کے لئے منبع انوار و تجلیات ہے۔

(بہجۃ الاسرار، ص ۱۷۱، طبقات امام شعرانی، جزء: ۱، ص ۱۷۸، مرآۃ الاسرار، ۵۷۱، ۵۶۳)

(202)۔ حضرت صوفی حمید الدین سُوالی

سلطان التارکین، حضرت صوفی حمید الدین سُوالی ناگوری رحمۃ اللہ تعالیٰ علیہ کی ولادت سُوال (مضافاتِ اجمیر صوبہ راجستھان) ہند میں ہوئی۔ ۲۹ ربیع الآخر ۶۷۳ھ کو وصال فرمایا، مزار مبارک ناگور شریف (صوبہ راجستھان) ہند میں ہے۔ آپ تلمیذ و خلیفہ خواجہ غریب نواز، صوفی کامل، مصنف کتب اور اکابر اولیا میں سے ہیں۔

(تحفۃ الابرار، ص ۸۹، ۹۰، مرآۃ الاسرار، ص ۶۸۲، ۶۷۷، تذکرہ علمائے ہند، ص ۱۷۰)

(203)۔ حضرت قطب الدین مصطفیٰ بن کمال الدین بکری

استاذ صاحب کنز العُمّال، حضرت سیدنا ابوالمعارف قطب الدین مصطفیٰ بن کمال الدین بکری دمشقی خلّوئی حنفی علیہ رحمۃ اللہ القوی کی ولادت ۱۰۹۹ھ دمشق میں ہوئی اور ۱۸ ربیع الآخر ۱۱۶۲ھ کو وصال فرمایا، مزار مبارک قبرستان مجاورین قرائۃ الکبریٰ قاہرہ مصر میں ہے۔ آپ استاذ العلماء، دو سو سے زائد کتب کے مصنف، سلسلہ مخلصیہ کے مرشد کبیر، شیخ الصوفیاء، صاحب کشف و کرامات اور فقہائے احناف سے تھے۔ اَلْوَرْدُ الْمُنْهَوَّلُ الْأَصْفٰی فِی مَوْلِدِ الرَّسُوْلِ آپ کی کتاب ہے۔

(الشیخ مصطفیٰ البکری حیاتیہ وآثارہ، جامع کرامات اولیاء، ج ۳، ص ۶۲۳، ۶۲۴، جہان امام ربانی، ج ۶، ص ۵۰)

(204)۔ حضرت محمد مراد بن علی بخاری اُزبکی

بانی سلسلہ نقشبندیہ مجددیہ مرادیہ، شیخ الاسلام حضرت سیدنا محمد مراد بن علی بخاری اُزبکی حنفی علیہ رحمۃ اللہ القوی کی ولادت سمرقند ازبکستان میں ۱۰۵۰ھ کو ہوئی اور ۱۲ ربیع الآخر ۱۱۳۲ھ کو وصال فرمایا، مزار مبارک مدرسہ درسخانہ محلہ نیشاچی پاشا (استنبول) ترکی میں ہے۔ آپ فقیہ حنفی، محدث وقت، جامع علوم عقلیہ و نقلیہ، مصنف کتب، بانی مدرسہ نقشبندیہ برآنیہ و مرادیہ و مشق اور صاحب کرامات اولیاء سے ہیں۔

(معجم المؤلفین، ج ۳، ص ۸۳۰، ۳۹۸، الأعلام للزکلی، ج ۷، ص ۱۹۹)

(205)۔ حضرت سیدنا شاہ منور علی عمر دراز

بانی سلسلہ معمرہ منوریہ، حضرت سیدنا شاہ منور علی عمر دراز قادری بغدادی الہ آبادی علیہ رحمۃ اللہ الہادی کی ولادت ۴۹۱ھ کو بغداد (عراق) میں ہوئی اور (۷۰۸ سال کی) طویل عمر پا کر ۱۵ ربیع الآخر ۱۱۹۹ھ کو الہ آباد (یوپی) ہند میں وصال فرمایا۔ آپ شیخ ضیاء الدین ابو نجیب عبدالقادر سہروردی کے بھانجے، حضور غوث اعظم کے بزرگ ترین خادم، حضرت سید کبیر الدین دولہ کے خلیفہ اور اکابر اولیائے ہند سے

ہیں۔ (تاریخ مشائخ قادریہ، ج ۲، ص ۱۹۲ تا ۱۹۷، حقیقت گلزار صابری، ص ۱۵۰)

(206)۔ حضرت شیخ فرید الدین محمد عطار نیشاپوری

مشہور صوفی بزرگ حضرت شیخ فرید الدین محمد عطار نیشاپوری رحمۃ اللہ علیہ کی ولادت ۵۱۳ھ میں نیشاپور کے قصبہ گرگین (خراسان) ایران میں ہوئی۔ ۲۹ ربیع الآخر

۶۲۷ھ کو شہید ہوئے، آپ کا مزار مبارک محلہ شادباغ نیشاپور (خراسان) ایران میں مَرَجِ خواص و عوام ہے۔ آپ ماہرِ طبّی اذویات، صاحبِ دیوان فارسی شاعر، بہترین اَدیب و مُصنّف اور عارفِ ربّانی تھے۔ آپ کی تصانیف میں سے تذکرة الاولیاء، اسرار نامہ اور منطق الطیر یادگار ہیں۔ (مرآة الاسرار، ص ۶۶۹ تا ۶۷۲، وفیات الاخیار، ص ۷۴)

(207)۔ حضرت پیر عبد الملک امان اللہ پانی پتی قادری

حضرت پیر عبد الملک امان اللہ پانی پتی قادری رحمۃ اللہ علیہ نویں صدی ہجری میں پیدا ہوئے اور ۱۲ ربیع الآخر ۹۵۷ھ کو پانی پت (ہریانہ ہند) میں وصال فرمایا، آپ عالم دین، ولی کامل، کُتبِ تصوّف پر عبور رکھنے والے تھے اور آپ کی تحریر کردہ کُتب میں علامہ جامی کی کتاب لَوّاح کی شرح ”آشعة اللّٰوٰح“ بھی ہے۔

(اخبار الاخیار فارسی، ص ۲۴۱ تا ۲۴۳)

(208)۔ حضرت قُطب الدّین مینا دل قلندر قادری

جدّ امجد ساداتِ قُطبی حضرت قُطب الدّین مینا دل قلندر قادری رحمۃ اللہ علیہ خاندانِ غوثیہ رزاقیہ کے عظیم المرتبت فرد، ولی کامل، صاحبِ تَصَرُّف اور سلسلہ سُرُودیہ قادریہ قلندریہ کے اہم شیخ طریقت ہیں۔ آپ کا وصال ۷ ربیع الآخر ۱۰۵۷ھ کو ہوا، مزار مبارک جو نپور (یوپی، ہند) کچری روڈ پر ایک احاطے میں ہے۔

(تذکرة الانساب، ص ۱۲۴)

(209)۔ حضرت مولانا سید محمد وارث رسول نما قادری

بانی سلسلہ قادریہ وارثیہ حضرت مولانا سید محمد وارث رسول نما قادری رحمۃ اللہ علیہ کی ولادت ایک علمی گھرانے میں ۱۰۸۷ھ کو بنارس (یوپی ہند) میں ہوئی اور یہیں ۱۰ربیع الآخر ۱۱۶۶ھ میں وصال فرمایا، مزار محلہ کوئلہ من (نزد مچھندری) بنارس میں ہے، آپ علوم و فنون میں ماہر، استاذ العلماء، کئی کتب کے محقق و مصنف اور شیخ طریقت تھے۔ نبی پاک صلی اللہ علیہ وآلہ وسلم کی کثرت سے زیارت کرنے اور کروانے کی وجہ سے رسول نما مشہور ہوئے۔ (تاریخ مشائخ قادریہ، ۲/۱۷۶ تا ۱۷۷)

(210)۔ حضرت سید عالم شاہ بخاری سہروردی

ولی شہیر، قطب عالم حضرت سید عالم شاہ بخاری سہروردی رحمۃ اللہ علیہ نہایت سخی، صاحب کرامت اور ولی کامل تھے، آپ کا مزار ایم اے جناح روڈ جامع کلاتھ مارکیٹ کراچی میں مریع خلافت ہے۔ آپ کی پیدائش ۹۹۹ھ اوج شریف (نزد احمد پور شرقیہ ضلع بہاولپور پنجاب) اور وفات ۲۵ ربیع الآخر ۱۰۴۶ھ کو کراچی میں ہوئی۔ (تذکرہ اولیائے سندھ، ص ۲۴۵، نوائے وقت، ۵ جنوری ۲۰۱۸ء)

(211)۔ حضرت خواجہ حافظ مقبول الرسول نقشبندی قادری

رابع حضرت خواجہ حافظ مقبول الرسول نقشبندی قادری رحمۃ اللہ علیہ کی ولادت ۱۳۲۳ھ کو آستانہ عالیہ اللہ شریف (تحصیل پنڈدادن خان ضلع جہلم) میں ہوئی اور ۱۴ربیع الآخر ۱۳۶۸ھ کو وصال فرمایا، مزار اللہ شریف میں ہے۔ آپ اردو و فارسی

میں ماہر، شریعت پر عمل کرنے اور کروانے کے جذبے سے سرشار، بازعب مگر ملنسار و ہمدرد تھے۔ (تاریخ مشائخ نقشبندیہ، ۶۳۱ تا ۶۵۳)

(212)۔ حضرت مولانا حافظ پیر سید حیدر حسین علی جماعتی

نواسہ امیر ملت حضرت مولانا حافظ پیر سید حیدر حسین علی جماعتی رحمۃ اللہ علیہ کی ولادت ۱۳۳۶ھ اور وفات ۲۷ ربیع الآخر ۱۴۰۷ھ کو ہوئی، روضہ امیر ملت (علی پور سیداں شریف ضلع نارووال پنجاب) سے ملحقہ حجرے میں مزار ہے۔ آپ فاضل دارالعلوم نقشبندیہ جماعتیہ علی پور شریف، پابند شریعت، صاحب جود و سخاوت، کئی مساجد و مدارس کے بانی، خلیفہ امیر ملت سید جماعت علی شاہ محدث علی پوری اور تبلیغ دین و ترویج سلسلہ کے لئے کثیر شہروں کا سفر کرنے والے تھے۔

(تذکرہ خلفائے امیر ملت، ص ۴۰۹)

(213)۔ حضرت سید سکندر ترمذی منگلوری

شیخ طریقت حضرت سید سکندر ترمذی منگلوری رحمۃ اللہ علیہ بچپن سے ہی حضرت مخدوم جہانیاں جہاں گشت سہروردی رحمۃ اللہ علیہ کی خدمت میں رہے، علم شریعت و طریقت میں کمال حاصل کرنے کے بعد خلافت سے نوازے گئے، سلطان فیروز شاہ کی فوج میں خدمات سرانجام دیں، مخدوم پور (منگلور، کرناٹک ہند) میں مسجد و خانقاہ سہروردیہ بنائی، آپ کا وصال ۱۰ ربیع الآخر ۸۲۵ھ میں ہوا۔

(تذکرۃ الانساب، ص ۲۰۸ تا ۲۱۰)

(214)۔ حضرت شیخ عبد الکبیر بن شیخ عبد القدوس چشتی صابری

حضرت شیخ عبد الکبیر بن شیخ عبد القدوس چشتی صابری رحمۃ اللہ علیہ ولی ابن ولی، اپنے والد صاحب کے مرید و خلیفہ اور صاحب کرامات تھے، آپ کا وصال ۲۶ ربیع الآخر ۹۴۷ھ کو ہوا، مزار دہلی ہند میں ہے۔ (انسائیکلو پیڈیا اولیائے کرام، ۸۰/۳)

(215)۔ حضرت حبیب عمر بن عبد الرحمن راتب العطاس باعلوی

جد آل عطاس الاکبر حضرت حبیب عمر بن عبد الرحمن راتب العطاس باعلوی رحمۃ اللہ علیہ کی ولادت ۹۹۲ھ کو موضع اللسک (عینات) یمن میں ہوئی اور وصال نفحون ضلع حریضہ میں ۲۳ ربیع الآخر ۱۰۷۲ھ کو فرمایا۔ یہیں مزار مرجع خلاق ہے۔ آپ حافظ قرآن، عالم دین، مصلح الامت اور کثیر علماء و مشائخ کے استاذ و شیخ ہیں۔

(رحلۃ الاشواق القویۃ الی مواطن السادة العلویۃ، ص ۱۰۹ تا ۱۱۲)

(216)۔ حضرت مولانا قاضی ابوالحسن صدیقی گجراتی

جد امجد اولیائے بیجا پور اور اورنگ آباد حضرت مولانا قاضی ابوالحسن صدیقی گجراتی رحمۃ اللہ علیہ جید عالم دین، ولی کامل اور مغل بادشاہ اورنگ زیب عالمگیر کی افواج کے قاضی تھے۔ آپ کا وصال ۱۱ ربیع الآخر ۱۰۹۷ھ میں ہوا، آپ کا مزار محلہ غازی پور احمد آباد گجرات ہند میں ہے۔ (تذکرۃ الانساب، ص ۵۹)

(217)۔ حضرت سید علی اصغر شاہ جیلانی

دریائی پیر حضرت سید علی اصغر شاہ جیلانی رحمۃ اللہ علیہ کی ولادت بارہویں صدی ہجری میں ہوئی اور ۲۸ ربیع الآخر ۱۲۰۰ھ کو دریائے سندھ میں فوت ہوئے، آپ کا مزار درگاہ نورائی شریف (ضلع ٹنڈو محمد خان سندھ) میں دعاؤں کی قبولیت کا مقام ہے۔ آپ خاندانِ غوثیہ رزاقیہ کے چشم و چراغ، صاحبِ کرامات ولی اللہ اور صاحبِ مجاہدہ تھے۔ (تذکرہ اولیاء سندھ، ص ۲۳۷)

(218)۔ حضرت پیر سید واحد علی شاہ قادری چشتی

پیر طریقت حضرت پیر سید واحد علی شاہ قادری چشتی رحمۃ اللہ علیہ ۱۳۰۵ھ کو خاندانِ شاہِ ولایت امروہی مراد آباد میں پیدا ہوئے، تعلیم و تربیت ”الور“ میں ہوئی، آپ عالمِ دین، پیر طریقت اور عظیم روحانی شخصیت کے مالک تھے۔ آپ کا وصال ۱۱ ربیع الآخر ۱۳۶۶ھ کو کراچی میں ہوا، مزار بارگاہِ واحدیہ (سخی حسن چورنگی، نار تھ ناظم آباد) کراچی میں ہے۔ (اللہ والے، کلیاتِ مناقب، ص ۶۸۹)

علمائے اسلام

(219)۔ حضرت سید شریف علی بن محمد

صاحبِ نحو میر، سید المحققین میر سید شریف علی بن محمد حنفی جرجانی کی ولادت ۷۴۰ھ جرجان (صوبہ گلستان) ایران میں ہوئی۔ آپ متکلم، منطقی، حکیم، صوفی، مترجم، ادیب، شاعر، مفسر، مدرس، مناظر اور شارح و حاشیہ نویس بزرگ تھے۔ آپ نے ۶ ربیع الآخر ۸۱۶ھ کو وصال فرمایا، مزار مبارک شیراز (صوبہ فارس) ایران میں مرجعِ خلائق ہے۔ (ظفر الامانی فی مختصر الجرجانی، ص ۱۲ تا ۱۵)

(220)۔ حضرت علامہ سید محمد امین ابن عابدین شامی قادری نقشبندی

خاتم الفقہاء علامہ سید محمد امین ابن عابدین شامی قادری نقشبندی کی ولادت ۱۱۹۸ھ میں دمشق شام میں ہوئی۔ آپ حافظ القرآن، جامع علوم فقہ و حدیث، مرجع العلماء، امام العصر، مصنف کتب، قطب شام اور عظیم حنفی فقیہ تھے، ۲۱ ربیع الآخر ۱۲۵۲ھ کو وصال فرمایا، آپ کا مزار مبارک قبرستان باب الصغیر دمشق (شام) میں ہے۔ اپنی کتاب فتاویٰ شامی کی وجہ سے عالمی شہرت پائی۔ (جد المبتار علی رد المحتار، ج ۱، ص ۱۹۶ تا ۲۰۵)

(221)۔ حضرت عمیر بن رباب قرشی سہمی

حضرت عمیر بن رباب قرشی سہمی رضی اللہ عنہ ابتدائی مسلمانوں سے ہیں، حبشہ پھر مدینہ شریف ہجرت کرنے کا شرف پایا۔ آپ کی کوئی اولاد نہ تھی، آپ

جنگِ عین التمر (صوبہ کربلا، عراق) میں شہید ہوئے اور یہیں دفن کئے گئے۔ یہ جنگ ربیع الآخر ۱۲ھ میں ہوئی۔ (اسد الغابہ، ۴/۳۱۰، اسلامی انسائیکلو پیڈیا، ۱/۱۰)

(222)۔ حضرت ابو نعمان بشیر بن سعد خزرجی انصاری

حضرت ابو نعمان بشیر بن سعد خزرجی انصاری رضی اللہ عنہ بیعتِ عقبہ میں اسلام لائے اس لئے السَّابِقُونَ الْأَوَّلُونَ سے ہیں، غزوہ بدر سمیت تمام غزوات میں شریک ہوئے، نبی پاک صلی اللہ علیہ وآلہ وسلم نے انہیں شعبان میں سرِ یہ فداک اور شوال میں وادیِ قریٰ روانہ فرمایا، یومِ سقیفہ کو انصار میں سب سے پہلے آپ نے حضرت صدیق اکبر رضی اللہ عنہ سے بیعت کی۔ آپ ربیع الآخر ۱۲ھ کو جنگِ عین التمر میں شہید ہوئے اور یہیں دفن کئے گئے۔ (الاصابہ، ۱/۴۴۲، الاستیعاب، ۱/۲۵۲)

(223)۔ حضرت سیدنا عبد الملک بن ہشام

مؤرخ اسلام حضرت سیدنا عبد الملک بن ہشام حمیری شافعی علیہ رحمۃ اللہ الکافی بصرہ میں پیدا ہوئے اور قاہرہ مصر میں ۱۳ ربیع الآخر ۲۱۸ھ کو وصال فرمایا۔ آپ علم نسب و نحو کے امام، مؤرخ اور محدث تھے۔ اپنی کتاب السَّيَرَةُ النَّبَوِيَّةُ لِابْنِ هِشَام کی وجہ سے مشہور ہوئے۔ (وفیات الاعیان، ج ۳، ص ۱۵۰)

(224)۔ حضرت عبد البر ابو عمرو یوسف بن عبد اللہ

حافظ الحدیث ابن عبد البر ابو عمرو یوسف بن عبد اللہ قرطبی مالکی علیہ رحمۃ اللہ الوالی کی ولادت ۳۶۸ھ کو قرطبہ، اُندلس (موجودہ اسپین Spain) میں ہوئی۔ ۲۹ یا

۳۰ ربیع الآخر ۴۶۳ھ کو وصال فرمایا، شاطبہ (Xàtiva)، بَلَنَسِیَہ، اُنْدَلُس میں دفن کیا گیا۔ آپ مجتہد الاسلام، محدث عصر، امام زمانہ، شیخ علماء اُنْدَلُس، قاضی اُشْبُونہ و شَنْتَرین، مؤرخ اسلام اور ۲۷ سے زیادہ کتب کے مصنف تھے۔ اَلَا سِتِّیْعَابِ فِی مَعْرِفَةِ الْأَصْحَابِ آپ کی مشہور کتاب ہے۔ (وفیات الاعیان، ج ۵، ص ۳۲۸ تا ۳۳۲)

(225)۔ حضرت امام سراج الدین عمر خٹاپ

قاری الہدایہ حضرت امام سراج الدین عمر خٹاپ حنفی مصری علیہ رحمۃ اللہ القوی کی ولادت محلہ حسینیہ قاہرہ مصر میں ہوئی اور ربیع الآخر ۸۲۹ھ کو وصال فرمایا، تدفین خوش الاشراف برسبائی نزد جامعہ برقوقیہ قاہرہ مصر میں ہوئی۔ آپ حافظ القرآن، جامع منقول و معقول، استاذ العلماء، فقیہ حنفی، شیخ طریقت تھے۔ فتاویٰ قاری الہدایہ آپ کے فتاویٰ کا مجموعہ ہے۔ (حدائق الحنفیہ، ص ۳۴۱، فتاویٰ قاری الہدایہ، ص ۱۱، ۶)

(226)۔ حضرت امام زین الدین قاسم بن فطلوبغا مصری

شیخ الاسلام امام زین الدین قاسم بن فطلوبغا مصری حنفی علیہ رحمۃ اللہ القوی کی ولادت ۸۰۲ھ کو قاہرہ مصر میں ہوئی اور یہیں ۴ ربیع الآخر ۸۷۹ھ کو وصال فرمایا، تدفین بابِ مشہد قاہرہ میں ہوئی آپ حافظ قرآن، علوم عقیلہ و نقلیہ میں ماہر، مؤرخ، صاحبِ لسان، ۱۶ کتب و رسائل کے مصنف، بہترین مناظر، حسناتِ دہر اور اکابر فقہائے احناف میں سے ہیں۔ اہم کتب میں تاج التراجم اور مجموعہ رسائل ہیں۔

(حدائق الحنفیہ، ص ۳۶۰، شذرات الذہب، ج ۷، ص ۷۰)

(227)۔ حضرت شیخ ابراہیم بن محمد حلبی

عظیم حنفی فقیہ حضرت شیخ ابراہیم بن محمد حلبی حنفی علیہ رحمۃ اللہ القوی کی ولادت تقریباً ۸۶۶ھ حلب شمال مغربی شام میں ہوئی اور ۱۰ ربیع الآخر ۹۵۶ھ کو وصال فرمایا اور قسطنطنیہ میں دفن کئے گئے۔ آپ امام و خطیب جامع مسجد سلطان محمد فاتح (استنبول، ترکی) فقیہ عصر، محدث زمانہ، کئی کتب کے مصنف اور مشاہیر فقہائے احناف سے تھے۔ غنیۃ التبتلیٰ اور ملتقى الأکابر آپ کی تصانیف ہیں۔

(حدائق الحنفیہ، ص ۴۰۰، وفيات الاختیار، ص ۱۳)

(228)۔ حضرت محمد بن احمد نہروانی ہندی

امام قطب الدین محمد بن احمد نہروانی ہندی مکی قادری حنفی علیہ رحمۃ اللہ القوی کی ولادت ۹۱۷ھ کو مرکز الاولیاء لاہور میں ہوئی۔ ۲۶ ربیع الآخر ۹۹۰ھ کو مکہ مکرمہ میں وصال فرمایا۔ آپ امام وقت، مفتی احناف مکہ معظمہ، مدرس و خطیب حرم، مؤرخ اسلام، صاحب دیوان شاعر اور ۱۳ سے زائد کتب کے مصنف تھے۔

(حدائق الحنفیہ، ص ۵۲۲، دیوان الاسلام، ج ۴، ص ۱۵، شذرات الذهب، ج ۸، ص ۴۲۰)

(229)۔ حضرت شیخ جمال بن امیر بن حسین

خليفة اعلیٰ حضرت علامہ شیخ جمال بن امیر بن حسین مالکی قادری علیہ رحمۃ اللہ الہادی کی ولادت ۱۲۸۵ھ کو مکہ شریف میں ہوئی۔ وفات ۱۹ ربیع الآخر ۱۳۴۹ھ کو فرمائی، مکہ شریف میں دفن کئے گئے۔ آپ امام مالکی، مدرس حرم، مصنف کتب، جسٹس

شرعی عدالت، رکن مجلس اعلیٰ محکمہ تعلیم اور مَقَرِّ ظِلِّ الدَّوْلَةِ الْمَكِّيَّةِ وَحُسامُ الْحَرَمَيْنِ تھے، آپ کی کتب میں ”الْثَّمَرَاتُ الْجَنِّيَّةُ فِي الْأَسْبَلَةِ النَّحْوِيَّةِ“ مشہور ہے۔

(مختصر نشر النور والزهراء، ص ۱۶۳، امام احمد رضا محدث بریلوی اور علماء مکہ مکرمہ، ص ۱۴۹ تا ۱۵۱)

(230)۔ حضرت امام سلیمان بن حَرْبِ اَزْدِي بصری

قاضی مکہ حضرت امام سلیمان بن حَرْبِ اَزْدِي بصری رحمۃ اللہ علیہ کی ولادت ۱۴۰ھ بصرہ میں ہوئی اور یہیں ربیع الآخر ۲۲۴ھ کو وصال فرمایا، آپ عظیم محدث، حدیث کے ثقہ راوی، امام بخاری، امام ابوداؤد اور امام دارمی جیسے محدثین کے شیخ ہیں۔ آپ پانچ سال قاضی مکہ رہے۔ (تاریخ بغداد، ۹/۳۸۳۳)

(231)۔ حضرت ابوالمعالی عبد الملک جوینی شافعی

امام الحرمین ابوالمعالی عبد الملک جوینی شافعی رحمۃ اللہ علیہ کی پیدائش ایک علمی گھرانے میں ۴۱۹ھ کو جوین سبزوار نزد نیشاپور (ایران) میں ہوئی اور بُشْتِ نِقان نزد نیشاپور میں ۲۵ ربیع الآخر ۴۷۸ھ کو وصال فرمایا، آپ کی تَرْبَت اسی شہر کے قدیمی حصے کے قبرستان ”تلا جرد“ میں ہے۔ آپ علم فقہ، اصول اور عقائد پر کامل دسترس رکھنے والے عظیم فقیہ، عبقری شخصیت کے مالک، ایک درجن سے زیادہ کُتُب کے مُصَنِّف، بانی مدرسہ نظامیہ نیشاپور، استاذ امام غزالی اور اکابر علمائے شوافع سے ہیں۔ کتاب ”نَهَايَةُ الْمُطَلَّبِ فِي دِرَايَةِ الْمَذْهَبِ“ آپ کی یادگار ہے۔ (وفیات الاعیان، ۲/۸۰، ۸۱)

(232)۔ حضرت سعد الدین سعد بن محمد دیر

قاضی القضاة، سعد الدین سعد بن محمد دیری رحمۃ اللہ علیہ کی ولادت ۷۶۸ھ کو ایک علمی گھرانے میں ہوئی اور مصر میں ۹ ربیع الآخر ۸۶۷ھ کو وفات پائی، آپ نے علم دین اپنے والد شیخ الاسلام شمس الدین محمد دیری سے حاصل کیا، آپ آٹھویں صدی ہجری کے بہت بڑے حنفی عالم، قاضی، درس تفسیر میں یکتا، مفتی اسلام، چند کتابوں کے مصنف اور تقریباً ۲۴ سال مصر کے قاضی القضاة رہے۔ (الفوائد البہیہ، ۱۰۲ تا ۱۰۴)

(233)۔ حضرت مولانا قاضی محمد گوہر علی صوفی علوی

استاذ العلماء حضرت مولانا قاضی محمد گوہر علی صوفی علوی رحمۃ اللہ علیہ موضع لودے (تحصیل گوجران ضلع راولپنڈی) کے ایک علمی گھرانے میں پیدا ہوئے اور ۵ ربیع الآخر ۱۳۷۰ھ میں وصال فرمایا۔ موضع لودے میں دفن کئے گئے۔ آپ جید عالم دین، مدرس درس نظامی، آستانہ عالیہ چورہ شریف کے مرید و خلیفہ، شاعر اسلام اور کئی کتب کے مصنف ہیں۔ ”جواہرِ علویہ بِأَشْعَارِ الصَّرْفِيَّةِ وَالتَّحْوِيَّةِ“ آپ کی ۲۸ کتب میں سے ایک ہے۔ (معارف رضا سالنامہ ۲۰۰۷ء، ص ۲۲۱، ماہنامہ الحقیقہ، تحفظ ختم نبوت نمبر ۲/۸۵۱)

(234)۔ حضرت مولانا غلام مرتضیٰ نقشبندی

استاذ العلماء، حضرت مولانا غلام مرتضیٰ نقشبندی رحمۃ اللہ علیہ پنڈی گھیب (ضلع اٹک) کے ایک علمی گھرانے میں ۱۳۳۳ھ کو پیدا ہوئے اور یہیں ۱۵ ربیع الآخر

۱۴۱۷ھ کو وصال فرمایا، آپ حافظ قرآن، فاضل دارالعلوم منظر اسلام بریلی شریف، بہترین مدرس اور محضر تھے۔ (تذکرہ علمائے اہل سنت، ضلع ایک، ص ۲۹۷، ۲۹۹)

(235)۔ حضرت ابو الولید ہشام بن عبد الملک باہلی بصری

شیخ الاسلام حضرت ابو الولید ہشام بن عبد الملک باہلی بصری رحمۃ اللہ علیہ کی ولادت ۱۳۳ھ میں ہوئی اور ربیع الآخر ۲۳۸ھ میں وصال فرمایا، آپ تبع تابعی حضرت شعبہ بن حجاج کے شاگرد، ثقہ راوی حدیث، امام زمانہ، فقیہ و محدث، استاذ الحدیث اور ذہین ترین افراد میں سے تھے۔ (طبقات ابن سعد، ۷/۲۲۷، تاریخ اسلام، ۱۶/۴۳۷-۴۳۹)

(236)۔ حضرت تقی الدین ابو عمر و عثمان کردی

امام الحدیث حضرت تقی الدین ابو عمر و عثمان کردی رحمۃ اللہ علیہ کی ولادت شہر زور کردستان عراق میں ۵۷۷ھ کو ہوئی اور دمشق میں ۲۵ ربیع الآخر ۶۴۳ھ کو وصال فرمایا، آپ کو صوفیہ قبرستان میں باب النصر کے باہر دفن کیا گیا، آپ علم تفسیر، حدیث، فقہ اور اسماء الرجال کے عظیم عالم دین تھے، دمشق کے کئی مدارس میں استاذ رہے، آپ کی ۱۲ کتب میں مقدمہ ابن الصلاح فی علوم الحدیث کو علما میں بہت پزیرائی حاصل ہوئی۔

(وفیات الاعیان، ۳/۲۱۲، شذرات الذهب، ۵/۳۴۳)

(237)۔ حضرت امام احمد بن ابو بکر رومی خربیری

خطیب دمشق حضرت امام احمد بن ابو بکر رومی خربیری نے ۱۴ ربیع الآخر ۷۱۹ھ کو وصال فرمایا، آپ جید خفی عالم، استاذ العلماء اور شیخ کبیر تھے۔

(الجواہر المضیئہ، ۱/۶۲)

(238)۔ حضرت علامہ مولانا حکیم خواجہ محمد قطب الدین جھنگوی

قطب الملت والدین حضرت علامہ مولانا حکیم خواجہ محمد قطب الدین جھنگوی رحمۃ اللہ علیہ کی ولادت موضع پیرکوٹ سدانہ ضلع جھنگ میں ہوئی اور ۲۵ ربیع الآخر ۱۳۷۹ھ کو وصال فرمایا، مزار قطب آباد چک ۲۳۲ جوتیانوالہ ضلع جھنگ میں ہے۔ آپ جید عالم دین، حاذق طبیب، جامع اصول و فروع، مناظر اہل سنت، مصنف کتب، مرید و خلیفہ امیر ملت اور استاذ العلماء ہیں، بانی جامعہ قطبیہ رضویہ حضرت علامہ محمد عبدالرشید جھنگوی آپ کے جانشین تھے۔ (تذکرہ اکابر اہل سنت پاکستان، ص ۴۰۱)

(239)۔ حضرت مولانا مفتی عبدالحمید قادری

شیخ الحدیث و التفسیر حضرت مولانا مفتی عبدالحمید قادری رحمۃ اللہ علیہ کی ولادت ۱۳۱۹ھ کو قصبہ آنولہ (ضلع بریلی یوپی) ہند میں ہوئی اور وصال ۲ ربیع الآخر ۱۳۹۳ھ کو نواب شاہ (سندھ) پاکستان میں ہوا، آپ حافظ قرآن، جید عالم دین، فاضل بریلی شریف، اچھے مقرر و مدرس اور امام و خطیب جامع مسجد نواب شاہ تھے۔

(تذکرہ اکابر اہل سنت پاکستان، ص ۲۱۵)

(240)۔ حضرت مولانا مفتی محمد نعمان غور غشتی

استاذ العلماء حضرت مولانا مفتی محمد نعمان غور غشتی رحمۃ اللہ علیہ کی ولادت ۱۳۳۲ھ کو موضع ڈھیری سرا (غور غشتی، ضلع اٹک) کے ایک علمی گھرانے میں ہوئی

اور یہیں ۵ ربیع الآخر ۱۴۳۶ھ میں وصال فرمایا۔ آپ جید عالم دین، مفتی اسلام اور شیخ الحدیث تھے۔ (تذکرہ علماء اہل سنت، ضلع انک، ص ۲۹۴ تا ۲۹۶)

احباب اعلیٰ حضرت

(241)۔ حضرت مفتی محمد اجمل شاہ سنبھلی

مُرید اعلیٰ حضرت، اجمل العلماء، حضرت علامہ مفتی محمد اجمل شاہ سنبھلی کی ولادت ۱۳۱۸ھ سنبھل (یوپی) ہند میں ہوئی، آپ جید مفتی، بہترین مدرس، کئی کتب کے مصنف، استاذ العلماء، صاحب فتاویٰ اجملیہ (چار جلدیں) اور بانی مدرسہ اہل سنت اجمل العلوم (متصل جامع مسجد جہان خاں) سنبھل (یوپی) ہند ہیں۔ آپ کا وصال ۲۸ ربیع الآخر ۱۳۸۳ھ میں ہوا، مزار مذکورہ مدرسے میں ہے۔ (فتاویٰ اجملیہ، ج ۱، ص ۵۶ تا ۱۲)

تلامذہ و خلفائے اعلیٰ حضرت

(242)۔ حضرت ابوالحمود احمد اشرف

شہزادہ شیخ المشائخ، حضرت مولانا سید ابوالحمود احمد اشرف اشرفی کی ولادت ۱۲۸۶ھ کچھوچھ شریف (ضلع امبید کر نگر، یوپی) ہند میں ہوئی۔ آپ عالم باعمل، شیخ طریقت، مناظر اسلام اور سلطان الواعظین تھے۔ ۱۵ ربیع الآخر ۱۳۴۷ھ کو وصال فرمایا۔ مزار کچھوچھ شریف میں ہے۔ (حیات مخدوم الاولیاء، ص ۴۳۹ تا ۴۴۰)

(243)۔ حضرت مولانا عبدالحی قادری پبلی بھیتی

استاذ العلماء حضرت مولانا عبدالحی قادری پبلی بھیتی کی ولادت تقریباً ۱۲۹۹ھ پبلی بھیت (یوپی) ہند میں ہوئی اور وصال ۲۴ ربیع الآخر ۱۳۵۹ھ کو فرمایا۔ تدفین قبرستان محلہ منیرخان پبلی بھیت میں کی گئی۔ آپ ذہین و فطین عالم دین، جامع علوم و فنون، مدرسۃ الحدیث پبلی بھیت کے سینئر مدرس، محدث سورتی کے سچے اور علمی جانشین تھے۔ (تذکرہ محدث سورتی، ص ۲۵۳)

(244)۔ حضرت محمد شریف محدث کوٹلوی

فقیہ اعظم ابویوسف محمد شریف محدث کوٹلوی کی ولادت باسعادت ۱۲۷۷ھ میں کوٹلی لوہاراں (ضیاء کوٹ، سیالکوٹ) پاکستان میں ہوئی۔ ۶ ربیع الآخر ۱۳۷۰ھ کو وصال فرمایا، آپ کا مزار مبارک کوٹلی لوہاراں غربی محلہ نکھوال (ضیاء کوٹ، سیالکوٹ) پاکستان میں جامع مسجد شریفی سے متصل ہے۔ آپ عالم باعمل، شیخ طریقت، مفتی اسلام،

استاذ العلماء، واعظ خوش بیان، مناظر اسلام، بانی ماہنامہ الفقہ، شاعر وادیب اور صاحب تصنیف تھے۔ (تذکرہ فقہ اعظم، ص ۹۷-۱۰۰)

(5) جمادی الاولی

اَلْحَمْدُ لِلّٰهِ الطَّيِّفِ وَالصَّلٰوةُ وَالسَّلَامُ عَلٰی رَسُوْلِهِ الشَّفِیْقِ

اَمَّا بَعْدُ فَاَعُوْذُ بِاللّٰهِ مِنَ الشَّیْطٰنِ الرَّجِیْمِ بِسْمِ اللّٰهِ الرَّحْمٰنِ الرَّحِیْمِ

الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی اِلٰكِ وَاَصْحَابِكَ يَا حَبِیْبَ اللّٰهِ

الصَّلٰوةُ وَالسَّلَامُ عَلَیْكَ يَا نَبِیَّ اللّٰهِ وَعَلٰی اِلٰكِ وَاَصْحَابِكَ يَا ثَوْرَ اللّٰهِ

درود شریف کی فضیلت

ہمارے پیارے نبی صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: مسلمان جب تک مجھ پر دُرود شریف پڑھتا رہتا ہے فرشتے اُس پر رحمتیں بھیجتے رہتے ہیں، اب بندے کی مرضی ہے کم پڑھے یا زیادہ۔

(ابن ماجہ، کتاب اقامۃ الصلاۃ والسنۃ فیہا، باب الصلاۃ علی النبی، ۱/۴۹۰، حدیث: ۹۰۷)

بیٹھتے اُٹھتے جاگتے سوتے

ہو الہی مرا شِعار دُرود

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

تمام مہینوں کے فضائل اور ان میں کی جانے والی عبادات کو ہر مہینے کے عنوان کے تحت بیان کیا گیا ہے مگر ”جمادی الاولی“ اور ”جمادی الآخری“ کی وجہ تسمیہ چونکہ ایک ہی ہے اسی لئے ان دونوں مہینوں کا ذکر ایک ہی عنوان کے تحت کیا گیا ہے۔

جُمَادِی الْأُولٰی اور جُمَادِی الْآخِرٰی نام رکھنے کی وجہ

اسلامی سال کا پانچواں مہینہ جُمَادِی الْأُولٰی اور چھٹا جُمَادِی الْآخِرٰی ہے۔ اسلامی مہینوں کا تعلق چونکہ چاند سے ہے اور گردشِ چاند کے سبب ان مہینوں میں موسم بدلتا رہتا ہے۔ ایک موسم کسی مہینے میں آتا ہے تو اگلے چند سالوں میں وہ موسم کسی اور مہینے میں آجاتا ہے اسی لئے موسم کو اسلامی مہینوں کے ساتھ خاص نہیں کر سکتے لیکن جب ان مہینوں کے نام رکھے گئے اس وقت اس پانچویں اور چھٹے مہینے میں اتنی سردی پڑتی تھی کہ پانی جم جایا کرتا تھا اور جُمَادِی کا معنی ہے ”جم جانا“ اسی مناسبت سے پانچویں مہینے کو جُمَادِی الْأُولٰی اور چھٹے مہینے کو جُمَادِی الْآخِرٰی کہا جانے لگا۔

(تفسیر ابن کثیر، التوبة، تحت الآية: ۳۶، ۴/۱۲۹)

درست نام اور صحیح تلفظ

مشہور نحوی امام فراء کہتے ہیں: كُلُّ الشُّهُورِ مُذَكَّرَةٌ إِلَّا جُمَادَيَيْنِ یعنی تمام مہینوں کے نام مذکر ہیں سوائے دو جُمَادِی مہینوں (یعنی جُمَادِی الْأُولٰی اور جُمَادِی الْآخِرٰی یا الْآخِرَةُ) کے ان دونوں کے نام مؤنث ہیں۔ (الشماری فی علم التاريخ، ص ۱۳)

جب لفظ جمادی مؤنث ہے تو اس کی صفت بھی مؤنث ہی ذکر کی جائے گی اسی لئے جمادی الاول اور جمادی الآخر نہ کہا جائے کیونکہ الاول اور الآخر مذکر ہیں بلکہ جمادی الاولیٰ اور جمادی الآخری کہنا چاہئے۔ ایسے ہی چھٹے مہینے کو جمادی الثانی بھی نہ کہا جائے کیونکہ ثانی وہاں آتا ہے جہاں اس کے بعد ثالث (تیسرا) بھی ہو جبکہ یہاں تیسرا نہیں۔ (غیاث اللغات، باب الحیم، ص ۱۹۴-۱۹۵)

لغت کے اعتبار سے ان دونوں مہینوں کے درست نام اور صحیح تلفظ یہ ہیں:
جمادی الاولیٰ (ج۔م۔ا۔د۔ل۔ا۔و۔لی) جمادی الاخریٰ (ج۔م۔ا۔د۔ل۔ا۔خ۔ر۔ا)
اور جمادی الآخرہ (ج۔م۔ا۔د۔ل۔ا۔خ۔ر۔ہ)۔

جمادی الاولیٰ کیسے گزاریں؟

پیارے پیارے اسلامی بھائیو! ہمیں اپنی آخرت کی بہتری کیلئے پورا سال ہی فرائض و واجبات کی پابندی کے ساتھ ساتھ نفلی عبادات کا بھی اہتمام کرنا چاہئے کیونکہ اللہ پاک اپنے بندوں کے ہر نیک عمل پر فضل و کرم کی چھماچھم بارش برساتا ہے، بالخصوص کچھ مہینوں کے مخصوص ایام اور ان کی راتوں میں اس کے دریائے رحمت کی روانی مزید بڑھ جاتی ہے، اس کی رحمت کو پانے اور شوقِ عبادت بڑھانے کے لئے ان میں مخصوص عبادات اور اُردو وظائف پر اجر و ثواب کی بشارتیں دی گئی ہیں۔ جمادی الاولیٰ کے مہینے میں بھی شوقِ عبادت بڑھانے اور خوب خوب اجر و ثواب کمانے کیلئے بزرگانِ دین کے معمولات اور ان سے منقول عبادات اور کچھ اُردو وظائف یہاں نقل کیے جا رہے ہیں، اللہ کریم سے دعا ہے کہ ہمیں اس ماہِ مکرم میں اپنی رضا و خوشنودی کیلئے خوب خوب عبادات کرنے کی توفیق عطا فرمائے۔

پہلی رات کے نوافل

جواہرِ خمسہ میں ہے کہ جمادی الاولیٰ کی پہلی تاریخ کو صحابہ کرام رضی اللہ عنہم بیس رکعت نماز پڑھا کرتے تھے اور ہر رکعت میں سورہ فاتحہ کے بعد ایک بار سورہ

اخلاص (قُلْ هُوَ اللّٰهُ اَحَدٌ) پڑھتے۔ نماز سے فارغ ہونے کے بعد ایک سو مرتبہ درود شریف پڑھتے تھے۔ (جواہر خمسہ، ص ۲۱)

خليفة مفتی اعظم ہند مفتی محمد فیض احمد اویسی رَحْمَةُ اللّٰهِ عَلَیْہِ فرماتے ہیں: اِنْ شَاءَ اللّٰہ اس نماز کی برکت سے اللہ پاک بے شمار نمازوں کا ثواب عطا کرے گا۔

(اسلامی مہینوں کے فضائل و مسائل، ص ۶۵)

جواہر خمسہ میں ہے: پہلی رات دو رکعت اس طرح ادا کرے کہ پہلی رکعت میں سورہ فاتحہ کے بعد سورہ جمعہ اور دوسری میں سورہ مزمل پڑھے۔ (جواہر خمسہ، ص ۲۱)

جو اس مہینے کی پہلی رات اور پہلے دن چار رکعت نماز پڑھے اور ہر رکعت میں (سورہ فاتحہ کے بعد) گیارہ مرتبہ سورہ اخلاص (قُلْ هُوَ اللّٰهُ اَحَدٌ) پڑھے تو اللہ پاک ۹۰ سال کی عبادت اس کے نامہ اعمال میں لکھنے کا حکم دیتا ہے اور ۹۰ ہزار سال کی برائیاں اس کے نامہ اعمال سے مٹا دیتا ہے۔ (جواہر غیبی، ص ۶۱۸)

مفتی محمد فیض احمد اویسی رَحْمَةُ اللّٰهِ عَلَیْہِ فرماتے ہیں کہ پہلی تاریخ کو بعد نمازِ مغرب آٹھ رکعت نماز چار سلام سے پڑھنی ہے، پہلی اور دوسری رکعت میں سورہ فاتحہ کے بعد سورہ اخلاص (قُلْ هُوَ اللّٰهُ اَحَدٌ) گیارہ گیارہ مرتبہ پڑھے۔ یہ نماز بہت افضل ہے اور اس کے پڑھنے سے اِنْ شَاءَ اللّٰہ بے شمار عبادات کا ثواب پاک پروردگار کی طرف سے عطا کیا جائے گا۔ (اسلامی مہینوں کے فضائل و مسائل، ص ۶۵)

تیسری رات کے نوافل

جواہرِ خمسہ میں ہے: تیسری رات کو بیس رکعت دس سلام سے پڑھے اور ہر رکعت میں سورہ فاتحہ کے بعد دس دس بار سورہ قدر پڑھے۔ نماز کے بعد صبح تک یہ تسبیح پڑھتا رہے: **يَا عَظِيمُ تَعَلَّيْتُ بِعَظَمَتِكَ وَالْعَظَمَةُ فِي عَظَمَتِكَ يَا عَظِيمُ**۔

ترجمہ: اے عظمت والے! تو اپنی بڑائی کے سبب عظمت والا ہے اور اے عظمت والے! حقیقی بڑائی تیری ہی بڑائی ہے۔ (جواہرِ خمسہ، ص ۲۱)

ستا نیسویں رات کے نوافل

جواہرِ خمسہ میں ہے: اس ماہ کی ستا نیسویں تاریخ کو آٹھ رکعتیں دو سلام سے پڑھئے اور ہر رکعت میں سورہ فاتحہ کے بعد سورہ الضحیٰ ایک ایک بار پڑھئے پھر یہ تسبیح پڑھئے: **سُبُّوْهُمُ قُدُّوْهُمُ رَبُّ الْمَلَائِكَةِ وَالرُّوْحِ**۔ ترجمہ: پاک ہے، بے عیب ہے فرشتوں اور روح کا رب۔ (جواہرِ خمسہ، ص ۲۲۔ لطائفِ اشرفی، ۲/۲۳۱)

جمادی الاولیٰ کے روزے

حضرت شاہ کلیم اللہ شاہ جہاں آبادی رَحْمَةُ اللہِ عَلَیْہِ فرماتے ہیں: اس مہینے کی دوسری، بارہویں اور اکیسویں کو روزہ رکھنے کا بہت ثواب ہے۔

(مرقعِ کلیسی، ص ۱۹۹۔ جواہرِ غیبی، ص ۶۱۸)

صَلِّ اللہُ عَلٰی مُحَمَّدٍ

صَلُّوْا عَلَی الْحَبِیْب!

جمادی الاخریٰ کیسے گزاریں؟

پیارے پیارے اسلامی بھائیو! تمام اسلامی مہینوں کی طرح جمادی الاخریٰ بھی بڑی خیر و برکت کا مہینا ہے اور اس ماہ کی عبادت بہت افضل ہے۔ یہ مہینا استقبالِ ماہِ رجب ہے گویا اس کی عبادت کا مقصد ماہِ رجب کی حرمت ہے۔ اس ماہِ مبارک کے متعلق بزرگانِ دین رَحْمَةُ اللہِ عَلَیْہِم سے مخصوص عبادات و نوافل منقول ہیں جنہیں اپنا کر اللہ پاک کی رضا و خوشنودی اور اس مہینے کی برکتیں حاصل کی جاسکتی ہیں۔

جمادی الاخریٰ کے روزے

جمادی الاخریٰ میں روزہ رکھنے سے متعلق حضرت شاہ کلیم اللہ شاہ جہاں آبادی رَحْمَةُ اللہِ عَلَیْہِ فرماتے ہیں: اس مہینے کی پہلی، پندرہویں اور آخری تاریخ کو روزہ رکھنے کا بہت ثواب ہے۔ (مرقع کلیبی، ص ۱۹۹)

پہلی رات کے نوافل

جواہرِ خمسہ میں ہے: جمادی الاخریٰ کی پہلی رات دو رکعت نماز پڑھے اور سلام کے بعد خوب استغفار کرے۔ (جواہرِ خمسہ، ص ۲۲)

سال بھر تنگدستی سے حفاظت

جو شخص بارہ رکعتیں چھ سلام سے پڑھے اور ہر رکعت میں سورہ فاتحہ کے بعد سورہ قریش (لَا یَلِفُ قُرَیْشٍ) پڑھے اور نماز سے فارغ ہو کر سورہ یوسف کی تلاوت کرے اللہ کریم اسے تنگدستی اور مفلسی سے ایک سال تک محفوظ رکھے گا۔

(جواہرِ خمسہ، ص ۲۲)

مفتی محمد فیض احمد اولیسی رَحْمَةُ اللہِ عَلَیْہِ فرماتے ہیں: بزرگانِ دین (رَحْمَةُ اللہِ عَلَیْہِمْ) سے منقول ہے کہ اس مہینے میں جو شخص چار رکعت نفل ادا کرے اور ہر رکعت میں (سورۃ فاتحہ کے بعد) سورۃ اخلاص (قُلْ هُوَ اللہُ اَحَدٌ) تیرہ (۱۳) مرتبہ پڑھے تو اللہ کریم اس کے بے شمار گناہ معاف فرما دیتا ہے اور اس کے نامہ اعمال میں بہت سی نیکیاں داخل فرماتا ہے۔ (اسلامی مہینوں کے فضائل و مسائل، ص ۶۷)

حرمت و عظمت کی بشارت

مفتی محمد فیض احمد اولیسی رَحْمَةُ اللہِ عَلَیْہِ فرماتے ہیں: جو کوئی جمادی الاخریٰ کی اکیسویں رات سے آخری تاریخ تک ہر رات بعد نماز عشاء بیس رکعت نماز دس سلام سے پڑھے اور ہر رکعت میں سورۃ فاتحہ کے بعد سورۃ اخلاص (قُلْ هُوَ اللہُ اَحَدٌ) ایک ایک بار پڑھے اللہ پاک اس نماز کے پڑھنے والے کو حرمت و عظمت بخشتا ہے۔

(اسلامی مہینوں کے فضائل و مسائل، ص ۷۰)

جواہرِ خمسہ میں ہے: اکیسویں رات سے آخری تاریخ تک کئی صحابہ کرام عَلَیْہِمْ الرِّضْوَانُ ہر رات بیس رکعت نماز پڑھا کرتے تھے۔ (جواہرِ خمسہ، ص ۲۲)

آخری عشرہ کے اعمال

کئی صحابہ کرام عَلَیْہِمْ الرِّضْوَانُ اس مہینے کے آخری عشرے میں استقبالِ رَجَبِ الْمُتْرَجَّب کے لئے روزے رکھا کرتے تھے۔ (جواہرِ خمسہ، ص ۲۲)

مفتی محمد فیض احمد اویسی رَحْمَةُ اللہِ عَلَیْہِ فرماتے ہیں: جمادی الاخریٰ کی آخری تاریخ کو روزہ رکھنا رجب شریف کے استقبال کے لیے مستحسن ہے۔

(اسلامی مہینوں کے فضائل و مسائل، ص ۷۰)

حضرت سیدنا علامہ عبد الرحمن ابن جوزی رَحْمَةُ اللہِ عَلَیْہِ (وفات: ۵۹۷ھ) فرماتے ہیں: انسان کو چاہیے کہ رجب شریف کی آمد سے پہلے استقبالِ رجب کے لئے خود کو گناہوں سے پاک صاف کرے، اپنی ہر خطا اپنے ہر گناہ پر نادم و شرمندہ ہو کر اللہ پاک کی بارگاہ میں توبہ کرے اور توبہ کے ذریعے اپنے دل کو گناہوں کی گندگی سے پاک کر لے۔ (النور فی فضائل الايام والشہور، المجلس الثانی عشر لسلح جمادی الاخری، ۱۲۹)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

جمادی الاولیٰ اور اخریٰ کی متفرق عبادات

بعض نیکیاں ایسی ہیں کہ جن کے ذریعے ہر ماہ اجر و ثواب کمایا جاسکتا ہے۔ فرائض کی پابندی کے ساتھ ساتھ جمادی الاولیٰ اور جمادی الاخریٰ میں ان نیکیوں کا بھی اہتمام کیجئے اور اللہ پاک کی خوب رحمتیں اور برکتیں حاصل کیجئے۔

روزے کے لئے مہینے کے افضل ایام

حضرت سیدنا امام غزالی رَحْمَةُ اللہِ عَلَیْہِ ہر مہینے کے افضل دنوں کے بارے میں فرماتے ہیں: مہینے کا پہلا، درمیانی اور آخری دن اور درمیان میں ایامِ بیض یعنی چاند کی تیرہ، چودہ اور پندرہ تاریخ۔ یہ فضیلت والے ایام ہیں ان میں روزے رکھنا اور بکثرت خیرات کرنا مستحب ہے تاکہ ان اوقات کی برکت سے اس کا اجر دُگنا ہو۔

(احیاء العلوم، کتاب اسرار الصوم، الفصل الثالث، ۱/۳۱۸ ملقطاً)

حضرت سیدنا ابو ذر رضی اللہ عنہ روایت کرتے ہیں کہ رسول اللہ صلی اللہ علیہ وآلہ وسلم نے ارشاد فرمایا: اے ابو ذر! جب تم ہر مہینے تین روزے رکھو تو تیر ہویں، چودہ ہویں اور پندرہ ہویں کے رکھو۔

(ترمذی، کتاب الصوم، باب ما جاء فی صوم ثلاثہ ایام من کل شہر، ۲/۱۹۳، حدیث: ۷۱۷۱)

حضرت سیدنا ابو عثمان نہدی رحمۃ اللہ علیہ فرماتے ہیں کہ میں سات روز تک حضرت سیدنا ابو ہریرہ رضی اللہ عنہ کا مہمان رہا۔ میں نے پوچھا: اے ابو ہریرہ رضی اللہ عنہ! آپ کس طرح روزے رکھتے ہیں یا آپ کے روزے کیسے ہوتے ہیں؟ فرمایا: میں ہر مہینے کے آغاز میں تین روزے رکھتا ہوں اور اگر کوئی عارضہ پیش آجاتا ہے تو مہینے کے آخر میں تین روزے رکھ لیتا ہوں۔ (مسند احمد، مسند ابو ہریرہ، ۳/۲۶۸، حدیث: ۸۶۴۱ مختصراً)

مہینے بھر کا ثواب

اعلیٰ حضرت، امام اہلسنت، مولانا شاہ امام احمد رضا خان رحمۃ اللہ علیہ کی بارگاہ میں عرض کی گئی: ایام بیض میں روزہ رکھنے سے مہینے بھر کا ثواب ملتا ہے؟ ارشاد فرمایا: ہاں! پہلی، دوسری، تیسری یا تیرہ، چودہ، پندرہ یا ستائیس، اٹھائیس، انیس ان میں سے جس میں روزہ رکھے سب کا ثواب برابر ہے۔ (ملفوظات اعلیٰ حضرت، ص ۴۱۹)

ایک روایت میں ہے کہ سرور کونین صلی اللہ علیہ وآلہ وسلم ہمیں ایام بیض کے تین روزے رکھنے کا حکم دیا کرتے اور فرمایا کرتے: یہ ایک مہینے کے روزوں کے برابر ہیں۔ (نسائی، کتاب الصیام، ذکر الاختلاف علی موسیٰ بن طلحہ۔۔ الخ، ص ۳۹۷، حدیث: ۲۴۲۷)

صحابہ کرام

جمادی الاولیٰ اسلامی سال کا پانچواں مہینہ ہے۔ اس میں جن صحابہ کرام، اولیائے عظام اور علمائے اسلام کا وصال ہوا، ان میں سے بعض کا مختصر ذکر پیش خدمت ہے۔

(245)۔ حضرت سیدنا زید بن حارثہ

حضرت سیدنا زید بن حارثہ رضی اللہ تعالیٰ عنہ نبی کریم صلی اللہ تعالیٰ علیہ والہ وسلم کے پیارے صحابی، منہ بولے بیٹے، غلاموں میں سب سے پہلے اسلام قبول کرنے والے، مجاہد اور شہید ہیں، آپ وہ واحد صحابی ہیں جن کا نام قرآن کریم (پ ۲۲، الاحزاب، آیت: ۳۷) میں آیا ہے۔ آپ ہجرت سے ۴۸ سال پہلے پیدا ہوئے۔

(الاکمال مع مشکوٰۃ، ص ۵۹۵)

(246)۔ حضرت سیدنا جعفر طیار ذوالجناحین

حضرت سیدنا جعفر طیار ذوالجناحین ہاشمی قرشی رضی اللہ تعالیٰ عنہ رسول کریم صلی اللہ تعالیٰ علیہ والہ وسلم کے چچا زاد بھائی، قدیم الاسلام صحابی، مہاجرین حبشہ کے قائد، مجاہد اور شہید ہیں۔ آپ ہجرت سے ۳۳ سال پہلے پیدا ہوئے۔

(الاکمال مع مشکوٰۃ، ص ۵۸۹)

(247)۔ حضرت عبداللہ بن رواحہ خَزْرَجی

حضرت سیدنا عبداللہ بن رواحہ خَزْرَجی انصاری رضی اللہ تعالیٰ عنہ قدیم الاسلام، بدری صحابی، بہترین شاعر و خطیب اور انصار کے بارہ نقیبوں میں سے ایک تھے۔ آپ شہادت پانے سے قبل تمام غزوات میں شریک ہوئے۔

(الاکمال مع مشکوٰۃ، ص ۶۰۴، الاستیعاب، ج ۳، ص ۳۳، ۳۴)

(248)۔ حضرت ابو مطیع ہشام بن عاص سہمی قرشی

حضرت ابو مطیع ہشام بن عاص سہمی قرشی رضی اللہ عنہ مکہ مکرمہ کے مالدار گھرانے میں پیدا ہوئے، ابتدائے اسلام میں مسلمان ہوئے، حبشہ اور مدینہ منورہ ہجرت کی، غزوہ خندق کے بعد تمام غزوات میں حصہ لیا، بہت نیک اور بہادر تھے جُمادی الاولیٰ ۱۳ھ کو معرکہ اُجنادین (موجودہ صوبہ الخلیل، فلسطین) میں دادِ شجاعت دیتے ہوئے شہید ہوئے۔ (المنتظم، ج ۴، ص ۱۵۸)

(249)۔ حضرت سعید بن عامر جُحَی قرشی

حضرت سعید بن عامر جُحَی قرشی رضی اللہ عنہ اکابر صحابہ میں سے ہیں، زہد و تقویٰ میں مشہور تھے، آپ نے حضرت حُجیب بن عدی رضی اللہ عنہ کی استقامت و شہادت سے متاثر ہو کر غزوہ خیبر سے پہلے اسلام قبول کیا اور مدینہ منورہ ہجرت فرمائی۔ غزوہ خیبر اور اس کے بعد تمام غزوات میں شریک ہوئے۔ امیر المؤمنین حضرت سیدنا

عمر رضی اللہ عنہ نے انہیں حصّ کا گورنر بنایا، اسی عہدے پر فائز رہتے ہوئے جمادی الاولیٰ ۲۰ھ کو حصّ یاقنساریہ یارِ قہ (شام) میں وفات پائی۔

(الاصابہ فی تمییز الصحابہ، ج ۳، ص ۹۲ تا ۹۳، اسد الغابہ، ج ۲، ص ۶۲، ۶۳)

(250)۔ حضرت عبد اللہ بن عثمان

نواسہ مصطفیٰ حضرت عبد اللہ بن عثمان رضی اللہ عنہما امیر المؤمنین حضرت سیدنا عثمان غنی رضی اللہ عنہ کے بیٹے اور بنت رسول حضرت رقیہ رضی اللہ عنہا کے نورِ نظر ہیں۔ آپ کی ولادت ہجرتِ مدینہ سے دو سال قبل حبشہ میں ہوئی۔ چھ سال کی عمر میں جمادی الاولیٰ ۴ھ کو مدینہ منورہ میں وصال فرمایا، نبی کریم صلی اللہ علیہ وآلہ وسلم نے نمازِ جنازہ پڑھائی اور آپ کے والد حضرت عثمان غنی رضی اللہ عنہ نے قبر میں اتارا۔

(اسد الغابہ، ج ۳، ص ۴۱، البدایہ والنہایہ، ج ۳، ص ۶۲)

(251)۔ حضرت ابو محمد فضل بن عباس ہاشمی

حضرت ابو محمد فضل بن عباس ہاشمی رضی اللہ عنہما رسول کریم صلی اللہ علیہ وآلہ وسلم کے چچا زاد بھائی، اُمّ المؤمنین حضرت میمونہ کے بھانجے اور حضرت عباس بن عبد المطلب کے سب سے بڑے بیٹے تھے، آپ بہت خوبصورت اور حسین تھے، فتح مکہ کے موقع پر اسلام لائے، خطبہ حجۃ الوداع کے دوران نبی پاک صلی اللہ علیہ وآلہ وسلم کے پیچھے اونٹنی پر سوار تھے۔ آپ علیہ السلام کے کفن و دفن میں شریک ہوئے۔ غزوہ خُنین سمیت کئی اسلامی جنگوں میں حصہ لیا، ایک قول کے مطابق آپ ۲۷ جمادی الاولیٰ ۱۳ھ کو جنگِ اُجنادین میں شہید ہوئے۔ (الاستیعاب فی معرفۃ الاصحاب، ج ۳، ص ۳۳، البدایہ والنہایہ، ج ۵، ص ۱۷۰)

اولیائے کرام

(252)۔ حضرت سیدنا ابراہیم بن اڈہم

سلطان التارکین حضرت سیدنا ابراہیم بن اڈہم علیہ رحمۃ اللہ الاکرم کی ولادت مکہ مکرمہ میں ہوئی۔ آپ تبع تابعی، کئی علوم کے جامع، سید العرفاء، عظیم ولی اللہ اور عظیم المرتبت شخصیت کے مالک تھے۔ ۲۶ جمادی الاولیٰ ۱۶۲ھ کو وصال فرمایا، مزار دمشق شام میں حضرت سیدنا لوط علیہ السلام کے مزار پر انوار کے قریب زیارت گاہ خواص و عوام ہے۔ (تذکرۃ الاولیاء مترجم، ص ۶۷، ۵۶، و فیات الاخیار، ص ۱۲)

(253)۔ حضرت سید شمس الدین امیر

خواجہ خواجگان حضرت سید شمس الدین امیر کلال سوخاری علیہ رحمۃ اللہ القوی قصبہ سوخار (نزد بخارا ازبکستان) میں ۶۷۶ھ میں پیدا ہوئے اور یہیں ۱۵ جمادی الاولیٰ ۷۷۲ھ کو وصال فرمایا۔ آپ حضرت بابا سماسی علیہ رحمۃ اللہ القوی کے مرید اور بانی سلسلہ نقشبندیہ حضرت خواجہ بہاؤ الدین محمد نقشبند رحمۃ اللہ تعالیٰ علیہ کے پیرومرشد اور صاحب کرامت ولی اللہ ہیں۔ (تذکرۃ المشائخ، ص ۳۲، ۳۳، تذکرہ نقشبندیہ خیریہ، ص ۲۸۵، ۲۷۹)

(254)۔ حضرت شاہ ثراب علی قلندر کا کوروی

غوث ملت حضرت مولانا شاہ ثراب علی قلندر کا کوروی علیہ رحمۃ اللہ القوی کی ولادت ۱۱۸۱ھ میں کا کوروی شریف (نزد لکھنؤ یوپی) ہند میں ہوئی اور یہیں ۵ جمادی الاولیٰ ۱۲۷۵ھ کو وصال فرمایا، آپ خانقاہ کاظمیہ تکیہ شریف کے سجادہ نشین، عالم

باعمل، شیخ طریقت، فارسی، اردو، ہندی تینوں زبانوں کے شاعر اور ۳ اکتب کے مُصنّف تھے۔ کَشْفُ الْمُتَوَارِی فی حَالِ نَظَامِ الدِّینِ الْقَادِرِ آپ ہی کی تصنیف ہے۔

(تذکرہ مشاہیر کا کوروی، ص ۵۵ تا ۸۱)

(255)۔ حضرت پیر حافظ عبد الرحمن

مجاہدِ اسلام حضرت مولانا پیر حافظ عبد الرحمن قادری علیہ رحمۃ اللہ الہادی کی ولادت ۱۳۱۰ھ کو خانقاہ قادریہ بھرچونڈی شریف (ڈھری ضلع گھوٹکی، باب الاسلام سندھ) میں ہوئی اور یہیں ۹ جمادی الاولیٰ ۱۳۸۰ھ کو وصال فرمایا۔ آپ خانقاہ قادریہ بھرچونڈی شریف کے شیخ ثالث (تیسرے سجادہ نشین)، حافظِ قرآن، عالم دین، بانی انجمن احیاء الاسلام اور فعال شخصیت کے مالک تھے۔ (تذکرہ اکابر اہل سنت، ص ۲۲۱، ۲۱۸)

(256)۔ حضرت نجم الدین کبریٰ احمد بن عمر محدث خوارزمی شافعی

شیخ المشائخ حضرت نجم الدین کبریٰ احمد بن عمر محدث خوارزمی شافعی رحمۃ اللہ علیہ کی ولادت ۵۴۰ھ میں خیوہ (صوبہ خوارزم) ازبکستان میں ہوئی اور جمادی الاولیٰ ۶۱۸ھ میں شہید ہوئے۔ آپ کامزار اور گنج (صوبہ داش اغوز) شمالی ازبکستان میں ہے۔ آپ شریعت و طریقت کے جامع، علامہ دہر، ولی کبیر، سلسلہ کبرویہ کے بانی اور کئی کتب کے مُصنّف ہیں۔ تفسیر قرآن التاویلات النجمیہ، سکنات الصالحین، فَوَاحِجُ الْجَمَالِ وَفَوَاتِحُ الْجَلال اور طَوَالِعُ التَّنْوِیرِ آپ کی یادگار کتابیں ہیں۔

(اردو دائرہ معارف اسلامیہ، ج ۲۲، ص ۱۴۸ تا ۱۵۰)

(التاویلات النجمیہ، ج ۱، ص ۴۳، ۵۲، مرآۃ الاسرار، ص ۶۲۰، ۶۱۳)

(257)۔ حضرت خواجہ سیف الدین سرہندی مجددی

مختسب اُمت، حضرت خواجہ سیف الدین سرہندی مجددی رحمۃ اللہ علیہ کی ولادت سرہند (ضلع ہریانہ) ہند میں ۱۰۴۹ھ کو ہوئی۔ آپ حضرت مجدد الف ثانی رحمۃ اللہ علیہ کے پوتے، علوم ظاہری و باطنی کے جامع، سلسلہ نقشبندیہ مجددیہ کے شیخ طریقت اور مغلیہ بادشاہ اور نگزیب عالمگیر کے شہزادے محمد اعظم کے مُرشد تھے۔ ۱۹ جمادی الاولیٰ ۱۰۹۵ھ کو وصال فرمایا، مزار مبارک مقام پیدائش میں ہے۔

(تاریخ مشائخ نقشبندیہ، ص ۶۱۱ تا ۶۲۷)

(258)۔ حضرت خواجہ محمد نامد ارشاد نختیالوی

ہادی پاک، حضرت خواجہ محمد نامد ارشاد نختیالوی رحمۃ اللہ علیہ کی ولادت تیرہویں صدی کی ابتدا میں کرنین تال (علاقہ گھٹی پشاور) میں ہوئی اور وصال ۱۲۵۹ھ کو نختیال (تحصیل فتح جنگ ضلع اٹک) میں فرمایا۔ آپ نے بانی خانقاہ نقشبندیہ چوراشریف حضرت باواجی خواجہ نور محمد چوراشی رحمۃ اللہ علیہ سے بیعت و خلافت کا شرف حاصل کیا، آپ عالم باعمل، مُرشد برحق اور مَرَجعِ اولیاء تھے، آپ کے فیضان سے کئی خانقاہیں مثلاً خانقاہ روپڑ شریف، باولی شریف اور آلو مہار شریف وغیرہ قائم ہوئیں۔ (تذکرہ مشائخ آلو مہار شریف، ص ۳۳۴ تا ۳۶۰)

(259) حضرت مولانا سید طاہر اشرف دہلوی اشرفی

شیخ طریقت مولانا سید طاہر اشرف دہلوی اشرفی رحمۃ اللہ علیہ کی ولادت ۱۳۰۷ھ کو دہلی میں ہوئی اور ۱۷ جمادی الاولیٰ ۱۳۸۱ھ کو کراچی میں انتقال ہوا، آپ خانوادہ غوثیہ اشرفیہ کے چشم و چراغ، عالم دین، شیخ طریقت اور بانی خانقاہ اشرفیہ فردوس کالونی کراچی ہیں۔ آپ شبیہ غوث اعظم حضرت شاہ سید علی حسین اشرفی جیلانی کچھو چھوی رحمۃ اللہ علیہ کے خلیفہ تھے۔ (حیات مخدوم الاولیاء، ص ۳۳۳)

(260) حضرت خواجہ صوفی محمد حسن شاہ جہانگیری ابو العلاء

سلطان الاولیاء حضرت خواجہ صوفی محمد حسن شاہ جہانگیری ابو العلاء رحمۃ اللہ علیہ کی ولادت ۱۲۹۸ھ کو بھینسوری (تحصیل ملک ضلع رامپور، یوپی، ہند) میں ہوئی اور یہیں ۶ جمادی الاولیٰ ۱۳۷۹ھ کو وصال فرمایا، مزار مرجع عوام ہے، آپ مشہور ولی کامل، علما و صوفیا کی صحبت سے مستفیض اور دیدارِ اعلیٰ حضرت امام احمد رضا (رحمۃ اللہ علیہ) سے بھی مشرف تھے۔ (معارف رضا سالنامہ ۲۰۰۶، ص ۲۱۷، ۲۱۸)

(261) حضرت میراں سید حسین ظہیر الدین خٹک سوار توکلی

فرزندِ خاندانِ کاظمیہ حضرت میراں سید حسین ظہیر الدین خٹک سوار توکلی رحمۃ اللہ علیہ ظاہری و باطنی علوم کے جامع، ولی کامل اور سید السادات تھے، آپ نے ہجرت کے بعد حیدرآباد دکن (ہند) کے علاقے آلاس (تعلقہ مرچ مرتضیٰ آباد) میں مستقل قیام فرمایا اور ۲۲ جمادی الاولیٰ ۸۳۸ھ کو فوت ہوئے۔ (تذکرۃ الانساب، ص ۲۰۱)

(262)۔ حضرت مخدوم شیخ سماء الدین سہروردی

صوفی عالم حضرت مخدوم شیخ سماء الدین سہروردی رحمۃ اللہ علیہ ۸۰۸ھ کو ملتان میں پیدا ہوئے اور دہلی میں ۱۷ جمادی الاولیٰ ۹۰۱ھ کو وصال فرمایا۔ آپ کا مزار مہرولی نزد حوض شمسی پرانی دہلی میں ہے۔ آپ علوم شریعت و طریقت کے جامع، تقویٰ و ورع کے پیکر اور حقیقی زاہد تھے۔ آپ نے کئی کتب کی شرح کی اور کئی پر حواشی لکھے۔

(اخبار الانبیاء (فارسی)، ص ۲۱۱، دلی کے بانیس خواجہ، ص ۱۷۳)

(263)۔ حضرت صوفی شاہ انعام الرحمن قدوسی

بانی حلقہ رحمانی حضرت صوفی شاہ انعام الرحمن قدوسی رحمۃ اللہ علیہ کی ولادت سہارنپور (یوپی) ہند کے مذہبی گھرانے میں ہوئی اور یہیں ۲۸ جمادی الاولیٰ ۱۳۷۳ھ کو وصال فرمایا۔ مزار گوٹے شاہ قبرستان میں ہے۔ آپ زندگی بھر چشتی صابری فیضان عام کرتے رہے، کراچی کے مشہور شیخ طریقت، محبوب رحمانی حضرت صوفی شاہ محمد فاروق رحمانی رحمۃ اللہ علیہ آپ کے ہی خلیفہ ہیں۔ (ملفوظات خواجہ محبوب رحمانی، ص ۲۵۲۲)

(264)۔ حضرت مولانا حافظ پیر سید ولایت شاہ گجراتی جماعتی

شہنشاہ ولایت حضرت مولانا حافظ پیر سید ولایت شاہ گجراتی جماعتی رحمۃ اللہ علیہ کی ولادت ۱۳۰۶ھ کو موضع رانی وال (گجرات پنجاب) میں ہوئی اور وصال گجرات شہر میں بحالت نماز ۲۶ جمادی الاولیٰ ۱۳۹۰ھ کو فرمایا، اپنی بنائی گئی شاہ ولایت مسجد کے احاطے میں مزار بنایا گیا۔ آپ حافظ قرآن، فاضل جامعہ نعمانیہ لاہور، واعظ خوش بیان،

استاذ العلماء، مدرسہ تعلیم اقران و مدرسہ انجمن خدام الصوفیہ کے بانی، اہل سنت کے متحرک راہنما اور سلسلہ نقشبندیہ جماعتیہ کے شیخ طریقت تھے۔

(تذکرہ خلفائے امیر ملت، ص ۳۱۳)

(265)۔ حضرت مولانا حافظ شاہ غلام رسول قادری

پیر طریقت مولانا حافظ شاہ غلام رسول قادری رحمۃ اللہ علیہ کی ولادت ۱۳۰۶ھ کو کراچی کے علمی صوفی خاندان میں ہوئی اور یہیں ۱۸ جمادی الاولیٰ ۱۳۹۱ھ کو وصال فرمایا، مزار مبارک خانقاہ علمیہ قادریہ متصل قادری مسجد (سولجر بازار کراچی) کے احاطے میں ہے۔ آپ جید و مشہور عالم دین، شیخ طریقت، بانی انجمن جمعیت الاحناف، نعت گو شاعر، ۳۰ کے قریب کتب کے مصنف اور فعال (Active) شخصیت کے مالک تھے، آپ نے بریلی شریف جا کر اعلیٰ حضرت رحمۃ اللہ علیہ کی زیارت بھی کی اور پھر بذریعہ ڈاک سوالات کر کے استفادہ بھی کیا۔ (جہان امام احمد رضا، ۵/ ۲۸۵۳۲۸۳)

علمائے اسلام

(266)۔ حضرت ابو بکر شعبہ بن عیّاش

امام قراءت، شیخ الاسلام، حضرت سیدنا امام ابو بکر شعبہ بن عیّاش اسدی کوفی علیہ رحمۃ اللہ القوی کی ولادت ۹۵ھ میں کوفہ (عراق) میں ہوئی۔ آپ تبع تابعی، محدث وقت، فقیہ اسلام، ماہر لغت، راوی قراءت امام عاصم، صاحب تقویٰ و خشیت اور کثرت سے تلاوت قرآن کرنے والے تھے۔ آپ کا وصال جمادی الاولیٰ ۱۹۳ھ میں ہوا۔ مزار مبارک کوفہ میں ہے۔

(سیر اعلام النبلاء للذہبی، ج ۷، ص ۶۸۰ تا ۶۸۹، کتاب الثقات لابن حبان، ج ۴، ص ۳۲۸)

(267)۔ حضرت ابن ابی الدنیا ابو بکر

حافظ الحدیث حضرت سیدنا امام ابن ابی الدنیا ابو بکر عبد اللہ بن محمد بغدادی قرشی حنبلی علیہ رحمۃ اللہ القوی کی ولادت ۲۰۸ھ بغداد شریف عراق میں ہوئی۔ آپ مشہور محدث، ۱۸۰ سے زائد کتب کے مصنف، محدثین و سلاطین کے استاذ، زہد و تقویٰ کے پیکر اور بہترین واعظ تھے، جمادی الاولیٰ ۲۸۱ھ میں وصال فرمایا، تدفین مقبرہ شونیہ بغداد عراق میں ہوئی۔

(موسوعہ امام ابن ابی الدنیا، ج ۱، ص ۱۰ تا ۱۰۸، الوافی بالوفیات، ج ۱، ص ۲۸۱)

(268)۔ حضرت شیخ ابنِ فارض عمر حموی شافعی

سلطان العاشقین حضرت سیدنا شیخ ابنِ فارض عمر حموی شافعی علیہ رحمۃ اللہ الکافی قاہرہ مصر میں ۵۷۶ھ میں پیدا ہوئے اور یہیں ۲ جمادی الاولیٰ ۶۳۲ھ کو وصال فرمایا، جبلِ قراۃ کے دامن میں دفن کئے گئے۔ آپ مشہور صوفی عربی شاعر، عالم دین، مفتی و پربیزگار اور ولی کامل تھے۔ جامع ازہر میں درس دیا کرتے تھے، کچھ عرصہ قاضی القضاۃ بھی رہے۔ پندرہ سال حرمین طیبین میں ریاضت و عبادت میں بھی مصروف رہے۔ نظم السلوک آپ کا شاعری دیوان ہے۔ (وفیات الاعیان، ج ۳، ص ۳۹۹، ۳۹۸)

(269)۔ حضرت ابو سعود محمد آفندی عمادی

شیخ الاسلام، مفسرِ قرآن حضرت سیدنا ابو سعود محمد آفندی عمادی حنفی علیہ رحمۃ اللہ القوی ۸۹۶ھ کو اسکلیپ (İskilip) نزد استنبول ترکی میں پیدا ہوئے اور 5 جمادی الاولیہ کو وصال فرمایا۔ حضرت سیدنا ابویوب انصاری رضی اللہ تعالیٰ عنہ کے مزار کے قریب دفن کئے گئے۔ آپ جید عالم دین، فقیہ، استاذ العلماء، ۲۱ کتب کے مصنف، تین زبانوں ترکی، فارسی اور عربی کے شاعر تھے۔ کتب میں ”تفسیر ابی سعود“ مشہور ہے۔ آپ سلطنت عثمانیہ میں سب سے پہلے قاضی پھر مفتی اور پھر شیخ الاسلام کے عہدے پر فائز ہوئے۔ (شذرات الذہب، ج ۸، ص ۳۶۷، ۳۶۸، شیخ الاسلام ابو السعود آفندی)

(270)۔ حضرت علامہ محمد بن احمد فاکہی

شیخ الاسلام حضرت علامہ محمد بن احمد فاکہی حنبلی تکی ہندی علیہ رحمۃ اللہ القوی کی ولادت ۹۲۳ھ مکہ مکرمہ میں ہوئی اور ۲۱ جمادی الاولیٰ ۹۹۲ھ کو احمد آباد (صوبہ گجرات) ہند میں وصال فرمایا۔ کتاب ”شترح مختصر الانوار“ یادگار ہے۔

(النور السافر، ص ۵۲، فقہائے ہند، ج ۱، ص ۶۶، ۶۷، ۶۸)

(271)۔ حضرت شمس الدین محمد بن احمد رملی

شافعی صغیر حضرت سیدنا امام شمس الدین محمد بن احمد رملی مصری علیہ رحمۃ اللہ القوی شیخ الاسلام، عالم کبیر، فقیہ شافعی، مجدد وقت اور استاذ العلماء ہیں، تصانیف میں فتاویٰ رملی اور نہایت المحتاج شترح البہار مشہور ہیں۔ ۹۱۹ھ میں رملہ صوبہ منوفیہ مصر میں پیدا ہوئے اور ۱۳ جمادی الاولیٰ ۱۰۰۴ھ میں وفات پائی، تدفین قاہرہ میں ہوئی۔ (معجم المؤلفین، ج ۳، ص ۶۱)

(272)۔ حضرت علامہ محمد انوار اللہ فاروقی

شیخ الاسلام حضرت علامہ محمد انوار اللہ فاروقی علیہ رحمۃ اللہ القوی جید عالم دین، سلسلہ چشتیہ صابریہ کے شیخ طریقت، صاحب تصنیف، بانی جامعہ نظامیہ حیدرآباد دکن اور عالمی شہرت یافتہ بزرگ تھے۔ انوار احمدی، افادۃ الافہام اور مقاصد الاسلام آپ کی مشہور کتب ہیں، اسلامی ریاست حیدرآباد دکن میں آپ صدر الصدور اور وزیر مذہبی امور کے منصب پر بھی فائز رہے۔ پیدائش ۱۲۶۴ھ کونانڈیڑ (مہاراشٹر) ہند میں

ہوئی اور ۲۹ جمادی الاولیٰ ۱۳۳۶ھ کو حیدرآباد دکن میں وفات پائی، مزار جامعہ نظامیہ میں مرجع آنام ہے۔ (مرقع انوار، ص ۲۵، ۲۷)

(273)۔ حضرت مولانا عبدالحامد بدایونی

تلمیذ خلیفہ اعلیٰ حضرت، محسن ملک و ملت مولانا عبدالحامد بدایونی قادری علیہ رحمۃ اللہ الہادی کی ولادت ۱۳۱۸ھ کو دہلی ہند میں ہوئی اور وصال ۱۵ جمادی الاولیٰ ۱۳۹۰ھ کو فرمایا، تدفین جامعہ تعلیمات اسلامیہ (موجودہ ”اورنگی ٹاؤن“) ڈگری کالج نزد بنارس چورنگی باب المدینہ کراچی) میں ہوئی۔ آپ فاضل مدرسہ قادریہ بدایوں، واعظ اسلام، مہتمم مدرسہ شمس العلوم بدایوں، قومی و ملی راہنما، مجاز طریقت، بانی جامعہ تعلیمات اسلامیہ اور ۲۱ کتب و رسائل کے مصنف تھے۔

(تذکرہ اکابر اہل سنت، ص ۲۰۲، ۲۰۸، انوار علمائے اہلسنت سندھ، ص ۷۴، ۷۵، ۷۶، ۷۷)

(274)۔ حضرت امام ابراہیم بن یوسف بلخی حنفی

امام شہیر حضرت امام ابراہیم بن یوسف بلخی حنفی رحمۃ اللہ علیہ کا تعلق بلخ (خراسان) سے ہے، آپ نے امام ابو یوسف رحمۃ اللہ علیہ سے طویل عرصہ علم حاصل کیا حتیٰ کہ آپ مفتی اسلام بن گئے اس کے بعد علم حدیث کی جانب متوجہ ہوئے اور عظیم محدث امام سفیان بن عیینہ رحمۃ اللہ علیہ سے احادیث سماعت کیں، آپ کا شمار ثقہ راویوں میں ہوتا ہے، آپ نے جمادی الاولیٰ ۲۳۹ھ کو بغداد میں وصال فرمایا۔

(الجواہر المضیئہ، ج ۱، ص ۵۱، ۵۲، رقم: ۶۱)

(275)۔ حضرت امام ابو العباس جعفر بن محمد مستغفری حنفی

امام وقت حضرت امام ابو العباس جعفر بن محمد مستغفری حنفی رحمۃ اللہ علیہ کی ولادت ۳۵۰ھ کو ایک علمی گھرانے میں ہوئی اور ۲۹ یا ۳۰ جمادی الاولیٰ ۴۳۲ھ کو نَسَف میں وفات پائی، آپ عظیم فقیہ، فاضل زمانہ، ثقہ محدث، استاذ العلماء، خطیب نَسَف اور صاحب تصانیف ہیں۔ آپ کافی عرصہ خراسان کے شہروں مرو اور سمرخس میں ترویج علوم دینیہ میں مصروف رہے اور کثیر علمائے آپ سے استفادہ کیا۔

(الفوائد البصیہ، ج ۴، رقم: ۱۰۴)

(276)۔ حضرت شیخ ابو عبد اللہ محمد بن ابراہیم کنانی حموی

بدر الملت والدین حضرت شیخ ابو عبد اللہ محمد بن ابراہیم بن سعد اللہ بن جماعت کنانی حموی رحمۃ اللہ علیہ کی ولادت ۶۳۹ھ میں حمّاء (شام) کے علمی گھرانے میں ہوئی اور ۲۰ جمادی الاولیٰ ۷۳۳ھ مصر میں وفات پائی، امام شافعی کے پاس دفن ہوئے، آپ مشہور و مؤثر عالم دین، شیخ الاسلام، قاضی القضاۃ، خطیب جامع مسجد اموی، جامع مسجد اقصیٰ اور جامع مسجد ازہر، صوفی باصفا، استاذ العلماء والمحدثین، مُصَنِّف کُتُب تھے۔ ۳۵ سے زائد کتب میں اَلْمَنْهَلُ الرَّوِی اور تَدْبِیْرُ الْأَحْکَام بھی ہیں۔

(شذرات الذهب، ج ۶، ص ۷۳۲، ۷۳۴، معجم المؤلفین، ج ۳، ص ۳۰)

(277)۔ حضرت مولانا حافظ ولی اللہ کشمیری

مناظر اسلام حضرت مولانا حافظ ولی اللہ کشمیری رحمۃ اللہ علیہ کی ولادت ۱۲۵۰ھ کو وادی کشمیر میں ہوئی، چھوٹی عمر میں ہی لاہور آگئے، چچک کی وجہ سے

آنکھوں کی بینائی جاتی رہی، نابینا ہونے کے باوجود حفظِ قرآن اور مُرَوِّجہ علومِ اسلامیہ حاصل کرنے میں کامیاب ہوئے، آپ پہلے بادشاہی مسجد کے نائب خطیب اور پھر وزیر خان مسجد کے خطیب مقرر ہوئے، آپ کا بیان پُر دلیل اور با اثر ہوتا تھا۔ آپ کو حقانیتِ اسلام کے دلائل پر غُور حاصل تھا غیر مسلموں سے کئی مُناظرے کئے اور کامیاب رہے، آپ کی تالیف کردہ کئی کُتب مثلاً مُباحثہ دینی، تصدیقُ المسیح یادگار ہیں۔ آپ کا وصال ۲۴ جمادی الاولیٰ ۱۲۹۶ھ کو لاہور میں ہوا، مزار احاطہ شاہ ابوالمعالی (نزد لاہور ریلوے اسٹیشن) میں ہے۔

(تذکرہ اکابر اہل سنت، ص ۵۶۷، تذکرہ علمائے اہل سنت و جماعت لاہور، ص ۱۶۰)

(278)۔ حضرت مولانا علی حسین مہاجر مدنی

عاشقِ مدینہ حضرت مولانا علی حسین مہاجر مدنی رحمۃ اللہ علیہ کی ولادت بھوپال میں ۱۳۱۲ھ کو ہوئی اور ۱۲ جمادی الاولیٰ ۱۳۷۷ھ کو مدینہ منورہ میں وصال فرمایا، آپ کو جنتُ البقیع میں دفن کیا گیا۔ آپ نے امام بدر الدین حسنی و مشقی رحمۃ اللہ علیہ سمیت عرب و عجم کے علماء و مشائخ سے ظاہری و باطنی علوم حاصل کئے۔ آپ عربی، اردو اور فارسی میں فصیح و بلیغ تحریر و تقریر پر قادر تھے، کئی کتابیں لکھیں، نعتیہ شعر بھی کہتے تھے، میلاد شریف، گیارہویں شریف اور دیگر بُزرگانِ دین کے اعراس پر پابندی سے محافل منعقد کرتے تھے۔ (شعرائے حجاز، ۳۳۳ تا ۳۳۸)

(279)۔ حضرت شیخ احمد بن عمر بن سُرتج شافعی

شیخ الاسلام حضرت شیخ احمد بن عمر بن سُرتج شافعی رحمۃ اللہ علیہ کی ولادت تیسری صدی ہجری میں ہوئی اور ۲۵ جمادی الاولیٰ ۳۰۶ھ کو بغداد میں وصال فرمایا، تدفین محلہ کرخ کے قریب ہوئی۔ آپ عظیم شافعی فقیہ، امام المسلمین، قاضی وقت، کتب کثیرہ کے مصنف اور تیسری صدی ہجری کے مجدد تھے۔ اَجْوِبَةُ فِي أَصُولِ الدِّينِ آپ کی تصنیف ہے۔ (وفیات الاعیان، ۸۹/۱، تہذیب الاسماء واللغات، ۵۳۰/۲)

(280)۔ حضرت علامہ ابو بکر محمد بن موسیٰ خوارزمی بغدادی

شیخ الحنفیہ حضرت علامہ ابو بکر محمد بن موسیٰ خوارزمی بغدادی رحمۃ اللہ علیہ جید عالم دین، مفتی اسلام، بہترین مدرس اور امام الوقت تھے، آپ کا وصال جمادی الاولیٰ ۴۰۳ھ کو بغداد میں ہوا۔ آپ کا شمار فقہائے بغداد میں ہوتا ہے۔ آپ کو قاضی بننے کی پیشکش (Offer) کی گئی مگر آپ نے منع فرمادیا۔ (سیر اعلام النبلاء، ۱۳/۱۳۳)

(281)۔ حضرت سیّد اسد الدین سہروردی

آفتاب ہند مخدوم سیّد اسد الدین سہروردی رحمۃ اللہ علیہ واسطہ عراق میں پیدا ہوئے اور ظفر آباد (ضلع جونپور یوپی) ہند میں ۱۰ جمادی الاولیٰ ۷۹۳ھ کو وصال فرمایا، آپ حافظِ قرآن، قاری ہفت قرأت، علوم ظاہری و باطنی سے مالا مال، مجاہد اسلام، مصنف کتب، خلیفہ شاہ رکن عالم سہروردی اور اُمرو غزباسب کے مرجع تھے۔

(اسلامی انسائیکلوپیڈیا، ۱/۶۹)

(282)۔ حضرت مولانا محمد طاہر الہ آبادی

خانقاہ اجملیہ الہ آباد کے چشم و چراغ حضرت مولانا محمد طاہر الہ آبادی رحمۃ اللہ علیہ عالم دین، مصنف کتب، مدرس و شاعر تھے۔ حواشی تفسیر بیضاوی، تحقیق الحق اور شرح فصوص آپ کی تصانیف ہیں۔ ۲ جمادی الاولیٰ ۱۱۴۳ھ کو ۳۴ سال کی عمر میں وصال فرما گئے۔ (تذکرہ شعرائے حجاز، ص ۳۶۱، ۳۶۲)

(283)۔ حضرت مولانا بنم اللہ محمد جمیل برہانپوری مجددی عباسی

استاذ العلماء حضرت مولانا بنم اللہ محمد جمیل برہانپوری مجددی عباسی رحمۃ اللہ علیہ مدرس اول دارالعلوم حیدرآباد دکن اور یہاں کے جید و مشہور عالم دین تھے، آپ کا وصال ۲۳ جمادی الاولیٰ ۱۲۷۴ھ کو ہوا، مزار صفدر نواز جنگ مسجد (محلہ شکر گنج) حیدرآباد دکن میں ہے۔ (تذکرۃ الانساب، ص ۲۵۵، ۲۵۶)

(284)۔ حضرت شیخ محمد بن قاسم قندوسی

محقق ربانی حضرت شیخ محمد بن قاسم قندوسی رحمۃ اللہ علیہ کی ولادت تقریباً ۱۲۰۱ھ کو قندوس الجزائر (براعظم افریقہ) میں ہوئی اور فاس مراکش میں ۱۲ جمادی الاولیٰ ۱۲۷۸ھ کو وصال فرمایا، مزار باب الفتوح کے باہر روضہ اولاد سراج میں معروف ہے۔ آپ صاحب تصنیف عالم دین، صاحب کرامت ولی اللہ، سلسلہ قادریہ اور سلسلہ شاذلیہ زینانیہ کے شیخ طریقت تھے۔ کئی علما و مشائخ آپ کے شاگرد و خلیفہ ہیں۔

(شراب اہل الصفا فی الصلاة علی النبی، ص ۲۳ تا ۱۳)

(6) جمادی الاخری

اَلْحَمْدُ لِلّٰهِ اللّٰطِیْفِ وَالصَّلٰوَةُ وَالسَّلَامُ عَلٰی رَسُوْلِهِ الشَّفِیْقِ

اَمَّا بَعْدُ فَاَعُوْذُ بِاللّٰهِ مِنَ الشَّیْطٰنِ الرَّجِیْمِ بِسْمِ اللّٰهِ الرَّحْمٰنِ الرَّحِیْمِ

اَلصَّلٰوَةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی اِلٰكِ وَاَصْحَابِكَ يَا حَبِیْبَ اللّٰهِ

اَلصَّلٰوَةُ وَالسَّلَامُ عَلَیْكَ يَا نَبِیَّ اللّٰهِ وَعَلٰی اِلٰكِ وَاَصْحَابِكَ يَا ثَوْرَ اللّٰهِ

جُمادی الاخری اسلامی سال کا چھٹا (۶) مہینا ہے۔ اس میں جن صحابہ کرام، علمائے اسلام اور اولیائے عظام کا یوم وصال یا عرس ہے، ان میں سے ۱۹ کا مختصر ذکر ماہنامہ فیضانِ مدینہ جُمادی الاخریٰ ۱۴۳۸ ہجری کے شمارے میں کیا گیا تھا مزید ۱۵ کا مختصر تعارف ملاحظہ فرمائیے:

صحابہ کرام

جمادی الاخری اسلامی سال کا چھٹا مہینا ہے۔ اس میں جن صحابہ کرام، اولیائے عظام اور علمائے اسلام کا وصال ہوا، ان میں سے بعض کا مختصر ذکر پیش خدمت ہے۔

(285)۔ حضرت سیدنا ابو بکر صدیق

امیر المؤمنین حضرت سیدنا ابو بکر صدیق رضی اللہ تعالیٰ عنہ بنو تمیم کے چشم و چراغ، قریش کی مقتدر شخصیت، أَفْضَلُ الْبَشَرِ بَعْدَ الْأَنْبِيَاءِ، سفر و حضر میں سرکارِ صلی اللہ تعالیٰ علیہ والہ وسلم کے رفیق اور مسلمانوں کے پہلے خلیفہ ہیں۔ ولادت واقعہ فیل کے تقریباً ڈھائی سال بعد مکہ شریف (عرب شریف) میں ہوئی۔ ۲۲ جمادی الاخریٰ 13 ہجری کو مدینہ منورہ میں وصال فرمایا اور حضور اکرم صلی اللہ تعالیٰ علیہ والہ وسلم کے پہلو میں دفن ہوئے۔ (تاریخ الخلفاء، ص ۶۶ تا ۲۱)

(286)۔ حضرت سیدنا محمد بن طلحہ قرشی ثیمی

حضرت سیدنا محمد بن طلحہ قرشی ثیمی رضی اللہ عنہ کی ولادت مدینہ منورہ میں ہوئی، نبی کریم صلی اللہ علیہ والہ وسلم نے آپ کے سر پر ہاتھ پھیرا اور محمد نام رکھا، آپ بہت عبادت گزار، شجاع، متقی، صالح، جلیل القدر صحابی حضرت سیدنا طلحہ بن عبید اللہ رضی اللہ عنہ کے بڑے بیٹے اور نہایت اطاعت گزار تھے۔ جنگِ جمل میں ۱۰ جمادی الاخریٰ ۳۶ھ میں شہید ہوئے، حضرت علی رضی اللہ عنہ ان کی شہادت پر بہت غمگین

(287)۔ حضرت عبدالرحمن بن عتاب قرشی اُموی

(288)۔ حضرت سیدنا عمرؓ و بن ابو عمروؓ بن شدادؓ فہری قرشیؓ

(289)۔ حضرت سیدنا زید بن صوحان عُبَیدی

246

شہید ہو گئے، وقتِ شہادت یہ اپنے ایک ہاتھ میں قبیلہ عبد القیس کا جھنڈا اٹھائے ہوئے تھے۔ جنگِ جمل ۱۰ جمادی الاخری ۳۶ھ کو بصرہ عراق میں ہوئی۔

(الاستیعاب فی معرفۃ الاصحاب، ۲/۱۲۴، ۳۲۰)

اولیائے کرام

(290)۔ حضرت شیخ احمد بن ابی الحواری

استاذ المحدثین حضرت شیخ احمد بن ابی الحواری کونی شامی کی ولادت ۱۶۳ ہجری کو ہوئی۔ علامۃ الدھر، ریحانۃ الشام، صاحب کرامات ولی اور مصنف کتب تھے۔ جمادی الاخریٰ ۲۴۶ ہجری کو دمشق شام میں وصال فرمایا۔

(مختصر تاریخ دمشق، ۱/ ۱۴۷، ۱۴۸)

(291)۔ حضرت مخدوم احمد عبدالحق فاروقی

شیخ العالم، مجدد سلسلہ صابریہ حضرت مخدوم احمد عبدالحق فاروقی ردوولی صابری علیہ رحمۃ اللہ القوی کی ولادت تقریباً ۷۲۹ ہجری کو ردوولی (ضلع فیض آباد، یوپی) ہند میں ہوئی۔ آپ مشہور ولی کامل اور شیخ المشائخ ہیں، آپ کے ایصالِ ثواب کے لئے ”توشہ عبدالحق“ تیار کیا جاتا ہے۔ ۱۵ جمادی الاخریٰ ۸۳۷ ہجری کو وصال فرمایا، مزار مبارک خانقاہ ردوولی شریف میں ہے۔

(اخبار الانبیاء، ص ۱۸۷ تا ۱۹۰، حیات شیخ العالم، ص ۶۱، ۱۸۸)

(292)۔ حضرت سید شاہ کمال قادری

شیخ الآفاق حضرت سید شاہ کمال قادری بغدادی کیسٹھلی علیہ رحمۃ اللہ القوی کی ولادت ۸۳۵ ہجری کو بغداد عراق میں ہوئی۔ آپ اکابر اولیائے ہند سے ہیں۔ ۱۹

جُمادی الاخریٰ ۹۲۱ ہجری کو وصال فرمایا، آپ کا مزار ضلع کیتھل (ریاست ہریانہ) ہند میں ہے۔ (تذکرہ اولیائے پاک و ہند، ص ۱۸۱)

(293)۔ حضرت خواجہ محمد باقی باللہ

مُرشدِ مجددِ الف ثانی حضرت سیدنا خواجہ محمد باقی باللہ نقشبندی علیہ رحمۃ اللہ القوی کی ولادت ۹۷۱ ہجری کو کابل (افغانستان) میں ہوئی۔ ولی کامل اور صاحب کرامت بزرگ تھے۔ ۲۵ جُمادی الاخریٰ ۱۰۱۲ ہجری کو وصال فرمایا، مزار مبارک بلند دروازہ قطب روڈ دہلی (ہند) میں ہے۔ (دلی کے بانیں خواجہ، ص ۱۸۲ تا ۱۸۸)

(294)۔ حضرت سخی سلطان باہو سروری

سلطان العارفین حضرت سخی سلطان باہو سروری قادری کی ولادت ۱۰۳۹ ہجری کو موضع اعوان (شورکوٹ ضلع جھنگ، پنجاب) پاکستان میں ہوئی۔ آپ ولی کامل، صوفی شاعر اور اکابر اولیائے پاکستان سے ہیں، وصال یکم جُمادی الاخریٰ ۱۱۰۲ ہجری کو فرمایا، مزار قصبہ دربار سلطان باہو نزد گڑھ مہارا جھنگ پاکستان میں مرجع خاص و عام ہے۔ (تذکرہ اولیائے پاکستان، ۱/ ۱۸۵ تا ۱۷۵)

(295)۔ حضرت محمد فخر الدین فخر جہاں

محبُ النبی حضرت خواجہ محمد فخر الدین فخر جہاں دہلوی نظامی علیہ رحمۃ اللہ القوی کی ولادت ۱۱۲۶ ہجری کو اورنگ آباد ہند میں ہوئی۔ ۲۷ جُمادی الاخریٰ ۱۱۹۹ ہجری کو دہلی میں وصال فرمایا، مزار مبارک احاطہ درگاہ بختیار کاکی مہرولی

دہلی (ہند) میں ہے۔ جید عالم دین، مُصنّف کُتب، مدرّسِ علومِ اسلامیہ، بانی مدرسہ فخریہ (دہلی)، شیخ المشائخ اور اکابر اولیائے کرام سے ہیں۔

(تحفۃ الابرار، ص ۲۸۱، المصطفیٰ والمرتضیٰ، ص ۴۳۲)

(296)۔ حضرت شاہ نیاز احمد علوی

فخر اولیاء حضرت سیدنا شاہ نیاز احمد علوی بریلوی کی ولادت ۱۱۷۳ ہجری کو سرہند شریف (ضلع فتح گڑھ، صوبہ مشرقی پنجاب) ہند میں ہوئی۔ علوم ظاہری و باطنی میں ماہر، ولی کامل، اردو فارسی کے شاعر اور سلسلہ قادریہ چشتیہ کے شیخ طریقت تھے۔ ۶ جمادی الاخریٰ ۱۲۵۰ ہجری کو وصال فرمایا، مزار مبارک بریلی (یوپی) ہند میں ہے۔ (تذکرہ اولیائے پاک و ہند، ص ۳۱۴ تا ۳۱۷)

(297)۔ حضرت محمد عبدالغفور قادری

حضرت قبلہ عالم باباجی حافظ محمد عبدالغفور قادری نقشبندی علیہ رحمۃ اللہ القوی کی ولادت ضلع اٹک کے علاقے دریائے رحمت شریف (تحصیل حضرو) پاکستان میں ہوئی۔ آپ علم و عمل کے جامع تھے۔ ۹ جمادی الاخریٰ ۱۳۹۷ ہجری کو وصال فرمایا، آپ کا مزار مبارک دریائے رحمت شریف میں ہے۔ (فیوضِ حسنیہ، ص ۴۸۹ تا ۴۹۳)

(298)۔ حضرت امام ابو حامد محمد بن محمد بن محمد غزالی شافعی

حُبَّةُ الْإِسْلَام، امام ابو حامد محمد بن محمد بن محمد غزالی شافعی علیہ رحمۃ اللہ القوی (سال وفات ۵۰۵ھ) کی شخصیت علمائے حقہ میں بلند پایہ مقام رکھتی ہے۔ آپ رحمۃ اللہ تعالیٰ علیہ ایک عظیم مبلغِ اسلام تھے۔

آپ نے ابتدائی تعلیم طوس (صوبہ خراسان، ایران) میں حاصل کی، اس کے بعد نیشاپور (ایران) کا قصد کیا جہاں امام الحرمین عبد الملک بن عبد اللہ جوینی قدس سرہ کا التُّورَانِی سے اکتسابِ علم کیا۔ (سیر اعلام النبلاء، ۱۴/۳۲۰)

آپ رحمۃ اللہ تعالیٰ علیہ کی پوری زندگی مختلف علوم حاصل کرنے، انہیں پھیلانے اور اُمتِ مسلمہ کی اصلاح میں گزری۔ آپ رحمۃ اللہ تعالیٰ علیہ نے اپنی دینی خدمات پیش کر کے جن شعبہ جات میں اہم کردار ادا کیا ان میں سے چند کا مختصر جائزہ پیش کیا جاتا ہے۔

آپ رحمۃ اللہ تعالیٰ علیہ کا دور فلسفہ اور عقلیت پسندی کا دور تھا۔ لوگ دین سے دُور ہوتے جا رہے تھے۔ اس صورتِ حال میں دین و مذہب کی خدمت کیلئے آپ نے درس و تدریس کا انتخاب فرمایا اور لوگوں کے عقائد و اعمال کی اصلاح کے لئے شاگردانِ رشید تیار فرمائے۔ شروع میں بغداد (مدرسہ نظامیہ) اور نیشاپور میں تدریس فرمائی اور پھر اپنے علاقہ طوس میں مدرسہ قائم فرمایا جس سے تادمِ آخر وابستہ رہے۔ کثیر طلبہ نے آپ سے اکتسابِ فیض کیا۔ آپ کے مشہور شاگردوں میں سے قاضی ابو نصر

احمد بن عبد اللہ، ابو الفتح احمد بن علی، ابو منصور محمد بن اسماعیل، امام ابو سعید محمد بن یحییٰ نیشاپوری وغیرہ رحمۃ اللہ علیہم ہیں۔ (اتحاف السادة المتقين، ۱/ ۸ تا ۶۵ ملقط)

دینی خدمت کیلئے آپ نے تدریس کے ساتھ جس طرف توجہ فرمائی وہ تصنیف ہے۔ آپ نے بہت تھوڑے عرصہ میں کثیر کُتب عقائد، فقہ، اصول فقہ اور تصوف وغیرہ کے موضوعات پر تالیف فرمائیں۔ آپ کی تالیفات سے امت آج تک مستفیض ہو رہی ہے۔ بالخصوص علم تصوف اور علم الاخلاق پر آپ کی کتاب احیاء علوم الدین (جس کو اختصار کے پیش نظر احیاء العلوم کہا جاتا ہے) مشہور زمانہ ہے۔ اس کی تعریف ہر زمانے کے علما کرتے آرہے ہیں۔ شیخ طریقت، امیر اہل سنت دامت برکاتہم العالیہ بھی اس کتاب کے مطالعہ کی بہت تاکید فرماتے ہیں۔ آپ کی سینکڑوں کتب میں سے اَلْمُنْقِذُ مِنَ الضَّلَالِ، کیمیائے سعادت، اَرْبَعِینَ، اَلْاِقْتِصَادُ فِی الْاِعْتِقَادِ، اَیُّهَا الْوَلَدُ، مِنْهَاجُ الْعَارِفِینَ، مِنْهَاجُ الْعَابِدِینَ وغیرہ بہت مشہور ہیں۔

آپ نے جہاں تصنیف و تدریس کے ذریعے صاحبان علم افراد تیار فرمائے وہیں آپ نے لوگوں کی عملی تربیت اور تزکیہ نفس (باطن کی صفائی) کا بھی اہتمام فرمایا۔ اس کیلئے آپ نے اپنے قائم کردہ مدرسے کے ساتھ ایک خانقاہ بھی قائم فرمائی جس میں ختم قرآن کا اہتمام ہوتا، ذکر و اذکار کی محافل منعقد کی جاتیں، وعظ و نصیحت کا سلسلہ ہوتا، جس سے لوگ اپنے باطن کی اصلاح کرتے اور فکر آخرت حاصل کرتے۔

(سیر اعلام النبلاء، ۱۳/ ۳۲ ملخصاً)

(299)۔ حضرت مخدوم سید عبدالرزاق گیلانی

شیخ ثالث حضرت مخدوم سید عبدالرزاق گیلانی رحمۃ اللہ علیہ کی ولادت اُچ شریف (نزد احمد پور شرقیہ ضلع بہاولپور) کے غوثیہ خاندان میں ہوئی اور یہیں ۵ جمادی الاخریٰ ۹۴۲ھ کو وصال فرمایا۔ آپ عالم باعمل، ولی کامل اور حُسن ظاہری و باطنی سے مالا مال تھے، آپ آستانہ عالیہ قادریہ گیلانیہ اُچ شریف کے تیسرے سجادہ نشین ہیں۔

(اخبار الانبیاء فارسی، ص ۲۰۵، تاریخ اُچ متبرکہ، ص ۲۰۶)

(300)۔ حضرت سید عبدالقادر گنج سوائی ناگوری

میراں شاہ الحمید حضرت سید عبدالقادر گنج سوائی ناگوری رحمۃ اللہ علیہ خاندان غوث الاعظم کے فرد، ولی شہیر، مرجع خاص و عام اور سلسلہ قادریہ شطاریہ کے شیخ طریقت ہیں، آپ کی تبلیغ دین سے سینکڑوں کفار مسلمان ہوئے۔ آپ کی پیدائش ۹۱۰ھ کو پرتاپ گڑھ (یوپی، ہند) میں ہوئی اور وصال ناگور (ناہور) میں ۱۰ جمادی الاخریٰ ۹۷۸ھ کو فرمایا، ناگور (ساحل خلیج بنگال، ضلع ناگا پیٹی نم، تمل ناڈو) ہند میں آپ کا مزار دُعاؤں کی قبولیت کا مقام ہے۔ (تذکرۃ الانساب، ص ۱۱۴)

(301)۔ حضرت شاہ محمد فرہاد دہلوی ابو العلامی

شیخ الجنّ والانس حضرت شاہ محمد فرہاد دہلوی ابو العلامی رحمۃ اللہ علیہ کی ولادت دہلی میں ہوئی اور یہیں ۲۵ جمادی الاخریٰ ۱۱۳۵ھ کو وصال فرمایا، مزار، پل بنگش، گلابی

(رام) باغ، نئی دہلی ہند میں ہے۔ آپ حضرت سید دوست محمد ابو العلائی بُراہنپوری رحمۃ اللہ علیہ کے مرید و خلیفہ، صاحبِ کرامت ولی کامل اور نامور شیخ طریقت ہیں۔

(دلی کے بائیس خواجہ، ص ۲۲۸ تا ۲۳۱)

(302)۔ حضرت شاہ در گاہی علوی مجددی

ولی کامل، حضرت شاہ در گاہی علوی مجددی رحمۃ اللہ علیہ قصبہ بلاول پور لاہور میں ۱۱۶۰ھ کو پیدا ہوئے۔ بچپن سے ہی عبادت و تنہائی کی طرف مائل تھے، دورانِ سیاحت ناظرہ قرآن پڑھا، سلسلہ مداریہ سے فیض پایا پھر حضرت شاہ جمال اللہ مجددی رحمۃ اللہ علیہ سے بیعت ہوئے۔ مُرشِد نگر مصطفیٰ آباد رام پور (یوپی، ہند) میں مستقل قیام فرمایا اور یہیں ۱۴ جمادی الاخریٰ ۱۲۶۶ھ کو فوت ہوئے۔ آپ مُستجاب الدُّعوات، رحم دل، قلیل الغِذا، سوائے اوقاتِ نماز کے اکثر استغراق میں رہنے والے تھے۔

(تذکرہ کمالان رامپور، ص ۱۲۴)

(303)۔ حضرت شاہ کرامت علی قلندر علوی کا کوری

مخدوم زادہ حضرت شاہ کرامت علی قلندر علوی کا کوری رحمۃ اللہ علیہ کی ولادت کا کوری (لکھنؤ یوپی ہند) کے علوی خاندان میں ہوئی اور ۴ جمادی الاخریٰ ۱۲۶۴ھ کو کا کوری شریف میں وصال فرمایا، مزار در گاہ شاہ کرامت علی محلہ سعدی میں ہے۔ آپ علم ظاہری و باطنی کے جامع، سلسلہ قلندریہ کے شیخ طریقت اور صاحبِ کرامت

تھے۔ (تذکرہ مشاہیر کا کوری، ص ۳۳۴ تا ۳۳۶)

(304)۔ حضرت پیر سید غلام حیدر علی شاہ جلاپوری چشتی

محبوبِ سبحانی حضرت پیر سید غلام حیدر علی شاہ جلاپوری چشتی رحمۃ اللہ علیہ کی ولادت ۱۲۵۴ھ کو جلاپور شریف (تحصیل پنڈدادنخان ضلع جہلم) میں ہوئی اور یہیں ۶ جمادی الاخریٰ ۱۳۲۶ھ کو وصال فرمایا، عالیشان مزار مرجع عام و خواص ہے۔ آپ خلیفہ خواجہ شمس العارفین، علمی و روحانی شخصیت، بانی آستانہ عالیہ جلاپور شریف، عاجزی و انکساری کے پیکر اور اپنے علاقے کی مؤثر ہستی تھے۔ (ذکر حبیب، ص ۵۹، ۱۰۴، ۱۹۰)

(305)۔ حضرت سیدنا کعب بن سُور آزدی

حضرت سیدنا کعب بن سُور آزدی رحمۃ اللہ علیہ عہدِ نبوی میں اسلام لائے مگر زیارتِ نبی کی سعادت نہ پاسکے، آپ بہت بڑے عالم تھے، حضرت عمر رضی اللہ عنہ نے ان کو قاضی بصرہ بنایا، یہ تا وقتِ شہادت قاضی رہے۔ جنگِ جمل (۱۰ جمادی الاخریٰ ۳۶ھ) میں یہ اس حال میں شہید ہوئے کہ ان کے ہاتھ میں قرآن مجید تھا اور آپ لوگوں کو جنگ سے روک رہے تھے۔ امام محمد بن سیرین رحمۃ اللہ علیہ آپ کے شاگرد ہیں۔ (الاستیعاب فی معرفۃ الاصحاب، ۳/ ۳۷۶، اسد الغابہ، ۲/ ۵۰۵)

(306)۔ حضرت شیخ موسیٰ جیلانی

شہزادہ غوثِ الوریٰ حضرت شیخ موسیٰ جیلانی رحمۃ اللہ علیہ کی پیدائش ۵۳۹ھ اور وصال ابتدائے جمادی الاخریٰ ۶۱۸ھ کو محلہ عُقبیہ دمشق میں ہوا، تدفین جبل

قاسیون پر ہوئی۔ آپ نے اولادِ غوثِ اعظم میں سب سے زیادہ عمر پائی۔ آپ شاگردِ غوثِ اعظم، فقیہِ حنبلی، محدثِ وقت اور اہلِ دمشق و مصر کے استاذ ہیں۔

(اتحاف الاکابر، ص ۷۳)

(307)۔ حضرت شاہ سید مر قاضی قادری بیجاپوری

اُسوہ کا ملین، قُطبِ عارفین حضرت شاہ سید مر قاضی قادری بیجاپوری رحمۃ اللہ علیہ خاندانِ غوثیہ کے چشم و چراغ، صاحبِ تصرف و کرامت بزرگ اور اکثر حالتِ جذب میں رہتے تھے، آپ کی ولادت احمد آباد گجرات میں ہوئی اور وصال ۲۹ یا ۳۰ جمادی الاخریٰ کو بیجاپور (ریاست کرناتک) ہند میں ہوا، مزار بیرون دروازہ ابراہیم پور بیجاپور میں مرجعِ خلاق ہے۔ (تذکرۃ الانساب، ص ۱۳۶، واقعات مملکت بیجاپور، ۲/ ۷۱)

(308)۔ حضرت خواجہ سید غلام شاہ ہمدانی

خليفة شمس العارفین حضرت خواجہ سید غلام شاہ ہمدانی رحمۃ اللہ علیہ کی ولادت ۱۲۲۲ھ کو ایک ساداتِ خاندان میں ہوئی، بچپن سے ہی عبادت و تصوف کی طرف آپ کا میلان تھا، لڑکپن میں پیر پٹھان خواجہ محمد سلیمان تونسوی رحمۃ اللہ علیہ کے مرید ہوئے اور بعد میں پیر سیال لچپال نے سلسلہ چشتیہ نظامیہ کی خلافت سے نوازا، آپ بے حد سخی و فیاض، مُتَوَكِّل اور صاحبِ مجاہدہ و کرامات تھے، وفات ۱۳ جمادی الاخریٰ ۱۲۹۳ھ کو ہوئی، مزار موضع ہرن پور (تحصیل پنڈ دادنخان) ضلع جہلم میں ہے۔ (تذکرۃ اولیائے جہلم، ص ۳۶۲ تا ۳۶۸)

(309)۔ حضرت مولانا پیر حافظ سید محمد ابراہیم بخاری

خليفة شیر ربانی حضرت مولانا پیر حافظ سید محمد ابراہیم بخاری رحمۃ اللہ علیہ کی ولادت ۱۳۱۲ھ کو موضع چونی کلاں (ضلع انبالہ) ہند میں ہوئی اور وصال ۲۵ جمادی الاخریٰ ۱۳۸۷ھ کو فرمایا، مزار محلہ پیر بخاری نارنگ منڈی (ضلع شیخوپورہ) میں ہے۔ آپ حافظ قرآن، جید عالم دین، فاضل جامعہ نعمانیہ لاہور، مدرس درس نظامی، مرید و خلیفہ حضرت میاں شیر محمد شر قپوری اور صاحب کرامت ولی اللہ تھے۔

(خانوادہ حضرت ایشاں، ص ۶۳۳ تا ۶۳۲، ۷۸۵)

(310)۔ حضرت میاں جی پیر حکیم خادم علی سیالکوٹی

سلطان العارفین حضرت میاں جی پیر حکیم خادم علی سیالکوٹی رحمۃ اللہ علیہ کو ٹلی لوہاراں (ضلع سیالکوٹ) کے رہنے والے تھے، عالم دین اور حاذق حکیم تھے، حضرت خواجہ حافظ عبدالکریم (عید گاہ راولپنڈی) اور امیر ملت پیر سید جماعت علی شاہ علی پوری رحمۃ اللہ علیہا نے خلافت عطا فرمائی، آپ مستجاب الدعوات اور صاحب کرامت تھے، وصال ۳۰ جمادی الاخریٰ ۱۳۹۱ھ کو فرمایا، مزار قبرستان شہیداں (حکیم خادم علی روڈ) سیالکوٹ میں ہے۔ (تذکرہ اکابر اہل سنت، ص ۱۳۵ تا ۱۳۸)

علمائے اسلام

(311)۔ حضرت امام محمد بن حسن شیبانی

شاگردِ امام اعظم، امام محمد بن حسن شیبانی قدس سرہ التورانی کی ولادت ۱۳۲ ہجری کو شہر واسط مشرقی عراق میں ہوئی۔ آپ فقیہ العصر، امام المحدثین اور کُتُبِ احناف کے مؤلف ہیں۔ فقہ حنفی کی ترویج و اشاعت میں آپ کا اہم کردار ہے۔ وصال ۱۴ جمادی الاخریٰ ۱۸۹ ہجری کو ہوا، تدفین جبل طبرک رے (اصفہان) ایران میں ہوئی۔ (تاریخ بغداد، ۲/۱۶۹، امام محمد بن حسن شیبانی اور ان کی فقہی خدمات، ص ۹۵، ۱۲۳)

(312)۔ حضرت ابو بکر ابراہیم بن رستم مروزی

راوی حدیث حضرت امام ابو بکر ابراہیم بن رستم مروزی حنفی علیہ رحمۃ اللہ القوی کی ولادت دوسری صدی ہجری کے وسط میں کرمان (ایران) میں ہوئی۔ آپ عظیم فقیہ، بہترین محدث اور فقہ حنفی کی ”کتاب التوادر“ کے مؤلف ہیں۔ ۲۰ جمادی الاخریٰ ۲۱۱ ہجری کو نیشاپور (ایران) میں وصال فرمایا۔ (الطبقات السنیہ، ۱/۱۹۴، ۱۹۶)

(313)۔ حضرت ابواللیث نصر بن محمد سمرقندی

حضرت فقیہ ابواللیث نصر بن محمد سمرقندی حنفی علیہ رحمۃ اللہ القوی کی ولادت چوتھی صدی ہجری کی ابتدا میں غالباً سمرقند میں ہوئی۔ امام الہدی، مفسرِ قرآن، فقیہ جلیل، محدث کبیر اور اعظم فقہائے احناف سے تھے۔ ۲۱ کتب میں سے تفسیر

سَمَرْقَنْدِی، خَزَانَةُ الْفَقْه اور تَنْبِیْهِ الْغَافِلِیْنَ بھی ہیں۔ ۱۱ جمادی الاخریٰ ۷۳۷ھ ہجری کو وصال فرمایا۔ (مقدمۃ التحقیق تفسیر سمرقندی، ۱/۱۲۰)

(314)۔ حضرت شیخ ابن عطاء اللہ سکندری

قطبُ العارفین تاجُ الدِّین حضرت شیخ ابن عطاء اللہ سکندری مالکی شاذلی علیہ رحمۃ اللہ القوی فقیہ، صوفی، مُصَنِّف اور شیخ طریقت تھے، آپ کی کتاب ”الْحِکْمُ الْعَطَائِیَّہ“ اہل علم میں شہرت رکھتی ہے۔ ۱۵ جمادی الاخریٰ ۷۰۹ھ ہجری کو وصال فرمایا، آپ کا مزار مبارک قاہرہ (مصر) کے جبلِ مُقَطَّم کے دامن میں ہے۔
(شذرات الذہب، ۶/۱۶۰، ۱۵۹، طبقات امام شعرانی، ۲/۳۰)

(315)۔ حضرت قاری مُصلِح الدِّین صدیقی

مُصلِح اہل سنّت، حضرت مولانا قاری مُصلِح الدِّین صدیقی قادری علیہ رحمۃ اللہ القوی کی ولادت ۱۳۲۶ھ ہجری کو قندھار شریف (ضلع نانڈیر، حیدر آباد وگن) ہند میں ہوئی۔ ۷ جمادی الاخریٰ ۱۴۰۳ھ ہجری کو وصال فرمایا، مزار مبارک مُصلِح الدِّین گارڈن باب المدینہ کراچی پاکستان میں ہے۔ عالم باعمل، خوش الحان قاری، اُستاذ العلماء اور شیخ طریقت تھے۔ (حیاتِ حافظِ لُت، ص ۱۳۹-۱۴۲)

(316)۔ حضرت محمد ابراہیم خوشتر

عالمی مبلغ اسلام علامہ محمد ابراہیم خوشتر صدیقی رضوی علیہ رحمۃ اللہ القوی کی ولادت ۱۳۴۸ھ ہجری بنڈیل (ضلع چوبیس پرگنہ، مغربی بنگال) ہند میں ہوئی۔ حافظُ

القرآن، تلمیذ محدث اعظم پاکستان، خلیفہ حجۃ الاسلام و قطب مدینہ، مُصنّف و شاعر، بہترین مدرّس، باعمل مبلغ، بانی سنی رضوی سوسائٹی انٹرنیشنل اور امام و خطیب جامع مسجد پورٹ لوئس ماریش تھے۔ تصانیف میں ”تذکرہ جمیل“ اہم ہے۔ ۵ جمادی الاخریٰ ۱۴۲۳ ہجری کو ماریش میں وصال فرمایا مزار مبارک سنی رضوی جامع مسجد عید گاہ پورٹ لوئس ماریش میں ہے۔

(ماہنامہ اعلیٰ حضرت بریلی شریف، رجب ۱۴۳۵ ہجری، ص ۵۷، ۵۶، مفتی اعظم اور ان کے خلفاء، ص ۱۲۵ تا ۱۲۹)

(317)۔ حضرت علم الدین علی بن محمد سخاوی شافعی

تلمیذ امام شاطبی، امام القراء، حضرت علم الدین علی بن محمد سخاوی شافعی رحمۃ اللہ علیہ کی پیدائش سخا (مصر) میں ۵۵۸ھ کو ہوئی، آپ علم قراءت کے امام ہونے کے ساتھ ساتھ کئی علوم میں کمال رکھتے تھے، آپ لغوی، فقیہ، ادیب، شاعر اور کئی کتب کے مصنف تھے۔ کثیر علما نے آپ سے استفادہ کیا، آپ دمشق میں ۱۲ جمادی الاخریٰ ۶۴۳ھ کو فوت ہوئے، تدفین قاصیون قبرستان میں ہوئی۔ جبال القراء و کمال القراء آپ کی یادگار تصنیف ہے۔ (الاعلام للزکلی، ج ۴، ص ۳۳۲، الفوائد الجبہ، ص ۶۱)

(318)۔ حضرت امام بدر الدین حسن بن محمد جلیبی فزاری حنفی

امام بدر الدین حسن بن محمد جلیبی فزاری حنفی رحمۃ اللہ علیہ کی ولادت ۸۴۰ھ کو ترکی کے ایک علمی گھرانے میں ہوئی، آپ باعمل عالم دین، فاضل زمانہ، استاذ العلماء اور صاحب تصانیف تھے، آپ نے کئی مدارس میں تدریس کی اور تلویح سمیت کئی کتب پر

حواشی (Foot Notes) لکھے۔ آپ کا وصال جمادی الاخریٰ ۸۸۶ھ کو بُرسا (Bursa) شمال مغربی ترکی میں ہوا۔ (الفوائد البہیہ، ص ۸۳، ۸۴)

(319)۔ حضرت مولانا حافظ مخدوم غلام محمد ملکانی

استاذ العلماء حضرت مولانا حافظ مخدوم غلام محمد ملکانی رحمۃ اللہ علیہ کی ولادت موضع ملکانی (ضلع دادو، سندھ) میں ۱۲۷۶ھ کو ہوئی، آپ بہترین عالم و مدّرس، اچھے واعظ، شاعر اسلام، تقریباً ۴۰ کتب کے مصنف اور سلسلہ نقشبندیہ مجددیہ کے شیخ طریقت تھے۔ آپ کا وصال ۲۲ جمادی الاخریٰ ۱۳۵۴ھ میں ہوا، مزار جائے پیدائش میں ہے۔ (انوار علمائے اہلسنت سندھ، ص ۵۸۹ تا ۵۹۳)

(320)۔ حضرت مولانا امام بخش فریدی جامپوری

استاذ العلماء حضرت مولانا امام بخش فریدی جامپوری رحمۃ اللہ علیہ کی پیدائش فاضل پور (ضلع راجن پور، جنوبی پنجاب) میں ہوئی اور وصال ۲۴ جمادی الاخریٰ ۱۳۵۴ھ کو جام پور میں فرمایا، آپ صوفی عالم، صاحب تصنیف اور بہترین مدّرس تھے، آپ نے اعلیٰ حضرت امام احمد رضا رحمۃ اللہ علیہ سے بذریعہ ڈاک سوالات کر کے استفادہ کیا۔ (جہان امام احمد رضا، ج ۵، ص ۱۷۹ تا ۱۷۱)

(321)۔ حضرت مولانا محمد جی نقشبندی

مجاز طریقت حضرت مولانا محمد جی نقشبندی رحمۃ اللہ علیہ کی ولادت ۱۳۱۹ھ کو دیوی (تحصیل گوجر خان ضلع راولپنڈی) میں ہوئی اور ۲۵ جمادی الاخریٰ ۱۴۰۲ھ کو

ڈھوک فرمان علی، راولپنڈی میں وصال فرمایا، علاقائی قبرستان میں دفن کئے گئے۔ آپ اسکول ہیڈ ماسٹر، علم دین اور علم تصوف کے جامع، سلسلہ نقشبندیہ میں مجاز اور بانی دارالعلوم رضویہ صدیقیہ ڈھوک فرمان علی راولپنڈی ہیں۔ آپ نے اعلیٰ حضرت امام احمد رضا رحمۃ اللہ علیہ سے بذریعہ ڈاک سوالات کر کے استفادہ کیا۔

(جہان امام احمد رضا، ج ۵، ص ۴۲ تا ۴۳)

(322)۔ حضرت ابواسحاق ابراہیم فیروز آبادی شیرازی

شیخ الاسلام حضرت ابواسحاق ابراہیم فیروز آبادی شیرازی رحمۃ اللہ علیہ کی ولادت ۳۹۳ھ کو فیروز آباد (صوبہ فارس) ایران میں ہوئی اور ۲۱ جمادی الاخریٰ کو بغداد میں وصال فرمایا، تدفین باب ابرز بغداد عراق میں ہوئی۔ آپ فقہ شافعی کے مجتہد، امیر المؤمنین فی الفقہ، مصنف کتب کثیرہ، اخلاق حسنہ سے متصف، فصاحت و بلاغت کے جامع اور مدرس مدرسہ نظامیہ بغداد تھے۔ النکت فی المسائل المختلف آپ کی علمی یادگار ہے۔ (سیر اعلام النبلاء، ۱۳/۱ تا ۱۲)

(323)۔ حضرت علامہ محمد نجم الدین غزی شافعی قادری

شیخ الاسلام حضرت علامہ محمد نجم الدین غزی شافعی قادری رحمۃ اللہ علیہ کی ولادت دمشق میں ۹۷۷ھ کو ہوئی اور یہیں ۱۸ جمادی الاخریٰ ۱۰۶۱ھ کو وصال فرمایا، شیخ ارسلان قبرستان میں دفن کیا گیا۔ آپ جید عالم دین، محدث شام، مستند مؤرخ (تاریخ دان) اور کئی کتب کے مصنف ہیں۔ حُسنُ التَّنبُّہ اور لطف السہر و قطف الشہر آپ کی یادگار تصانیف ہیں۔ (حسن التنبہ، ترجمۃ المؤلف، ۱/۳۶ تا ۱۱)

(324)۔ حضرت مولانا حکیم حافظ فقیہ الدین خان قادری

صدر الصدور حضرت مولانا حکیم حافظ فقیہ الدین خان قادری رحمۃ اللہ علیہ ایک علمی گھرانے میں پیدا ہوئے اور جمادی الاخریٰ ۱۳۱۷ھ کو فوت ہوئے اور ریاست بھوپال میں دفن کئے گئے۔ آپ حافظ قرآن، جید عالم دین، حاذق حکیم، رسالہ چشمہ حیات کے مصنف اور ہر دل عزیز شخصیت کے مالک تھے۔ (تذکرہ مشاہیر کاکوری، ص ۳۲۴)

(325)۔ حضرت مولانا مفتی غلام محمد بگوی

حضرت مولانا مفتی غلام محمد بگوی رحمۃ اللہ علیہ کی ولادت ایک علمی گھرانے میں ۱۲۵۵ھ کو بگہ (تحصیل پنڈدادنخان) ضلع جہلم میں ہوئی، علم دین والد محترم مولانا غلام محی الدین بگوی سے حاصل کیا، خواجہ فقیر محمد چوراہی سے بیعت کی، حصول علم و عرفان کے لئے لاہور آگئے، یہاں عوام و خواص کا رجوع آپ کی جانب تھا، آپ کی کوششوں سے لاہور کی بادشاہی مسجد آباد ہوئی اور آپ اس کے امام و خطیب اور متولی بنائے گئے، آپ کا وصال لاہور میں ۴ جمادی الاخریٰ ۱۳۱۸ھ کو ہوا۔

(تذکرہ علماء اہلسنت و جماعت لاہور، ص ۲۱۸)

(326)۔ حضرت مولانا مفتی خلیل الرحمن علوی

عالم ربانی، مفتی علاقہ حضرت مولانا مفتی خلیل الرحمن علوی رحمۃ اللہ علیہ کی ولادت ۱۳۰۲ھ کو ڈھوک شمس (تحصیل گوجرانہ ضلع راولپنڈی) میں ہوئی اور یہیں ۱۳ جمادی الاخریٰ ۱۳۴۲ھ کو وصال ہوا، آپ علامہ احمد حسن کانپوری سے مدرسہ فیض

عام کانپور میں علم حاصل کر کے فارغ التحصیل ہوئے۔ قاضی سلطان محمود قادری
(آوان شریف، ضلع گجرات) سے بیعت اور اجازت سے مشرف تھے۔

(سالنامہ معارف رضا ۲۰۰۷ء، ص ۲۱۹)

(7) رجب المرجب

اَلْحَمْدُ لِلّٰهِ الطَّيِّفِ وَالصَّلٰوَةُ وَالسَّلَامُ عَلٰی رَسُوْلِهِ الشَّفِیْقِ

اَمَّا بَعْدُ فَاَعُوْذُ بِاللّٰهِ مِنَ الشَّیْطٰنِ الرَّجِیْمِ بِسْمِ اللّٰهِ الرَّحْمٰنِ الرَّحِیْمِ

الصَّلٰوَةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی اِلٰكِ وَاَصْحَابِكَ يَا حَبِیْبَ اللّٰهِ

الصَّلٰوَةُ وَالسَّلَامُ عَلَیْكَ يَا نَبِیَّ اللّٰهِ وَعَلٰی اِلٰكِ وَاَصْحَابِكَ يَا ثَوْرَ اللّٰهِ

دُرود شریف کی فضیلت

نبیوں کے سردار، دوعالم کے مالک و مختار صَلَّی اللہُ عَلَیْہِ وَاٰلِہٖ وَسَلَّم کا فرمانِ عالیشان ہے: جس نے مجھ پر سو مرتبہ دُرود پاک پڑھا اللہ پاک اُس کی دونوں آنکھوں کے درمیان لکھ دیتا ہے کہ یہ نفاق اور جہنم کی آگ سے آزاد ہے اور اُسے بروزِ قیامت شہداء کے ساتھ رکھے گا۔ (معجم صغیر، باب المیم، ۲/۴۸)

پردہ میرا نہ فاش حشر میں ہو
اے مرے حق کے راز دار سلام
وہ سلامت رہا قیامت میں
پڑھ لئے جس نے دل سے چار سلام
صَلُّوْا عَلَی الْحَبِیْب! صَلَّی اللہُ عَلَی مُحَمَّد

رجب “نام رکھنے کی وجہ

حرمت والے مہینوں میں سے ایک رَجَبُ المرجَب بھی ہے جو اسلامی سال کا ساتواں مہینہ ہے۔ رجب دراصل ترجیب سے مشتق (نکالا گیا) ہے جس کے معنی ہیں تعظیم و تکریم، رجب کو رَجَب اس لئے کہتے ہیں کہ اس مہینے کو عظمت بخشی گئی ہے یہی وجہ ہے کہ اسے رَجَبُ الْمُرجَب (یعنی وہ ماہ رجب جس کی تعظیم کی گئی ہو۔) بھی کہتے ہیں۔ چنانچہ علامہ عبدالکریم بن محمد رافعی رَحْمَةُ اللہ عَلَیْہ (وفات: ۶۲۳ھ) فرماتے ہیں کہ رجب کو رجب کہنے کی وجہ یہ ہے کہ عرب لوگ اس مہینے کی بہت زیادہ تعظیم کیا کرتے تھے اور اس میں لڑائی جھگڑا کرنا حرام سمجھتے تھے۔ (التدوین فی اخبار القزویں، ۱/۱۶۵)

رجب کا ایک نام شہرِ اَصَم بھی ہے اعلیٰ حضرت امام احمد رضا خان رَحْمَةُ اللہ عَلَیْہ فتاویٰ رضویہ میں اس نام کی وجہ کچھ یوں ارشاد فرماتے ہیں: ہر مہینہ اپنے ہر قسم وقائع (واقعات) کی گواہی دے گا سوائے رجب کے کہ حَسَنَات (اچھائیاں) بیان کرے گا اور سِیِّئَات (برائیوں) کے ذکر پر کہے گا میں بہر ا تھا مجھے خبر نہیں، اس لئے اسے شہرِ اَصَم کہتے ہیں۔ (فتاویٰ رضویہ، ۲۷/۴۹۶)

ماہِ رجب میں فیضانِ رحمت

حضرت سیدنا امام محمد غزالی رَحْمَةُ اللہ عَلَیْہ (وفات: ۵۰۵ھ) اور حضرت سیدنا شیخ شہاب الدین احمد بن حجازی رَحْمَةُ اللہ عَلَیْہ (وفات: ۹۷۸ھ) رَجَبُ المرجَب کے بارے میں فرماتے ہیں: اسے الْأَصَب (یعنی تیز بہاؤ) بھی کہتے ہیں اس لئے کہ اس ماہ

مبارک میں توبہ کرنے والوں پر رحمت کا بہاؤ تیز ہو جاتا اور عبادت کرنے والوں پر قبولیت کے انوار کا فیضان ہوتا ہے۔

(مکاشفۃ القلوب، الباب المتمم للمناسۃ فی فضائل رجب، ص ۳۰۱۔ تحفۃ الاخوان، ص ۱۲)

رجب اور اصْب کے علاوہ بھی اس ماہ مبارک کے بہت سے نام ہیں۔ چنانچہ لطائف المعارف میں ۷۱ نام ذکر کیے گئے ہیں (لطائف المعارف، ص ۱۳۲)

جبکہ حضرت امام ابو الخطاب عمر بن حسن ابن دحیہ رَحْمَۃُ اللہ عَلَیْہ (وفات: ۶۳۳ھ) نے مزید دو ناموں کا اضافہ کیا ہے۔ (اداء ما وجب لابن دحیہ، ص ۳۱-۳۵)

رجب خیر و بھلائی کی کنجی

حضرت علامہ یوسف بن عبد اللہ تبحنبلی رَحْمَۃُ اللہ عَلَیْہ (وفات: ۹۰۹ھ) فرماتے ہیں: رَجَب کا مہینہ خیر و بھلائی کی کنجی ہے۔ حضرت سیدنا ابو بکر و راق بلخی رَحْمَۃُ اللہ عَلَیْہ فرماتے ہیں: رَجَب المرجب (عبادت کا) بیج بونے کا مہینہ ہے، شعبان المعظم آب پاشی (پانی دینے یعنی آنسوؤں سے سیراب) کا مہینہ ہے اور رمضان المبارک (رحمت کی) فصل کاٹنے کا مہینہ ہے۔ (معارف الانعام و فضل شہور الایام، ص ۹۵۔ لطائف المعارف، ص ۱۳۸)

لطائف المعارف میں ہے: ماہ رجب ہوا کی طرح ہے، ماہ شعبان بادل کی طرح ہے اور ماہ رمضان بارش کی طرح ہے۔ ایک بزرگ رَحْمَۃُ اللہ عَلَیْہ فرماتے ہیں: سال درخت کی مانند ہے، رَجَب المرجب میں اس کے پتے نکلتے ہیں، شعبان المعظم میں شاخیں نکلتی ہیں اور رمضان المبارک میں پھل توڑے جاتے ہیں اور مسلمان اس کا پھل توڑتے ہیں۔

اس کے بعد آپ رَحْمَةُ اللهِ عَلَیْہِ فکَرِ آخرت کا ذہن دیتے ہوئے ارشاد فرماتے ہیں: جس نے گناہوں سے نامہ اعمال سیاہ کیا وہ اس مہینے میں توبہ کر لے اور نامہ اعمال کو روشن کر لے، جس نے فضولیات میں عمر گنوائی وہ باقی عمر کو غنیمت جانے۔

(لطائف المعارف، ص ۱۳۸)

ماہ رجب میں عبادت کی کثرت کرنے والوں پر اللہ پاک کا کس قدر فضل و کرم ہوتا ہے اس کا اندازہ اس حکایت سے لگایا جاسکتا ہے چنانچہ

رجب میں نیک عمل کی برکت

بَیِّنَةُ الْمُقَدَّس میں ایک عورت رَجَبُ الْمُرَجَّب کے ہر دن میں بارہ ہزار مرتبہ سورۃ اخلاص (قُلْ هُوَ اللهُ أَحَدٌ) پڑھا کرتی اور اس پورے مہینے میں اوئی لباس پہنتی تھی۔ ایک بار وہ بیمار ہو گئی تو اس نے اپنے بیٹے کو وصیت کی کہ مجھے اسی اوئی لباس سمیت دفن کیا جائے۔ جب وہ مر گئی تو اسکے بیٹے نے اسے عمدہ کپڑوں کا کفن پہنایا، رات کو اس نے خواب میں اپنی والدہ کو دیکھا وہ کہہ رہی تھی: میں تجھ سے خوش نہیں ہوں کیونکہ تو نے میری وصیت پوری نہیں کی۔ وہ گھبرا کر اٹھ بیٹھا، اپنی ماں کا وہ لباس اٹھایا تاکہ اسے بھی قبر میں دفن کر آئے، اس نے جا کر ماں کی قبر کھودی مگر اسے قبر میں کچھ نہ ملا، وہ بہت حیران ہوا تب اس نے یہ ندا سنی کہ کیا تجھے معلوم نہیں کہ جس نے رجب میں ہماری اطاعت کی، ہم اسے تنہا اور کیلا نہیں چھوڑتے۔

(مکاشفۃ القلوب، الباب المتعمم للمناسۃ فی فضائل رجب، ص ۳۰۲۔ تحفۃ الاخوان، ص ۱۱)

رجب المرجب میں دعائے نبوی

حضرت سیدنا انس بن مالک رَضِيَ اللہُ عَنْہُ فرماتے ہیں: رجب المرجب کا مہینا آتا تو حضور نبی پاک صَلَّی اللہُ عَلَیْہِ وَاٰلِہٖ وَسَلَّم یہ دُعا کرتے تھے: اَللّٰهُمَّ بَارِكْ لَنَا فِي رَجَبٍ وَ شَعْبَانَ وَبَلِّغْنَا رَمَضَانَ۔

ترجمہ: یا اللہ! ہمارے لئے رجب اور شعبان میں برکت فرما اور ہمیں رمضان نصیب فرما۔

(مجموع اوسط، من اسمہ علی، ۳/۸۵، حدیث: ۳۹۳۹۔ لوامع الانوار، الباب الثالث فی اذکار۔۔ الخ، الدعاء فی شہر رجب، ص ۲۶۰)

حکیمُ الاُمّت حضرت مفتی احمد یار خان نعیمی رَحْمَۃُ اللہِ عَلَیْہِ اس حدیثِ پاک کی شرح میں فرماتے ہیں: صوفیائے کرام رَحْمَۃُ اللہِ عَلَیْہِ فرماتے کہ رجب تحم (یعنی بیچ) ہونے کا مہینا ہے، شعبان پانی دینے اور رمضان کاٹنے کا کہ رجب میں نوافل میں خوب کوشش کرو، شعبان میں اپنے گناہوں پر روؤ اور رمضان میں رَبِّ تعالیٰ کو راضی کر کے اس کھیت کو خیریت سے کاٹو، ان کے اس قول کا ماخذ یہ (بیان کردہ) حدیث ہے یعنی رجب میں ہماری عبادتوں میں برکت دے اور شعبان میں خشوع و خضوع دے، اور رمضان کا پانا اس میں روزے اور قیام نصیب کر۔ (مراۃ المناجیح، ۲/۳۰ بتغیر)

رجب المرجب کیسے گزاریں؟

رَجَبُ الْمُرَجَّب کے روزے

پیارے پیارے اسلامی بھائیو! یوں تو روزہ ایسی عبادت اور نیک عمل ہے کہ جب تک شریعت منع نہ کرے کسی بھی دن رکھا جاسکتا ہے مگر خاص طور پر ان مہینوں

اور ان دنوں میں روزہ رکھنے کا خاص اہتمام کرنا چاہئے جن میں روزہ رکھنے کی خصوصی ترغیب اور فضیلت احادیثِ مبارکہ میں بیان کی گئی ہو۔ جیسا کہ حرمت والے مہینے کہ ان میں روزے رکھنے کی ترغیب اور فضیلت بیان کی گئی ہے اور خاص ماہِ رجب میں روزے رکھنے کے بھی ڈھیروں فضائل ہیں ہمیں چاہئے کہ اللہ پاک کے مہینے رَجَبِ المرجب میں روزے رکھ کر اجرِ عظیم حاصل کریں، چنانچہ

رجب کے روزے اور معمولِ نبوی

حضرت سیدنا عروہ بن زبیر رَحْمَةُ اللہ عَلَیْہ نے حضرت سیدنا عبد اللہ بن عمر رَضِیَ اللہ عَنْہُمَا سے پوچھا: کیا نبی پاک صَلَّی اللہُ عَلَیْہِ وَاٰلِہٖ وَسَلَّم رَجَبِ المرجب میں روزہ رکھتے تھے؟ ارشاد فرمایا: ہاں! اور اسے اہمیت بھی دیتے تھے۔

(کنز العمال، کتاب الصوم، باب صوم عاشوراء، جزء: ۲، ۴/۳۰۱، حدیث: ۲۴۵۹۶)

رجب کے روزہ داروں کیلئے جنت

مشہور تابعی بزرگ حضرت سیدنا ابوقلابہ رَحْمَةُ اللہ عَلَیْہ فرماتے ہیں: رَجَب کے روزہ داروں کیلئے جنت میں ایک محل ہے۔

(شعب الایمان، باب فی الصیام۔۔۔ الخ، ۳/۳۶۸، حدیث: ۳۸۰۲)

اس روایت کو ذکر فرمانے کے بعد حضرت سیدنا امام بیہقی رَحْمَةُ اللہ عَلَیْہ فرماتے ہیں: حضرت سیدنا ابوقلابہ رَحْمَةُ اللہ عَلَیْہ تابعی بزرگ ہیں، وہ اس طرح کی بات اپنی طرف سے نہیں کہہ سکتے، انہوں نے کسی صحابی رَضِیَ اللہ عَنْہ سے سنا ہو گا۔

(فضائل الاوقات للبیہقی، ص ۱۱۰)

اسی بات کو حضرت سیدنا امام جلال الدین سیوطی شافعی رَحْمَةُ اللہ عَلَیْہ نے بھی ذکر فرمایا ہے۔ (در منشور، التوبہ، تحت الایۃ: ۳۶، ۴/۱۸۵)

جو مانگے عطا کیا جائے

عارف باللہ شیخ ضیاء الدین عبد العزیز دیرینی رَحْمَةُ اللہ عَلَیْہ (وفات: ۶۹۷ھ) فرماتے ہیں: مروی ہے کہ جس نے رجب کے سات روزے رکھے اس کیلئے جہنم کے دروازے بند کر دیئے جاتے ہیں اور جس نے دس روزے رکھے وہ اللہ پاک سے جو مانگتا ہے اللہ پاک اسے عطا فرماتا ہے اور بے شک جنت میں ایک محل ہے جس کے سامنے دنیا ایک پرندے کے گھونسلے کی طرح ہے اس محل میں صرف رجب کے روزے رکھنے والے ہی داخل ہوں گے۔ (طہارۃ القلوب، الفصل الثانی عشر، ص ۱۲۵)

رجب کے دیگر معمولات

رجب میں استغفار کی کثرت کیجئے

سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کا فرمان ہے: رَجَب کے مہینے میں استغفار کی کثرت کرو۔ بے شک اس کے ہر ہر لمحے میں اللہ کریم کئی کئی افراد کو آگ سے نجات عطا فرماتا ہے۔

(مسند الفردوس، باب الالف، ذکر الاحادیث التي امر بها النبي امته۔۔۔ الخ، ۱/۸۱، حدیث: ۲۴۷)

تاریک السلطنت، مخدوم حضرت سید اشرف جہانگیر سمنانی رَحْمَةُ اللہ عَلَیْہ (وفات: ۸۰۸ھ) کے ملفوظات میں ہے: ماہِ رجب میں بہت استغفار کرے، ماہِ رجب کا استغفار یہ ہے:

اَسْتَغْفِرُ اللّٰهَ مِنْ ذُنُوبِي كُلِّهَا سِرَّهَا وَجَهْرَهَا صَغِيرَهَا وَكَبِيرَهَا قَدِيمَهَا وَجَدِيدَهَا
اَوَّلَهَا وَاٰخِرَهَا ظَاهِرَهَا وَبَاطِنَهَا وَاتُوبُ اِلَيْهِ اَللّٰهُمَّ اغْفِرْ لِي بِرَحْمَتِكَ۔

ترجمہ: میں اللہ کریم سے اپنے تمام گناہوں کی بخشش چاہتا ہوں وہ چھپ کر کئے گئے گناہ
ہوں یا علانیہ (کھلم کھلا)، چھوٹے ہوں یا بڑے، پرانے ہوں یا نئے پہلے ہوں یا آخر، ظاہر
ہوں یا باطن، میں اللہ پاک سے توبہ کرتا ہوں، اے اللہ! اپنی رحمت سے مجھے بخش
دے۔

مزید فرماتے ہیں: جو شخص ماہِ رجب میں تین ہزار بار اس طرح استغفار پڑھے
وہ بخش دیا جائے گا: اَسْتَغْفِرُ اللّٰهَ يَا ذَا الْجَلَالِ وَالْاِكْرَامِ مِنْ جَمِيعِ الذُّنُوبِ وَالْاَلْاَمِ۔
ترجمہ: عزّت و جلال والے اللہ پاک سے میں تمام گناہوں اور خطاؤں کی مغفرت طلب
کرتا ہوں۔ (لطائف اشرفی، ۲/۲۳۲)

حضرت سیدنا وہب بن مُنبہ رَحْمَةُ اللّٰهِ عَلَیْہ فرماتے ہیں: دنیا کی تمام نہریں ماہِ
رَجَبِ الْمَرْجَب میں رجب کی تعظیم کے لئے زمزم کی زیارت کرتی ہیں اور میں نے اللہ
پاک کی کتابوں میں سے کسی کتاب میں پڑھا ہے کہ جو شخص رَجَبِ الْمَرْجَب کے مہینے میں
صبح وشام ہاتھ اٹھا کر ستر مرتبہ اس طرح مغفرت کی دُعا مانگے اس کے جسم کو کبھی بھی
آگ نہ چھوئے گی۔

اَللّٰهُمَّ اغْفِرْ لِيْ وَارْحَمْنِيْ وَتُبْ عَلَيَّ

ترجمہ: اے اللہ! میری مغفرت فرما، مجھ پر رحم فرما اور میری توبہ قبول فرما۔

(طہارۃ القلوب، الفصل الثانی عشر فی التقوی، ص ۱۲۶)

رجب میں عمرہ کی ادائیگی کا اہتمام

حضرت سیدنا عمر فاروق اعظم اور دیگر اصحاب رَضِیَ اللہُ عَنْہُمْ رَجَبُ المرجب میں عمرہ کرنا پسند فرماتے تھے۔ حضرت سیدتنا عائشہ صدیقہ رَضِیَ اللہُ عَنْہَا اور حضرت سیدنا عبد اللہ بن عمر رَضِیَ اللہُ عَنْہُمَا بھی رَجَبُ المرجب میں عمرہ ادا کرتے تھے۔ مشہور تابعی بزرگ امام ابن سیرین رَحْمَۃُ اللہِ عَلَیْہِ (وفات: ۱۱۰ھ) فرماتے ہیں کہ ہمارے اسلاف (یعنی صحابہ کرام عَلَیْہِمُ الرِّضْوَانُ) رَجَبُ المرجب میں عمرہ کیا کرتے تھے۔

(طائف المعارف، ص ۱۳۷)

رجب میں ایصالِ ثواب

پیارے پیارے اسلامی بھائیو! جس طرح عام دنوں میں مسلمان فاتحہ خوانی کرتے اور اپنے مرحومین و بزرگانِ دین رَحْمَۃُ اللہِ عَلَیْہِمْ کے ایصالِ ثواب کیلئے مختلف طریقے اختیار کرتے ہیں اسی طرح ماہِ رَجَبُ المرجب میں بھی ایصالِ ثواب کا اہتمام کرتے ہیں۔ چنانچہ حضرت سیدنا امام جعفر صادق رَحْمَۃُ اللہِ عَلَیْہِ کے ایصالِ ثواب کے لئے کھیر پوریوں اور ٹکیوں وغیرہ پر فاتحہ خوانی کرتے ہیں جنہیں کونڈے کہا جاتا ہے یونہی تبارک کی روٹی پر بھی فاتحہ خوانی کی جاتی ہے۔ یقیناً ان سب کی اصل ایصالِ ثواب ہے جو کہ احادیثِ مبارکہ سے ثابت ہے۔ جیسا کہ

حضرت سیدنا سعد بن عبادہ رَضِیَ اللہُ عَنْہُ سے مروی ہے کہ انہوں نے حضور صَلَّی اللہُ عَلَیْہِ وَاٰلِہٖ وَسَلَّم کی بارگاہ میں عرض کی: یا رسول اللہ صَلَّی اللہُ عَلَیْہِ وَاٰلِہٖ وَسَلَّم! میری ماں کا انتقال ہو گیا ہے، اُن کے لئے کون سا صدقہ افضل ہے؟ حضور صَلَّی اللہُ عَلَیْہِ وَاٰلِہٖ وَسَلَّم

وَسَلَّمَ نے فرمایا: ”پانی“ تو حضرت سعد رَضِيَ اللہُ عَنْہُ نے ایک کنواں کھدوایا اور کہا کہ یہ کنواں سعد کی ماں کے لئے ہے۔ (یعنی اس کا ثواب ان کی روح کو ملے)

(ابوداؤد، کتاب الزکاۃ، باب فی فضل سقی الماء، ۲/۱۸۰، حدیث: ۱۶۸۱)

حضرت علامہ جلال الدین سیوطی شافعی رَحْمَۃُ اللہِ عَلَیْہِ (وفات: ۹۱۱ھ) نقل فرماتے ہیں کہ صحابہ کرام رَضِيَ اللہُ عَنْہُمْ سات روز تک وفات پا جانے والوں کی طرف سے کھانا کھلایا کرتے تھے۔ (الحاوی للفتاویٰ، کتاب الاضحیۃ، باب اشہادات، ۲/۲۲۳)

معلوم ہوا کھانا کھلانے کے ذریعے ایصالِ ثواب کرنا سنتِ صحابہ ہے اور رجب کے کونڈے میں بھی غذا یعنی کھانے ہی کی چیز ہوتی ہے جو کہ ایصالِ ثواب کیلئے کھلائی جاتی ہے۔

رجب کے کونڈے

صدر الشریعہ حضرت علامہ مفتی محمد امجد علی اعظمی رَحْمَۃُ اللہِ عَلَیْہِ فرماتے ہیں: ماہِ رجب میں بعض جگہ حضرت (سیدنا) امام جعفر صادق رَضِيَ اللہُ عَنْہُ کو ایصالِ ثواب کے لئے پوریوں کے کونڈے بھرے جاتے ہیں یہ بھی جائز مگر اس میں بھی اسی جگہ کھانے کی بعضوں نے پابندی کر رکھی ہے یہ بے جا پابندی ہے۔ اس کونڈے کے متعلق ایک کتاب بھی ہے جس کا نام ”داستانِ عجیب“ ہے، اس موقع پر بعض لوگ اس کو پڑھواتے ہیں اس میں جو کچھ لکھا ہے اس کا کوئی ثبوت نہیں وہ نہ پڑھی جائے فاتحہ دلا کر ایصالِ ثواب کریں۔ (بہار شریعت، حصہ ۱۶، ۳/۶۴۳)

خواجہ صاحب کی چھٹی

رجب المرجب کی ۶ تاریخ کو برصغیر کی عظیم روحانی شخصیت سلطان الہند، حضرت خواجہ غریب نواز معین الدین سید حسن سنجرى رَحْمَةُ اللہ عَلَیْہ کے ایصالِ ثواب کے لئے پاک وہند کے مسلمان خصوصی اہتمام کرتے ہیں اور ان کی نیاز دلاتے ہیں۔ اس دن کو ”خواجہ صاحب کی چھٹی“ کے نام سے یاد کیا جاتا ہے۔ اس کی اصل بھی وہی ایصالِ ثواب ہے جو ہمیشہ سے مسلمانوں کا معمول ہے۔

۲۷ رَجَبُ الْمُرجَب کی شان و عظمت

پیارے پیارے اسلامی بھائیو! ماہ رَجَبُ المرجَب میں ایک رات ایسی ہے جو بے شمار برکتوں، عظمتوں اور فضیلتوں والی ہے اسی رات ہمارے پیارے پیارے آقا صَلَّی اللہُ عَلَیْہِ وَاٰلِہٖ وَسَلَّم کو معراج کا عظیم الشان معجزہ عطا ہوا، چنانچہ شارحِ مسلم امام مُحمَّد بن یحییٰ بن شَرَف نَوَوِی رَحْمَةُ اللہ عَلَیْہ (وفات: ۶۷۶ھ) اور ابو عبد اللہ محمد بن عبد الباقی زُرْقَانِی رَحْمَةُ اللہ عَلَیْہ (وفات: ۱۱۲۲ھ) فرماتے ہیں: ۲۷ رَجَبُ المرجَب کو حضور نبی کریم صَلَّی اللہُ عَلَیْہِ وَاٰلِہٖ وَسَلَّم کو معراج نصیب ہوئی۔ (روضۃ الطالبین، کتاب السیر، ۱۰/۲۰۶- زُرْقَانِی عَلِی الموابہ، ۸/۱۸)

۲۷ رجب کے روزہ و عبادت کی فضیلت

پیارے پیارے اسلامی بھائیو! ہمارے پیارے آقا صَلَّی اللہُ عَلَیْہِ وَاٰلِہٖ وَسَلَّم کے عظیم معجزہ معراج کی وجہ سے رَجَبُ المرجَب کی ۲۷ ویں شب کو خاص فضیلت

حاصل ہے لہذا اس رات میں ذکر و اذکار اور نفل نمازوں کی کثرت نیز اگلے دن روزے کا بھی اہتمام کرنا چاہئے۔ حدیث پاک میں ۲۷ ویں رات شب بیداری کرنے اور اس دن کا روزہ رکھنے کی ترغیب دلائی گئی ہے، چنانچہ

حضرت سیدنا سلمان فارسی رَضِيَ اللہُ عَنْہُ سے روایت ہے کہ نبی کریم صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: رَجَب میں ایک دن اور رات ہے جو اُس دن روزہ رکھے اور رات کو قیام (عبادت) کرے تو گویا اُس نے سو سال کے روزے رکھے اور وہ ستائیس رَجَب ہے۔ (شعب الایمان، باب فی الصیام۔۔ الخ، ۳/۳۷۳، حدیث: ۳۸۱۱)

حضرت سیدنا ابو ہریرہ رَضِيَ اللہُ عَنْہُ بیان کرتے ہیں کہ رسول اللہ صَلَّی اللہُ عَلَیْہِ وَاٰلِہٖ وَسَلَّم نے فرمایا: جو رجب کے ستائیسویں دن کا روزہ رکھے گا تو اللہ پاک اس کے لئے ساٹھ مہینوں کے روزوں کا ثواب لکھے گا۔

(فضائل شہر رجب لللال، ص ۵۷۔ النور فی فضائل الایام والشہور، ص ۱۵۳)

ستائیسویں رجب کے نوافل و عبادت کی فضیلت

پیارے پیارے اسلامی بھائیو! رجب المرجب کی ۲۷ ویں رات چونکہ اس مہینے کی سب سے افضل رات ہے لہذا ہو سکے تو اس میں شب بیداری کر کے زیادہ سے زیادہ نیک اعمال کیجئے۔

حضرت سیدنا انس رَضِيَ اللہُ عَنْہُ سے مروی ہے کہ رسول اللہ صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: رَجَب میں ایک رات ہے کہ اس میں نیک عمل کرنے والے کیلئے ۱۰۰ برس کی نیکیوں کا ثواب لکھا جاتا ہے اور وہ رَجَب کی ستائیسویں شب ہے۔ جو

اس میں بارہ رکعت اس طرح پڑھے کہ ہر رکعت میں سورہ فاتحہ اور کوئی سی ایک سورت اور ہر دو رکعت پر التَّحِيَّات پڑھے اور ۱۲ پوری ہونے پر سلام پھیرے، اس کے بعد ۱۰۰ اَبَارِ سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ پڑھے، ۱۰۰ اَبَارِ اسْتَغْفَار، ۱۰۰ اَبَارِ دُرُود شریف پڑھے اور اپنی دنیا و آخرت سے متعلق جس چیز کی چاہے دُعائے اور صبح کو روزہ رکھے تو اللہ پاک اس کی سب دُعائیں قبول فرمائے سوائے اُس دُعا کے جو گناہ کے لئے ہو۔ (شعب الایمان، باب الصیام۔۔ الخ، ۳/۳۷۴، حدیث: ۳۸۱۲)

نماز برائے حاجات

حضرت سیدنا شیخ محمد غوث گوالیاری شَظَّارِی رَحْمَةُ اللَّهِ عَلَيْهِ (وفات: ۹۷۰ھ) اپنی کتاب ”جوہر خمسہ“ جسے اعلیٰ حضرت رَحْمَةُ اللَّهِ عَلَيْهِ نے بہت عمدہ و مستند کتاب قرار دیا ہے۔ (فتاویٰ رضویہ، ۲۳/۱۷۷) میں فرماتے ہیں: حضرت سیدنا اولیس قرنی رَضِيَ اللَّهُ عَنْهُ حضرت سیدنا علی المرتضیٰ رَضِيَ اللَّهُ عَنْهُ سے روایت کرتے ہیں، چوتھی، پانچویں اور ایک روایت میں چودھویں، پندرہویں اور ایک روایت میں تینویں، چوبیسویں، پچیسویں کو روزہ رکھے، چاشت کے وقت ہر روز غسل کرے اور نماز مکمل ہونے تک کسی سے بات چیت نہ کرے، پھر تین سلام سے بارہ رکعت یوں پڑھے، کہ پہلی چار رکعتوں میں سورہ فاتحہ کے بعد تین تین بار سورہ قدر پڑھے سلام کے بعد ستر مرتبہ:

لَا إِلَهَ إِلَّا اللَّهُ الْمَلِكُ الْحَقُّ الْمُبِينُ، كَيْسٌ كَيْسُهُ شَيْءٌ وَهُوَ السَّيِّئُ الْبَصِيرُ

ترجمہ: اللہ کے سوا کوئی معبود نہیں جو بادشاہ حق اور ظاہر ہے، اس جیسا کوئی نہیں اور وہی سُنتا دیکھتا ہے۔

پڑھے۔ دوسری چار رکعتوں میں سورہ فاتحہ کے بعد سورہ نصر تین تین بار پڑھے اور سلام کے بعد ستر بار یہ پڑھے:

اِنَّكَ قَوِيٌّ مُّعِيْنٌ وَّاحِدٌ دَلِيْلٌ بِحَقِّ اِيَّاكَ نَعْبُدُ وَاِيَّاكَ نَسْتَعِيْنُ

تیسری چار رکعتوں میں سورہ فاتحہ کے بعد سورہ اخلاص (قُلْ هُوَ اللّٰهُ اَحَدٌ) تین تین بار پڑھے اور سلام کے بعد ستر بار سورہ اَلَمْ نَشْرَحْ پڑھے۔ پھر اپنا ہاتھ سینے پر رکھ کر حاجتوں کو پورا کرنے والے اللہ کریم کی بارگاہ میں اپنی حاجات کا سوال کرے تو تمام حاجات پوری ہوں گی۔ (جو اہر خمسہ، ص ۲۳)

صحابہ کرام

رجب المرجب اسلامی سال کا ساتواں مہینہ ہے۔ اس میں جن صحابہ کرام، اولیائے عظام اور علمائے اسلام کا وصال ہوا، اُن میں سے بعض کا مختصر ذکر پیش خدمت ہے۔

(327)۔ حضرت سیدنا ابوالفضل عباس ہاشمی قرشیؓ

نبی کریم ﷺ کے چچا جان حضرت سیدنا ابوالفضل عباس ہاشمی قرشیؓ رضی اللہ تعالیٰ عنہ عام الفیل سے ۳ سال قبل مکہ مکرمہ میں پیدا ہوئے اور ۱۴ رجب ۳۲ھ کو مدینہ منورہ میں وصال فرمایا، تدفین جنت البقیع میں ہوئی۔

(تاریخ مدینہ دمشق، ج ۲۶، ص ۳۷۹، ۳۷۳)

(328)۔ حضرت سیدنا سلمان فارسیؓ

زہد و قناعت کو اپنا اوڑھنا بچھونا بنانے والے، تقویٰ اور پرہیز گاری کے پھولوں کو اپنے دامن پر سجانے والے، حضرت سیدنا عیسیٰ علیہ السلام کے تابعی اور رحمت عالم، نور مجسم ﷺ رضی اللہ تعالیٰ عنہ والہ وسلم کے صحابی ہونے کا اعزاز حاصل کرنے والے مشہور صحابی رسول، سلمان الغیر حضرت سلمان فارسی رضی اللہ تعالیٰ عنہ کے اسلام لانے کا واقعہ بہت اہم ہے۔ (مرآۃ المناجیح، ج ۸، ص ۵۲۲ طحطا)

آپ رضی اللہ تعالیٰ عنہ اصفہان (ایران) کے رہنے والے تھے۔ آباؤ اجداد آتش پرست تھے۔ آپ رضی اللہ تعالیٰ عنہ بچپن سے ہی سادہ اور خاموش طبیعت تھے، ہم عمر بچوں کے ساتھ کھیلنے کے بجائے ہر وقت آتش کدے کی آگ روشن رکھنے میں

مصروف رہتے مگر جلد ہی مجوسیت سے بیزار ہو گئے اور دین حق کی تلاش میں اپنے وطن سے نکل کر شام جا پہنچے، جہاں مختلف دینی و مذہبی راہنماؤں کی صحبت اختیار کی۔ ہر مذہبی راہنمایا تو خود یہ وصیت کر دیا کرتا کہ میرے بعد فلاں کے پاس جانا، یا پھر آپ رَضِیَ اللہُ تَعَالٰی عَنْہُ خود پوچھ لیا کرتے کہ اب کس ہستی کی صحبت اختیار کروں؟ جب آپ رَضِیَ اللہُ تَعَالٰی عَنْہُ نے آخری رَاہِب سے پوچھا تو اس نے کہا: اے حق کے مُتِلَاشی بیٹے! اس دنیا میں مجھے کوئی ایسا شخص نظر نہیں آتا جس کی صحبت میں تمہیں اَمَن و سلامتی نصیب ہو، ہاں! اب نبیِّ آخِرِ الزَّماں کے ظہور کا وقت قریب ہے جو دینِ ابراہیمی پر ہوں گے، اُس مقام کی جانب ہجرت کریں گے جو دو پہاڑوں کے درمیان ہوگا، جہاں کھجور کے درخت کثرت سے پائے جائیں گے، اُن کے دونوں کندھوں کے درمیان مہرِ نبوت ہوگی، وہ ہدیہ قبول کریں گے اور صدقہ نہیں کھائیں گے۔ رَاہِب کے انتقال کے بعد آپ رَضِیَ اللہُ تَعَالٰی عَنْہُ نے اِس وصیت کو پیش نظر رکھا اور ایک قافلے کے ہمراہ آگے بڑھ گئے۔ راستے میں قافلے والوں کی نیت بدل گئی اور انہوں نے آپ رَضِیَ اللہُ تَعَالٰی عَنْہُ کو ایک یہودی کے ہاتھ بیچ دیا یوں آپ رَضِیَ اللہُ تَعَالٰی عَنْہُ کو غلامی کی زنجیروں میں جکڑ دیا گیا۔ (طبقات ابن سعد، ج ۴، ص ۵۶) تقریباً دس بار بیچے گئے (بخاری، ج ۲، ص ۶۰۷، حدیث: ۳۹۴۶) بالآخر بکتے بکتے مدینہ منورہ پہنچ گئے۔

آپ رَضِیَ اللہُ تَعَالٰی عَنْہُ ایک مرتبہ کھجور کے درخت پر چڑھ کر کھجور توڑ رہے تھے کہ خبر سنی کہ نبیِّ آخِرِ الزَّماں صَلَّی اللہُ تَعَالٰی عَلَیْہِ وَاٰلِہٖ وَسَلَّم ہجرت فرما کر مدینے کے قریب مقام قُبَا میں تشریف لائے ہیں اسی وقت دل بے قرار ہو گیا، فوراً نیچے تشریف

لائے اور خبر لانے والے سے دوبارہ یہ روح پرور خبر سننے کی خواہش ظاہر کی یہودی آقا نے اپنے غلام کا تجسس اور بے قراری دیکھی تو چراغ پا (غصے) ہو گیا اور ایک زوردار تھپڑ رسید کر کے کہنے لگا: تمہیں ان باتوں سے کیا مطلب؟ جاؤ! دوبارہ کام پر لگ جاؤ، آپ رَضِیَ اللہُ تَعَالٰی عَنْہُ دل پر پتھر رکھ کر خاموش ہو گئے لیکن متاعِ صبر و قرار تو لٹ چکا تھا لہذا جو نہی موقع ملا چند تازہ کھجوریں ایک طباق میں رکھ کر بارگاہِ رسالت میں حاضر ہوئے اور عرض کی: یہ صدقہ ہے، قبول فرمائیجئے، پیارے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم نے صحابہ کرام عَلَیْہِمُ الرِّضْوَانُ فرمایا: تم کھالو، اور خود تناول نہ کیا۔ آپ نے دل میں کہا: ایک نشانی تو پوری ہوئی، اگلی مرتبہ پھر کھجوروں کا خوان لے کر پہنچے اور عرض گزار ہوئے کہ یہ ہدیہ ہے، قبول فرمائیجئے۔ رحمتِ عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے صحابہ کرام عَلَیْہِمُ الرِّضْوَانُ کو کھانے کا اشارہ کیا اور خود بھی تناول فرمایا۔ دل میں کہا: دوسری نشانی بھی پوری ہوئی اس درمیان میں آپ رَضِیَ اللہُ تَعَالٰی عَنْہُ نے سرکارِ دو عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے دونوں شانوں کے درمیان ”مہرِ نبوت“ کو بھی دیکھ لیا اس لئے فوراً اسلام قبول کر لیا اور اس در کے غلام بن گئے جس پر شاہوں کے سر جھکتے ہیں۔ (طبقات ابن سعد، ج ۴، ص ۵۸ ملخصاً)

آپ رَضِیَ اللہُ تَعَالٰی عَنْہُ غلامی کی زنجیروں میں جکڑے ہونے کی وجہ سے غزوہ بدر و احد میں حصہ نہ لے سکے پھر تین سو کھجور کے درخت اور چالیس اوقیہ چاندی کے بدلے آزادی کا تاج سر پر سجایا اور ایک سرفروش مجاہد کی طرح بعد میں آنے والے تمام

غزوات میں حصہ لیا۔ (تاریخ ابن عساکر، ج ۲، ص ۳۸۸، ۳۸۹ ملخصاً) غزوہ خندق میں خندق کھودنے کا مشورہ بھی آپ رَضِيَ اللہُ تَعَالٰی عَنْہُ ہی کا تھا۔ (طبقات ابن سعد، ج ۲، ص ۵۱)

آپ رَضِيَ اللہُ تَعَالٰی عَنْہُ کو سرورِ کونین صَلَّی اللہُ تَعَالٰی عَلَیْہِ وَاٰلِہٖ وَسَلَّم سے والہانہ محبت تھی، اپنے وقت کا بیشتر حصہ دربارِ رسالت میں گزارتے اور فیضانِ نبوی سے بہرہ مند ہوتے، اس کے بدلے میں بارگاہِ رسالت سے سَلْمَانُ الْخِیر (سنن الکبریٰ للنسائی، ج ۶، ص ۹، حدیث: ۹۸۴۹) اور سَلْمَانُ مِثْلُ اَهْلِ الْبَيْت (سلمان ہمارے اہل بیت سے ہیں) (مسند بزار، ج ۱۳، ص ۱۳۹، حدیث: ۶۵۳۴) جیسی نوید جاں فزا سننے کی سعادت پائی ایک اور مقام پر اس بشارتِ عظمیٰ سے سرفراز ہوئے کہ جنت ”سلمان فارسی“ کی مشتاق ہے۔ (ترمذی، ج ۵، ص ۴۳۸، حدیث: ۳۸۲۲) جب کوئی پوچھتا کہ آپ کے والد کون ہیں؟ تو ارشاد فرماتے: میں دینِ اسلام کا بیٹا سلمان ہوں۔ (الاستیعاب، ج ۲، ص ۱۹۴)

سرورِ کائنات صَلَّی اللہُ تَعَالٰی عَلَیْہِ وَاٰلِہٖ وَسَلَّم کے وصالِ ظاہری کے بعد آپ رَضِيَ اللہُ تَعَالٰی عَنْہُ نے ایک عرصہ تک مدینہ میں قیام فرمایا پھر عہدِ فاروقی میں عراق میں سکونت اختیار کر لی۔ کچھ عرصے بعد حضرت عمر فاروق رَضِيَ اللہُ تَعَالٰی عَنْہُ نے آپ کو مدائن کا گورنر مقرر کر دیا۔ گورنر کے اہم اور بڑے عہدے پر فائز ہونے کے باوجود آپ رَضِيَ اللہُ تَعَالٰی عَنْہُ نے بڑی سادہ زندگی گزاری، ایک دن مدائن کے بازار میں جارہے تھے کہ ایک ناواقف شخص نے آپ کو مزدور سمجھ کر اپنا سامان اٹھانے کے لئے کہا، آپ رَضِيَ اللہُ تَعَالٰی عَنْہُ چپ چاپ سامان اٹھا کر اس کے پیچھے چلنے لگے، لوگوں نے دیکھا تو کہا: اے صاحبِ رسول! آپ نے یہ بوجھ کیوں اٹھا رکھا ہے؟ لائیے! ہم اسے

اٹھالیتے ہیں۔ سامان کا مالک ہکا بکا رہ گیا، پھر نہایت شرمسار ہو کر آپ رَضِیَ اللہُ تَعَالٰی عَنْہُ سے معافی مانگی اور سامان اُتروانا چاہا لیکن آپ رَضِیَ اللہُ تَعَالٰی عَنْہُ نے فرمایا: میں نے تمہارا سامان اٹھانے کی مِیّت کی تھی، اب اسے تمہارے گھر تک پہنچا کر ہی دم لوں گا۔

(طبقات ابن سعد، ج ۴، ص ۶۶)

آپ رَضِیَ اللہُ تَعَالٰی عَنْہُ راہِ خدا میں مال خرچ کرنے کو محبوب رکھا کرتے تھے چنانچہ بطورِ تنخواہ چار یا پانچ ہزار درہم ملتے لیکن پوری تنخواہ مساکین میں تقسیم فرمادیتے اور خود کھجور کے پتوں سے ٹوکریاں بنا کر چند درہم کماتے اور اسی پر اپنا گزر بسر کرتے تھے۔ (طبقات ابن سعد، ج ۴، ص ۶۵)

حضرت سیدنا سلمان فارسی رَضِیَ اللہُ تَعَالٰی عَنْہُ نے ۱۰ رَجَبُ الْمُرْجَبِ ۳۳ یا ۳۶ ہجری میں اس دنیا سے کوچ فرمایا، مزارِ مبارک عراق کے شہر مدائن (جسے ”سلمان پاک“ بھی کہا جاتا ہے) میں ہے۔ (تاریخ ابن عساکر، ج ۲، ص ۷۶، کراماتِ صحابہ، ص ۲۱۹) آپ رَضِیَ اللہُ تَعَالٰی عَنْہُ نے ساڑھے تین سو سال (جبکہ بعض روایات کے مطابق اڑھائی سو سال) کی طویل عمر پائی۔ (معرفۃ الصحابہ، ج ۲، ص ۴۵۵)

(329)۔ حضرت سیدنا نصیر بن حارث

حضرت سیدنا نصیر بن حارث رضی اللہ تعالیٰ عنہ قرشی عُبَدَری، صحابی، مہاجر، مجاہد، شہید اور علمائے قریش سے تھے، جنگِ یرموک میں رجب ۵ھ کو شہید ہوئے۔ آپ وہ صحابی ہیں جو دولتِ اسلام کے مل جانے پر کثرت سے شکرِ الہی بجالایا کرتے تھے۔ (اسد الغابۃ، ج ۵، ص ۳۳۸)

(330)۔ حضرت سیدنا سعید بن حارث قرشی

صحابی رسول حضرت سیدنا سعید بن حارث قرشی سہمی رضی اللہ تعالیٰ عنہ نے اسلام قبول کرنے کے بعد حبشہ ہجرت فرمائی پھر مدینہ منورہ آئے، آپ نے جنگ یرموک میں رجب ۱۵ھ کو شہادت پائی۔ (اسد الغابہ، ج ۲، ص ۳۵۱ تا ۳۵۲)

(331)۔ حضرت سیدنا امیر معاویہ

سلطان اسلام، حضرت سیدنا امیر معاویہ رضی اللہ تعالیٰ عنہ بعثت نبوی سے پانچ سال قبل مکہ شریف میں پیدا ہوئے۔ صحابی رسول، امین اسرار نبوت، کاتبِ وحی، حلم و سخاوت کے مالک اور مجموعہ مناقب ہیں۔ رجب المرجب ۶۰ھ کو وصال فرمایا، آپ کا مزار مبارک دمشق (شام) میں ہے۔ (الاصابہ، ج ۶، ص ۱۲۰، تاریخ ابن عساکر، ج ۵۹، ص ۲۴۰)

(332)۔ حضرت سیدنا عبد اللہ ذو الجادین مرنی

حضرت سیدنا عبد اللہ ذو الجادین مرنی رضی اللہ عنہ یتیم تھے، چچانے پرورش کی، اسلام قبول کیا تو چچانے ناراض ہو کر سب کچھ چھین لیا، بدن پر صرف دو چادریں تھیں اسی وجہ سے نبی کریم صلی اللہ علیہ وآلہ وسلم نے ذو الجادین (دو چادروں والے) کا لقب عطا فرمایا، تلاوت قرآن سے شغف رکھتے تھے، رجب ۹ھ کو غزوہ تبوک میں بخاری کی وجہ سے فوت ہوئے، رسول اکرم صلی اللہ علیہ وآلہ وسلم نے قبر میں اتارا اور ان کے لئے قابل رشک دعا فرمائی: اَللّٰهُمَّ اِنِّیْ قَدْ اَمْسَيْتُ عَنْهُ رَاْضِیًا فَارْضَ عَنْهُ یَعْنِیْ اے اللہ! میں اس سے راضی ہو چکا ہوں، پس تو بھی اس سے راضی ہو جا۔

(مسند بزار، ج ۵، ص ۱۲۲، حدیث: ۱۷۰۶، المنتظم، ج ۳، ص ۷۷، سیرت ابن ہشام، ص ۵۱۹)

(333)۔ حضرت عبدالرحمن حارث بن ہشام

حضرت سیدنا ابو عبدالرحمن حارث بن ہشام مخزومی رضی اللہ عنہ فتح مکہ کے دن ایمان لائے۔ آپ معزز، مکرم، شریف، بہادر، نڈر، مجاہد، شہید اور صحابی ہیں۔ آپ کا شمار قبل اسلام اور بعد اسلام معززین مکہ میں ہوتا ہے۔ آپ کی شہادت جنگ یرموک میں رجب ۱۵ ہجری کو ہوئی۔ (اسد الغابہ، ج ۱، ص ۵۱۵، ۵۱۴)

اولیائے کرام

(334)۔ حضرت سیدنا ابوالحسن امام موسیٰ کاظم

حضرت سیدنا ابوالحسن امام موسیٰ کاظم علیہ رحمۃ اللہ الاکرم، امام کبیر، صاحب سخاوت و تقویٰ اور حُسنِ اخلاق کے پیکر تھے، ۱۲۸ھ کو انبواءِ حجازِ مقدّس میں پیدا ہوئے اور ۲۵ رجب ۱۸۳ھ کو بغدادِ معلّٰی میں وصال فرمایا۔ آپ کا مزار دعاؤں کی قبولیت کا مقام ہے۔ (تہذیب التہذیب، ج ۱۰، ص ۳۰۲، میزان الاعتدال، ج ۴، ص ۲۰۲)

(335)۔ حضرت سیدنا ابوالقاسم جنید بغدادی شافعی

امام الطائفہ حضرت سیدنا ابوالقاسم جنید بغدادی شافعی علیہ رحمۃ اللہ الکاظمی عالم باعمل، صوفی باصفا اور سلسلہ عالیہ قادریہ رضویہ عطاریہ کے شیخ طریقت ہیں۔ تیسری صدی ہجری کے شروع میں پیدا ہوئے اور ۲۷ رجب ۲۹۷ھ میں وصال فرمایا۔ مزار شریف بغداد شریف کے علاقے شونیہ میں مَرَجِ خلائق ہے۔

(تاریخ بغداد، ج ۸، ص ۱۶۸، مرآۃ الاسرار، ص ۳۴۹)

(336)۔ حضرت سیدنا سالار مسعود غازی علوی

حضرت سیدنا سالار مسعود غازی علوی علیہ رحمۃ اللہ القوی، مجاہدِ اسلام، ولی کامل اور عارف باللہ تھے۔ آجیر (راہِ جستھان) میں ۴۰۵ھ میں پیدا ہوئے اور ۱۰ رجب ۴۲۲ھ میں جامِ شہادت نوش فرمایا، مزار مبارک غازی نگر بہرائچ (یوپی) ہند میں مرکزِ فیض ہے۔ (مرآۃ الاسرار، ص ۴۳۹ تا ۴۵۱، دائرہ معارف اسلامیہ، ج ۱۰، ص ۷۲۷)

(337)۔ حضرت سیدنا سخی سرور سید احمد سلطان چشتی سہروردی

حضرت سیدنا سخی سرور سید احمد سلطان چشتی سہروردی قادری علیہ رحمۃ اللہ القوی عالم باعمل اور مشہور صوفی بزرگ ہیں، سرور کوٹ میں ۵۲۴ھ میں پیدا ہوئے اور ۲۲ رجب ۵۷۷ھ میں وصال فرمایا، آپ کا مزار بستی سخی سرور (ضلع ڈیرہ غازی خان، پنجاب پاکستان) میں زیارت گاہ خاص و عام ہے۔

(تذکرہ اولیائے پاکستان، ص ۱۳۱، دائرہ معارف اسلامیہ، ج ۱۰، ص ۶۲)

(338)۔ حضرت خواجہ یوسف ہمدانی حنفی

سلسلہ نقشبندیہ کے عظیم شیخ طریقت، حضرت خواجہ یوسف ہمدانی حنفی علیہ رحمۃ اللہ القوی کی ولادت ۴۲۱ھ میں بوزجر (مضافات ہمدان) ایران میں ہوئی۔ عالم دین، بانی دارالعلوم، کئی کتب کے مصنف، غوثِ زمانہ اور شیخ الشیوخ ہیں۔ ۲۷ رجب ۵۳۵ھ کو وصال فرمایا، مزار مبارک مرو قدیم جنوبی ترکمانستان میں ہے۔

(تاریخ مشائخ نقشبندیہ، ص ۱۹۷ تا ۲۰۳)

(339)۔ حضرت ابو صالح عبد اللہ نصر جیلانی

عماؤ الدین حضرت سیدنا ابو صالح عبد اللہ نصر جیلانی قدس سرہ التورانی کی ولادت ۵۶۲ھ کو بغداد (عراق) میں ہوئی۔ خاندانِ غوثیت کے چشم و چراغ، سرانج العلماء، فخر الفضلاء، قاضی القضاة (چیف جسٹس)، وسیع العلم، جلیل القدر اور سلسلہ قادریہ رضویہ عطاریہ کے انیسویں شیخ طریقت ہیں۔ ۲۷ رجب ۶۳۲ھ کو وصال فرمایا اور بغداد میں تدفین ہوئی۔ (تذکرہ مشائخ قادریہ رضویہ (برکاتیہ)، ص ۱۸۷ تا ۱۹۲)

(340)۔ حضرت خواجہ غریب نواز معین الدین سید حسن سنجری

سلطان الہند، حضرت خواجہ غریب نواز معین الدین سید حسن سنجری علیہ رحمۃ اللہ القوی کی ولادت ۵۳۷ھ میں سبستان (موضع سنجر) ایران میں ہوئی۔ سلسلہ عالیہ چشتیہ کے عظیم المرتبت شیخ، نجیب الطرفین سید، صاحب دیوان شاعر اور مشہور ترین ولی اللہ ہیں۔ لاکھوں کفار آپ کے دستِ اقدس پر اسلام لائے۔ ۶ رجب ۶۲۷ھ کو وصال فرمایا، مزار مبارک اجمیر شریف (راجستھان) ہند میں دُعاؤں کی قبولیت کا مقام ہے۔ (اخبار الانبیاء، ص ۲۳، اقتباس الانوار، ص ۳۴۴، ۳۸۵)

(341)۔ حضرت سید میر موسیٰ جیلانی

قدوۃ السالکین، حضرت سید میر موسیٰ جیلانی قدس سرہ التَّوَرانی کی ولادت باسعادت بغداد شریف عراق میں ہوئی۔ ۱۳ رجب ۷۶۳ھ کو وصال فرمایا، تدفین بغداد شریف (عراق) میں ہوئی۔ (تاریخ مشائخ قادریہ رضویہ (برکاتیہ)، ص ۱۹۹)

(342)۔ حضرت شیخ بدر الدین بدر عالم جُنیدی میرٹھی

پیر محافظ، حضرت سیدنا شیخ بدر الدین بدر عالم جُنیدی میرٹھی علیہ رحمۃ اللہ القوی کی ولادت میرٹھ (یوپی) ہند میں ہوئی۔ ۲۵ یا ۲۷ رجب ۸۴۴ھ کو وصال فرمایا۔ آپ کا مزار مبارک چھوٹی درگاہ کے نام سے بہار ہند میں ہے۔ آپ بہار و بنگال کے مشہور ترین ولی کامل ہیں۔ (ارود دائرہ معارف اسلامیہ، ج ۴، ص ۱۵۷)

(343)۔ حضرت قاضی ضیاء الدین جیاء عثمانی

امام الاصفیاء حضرت سیدنا قاضی ضیاء الدین جیاء عثمانی قادری علیہ رحمۃ اللہ القوی کی ولادت ۹۲۵ھ قصبہ نیوتنی (ضلع اناؤ، یوپی) ہند میں ہوئی۔ آپ عالم دین، استاذ العلماء اور سلسلہ عالیہ قادریہ رضویہ عطاریہ کے اٹھائیسویں شیخ طریقت ہیں۔ ۲۱ رجب ۹۸۹ھ کو وصال فرمایا، مزار مبارک قصبہ نیوتنی میں ہے۔

(تاریخ مشائخ قادریہ رضویہ (برکاتیہ)، ص ۲۲۱ تا ۲۲۳، تاریخ مشائخ قادریہ رضویہ، ج ۲، ص ۷۳)

(344)۔ حضرت سید فیض محمد شاہ قندھاری نقشبندی

قبلہ عالم، حضرت خواجہ سید فیض محمد شاہ قندھاری نقشبندی علیہ رحمۃ اللہ القوی کی ولادت ۱۲۶۶ھ میں موضع قلعة سیداں قندھار افغانستان میں ہوئی۔ ۱۸ رجب ۱۳۸۰ھ کو وصال فرمایا۔ آپ کا مزار مبارک فیض آباد تحصیل تاندلیانوالہ ضلع سردار آباد (فیصل آباد پنجاب) پاکستان میں ہے۔ (تذکرہ خانوادہ حضرت ایشاں، ص ۶۴۶ تا ۶۵۷)

(345)۔ حضرت خواجہ عبد اللہ نقشبندی

استاذ العلماء، عاشق اعلیٰ حضرت، پیر بار و حضرت خواجہ عبد اللہ نقشبندی علیہ رحمۃ اللہ القوی کی ولادت فتح پور ضلع لہ میں ہوئی اور وصال ۱۹ رجب ۱۳۹۹ھ کو فرمایا، مزار مبارک موضع پیر بار و شریف (تحصیل فتح پور ضلع لہ پنجاب) پاکستان میں ہے۔

(فیوضِ حسنیہ، ص ۴۸۳ تا ۴۸۷)

(346)۔ حضرت سیدنا خواجہ ابونصر

طاووس الفقراء حضرت سیدنا خواجہ ابونصر عبد اللہ سراج طوسی رحمۃ اللہ علیہ کی ولادت طوس (صوبہ خراسان) ایران میں ہوئی اور یہیں رجب ۸۷۳ھ میں وصال فرمایا۔ آپ عالم باعمل، زاہد زمانہ، شیخ طریقت اور مصنف کتب ہیں۔ علم تصوف کی پہلی کتاب ”اللمع“ آپ ہی کی تصنیف ہے۔ (تاریخ الاسلام للذہبی، ج ۸، ص ۴۵۲)

(347)۔ حضرت خواجہ سید قطب الدین

شمس الصوفیاء حضرت خواجہ سید قطب الدین مودود چشتی رحمۃ اللہ علیہ کی ولادت ۴۳۰ھ کو ضلع چشت (صوبہ ہرات) افغانستان میں ہوئی اور یہیں یکم رجب ۵۳۷ھ کو وصال فرمایا۔ مزار دعاؤں کی قبولیت کا مقام ہے۔ آپ سلسلہ عالیہ چشتیہ کے عظیم المرتبت شیخ، علم و تقویٰ کے جامع، قطب وقت، صاحب تصنیف اور اکابر اولیاء سے ہیں۔ منہاج العارفین آپ کی کتاب ہے۔ (المصطفیٰ والمرقئی، ص ۲۳۸، تحفۃ الابرار مترجم، ص ۵۷)

(348)۔ حضرت نور الدین نعمت اللہ ولی کرمانی

سلطان الفقراء سید نور الدین نعمت اللہ ولی کرمانی رحمۃ اللہ علیہ کی ولادت ۷۳۱ھ حلب شام میں ہوئی اور ۲۲ رجب ۸۳۴ھ کو ماہان (صوبہ کرمان) مشرقی ایران میں وصال فرمایا، یہاں عالیشان مزار ہے۔ ”قصیدہ شاہ نعمت اللہ“ حیرت انگیز انکشافات کا مجموعہ ہے۔ (اردو دائرہ معارف اسلامیہ، ج ۲۲، ص ۴۱۵)

(349)۔ حضرت سید محمد ابراہیم داؤد بندگی

مرشد شاہ ابو المعالی حضرت سید محمد ابراہیم داؤد بندگی کرمانی قادری رحمۃ اللہ علیہ کی ولادت ۹۱۹ھ سیت پور (تحصیل علی پور، ضلع مظفر گڑھ) پاکستان میں ہوئی۔ آپ ولی کامل، متوکل، فیاض، صاحب مجاہدہ و کشف و کرامات اور گوشہ نشین جلیل القدر قادری بزرگ تھے۔ سینکڑوں غیر مسلموں کو دائرۃ اسلام میں داخل کیا۔ ۲۷ رجب ۹۸۲ھ کو وصال فرمایا، مزار مبارک شیر گڑھ (نزد چوئیاں) ضلع اوکاڑہ پاکستان میں مرجع خلافت ہے۔ (مقامات داؤدی، ص ۱۱۳ تا ۱۱۵، و فیات الاخیر، ص ۳۸)

(350)۔ حضرت نظام الدین فاروقی تھانوی

قطب زمانہ حضرت شیخ نظام الدین فاروقی تھانوی بلخی چشتی صابری رحمۃ اللہ علیہ کی ولادت نویں صدی ہجری میں تھانویس (دہلی) ہند میں ہوئی اور ۲۸ رجب ۱۰۳۵ھ یا ۱۰۳۶ھ ہجری کو بلخ (صوبہ بلخ) افغانستان میں وصال فرمایا۔ آپ شیخ طریقت، ولی کامل اور صاحب تصنیف و کرامات تھے۔ (اقتباس الانوار، ص ۶۹۸)

(351)۔ حضرت مخدوم محمد منعم پاک باز

شیخ المشائخ حضرت مخدوم محمد منعم پاک باز قادری ابو العلانی رحمۃ اللہ علیہ کی ولادت پچنا (نزد شیخ پور ضلع مونگیر صوبہ بہار) ہند میں ہوئی اور ۱۱ رجب ۱۱۸۵ھ کو وصال فرمایا، مزار میتن گھاٹ پٹنہ (صوبہ بہار) ہند میں ہے۔ آپ عظیم شیخ طریقت ہیں

پاک و ہند، بنگلہ دیش، برما اور سری لنکا میں آپ کے سلسلے کی خانقاہوں کی تعداد ۲۰۰ ہے۔ (تذکرۃ الصالحین، ص ۵۲ تا ۵۳)

(352)۔ حضرت سید احمد بن ادریس فاسی عرائشی

قطبِ زمانہ، حضرت سید احمد بن ادریس فاسی عرائشی رحمۃ اللہ علیہ کی ولادت بارہویں صدی ہجری میں میسورا (مضافات فاس) المغرب (مراکش) میں ہوئی اور ۲۱ رجب ۱۲۵۳ھ کو شمالی یمن کے قریب شہر صبیا (صوبہ جازان) عرب شریف میں وصال فرمایا۔ آپ امام العلماء و الاولیاء، صاحب العلم و التدریس، بانی سلسلہ ادریسیہ احمدیہ اور اکابر اولیاء اللہ میں سے ہیں۔ (العقد النفیس، ص ۳۳ تا ۳۴، جامع کرامات اولیاء، ج ۲، ص ۴۷ تا ۴۸)

علمائے اسلام

(353)۔ حضرت امام مسلم بن حجاج

امام المسلمین حضرت امام مسلم بن حجاج رحمۃ اللہ تعالیٰ علیہ کی ولادت ۲۰۶ھ میں نیشاپور (خراسان) میں ہوئی۔ ۲۴ رجب ۲۶۱ھ کو وصال فرمایا، مزار مبارک نیشاپور میں ہے۔ غیر معمولی ذہانت کے مالک، حافظ الحدیث، امام المحدثین اور عظیم شخصیت کے مالک تھے، اپنی تصنیف ”صحیح مسلم“ کی وجہ سے عالمگیر شہرت حاصل ہوئی۔

(جامع الاصول، ج ۱، ص ۱۲۴، محدثین عظام حیات و خدمات، ص ۳۲۳ تا ۳۳۲)

(354)۔ حضرت امام ابو عیسیٰ محمد ترمذی

امام الائمہ حضرت امام ابو عیسیٰ محمد ترمذی علیہ رحمۃ اللہ القوی کی ولادت ۲۰۹ھ میں ترمذ (ساحل نہر جیجون) ازبکستان میں ہوئی اور یہیں ۱۳ رجب ۲۷۹ھ کو وصال فرمایا۔ شیخ المحدثین، محسن اُمت، علم و عمل کے پیکر اور احادیث کی مشہور کتاب ”سنن ترمذی“ کے مصنف ہیں۔ (جامع الاصول، ج ۱، ص ۱۲۹، محدثین عظام حیات و خدمات، ص ۳۵۷ تا ۳۶۳)

(355)۔ حضرت مخدوم محمد ہاشم ٹھٹھوی

شیخ الاسلام، مخدوم محمد ہاشم ٹھٹھوی علیہ رحمۃ اللہ القوی کی ولادت ۱۱۰۴ھ کو ضلع ٹھٹھہ (باب الاسلام سندھ) میں ہوئی اور ۶ رجب ۱۷۷۴ھ کو وصال فرمایا، آپ کا مزار مگلی شریف ضلع ٹھٹھہ میں ہے۔ استاذ العلماء، عظیم محدث، بہترین فقیہ، قادر الکلام

شاعر، عربی، فارسی اور سندھی زبان میں تقریباً ۳۰۰ کتب کے مصنف، بانی و شیخ الحدیث دارالعلوم ہاشمیہ ٹھٹھہ، قاضی القضاۃ اور سلسلہ قادریہ کے شیخ طریقت تھے۔

(انوار علمائے اہل سنت سندھ، ص ۷۱۳ تا ۷۱۸، سیرت سید الانبیاء، ص ۴۵ تا ۴۹)

(356)۔ حضرت مفتی محمد نور اللہ نعیمی

فقہ اعظم حضرت مفتی محمد نور اللہ نعیمی علیہ رحمۃ اللہ القوی کی ولادت ۱۳۳۲ھ کو بصیرپور (اوکاڑہ) پاکستان میں ہوئی۔ محدثِ دوراں، عالم باعمل، مصنف کتب، بانی و شیخ الحدیث دارالعلوم حنفیہ فریدیہ اور شیخ طریقت تھے، پانچ جلدوں پر مشتمل فتاویٰ نوریہ آپ کے فتاویٰ کا مجموعہ ہے۔ یکم رجب ۱۴۰۳ھ کو وصال فرمایا۔

(فتاویٰ نوریہ، ج ۱، ص ۶۸ تا ۹۸)

(357)۔ حضرت مولانا محمد شفیع اوکاڑوی

واعظ شہیریں بیان خطیب اعظم پاکستان حضرت مولانا محمد شفیع اوکاڑوی علیہ رحمۃ اللہ القوی کی ولادت ۱۳۴۸ء میں (کھیم کرن، مشرقی پنجاب) ہند میں ہوئی۔ ۲۱ رجب ۱۴۰۴ھ کو وصال فرمایا۔ آپ کا مزار مبارک (گلستان اوکاڑوی سو لجر بازار) باب المدینہ کراچی میں ہے۔ عالم باعمل، رہنمائے اہل سنت، کئی کتب کے مصنف اور بہترین واعظ تھے، خلق کثیر نے آپ سے فیض پایا۔ (انوار علمائے اہل سنت سندھ، ص ۸۶۶ تا ۸۶۹)

(358)۔ حضرت ابوالحسین احمد قُدُوری بغدادی

امام الفقہاء حضرت سیدنا امام ابوالحسین احمد قُدُوری بغدادی حنفی رحمۃ اللہ علیہ کی ولادت ۳۲۲ھ کو بغداد عراق میں ہوئی اور ۵ رجب ۴۲۸ھ کو بغداد میں وصال فرمایا،

مزار شارع منصور بغداد عراق میں ہے۔ آپ جید عالم، زاہد زمانہ، مجتہد مقید (صاحب تخریج و ترجیح) اور محدث وقت تھے۔ تصانیف میں کتاب تجرید (۷ جلدیں) اور مختصر القدوری مشہور ہیں۔ (حدائق الحنفیہ، ص ۲۱۶، الفوائد البیہ فی تراجم الحنفیہ، ص ۴۰)

(359)۔ حضرت ابوالحسن علی بزدوی حنفی

فخر الاسلام امام ابوالحسن علی بزدوی حنفی رحمۃ اللہ علیہ کی ولادت ۴۰۰ھ کو بزدوہ (نزد نخشب / قرشی) ازبکستان میں ہوئی۔ ۵ رجب ۴۸۲ھ کو کش (نزد نخشب / قرشی) میں وصال فرمایا۔ آپ شیخ الحنفیہ، عالم باعمل، ماہر علوم و فنون اور مجتہد فی المسائل ہیں۔ تصانیف میں اصول بزدوی (کنز الوصول الی معرفۃ الاصول) یادگار ہے۔ (حدائق الحنفیہ، ص ۲۲۸، اصول البزدوی، ص ۳۷۷)

(360)۔ حضرت سیدنا علاء الدین ابو بکر بن مسعود کاسانی

ملک العلماء حضرت سیدنا علاء الدین ابو بکر بن مسعود کاسانی حلبی رحمۃ اللہ علیہ کی ولادت چھٹی صدی ہجری میں کاسان (موجودہ قازان) ازبکستان میں ہوئی۔ ۱۰ رجب ۵۸۷ھ کو حلب شام میں وصال فرمایا۔ آپ حافظ قرآن، عظیم فقیہ حنفی، امام زمانہ، امیر کاسان، استاذ الفقہاء اور صاحب تصنیف تھے۔ فقہ حنفی کی بہترین کتاب ”بَدَائِعُ الصَّنَائِعِ فِي تَرْتِيبِ الشَّرَائِعِ“ آپ کی تصنیف کردہ ہے۔

(حدائق الحنفیہ، ص ۲۵۶، الفوائد البیہ فی تراجم الحنفیہ، ص ۶۹، بدائع الصنائع، ج ۱، ص ۹)

(361)۔ حضرت ابوزکریا یحییٰ بن شرف نووی

شیخ الاسلام امام محی الدین ابوزکریا یحییٰ بن شرف نووی شافعی رحمۃ اللہ علیہ کی ولادت ۶۳۱ھ میں نووی (مضافات شہر حوران) شام میں ہوئی اور یہیں ۲۴ رجب ۶۷۶ھ کو وصال فرمایا۔ آپ محدث کبیر، فقیہ و مُحَرِّرِ فقہ شافعی، ماہر علم لغت، زہد و تقویٰ کے جامع، تقریباً ۴۰ کتب کے مصنف اور مؤثر ترین شخصیت کے مالک تھے۔ پاک و ہند میں آپ کی کتب ”ریاض الصالحین“ اور ”شرح صحیح مسلم“ مشہور ہیں۔

(دلیل الفالحین، ج ۱، ص ۲۱۱)

(362)۔ حضرت شیخ ابن نجیم زین العابدین

صاحب بحر الرائق حضرت سیدنا شیخ ابن نجیم زین العابدین بن ابراہیم مصری حنفی خلوتی رحمۃ اللہ علیہ کی ولادت باسعادت ۹۲۶ھ کو قاہرہ مصر میں ہوئی اور یہیں ۸ رجب المرجب ۹۷۰ھ کو وصال فرمایا۔ فقہ اور اصول فقہ سمیت تمام علوم کے جامع، استاذ العلماء، مصنف کتب اور مفتی اسلام تھے۔

(البحر الرائق، ج ۱، ص ۵، الطبقات السنیہ، ج ۱، ص ۲۸۹)

(363)۔ حضرت علامہ عبد العلی محمد فرنگی محلی حنفی

بحر العلوم علامہ عبد العلی محمد فرنگی محلی حنفی قادری رحمۃ اللہ علیہ کی ولادت فرنگی محل لکھنؤ (یوپی) ہند میں ۱۱۴۲ھ کو ہوئی اور ۱۲ رجب ۱۲۲۵ھ کو وصال فرمایا، تدفین مدراس (جنوبی ہند) کی مسجد والا شاہی کے پہلو میں ہوئی۔ آپ بانی درس نظامی علامہ نظام الدین سہالوی کے تحت جگر، جامع علوم عقلیہ و نقلیہ، استاذ العلماء، فَوَاتِحُ

الرَّحْمَتِ بِشَرَحِ مُسَلَّمِ الثُّبُوتِ سَمِيتِ كَثِيرِ كُتُبِ كَيْ مَصْنَفِ اَوْرَاكَ اَبْرَارِ اَهْلِ سُنَّتِ سَيِّ
ہیں۔ (تذکرہ علمائے فرنگی محلی، ص ۱۳ تا ۱۴)

خاندان و احبابِ اعلیٰ حضرت

(364)۔ حضرت مولانا سید ابوالحسن احمد نوری

سراج العارفین حضرت مولانا سید ابوالحسن احمد نوری علیہ رحمۃ اللہ القوی عالم دین، شیخ طریقت اور صاحب تصانیف ہیں۔ ۱۲۵۵ھ میں پیدا ہوئے اور ۱۱ رجب ۱۳۲۲ھ میں وصال فرمایا۔ مزار پر انوار مارہرہ مظہرہ (ضلع ایٹہ یوپی) ہند میں ہے۔ ”سراج العارف فی الوصایا و المعارف“ آپ کی اہم کتاب ہے۔

(تذکرہ نوری، ص ۲۱۸، ۲۵۵، ۱۳۶)

(365)۔ حضرت مولانا سید علی حسین اشرفی

شبیبہ غوث اعظم، مجدد سلسلہ اشرفیہ حضرت مولانا سید علی حسین اشرفی علیہ رحمۃ اللہ القوی عالم دین، شیخ طریقت، مرجع علماء اور اکابرین اہل سنت سے تھے۔ ۱۲۶۶ھ کچھوچھ شریف میں پیدا ہوئے اور ۱۱ رجب ۱۳۳۵ھ میں وصال فرمایا۔ مزار شریف کچھوچھ شریف میں ہے۔ (تذکرہ علمائے اہل سنت، ۱۸۸ تا ۱۹۰)

(366)۔ حضرت مفتی محمد تحسین رضا خان رصوی

صدر العلماء مفتی محمد تحسین رضا خان رصوی علیہ رحمۃ اللہ القوی، عالم باعمل، مفتی اسلام، استاذ العلماء اور محدث تھے۔ ۱۳۲۸ھ میں پیدا ہوئے اور ۱۸ رجب ۱۴۲۸ھ میں وصال فرمایا، مزار مبارک محلہ کانکر ٹولہ، علامہ تحسین رضا روڈ، پرانا شہر بریلی شریف (یوپی) ہند میں ہے۔ (سالنامہ تجلیاتِ رضا، شمارہ ۶، ص ۴۶، ۸۲)

خُلفاءِ تلامذہ اعلیٰ حضرت

(367)۔ حضرت صاحبزادہ مولانا محمد عبد الحکیم خان شاہجہانپوری

شیخ طریقت، حضرت صاحبزادہ مولانا محمد عبد الحکیم خان شاہجہانپوری قادری عَلَیْہِ رَحْمَۃُ اللہِ الْقَوِی عالم باعمل، صوفی، مُصَنِّف اور یادگارِ آسلاف تھے۔ مَوْضِع کرلان نزد شاہجہانپور ضلع میرٹھ میں پیدا ہوئے اور یکم رجب ۱۳۸۸ھ کو الہ آباد (یوپی) ہند میں وصال فرمایا۔ (تجلیاتِ خلفائے اعلیٰ حضرت، ص ۱۸۸ تا ۱۹۳، تذکرہ خلفائے اعلیٰ حضرت، ص ۱۱)

(368)۔ حضرت مولانا احمد بخش صادق تونسوی رَضَوِی

اُسْتَاذُ الْعُلَمَاءِ مولانا احمد بخش صادق تونسوی رَضَوِی عَلَیْہِ رَحْمَۃُ اللہِ الْقَوِی عالم باعمل، شاعر، صاحبِ تصنیف، مُدَرِّس و مُہْتَمِّم مدرسہ محمودیہ تونسہ شریف اور بانی جامع مسجد احمد بخش (بلاک ۱۲، ڈیرہ غازی خان پنجاب) تھے۔ ۱۲۶۲ھ میں پیدا ہوئے اور ۲ رجب ۱۳۶۲ھ میں وصال فرمایا۔ مزار مذکورہ جامع مسجد سے مُتَّصِل ہے۔

(تذکرہ خلفائے اعلیٰ حضرت، ص ۱۲۴)

(369)۔ حضرت مفتی تَقْدُّس علی خان رَضَوِی

تَلِیْذِ اَعْلٰی حضرت، مفتی تَقْدُّس علی خان رَضَوِی عَلَیْہِ رَحْمَۃُ اللہِ الْقَوِی، عالم باعمل، شیخ الحدیث اور اُسْتَاذُ الْعُلَمَاءِ ہیں۔ ۱۳۲۵ھ میں بریلی شریف میں پیدا ہوئے اور ۳ رجب ۱۴۰۸ھ میں پیر جو گوٹھ ضلع خیرپور میرس باب الاسلام سندھ میں وصال فرمایا، مزار یہاں کے قبرستان میں ہے۔ (مفتی اعظم اور ان کے خلفاء، ص ۲۶۸، ۲۷۳)

(370)۔ حضرت مولانا سید علی اصغر شاہ جماعتی

تلمیذ اعلیٰ حضرت، شیخ طریقت حضرت مولانا سید علی اصغر شاہ جماعتی عَلَیْہِ رَحْمَۃُ اللہِ الْقَوِی، عالم باعمل، شاعر اور مُبَلِّغِ اسلام تھے۔ پیدائش ۱۳۲۱ھ میں ہوئی اور وصال ۱۳۱۱ھ رجب ۱۱ میں ہوا، مزار پُرانوار آستانہ عالیہ نقشبندیہ لاثانیہ علی پور سیداں ضلع نارووال پنجاب (پاکستان) میں ہے۔

(تذکرہ خلفائے اعلیٰ حضرت، ص ۱۲۶، تذکرہ مشائخ قادریہ، ص ۲۶۴)

(371)۔ حضرت مولانا پیر سید فتح علی شاہ نقوی قادری

سید السادات حضرت مولانا پیر سید فتح علی شاہ نقوی قادری عَلَیْہِ رَحْمَۃُ اللہِ الْقَوِی، عالم دین، واعظ، شاعر اور صاحب تصنیف تھے، ۱۲۹۶ھ میں پیدا ہوئے اور ۱۳۷۷ھ رجب ۷ کو وصال فرمایا، آپ کا مزار جامع مسجد سید فتح علی شاہ سے متصل محلہ کھراسیاں جیرامپور کھروٹہ سیداں ضلع ضیاکوٹ (سیالکوٹ، پنجاب پاکستان) میں ہے۔ (تذکرہ اکابرین اہل سنت، ص ۳۶۷)

(372)۔ حضرت مولانا ابوالفخر محمد نور قادری رَضَوِی

عالم ربانی حضرت مولانا ابوالفخر محمد نور قادری رَضَوِی عَلَیْہِ رَحْمَۃُ اللہِ الْقَوِی، عالم باعمل، شاعر، مُصَنِّف، اُردو اور عربی زبان کے ماہر تھے۔ ۱۳۰۷ھ رجب المرجب ۷ میں پیدا ہوئے اور ۱۳۳۳ھ میں وصال ہوا۔ آپ کا مزار پنجاب (پاکستان) کے شہر

چکوال سے مُتَّصِل مَوْضِع اوڈھروال کے قبرستان میں ہے، آپ نے ۱۵ اکتُب تالیف فرمائیں۔ آپ کا یومِ عُرْس ۱۳ رجب ہے۔ (تذکرہ علمائے اہل سنت ضلع چکوال، ص ۱۱۸، ۴۷، ۴۵)

(373)۔ حضرت مولانا سید محمد کچھو چھوی

مُحَدِّثِ اعْظَم ہند حضرت مولانا سید محمد کچھو چھوی عَلَیْہِ رَحْمَةُ اللہِ الْقَوِی، عالمِ کامل، مُفَسِّرِ قرآن، واعِظِ دِلنشین، صاحبِ دیوانِ شاعر اور اکابرینِ اہل سنت سے تھے۔ ۱۳۱۱ھ میں پیدا ہوئے اور ۱۶ رجب ۱۳۸۱ھ میں وصال فرمایا۔ مزارِ مبارک کچھو چھو شریف (ضلع امبیڈکر نگر، یوپی) ہند ہے۔ ۲۵ تصانیف میں سے ترجمہ قرآن ”معارف القرآن“ کو سب سے زیادہ شہرت حاصل ہوئی۔

(تجلیاتِ خلفائے اعلیٰ حضرت، ص ۲۱۹ تا ۲۲۴)

(374)۔ حضرت مولانا سید محمد دیدار علی شاہ مشہدی نقشبندی

امامِ المحدثین حضرت مولانا سید محمد دیدار علی شاہ مشہدی نقشبندی قادری مُحَدِّثِ اَنُورِی عَلَیْہِ رَحْمَةُ اللہِ الْقَوِی، جید عالم، اُستَاذُ الْعُلَمَاء، مفتی اسلام تھے۔ آپ اکابرینِ اہل سنت سے تھے۔ ۱۲۷۳ھ کو اَنُور (راہِ جُستھان) ہند میں پیدا ہوئے اور مرکزِ الاولیا لاہور میں ۲۲ رجب ۱۳۴۵ھ میں وصال فرمایا۔ دارُ الْعُلُومِ حَزْبِ الْأَخْناف اور فتاویٰ دیداریہ آپ کی یادگار ہیں۔ آپ کا مزارِ مبارک اندرونِ دہلی گیٹ محمدی محلہ مرکزِ الاولیا لاہور میں ہے۔ (فتاویٰ دیداریہ، ص ۲)

(375)۔ حضرت مولانا احمد حسین امر وہی نقشبندی قادری

(۱۸) تاجُ القیُوض حضرت مولانا احمد حسین امر وہی نقشبندی قادری علیہ رحمۃ اللہ القوی، عالم باعمل، شیخ طریقت، شاعر، کئی کُتب کے مُصنّف اور مُترجم تھے۔ ۱۲۸۹ھ میں پیدا ہوئے اور ۲۷ رجب ۱۳۶۱ھ میں وصال فرمایا۔ تدفین والدِ گرامی کے پہلو امر وہی ضلع مُراد آباد (یوپی) ہند میں ہوئی۔

(تذکرہ خلفائے اعلیٰ حضرت، ص ۱۲۶، تذکرہ مشائخ قادریہ، ص ۲۶۴)

(376)۔ حضرت شیخ عبدالقادر گُردی آفندی

عالم باعمل حضرت شیخ عبدالقادر گُردی آفندی مکی علیہ رحمۃ اللہ القوی کی ولادت ۱۲۷۵ھ کو اَرنبیل (کردستان) عراق میں ہوئی۔ عالم دین، مکہ مکرمہ کے مُجاوِر، مُترجم، مصنف اور خلیفہ اعلیٰ حضرت تھے۔ ۹ رجب ۱۳۶۵ھ کو طائف میں وفات پائی اور وہیں دفن کئے گئے۔ (اجازات المتینہ، ص ۶۹، ۳۱، تذکرہ خلفائے اعلیٰ حضرت ص ۶۷)

(377)۔ حضرت شیخ سید محمد عبدالحی کتّانی

عالم جلیل، حضرت شیخ سید محمد عبدالحی کتّانی حسنی مالکی علیہ رحمۃ اللہ القوی کی ولادت ۱۳۰۵ھ فاس مغرب (یعنی مراکش) میں ہوئی۔ ۱۲ رجب ۱۳۸۲ھ کو وصال فرمایا۔ نِس (Nice) فرانس کے قبرستان میں دفن کئے گئے۔ آپ مُحَدِّثِ عرب و عجم، عالم باعمل، کئی کتب کے مصنف اور خلیفہ اعلیٰ حضرت تھے۔ آپ کی کتاب ”فہرِسُ الفہارس“ علمائے سیر (علمائے سیرت) میں معروف ہے۔

(نظام حکومتِ نبویہ مترجم، ص ۲، الاعلام للزرکلی، ج ۶، ص ۱۸۷)

(8) شعبان المعظم

اَلْحَمْدُ لِلّٰهِ الْكَرِيْمِ وَالصَّلٰوةُ وَالسَّلَامُ عَلٰی رَسُوْلِهِ الْكَرِيْمِ

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی اٰلِكَ وَاَصْحَابِكَ يَا حَبِيْبَ اللّٰهِ

الصَّلٰوةُ وَالسَّلَامُ عَلَیْكَ يَا نَبِیَّ اللّٰهِ وَعَلٰی اٰلِكَ وَاَصْحَابِكَ يَا ثَوْرَ اللّٰهِ

درویش شریف کی فضیلت

حضرت سیدنا امام جعفر صادق رَحْمَةُ اللّٰهِ عَلَیْہِ نے فرمایا: جو کوئی شعبان المعظم میں روزانہ سات سو مرتبہ درود پاک پڑھے گا، اللہ کریم کچھ فرشتے مقرر فرمادے گا جو اس درود پاک کو رسول اللہ صَلَّی اللّٰہُ عَلَیْہِ وَاٰلِہٖ وَسَلَّم کی بارگاہ میں پہنچائیں گے، اس سے رسول اللہ صَلَّی اللّٰہُ عَلَیْہِ وَاٰلِہٖ وَسَلَّم کی رُوح مبارک خوش ہوگی پھر اللہ پاک اُن فرشتوں کو حکم دے گا کہ اس درود پڑھنے والے کے لئے قیامت تک دُعائے مغفرت کرتے رہو۔ (القول البدیع، الباب الخامس فی الصلاۃ علیہ۔۔۔ الخ، ص ۳۹۵)

دنیا و آخرت میں جب میں رہوں سلامت

پیارے پڑھوں نہ کیونکر تم پر سلام ہر دم

پیارے پیارے اسلامی بھائیو! اہل بیت اطہار کے چشم و چراغ، حضرت سیدنا

امام جعفر صادق رَحْمَةُ اللّٰهِ عَلَیْہِ کی روایت پر عمل کرتے ہوئے ہمیں بھی چاہئے کہ اس ماہ

میں پیارے آقا، مکی مدنی مُصْطَفٰے صَلَّی اللّٰہُ عَلَیْہِ وَاٰلِہٖ وَسَلَّم پر خُوب درود پاک پڑھیں کہ

شعبان المعظم درود پاک پڑھنے کا مہینا ہے جیسا کہ شارح بخاری حضرت علامہ احمد بن محمد قسطلانی رَحْمَةُ اللہ عَلَیْہ (وفات: ۹۲۳ھ) اور انہی کے حوالے سے حضرت سیدنا شیخ شہاب الدین احمد بن حجازی رَحْمَةُ اللہ عَلَیْہ (وفات: ۹۷۸ھ) نقل فرماتے ہیں: بیشک شعبان نبی پاک صَلَّی اللہُ عَلَیْہِ وَاٰلِہٖ وَسَلَّم پر درود شریف پڑھنے کا مہینا ہے کہ آیت: اِنَّ اللہَ وَ مَلَٰئِکَتَہٗ یُصَلُّوْنَ عَلَی النَّبِیِّ۔ (پ ۲۲، الاحزاب: ۵۶) اسی مہینے میں نازل ہوئی۔

(مواعید اللدنیۃ، المقصد السابع، الفصل الثانی فی حکم الصلاۃ۔۔ الخ، ۲/ ۵۰۶۔ تحفۃ الاخوان، ص ۵۳)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

”شعبان“ کہنے کی تین وجوہات

شعبان المعظم اسلامی سال کا آٹھواں مہینا ہے جو رَجَبُ المَرْجَب اور رمضان المبارک کے درمیان میں ہے۔ یہ اُن پانچ مہینوں میں سے پہلا مہینا ہے جن کا چاند دیکھنا واجب کفایہ ہے، پانچ مہینے یہ ہیں: (۱) شعبان المعظم (۲) رمضان المبارک (۳) شوال المکرم (۴) ذوالقعدۃ الحرام اور (۵) ذوالحجۃ الحرام۔ اسی ماہ میں رمضان المبارک کے روزوں کی فرضیت کا حکم نازل ہوا۔ (حدائق الاولیاء، مجلس فی شہر شعبان، ۲/ ۵۹۲)

(۱)۔۔۔ شعبان، شَعْبٌ سے بنا ہے جس کے معنی ہیں گھاٹی۔ چونکہ اس مہینے میں خیر و برکت کا عمومی نُزول ہوتا ہے، اس لئے اسے شعبان کہا جاتا ہے، جس طرح گھاٹی پہاڑ کا راستہ ہوتی ہے اسی طرح یہ مہینا خیر و برکت کا راستہ ہے۔

(مکاشفۃ القلوب، الباب الحادی بعد المائۃ فی فضل شعبان المبارک، ۳۰۳)

(۲)۔۔ رسول اللہ صلی اللہ علیہ وآلہ وسلم نے ارشاد فرمایا: اِنَّا سُبَّیْ شَعْبَانُ لِاَنَّهُ یَنْشَعِبُ فِیْهِ خَیْرٌ کَثِیْرٌ لِلصَّائِمِ فِیْهِ حَتّٰی یَدْخُلَ الْجَنَّةُ، یعنی اس مہینے کو ”شعبان“ اس لئے کہا جاتا ہے کہ اس میں روزہ رکھنے والے کے لئے بہت سی بھلائیاں (شانوں کی طرح) پھوٹی ہیں، یہاں تک کہ وہ جنت میں جا پہنچتا ہے۔

(التدوین فی اخبار قزوین، ۱/۱۵۳)

حضرت امام رافعی رحمۃ اللہ علیہ فرماتے ہیں: اس حدیث پاک کا مطلب یہ ہے کہ ماہ شعبان میں مسلمان ذکر و اذکار، نیکیوں اور قرآن پاک کی تلاوت کی طرف مائل ہو جاتے ہیں اور رمضان المبارک کے لئے تیاری کرتے ہیں۔ (التدوین فی اخبار قزوین، ۱/۱۵۳)

شعبان کے پانچ حروف کی برکات

لفظ شعبان میں پانچ حُرُوف ہیں (ش۔ع۔ب۔ا۔ن)۔ ”ش“ سے مُراد شَرَف یعنی بُزرگی، ”ع“ سے عَلُو یعنی بلندی، ”ب“ سے بُر یعنی بھلائی و احسان، ”الف“ سے اُلْفَت اور ”ن“ سے مُراد نُور ہے۔ یہ تمام چیزیں اللہ پاک اپنے بندوں کو اس مہینے میں عطا فرماتا ہے، اس میں نیکیوں کے دروازے کھول دیئے جاتے ہیں، برکتوں کا نزول ہوتا ہے، خطائیں ترک کر دی جاتی ہیں اور گناہوں کا کفارہ ادا کیا جاتا ہے۔

(غنیۃ الطالبین، مجلس فی فضل شہر شعبان، ۱/۳۴۱)

تجھ کو شعبانِ معظم کا خُدا یا واسطہ
بخش دے ربِّ محمدؐ تو مری ہر اک خطا

نیتیں اچھی رکھئے

ہمارے پیارے نبی ﷺ فرمایا کرتے تھے: جب ماہ شعبان آجائے تو اپنے جسموں کو پاکیزہ اور اپنی نیتوں کو اچھا رکھو۔

(مکاشفۃ القلوب، الباب الحادی بعد المائۃ فی فضل شعبان المبارک، ۳۰۳)

ماہ شعبان میں استقبالِ رمضان کی تیاری

پیارے پیارے اسلامی بھائیو! شعبان کا مہینا چونکہ رمضان سے پہلے آتا ہے لہذا جس طرح ماہ رمضان میں روزے اور تلاوتِ قرآن کا حکم ہے اسی طرح ماہ شعبان میں بھی اس کی بڑی اہمیت ہے کہ روزے رکھے جائیں اور تلاوتِ قرآن کی جائے تاکہ استقبالِ رمضان کی تیاری ہو جائے اور نفس کو نیکیوں کی تربیت حاصل ہو جائے۔

”شبِ براءت“ کی عظمت و فضیلت

قبولیتِ دعا کی رات

پیارے پیارے اسلامی بھائیو! اس مہینے کی پندرہویں رات یعنی شبِ براءت بڑی شان والی ہے۔ اس رات میں اللہ پاک کی رحمتوں اور برکتوں کا نزول ہوتا ہے۔ اس رات خاص طور پر اللہ پاک کی بارگاہ میں اپنی دنیا و آخرت کی بھلائی کی دعا مانگنی چاہیے کیونکہ اس رات دعائیں قبول ہوتی ہیں جیسا کہ ہمارے پیارے نبی ﷺ نے پانچ راتوں کے بارے میں فرمایا کہ ان میں دُعا رد نہیں کی جاتی جن میں سے ایک شعبان کی پندرہویں رات (یعنی شبِ براءت) ہے۔

(جامع صغیر، ص ۲۴۱، حدیث: ۳۹۵۲ مختصر ابن عساکر، بندار بن عمر۔۔۔ الخ، ۱۰/۸۰۸)

شبِ براءت کے نام

حضرت علامہ علی بن سلطان قاری رَحْمَةُ اللهِ عَلَيْهِ (وفات: ۱۰۱۴ھ) نقل کرتے ہیں: نصف شعبان کے چار نام ہیں: لَيْلَةُ الْبَيَّارَةِ (برکت والی رات)، لَيْلَةُ الْبَرَاءَةِ (نجات والی رات)، لَيْلَةُ الصَّكِّ (دستاویز والی رات)، لَيْلَةُ الرَّحْمَةِ (رحمت والی رات)۔

مزید فرماتے ہیں: اسے لَيْلَةُ الْبَرَاءَةِ اور لَيْلَةُ الصَّكِّ (نجات و دستاویز والی رات) اس لئے کہتے ہیں کہ جب تاجر مالک سے اُس کا اناج وصول کر لیتا ہے تو اس کے لئے براءت نامہ لکھ دیتا ہے۔ اسی طرح اللہ پاک اس رات اپنے مومن بندوں کے لئے براءت نامہ لکھ دیتا ہے۔

(مجموع رسائل العلامة الملا علی القاری، الرسالة: التبیان فی بیان مافی الیئۃ النصف من شعبان۔۔۔ الخ، ۳/۴۱)

حضرت علامہ سید محمد بن علوی مالکی رَحْمَةُ اللهِ عَلَيْهِ (وفات: ۱۳۹۱ھ) نے مذکورہ ناموں کے علاوہ مزید چند نام بھی ذکر کئے ہیں: لَيْلَةُ الْقِسْمَةِ، لَيْلَةُ التَّكْفِيرِ کیونکہ اس رات گناہ مٹائے جاتے ہیں، لَيْلَةُ الْإِجَابَةِ، کیونکہ اس رات دعا قبول ہوتی ہے، لَيْلَةُ الْحَيَاةِ، لَيْلَةُ عَمِدِ الْمَلَائِكَةِ (یعنی فرشتوں کی شبِ عید)، لَيْلَةُ الشَّفَاعَةِ، لَيْلَةُ الْجَائِزَةِ، لَيْلَةُ الرَّجْحَانِ، لَيْلَةُ التَّعْظِيمِ، لَيْلَةُ الْقَدَرِ، لَيْلَةُ الْغُفْرِ ان۔

(مازانی شعبان، ص ۷۲-۷۵ ملتقطاً)

شعبان المعظم کیسے گزاریں؟

پیارے پیارے اسلامی بھائیو! ہمیں کوشش کرنی چاہئے کہ شعبان المعظم کی مبارک ساعتوں بالخصوص شبِ براءت کو ذکر و اذکار اور نوافل کی ادائیگی میں گزاریں اِنْ شَاءَ اللہ اس کی بڑی برکتیں حاصل ہونگی۔

شبِ براءت میں ۱۴ رکعت نفل کی فضیلت

حضرت سیدنا علی رضی اللہ عنہ فرماتے ہیں: میں نے رسول اللہ صلی اللہ علیہ وآلہ وسلم کو شبِ براءت میں کھڑے ہوئے دیکھا، آپ صلی اللہ علیہ وآلہ وسلم نے چودہ رکعات نماز ادا فرمائیں۔ نماز سے فارغ ہونے کے بعد بیٹھ گئے پھر آپ صلی اللہ علیہ وآلہ وسلم نے چودہ مرتبہ سورہ فاتحہ، چودہ مرتبہ سورہ اخلاص (قُلْ هُوَ اللہُ أَحَدٌ)، چودہ مرتبہ سورہ فلق (قُلْ أَعُوذُ بِرَبِّ الْفَلَقِ)، چودہ مرتبہ سورہ ناس (قُلْ أَعُوذُ بِرَبِّ النَّاسِ) اور ایک بار آیہ الکرسی اور یہ آیت مبارکہ (لَقَدْ جَاءَكُمْ رَسُولٌ مِّنْ أَنْفُسِكُمْ) پڑھی۔ جب آپ صلی اللہ علیہ وآلہ وسلم نماز سے فارغ ہوئے تو میں نے آپ صلی اللہ علیہ وآلہ وسلم کو جو کچھ کرتے دیکھا تھا اس کے بارے میں پوچھا، آپ صلی اللہ علیہ وآلہ وسلم نے ارشاد فرمایا: جو اس طرح عمل کرے گا جو تم نے دیکھا تو اس کے لئے بیس مقبول حج اور بیس سال کے مقبول روزوں کا ثواب ہوگا اور اگر اس دن کی صبح وہ روزے کی حالت میں ہو تو اس کے لئے دو سال کے روزوں کا ثواب ہے ایک گزشتہ سال کے اور ایک آئندہ سال کے۔

(شعب الایمان، باب فی الصیام، ما جاء فی لیلیۃ النصف من شعبان، ۳/ ۳۸۷، حدیث: ۳۸۴۱۔ مجموع رسائل العلامة
الملا علی القاری، الرسالة: التبیان فی بیان ما فی لیلیۃ النصف من شعبان۔۔۔ الخ، ۳/ ۴۹، ۵۰)

نامہ اعمال میں دس ہزار نیکیاں

حضرت سیدنا شیخ محمد غوث گوالیاری شتطاری رَحْمَةُ اللّٰهِ عَلَیْہِ (وفات: ۹۷۰ھ)
اپنی کتاب ”جواہرِ خمسہ“ میں فرماتے ہیں: جو شخص شعبان کے آخری جمعہ کو مغرب
وعشاء کے درمیان دو رکعت اس طرح پڑھے کہ سورہ فاتحہ کے بعد آیۃ الکرسی ایک بار،
سورہ اخلاص (قُلْ هُوَ اللّٰهُ اَحَدٌ) دس مرتبہ اور سورہ فلق (قُلْ اَعُوْذُ بِرَبِّ الْفَلَقِ) اور سورہ
ناس (قُلْ اَعُوْذُ بِرَبِّ النَّاسِ) ایک ایک بار پڑھے اس نماز کی برکت سے اگر اگلے دن
مر گیا تو اس کا خاتمہ ایمان پر ہو گا۔ (جواہرِ خمسہ، ص ۲۵)

شعبان المعظم کی شبِ جمعہ کے نوافل

محَبِ اعلیٰ حضرت حضرت شاہ محمد رکن الدین مُجَدِّدِ دِی قادی رَحْمَةُ اللّٰهِ عَلَیْہِ
(وفات: ۱۳۵۵ھ) فرماتے ہیں: جو کوئی شعبان کے ہر جمعہ کی رات کو چار رکعت نفل نماز
اس طرح پڑھے کہ ہر رکعت میں تیس بار سورہ اخلاص (قُلْ هُوَ اللّٰهُ اَحَدٌ) پڑھے تو اس
نے حج اور عمرہ کا ثواب پایا۔ (رکن دین، ص ۱۶۷ بتغیر قلیل)
آئیے! اب خاص طور پر شبِ براءت میں پڑھے جانے والے چند نوافل اور
آؤرا دو وظائف کے فضائل ملاحظہ کیجئے:

جنت کی خوشخبری

حضرت علامہ احمد بن محمد صاوی مالکی رَحْمَةُ اللہ عَلَیْہ (وفات: ۱۲۴۱ھ) فرماتے ہیں: جو کوئی شبِ براءت میں سور کعت پڑھے گا تو اللہ کریم اس کے پاس سو فرشتے بھیجے گا، جن میں سے تیس فرشتے اسے جنت کی بشارت دیں گے، تیس عذابِ نار سے بچائیں گے، تیس اس سے دنیوی آفتیں دور کریں گے اور دس فرشتے اس سے شیطان کے مکرو فریب دور کریں گے۔ (حاشیۃ الصاوی، الدخان، تحت الایۃ: ۲، ۵، ۱۹۰۸)

ستر مرتبہ نگاہِ کرم

عارف باللہ شیخ ضیاء الدین عبد العزیز دیرینی رَحْمَةُ اللہ عَلَیْہ (وفات: ۶۹۷ھ) انہی نوافل کے بارے میں فرماتے ہیں: اس رات (یعنی شبِ براءت میں) سلف صالحین سور کعت نماز اس طرح ادا کرتے تھے کہ ہر رکعت میں سورۃ فاتحہ کے ساتھ دس مرتبہ سورۃ اخلاص (قُلْ هُوَ اللہُ اَحَدٌ) پڑھتے۔ حضرت سیدنا حسن بصری رَحْمَةُ اللہ عَلَیْہ فرماتے ہیں کہ مجھے تیس صحابہ کرام رَضِیَ اللہ عَنْہُم نے حدیث بیان فرمائی کہ جس نے یہ نماز پڑھی اللہ پاک اس کی طرف ستر مرتبہ نگاہِ کرم فرماتا ہے اور ہر نگاہِ کرم کے بدلے اس کی ستر حاجات پوری فرماتا ہے ان میں سے سب سے ادنیٰ حاجت اس کی مغفرت ہے۔ (طہارۃ القلوب، الفصل الثالث عشر فی التسمیہ۔۔۔ الخ، ص ۱۳۶)

مغرب کے بعد چھ نوافل

حضرت علامہ سید محمد مرتضیٰ زبیدی حسینی رَحْمَةُ اللّٰهِ عَلَیْہِ (وفات: ۱۲۰۵ھ) شعبان المعظم کے ۶ نوافل کے بارے میں فرماتے ہیں: شبِ براءت کی عبادت سے متعلق دورِ اسلاف سے لے کر اب تک صوفیائے کرام رَحْمَةُ اللّٰهِ عَلَیْہِم کا یہ معمول چلا آ رہا ہے کہ اس رات نمازِ مغرب کے بعد ۶ رکعتیں دو دو کر کے ادا کی جائیں، ہر رکعت میں ایک مرتبہ سورہ فاتحہ اور چھ بار سورہ اخلاص پڑھی جائے۔ ہر دو رکعات کے بعد ایک بار سورہ لیس اور دعائے نصف شعبان پڑھی جائے۔ پہلی دو کے ذریعے اللہ پاک سے عمر میں برکت، دوسری دو کے ذریعے رزق میں برکت اور تیسری دو رکعات کے ذریعے اچھے خاتمہ کا سوال کیا جائے۔ اسلافِ کرام رَحْمَةُ اللّٰهِ عَلَیْہِم نے ذکر فرمایا ہے کہ جو اس طریقے کے مطابق یہ نوافل ادا کرے گا اس کی مذکورہ حاجتیں پوری کی جائیں گی۔ مزید فرماتے ہیں: یہ معمولاتِ مشائخ میں سے ہے۔

(اتحاف السادة المتقين، کتاب اسرار الصلوٰۃ و مہاتبا، الباب السابع من نوافل من الصلوات، القسم الثالث۔۔۔ الخ، ۳/۷۰۸)

امیر اہلسنت حضرت مولانا محمد الیاس قادری دَامَتْ بَرَکَاتُہُمُ الْعَالِیَہ اپنے رسالے ”آقا کا مہینا“ میں فرماتے ہیں: یہ بھی ہو سکتا ہے کہ کوئی ایک اسلامی بھائی بلند آواز سے سورہ لیس شریف پڑھیں اور دوسرے خاموشی سے خوب کان لگا کر سنیں۔ اس میں یہ خیال رہے کہ سننے والا اس دورانِ زبان سے لیس شریف بلکہ کچھ بھی نہ پڑھے اور یہ مسئلہ خوب یاد رکھئے کہ جب قرآن کریم بلند آواز سے پڑھا جائے تو جو لوگ سننے کیلئے حاضر ہیں اُن پر فرضِ عین ہے کہ چپ چاپ خوب کان لگا کر سنیں۔ اِنْ شَاءَ اللہ رات

شروع ہوتے ہی ثواب کا انبار لگ جائے گا۔ ہر بار لیس شریف کے بعد ”دُعائے نصف شعبان“ بھی پڑھئے۔ (آقا کا مہینا، ص ۱۵)

دُعائے نصف شعبان المعظم

مفتی مالکیہ حضرت شیخ سالم بن محمد سنہوری مصری رَحْمَۃُ اللہ عَلَیْہ (وفات: ۹۴۵ھ) فرماتے ہیں: حضرت سیدنا عبد اللہ بن مسعود رَضِیَ اللہ عَنْہُ سے مروی ہے کہ جو بندہ یہ دعا مانگے گا اس کے رزق میں وسعت کر دی جائے گی:

اَللّٰهُمَّ يَا ذَا النُّبِيِّ وَلَا يُنْسِ عَلَيْنِہِ، يَا ذَا الْجَلَالِ وَالْاِکْرَامِ، يَا ذَا الطَّوْلِ وَالْاِنْعَامِ، لَا اِلٰهَ اِلَّا اَنْتَ، ظَهَرَ اللّٰجِئِیْنَ وَجَارَ الْمُسْتَجِیْرِیْنَ وَمَا مِنْ الْخَائِفِیْنَ، اِنْ کُنْتُ کَتَبْتَنِیْ عِنْدَكَ فِیْ اَمْرِ الْکِتَابِ شَقِیًّا فَاَمَحْ عَنِّیْ اِسْمَ السَّقَاوَةِ، وَ اَثْبِتْنِیْ عِنْدَكَ سَعِیْدًا، وَ اِنْ کُنْتُ کَتَبْتَنِیْ عِنْدَكَ فِیْ اَمْرِ الْکِتَابِ مَخْرُومًا مَّقْتَتًا عَلٰی رِمْحِیْ فَاَمَحْ حِرْمَانِیْ وَیَسِّرْ رِمْحِیْ وَ اَثْبِتْنِیْ عِنْدَكَ سَعِیْدًا مُّوَفَّقًا لِلْخَیْرَاتِ، فَاِنَّکَ تَقُوْلُ فِیْ کِتَابِکَ الَّذِیْ اَنْزَلْتَ ﴿ یَسْحٰوُ اللّٰهُ مَا یَشَآءُ وَ یُثَبِّتُ - وَ عِنْدَکَ اَمْرُ الْکِتَابِ ﴾ (پ ۱۳، الرعد: ۳۹)

(مصنف ابن ابی شیبہ، ۷/ ۸۵ بتغیر قلیل)

اَلِہٰی بِالتَّجَلِّی الْاَعْظَمِ فِی لَیْلَةِ النِّصْفِ مِنْ شَعْبَانَ الْمُبَکَّرِ، اَلَّتِیْ یُفْرَقُ فِیْہَا کُلُّ اَمْرِ حَکِیْمٍ وَ یُبْرَمُ، نَسْأَلُکَ اَنْ تَکْشِفَ عَنَّا مِنَ الْبَلَاءِ مَا نَعْلَمُ، وَ مَا لَا نَعْلَمُ وَ مَا اَنْتَ بِہِ اَعْلَمُ، اِنَّکَ اَنْتَ الْاَعَزُّ الْاَکْرَمُ، وَ صَلَّی اللّٰهُ عَلٰی سَیِّدِنَا مُحَمَّدٍ النَّبِیِّ الْاَمِّیِّ وَ عَلٰی اٰلِہٖ وَ صَحْبِہٖ وَسَلَّم۔

(الکشف والبیان عن فضائل لیلۃ النصف من شعبان، ص ۲۷ واللفظ لہ، نعت البدایات، ص ۱۹۷ بتغیر)

ستر ہزار فرشتے دعائے مغفرت کریں گے

حضرت علامہ علی بن سلطان قاری رَحْمَةُ اللّٰهِ عَلَیْہِ (وفات: ۱۰۱۴ھ) فرماتے ہیں:

شبِ براءت میں سورہ دُحَّان پڑھنا مستحب ہے۔ حضرت سیدنا ابو ہریرہ رَضِیَ اللہُ عَنْہُ فرماتے ہیں کہ رسول اللہ صَلَّی اللہُ عَلَیْہِ وَاٰلِہٖ وَسَلَّم نے فرمایا: جو رات میں عَمُّ الدُّحَّان کی تلاوت کرے گا تو وہ صبح اس حال میں کرے گا کہ ستر ہزار فرشتے اس کے لئے دعائے مغفرت کر رہے ہوں گے۔

(مجموع رسائل العلامة الملا علی القاری، الرسالة: التبیان فی بیان مافی لیلیۃ النصف من شعبان۔۔۔ الخ، ۳/۵۲)

شبِ براءت میں اسلاف کی دعا

اکثر اسلافِ کرام جیسا کہ حضرت سیدنا عمر بن خطاب، حضرت سیدنا ابن مسعود اور ان کے علاوہ دیگر صحابہ کرام رَضِیَ اللہُ عَنْہُمْ سے ثابت ہے کہ وہ یہ دعا مانگتے تھے:

اَللّٰهُمَّ اِنْ کُنْتَ کَتَبْتَ لَنَا اَشْفِیَاءَ فَاَمْحُہْ وَاکْتُبْنَا سَعْدَاءَ وَاِنْ کُنْتَ کَتَبْتَ لَنَا سَعْدَاءَ فَاُکْتُبْنَا فَاَذْکَ تَبْحُوْا مَا تَشَاءُ وَتُثَبِّتْ وَعِنْدَکَ اَمْرُ الْکِتَابِ۔

ترجمہ: اے اللہ! اگر تو نے ہمیں بد بخت لکھا ہے تو تو اسے مٹا دے اور ہمیں سعادت مند لکھ دے اور اگر تو نے ہمیں سعادت مند لکھا ہے تو اسے ثابت رکھ، بے شک جو تو چاہتا ہے اسے مٹاتا ہے اور جو چاہتا ہے ثابت رکھتا ہے اور تیرے ہی پاس ام الکتاب ہے۔

(مجموع رسائل العلامة الملا علی القاری، الرسالة: التبیان فی بیان مافی لیلیۃ النصف من شعبان۔۔۔ الخ، ۳/۵۱)

حضرت علامہ سید محمد بن علوی مالکی مکی حسینی رَحْمَةُ اللّٰهِ عَلَیْہِ (وفات: ۱۳۹۱ھ) فرماتے ہیں: سلف صالحین سے ایسی دعائے ماثورہ ثابت ہیں جو شبِ براءت کے ساتھ

خاص تو نہیں ہیں، مگر بعض عارفین رَحْمَۃُ اللہِ عَلَیْہِمْ نے ان دُعاؤں کو اس رات میں پڑھنا اچھا قرار دیا ہے۔ ان دُعاؤں میں سے یہ دعائے لیلۃُ القدر بھی ہے:

اَللّٰهُمَّ اِنَّكَ عَفُوٌّ كَرِيْمٌ تُحِبُّ الْعَفْوَ فَاعْفُ عَنِّيْ ، اَللّٰهُمَّ اِنِّیْ اَسْأَلُكَ الْعَفْوَ وَالْعَافِيَةَ
وَالْبَعَاثَةَ الدَّائِمَةَ فِي الدِّیْنِ وَالدُّنْيَا وَالْآخِرَةِ۔

ترجمہ: اے اللہ! بے شک تو معاف فرمانے والا ہے، معاف کرنا پسند فرماتا ہے لہذا تو مجھے معاف فرمادے۔ اے اللہ! میں تجھ سے بخشش، پناہ میں رکھنے والی اور دین و دنیا اور آخرت میں باقی رہنے والی بخشش کا سوال کرتا ہوں۔

آپ رَحْمَۃُ اللہِ عَلَیْہِ فرماتے ہیں کہ اگرچہ یہ دعائے لیلۃُ القدر ہے مگر شبِ براءت اس رات کے بعد سب سے افضل ہے۔ (ماذنی شعبان، ص ۱۰۸)

دعائے آدم علیہ السلام

شبِ براءت میں حضرت سیدنا آدم علیہ السلام کی دعا مانگنا بھی بہتر ہے۔ حضرت ابو برزہ رضی اللہ عنہ کہتے ہیں کہ رسول اللہ صلی اللہ علیہ وآلہ وسلم نے فرمایا: جب حضرت آدم علیہ السلام زمین پر تشریف لائے تو ایک ہفتے تک بیت اللہ کا طواف کیا اور مقام ابراہیم کے پیچھے دو رکعت پڑھیں پھر یہ دعا مانگی:

اَللّٰهُمَّ اِنَّكَ تَعْلَمُ سِرِّيْ وَعَلَانِيَتِيْ فَاقْبَلْ مَعْدِرَتِيْ وَتَعْلَمْ حَاجَتِيْ فَاعِظْنِيْ سُوْرًا وَتَعْلَمْ مَا فِيْ نَفْسِيْ فَاغْفِرْ لِيْ ذَنْبِيْ ، اَللّٰهُمَّ اِنِّیْ اَسْأَلُكَ اِيْمَانًا يُّبَاسِمُ قَلْبِيْ وَيَقِيْنًا صَادِقًا حَتّٰى اَعْلَمَ اَنَّهُ لَا يُصِيبُنِيْ اِلَّا مَا كَتَبْتَ لِيْ وَرَضِيْ بِقَضَائِكَ۔

ترجمہ: اے اللہ! بے شک تو میرے باطن اور ظاہر کو جانتا ہے تو میری معذرت قبول فرما، تو میری حاجت سے باخبر ہے میری حاجت پوری فرما اور تو میرے دل کی بات جانتا ہے میرے گناہ بخش دے۔ اے اللہ! بے شک میں تجھ سے ایمان جو میرے دل کو چھو جائے اور یقین صادق کا سوال کرتا ہوں یہاں تک کہ میں جان لوں کہ نہیں پہنچے گی مجھے کوئی بھلائی یا برائی مگر وہی جو تو نے میرے لئے لکھی دی ہے اور مجھے اپنے فیصلے پر راضی رہنے کی توفیق عطا فرما۔

پھر اللہ پاک نے آپ علیہ السلام پر وحی نازل فرمائی: اے آدم! تو نے مجھ سے عمدہ دعا مانگی ہے لہذا میں نے تیری دعا قبول کی اور تیرے بعد تیری اولاد میں سے جو بھی اس دعا کے ساتھ مجھے پکارے گا میں ضرور اس کی دعا قبول کروں گا، اس کے گناہ بخش دوں گا، اس کے دکھ درد دور کر دوں گا، میں اس کے لئے ہر تاجر سے بڑھ کر تجارت کروں گا، اس کی طرف دنیا رغبت کرتے ہوئے آئے گی اگرچہ وہ دنیا کا ارادہ نہ کرے۔

(ماذنی شعبان، ص ۱۰۸)

صحابہ کرام

شعبان المعظم اسلامی سال کا آٹھواں مہینا ہے۔ اس میں جن صحابہ کرام، اولیائے عظام اور علمائے اسلام کا وصال ہوا، ان میں سے بعض کا مختصر ذکر پیش خدمت ہے۔

(378)۔ حضرت سیدنا عثمان بن مظعون

زہد و تقویٰ کے جامع صحابی حضرت سیدنا عثمان بن مظعون رضی اللہ عنہ نبی کریم صلی اللہ علیہ والہ وسلم کے رضاعی بھائی، قدیم الاسلام، حبشہ و مدینہ دونوں جانب ہجرت کرنے والے، سادہ و نیک طبیعت کے مالک، کثرت سے عبادت کرنے اور روزے رکھنے والے، اصحاب صفہ اور بدری صحابہ میں سے تھے۔ شعبان المعظم ۳ھ میں فوت ہوئے اور مہاجرین میں سب سے پہلے جنت البقیع میں دفن کئے گئے۔

(حلیۃ الاولیاء، ج ۱، ص ۱۴۱ تا ۱۵۱، جامع الاصول، ج ۱۳، ص ۳۱۴، ۳۱۳)

(379)۔ حضرت سیدنا مغیرہ بن شعبہ ثقفی

جلیل القدر صحابی حضرت سیدنا مغیرہ بن شعبہ ثقفی رضی اللہ عنہ کی ولادت طائف میں ہوئی اور شعبان المعظم ۵۰ھ میں کوفہ میں وفات پائی، آپ پانچویں (۵) سن ہجری میں اسلام قبول کرنے والے، عاشق رسول، مجاہد اسلام، کئی احادیث کے راوی، سحر البیان خطیب، صاحب رائے، بہترین منتظم، متعدد شہروں کے گورنر اور ذہانت میں ضرب المثل تھے۔ (اعلام للزرکلی، ج ۷، ص ۷۷، تاریخ ابن عساکر، ج ۶، ص ۶۲ تا ۶۳)

(380)۔ حضرت سیدنا سلیمان بن قیس خزرجی انصاری

بدری صحابی حضرت سیدنا سلیمان بن قیس خزرجی انصاری رضی اللہ عنہ بنو عدی بن نجار کے چشم و چراغ، بدر سمیت تمام غزوات اور جنگوں میں شرکت کرنے والے، نڈر اور شجاعت کے پیکر تھے، آپ سے ایک حدیث بھی مروی ہے، آپ نے جنگ جسر ابو عبید (جسے جنگ قس الناطف اور جنگ مروہ بھی کہتے ہیں، یہ مقام کوفہ کے قریب دریائے فرات کے پاس ہے) میں شعبان ۱۳ھ میں شہادت پائی۔

(الاصابة، ۳/۱۳۶، تاریخ طبری، ۳/۱۵۵ تا ۱۵۶، معجم البلدان، ۷/۵۰)

(381)۔ حضرت سیدنا ابو عبید بن مسعود ثقفی

حضرت سیدنا ابو عبید بن مسعود ثقفی رضی اللہ عنہ اجلہ صحابہ میں سے ہیں، امیر المؤمنین حضرت عمر رضی اللہ عنہ نے ابتدائے خلافت میں جب جنگ عراق کے لئے مسلمانوں کو بھارا تو یہ فوراً تیار ہو گئے، بہادری اور شجاعت کی وجہ سے انہیں امیر لشکر بنایا گیا، اس لشکر نے جنگ نمارق اور جنگ کسکر میں فتح حاصل کی اور جنگ جسر ابو عبید میں شعبان ۱۳ھ میں شہید ہوئے۔

(تاریخ طبری، ۳/۱۵۵ تا ۱۵۶، اسد الغابہ، ۶/۲۱۷، الکامل فی التاريخ، ۲/۲۸۲)

(382)۔ حضرت ابو صخر حنیش بن خالد خزاعی

صحابی رسول حضرت ابو صخر حنیش بن خالد خزاعی رضی اللہ عنہ مشہور صحابیہ حضرت امّ معبد خزاعیہ کے بھائی ہیں جن کے ہاں رسول کریم صلی اللہ علیہ وآلہ وسلم نے

دورانِ ہجرت تھوڑی دیر قیام فرمایا تھا، حدیثِ اُمّ معبد کے راوی بھی آپ ہی ہیں۔ آپ فتح مکہ کے دن بطحا میں شہید ہوئے۔ فتح مکہ ۲۰ رمضان ۸ھ کو ہوا۔

(الاستیعاب، ۱/۴۵۳، مواہب لدنیہ، ۱/۳۲۷)

(383)۔ حضرت سیدنا ابو موسیٰ سہیل بن بیضاء فہری قرشی

صحابی رسول حضرت سیدنا ابو موسیٰ سہیل بن بیضاء فہری قرشی رضی اللہ عنہ قدیم الاسلام صحابی ہیں، آپ نے حبشہ پھر مدینہ منورہ ہجرت فرمائی، غزوہ بدر سمیت تمام غزوات میں حصّہ لیا، چالیس سال کی عمر میں غزوہ تبوک سے واپسی پر وصال فرمایا، رسول کریم صلی اللہ علیہ وآلہ وسلم نے نمازِ جنازہ ادا فرمائی۔ غزوہ تبوک سے واپسی رمضان ۹ھ کو ہوئی۔ (طبقات ابن سعد، ۳/۳۱۷، زرقانی علی المواہب، ۱۱/۱۳۳)

(384)۔ حضرت اُمّ کلثوم

شہزادی رسول حضرت اُمّ کلثوم رضی اللہ تعالیٰ عنہا کی ولادت اعلانِ نبوت سے 6 سال قبل مکہ مکرمہ میں ہوئی اور وصال شعبان 9ھ میں ہوا، نبی پاک صلی اللہ تعالیٰ علیہ وآلہ وسلم نے آپ کا نکاح امیر المؤمنین حضرت سیدنا عثمان غنی رضی اللہ تعالیٰ عنہ سے فرمایا۔ (الاصابت، ج ۸، ص ۴۶۰)

(385)۔ حضرت سیدتنا حفصہ

اُمّ المؤمنین حضرت سیدتنا حفصہ بنت عمر بن خطاب رضی اللہ تعالیٰ عنہا کی ولادت اعلانِ نبوت سے ۵ سال قبل مکہ شریف میں ہوئی اور وصال شعبان ۴۵ھ میں

مدینہ منورہ میں فرمایا، تدفین جنت البقیع میں ہوئی۔ آپ کثرت سے روزے رکھنے والی، بہت عبادت کرنے والی، علم حدیث و فقہ سے شغف رکھنے والی، بلند ہمت اور حق گو خاتون تھیں۔ آپ سے مروی احادیث کی تعداد ۶۰ ہے۔

(طبقات ابن سعد، ج ۸، ص ۶۵ تا ۶۹، فیضان امہات المؤمنین، ص ۹۳ تا ۱۱۵)

(386)۔ حضرت سیدتنا اُمّ ایمن برکت بنت ثعلبہ حبشیہ

حضرت سیدتنا اُمّ ایمن برکت بنت ثعلبہ حبشیہ رضی اللہ تعالیٰ عنہا، نبی پاک صلی اللہ تعالیٰ علیہ وسلم کی رضاعی والدہ، آپ علیہ السلام سے بہت محبت کرنے اور خدمت کی سعادت پانے والی، حضرت زید بن حارثہ رضی اللہ تعالیٰ عنہ کی زوجہ اور حضرت اُسامہ رضی اللہ تعالیٰ عنہ کی والدہ محترمہ اور قدیم الاسلام تھیں، حبشہ مدینہ دونوں جانب ہجرت فرمائی، وصال شعبان یار مضان ۱۰ھ یا محرم ۲۳ھ کو ہوا۔

(زر قانی علی المواہب، ج ۱، ص ۳۰۸)

اولیائے کرام

(387)۔ حضرت سید محمد راشد شاہ رؤف دہنی

امام الاولیاء پیر سید محمد راشد شاہ رؤف دہنی کی پیدائش 1117ھ کو ہوئی اور یکم شعبان 1233ھ کو پیر جو گوٹھ (ضلع خیرپور میرس) باب الاسلام سندھ میں وصال ہوا۔ آپ سلسلہ قادریہ راشدیہ کے بانی ہیں۔ آپ کا مزار مرجع خاص وعام ہے۔

(تذکرہ صوفیائے سندھ، ص ۲۷۲-۲۷۵)

(388)۔ حضرت سیدنا ابو الفرح محمد یوسف طرطوسی

حضرت سیدنا ابو الفرح محمد یوسف طرطوسی، عالم باعمل، ولی کامل اور سلسلہ قادریہ رضویہ عطاریہ کے شیخ طریقت ہیں، آپ شام کے شمال مغربی ساحلی شہر طرطوس میں پیدا ہوئے اور ۳ شعبان 447ھ میں یہی وصال فرمایا۔

(تذکرہ مشائخ قادریہ رضویہ، ص 215، شریف التواریخ، ج ۱، ص ۲۲۸)

(389)۔ حضرت سیدنا بایزید طیفور بسطامی

سلطان العارفين حضرت سیدنا بایزید طیفور بسطامی، عارفین کے امام اور زمانے کے غوث تھے، 160ھ میں بسطام (صوبہ سمنان) ایران میں پیدا ہوئے اور یہیں 15 شعبان 261ھ وصال فرمایا۔ مزار مبارک مرجع خلایق ہے۔

(طبقات الصوفیہ، ص ۶۷-۶۸، تذکرہ مشائخ نقشبندیہ، ص ۷۰)

(390)۔ حضرت سید جماعت علی شاہ لاثانی نقشبندی

ولی کامل پیر سید جماعت علی شاہ لاثانی نقشبندی، 1276ھ میں علی پور سیدان (ضلع نارووال، پنجاب) پاکستان میں پیدا ہوئے اور 16 شعبان 1358ھ میں یہیں وصال فرمایا مزار مبارک پر لوگ دور دور سے آتے ہیں۔ (تذکرہ اکابر اہلسنت، ص 118)

(391)۔ حضرت سید محمد کالپوی ترمذی قادری

سید الاولیا حضرت سید محمد کالپوی ترمذی قادری کی ولادت 1006ھ میں ہوئی اور وصال 26 شعبان 1071ھ کو کالپی (یوپی) ہند میں ہوا۔ آپ سلسلہ قادریہ رضویہ عطار یہ کے شیخ طریقت، عالم باعمل، خانقاہ محمدیہ کالپویہ کے بانی اور کئی کتب کے مصنف ہیں۔ (تذکرہ مشائخ قادریہ رضویہ، 314 تا 322)

(392)۔ حضرت حافظ ابو عبد الرحمن محمد سلمی

شیخ المشائخ حضرت حافظ ابو عبد الرحمن محمد سلمی محدث نیشاپوری علیہ رحمۃ اللہ القوی کی ولادت ۳۲۵ھ نیشاپور (صوبہ خراسان) ایران میں ہوئی۔ آپ عالم دین، حافظ الحدیث، مفسر قرآن، استاذ العلماء، کئی کتب کے مصنف اور ولی کامل تھے۔ طبقات الصوفیہ آپ کی تصنیف ہے۔ وصال ۳ شعبان ۴۱۲ھ کو ہوا اور تدفین نیشاپور میں ہوئی۔ (المنتظم، ج ۱۵، ص ۱۵۱، ۱۵۰، طبقات الصوفیہ، مقدمۃ المحقق، ص ۱۵)

(393)۔ حضرت لعل شہباز قلندر حافظ سید محمد عثمان مروندی

ولی شہیر حضرت لعل شہباز قلندر حافظ سید محمد عثمان مروندی سہروردی علیہ رحمۃ اللہ القوی کی ولادت ۵۷۳ھ مروند (ضلع ہرات) افغانستان یا مروند آذربائیجان میں ہوئی اور ۲۱ شعبان ۶۷۳ھ کو وصال فرمایا، مزار مبارک سہون شریف (ضلع جامشورو باب الاسلام سندھ) پاکستان میں زیارت گاہ خاص و عام ہے۔ آپ علم و فضل، زہد و تقویٰ میں کامل اور روحانیت کے تاجدار ہیں۔ (تذکرہ اولیائے پاکستان، ج ۱، ص ۱۴۳ تا ۱۵۹)

(394)۔ حضرت سید ابوالحسن موسیٰ پاک شہید ملتانی

قادری بزرگ حضرت سید ابوالحسن موسیٰ پاک شہید ملتانی قدس سرہ التورانی کی ولادت ۹۵۲ھ میں اوج شریف (ضلع بہاولپور جنوبی پنجاب) پاکستان میں ہوئی اور ۲۳ شعبان ۱۰۰۱ھ کو وصال فرمایا، آپ کا مزار مدینۃ الاولیاء ملتان میں ہے۔ آپ خاندان غوث الاعظم کے چشم و چراغ، سلسلہ قادریہ کے نامور شیخ طریقت اور مشہور محدث شیخ عبدالحق دہلوی علیہ رحمۃ اللہ القوی کے مرشد ہیں۔

(تذکرہ اولیائے پاکستان، ج ۲، ص ۴۰۳-۴۰۶)

(395)۔ حضرت سید خاوند محمود بخاری

حضرت ایشاں، پیر سید خاوند محمود بخاری نقشبندی علیہ رحمۃ اللہ القوی کی ولادت ۹۷۱ھ بخارا (ازبکستان) میں ہوئی اور ۱۲ شعبان ۱۰۵۲ھ کو وصال فرمایا۔ آپ حافظ القرآن، عالم دین، مصنف اور نقشبندی سلسلے کے بزرگ تھے۔ آپ کا عیالشان

مزار محلہ بیگم پورہ (نزد انجینئرنگ یونیورسٹی باغبانپورہ) مرکز الاولیاء لاہور میں واقع ہے۔ (تذکرہ خانوادہ حضرت ایشاں، ص ۱۰۹ تا ۱۱۰)

(396)۔ حضرت خواجہ فتح اللہ صدیقی

قاضی کشمیر حضرت خواجہ فتح اللہ صدیقی شطاری علیہ رحمۃ اللہ الباری کی ولادت غالباً ضلع روہتک (ریاست ہریانہ) ہند میں ہوئی۔ آپ عالم دین، شیخ طریقت، قاضی القضاہ کشمیر اور مصنف کتب ہیں۔ ۸ شعبان ۱۰۸۸ھ کو وصال فرمایا، مزار مبارک گلہار شریف (مضافات کوٹلی) کشمیر میں ہے۔ (قاضی فتح اللہ شطاری، ص ۵۹ تا ۶۰)

(397)۔ حضرت سید میراں حسین زنجانی

فخر دین ولایت حضرت سید میراں حسین زنجانی رحمۃ اللہ علیہ کی ولادت ۳۴۷ھ کو زنجان شہر (صوبہ زنجان) ایران میں ہوئی اور ۱۹ شعبان المعظم ۴۳۱ھ کو وصال فرمایا، آپ ولی کامل، سلسلہ جنیدیہ کے شیخ اور اکابر اولیائے کرام سے ہیں۔ مزار مبارک چاہ میراں مرکز الاولیاء لاہور میں ہے۔ (تذکرہ اولیائے پاکستان، ج ۱، ص ۴۳، ۶۰)

(398)۔ حضرت سید محمد صاحب الدعوۃ الصغریٰ چشتی بلگرامی

فاتح بلگرام حضرت سید محمد صاحب الدعوۃ الصغریٰ چشتی بلگرامی رحمۃ اللہ علیہ کی ولادت ۵۶۳ھ ہند میں ہوئی۔ آپ ولی کامل، مجاہد اسلام، خلیفہ قطب الدین بختیار کاکی، سادات بلگرام، مارہرہ اور مسولی شریف کے جدِ اعلیٰ ہیں۔ ۱۲ شعبان المعظم ۶۴۵ھ

کو وصال فرمایا، مزار مبارک جانب شمال محلہ میدان پور بگرام (ضلع ہر دوتی، یوپی) ہند میں ہے۔ (تذکرہ نوری، ص ۳۷)

(399)۔ حضرت خواجہ حافظ شمس الدین محمد شیرازی

لسان الغیب حضرت خواجہ حافظ شمس الدین محمد شیرازی رحمۃ اللہ علیہ کی ولادت تقریباً ۷۲۰ھ میں شیراز (صوبہ فارس) ایران میں ہوئی اور یہیں ۸ شعبان المعظم ۷۹۲ھ کو وصال فرمایا۔ آپ فارسی زبان کے بے مثل صوفی شاعر، فخر العلماء اور ناظم الاولیاء ہیں۔ آپ کا شعری مجموعہ ”دیوان حافظ“ اہل علم میں معروف ہے۔ (اردو دائرہ معارف اسلامیہ، ج ۷، ص ۷۹۴، ۷۹۷، نجات الانس مترجم، ص ۶۳۵، وفیات الانبیاء، ص ۴۸)

(400)۔ حضرت سید عبد اللہ شاہ اصحابی بغدادی قادری

سید الاولیاء حضرت سید عبد اللہ شاہ اصحابی بغدادی قادری رحمۃ اللہ علیہ کی ولادت غالباً بغداد میں ہوئی۔ آپ خاندانِ غوثِ اعظم کے فرزند، شیخ طریقت اور ولی کامل ہیں۔ ۱۰۹۳ھ کو وصال فرمایا، مزار ٹھٹھہ شہر کے قریب مکی قبرستان (باب الاسلام سندھ) میں مَرَجِ خلائق ہے۔ ان کا عرس ہر سال ۱۳ تا ۱۵ شعبان ہوتا ہے۔ (تذکرہ اولیائے پاکستان، ج ۱، ص ۶۶۹)

(401)۔ حضرت میاں پیر شاہ غازی قلندر قادری

دُمٹری والی سرکار حضرت میاں پیر شاہ غازی قلندر قادری رحمۃ اللہ علیہ کی ولادت ۱۰۷۶ھ کو موضع چک بہرام ضلع گجرات (پنجاب) میں ہوئی اور ۱۴ شعبان

المعظم ۱۱۶۳ھ کو کھڑی شریف (ضلع میرپور) کشمیر میں وصال فرمایا، آپ صاحب مجاہدہ و کرامات اور کثرت سے تلاوت قرآن کرنے والے بزرگ تھے۔

(تذکرہ اولیائے جہلم، ص ۱۶۲، ۱۵۹)

(402)۔ حضرت حاجی محمد عثمان خان دامانی نقشبندی

قطبِ زمان حضرت حاجی محمد عثمان خان دامانی نقشبندی رحمۃ اللہ علیہ کی ولادت قصبہ لوئی، تحصیل کلاچی، ضلع ڈیرہ اسماعیل خان (صوبہ خیبر پختونخواہ KPK) میں ہوئی اور وصال ۲۲ شعبان المعظم ۱۳۱۴ھ کو خانقاہ احمد سعیدیہ موسیٰ زئی شریف ضلع ڈیرہ اسماعیل خان میں ہوا۔ آپ جامع کمالات ظاہری و باطنی، متبع سنت اور عاجزی و انکساری کے پیکر تھے۔ (فیوض حسنیہ، ص ۳۹۵)

(403)۔ حضرت ابو سلیمان عبد الرحمن دارانی

قدوة المشائخ حضرت ابو سلیمان عبد الرحمن دارانی رحمۃ اللہ علیہ کی ولادت ۱۴۰ھ میں دارا (ریف، دمشق) شام میں ہوئی اور یہیں ۲۷ شعبان ۲۱۵ھ کو وصال فرمایا، مزار مبارک مشہور ہے۔ آپ محدث جلیل، زاہد زمانہ، عابد شام، امام الصوفیہ اور محبوب الاولیاء تھے۔

(سیر اعلام النبلاء، ۸/ ۴۷۲، ۴۷۴، وفیات الاعیان، ۳/ ۱۰۹، وفیات الانبیاء، ص ۱۴، مرآۃ الاسرار، ص ۳۱۳)

(404)۔ حضرت سید ابو زکریا یحییٰ گیلانی

غوثِ اعظم کے شہزادہ اصغر حضرت سید ابو زکریا یحییٰ گیلانی رحمۃ اللہ علیہ کی ولادت ۵۵۰ھ میں بغداد شریف میں ہوئی اور شعبان ۶۰۰ھ میں بغداد شریف میں

وصال فرمایا، مزار مبارک حلبہ میں ہے۔ آپ گیارہ سال تک حضور غوثِ پاک اور پھر دیگر علما و فقہا سے مستفیض ہوئے، تکمیلِ علم و معرفت کے بعد مصر تشریف لے گئے، زندگی کا ایک حصہ وہاں گزارا۔ کثیر لوگوں نے آپ سے استفادہ کیا، زندگی کے آخری ایام میں بغداد شریف آگئے۔ آپ بہت بڑے فقیہ اور محدث تھے۔

(اتحاف الاکابر، ص ۳۷۵)

(405)۔ حضرت شیخ صلاح الدین غازی چشتی

شیخ سیلان حضرت شیخ صلاح الدین غازی چشتی رحمۃ اللہ علیہ ولی کامل، خلیفہ خواجہ نظام الدین اولیا اور جذبہ تبلیغ اسلام سے سرشار تھے۔ پونے (مہاراشٹر) ہند میں رہائش اختیار فرمائی اور یہیں شعبان ۷۵۹ھ میں وصال فرمایا، روضہ مبارکہ معروف ہے۔ (تذکرۃ الانساب، ص ۶۶، ۶۷)

(406)۔ حضرت امام سید عبدالرحمن سقاف شافعی

جد امجد آل سقاف، مقدم ثانی حضرت امام سید عبدالرحمن سقاف شافعی رحمۃ اللہ علیہ کی ولادت ۷۳۹ھ میں تریم (حضر موت) یمن میں ہوئی اور یہیں ۲۳ شعبان ۸۱۹ھ کو وصال فرمایا، مزار زنبیل قبرستان میں ہے۔ آپ حافظِ قرآن، عالم دین، استاذ العلماء، بانی مسجد سقاف، مشہور شیخ طریقت، صاحب کرامات اور مرجع عوام و خاص تھے۔ (الامام الشیخ عبدالرحمن السقاف، ص ۱۳ تا ۴۵)

(407)۔ حضرت سید احمد بن زین حبشی حضری شافعی

امام سید احمد بن زین حبشی حضری شافعی رحمۃ اللہ علیہ کی ولادت ۱۰۶۹ھ میں غزفہ (حضر موت) یمن میں ہوئی اور وصال حوطہ احمد بن زین (حضر موت) یمن میں ۱۱۴۴ھ کو فرمایا، مزار یہیں مرجع عوام و خواص ہے۔ آپ امام وقت، فقیہ شافعی، مشہور شیخ طریقت، دودر جن کے قریب مساجد و مدارس کے بانی، ۸ اکتب کے مصنف اور کئی جید علما کے استاذ و شیخ ہیں۔ آپ کی کتاب ”اَلرِّسَالَةُ الْجَامِعَةُ وَالتَّذْكِرَةُ النَّافِعَةُ“ مشہور ہے۔ (تبصرۃ الولی بطریق السادة آل ابی علوی، ص ۷۳ تا ۷۴)

(408)۔ حضرت مخدوم ابوالقاسم نور الحق ٹھٹھوی

خورشید مگلی، حضرت نقشبندی حضرت مخدوم ابوالقاسم نور الحق ٹھٹھوی رحمۃ اللہ علیہ عالم دین، مرید و خلیفہ خواجہ سیف الدین سرہندی اور مستجاب الدعوات تھے، آپ کا وصال ۱۱۳۸ھ کو ہوا، مزار مبارک مگلی قبرستان میں ہے۔ (تذکرۃ اولیاء سندھ، ص ۷۹)

(409)۔ حضرت شیخ سید شرف الدین عیسیٰ جیلانی

عارف ربانی حضرت شیخ سید شرف الدین عیسیٰ جیلانی رحمۃ اللہ علیہ صاحبزادہ و تلمیذ غوث اعظم، عالم باعمل، مدرس و واعظ، شیخ طریقت اور صاحب تصنیف بزرگ ہیں، وصال غوث اعظم کے بعد آپ دمشق سے ہوتے ہوئے مصر تشریف لائے اور پھر یہیں مقیم ہو گئے، کئی مصری محدثین اور علما و مفتیان کرام نے آپ سے استفادہ کیا۔

آپ کا وصال ۱۲ رمضان ۵۷۳ھ مصر میں ہوا، قرائہ قبرستان میں آپ کا مزار مرجع خاص و عام ہے۔ جو اہر الاسرار و لطائف الانوار علم تصوف پر آپ کی بہترین تصنیف ہے۔ (اتحاف الاکابر، ص ۷۴۳)

(410)۔ حضرت پیر سید ابو المکارم قطب الدین موسیٰ گیلانی قادری

قطب عالم حضرت پیر سید ابو المکارم قطب الدین موسیٰ گیلانی قادری رحمۃ اللہ علیہ کی ولادت ۹۳۶ھ ٹھٹھہ سندھ میں ہوئی اور وصال ۲۵ رمضان ۹۹۹ھ کو قبولہ شریف (نزد پاکستان، پنجاب) میں ہوا، عالیشان مزار منبع برکات ہے۔ آپ خاندان غوثیہ کے چشم و چراغ، ظاہری و باطنی علوم سے مالا مال، صاحب دیوان شاعر اور صاحب تصنیف بزرگ ہیں۔ تحفۃ السالکین آپ کی تصنیف ہے۔ (انسائیکلو پیڈیا اولیاء کرام، ۱/۱۳۰)

(411)۔ حضرت سید ابوصالح بدر الدین محمد باقر رفاعی حسینی

حضرت سید ابوصالح بدر الدین محمد باقر رفاعی حسینی رحمۃ اللہ علیہ کی ولادت ۱۲۰۷ھ کو ہوئی اور وصال ۱۵ رمضان ۱۲۵۵ھ کو ہوا، مزار خانقاہ رفاعیہ، بریابھگل، سورت، گجرات ہند میں ہے۔ آپ سلسلہ احمدیہ رفاعیہ کے عظیم فرزند، صاحب عظمت و جلال بزرگ اور سجادہ نشین خانقاہ رفاعیہ تھے۔ (تذکرۃ الانساب، ص ۲۰۳)

(412)۔ حضرت پیر آقا سید سکندر شاہ پشاور

سلطان المشائخ، حضرت پیر آقا سید سکندر شاہ پشاور رحمۃ اللہ علیہ کی ولادت ۱۲۶۶ھ کو پشاور میں ہوئی اور یہیں ۱۴ رمضان ۱۳۳۱ھ کو وصال فرمایا، آپ خاندان

غوثیہ کے فرزند، عالم دین، خواجہ شمسُ العارفین کے مرید و خلیفہ، بارعب و خوب صورت، کثیرُ الفیض اور مستجابُ الدُّعوات بزرگ تھے۔ آپ کے بڑے صاحبزادے علامہ سید محمد سعید آغا جان صاحب نے ۷ رمضان ۱۳۵۳ھ اور چھوٹے صاحبزادے حضرت پیر علامہ سید تجل حسین آغا گل صاحب نے ۲۱ رمضان ۱۳۶۶ھ کو وصال فرمایا۔ (تذکرۃ علماء و مشائخ سرحد، ص ۱۹۸ تا ۲۰۶)

(413)۔ حضرت سید محمد خلیل اللہ جنیدی قادری

پیر طریقت حضرت سید محمد خلیل اللہ جنیدی قادری رحمۃ اللہ علیہ کی ولادت ۱۳۵۰ھ کو غازی پورہ یوپی ہند میں ہوئی اور ۲۱ رمضان ۱۳۷۷ھ کو مدینہ منورہ میں وصال فرمایا، تدفین جنت البقیع میں کی گئی۔ آپ سلسلہ قادریہ جنیدیہ اجملیہ کی روحانی شخصیت، دینی و دنیوی تعلیم سے آراستہ، شاعرِ اسلام اور بانی ضیاء العلوم اسکول ناظم آباد کراچی ہیں۔ (اللہ والے کلیات مناقب، ص ۴۶۷)

علمائے اسلام

(414)۔ حضرت سیدنا ابو عبد اللہ محمد بن ادریس ہاشمی شافعی

کر وڑوں شافعیوں کے امام حضرت سیدنا ابو عبد اللہ محمد بن ادریس ہاشمی شافعی عَلَیْہِ رَحْمَۃُ اللہِ الْقَوِی کی ولادت غزہ فلسطین میں 150ھ میں ہوئی اور یکم شعبان 204ھ مصر میں وصال فرمایا۔ مزار مبارک قزاقہ صُغْرٰی (جبل مُقَطَّم جنوبی قاہرہ) مصر میں مرجع خاص و عام ہے۔ آپ عظیم فقیہ، مجتہد، مُحَدِّث، مُصَنِّف، فقہ شافعی کے بانی و امام اور آفتابِ اسلام ہیں۔ آپ کی تصانیف میں سے ”کتاب الاُمم“ اور ”کتاب الرسالہ“ کو عالمگیر شہرت حاصل ہوئی۔

(سیر اعلام النبلاء، ج ۸، ص ۷۷ تا ۸۱، وفیات الاعیان، ج 4، ص 23، الاعلام للزرکلی، ج ۶، ص ۲۶)

(415)۔ حضرت حسن بن محمد صغانی حنفی لاہوری، مُحَدِّث، لُغَوِی

امام حسن بن محمد صغانی حنفی لاہوری، مُحَدِّث، لُغَوِی، مُصَنِّف اور علمائے عرب و عجم کے استاذ ہیں۔ 577ھ مرکز الاولیاء لاہور میں پیدا ہوئے اور 19 شعبان 650ھ میں بغداد میں وصال فرمایا، آپ کی 56 تصانیف میں احادیث کا مجموعہ مَشَارِقُ الْأَنْوَارِ النَّبَوِیَّة کو شہرت حاصل ہوئی۔ (حدائق الحنفیہ، ص 281، تاریخ الاسلام، ج ۴، ص ۴۴۴)

(416)۔ حضرت علامہ غلام رسول رَضَوِی

خلیفہ مفتی اعظم ہند حضرت علامہ غلام رسول رَضَوِی، استاذ العلماء، شیخ الحدیث اور بانی جامعہ نظامیہ رَضَوِیہ مرکز الاولیاء لاہور ہیں۔ 11 جلدوں پر مشتمل تَفْہِیْمُ

الجاری شرح صحیح البخاری آپ کی مشہور تصنیف ہے۔ آپ سینسنہ (امر ترس) ہند میں 1323ھ میں پیدا ہوئے اور ۲۷ شعبان 1422ھ میں وصال فرمایا۔ مزار مبارک جامعہ سراجیہ رسولیہ رضویہ اعظم آباد سردار آباد (فیصل آباد) میں ہے۔

(تذکرہ حضور محدث کبیر پاکستان، 23، 31، 98-98، روشن ستارے، ص 155-1۶۳)

(417)۔ حضرت قاضی محمد بن سماء ثمنی حنفی

قاضی محمد بن سماء ثمنی حنفی، فقیہ، محدث اور بہت عبادت گزار تھے، ادب القاضی اور نوادر آپ کی تصانیف سے ہیں، 130ھ میں پیدا ہوئے اور شعبان 233ھ میں وصال فرمایا۔ (الجواہر المضی، ج ۲، ص ۵۸، المنتظم، ج ۱۱، ص ۱۹۸)

(418)۔ حضرت امام اعظم ابو حنیفہ نعمان بن ثابت

حضرت سیدنا امام اعظم ابو حنیفہ نعمان بن ثابت رحمۃ اللہ تعالیٰ علیہ کی ولادت ۷۰ھ یا ۸۰ھ کو کوفہ (عراق) میں ہوئی اور وصال بغداد میں ۲ شعبان ۱۵۰ھ کو ہوا۔ مزار مبارک بغداد (عراق) میں مرجع خلافت ہے۔ آپ تابعی بزرگ، مجتہد، محدث، عالم اسلام کی مؤثر شخصیت، فقہ حنفی کے بانی اور کروڑوں حنفیوں کے امام ہیں۔

(نزہۃ القاری، مقدمہ، ج ۱، ص ۱۱۰، ۱۶۴، خیرات الحسان، ص ۳۱، ۹۲)

(419)۔ حضرت سیدنا امام لیث بن سعد مصری

شیخ الاسلام حضرت سیدنا امام لیث بن سعد مصری علیہ رحمۃ اللہ القوی کی ولادت ۹۴ھ قرقشندہ (القلصوبہ قلیوبیہ) مصر میں ہوئی۔ آپ محدث زمانہ اور مفتی اہل

مصر تھے۔ ۱۵ شعبان ۷۵۱ھ کو مصر میں وصال فرمایا، مزار مبارک قراۓ ضغری (شارع امام لیث، قاہرہ) مصر میں ہے۔ (حدائق الحنفیہ، ص ۱۴۰، تاریخ ابن عساکر، ج ۵، ص ۳۴۷، ۳۴۹)

(420)۔ حضرت سیدنا ابوالحسن عبید اللہ کزخی

امام الحنفیہ، حضرت سیدنا ابوالحسن عبید اللہ کزخی علیہ رحمۃ اللہ القوی کی ولادت ۲۶۰ھ میں کرخ جدان (عراق) میں ہوئی اور وصال ۱۵ شعبان ۳۴۰ھ کو فرمایا، تدفین بغداد (عراق) میں ہوئی۔ آپ مجتہد فی المسائل، مفتی عراق، شیخ الحنفیہ اور زہد و تقویٰ کے پیکر تھے۔ ”أصول کرخی“ قواعد فقہ میں آپ کی یادگار زمانہ کتاب ہے۔

(تاریخ الاسلام للذہبی، ج ۲۵، ص ۴۸، اصول الکرنی، ص ۳۶۶)

(421)۔ حضرت علامہ جمال الدین محمد بن مکرم

ابن الکتاب حضرت علامہ جمال الدین محمد بن مکرم ابن منظور افریقی علیہ رحمۃ اللہ القوی کی ولادت ۶۳۰ھ کو مصر میں ہوئی اور وفات شعبان ۷۱۱ھ کو قاہرہ (مصر) میں ہوئی۔ آپ عظیم ادیب، مؤرخ، استاذ العلماء اور قاضی طرابلس تھے۔ کئی جلدوں پر مشتمل عربی لغت ”لسان العرب“ آپ کی عالمگیر شہرت کا باعث ہے۔

(لسان العرب، ج ۱، ص ۵، الدرر الكامنه، ج ۴، ص ۲۶۵، ۲۶۲)

(422)۔ حضرت سیدنا محمد محاسنی آفندی دمشقی

استاذ صاحب در مختار حضرت سیدنا محمد محاسنی آفندی دمشقی حنفی علیہ رحمۃ اللہ القوی کی ولادت ۱۰۱۲ھ دمشق شام میں ہوئی اور وصال شعبان ۱۰۷۲ھ کو فرمایا، باب

فرا دیس شام میں دفن کیا گیا۔ آپ ممتاز عالم دین، مدرس جامع اموی، خطیب جامع دمشق تھے، مسلم شریف پر تعلیقات یادگار ہیں۔ (خلاصۃ الاثر، ۲۰۸، ۲۱۱، حدائق الحنفیہ، ص ۳۳۸)

(423)۔ حضرت امام عبدالغنی نابلسی

قطب شام حضرت امام عبدالغنی نابلسی حنفی علیہ رحمۃ اللہ القوی کی ولادت ۱۰۵۰ھ دمشق شام میں ہوئی۔ آپ عالم کبیر، شاعر و ادیب، استاذ العلماء، عارف باللہ اور ۲۵۰ سے زائد کتب و رسائل کے مصنف ہیں۔ ۲۴ شعبان ۱۱۴۳ھ کو وصال فرمایا، مزار مبارک صالحیہ دمشق شام میں ہے۔ الحمد للہ عز وجل دعوت اسلامی کی مجلس المدینۃ العلمیہ آپ کی کتاب ”التحذیرۃ الندریۃ“ کا ترجمہ بنام ”اصلاح اعمال“ کر رہی ہے جس کی جلد اول شائع ہو چکی ہے۔ (اصلاح اعمال مترجم، ج ۱، ص ۵۶ تا ۷۰)

(424)۔ حضرت علامہ مولانا محمد سردار احمد

محدث اعظم پاکستان حضرت علامہ مولانا محمد سردار احمد قادری چشتی علیہ رحمۃ اللہ القوی کی ولادت ۱۳۲۳ھ میں ضلع گورداسپور (موضع دیال گڑھ مشرقی پنجاب) ہند میں ہوئی اور یکم شعبان ۱۳۸۲ھ کو وصال فرمایا، آپ کا مزار مبارک سردار آباد (فیصل آباد پنجاب) پاکستان میں ہے۔ آپ استاذ العلماء، محدث جلیل، شیخ طریقت، بانی سنی رضوی جامع مسجد و جامعہ رضویہ مظہر اسلام سردار آباد اور اکابرین اہل سنت میں سے تھے۔ (حیات محدث اعظم، ص ۲۷، ۳۳۲)

(425)۔ حضرت علامہ محمد عبد الحکیم شرف

شرفِ ملت حضرت علامہ محمد عبد الحکیم شرف قادری علیہ رحمۃ اللہ القوی کی ولادت ۱۳۶۳ھ مزار پور (ضلع ہوشیار پور پنجاب) ہند میں ہوئی۔ آپ استاذ العلماء، شیخ الحدیث و التفسیر، مصنف و مترجم کتب، پیر طریقت اور اکابرین اہل سنت سے تھے۔ ۱۸ شعبان ۱۴۲۸ھ کو وصال فرمایا، مزار مبارک جوڈیشیل کالونی لالہ زار فیروز-۲ مرکز الاولیاء لاہور پاکستان میں ہے۔ (شرفِ ملت نمبر لاہور، ص ۱۲۶)

(426)۔ حضرت سیدنا زفر تمیمی بصری

امام الائمہ حضرت سیدنا زفر تمیمی بصری رحمۃ اللہ علیہ کی ولادت ۱۱۰ھ کو کوفہ عراق میں ہوئی اور شعبان المعظم ۱۵۸ھ کو وصال فرمایا، تدفین بصرہ (عراق) میں ہوئی۔ آپ حافظ القرآن، محدث زمانہ، مجتہد فی المذہب، قاضی بصرہ اور امام اعظم کے جلیل القدر شاگرد تھے۔ (وفیات الاعیان، ج ۱، ص ۳۴۲، اخبار ابی حنیفہ، ص ۷۴، ۷۵، ۱۱۳ تا ۱۱۴)

(427)۔ حضرت سیدنا سفیان ثوری

امیر المؤمنین فی الحدیث حضرت سیدنا سفیان ثوری رحمۃ اللہ علیہ کی ولادت ۹۸ھ میں کوفہ (عراق) میں ہوئی اور شعبان المعظم ۱۶۱ھ میں وصال فرمایا۔ مزار بنی کلیب قبرستان بصرہ میں ہے۔ آپ عظیم فقیہ، محدث، زاہد، ولی کامل اور استاذِ محدثین و فقہاء تھے۔ (سیر اعلام النبلاء، ج ۷، ص ۲۷۹، طبقات ابن سعد، ج ۶، ص ۳۵۰)

(428)۔ حضرت سیدنا عبد العزیز حلوانی بخاری حنفی

شمسُ الاُمّ حضرت سیدنا عبد العزیز حلوانی بخاری حنفی رحمۃ اللہ علیہ کی ولادت چوتھی صدی ہجری میں بخارا (ازبکستان) میں ہوئی اور شعبان المعظم ۴۴۸ھ کو شہر کش میں وصال فرمایا، تدفین قبرستان کلاباذ بخارا (ازبکستان) میں ہوئی۔ آپ بہت بڑے عالم، حافظ الحدیث، مجتہد فی المسائل، استاذ الفقہاء اور فقہ حنفی کی بنیادی کتاب ”المبسوط“ کے شارح ہیں۔ (اعلام للزرکلی، ج ۴، ص ۱۳، حدائق الحنفیہ، ص ۲۲۱، فقہ اسلامی، ص ۷۷)

(429)۔ حضرت زین الدین بن علی ملیباری شافعی

تلمیذ علامہ سیوطی مخدوم الکبیر زین الدین بن علی ملیباری شافعی رحمۃ اللہ علیہ کی ولادت ۸۷۳ھ میں کوچین (Cochin) ملیبار کیرالہ ہند میں ہوئی اور ۷۱۷ شعبان المعظم ۹۲۸ھ کو پونانی (Ponnani) میں وصال فرمایا اور وہیں دفن ہوئے۔ آپ حافظ قرآن، محقق، شافعی عالم، شاعر اسلام، سلسلہ چشتیہ کے پیر طریقت، زہد و تقویٰ سے متصف، مبلغ اسلام، چوبیس (۲۴) سے زائد کتب کے مصنف اور صاحب فتح المعین شیخ زین الدین احمد مخدوم الصغیر کے جد امجد ہیں۔ (تراجم علماء الشافعیہ فی الدیار الہندیہ، ص ۶۹ تا ۷۷)

(430)۔ حضرت سید جعفر بن حسن برزنجی مدنی شافعی

صاحب مؤلود برزنجی، حضرت سید جعفر بن حسن برزنجی مدنی شافعی رحمۃ اللہ علیہ کی ولادت ۱۱۲۸ھ مدینہ منورہ میں ہوئی۔ آپ مفتی شافعیہ مدینہ منورہ و امام و خطیب مسجد نبوی، استاذ العلماء اور سلسلہ خلوتیہ کے شیخ طریقت تھے۔ ۳ شعبان المعظم ۱۱۷۷ھ

کو وصال فرمایا اور تدفین جنت البقیع میں ہوئی۔ آپ کی ۱۲ تصانیف میں سے ”مولود برزنجی“ (عقد الجوهري مَوْلِدِ النَّبِيِّ الْأَمَّهَرِ) مشہور ہے۔

(سلک الدرر، جز ۲، ج ۱، ص ۱۱، مولود برزنجی، ص ۱۳، ۱۲)

(431)۔ حضرت امام سید محمد مرتضیٰ حسینی بگلرامی زبیدی

امام شریعت و طریقت حضرت امام سید محمد مرتضیٰ حسینی بگلرامی زبیدی مصری قادری حنفی رحمۃ اللہ علیہ کی ولادت ۱۱۴۵ھ بگلرام (ضلع ہردوئی، یوپی) ہند میں ہوئی اور ۱۲۰۵ھ شعبان المعظم ۱۲۰۵ھ قاہرہ مصر میں وصال فرمایا، مزار مبارک مشہد سیدہ رقیہ میں ہے۔ آپ حافظ الحدیث، صوفی کامل، جامع العلوم، فقیہ حنفی، کثیر التصانیف اور تیرہویں صدی کے مجدد تھے۔ آپ کی سو (۱۰۰) کے قریب تصانیف میں سے تاج الغروس (۴۰ جلدیں) اور اتحاد السادة المتقين (احیاء العلوم کی شرح) کو بین الاقوامی شہرت حاصل ہوئی۔ (حلیۃ البشر، جز ۳، ج ۱، ص ۱۴۹۲، حدائق الحنفیہ، ص ۷۷)

(432)۔ حضرت مولانا تاج الدین قادری

شیدائے اعلیٰ حضرت، عالم باعمل حضرت مولانا تاج الدین قادری رحمۃ اللہ علیہ پھالیہ ضلع منڈی بہاؤ الدین (پنجاب، پاکستان) کے ایک گاؤں میں پیدا ہوئے۔ مرکز الاولیاء لاہور میں علم دین حاصل کیا اور یہیں کئی مساجد میں درس و تدریس کا سلسلہ جاری رکھا۔ آپ جید عالم دین اور شیخ طریقت تھے۔ آپ کا وصال ۲۵ شعبان المعظم ۱۳۲۷ھ کو ہوا اور اپنی تعمیر کردہ مسجد تاج الدین (محلہ چوپچہ مغل پورہ مرکز الاولیاء لاہور) سے متصل دفن کئے گئے۔ (تذکرہ اکابر اہل سنت پاکستان، ص ۱۱۱)

(433)۔ حضرت امام ابو عبد الرحمن محمد بن حسین سلمی شافعی

صاحب طبقات صوفیہ حضرت امام ابو عبد الرحمن محمد بن حسین سلمی شافعی رحمۃ اللہ علیہ کی ولادت ۳۲۵ھ میں ایک نجیب الطرفین (نیک خاندان) میں ایران کے شہر نیشاپور میں ہوئی اور یہیں ۳ شعبان ۴۱۲ھ کو وصال فرمایا۔ آپ حافظ الحدیث، محدث وقت، صوفی کبیر، علوم شریعت و طریقت کے جامع اور کثیر التصانیف ہیں۔

(طبقات الصوفیہ، ص ۱۴، ۱۵)

(434)۔ حضرت علامہ عزالدین علی بن محمد ابن اثیر جزری

صاحب اسد الغابہ حضرت علامہ عزالدین علی بن محمد ابن اثیر جزری رحمۃ اللہ علیہ کی ولادت ۵۵۵ھ میں جزیرہ ابن عمر (صوبہ شیرناک) ترکی میں ہوئی اور وصال شعبان ۶۳۰ھ کو موصل (عراق) میں فرمایا، تدفین محلہ باب سنجا میں ہوئی، آپ حافظ قرآن، علوم جدیدہ و قدیمہ میں ماہر، عظیم محدث، ماہر انساب اور بہترین تاریخ دان تھے، آپ کی تصانیف میں سے ”أسد الغابۃ“ اور ”الکامل فی التاریخ“ کو عالمی شہرت ملی۔ (اسد الغابہ، ۱/۱۲، الفوائد البھیہ، ص ۱۹)

(435)۔ حضرت علامہ جمال الدین ابن مالک محمد طائی جینی شافعی

حُجَّةُ العرب علامہ جمال الدین ابن مالک محمد بن عبد اللہ طائی جینی شافعی رحمۃ اللہ علیہ کی ولادت ۶۰۰ھ میں جیان (اندولوسیا) اسپین میں ہوئی اور وصال دمشق میں ۱۲ شعبان ۶۷۲ھ کو ہوا، آپ علوم اسلامیہ بالخصوص نحو میں امام، عابد و زاہد، خوف خدا و

عشق رسول کے پیکر اور رقیق القلب (نرم دل) تھے، زندگی بھر علم عربی کے ادب، شعر اور نظم کی تعلیم و تدریس اور تصنیف میں مصروف رہے، ۶۷ کتب میں سے ”الفیہ ابن مالک“ کو عالمگیر شہرت حاصل ہوئی۔

(شذرات الذهب، ۵/ ۴۸۳، طبقات شافعیہ الکبریٰ، ۸/ ۶۷، الفیہ ابن مالک، ص ۶۳)

(436)۔ حضرت شیخ عمر بن عبد الوہاب عرضی قادری

امام العلوم حضرت شیخ عمر بن عبد الوہاب عرضی قادری رحمۃ اللہ علیہ کی ولادت ۹۵۰ھ میں حلب شام میں ہوئی اور یہیں ۱۵ شعبان ۱۰۲۴ھ کو وصال فرمایا، آپ علوم و فنون کے جامع، فقیہ شوافع، محدث کبیر، واعظ دلپذیر، مصنف کتب کثیرہ اور استاذ العلماء تھے۔ تین جلدوں پر مشتمل شفا شریف کی شرح بنام ”فَتْحُ الْعُقَّارِ بِمَا أَكْرَمَهُ اللَّهُ بِهِ نَبِيِّهِ الْمُخْتَارِ“ آپ کی ہی تصنیف ہے۔ (خلاصۃ الاثر، ۳/ ۲۱۵ تا ۲۱۸)

(437)۔ حضرت علامہ مفتی امام الدین رتوی

فقیہ ملت حضرت علامہ مفتی امام الدین رتوی رحمۃ اللہ علیہ کی ولادت رتہ شریف (تحصیل کلرکھار، ضلع چکوال) پنجاب میں ہوئی اور یہیں ۲۹ شعبان ۱۳۳۷ھ کو وصال فرمایا، جامع مسجد رتہ شریف کے پہلو میں مزار شریف زیارت گاہ خلائق ہے۔ آپ جید عالم دین، مفتی علاقہ، علوم معقول و منقول کے جامع، استاذ العلماء، شیخ طریقت اور بانی آستانہ عالیہ قادریہ نقشبندیہ رتہ شریف ہیں۔ (تذکرہ علمائے اہل سنت ضلع چکوال، ص ۵۹)

(438) حضرت سیدنا محمد بن عبد الرحمن بن ابی لیلیٰ انصاری

امام زمانہ حضرت سیدنا محمد بن عبد الرحمن بن ابی لیلیٰ انصاری رحمۃ اللہ علیہ کی ولادت ۷۴ھ میں ہوئی اور رمضان ۱۴۸ھ میں وصال فرمایا۔ آپ حافظِ قرآن، محدثِ کبیر، مفتیِ اسلام، مصنفِ کتب اور قاضی کوفہ تھے۔ کتاب الفرائض آپ کی تصنیف ہے۔ (سیر اعلام النبلاء، ۶/۴۷۶، شذرات الذهب، ۱/۳۶۶)

(439) حضرت شیخ ابوالحسن بنان الحمال

شیخ الاسلام حضرت شیخ ابوالحسن بنان الحمال رحمۃ اللہ علیہ واسط (عراق) کے باشندے تھے، مصر میں سکونت اختیار فرمائی اور یہیں رمضان ۳۱۶ھ میں وصال فرمایا، نمازِ جنازہ میں لوگوں کا ازدحام تھا۔ آپ ثقہ محدث، زہد و تقویٰ کے پیکر، صاحبِ کرامت ولی اللہ، انتہائی عبادت گزار، نیکی کا حکم کرنے اور بُرائی سے روکنے کے جذبے سے سرشار تھے۔ (سیر اعلام النبلاء، ۱۱/۴۳۸، طبقات الصوفیہ للسلیمی، ص ۲۲۴)

(440) حضرت امام عبد اللہ بلجاج بافضل الحضرمی

حضرت امام عبد اللہ بلجاج بافضل الحضرمی رحمۃ اللہ علیہ کی ولادت ۸۵۰ھ کو ترمین میں ہوئی اور ۵ رمضان ۹۱۸ھ کو وصال فرمایا، مزار الشجر (حضر موت) یمن میں ہے۔ آپ حافظِ قرآن، فقیہ شافعی، عارف باللہ، مصنفِ کتب کثیرہ اور استاذ العلماء ہیں۔ ”المقدمة الحضرمية في فقه السادة الشافعية“ آپ کی مشہور کتاب ہے۔

(المقدمة الحضرمية، ترجمة المؤلف، ص ۱۳ تا ۳۴)

(441)۔ حضرت مولانا حافظ محمد نور عالم چشتی

استاذ العلماء حضرت مولانا حافظ محمد نور عالم چشتی رحمۃ اللہ علیہ کی ولادت کڑی شریف (نزد سنگھوئی تحصیل و ضلع جہلم) میں ۱۲۴۸ھ میں ہوئی۔ یہیں ۳ رمضان ۱۳۱۱ھ کو وصال فرمایا اور جانبِ جنوب ایک چار دیواری میں مزار بنا۔ آپ استاذ العلماء علامہ احمد الدین کرسالوی کے شاگرد، حافظ و قاری قرآن، جید عالم دین، درسِ نظامی کے بہترین مدرس، منکسر المزاج، حلیم الطبع، صاحب کشف، خلیفہ شمس العارفین سیالوی اور انتہائی سادگی پسند شخصیت کے مالک تھے، کثیر علمائے آپ سے علمی فیضان حاصل کیا۔ (فوز المقال فی خلفائے پیر سیال، ۱/۳۶۹ تا ۳۷۷)

(442)۔ حضرت علامہ حاجی محمد ہاشم اشعری جو مہانی

شیخ العلماء انڈونیشیا حضرت علامہ حاجی محمد ہاشم اشعری جو مہانی رحمۃ اللہ علیہ کی ولادت ۱۲۸۲ھ کو جو مہان (مشرقی جاوا) انڈونیشیا میں ہوئی اور یہیں ۷ رمضان ۱۳۶۶ھ کو وصال فرمایا، مزار جو مہان (مشرقی جاوا) میں ہے۔ آپ تلمیذ خلیفہ اعلیٰ حضرت شیخ عابد بن حسین مکی، فیض یافتہ علمائے انڈونیشیا و مکہ مکرمہ، بانی و رئیس جبیعة نهضة العلماء (عظیم دینی و فلاحی تنظیم)، استاذ العلماء، مفتی اسلام، صاحب کرامات ولی اللہ، کئی کتب کے مصنف اور انڈونیشیا کی مؤثر ترین شخصیت ہیں۔ (نثر الجواهر الدرر، ۲/۱۵۳۱)

(443) حضرت مولانا سید محمد ناصر جلالی دہلوی اشرفی

شاعر اسلام مولانا سید محمد ناصر جلالی دہلوی اشرفی رحمۃ اللہ علیہ کی ولادت دہلی میں ہوئی اور انتقال ۷ رمضان ۱۳۸۵ء کو کراچی میں ہوا، تدفین خاموش کالونی قبرستان لیاقت آباد میں ہوئی۔ آپ عالم دین، شیخ طریقت، علمی و ادبی شخصیت، سحر البیان خطیب اور اچھے شاعر تھے، آپ نے چھ اخبار یا ماہنامے جاری کئے، آپ شبیہ غوث الاعظم حضرت شاہ سید علی حسین اشرفی جیلانی کچھوچھوی کے خلیفہ تھے۔

(حیات مخدوم الاولیاء، ص ۳۹۵، ۳۹۶، انوار علمائے اہل سنت سندھ، ص ۹۸۶ تا ۹۹۱)

(444) حضرت سید محمد بن علوی مالکی ادریسی مکی

محدث اعظم حجاز، فضیلۃ الشیخ سید محمد بن علوی مالکی ادریسی مکی رحمۃ اللہ علیہ کی ولادت ۱۳۶۲ھ مکہ شریف میں ہوئی اور ۱۵ رمضان ۱۴۲۵ھ کو وصال فرمایا، جنتہ المعلیٰ میں تدفین ہوئی۔ آپ جید عالم دین، عارف کامل، استاذ العلماء، کئی کتب کے مصنف، خلیفہ مفتی اعظم ہند اور عالمگیر شہرت کے مالک تھے۔

(محدث اعظم حجاز کی وفات اور سعودی صحافت، ص ۲۰ تا ۳۰)

خاندانِ واحبابِ اعلیٰ حضرت

(445)۔ حضرت مفتی عبدالکریم دُرس اُزہری قادری

استاذ العلماء مفتی عبدالکریم دُرس اُزہری قادری، عالم، مدُرس، مُناظر اور مصنّف ہیں۔ پیدائش باب المدینہ (کراچی) میں 1277ھ کو ہوئی اور وصال 19 شعبان 1344ھ میں ہوا۔ میوہ شاہ قبرستان باب المدینہ (کراچی) میں مدفون ہیں۔

(تذکرہ ہزرگان کراچی، 86 تا 90)

(446)۔ حضرت مفتی محمد رضا خان نوری رَضَوی، عالم

برادرِ اعلیٰ حضرت مفتی محمد رضا خان نوری رَضَوی، عالم، مفتی اور علمُ الفرائض (وراثت کے علم) کے ماہر تھے۔ 1293ھ میں پیدا ہوئے اور 21 شعبان 1358ھ میں وصال فرمایا، مزار قبرستان بہاری پور نزد پولیس لائن سٹی اسٹیشن بریلی شریف (یوپی، ہند) میں ہے۔ (معارفِ رئیس الاتقیاء، 32، تجلیات تاج الشریعہ، 89)

خلفا و تلامذہ اعلیٰ حضرت

(447)۔ حضرت علامہ سید ابوالحسنات محمد احمد قادری اُشرفی

مفسر قرآن حضرت علامہ سید ابوالحسنات محمد احمد قادری اُشرفی 1314ھ الور (راجستھان) ہند میں پیدا ہوئے اور 2 شعبان 1380ھ میں پاکستان کے دوسرے بڑے شہر مرکز الاولیاء لاہور میں وفات پائی، مزارِ داتا گنج بخش سید علی ہجویری کے قرب میں دفن ہونے کا شرف پایا۔ آپ حافظ، قاری، عالم باعمل، بہترین واعظ، مسلمانوں کے مُتحرِّک رہنما اور کئی کتب کے مُصنِّف تھے۔ تصانیف میں تفسیر الحسنات (8 جلدیں) آپ کا خوبصورت کارنامہ ہے۔ (تذکرہ اکابر اہلسنت، ص ۴۴۲، تفسیر الحسنات، ج 1، ص ۴۶)

(448)۔ حضرت علامہ مفتی محمد رحیم بخش آرومی رَضوی

استاذُ العُلَماء حضرت علامہ مفتی محمد رحیم بخش آرومی رَضوی، جید مُدَرِّس، مُناظر، واعظ، مجازِ طریقت اور بانیِ مدرسہ فیضُ الغُربا (آرہ بہار ہند) تھے۔ 8 شعبان 1344ھ میں وفات پائی مولا باغ قبرستان آرہ (ضلع شاہ آباد بہار) ہند میں تدفین ہوئی۔ (تذکرہ خلفائے اعلیٰ حضرت، ص 137)

(449)۔ حضرت علامہ مولانا محمد عبدُ الاحد مُحَدِّثِ پِلی بھیتی

سلطان الواعظین حضرت علامہ مولانا محمد عبدُ الاحد مُحَدِّثِ پِلی بھیتی، عالم باعمل، مجازِ طریقت، استاذُ العُلَماء اور واعظِ خوش بیاں تھے۔ ۱۲۹۸ھ میں پِلی بھیت (یوپی) ہند میں پیدا ہوئے اور یہیں 13 شعبان 1352ھ میں وصال فرمایا، گنج

مراد آباد (ضلع اناؤ) ہند میں دربار مولانا فضل رحمن گنج مراد آبادی کے قرب میں دفن کیے گئے۔ (تذکرہ محدث سورتی ۲۰۹ تا ۲۱۸)

(450)۔ حضرت مفتی محمد عمر الدین ہزاروی

مفتی محمد عمر الدین ہزاروی، مفتی اسلام، مُصَنِّف، نامور علمائے اسلام میں سے ہیں۔ طویل عرصہ بمبئی میں خدمتِ دین میں مصروف رہے۔ وصال 14 شعبان 1349ھ میں فرمایا، مزار شریف کوٹ نجیب اللہ (ضلع مدنی صحرا مانسہرہ) خیبر پختون خواہ پاکستان میں ہے۔ (تجلیات خلفائے اعلیٰ حضرت، 622 تا 627)

(451)۔ حضرت مولانا سید حسین علی رَضَوِی اجمیری

حضرت مولانا سید حسین علی رَضَوِی اجمیری عالم باعمل، کتاب ”دربارِ چشت اجمیر“ کے مصنف، انجمن تبلیغِ محبوبِ خواجہ مُشن ہند اجمیر کے بانی اور روضہ خواجہ غریب نواز کے مجاور تھے۔ وصال 22 شعبان 1387ھ میں ہوا اور انا ساگر ہاٹی اجمیر (راجستھان) ہند میں دفن کیے گئے۔ (تجلیات خلفائے اعلیٰ حضرت، 448 تا ۴۶۲)

(452)۔ حضرت شیخ محمد علی مالکی مکی، عالم

مفتی مالِیکَہ شیخ محمد علی مالکی مکی، عالم، مُدَرِّسِ حَرَم، مُصَنِّفِ کتبِ کثیرہ اور امامُ النُّحُوہیں۔ 1287ھ میں مکہ شریف میں پیدا ہوئے اور طائف میں 28 شعبان 1367ھ کو وصال فرمایا۔ حضرت عبد اللہ بن عباس رَضِیَ اللہُ تَعَالٰی عَنْہُ کے مزار کے قریب دفن ہونے کی سعادت پائی۔

(مختصر نشر النور والذہر، ص 181، امام احمد رضا محدث بریلوی اور علماء مکہ مکرمہ، ص 136-139)

(9) رمضان الکریم

اَلْحَمْدُ لِلّٰهِ الْلَطِیْفِ وَالصَّلٰوةُ وَالسَّلَامُ عَلٰی رَسُوْلِهِ الشَّفِیْقِ

اَمَّا بَعْدُ فَاَعُوْذُ بِاللّٰهِ مِنَ الشَّیْطٰنِ الرَّجِیْمِ بِسْمِ اللّٰهِ الرَّحْمٰنِ الرَّحِیْمِ

الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی اِلٰکِ وَاَصْحَابِکَ یَا حَبِیْبَ اللّٰهِ

الصَّلٰوةُ وَالسَّلَامُ عَلَیْكَ يَا نَبِیَّ اللّٰهِ وَعَلٰی اِلٰکِ وَاَصْحَابِکَ یَا ثَوْرَ اللّٰهِ

درو شریف کی فضیلت

نبی کریم صَلَّی اللہ عَلَیْہِ وَاٰلِہٖ وَسَلَّم کا فرمانِ عالیشان ہے: زَیِّنُوْا مَجَالِسَکُمْ بِالصَّلٰةِ عَلٰی فَاِنَّ صَلٰةَکُمْ عَلٰی نُوْزُلِکُمْ یَوْمَ الْقِیَامَةِ یعنی تم اپنی مجلسوں کو مجھ پر دُرود پاک پڑھ کر آراستہ کرو کیونکہ تمہارا مجھ پر دُرود پڑھنا بروز قیامت تمہارے لئے نور ہو گا۔ (جامع صغیر، حرف الزاء، ص ۲۸۰، حدیث: ۴۵۸۰)

آہ وہ راہِ صراط بندوں کی کتنی بساط
المدد اے رہنما تم پہ کروڑوں درود
صَلُّوْا عَلَی الْحَبِیْب! صَلَّی اللہُ عَلٰی مُحَمَّدٍ

تمام مہینوں کا سردار

اسلامی سال کا نواں مہینارِ مبارک ہے اس کا چاند دیکھنا واجبِ کفایہ ہے۔ یہ بڑی عظمت و شان والا ہے۔ اس کی ہر گھڑی رحمت بھری ہے، اس میں نیکیوں کا

ثواب بڑھا دیا جاتا ہے، گناہ معاف ہوتے ہیں۔ حدیث پاک میں ہے: اگر لوگوں کو معلوم ہوتا کہ رمضان کیا ہے تو میری اُمت تمنا کرتی کہ کاش! پورا سال رمضان ہی ہو۔

(ابن خزیمہ، کتاب الصیام، باب ذکر تینین الحجۃ۔۔ الخ، ۳/۱۹۰، حدیث: ۱۸۸۶)

حضرت سیدنا عبد اللہ بن مسعود رَضِیَ اللہُ عَنْہُ نے فرمایا: سَيِّدُ الشُّهُورِ رَمَضَانُ، وَ سَيِّدُ الْأَيَّامِ يَوْمُ الْجُمُعَةِ یعنی تمام مہینوں کا سردار رمضان ہے اور تمام دنوں کا سردار جمعہ کا دن ہے۔ (معجم کبیر، خطبہ ابن مسعود من کلامہ، ۹/۲۰۵، حدیث: ۹۰۰۰)

ماہ رمضان کی خصوصیات

اس مہینے کی خصوصیات میں سے ایک یہ بھی ہے کہ مہینوں میں سے صرف رَمَضَانُ المبارک کا نام قرآن کریم میں ذکر کیا گیا ہے۔ اسی طرح اس مہینے کی عظمت و شان کا اندازہ اس بات سے بھی لگایا جاسکتا ہے کہ قرآن کریم بھی اسی مہینے میں نازل ہوا۔ چنانچہ اللہ پاک کا ارشاد ہے:

شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَى وَالْفُرْقَانِ۔

ترجمہ کنز الایمان: رَمَضَانُ کا مہینہ، جس میں قرآن اُترا، لوگوں کے لئے ہدایت اور

رہنمائی اور فیصلہ کی روشن باتیں۔ (پ ۲، البقرہ: ۱۸۵)

آسمانی کتابوں کے نزول کا مہینا

نبی کریم صَلَّی اللہُ عَلَیْہِ وَاٰلِہٖ وَسَلَّم نے فرمایا: حضرت سیدنا ابراہیم عَلَیْہِ السَّلَام پر صحیفے رمضان المبارک کی پہلی رات نازل ہوئے۔ تورات شریف رمضان المبارک کی ساتویں، انجیل شریف چودھویں جبکہ قرآن کریم پچیسویں رات نازل ہوا۔

(مسند امام احمد، مسند الشامیین، ۶/۴۴، حدیث: ۱۶۹۸۱)

زبور شریف رمضان المبارک کی چھ تاریخ کو نازل ہوئی۔

(مصنف ابن ابی شیبہ، کتاب فضائل القرآن، فی القرآن متی نزل، ۱۵/۵۲۸، حدیث: ۳۰۸۱۷ ملتقطاً)

تجھ پہ صدقے جاؤں رمضان! تو عظیم الشان ہے
تجھ میں نازل حق تعالیٰ نے کیا قرآن ہے

”رمضان“ کہنے کی وجہ

رمضان ”رَمَضٌ“ سے بنا ہے جس کے معنی ہیں: ”گرمی سے جلنا“۔ قدیم عربوں سے جب مہینوں کے نام نقل کئے گئے تو اس وقت جس قسم کا موسم تھا اسی کے مطابق مہینوں کے نام رکھ دیئے گئے اتفاق سے اس وقت رمضان سخت گرمیوں میں آیا تھا اسی لئے اس کا نام ”رمضان“ رکھ دیا گیا۔

(النهاية لابن الاثير، باب الرءاء مع الميم، ۲/۲۴۰)

حضرت علامہ سرانج الدین عمر بن علی المعروف ابن ملقن شافعی رَحْمَةُ اللہ عَلَیْہ (وفات: ۸۰۴ھ) نقل فرماتے ہیں: رمضان ”رَمَضٌ“ سے ماخوذ ہے اور رَمَضٌ موسم خریف (خزاں) کی بارش کو کہتے ہیں۔ اس مہینے کو ”رمضان“ کا نام اس لئے دیا گیا ہے کہ یہ جسم کو گناہوں سے مکمل طور پر صاف ستھرا اور دل کو خوب پاک کر دیتا ہے۔

(حدائق الاولیاء، مجلس فی قولہ تعالیٰ: شہر رمضان۔۔۔ الخ، ۲/۵۹۶)

مفتی احمد یار خان نعیمی رَحْمَةُ اللہ عَلَیْہ فرماتے ہیں: جس طرح بھٹی گندے لوہے کو صاف کرتی ہے اور صاف لوہے کو پرزہ بنا کر قیمتی کر دیتی ہے اور سونے کو محبوب کے

پہننے کے لائق بنادیتی ہے اسی طرح روزہ گنہگاروں کے گناہ معاف کرتا ہے نیک کار کے درجے بڑھاتا ہے اور قُربِ الہی زیادہ کرتا ہے اس لیے اسے رمضان کہتے ہیں۔

(مرآۃ المناجیح، ۳/۳۳۳ ماخوذاً)

اس میں مُسلمان بھوک پیاس کی تئیش برداشت کرتے ہیں یا یہ گناہوں کو جلا ڈالتا ہے اس لئے بھی اسے رَمَضَان کہا جاتا ہے۔ جیسا کہ حدیثِ پاک میں ہے: نبی کریم، صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: اس مہینے کا نام رَمَضَان رکھا گیا ہے کیونکہ یہ گناہوں کو جلا دیتا ہے۔ (کنز العمال، کتاب الصوم، باب فی صوم، جزء: ۸، ۲/۲۱۷، حدیث: ۲۳۶۸۳)

عاصیوں کی مغفرت کا لیکر آیا ہے پیام
جھوم جاؤ مجرمو! رمضان مہِ غُفران ہے

رمضان المبارک کے نام

حضرت سیدنا شیخ شہاب الدین احمد بن حجازی رَحْمَۃُ اللہ عَلَیْہِ (وفات: ۸۷۹ھ) نے ماہِ رمضان کے دو اور نام بھی ذکر کئے ہیں: (۱) ماہِ صبر (۲) ماہِ مُواسات۔

(تحفۃ الاخوان، ص ۹۴ ملخصاً)

حضرت مفتی احمد یار خان نعیمی رَحْمَۃُ اللہ عَلَیْہِ نے ان کے علاوہ اس کا نام ”ماہِ وُسْعَتِ رِزْق“ بھی ذکر فرمایا ہے۔ (تفسیر نعیمی، پ ۲، البقرۃ، تحت الآیۃ: ۱۸۵، ۲/۲۰۸)

رمضان رحمتوں کی کان

مفسر قرآن مفتی احمد یار خان نعیمی رَحْمَۃُ اللہ عَلَیْہِ فرماتے ہیں: ہر مہینے میں خاص تاریخیں اور تاریخوں میں بھی خاص وقت میں عبادت ہوتی ہے مثلاً بَقَرِ عید کی چند

(مخصوص) تاریخوں میں حج، مُحَرَّم کی دسویں تاریخ افضل، مگر ماہِ رَمَضان میں ہر دن اور ہر وقت عبادت ہوتی ہے۔ روزہ عبادت، افطار عبادت، افطار کے بعد تراویح کا انتظار عبادت، تراویح پڑھ کر سحری کے انتظار میں سونا عبادت، پھر سحری کھانا بھی عبادت اَلْغَرَضُ ہر آن میں ربِّ کریم کی شان نظر آتی ہے۔

(تفسیر نعیمی، پ ۲، البقرة، تحت الآية: ۱۸۵، ۲/۲۰۸)

اس ماہِ مبارک کے روزے رکھنے والوں کی دعاؤں پر فرشتے آمین کہتے ہیں اور مچھلیاں روزہ داروں کے لئے استغفار کرتی ہیں۔

(الترغیب والترہیب، باب الترغیب فی صیام رمضان۔۔۔ الخ، ۲/۵۵، حدیث: ۶)

شب قدر کے فضائل و معمولات

پیارے پیارے اسلامی بھائیو! یوں تو رمضان شریف کی ساری راتیں ہی بابرکت ہیں اور ہر رات رحمتِ الہی برستی ہے مگر اس ماہِ مقدس کے آخری عشرے کی طاق راتوں میں پوشیدہ لَیْلَةُ الْقَدْرِ کی تو کیا ہی بات ہے یہ رات انتہائی بَرکت والی رات ہے۔

لَیْلَةُ الْقَدْرِ نام رکھنے کی وجہ

اس مبارک رات کو لَیْلَةُ الْقَدْرِ اس لیے کہتے ہیں کہ اس میں سال بھر کے احکام نافذ کئے جاتے ہیں اور فرشتوں کو سال بھر کے کاموں اور خدمات پر مامور کیا جاتا ہے اور یہ بھی کہا گیا ہے کہ اس رات کی دیگر راتوں پر شرافت و قدر کے باعث اس کو لَیْلَةُ الْقَدْرِ کہتے ہیں اور یہ بھی منقول ہے کہ اس شب میں نیک اعمال مقبول ہوتے ہیں اور بارگاہِ الہی میں ان کی قدر کی جاتی ہے اس لئے اس کو لَیْلَةُ الْقَدْرِ کہتے ہیں۔

(تفسیر خازن، پ ۳۰، القدر، تحت الایۃ: ۱، ۴/ ۳۹۵ ملخصاً)

اس رات کے بے شمار فضائل و برکات ہیں، چنانچہ حضرت سیدنا ابو ہریرہ رضی اللہ عنہ روایت کرتے ہیں کہ حضور نبی رحمت صلی اللہ علیہ وآلہ وسلم نے ارشاد فرمایا: مَنْ قَامَ لَيْلَةَ الْقَدْرِ إِيْمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ یعنی جو شب قدر میں ایمان و اخلاص کے ساتھ رات کو عبادت کرے اس کے سابقہ گناہ بخش دیے جاتے ہیں۔

(مسلم، کتاب صلاة المسافرين، باب الترغیب فی قیام رمضان۔۔۔ الخ، ص ۲۹۸، حدیث: ۱۷۸۱)

شب قدر کے نوافل

اے عاشقانِ رسول! ہو سکے تو اس بابرکت رات کو پانے کے لئے بالخصوص ماہ رمضان کے آخری عشرے کی طاق راتوں کو جاگ کر رب کریم کی عبادت کیجئے کیونکہ یہ بھلائیوں والی رات ہے، یہ رحمتوں والی رات ہے، یہ دُعاؤں کی قبولیت کی رات ہے، یہ بخشش کی رات ہے، اسی وجہ سے تو ہمارے پیارے آقا صلی اللہ علیہ وآلہ وسلم اس رات کو پانے کے لئے آخری دس دنوں میں خوب عبادت کرتے، راتوں کو جاگتے اور اپنے اہل خانہ کو بھی جگا کر تے۔

(ابن ماجہ، کتاب الصیام، باب فی فضل العشر الاواخر۔۔۔ الخ، ۲/ ۳۵۷، حدیث: ۱۷۶۸)

شب قدر کی دُعا:

اُمّ المؤمنین حضرت سیدتنا عائشہ صدیقہ رضی اللہ عنہا روایت فرماتی ہیں: میں نے آقا کریم صلی اللہ علیہ وآلہ وسلم کی بارگاہ میں عرض کی: یا رسول اللہ صلی اللہ علیہ

والہِ وَسَلَّم! اگر مجھے شبِ قدر کا علم ہو جائے تو کیا پڑھوں؟ آقا کریم صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: اس طرح دُعا مانگو:

اَللّٰهُمَّ اِنَّكَ عَفُوٌّ كَرِيْمٌ تُحِبُّ الْعَفْوَ فَاعْفُ عَنِّي۔

ترجمہ: اے اللہ! بے شک تُو معاف فرمانے والا، کرم فرمانے والا ہے اور مُعاف کرنے کو پسند کرتا ہے، مجھے بھی مُعاف فرمادے۔

(ترمذی، کتاب الدعوات، باب ماجاء فی عقد التَّيْحِ بِالْبَيِّد، ۳۰۶/۵، حدیث: ۳۵۲۴)

بے سبب بخش دے نہ پوچھ عمل
نام غفار ہے ترا یارب

لیلیۃ القدر کے دن کی فضیلت و نوافل

یاد رکھئے! جس طرح شبِ قدر رحمتیں نازل ہونے کا سبب ہے اسی طرح لیلیۃ القدر کا دن بھی عظمتوں اور برکتوں والا ہے، لہذا اس دن بھی خوب عبادت کرنی چاہئے، چنانچہ

حضرت سیدنا امام شافعی رَحْمَۃُ اللہ عَلَیْہِ (وفات: ۲۰۴ھ) فرماتے ہیں: میں یہ چاہتا ہوں کہ لوگ لیلیۃ القدر کے دن میں بھی رات کی طرح دلچسپی سے عبادت کریں اور امام شعبی رَحْمَۃُ اللہ عَلَیْہِ فرماتے ہیں: لیلیۃ القدر کا دن بھی رات کی طرح افضل ہے۔

(لطائف اشرفی، ۲/۲۳۵)

تَارِكُ السُّلْطَنَتِ، مخدوم حضرت سید اشرف جہانگیر سمنانی رَحْمَۃُ اللہ عَلَیْہِ (وفات: ۸۰۸ھ) کے ملفوظات میں ہے: ۲۷ رمضان المبارک دن میں بارہ رکعت

نماز ادا کرے اس کی ہر رکعت میں سورہ فاتحہ، آیۃ الکرسی اور سورہ قدر ایک بار اور سورہ اخلاص ۷ بار پڑھے، جب نماز سے فارغ ہو جائے تو ۳ بار کہے: لَا إِلَهَ إِلَّا اللَّهُ مُحَمَّدٌ رَّسُولُ اللَّهِ پھر ۳ بار درود پاک بھیجے۔ تو اللہ پاک قیامت کے دن اس سے بے حساب عذاب دور فرمائے گا اور وہ انبیائے کرام عَلَیْہِمُ السَّلَام کے ساتھ جنت میں داخل ہو گا۔

(طائف اشرفی، ۲/۲۳۵)

لہذا ہمیں چاہیے کہ ماہ رمضان المبارک اور اس کی مخصوص راتوں بالخصوص رمضان المبارک کی ۲۷ ویں شب عبادت کرنے کے ساتھ ساتھ ساری زندگی اللہ کریم کی اطاعت و عبادت میں بسر کریں تاکہ ہم بروز محشر اللہ کریم کی بارگاہ میں سُرخرو ہو کر جہنم کے عذاب سے بچنے میں کامیاب ہو سکیں۔ اے اللہ! اپنے پیارے حبیب کے طفیل ہم گناہگاروں کو لَیْلَةُ الْقَدْرِ کی برکتوں سے مالا مال فرما اور زیادہ سے زیادہ اپنی عبادت کی توفیق مرحمت فرما۔

صَلِّ اللہُ عَلٰی مُحَمَّدٍ

صَلُّوْا عَلٰی الْحَبِیْب!

صحابہ کرام

رمضان الکریم اسلامی سال کا نواں مہینا ہے۔ اس میں جن صحابہ کرام، اولیائے عظام اور علمائے اسلام کا وصال ہوا، ان میں سے بعض کا مختصر ذکر پیش خدمت ہے۔

(453)۔ شہدائے غزوہ بدر

۱۷ رمضان ۲ ہجری بروز جمعہ غزوہ بدر ہوا جس میں ۱۴ صحابہ کرام درجہ شہادت پر فائز ہوئے۔ (شہدائے بدر کے نام صفحہ ۲۴ پر دیکھئے) ان میں سے ۱۳ میدان بدر میں دفن کئے گئے۔ یہ مقام مدینہ شریف سے جنوب مغرب میں جانب شام ۸۰ میل پر واقع ہے۔ جبکہ حضرت سیدنا نبیندہ بن حارث غزوہ بدر میں زخمی ہوئے بدر سے مدینہ شریف آتے ہوئے ”صفراء“ پر شہید ہوئے، آپ کا مزار مبارک ”صفراء“ میں ہے۔

(شرح الزرقانی علی المواہب اللدنیہ ۲/۳۲۵، طبقات ابن سعد، ۲/۱۲)

۲ ہجری، ۱۷ رمضان المبارک جمعہ کا بابرکت دن تھا جب غزوہ بدر رونما ہوا، قرآن مجید میں اسے ”یوم الفرقان“ فرمایا گیا۔ (در منثور، ۲/۴، پ ۱۰، الانفال تحت الآیہ: ۴۱) اس جنگ میں مسلمانوں کی تعداد ۳۱۳ تھی جن کے پاس صرف ۲ گھوڑے، ۷۰ اونٹ، ۶ زہریں (لوہے کا جنگی لباس) اور ۸ تلواریں تھیں جبکہ ان کے مقابلے میں لشکر کفار ۱۰۰۰ افراد پر مشتمل تھا جن کے پاس ۱۰۰ گھوڑے، ۷۰ اونٹ اور کثیر آلات حرب تھے۔

(زرقانی علی المواہب، ۲/۲۶۰، معجم کبیر، ۱۱/۱۳۳، حدیث: ۷۱۳۷، مدارج النبوة، ۲/۸۱)

جنگ سے قبل رات حضور سرور عالم صلی اللہ تعالیٰ علیہ وآلہ وسلم نے اپنے چند جانثاروں کے ساتھ بدر کے میدان کو ملاحظہ فرمایا اور زمین پر جگہ جگہ ہاتھ رکھ کر

فرماتے: یہ فلاں کافر کے قتل ہونے کی جگہ ہے اور کل یہاں فلاں کافر کی لاش پڑی ہوئی ملے گی۔ چنانچہ راوی فرماتے ہیں: ویسا ہی ہوا جیسا فرمایا تھا اور ان میں سے کسی نے اس لکیر سے بال برابر بھی تجاوز نہ کیا۔ (مسلم، ص ۷۵۹، حدیث: ۴۶۲۱)

سُبْحَنَ اللّٰہ! کیا شان ہے ہمارے پیارے آقا صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کی، کہ اللہ پاک کی عطا سے ایک دن پہلے ہی یہ بتا دیا کہ کون کب اور کس جگہ مرے گا۔ اس رات اللہ پاک نے مسلمانوں پر اونگھ طاری کر دی جس سے ان کی تھکاوٹ جاتی رہی اور اگلی صبح بارش بھی نازل فرمائی جس سے مسلمانوں کی طرف ریت جم گئی اور پانی کی کمی دور ہو گئی۔ (الزرقانی علی المواہب، ۲/۲۷۱) آقا صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم نے تمام رات اپنے ربِّ عَزَّ وَجَلَّ کے حضور عجز و نیاز میں گزاری (دلائل النبوة للبیہقی، ۳/۴۹) اور صبح مسلمانوں کو نماز فجر کے لئے بیدار فرمایا، نماز کے بعد ایک خطبہ ارشاد فرمایا جس سے مسلمان شوق شہادت سے سرشار ہو گئے۔ (سیرت حلبیہ، ۲/۲۱۲)

حضور رحمتِ دو عالم صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم نے پہلے مسلمانوں کے لشکر کی جانب نظر فرمائی پھر کفار کی طرف دیکھا اور دعا کی کہ یا رب! اپنا وعدہ سچ فرما جو تو نے مجھ سے کیا ہے، اگر مسلمانوں کا یہ گروہ ہلاک ہو گیا تو روئے زمین پر تیری عبادت نہ کی جائے گی۔ (مسلم، ص ۷۵۰، حدیث: ۴۵۸۸، ملخصاً)

اللہ پاک نے مسلمانوں کی مدد کے لئے پہلے ایک ہزار فرشتے نازل فرمائے، اس کے بعد یہ تعداد بڑھ کر تین ہزار اور پھر پانچ ہزار ہو گئی۔

(پ ۹، الانفال: ۹-۴، آل عمران، ۱۲۵، ۱۲۴)

پیارے آقا صلی اللہ تعالیٰ علیہ والہ وسلم نے کنکریوں کی ایک مٹھی بھر کر کفار کی طرف پھینکی جو کفار کی آنکھوں میں پڑی۔ (در منثور، ۴/۴۰، پ ۹، الانفال، تحت الآیہ: ۱۷) جانثار مسلمان اس دلیری سے لڑے کہ لشکر کفار کو عبرتناک شکست ہوئی، ۷۰ کفار واصل جہنم اور اسی قدر (یعنی ۷۰) گرفتار ہوئے۔ (مسلم، ص ۷۵۰، حدیث: ۴۵۸۸ ملخصاً) جبکہ ۱۴ مسلمانوں نے جام شہادت نوش کیا۔ (عمدة القاری، ۱۰/۱۲۲)

شہدائے غزوہ بدر کے نام

غزوہ بدر میں جام شہادت نوش فرمانے والے صحابہ کرام کے اسمائے مبارک یہ

ہیں:

- (1) حضرت عبیدہ بن حارث
- (2) حضرت عمیر بن ابی وقاص
- (3) حضرت ذوالشمالین عمیر بن عبد عمرو
- (4) حضرت عاقل بن ابی بکیر
- (5) حضرت مہجع مولیٰ عمر بن الخطاب
- (6) حضرت صفوان بن بیضاء
- (یہ 6 مہاجرین ہیں) رَضِیَ اللہُ تَعَالٰی عَنْہُمْ اَجْمَعِیْن۔ (سیرت ابن ہشام، ص ۲۹۵)
- (7) حضرت سعد بن خنیسہ
- (8) حضرت مبشر بن عبد المنذر
- (9) حضرت حارثہ بن سراقہ
- (10) حضرت عوف بن عفراء
- (11) حضرت معوذ بن عفراء
- (12) حضرت عمیر بن حُمام
- (13) حضرت رافع بن مُعلیٰ
- (14) حضرت یزید بن حارث
- (یہ 8 انصار ہیں) رَضِیَ اللہُ تَعَالٰی عَنْہُمْ اَجْمَعِیْن۔ (سیرت ابن ہشام، ص ۲۹۵)

(454)۔ حضرت سیدنا علی المرتضیٰ شیر خدا

امیر المؤمنین حضرت سیدنا علی المرتضیٰ شیر خدا کَرَّمَ اللہُ تعالیٰ وجہہُ الکریم، کی ولادت واقعہ بُقِل کے تیسویں یا اٹھائیسویں سال مکہ مکرمہ میں ہوئی۔ آپ جلیل القدر صحابی رسول، دامادِ مصطفیٰ، امام مشارق و مغارب، اسد اللہ، باپِ علم اور حیدرِ کرار ہیں۔ آپ نے ۲۱ رمضان ۴۰ھ کو شربتِ شہادت نوش فرمایا، آپ کا مزار نجف اشرف (عراق) میں ہے۔ (تاریخ الخلفاء، ص ۱۳۲، مراۃ الاسرار، ص ۱۸ تا ۱۹۲)

(455)۔ حضرت سیدتنا فاطمہ الزہرا

خاتونِ جنت حضرت سیدتنا فاطمہ الزہرا رضی اللہ تعالیٰ عنہا اعلانِ نبوت سے پانچ سال قبل مکہ مکرمہ میں پیدا ہوئیں۔ وصال ۳۳ رمضان ۱۱ھ کو مدینہ منورہ میں ہوا اور جنت البقیع میں دفن کی گئیں۔ آپ نبی علیہ السلام کی بیٹی، حضرت علی رضی اللہ عنہ کی زوجہ محترمہ، امام حسن و امام حسین رضی اللہ عنہما کی والدہ مُشَفِّقہ اور جنت میں تمام عورتوں کی سردار ہیں۔ (زر قانی علی المواہب، ج ۴ ص ۳۳۱، ۳۳۷، مدارج النبوت، ج ۲ ص ۴۵۹ تا ۴۶۱)

(456)۔ حضرت سیدتنا خدیجہ الکبریٰ

اُمُّ المؤمنین حضرت سیدتنا خدیجہ الکبریٰ رضی اللہ عنہا کی ولادت واقعہ عام الفیل سے ۱۵ سال پہلے ہوئی اور وصال اعلانِ نبوت کے دسویں سال ۱۰ رمضان المبارک کو ہوا۔ مکہ معظمہ کے مشہور قبرستان جنتِ المعلیٰ میں مدفون ہیں۔ خاندانِ قریش کی معزز، باہمت، عقل مند، صاحبِ ثروت اور پاکدامن خاتون، عورتوں میں

سب سے پہلے دین اسلام قبول کرنے والی، سرکارِ دو عالم صلی اللہ علیہ والہ وسلم کی سب سے پہلی رفیقہ حیات ہیں۔ (طبقات ابن سعد، ج ۱، ص ۱۰۵، ج ۸، ص ۱۴، امتاع الاسماع، ج ۶، ص ۲۷)

(457)۔ حضرت سیدتنا عائشہ صدیقہ

اُمُّ الْمُؤْمِنِین حضرت سیدتنا عائشہ صدیقہ بنتِ حضرت سیدنا ابو بکر صدیق رضی اللہ عنہا کی ولادت مکہ شریف میں اعلانِ نبوت کے چوتھے سال ہوئی اور وصال ۱۷ رمضان ۵۷ھ کو ہوا۔ آپ کا مزارِ جنت البقیع میں ہے۔ آپ عالمہ، محدثہ، مقتنیہ، اشعارِ عرب و علمِ انساب میں ماہر تھیں۔ صحابہ و تابعین کی جماعتِ کثیرہ نے آپ سے ۲ ہزار ۲۱۰ احادیث روایت کی ہیں۔

(زر قانی علی المواہب، ج ۴، ص ۳۹۲، ۳۸۱، مدارج النبوة، ج ۲، ص ۷۳، ۷۴، ۷۵، ۷۶، ۷۷، ۷۸، ۷۹)

(458)۔ حضرت سیدنا ابوسعید رافع بن مُعلی خَزَرَجی

بَدْرِی صحابی حضرت سیدنا ابوسعید رافع بن مُعلی خَزَرَجی رضی اللہ عنہ انصاری قبیلے بُزُرِج کے چشم و چراغ تھے، غزوہ بدر میں شرکت کی اور اسی غزوہ میں ۱۷ رمضان ۲ھ کو شہید ہوئے۔ (الاستیعاب، ۲/۶۴)

(459)۔ حضرت سیدنا ابوعمر و صفوان بن بیضاء قرشی فہری

صحابی رسول حضرت سیدنا ابوعمر و صفوان بن بیضاء قرشی فہری رضی اللہ عنہ نے مکہ شریف میں اسلام لاکر اَلْأَنْبِیَاءُ اَلْأَوَّلُونَ میں شامل ہونے کی سعادت پائی، مدینہ منورہ ہجرت فرمائی۔ یہاں ان کی حضرت رافع خَزَرَجی انصاری رضی اللہ عنہ سے

مُؤاخات کرائی گئی (یعنی بھائی بنایا گیا)۔ سُرّیہ عبد اللہ بن جحش اور غزوہ بدر سمیت تمام غزوات میں شریک ہوئے۔ رمضان ۳۸ھ میں وصال فرمایا۔ بعض کے نزدیک غزوہ بدر یاطاعونِ عُمّو اس میں شہید ہوئے۔

(الاستیعاب، ۲/۲۷۸، اسد الغابہ، ۳/۳۳، تاریخ ابن عساکر، ۲۸/۷۷ تا ۱۸۱)

اولیائے کرام

(460)۔ حضرت سیدنا ابوالحسن سری سقطی

ولی کامل حضرت سیدنا ابوالحسن سری سقطی سلسلہ عالیہ قادریہ رضویہ عطاریہ کے شیخ طریقت ہیں، آپ کا شمار تبع تابعین میں ہوتا ہے۔ ۱۵۵ھ بغداد (عراق) میں پیدا ہوئے، ۱۳ رمضان المبارک ۲۵۳ھ کو وصال فرمایا، مزار مبارک شونیزنیہ (بغداد) عراق) میں مرجع خلافت ہے۔

(مرآۃ الاسرار، ص ۳۲۴، تاریخ مشائخ قادریہ رضویہ برکاتیہ، ص ۱۱۸، ۱۲۲)

(461)۔ حضرت سیدنا شاہ آل محمد مارہروی برکاتی

سرکار کلاں حضرت سیدنا شاہ آل محمد مارہروی برکاتی ۱۸ رمضان ۱۱۱۱ھ کو بلگرام (ہردوئی یوپی، ہند) میں پیدا ہوئے، ۱۶ رمضان ۱۱۶۴ھ کو مارہرہ شریف (ضلع ایٹہ یوپی) ہند میں وصال فرمایا، آپ بھی سلسلہ عالیہ قادریہ رضویہ عطاریہ کے مشائخ میں سے ہیں۔ آپ کی تالیف ”بیاض دہلی“ خاندانی کتب خانہ میں محفوظ ہے۔

(تاریخ خاندان برکات، ۱۸۲۰)

(462)۔ حضرت امام ابوالحسن علی رضا

شمس الثموس حضرت امام ابوالحسن علی رضا ۱۴۸ھ میں مدینہ منورہ میں پیدا ہوئے۔ آپ حضرت امام موسیٰ کاظم بن حضرت امام جعفر صادق کے لخت جگر، علم و عمل کے جامع، ہر دلعزیز شخصیت کے مالک اور سلسلہ عالیہ قادریہ رضویہ عطاریہ کے

آٹھویں شیخ طریقت ہیں۔ آپ کا وصال ۲۱ رمضان ۲۰۳ھ میں ہوا۔ ایران کے شہر مشهد (خراسان رضوی) میں آپ کا مزار حرم امام رضاؑ کے نام سے عالمگیر شہرت رکھتا ہے۔ (سیر اعلام النبلاء، ۲۳۸، ۲۵۱/۸)

(463)۔ حضرت سیدنا عبد اللہ بن مبارک مروزی

امیر المؤمنین فی الحدیث حضرت سیدنا عبد اللہ بن مبارک مروزی علیہ رحمۃ اللہ القوی کی ولادت ۱۱۸ھ کو مرو (ترکمانستان) میں ہوئی اور وصال ۱۳ رمضان ۱۸۱ھ کو فرمایا۔ مزار مبارک ہیت (صوبہ انبار) مغربی عراق میں ہے، آپ تبع تابعی، شاگرد امام اعظم، عالم کبیر، محدث جلیل اور اکابر اولیائے کرام سے ہیں۔ ”کتاب الزہد و الرقائق“ آپ کی مشہور تصنیف ہے۔

(طبقات امام شعرانی، جز ۱، ص ۸۲ تا ۸۶، محدثین عظام و حیات و خدمات، ص ۱۴۶ تا ۱۵۳)

(464)۔ حضرت شرف الدین بوعلی

مشہور مجذوب ولی حضرت سیدنا شرف الدین بوعلی قلندر چشتی قدس سرہ القوی کی ولادت ۶۵۲ھ پانی پت (صوبہ ہریانہ) ہند میں ہوئی اور وصال ۱۳ رمضان ۷۲۴ھ کو یہیں فرمایا، مزار مبارک مرکز روحانیت اور مرجع خلافت ہے۔ آپ کا شعری مجموعہ ”دیوان بوعلی قلندر“ کے نام سے ہے۔ (اخبار الاخبار، ص ۱۲۹، شان اولیاء، ص ۴۲۶، ۴۲۸)

(465)۔ حضرت خواجہ سید نصیر الدین محمود چراغ دہلوی چشتی

قطبِ عصر حضرت خواجہ سید نصیر الدین محمود چراغ دہلوی چشتی نظامی علیہ رحمۃ اللہ القوی کی ولادت فیض آباد (اودھ، یوپی) ہند میں ہوئی۔ آپ عالم دین، ولی کامل اور خلیفہ خواجہ نظام الدین اولیاء ہیں، وصال ۱۸ رمضان ۷۵۷ھ کو ہوا، مزار بستی چراغ دہلی (دہلی ہند) میں ہے۔

(تذکرۃ الاصفیاء، ج ۲ ص ۲۱۹ تا ۲۲۵، المصطفیٰ والمرتضیٰ، ص ۳۵۹، ۳۶۸، مرآۃ الاسرار، ص ۸۵۸، ۸۶۶)

(466)۔ حضرت سیدنا میر عبد الواحد بلگرامی

قطبِ وقت حضرت سیدنا میر عبد الواحد بلگرامی چشتی نظامی قدس سرہ السامی کی ولادت باسعادت بلگرام (ضلع ہردوئی، یوپی) ہند میں ہوئی۔ آپ مشہور ولی کامل ہیں۔ آپ کی عمدہ تصانیف میں سے ”سبع سنابل“ مقبول بارگاہ رسالت ہے۔ وصال ۳ رمضان ۱۰۱۷ھ کو فرمایا، مزار مقام ولادت میں مرجعِ آنام ہے۔

(آثار اکرام، ص ۳۰، ۳۱، تذکرہ علمائے ہند، ص ۳۲۹)

(467)۔ حضرت سیدنا خواجہ محمد علی مکھڑوی

استاذ الاصفیاء حضرت سیدنا خواجہ محمد علی مکھڑوی چشتی نظامی علیہ رحمۃ اللہ القوی کی ولادت ۱۱۶۳ھ میں بٹالہ (ضلع گورداسپور مشرقی پنجاب) ہند میں ہوئی۔ آپ جامع منقولات و معقولات، صوفی کامل اور بانی خانقاہ مکھڑ شریف ہیں۔ ۲۹ رمضان ۱۲۵۳ھ کو وصال فرمایا، آپ کا مزار مکھڑ شریف (ضلع اٹک) پاکستان میں

ہے۔ (تذکرہ اولیائے پاکستان، ج ۲ ص ۱۷۷، ۱۷۸)

(468)۔ حضرت سید محمد بن عبد اللہ نفس الزکیہ

خاندانِ نبوت کے چشم و چراغ امام سید محمد بن عبد اللہ نفس الزکیہ رحمۃ اللہ علیہ کی ولادت تقریباً ۱۰۰ھ مدینہ منورہ میں ہوئی۔ ان کی شہادت ۱۵ رمضان المبارک ۱۴۵ھ کو مدینہ شریف کے قریب آنجاڑ الثیث کے مقام پر ہوئی اور جنت البقیع میں دفن کئے گئے۔ آپ تبع تابعی، مجموعہ علم و عمل، عابد و زاہد، مضبوط ارادے کے مالک، مجاہد اسلام اور مقبول خواص و عوام تھے۔

(طبقات ابن سعد، ج ۵، ص ۴۳۸، ۴۴۰۔ تہذیب التہذیب، ج ۷، ص ۲۳۸)

(469)۔ حضرت سیدنا ابو علی شقیق بن ابراہیم اُردی بلخی حنفی

حضرت سیدنا ابو علی شقیق بن ابراہیم اُردی بلخی حنفی رحمۃ اللہ علیہ کی ولادت بلخ (صوبہ خراسان) ایران میں ہوئی۔ ۹ رمضان ۱۹۴ھ میں جنگ کولان (ماوراء النہر) میں شہید ہوئے، آپ کا مزار مبارک دُغرہ (Danghara) (صوبہ ختلان) تاجکستان میں ہے۔ آپ امام زاہد، شیخ خراساں، سلطان الاولیاء، شمس ملت و دین اور اکابر اولیاء میں سے ہیں۔ (سیر اعلام النبلاء، ج ۹، ص ۳۱۳، ۳۱۶، وفیات الاخیار، ص ۷۷)

(470)۔ حضرت سید عبد اللہ بن ابو بکر باعلوی

عید روس الاکبر، امام الاولیاء حضرت سید عبد اللہ بن ابو بکر باعلوی رحمۃ اللہ علیہ کی ولادت ۸۱۱ھ کو ترمیم (صوبہ حضر موت) یمن میں ہوئی اور وصال ۱۲ رمضان

۸۶۵ھ کو ہوا۔ آپ کا مزار زبیل قبرستان میں مرجع خلافت ہے۔ آپ عالم دین، شیخ طریقت، صاحب کرامت کئی کتب کے مصنف اور بانی سلسلہ سعید روسیہ ہیں۔

(معجم المؤلفین، ج ۲، ص ۲۳۲، العیدروس الاکبر، ص ۱۷، ۱۴، ۶۴)

(471)۔ حضرت سیدنا شاہ محمد غوث شطاری قادری گوالیاری

مشہور ولی کامل حضرت سیدنا شاہ محمد غوث شطاری قادری گوالیاری رحمۃ اللہ علیہ کی ولادت ۹۰۷ھ گوالیار (مدھیہ پردیش) ہند میں ہوئی۔ ۱۴ رمضان ۹۷۰ھ کو وصال فرمایا، آپ کا مزار مبارک گوالیار (مدھیہ پردیش) ہند میں ہے۔ آپ کثیر الجہدہ، عاجزی و انکساری کے پیکر، صاحب قلم، مرجع علمائے تھے، آپ کی وظائف و عملیات پر مشتمل کتاب جواہر خمسہ عرب و عجم میں مشہور ہوئی۔

(حضرت شاہ محمد غوث گوالیاری، ص ۳۳، ۹۹)

(قطب الہند سیدنا عبد الوہاب جیلانی، ص ۴۴، خزینۃ الاصفیاء، ص ۳۱۶، ۳۱۸)

(472)۔ حضرت اخوند پنچو بابا عبد الوہاب چشتی صابری

دائے سرحد حضرت اخوند پنچو بابا عبد الوہاب چشتی صابری رحمۃ اللہ علیہ کی ولادت ۹۴۳ھ کو علاقہ یوسف زئی (ضلع صوابی خیبر پختونخواہ) پاکستان میں ہوئی اور ۲ رمضان ۱۰۴۰ھ کو وصال فرمایا، آپ کا مزار اکبر پورہ پشاور میں ہے۔ آپ لوگوں کو ارکان اسلام (کلمہ، نماز، روزہ، زکوٰۃ اور حج) کی تاکید کرتے رہتے تھے اسی لئے پنچو بابا کے نام سے مشہور ہو گئے۔

(تذکرہ اولیائے پاکستان، ج ۲، ص ۱۲۵، ۱۲۹، اردو دائرہ معارف اسلامیہ، ج ۲، ص ۲۱۰، ۲۱۱)

(473)۔ حضرت سیدنا شیخ محمد سلیم چشتی فاروقی

شیخ الہند حضرت سیدنا شیخ محمد سلیم چشتی فاروقی رحمۃ اللہ علیہ کی ولادت ۸۸۴ھ میں سرائے علاء الدین زندہ پیر محل دہلی ہند میں ہوئی۔ آپ نے ۲۹ رمضان المبارک ۹۷۹ھ کو وصال فرمایا، آپ کا عالی شان روضہ فتح پور سیکری (Sikri) (ضلع آگرہ، یوپی) ہند میں ہے۔ آپ اکابر اولیائے ہند سے ہیں۔

(تحفۃ الابرار، ص ۲۵۱، اخبار الاخبار مترجم، ص ۵۶۶، خزینۃ الاصفیاء، ج ۲، ص ۳۶۱، ۳۶۳)

(474)۔ حضرت علامہ شمس الدین محمد رشید مصطفیٰ عثمانی جونپوری

تلمیذ جمال الاولیاء، حضرت علامہ شمس الدین محمد رشید مصطفیٰ عثمانی جونپوری حنفی چشتی رحمۃ اللہ علیہ کی ولادت ۱۰۰۰ھ موضع برونہ ضلع جونپور (یوپی) ہند میں ہوئی اور وصال ۹ رمضان ۱۰۸۳ھ کو فرمایا، مزار مبارک جونپور (یوپی) ہند میں مرجع خلائق ہے۔ آپ عالم باعمل، استاذ العلماء، شیخ طریقت، بانی سلسلہ رشیدیہ، مصنف کتب، صاحب دیوان شاعر اور مؤثر شخصیت کے مالک تھے۔ مناظرہ رشیدیہ آپ ہی کی تصنیف ہے جو کہ درس نظامی کے نصاب میں داخل ہے۔

(تاریخ مشائخ قادریہ، ج ۲، ص ۱۰۳، ۱۰۹، ہدیۃ العارفین، ج ۱، ص ۵۶۸)

(475)۔ حضرت شیخ عبد اللہ فائز داغستانی مجددی شافعی

سلطان الاولیاء، حضرت شیخ عبد اللہ فائز داغستانی مجددی شافعی رحمۃ اللہ علیہ کی ولادت ۱۲۹۴ھ کو موضع کیکنووا (نزد غیمیری) داغستان (زیر انتظام روس) میں ہوئی۔

آپ عالم جلیل، مجاہد اسلام، مرشد کبیر اور صاحب کرامت تھے۔ ۴ رمضان ۱۳۹۳ھ کو وصال فرمایا، جبل قاسیون (دمشق، شام) پر اپنی تعمیر کردہ خانقاہ میں تدفین ہوئی۔

(دمشق کے غلامینی علماء، ص ۷۱ وغیرہ)

(476)۔ حضرت خواجہ محمد قمر الدین سیالوی چشتی

شیخ الاسلام حضرت خواجہ محمد قمر الدین سیالوی چشتی رحمۃ اللہ علیہ کی ولادت ۱۳۲۲ھ سیال شریف ضلع گلزار طیبہ سرگودھا (پنجاب) میں ہوئی، آپ کا وصال ۱۷ رمضان ۱۴۰۱ھ کو ہوا، آپ کا مزار سیال شریف ضلع گلزار طیبہ سرگودھا (پنجاب) میں ہے۔ آپ خانقاہ سیال شریف کے چشم و چراغ، جید عالم دین، مصنف کتب، مجاہد تحریک پاکستان، مرجع علماء اور فعال شخصیت کے مالک تھے۔ (نور نورچرے، ص ۳۳۳، ۳۴۷)

(477)۔ حضرت سیدہ نفیسہ صغریٰ

حضرت سیدہ نفیسہ صغریٰ رحمۃ اللہ علیہا حضرت سیدنا امام حسن مجتبیٰ رضی اللہ عنہ کے پوتے حضرت حسن انور بن زید انج رحمۃ اللہ علیہما کی بیٹی ہیں، آپ کی ولادت مکہ المکرمہ میں ۱۴۵ھ کو ہوئی اور وصال قاہرہ مصر میں رمضان ۲۰۸ھ کو فرمایا، مزار محلہ دَرْبُ السَّبَاع (قاہرہ قدیم) میں دعاؤں کی قبولیت کا مقام ہے۔ آپ حافظہ، محدثہ، عالمہ، عابدہ، زاہدہ اور ولیہ تھیں، حضرت امام شافعی رحمۃ اللہ علیہ نے آپ سے علمی استفادہ کیا اور احادیث بھی روایت کیں۔ (اعلام النبلاء، ۸/۴۲۶، نور الابصار، ص ۲۰۹ تا ۲۰۷)

(478)۔ حضرت خواجہ نجیب الدین متوکل چشتی

برادر بابا فرید گنج شکر، حضرت خواجہ نجیب الدین متوکل چشتی رحمۃ اللہ علیہ کھتوال (کوٹھی وال) ملتان میں پیدا ہوئے اور ۷ رمضان ۶۷۱ھ میں دہلی میں وفات پائی، مزار مبارک اچنی (Adchini) نیو دہلی میں مزار والدہ خواجہ نظام الدین اولیاء کے قریب ایک احاطے میں ہے، آپ حضرت بابا فرید گنج شکر کے خلیفہ، بلند پایہ درویش، شریعت و طریقت کے جامع اور اعلیٰ درجے کے توکل کرنے والے تھے۔

(اخبار الانبیاء، ص ۶۱، دلی کے بانئیں خواجہ، ص ۹۸ تا ۹۹، خزینۃ الاصفیاء، ۲/ ۱۳۲)

(479)۔ حضرت خواجہ عبدالشہید نقشبندی

نبیرہ خواجہ احرار حضرت خواجہ عبدالشہید نقشبندی رحمۃ اللہ علیہ کی ولادت ۸۹۳ھ کے قریب ہوئی اور وصال ۸ رمضان ۹۸۶ھ کو سمرقند (ازبکستان) میں ہوا اور یہیں دفن کئے گئے۔ آپ عالم دین، شیخ طریقت، صاحب مطالعہ اور کثیر الفیض تھے، ہند کا بھی سفر کیا، یہاں پندرہ سال رہے، دس بارہ ہزار لوگ حلقہ ارادت میں داخل ہوئے بادشاہ وقت بھی آپ کا معتقد تھا۔ (خواجہ عبید اللہ احرار، ص ۱۲۵، ۱۲۶)

(480)۔ حضرت سید محمد سعید ترمذی

قطب زمانہ میراں شاہ بھیکھ حضرت سید محمد سعید ترمذی رحمۃ اللہ علیہ کی پیدائش ۱۰۴۶ھ کو کہرام نزد سرہند (پٹیالہ ہند) میں ہوئی اور وصال ۵ رمضان ۱۱۳۱ھ کو ہوا، مزار جائے پیدائش میں ہے، آپ سلسلہ چشتیہ صابریہ کے عظیم شیخ طریقت،

صاحب مجاہدہ، تین زبانوں (عربی، فارسی، ہندی) کے ماہر، صاحب دیوان ہندی، صوفی شاعر اور کثیر الفیض بزرگ ہیں۔ (تذکرہ میراں شاہ بھیکھ، ص ۶، ۲۸، ۳۱، تذکرۃ الانساب، ص ۱۶۱)

(481)۔ حضرت صاحبزادہ اکبر علی قادری نوشاہی

چنبی والی سرکار حضرت صاحبزادہ اکبر علی قادری نوشاہی رحمۃ اللہ علیہ کی پیدائش رنمکل شریف (ضلع منڈی بہاؤ الدین، پنجاب) میں ۱۲۳۵ھ میں ہوئی اور وصال ۹ رمضان ۱۳۰۵ھ سنگھوئی شریف (تحصیل و ضلع جہلم) میں ہوا۔ آپ عالم دین، شیخ طریقت، صاحب کرامات، مستجاب الدعوات اور دربارِ عالیہ قادریہ نوشاہیہ سنگھوئی شریف کے پہلے سجادہ نشین تھے۔ (تذکرہ اولیائے جہلم، ص ۱۳۲، ۱۳۳، ۱۳۵)

علمائے اسلام

(482)۔ حضرت شیخ یوسف بن اسماعیل نبہانی ازہری، شافعی

عاشق رسول حضرت شیخ یوسف بن اسماعیل نبہانی ازہری، شافعی فقیہ، صوفی، قاضی، شاعر اور کثیر کتب کے مصنف ہیں، سَعَادَةُ الدَّرَیْنِ، جامع کرامات اولیاء اور شواہد الحق مشہور زمانہ تصانیف ہیں، ۱۲۶۵ھ قصبہ انجزم (نزد حیفاشمالی فلسطین) میں پیدا ہوئے، اوائل رمضان ۱۳۵۰ھ کو وصال فرمایا، مزار مبارک بیروت (لبنان) میں ہے۔ (شواہد الحق، ص ۸۳)

(483)۔ حضرت ابو الفرج عبد الرحمن بن علی جوزی حنبلی

محدث شہیر حضرت ابو الفرج عبد الرحمن بن علی جوزی حنبلی، عظیم فقیہ، مستند مورخ اور مشہور واعظ ہیں۔ ۵۱۰ھ کو بغداد میں پیدا ہوئے تھے۔ ۱۳ رمضان المبارک ۵۹۷ھ میں شب جمعہ کو انتقال فرمایا، جامع منصور بغداد میں نماز جنازہ ہوئی۔ آپ نے اڑھائی سو (۲۵۰) سے زائد کتب تصنیف فرمائیں۔ (میون کلیات میں ۴۷)

(484)۔ حضرت علامہ فیض احمد اویسی رضوی

فیض ملت حضرت علامہ فیض احمد اویسی رضوی، مفسر قرآن، مفتی اسلام، شارح کتب احادیث اور کثیر کتب کے مصنف، عظیم مدرس اور مربیع خاص و عام تھے، جامعہ اویسیہ رضویہ (بہاولپور، پاکستان) اور تقریباً چار ہزار کتب و رسائل آپ کی یادگار

ہیں۔ ۱۳۵۱ھ حامد آباد (رحیم یار خان) میں پیدا ہوئے، ۱۵ رمضان ۱۴۳۱ھ کو وصال ہوا، مزار پر انوار مذکورہ جامعہ میں ہے۔

(ماہنامہ فیض عالم، بہاولپور، اگست ۲۰۱۰ء، بس پر فیوض الرحمن، ۱۳/۱۲/۱)

(485)۔ حضرت قاضی خان حسن بن منصور حنفی

شمس اللامہ قاضی خان حسن بن منصور حنفی اور جندی عظیم حنفی فقیہ ہیں۔
”فتاویٰ قاضی خان“ آپ کے علمی و فنی جواہرات کا شاہکار ہے، ۱۶ رمضان ۵۹۲ھ کو وصال فرمایا، مزار مبارک اور چند (صوبہ فرغانہ، ازبکستان) میں ہے۔

(حدائق الحنفی، ص ۲۵۸، الفوائد البیہ، ص ۸۴)

(486)۔ حضرت ابو عبد اللہ محمد بن یزید ابن ماجہ قزوینی

محدث کبیر ابو عبد اللہ محمد بن یزید ابن ماجہ قزوینی کی پیدائش ایران کے مشہور شہر قزوین میں ۲۰۹ھ میں ہوئی اور یہیں ۲۲ رمضان ۲۷۳ھ میں وفات پائی۔
آپ مشہور محدث، مفسر اور مورخ تھے، صحاح ستہ میں شامل کتاب ”سنن ابن ماجہ“ آپ ہی کی تالیف کردہ ہے۔ (البدایہ والنہایہ ۷/۴۲۹، بستان المحدثین، ص ۲۹۸-۳۰۰)

(487)۔ حضرت مفتی محمد خلیل خان قادری برکاتی

علیل ملت خلیفہ مفتی اعظم ہند مفتی محمد خلیل خان قادری برکاتی، باب الاسلام سندھ اور بلوچستان کے مفتی اعظم، استاذ العلماء، کتب کثیرہ کے مصنف اور بانی دار العلوم احسن البرکات (زم زم نگر حیدر آباد) ہیں، ۲۸ رمضان ۱۴۰۵ھ کو زم زم نگر

حیدرآباد میں وصال فرمایا اور درگاہ حضرت عبد الوہاب شاہ جیلانی میں دفن ہونے کی سعادت پائی۔ (مفتی اعظم اور ان کے خلفاء، ۳۵۵، ۳۵۸/۱)

(488)۔ حضرت ابن ہمام کمال الدین

سلطان الفقہاء امام ابن ہمام کمال الدین محمد حنفی علیہ رحمۃ اللہ القوی کی ولادت ۹۰ھ کو اسکندریہ جنوبی مصر میں ہوئی۔ آپ قرآن و حدیث، تفسیر و فقہ، علم کلام وغیرہ کے ماہر اور صوفی کامل بھی تھے۔ آپ کا شمار اہل ترجیح اور اکابرین علمائے احناف میں ہوتا ہے۔ ہدایہ شریف کی شرح ”فتح القدیر“ آپ کی عالمگیر شہرت کا سبب ہے۔ ۷ رمضان ۸۶۱ھ کو وصال فرمایا، مزار مبارک قرائہ قاہرہ مصر میں ہے۔

(الاعلام للزکلی، ج ۶ ص ۲۵۵، الفوائد البیہ، ص ۲۳۵، ۲۳۷، البدور الطالع، ج ۱ ص ۲۰۲، ۲۰۱)

(489)۔ حضرت مفتی خیر الدین بن احمد ایوبی رظی

شیخ الحنفیہ حضرت سیدنا علامہ مفتی خیر الدین بن احمد ایوبی رظی حنفی علیہ رحمۃ اللہ القوی کی ولادت باسعادت رمضان ۹۹۳ھ رملہ فلسطین میں ہوئی۔ آپ فاضل جامعۃ الازہر، خاتمۃ الفقہاء اور صاحب فتاویٰ خیر یہ ہیں۔ ۲۷ رمضان ۱۰۸۱ھ کو وصال فرمایا، مزار مبارک محلہ باشتردی رملہ فلسطین ہے۔ (خلاصۃ الاثر، ج ۲ ص ۱۳۲، ۱۳۹)

(490)۔ حضرت مولانا رحمۃ اللہ کیرانوی

پایہ حرّین حضرت مولانا رحمۃ اللہ کیرانوی مہاجر مکی علیہ رحمۃ اللہ القوی کی ولادت جمادی الاولیٰ ۱۲۳۳ھ محلہ دربار کلاں کیرانہ (ضلع مظفر نگر، یوپی) ہند میں

ہوئی۔ آپ فخر العلماء، شیخ الاصفیاء، مبلغ اسلام، بانی مدرسہ صولتیہ مکہ مکرمہ اور مصنف اظہار الحق ہیں۔ وصال ۲۲ رمضان ۱۳۰۸ھ کو فرمایا، جنت المعلیٰ میں تدفین ہوئی۔

(امام احمد رضا محدث بریلوی اور علامے مکہ مکرمہ، ص ۷۲، تجلیات مہر انور، ص ۳۱۹، ۳۱۸، مبلغ اسلام مولانا رحمت اللہ کیرانوی، ص ۲۰)

(491)۔ حضرت حکیم محمد ظہیر احسن صدیقی

علامہ زمانہ ظہیر الاسلام حضرت علامہ حکیم محمد ظہیر احسن صدیقی نبوی نقشبندی حنفی علیہ رحمۃ اللہ القوی کی ولادت ۱۲۷۸ھ کو موضع صالح پور (نزد بہار شریف ضلع پٹنہ، صوبہ بہار) ہند میں ہوئی۔ وصال ۷ رمضان ۱۳۲۲ھ کو پٹنہ شہر میں فرمایا اور موضع نیمی (ضلع پٹنہ، صوبہ بہار) میں دفن کئے گئے۔ آپ بہترین شاعر و ادیب، حکیم و طبیب، عالم کبیر، محدث جلیل، ماہر علوم عقلیہ و نقلیہ اور کئی کتب کے مصنف ہیں، آپ کی حدیث شریف کی کتاب ”آثار السنن“ کو عالمگیر شہرت حاصل ہے۔ (آثار السنن، ص ۲۸۱)

(492)۔ حضرت مفتی احمد یار خان نعیمی

حکیم الامت مفتی احمد یار خان نعیمی علیہ رحمۃ اللہ القوی ۱۳۲۲ھ کو محلہ اوجھینی بدایوں (اتر پردیش ہند) میں پیدا ہوئے۔ وصال ۳ رمضان ۱۳۹۱ھ کو فرمایا، مزار گجرات (پنجاب، پاکستان) میں ہے۔ آپ مفسر قرآن، شارح مشکوٰۃ، استاذ العلماء، مصنف کتب کثیرہ اور اکابرین اہل سنت سے ہیں۔ (تذکرہ اکابر اہل سنت، ص ۵۵ تا ۵۸)

(493)۔ حضرت بدر الدین احمد رضوی

خلیفہ مفتی اعظم ہند حضرت مولانا بدر الدین احمد رضوی مصباحی علیہ رحمۃ اللہ القوی کی ولادت ضلع گورکھ پور (یوپی ہند) میں تقریباً ۱۳۴۸ھ کو ہوئی۔ آپ فاضل الجامعۃ الاشرفیہ، مفتی اسلام، استاذ العلماء اور ڈیڑھ درجن کتابوں کے مصنف ہیں۔ ۷ رمضان کو بڑھیا ضلع بستی میں وصال فرمایا۔

(مفتی اعظم ہند اور ان کے خلفاء، ص ۲۳۵ تا ۲۴۰، فیض الادب مطبوعہ مکتبۃ المدینہ، ص ۳)

(494)۔ حضرت مفتی قاضی عبدالرحیم بستوی

استاذ الفقہاء حضرت علامہ مفتی قاضی عبدالرحیم بستوی علیہ رحمۃ اللہ القوی ۱۳۵۴ھ کو ضلع بستی یوپی (ہند) میں پیدا ہوئے اور وصال ۴ رمضان ۱۴۳۱ھ کو بریلی شریف میں ہوا۔ آپ خلیفہ مفتی اعظم ہند، مفتی مرکزی دارالافتا بریلی شریف، استاذ العلماء، اچھے کاتب اور اکابرین اہل سنت سے تھے، ۵۲ سال فتویٰ نویسی فرمائی، فتاویٰ بریلی شریف میں آپ کے کئی فتاویٰ شائع ہوئے ہیں۔

(ماہنامہ معارف رضا کراچی، اکتوبر ۲۰۱۰ء، ص ۵۱، ۵۲ تا ۵۳)

(495)۔ حضرت سیدنا عبد اللہ بن ذکوان قرشی مدنی

امیر المؤمنین فی الحدیث حضرت سیدنا عبد اللہ بن ذکوان قرشی مدنی رحمۃ اللہ علیہ کی تقریباً ولادت ۶۵ھ کو مدینہ شریف میں ہوئی اور ۷ رمضان ۱۳۰ھ کو مدینہ شریف میں وصال فرمایا۔ آپ جلیل القدر تابعی، محدث، استاذ التالبعین، فقیہ مدینہ، مؤثر شخصیت کے مالک تھے۔ کچھ عرصہ نگران بیت المال کوفہ بھی رہے۔

(المعارف، ص ۲۰۴، اعلام للزرکلی، ج ۴، ص ۸۵، ۸۶، تاریخ اسلام للذہبی، ج ۳، ص ۵۷۵، ۵۷۷)

(496)۔ حضرت سیدنا حافظ الدین محمد بن محمد بزاز کزدری حنفی

فقہیہ حنفیہ حضرت سیدنا حافظ الدین محمد بن محمد بزاز کزدری حنفی رحمۃ اللہ علیہ کی ولادت کزدر (مضافات خوارزم) ازبکستان میں ہوئی۔ رمضان المبارک ۸۲۷ھ کو مکہ شریف میں وصال فرمایا۔ اصول و فروع میں امام اور علوم معقول و منقول میں شیخ کبیر تھے، فتاویٰ بزازیہ اور مناقب کزدری آپ کی اہم تصانیف ہیں۔

(اعلام للزرکلی، ج ۷، ص ۴۵، فوائد البہیہ ص ۲۴۵، حدائق الحنفیہ، ص ۳۲۰، معجم المؤلفین، ج ۳، ص ۶۴۶)

(497)۔ حضرت علامہ شہاب الدین احمد بن محمد خفاجی مصری حنفی

قاضی علامہ شہاب الدین احمد بن محمد خفاجی مصری حنفی رحمۃ اللہ علیہ کی ولادت ۹۷۷ھ سریناقوس (نزد قاہرہ) مصر میں ہوئی۔ ۱۲ رمضان المبارک ۱۰۶۹ھ کو مصر میں وصال فرمایا۔ آپ حنفی عالم دین، صاحب دیوان شاعر، بہترین ادیب، قاضی القضاۃ اور درجن سے زائد کتب کے مصنف ہیں۔ آپ کی کتاب نسیم الریاض فی شرح الشفاء للقاضی عیاض کو شہرت حاصل ہوئی۔

(خلاصۃ الاثر، ج ۱، ص ۳۳۳، ۳۳۱، معجم المؤلفین، ج ۱، ص ۲۸۶، حدائق الحنفیہ، ص ۴۳۶، فہرس الفہارس، ج ۱، ص ۳۷۷)

(498)۔ حضرت علامہ احسان علی رضوی حنفی

شیخ الحدیث علامہ احسان علی رضوی حنفی رحمۃ اللہ علیہ کی ولادت ۱۳۱۶ھ موضع فیض آباد ضلع سیتامڑھی (Sitamarhi) (سابق ضلع مظفر پور، صوبہ بہار) ہند

میں ہوئی۔ رَمَضان ۱۴۰۲ھ کو وصال فرمایا۔ آپ فاضل دارالعلوم منظر اسلام بریلی شریف، محدث اعظم بہار، خلیفہ نَجَّۃ الاسلام اور استاذ العلماء ہیں۔

(تذکرہ علمائے اہل سنت بیتا مڑھی، ص ۵۵، ۵۰)

(499) حضرت حماد بن زید بصری

تابعی حضرت حماد بن زید بصری رحمۃ اللہ علیہ کی ولادت ۹۸ھ کو بصرہ (عراق) میں ہوئی اور یہیں ۱۹ رمضان ۱۷۹ھ میں وفات پائی، آپ چار ہزار احادیث کے حافظ، ثقہ راوی، استاذ المحدثین، سید المسلمین اور ذہین ترین انسانوں میں سے تھے۔ آپ نے سید التابعین حضرت ایوب سختیانی رحمۃ اللہ علیہ سے بیس سال علم حدیث حاصل کیا۔ (سیر اعلام النبلاء، ۷/ ۳۵۱ تا ۳۵۵)

(500) حضرت علامہ حسن بن عمار شرنبلالی

مفتی اسلام حضرت علامہ حسن بن عمار شرنبلالی رحمۃ اللہ علیہ کی پیدائش ۹۹۴ھ کو شہر ابلولہ (منوفیہ) مصر میں ہوئی اور قاہرہ میں ۱۱ رمضان ۱۰۶۹ھ کو وفات پائی۔ تربۃ المجاورین میں دفن کئے گئے۔ آپ حافظ قرآن، فاضل و استاذ جامعۃ الازہر، فقیہ حنفیہ، استاذ العلماء اور کثیر کتب کے مصنف تھے۔ آپ کی کتاب نُورُ الْإِیْضَاحِ درسِ نظامی (عالم کورس) کے نصاب میں شامل ہے۔ (الفوائد البھیة مع طرب الاماثل، ص ۲۶۸)

(501)۔ حضرت الحاج عمر بن سعید تال فونی

داعی اسلام حضرت الحاج عمر بن سعید تال فونی رحمۃ اللہ علیہ کی ولادت ۱۲۲۳ھ کو موضع حلوار (نزد بودور، فوتاتور، سینی گال، برّا اعظم افریقہ) میں ہوئی اور ۴ رمضان ۱۲۸۰ھ کو بادیکرا (موبتی، مالی) میں شہید ہوئے، آپ حافظ قرآن، مالکی عالم دین، صوفی شاعر، مصنف کتب، تجانی شیخ طریقت، مجاہد اسلام، مغربی برّا اعظم افریقہ کی مؤثر شخصیت اور بانی مملکت تکرور (دولۃ التجانیین) تھے۔

(تج الملک العالم فی تراجم بعض علماء الطریقتۃ التجانیۃ الاعلام، ص ۱۳۷ تا ۱۴۲)

(502)۔ حضرت شیخ محمد زاہد بن عمر مدنی حنفی

حضرت شیخ محمد زاہد بن عمر مدنی حنفی رحمۃ اللہ علیہ کی ولادت ۱۲۷۵ھ کو مدینہ منورہ میں ہوئی اور یہیں ۲۷ رمضان ۱۳۴۸ھ کو وصال فرمایا۔ آپ حافظ قرآن، عالم دین، زاہد و عابد، مسجد نبوی کے امام و خطیب، استاذ العلماء اور رکن مجلس تعزیرات شریعہ تھے۔ آپ نے کئی کتب پر تعلیقات اور اعلیٰ حضرت کی اہم کتاب اَلدَّوْلَةُ الْبَکِیَّةِ پر تقریظ لکھی۔ (الدولۃ المکیۃ بالمادۃ الغیبیۃ، کلمۃ المحقق، تاریخ الدولۃ المکیۃ، ص ۱۴۳)

(503)۔ حضرت مولانا غلام قطب الدین اشرفی

مبلغ اسلام، سہیل ہند حضرت مولانا غلام قطب الدین اشرفی رحمۃ اللہ علیہ کی ولادت سہسوان (نزد بدایوں یوپی ہند) میں ہوئی اور وصال ۱۸ رمضان ۱۳۵۰ھ میں یہیں ہوا۔ آپ عالم دین، مبلغ اسلام اور اردو کے ساتھ سنسکرت میں بھی ماہر تھے۔

آپ کے ہاتھ پر کثیر غیر مسلم مسلمان ہوئے۔ آپ شبیہ غوث الاعظم حضرت شاہ سید علی حسین اشرفی جیلانی کچھو چھو رحمتہ اللہ علیہ کے خلیفہ تھے۔

(حیات مخدوم الاولیاء، ص ۳۳۱، ۳۳۲)

(504)۔ حضرت مولانا حبیب الرحمن کانپوری قادری

فخر الاسلام حضرت مولانا حبیب الرحمن کانپوری قادری رحمتہ اللہ علیہ کی ولادت ۱۲۹۲ھ کو کانپور کے ایک علمی گھرانے میں ہوئی اور یہیں ۲۰ رمضان ۱۳۶۶ھ کو وصال فرمایا، تدفین علامہ سلامت اللہ کشفی رحمتہ اللہ علیہ کے مزار سے متصل ہوئی۔ آپ جید عالم دین، مجاز طریقت اور اخلاق حسنہ سے متصف تھے۔

(تذکرہ علمائے اہل سنت، ص ۷۹)

(505)۔ حضرت علامہ عبدالمصطفیٰ اعظمی نقشبندی

خلیفہ مجتہد الاسلام، شیخ الحدیث حضرت علامہ عبدالمصطفیٰ اعظمی نقشبندی رحمتہ اللہ علیہ ۱۳۳۳ھ میں ہند کے قصبہ گھوسی ضلع موہن میں پیدا ہوئے اور وصال ۵ رمضان ۱۴۰۶ھ کو فرمایا۔ آپ تلمیذ صدر الشریعہ و محدث اعظم پاکستان، عالم باعمل، بہترین واعظ و مدرس، استاذ العلماء، مجاز طریقت اور کثیر کتب کے مصنف ہیں۔ سیرت مصطفیٰ اور عجائب القرآن آپ کی مشہور کتب ہیں۔

(جنتی زیور، ص ۲۸، ۳۰، سیرت صدر الشریعہ، ص ۲۳۵، ۲۳۳)

(506)۔ حضرت علامہ ابن الفرَضی ابو ولید عبد اللہ بن محمد قرطبی

علامہ ابن الفرَضی ابو ولید عبد اللہ بن محمد قرطبی رحمۃ اللہ علیہ کی ولادت ۳۵۱ھ کو ہوئی اور ۶ شوال ۴۰۳ھ کو شہید ہوئے۔ آپ جلیل القدر عالم دین، حافظ الحدیث، ثقہ راوی، فقیہ مالکی، قاضی بلنسیہ، عربی شاعر، مؤرخ اور کئی کتب کے مصنف ہیں۔ تاریخ علماء الاندلس آپ کی یادگار تصنیف ہے۔

(سیر اعلام النبلاء، ۱۳/۱۰۶، مجمع المؤلفین، ۲/۲۹۵)

(507)۔ حضرت مولانا غلام محی الدین بگوی

عالم باعمل حضرت مولانا غلام محی الدین بگوی رحمۃ اللہ علیہ کی ولادت بگہ (تحصیل پنڈداد نخان) ضلع جہلم کے ایک علمی گھرانے میں ۱۲۱۰ھ کو ہوئی اور یہیں ۳۰ شوال ۱۲۷۳ھ کو وصال فرمایا، آپ حضرت شاہ عبدالعزیز محدث دہلوی کے شاگرد، حضرت شاہ غلام علی مجددی دہلوی کے مرید و خلیفہ، مفتی پنجاب، استاذ العلماء، عرصہ دراز تک بگہ پھر لاہور میں تشنگانِ علم کی پیاس بجھاتے رہے۔

(تذکرہ علماء اہلسنت وجماعت لاہور، ص ۱۴۵)

(508)۔ حضرت علامہ شیخ محمود بن رشید عطار دمشقی

حضرت علامہ شیخ محمود بن رشید عطار دمشقی رحمۃ اللہ علیہ کی ولادت ۱۲۸۲ھ دمشق میں ہوئی اور یہیں ۲۰ شوال ۱۳۶۲ھ کو وصال فرمایا، باب الصغیر قبرستان دمشق میں دفن کئے گئے۔ آپ حافظ قرآن، جید عالم دین، تلمیذ امام بدر الدین حسنی، مفتی حنفیہ قضاء الطفیلہ (اردن) اور استاذ العلماء تھے۔ آپ دمشق، اردن، جدہ اور بمبئی کے

مدارس میں مدرس رہے۔ آپ نے اعلیٰ حضرت امام احمد رضا خان رحمۃ اللہ علیہ کی عالمی شہرت یافتہ کتاب ”الدولة البکیہ“ پر تقریظ بھی لکھی۔ استجباب القیام عند ذکر ولادتہ علیہ الصلاۃ والسلام آپ کی یادگار تصنیف ہے۔ (الدولة البکیہ، ص ۴۱۱، تاریخ الدولة البکیہ، ص ۱۳۷)

(509)۔ حضرت علامہ قاضی محمد عبد السبحان ہزاروی

استاذ العلماء حضرت علامہ قاضی محمد عبد السبحان ہزاروی رحمۃ اللہ علیہ کی ولادت ۱۳۱۵ھ کو کھلاٹ (ہری پور ہزارہ) KPK کے ایک علمی گھرانے میں ہوئی اور یہیں ۱۲ شوال ۱۳۷۷ھ کو وصال فرمایا۔ آپ بہت بڑے عالم دین، بہترین مناظر، کئی کتب کے مصنف و محشی، فعال عالم دین، استاذ العلماء، سلسلہ قادریہ میں بیعت تھے۔ آپ کی کتاب مواہب الرحمن مطبوع ہے۔ استاذ العلماء علامہ قاضی غلام محمود ہزاروی آپ کے لائق فرزند ہیں۔ (تذکرہ اکابر اہل سنت، ص ۲۲۷)

خاندان اعلیٰ حضرت

(510)۔ حضرت مولانا حسن رضا خان

صاحب ذوق نعت استاذ زمن مولانا حسن رضا خان اعلیٰ حضرت امام احمد رضا خان کے بھائی، قادر الکلام شاعر، کئی کتب کے مصنف اور دارالعلوم منظر اسلام بریلی شریف کے مہتمم اول ہیں، ۱۲۷۶ھ کو محلہ سوداگران بریلی میں پیدا ہوئے، ۲۲ رمضان ۱۳۲۶ھ کو وہیں وصال فرمایا، مزار مبارک قبرستان بہاری پور نزد پولیس لائن سٹی اسٹیشن بریلی شریف (یوپی، ہند) میں ہے۔ (تذکرہ علمائے اہل سنت، ص ۷۸-۷۹)

(511)۔ حضرت مولانا محمد ریحان رضا خان

ریحان ملت مولانا محمد ریحان رضا خان، عالم باعمل، مبلغ اسلام، بانی رضوی برقی پریس، دارالعلوم منظر اسلام بریلی شریف کے شیخ الحدیث اور مہتمم تھے۔ ۱۸ ذو الحجہ ۱۳۲۵ھ بریلی میں نبیرہ اعلیٰ حضرت، مفسر اعظم ہند مولانا محمد ابراہیم رضا خان کے ہاں پیدا ہوئے اور ۱۸ رمضان ۱۴۰۵ھ کو وصال فرمایا۔ آپ کی تدفین مرقد اعلیٰ حضرت سے متصل جانب جنوب ہوئی۔ (مفتی اعظم اور ان کے خلفاء، ۳۶۲/۱-۳۷۱)

خلفائے اعلیٰ حضرت

(512)۔ حضرت مفتی محمد شفیع احمد بیسل پوری

امین الفتویٰ مفتی محمد شفیع احمد بیسل پوری، عالم دین، مدرس، واعظ، مفتی اسلام اور خلیفہ اعلیٰ حضرت ہیں، شعبان ۱۳۰۱ھ نیل پور (پیلی بھیت، یوپی) ہند میں پیدا ہوئے، عین عالم جوانی میں محض ۳۷ سال کی مختصر عمر میں ۲۴ رمضان جمعہ الوداع ۱۳۳۸ھ کو وصال فرمایا، مزار مبارک میل پور میں ہے۔

(مجالس علماء ص ۷۵۔ تذکرہ محدث سورتی، ص ۲۸۸)

(513)۔ حضرت مولانا سید محمد ہدایت رسول لکھنوی

سلطان الواعظین مولانا سید محمد ہدایت رسول لکھنوی، عالم، واعظ، شیخ طریقت، شاعر، مصنف اور تلمیذ و خلفیہ اعلیٰ حضرت تھے، تصانیف میں ”فیوض ہدایت“ مطبوعہ ہے، غالباً ۱۲۷۶ھ مصطفیٰ آباد (رام پور یوپی، ہند) میں پیدا ہوئے، ۲۳ رمضان المبارک ۱۳۳۲ھ کو یہیں وصال فرمایا۔ (تذکرہ خلفائے اعلیٰ حضرت، ص ۳۵۳، ۳۶۳)

(514)۔ حضرت مولانا سید ایوب علی رضوی

صاحب باغ فردوس حضرت مولانا سید ایوب علی رضوی فارسی و ریاضی میں ماہر، مدرس، شاعر، مصنف، بانی رضوی کتب خانہ اور اعلیٰ حضرت کے پیش کار (منہجر)

تھے۔ ۱۲۹۵ھ بریلی شریف (یوپی، ہند) میں پیدا ہوئے، جمعۃ الوداع ۲۶ رمضان ۱۳۹۰ھ کو وصال فرمایا، مزار مبارک میانی قبرستان مرکز الاولیاء لاہور میں ہے۔

(ماہنامہ معارف رضا، نومبر ۲۰۰۱ء، ص ۱۹، ۲۱)

(10) شوال المکرم

اَلْحَمْدُ لِلّٰهِ الْكَرِيْمِ وَالصَّلٰوةُ وَالسَّلَامُ عَلٰی رَسُوْلِهِ الْكَرِيْمِ

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی اٰلِكَ وَاَصْحَابِكَ يَا حَبِيْبَ اللّٰهِ

الصَّلٰوةُ وَالسَّلَامُ عَلَیْكَ يَا نَبِیَّ اللّٰهِ وَعَلٰی اٰلِكَ وَاَصْحَابِكَ يَا ثَوْرَ اللّٰهِ

درود شریف کی فضیلت

فرمانِ سیدنا فاروقِ اعظم رَضِيَ اللہُ عَنْہُ ہے: بے شک دعا زمین و آسمان کے درمیان ٹھہری رہتی ہے اور اُس سے کوئی چیز اوپر کی طرف نہیں جاتی جب تک تم اپنے نبی اکرم صَلَّی اللہُ عَلَیْہِ وَاٰلِہٖ وَسَلَّم پر دُرودِ پاک نہ پڑھ لو۔

(ترمذی، کتاب الوتر، باب ماجاء فی فضل الصلاۃ علی النبی، ۲/۲۸، حدیث: ۳۸۶)

تمہارا نام مصیبت میں جب لیا ہو گا
ہمارا بگڑا ہوا کام بن گیا ہو گا
صَلُّوْا عَلَی الْحَبِیْب! صَلَّی اللہُ عَلَی مُحَمَّد

”شوال“ کہنے کی وجہ

اسلامی سال کے دسویں مہینے کا نام شوال ہے۔ اس کا تلفظ یہ ہے (ش۔ و۔ و۔)۔ اس کا چاند دیکھنا واجبِ کفایہ ہے۔ حضرت سیدنا عبد اللہ بن عمر رَضِيَ اللہُ عَنْہُمَا اس مہینے کا نام شوال رکھنے کی وجہ یوں ذکر فرماتے ہیں: اِنَّا سَمِعْنَا سَوَآلَا لَا تَہٗ یَشُوْلُ

الدُّنُوبُ كَمَا تَشْوُلُ الثَّاقَةُ ذَنْبَهَا یعنی اس مہینے کو شوال اس لئے کہا جاتا ہے کہ یہ گناہوں کو ایسے اٹھا دیتا ہے جیسے اونٹنی اپنی دُم اٹھاتی ہے۔

(در منثور، البقرة، تحت الآية: ۱۸۵، ۱/۴۴۴)

یہ مہینا کئی طرح سے محترم و معظم ہے اس لئے اس کے نام کے ساتھ مکرم کا اضافہ کر کے اسے ”شَوَّالُ الْمَكْرَم“ بھی کہا جاتا ہے۔

شَوَّالُ الْمَكْرَم کی تین خصوصیات

- (۱)۔۔۔ اس کا شمار ان مہینوں میں ہوتا ہے جن کا چاند دیکھنا واجب کفایہ ہے۔
- (۲)۔۔۔ اس کو ”شہرُ الفطر“ بھی کہتے ہیں کہ اس کی پہلی تاریخ کو مسلمانوں کی عید (عیدُ الفطر) ہونے کا شرف حاصل ہے۔
- (۳)۔۔۔ ایک خصوصیت یہ بھی ہے کہ اس کا شمار حج کے مہینوں میں ہوتا ہے۔

نوٹ: اَشْهُرُ حَجٍّ (حج کے مہینے) یہ ہیں: شوال، ذوالقعدہ اور ذوالحجہ کے ابتدائی دس دن۔ (بخاری، کتاب الحج، باب قول اللہ تعالیٰ: (الحج أشهر معلومات۔۔۔ الحج، ۱/۵۲۵، تحت الباب)

چاند رات کی اہمیت اور فضیلت

ماہِ شوال کی ابتدا ایک بابرکت رات سے ہوتی ہے جسے ”لَيْلَةُ الْجَاذِرَةِ“ یعنی انعام کی رات قرار دیا گیا ہے۔ یہ رات نیک لوگوں کو انعام ملنے کی رات ہے۔ اس مبارک رات میں عبادت کرنے والوں کو دو خصوصی اعزازات سے نوازا جائے گا۔

(۱) دل زندہ رہے گا

نبی کریم صَلَّی اللہُ عَلَیْہِ وَاٰلِہٖ وَسَلَّم نے فرمایا: جس نے عیدین کی رات (یعنی شبِ عید الفطر اور شبِ عید الاضحیٰ) ثواب کے لئے قیام کیا، اُس کا دل اُس دن نہیں مرے گا، جس دن (لوگوں کے) دل مر جائیں گے۔

(ابن ماجہ، کتاب الصیام، باب فین قام فی لیلتی العیدین، ۲/۳۶۵، حدیث: ۱۷۸۲)

(۲) جنت واجب ہو جاتی ہے

نبی کریم صَلَّی اللہُ عَلَیْہِ وَاٰلِہٖ وَسَلَّم نے فرمایا: جو پانچ راتوں میں شب بیداری کرے اُس کے لئے جنت واجب ہو جاتی ہے۔ ان میں سے ایک عید الفطر (یکم شوال) کی رات بھی ہے۔ (الترغیب والترہیب، کتاب العیدین، الترغیب فی احیاء لیلتی۔۔۔ الخ، ۲/۶۲، حدیث: ۲)

دُعَا دُنہیں کی جاتی

اس کی پہلی شب جو دعا کی جائے وہ رُذُنہیں کی جاتی ہے کہ نبی اکرم صَلَّی اللہُ عَلَیْہِ وَاٰلِہٖ وَسَلَّم نے پانچ ایسی رتیں ذکر فرمائیں جن میں دُعَا دُنہیں کی جاتی، ان میں سے ایک عید الفطر (یکم شوال) کی رات ہے۔ (تاریخ ابن عساکر، ۱۰/۴۰۸)

عید کے دن کی فضیلت

احادیثِ مبارکہ میں جس طرح چاند رات میں عبادت کی اہمیت و فضیلت بیان کی گئی ہے اسی طرح اس عیدِ سعید کے دن کے بھی فضائل بیان کیے گئے ہیں، چنانچہ

حضرت سیدنا عبد اللہ بن عباس رضی اللہ عنہما سے مروی ہے: جب عید کی صبح ہوتی ہے تو اللہ پاک اپنے معصوم فرشتوں کو تمام شہروں میں بھیجتا ہے، چنانچہ وہ فرشتے زمین پر تشریف لا کر سب گلیوں اور راہوں کے سروں پر کھڑے ہو جاتے ہیں اور اس طرح ندا دیتے ہیں: اے اُمّتِ محمد! اس ربِّ کریم کی طرف چلو! جو بہت زیادہ عطا کرنے والا، بڑے سے بڑا گناہ معاف فرمانے والا ہے، پھر اللہ پاک اپنے بندوں سے یوں مخاطب ہوتا ہے: اے میرے بندو! مانگو! کیا مانگتے ہو؟ میری عزت و جلال کی قسم! آج کے روز اس (نمازِ عید کے) اجتماع میں اپنی آخرت کے بارے میں جو کچھ سوال کرو گے وہ پورا کروں گا اور جو کچھ دنیا کے بارے میں مانگو گے اس میں تمہاری بھلائی کی طرف نظر فرماؤں گا (یعنی اس معاملے میں وہ کروں گا جس میں تمہاری بہتری ہو) میری عزت کی قسم! جب تک تم میرا لحاظ کرو گے میں بھی تمہاری خطاؤں کی پردہ پوشی فرماتا رہوں گا، میری عزت و جلال کی قسم! میں تمہیں حد سے بڑھنے والوں (یعنی مجرموں) کے ساتھ رُسا نہیں کروں گا۔ بس اپنے گھروں کی طرف مغفرت یافتہ لوٹ جاؤ۔ تم نے مجھے راضی کر دیا اور میں بھی تم سے راضی ہو گیا۔

(الترغیب والترہیب، کتاب الصوم، الترغیب فی صیام رمضان۔۔۔ الخ، ۲/۲۰، حدیث: ۲۳۰ ملقطاً)

بعد	رمضان	عید	ہوتی	ہے
رب	کی	رحمت	مزید	ہوتی
				ہے

سُبْحَنَ اللّٰهُ وَبِحَمْدِهِ پڑھنے کی فضیلت

منقول ہے کہ جو شخص عید کے دن تین سو مرتبہ ”سُبْحَنَ اللّٰهُ وَبِحَمْدِهِ“ پڑھے اور فوت شدہ مسلمانوں کی ازواج کو اس کا ایصالِ ثواب کرے تو ہر مسلمان کی قبر میں ایک ہزار انوار داخل ہوتے ہیں اور جب وہ پڑھنے والا خود مرے گا، اللہ پاک اُس کی قبر میں بھی ایک ہزار انوار داخل فرمائے گا (یہ زرد دونوں عیدوں میں کیا جاسکتا ہے)۔ (مکاشفۃ القلوب، الباب الرابع بعد المائتہ فی فضل العید، ص ۳۰۸)

شَوَّالُ الْمَكْرَم کیسے گزاریں؟

پیارے پیارے اسلامی بھائیو! بزرگانِ دین رَحْمَةُ اللّٰهِ عَلَیْھِمْ سے بعض خاص مہینوں میں مختلف نفعی عبادات منقول ہیں جن پر عمل کی بے شمار برکتیں اور اجر و ثواب کی بشارتیں ہیں، یہاں بزرگانِ دین سے منقول عبادات اور اوراد و وظائف بیان کیے گئے ہیں جن پر عمل کر کے ڈھیروں نیکیاں کمائی جاسکتی ہیں۔

شَوَّالُ الْمَكْرَم کے نوافل

(۱)۔۔۔ جو شخص شَوَّالُ الْمَكْرَم کی پہلی رات یا دن میں آٹھ رکعت اس طرح ادا کرے کہ ہر رکعت میں سورہ فاتحہ کے بعد پچیس مرتبہ سورہ اخلاص (قُلْ هُوَ اللّٰهُ اَحَدٌ) پڑھے اور نماز سے فارغ ہونے کے بعد ستر بار کلمہ ”تسبیح (تیسرا کلمہ)“ اور استغفار پڑھے تو اس کی تمام حاجات پوری ہوں گی۔ (جواہرِ خمسہ، ص ۲۸)

(۲)۔۔ جو شخص شوال کی پہلی رات یا دن میں نمازِ عید کے بعد چار رکعت اپنے گھر میں پڑھے اور ہر رکعت میں سورہ فاتحہ کے بعد سورہ اخلاص (قُلْ هُوَ اللّٰهُ اَحَدٌ) اکیس مرتبہ پڑھے تو اللہ کریم اس کے لئے جنت کے آٹھوں دروازے کھولے گا اور اس کے لئے جہنم کے ساتوں دروازے بند کر دیے جائیں اور اسے اس وقت تک موت نہیں آئے گی جب تک جنت میں اپنا مکان نہ دیکھ لے۔ (رکن دین، ص ۱۴۴)

(۳)۔۔ جو شخص ماہِ شوال میں آٹھ رکعت نفل اس طرح پڑھے کہ ہر رکعت میں سورہ فاتحہ کے بعد سورہ اخلاص (قُلْ هُوَ اللّٰهُ اَحَدٌ) پچیس مرتبہ پڑھے پھر سلام پھیر کر ستر دفعہ تیسرا کلمہ (سُبْحَانَ اللّٰهِ وَالْحَمْدُ لِلّٰهِ وَلَا اِلٰهَ اِلَّا اللّٰهُ وَاللّٰهُ اَكْبَرُ وَلَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيمِ) اور ستر دفعہ درود شریف پڑھے تو بہت زیادہ ثواب پائے گا اور اگر اس ماہ میں انتقال کر گیا تو اللہ پاک اسے شہید کا درجہ عطا فرمائے گا اور اسے بخش دیا جائے گا۔ (لطائف اشرفی، ۲/۲۳۶)

شوال المکرم کے روزے

پیارے پیارے اسلامی بھائیو! ہمیں فرض روزوں کے علاوہ نفل روزوں کی بھی عادت بنانی چاہئے۔ شوال المکرم کے روزوں کے تو کیا کہنے! ہمارے پیارے نبی صلی اللہ علیہ وآلہ وسلم نے رمضان، شوال، بدھ اور جمعرات کے روزے رکھنے والے کو جنت میں داخلے کی بشارت دی ہے۔

(سنن کبریٰ للنسائی، کتاب الصیام، باب صیام یوم الاربعاء، ۲/۱۴۷، حدیث: ۲۷۷۸)

حضرت امام شعبی رَحْمَةُ اللہِ عَلَیْہِ فرماتے ہیں: رمضان کے فوراً بعد روزہ رکھنا مجھے ہمیشہ روزے رکھنے سے زیادہ پسند ہے۔ (لطائف المعارف، وظائف شہر شوال، ص ۲۵۱)

شش عید کے روزوں کے دو فضائل

اگر کوئی شخص ماہ شوال میں چھ روزے رکھ لے تو اس کے لئے احادیث مبارکہ میں بے شمار اجر و ثواب کی بشارات ہیں، دو احادیث ملاحظہ فرمائیے:

(۱)۔۔۔ جس نے رمضان کے روزے رکھے پھر چھ دن شوال میں رکھے تو گناہوں سے ایسے نکل گیا جیسے آج ہی ماں کے پیٹ سے پیدا ہوا ہے۔

(مجمع الزوائد، کتاب الصیام، باب فیمن صام رمضان وستہ ایام۔۔۔ الخ، ۳/۴۲۵، حدیث: ۵۱۰۲)

(۲)۔۔۔ جس نے رمضان کے روزے رکھے پھر شوال کے چھ روزے رکھے تو ایسا ہے جیسے عمر بھر کے روزے رکھے۔

(مسلم، کتاب الصیام، باب استحب صوم ستہ ایام۔۔۔ الخ، ص ۴۵۶، حدیث: ۲۷۵۸)

شش عید کے روزے کب رکھے جائیں؟

صدر الشریعہ، حضرت علامہ مولانا مفتی محمد امجد علی اعظمی رَحْمَةُ اللہِ عَلَیْہِ فرماتے ہیں: بہتر یہ ہے کہ یہ روزے متفرق (یعنی ناغہ کر کر کے) رکھے جائیں اور عید کے بعد لگاتار چھ دن میں ایک ساتھ رکھ لئے، تب بھی حرج نہیں۔ (بہار شریعت، حصہ ۱، ۱۰۱/۱۰۱)

خلیل ملت حضرت علامہ مولانا مفتی محمد خلیل خان قادری برکاتی رَحْمَةُ اللہِ عَلَیْہِ فرماتے ہیں: یہ روزے عید کے بعد لگاتار رکھے جائیں تب بھی مضائقہ نہیں اور بہتر یہ ہے کہ متفرق (یعنی ناغہ کر کر کے) رکھے جائیں یعنی ہر ہفتہ میں دو روزے اور عید الفطر

کے دوسرے روز ایک روزہ رکھ لے اور پورے ماہ میں رکھے تو اور بھی مناسب معلوم ہوتا ہے۔ (سنی بہشتی زیور، ص ۳۷)

الْغَرَضُ عید الفطر کا دن چھوڑ کر سارے مہینے میں جب چاہیں شش عید کے روزے رکھ سکتے ہیں۔

شَوَّالُ الْمَكْرَمِ میں رخصتی

علماء فرماتے ہیں کہ ماہِ شوال میں نکاح کرنا مستحب ہے۔ (مرآۃ المناجیح، ۵/۳۳)

اسے شادی بیاہ کے لئے منحوس سمجھنا بالکل غلط اور جاہلیت کے امور میں سے ہے، کیونکہ یہ بدشگونی ہے اور اسلام میں بدشگونی جائز نہیں بلکہ اس ماہ میں شادی یا رخصتی کرنا حدیثِ پاک سے ثابت ہے۔ چنانچہ

أُمُّ الْمُؤْمِنِينَ حضرت سَيِّدَتُنَا عائشہ صدیقہ رَضِيَ اللَّهُ عَنْهَا فرماتی ہیں: نَبِيُّ أَكْرَمَ صَلَّى اللَّهُ عَلَيْهِ وَآلِهِ وَسَلَّمَ نے مجھ سے شوال میں نکاح کیا اور میری رخصتی بھی شوال میں ہوئی۔

راوی فرماتے ہیں: حضرت سَيِّدَتُنَا عائشہ صدیقہ رَضِيَ اللَّهُ عَنْهَا شوال میں عورتوں کی رخصتی پسند فرماتیں۔

(مسلم، کتاب النکاح، باب استحباب التزوج۔۔ الخ، ص ۵۶۸، حدیث: ۳۴۸۳)

صَلَّى اللَّهُ عَلَى مُحَمَّدٍ

صَلُّوا عَلَى الْحَبِيبِ!

صحابہ کرام

شوال المکرم اسلامی سال کا دسواں مہینہ ہے۔ اس میں جن صحابہ کرام، اولیائے عظام اور علمائے اسلام کا وصال ہوا، اُن میں سے بعض کا مختصر ذکر پیش خدمت ہے۔

(515)۔ شہدائے غزوہ اُحد

۱۵ شوال ۳ ہجری بروز ہفتہ غزوہ اُحد ہوا۔ جس میں تقریباً ۷۰ صحابہ کرام (۶۴ انصار اور ۶ مہاجرین) درجہ شہادت پر فائز ہوئے۔ ان کی تدفین میدانِ اُحد ہی میں ہوئی۔ حضور نبی کریم صلی اللہ تعالیٰ علیہ وآلہ وسلم ہر سال ان شہداء کے مزارات پر تشریف لاتے تھے۔ (زر قانی علی المواہب، ج ۲ ص ۴۵۸، ۴۵۹، ۳۸۹، دُر منثور، ج ۴ ص ۶۴۰)

(516)۔ حضرت سیدنا ابوبکی صہیب بن سنان رومی

حضرت سیدنا ابوبکی صہیب بن سنان رومی رضی اللہ تعالیٰ عنہ، صحابی اور مجاہد ہیں، مکہ معظمہ زادھا اللہ شرفاً و تعظیماً میں اسلام قبول کیا، کفار کے سخت تکالیف دینے کی وجہ سے مدینہ منورہ زادھا اللہ شرفاً و تعظیماً ہجرت فرمائی۔ کئی غزوات میں حصہ لیا، شوال ۳۸ ہجری مدینہ منورہ میں وصال فرمایا اور جنت البقیع میں تدفین ہوئی۔ فرمانِ مصطفیٰ (صلی اللہ تعالیٰ علیہ وآلہ وسلم): جو اللہ عزَّوَجَلَّ اور آخرت پر ایمان رکھتا ہو اُسے چاہئے کہ صہیب سے ایسی ہی محبت کرے جیسے ماں اپنے بچے سے کرتی ہے۔

(سیر اعلام النبلاء، ج ۳ ص ۳۶۴، ۳۶۵، الاستیعاب، ج ۲ ص ۲۸۲، ۲۸۳، ۲۸۴۔ طبقات ابن سعد، ج ۳ ص ۱۷۳، ۱۷۹)

(517)۔ حضرت سیدنا ابوعمارہ حمزہ بن عبدالمطلب

سید الشہداء حضرت سیدنا ابوعمارہ حمزہ بن عبدالمطلب رضی اللہ تعالیٰ عنہما کی ولادت عام الفیل سے دو سال پہلے ہوئی اور ۵ اشوال ۳ ہجری بروز ہفتہ غزوہ اُحُد میں درجہ شہادت پر فائز ہوئے، آپ نبی کریم صلی اللہ تعالیٰ علیہ والہ وسلم کے مُعَرِّز چچا، رَضاعی بھائی، مُحِبِّ رسول، دین اسلام کے مددگار، بہت بہادر و دلیر تھے۔ اَسَدُ اللہ وَاَسَدُ الرَّسُول، فاعلُ الخیرات اور سید الشہداء آپ کے القابات ہیں۔ جبلِ احد کے دامن میں آپ کا مزار زیارت گاہِ خاص و عام ہے۔

(اسد الغابہ، ج ۲، ص ۶۶، معرفۃ الصحابہ، ج ۲، ص ۱۷)

(518)۔ حضرت سودہ بنتِ زمعہ

اُمُّ الْمُؤْمِنِین حضرت سودہ بنتِ زمعہ رضی اللہ تعالیٰ عنہا قرشیہ، صحابیہ، سلیقہ شعار، حسن ظاہری و باطنی سے مالا مال اور حبشہ و مدینہ دونوں جانب ہجرت کی سعادت پانے والی ہیں، اعلانِ نبوت کے دسویں سال حرمِ نبوی میں آئیں اور ایک قول کے مطابق شوال ۵۴ھ میں وصال فرمایا۔ تدفینِ جنت البقیع میں ہوئی۔

(زر قانی علی المواہب، ج ۴، ص ۷۷، ۷۸، فیضانِ اُمہات المؤمنین، ص ۲۶ تا ۲۷)

(519)۔ حضرت سیدنا اسعد بن زرارہ انصاری خزرجی

لقیب بنی نجار حضرت سیدنا اسعد بن زرارہ انصاری خزرجی رضی اللہ عنہ اہل مدینہ میں سب سے پہلے اسلام لائے، ہجرت سے پہلے مدینہ منورہ کے حرّہ بنی بیاضہ میں مسلمانوں کو نماز جمعہ آپ نے پڑھائی، بیعتِ عقبہ اولیٰ، ثانیہ اور ثالثہ میں موجود تھے،

آپ کا وصال پہلی سن ہجری کے ماہ شوال المکرم میں ہوا، پیارے آقا صلی اللہ علیہ وآلہ وسلم نے نماز جنازہ پڑھائی۔ آپ اہل انصار میں سے سب سے پہلے جنت البقیع میں دفن کئے گئے۔ (الاصابہ، ج ۱، ص ۲۰۸، معرفۃ الصحابہ، ج ۱، ص ۲۶۲)

(520)۔ حضرت سیدنا عمرو بن عاص قرشی سہمی

حضرت سیدنا عمرو بن عاص قرشی سہمی رضی اللہ عنہ مکہ میں پیدا ہوئے گھر میں دولت کی ریل پیل ہونے کی وجہ سے ناز و نعم میں پرورش پائی، صفر ۸ھ میں اسلام لائے، آپ بہت بہادر، باصلاحیت، جذبہ جہاد سے معمور تھے۔ نبی کریم صلی اللہ علیہ وآلہ وسلم نے آپ کو عثمان کا عامل بنایا، آپ بہترین سالار، بہت اچھے منتظم سلطنت اور اعلیٰ درجے کے سیاسی مدبر تھے۔ آپ فلسطین کے حاکم بھی رہے، مصر کو فتح کرنے کا سہرا بھی آپ کے سر سجا، عرصہ دراز تک مصر پر حکومت کی، یکم شوال المکرم ۴۳ھ میں یہیں وفات پائی اور قاہرہ میں محلہ منقظم میں تدفین ہوئی۔ (اسد الغابہ، ج ۴، ص ۲۵۹ تا ۲۶۱)

(521)۔ حضرت ابو عامر عبید بن سلیم اشعری

حضرت ابو عامر عبید بن سلیم اشعری رضی اللہ عنہ مشہور صحابی حضرت ابو موسیٰ اشعری رضی اللہ عنہ کے چچا تھے، قدیم الاسلام صحابی ہیں، ابتدا میں نابینا تھے، پھر اللہ پاک نے انہیں آنکھوں کی روشنی عطا فرمادی، پہلے حبشہ اور پھر مدینہ منورہ ہجرت فرمائی، غزوہ خنین (۱۰ شوال ۸ھ) میں نبی کریم صلی اللہ علیہ وآلہ وسلم نے ان کے لئے لواء (جھنڈا) باندھا اور دشمنوں کی جانب روانہ فرمایا، آپ نے بہت بہادری و

شجاعت کے ساتھ اس غزوے میں حصہ لیا پھر بالآخر اسی جنگ میں شہادت سے سرفراز ہوئے۔ نبی کریم صلی اللہ علیہ والہ وسلم نے دعا فرمائی: اَللّٰهُمَّ اغْفِرْ لَایْ عَامِرٍ وَاَجْعَلْهُ مِنْ اَعْلٰی اُمَّتِیْ فِی الْجَنَّةِ (اے اللہ! ابو عامر کی مغفرت فرما اور انہیں جنت میں میری امت کے اعلیٰ طبقے میں شامل فرما)۔ (طبقات ابن سعد، ۲/۱۱۵، اصابع، ۷/۲۱۰)

(522)۔ حضرت سیدنا عبد اللہ بن ابو بکر تیمی قرشی

حضرت سیدنا عبد اللہ بن ابو بکر تیمی قرشی رضی اللہ عنہما کی ولادت مکہ مکرمہ میں ہوئی، آپ اور حضرت اسماء بنت ابو بکر رضی اللہ عنہم ایک ہی والدہ سے تھے، آپ ابتدائے اسلام میں مسلمان ہوئے اور ہجرت مدینہ کا شرف پایا، آپ غزوہ طائف میں زخمی ہو کر تندرست ہو گئے تھے مگر پھر اس زخم کے گھل جانے پر شوال ۱۱ھ میں شہید ہو گئے۔ (اسد الغابہ، ۳/۳۰۵)

(523)۔ حضرت ثابت بن وقش اشہلی اوسی انصاری

حضرت ثابت بن وقش اشہلی اوسی انصاری رضی اللہ عنہ اور ان کے بھائی حضرت رفاعہ بن وقش انصاری رضی اللہ عنہ بوڑھے تھے مگر جذبہ شہادت کی وجہ سے غزوہ اُحد (۱۵ شوال ۳ھ) میں شریک ہو گئے اور شہادت کی سعادت پائی۔ حضرت ثابت رضی اللہ عنہ کے دو بیٹے بھی غزوہ اُحد میں شہید ہوئے۔ (الاستیعاب، ۱/۲۷۹، ۲/۸۱)

(524)۔ حضرت اُصَیْرَم عَمْرُو بن ثابت انصاری

حضرت اُصَیْرَم عَمْرُو بن ثابت انصاری رضی اللہ عنہ غزوہ احد کے دن ایمان لائے تھے ابھی کوئی نماز نہیں پڑھی تھی، غزوہ احد میں شریک ہوئے اور شہید ہو گئے، جب نبی کریم صلی اللہ علیہ وآلہ وسلم کو ان کے بارے میں بتایا گیا تو فرمایا: إِنَّهُ لِبَنِ أَهْلِ الْجَنَّةِ یعنی بے شک وہ اہل جنت سے ہے۔ (معرفۃ الصحابہ لابی نعیم، ۱/۳۱۱، ۳/۳۸۱)

اولیائے کرام

(525)۔ حضرت علامہ سید جمال الاولیا کوڑوی قادری

حضرت علامہ سید جمال الاولیا کوڑوی قادری، عالم باعمل، استاذ العلماء، مدرس اور سلسلہ عالیہ قادریہ رضویہ عطار یہ کے اُنتیسویں (۲۹) شیخ طریقت ہیں، ۹۷۳ ہجری میں پیدا ہوئے اور یکم شوال ۱۰۴۷ ہجری میں وصال فرمایا، مزار مبارک کوڑہ جہان آباد ضلع فتح پور (یوپی) ہند میں ہے۔ (تاریخ مشائخ قادریہ رضویہ برکاتیہ، ص ۲۲۵-۲۲۷)

(526)۔ حضرت سید عبدالرزاق جیلانی

شہزادہ غوث اعظم، تاج الاصفیاء، مفتی عراق حضرت سید عبدالرزاق جیلانی، جید عالم، فقہ حنبلی کے فقیہ، شیخ طریقت، مصنف اور استاذ العلماء تھے، ”جلاء الخاطر من کلام الشیخ عبدالقادر“ آپ کی تالیف ہے۔ آپ ۱۸ ذیقعدہ ۵۲۸ ہجری میں پیدا ہوئے اور ۶ شوال ۶۰۳ ہجری میں وصال فرمایا۔ مقبرہ امام احمد بن حنبل عراق میں دفن کئے گئے۔ (قلائد الجواہر، ص ۴۳۔ شریف التواریخ، ج ۱ ص ۷۱۴)

(527)۔ حضرت شیخ شرف الدین احمد یحییٰ منیری سہروردی

مخدوم بہار حضرت شیخ شرف الدین احمد یحییٰ منیری سہروردی، عالم دین، شیخ طریقت اور مشہور ولی اللہ ہیں۔ ۶۸۵ ہجری میں منیر شریف (ضلع نانندہ، بہار) ہند میں پیدا ہوئے اور یہیں ۶ شوال ۷۸۲ ہجری میں وصال فرمایا۔ آپ کے مکتوبات بہت مشہور ہیں۔ (مرآة الاسرار، ص ۹۳۵۔ اخبار الاخیار مترجم، ص ۳۰۵)

(528)۔ حضرت سید سیف الدین عبد الوہاب جیلانی

شہزادہ غوث اعظم، محدث عراق حضرت سید سیف الدین عبد الوہاب جیلانی، عالم باعمل، استاذ العلماء، آستانہ غوثیہ کے مفتی و مدرس تھے۔ ۵۲۲ ہجری کو بغداد شریف میں پیدا ہوئے اور ۲۵ شوال ۵۹۳ ہجری میں وصال فرمایا۔ مقبرہ حلبہ بغداد شریف عراق میں دفن کئے گئے۔

(قلندار الجواہر، ص ۴۲۔ شریف التواریخ، ج ۱ ص ۷۷۱، ۷۷۲)

(529)۔ حضرت سید ابو بکر بن عبد اللہ عیدروس باعلوی

امام العدن سید ابو بکر بن عبد اللہ عیدروس باعلوی کی ولادت ۸۵۱ھ میں ترمیم (صوبہ خضرموت) یمن میں ہوئی اور وصال ۱۴ شوال ۹۱۴ھ کو فرمایا، مزار شریف جامع مسجد عیدروس (کریم، یمن) سے متصل شمال میں ہے۔ آپ عالم دین، شاعر اسلام، شیخ طریقت اور بانی جامع مسجد عیدروس ہیں۔ آپ کا ”دیوان العدنی“ مطبوع ہے۔

(النور السافر عن اخبار قرن العاشر، ص ۱۲۴)

(530)۔ حضرت سید شاہ عبد الرزاق

بانی سلسلہ قادریہ رزاقیہ حضرت سید شاہ عبد الرزاق قادری بانسوی کی ولادت ۱۰۴۸ھ موضع رسول پور (ضلع بارہ بنگی، یوپی) ہند میں ہوئی اور وصال ۶ شوال ۱۱۳۶ھ کو فرمایا، مزار بانسہ (ضلع لکھنؤ، یوپی) ہند میں ہے۔ بانی درس نظامی حضرت علامہ نظام الدین سہالوی آپ ہی کے مرید تھے۔

(نزہۃ الخواطر، ج ۶، ص ۱۵۴، تاریخ مشائخ قادریہ، ج ۲، ص ۱۲۹)

(531)۔ حضرت خواجہ حاجی دوست محمد خان قندھاری

منہج فیوض و برکات حضرت خواجہ حاجی دوست محمد خان قندھاری مجتہد دی کی ولادت ۱۲۱۶ھ میں قندھار افغانستان میں ہوئی اور وصال ۲۲ شوال ۱۲۸۴ھ کو ڈیرہ اسماعیل خان (KPK) پاکستان میں فرمایا، آپ عالم دین، شیخ طریقت اور بانی خانقاہ ثلاثہ (موسیٰ زئی شریف ڈیرہ اسماعیل خان، لوڑگئی شریف اور ناوہ ترکیاں قندھار) ہیں۔
(فیوض سراجیہ، ص ۱۹۳ تا ۲۳۳)

(532)۔ حضرت مفتی سید محمد عظیم الاحسان برکتی:

شاگرد خلیفہ اعلیٰ حضرت، مفتی اعظم بنگلہ دیش، حضرت علامہ مفتی سید محمد عظیم الاحسان برکتی نقشبندی کی ولادت ۱۳۲۹ھ مونگیر (صوبہ بہار) ہند میں ہوئی اور وصال ۱۰ شوال ۱۳۹۵ھ کو ڈھاکہ بنگلہ دیش میں فرمایا، مزار جامع مسجد مفتی اعظم ڈھاکہ کے جنوبی گوشے میں ہے۔ آپ جید عالم دین، صدر مدرس مدرسہ عالیہ کلکتہ، رئیس الفقہاء والمحدثین اور تقریباً ۵۶ کتب و رسائل کے مصنف ہیں، مطبوع کتب میں ”فَقْہُ السُّنَنِ وَالْأَثَارِ أَدِلَّةُ السَّادَاتِ الْأَخْنَفِ“ بھی ہے۔ (ادب المفتی، ص ۹۳)

(533)۔ حضرت خواجہ سید عثمان ہارونی چشتی

مرشد خواجہ غریب نواز، حضرت خواجہ سید عثمان ہارونی چشتی رحمۃ اللہ علیہ کی ولادت موضع ہارون نزد نیشاپور (خراسان رضوی) ایران میں ۵۰۰ھ کو ہوئی۔ ۵ شوال المکرم ۶۱۷ھ کو وصال فرمایا، تدفین جنت المعلیٰ مکہ المکرمہ میں ہوئی۔ آپ باعمل عالم

دین، شیخ طریقت اور خاندانِ سادات کے چشم و چراغ تھے۔ انیسُ الارواح آپ کے ملفوظات کا مجموعہ ہے۔ (انسائیکلو پیڈیا اولیاء کرام، ج ۶، ص ۱۶۹)

(534)۔ حضرت بابا نور الدین رشی کشمیری

شیخ العالم، ولی شہیر حضرت بابا نور الدین رشی کشمیری رحمۃ اللہ علیہ کی ولادت ۷۷۹ھ میں قایموہ (ضلع کولگام) کشمیر میں ہوئی۔ ۲۶ شوال المکرم ۸۴۲ھ میں وصال فرمایا، آپ کا مزار مبارک چرار شریف (سری نگر) کشمیر میں ہے۔ صوفیانہ تعلیمات پر مبنی آپ کا منظوم و نعتیہ کلام اہل کشمیر میں معروف ہے۔

(تصوف اور کشمیری صوفیاء، ص ۲۶۷)

(535)۔ حضرت سیدنا شیخ احمد کھٹو گنج بخش مغربی جنیدی

حضرت سیدنا شیخ احمد کھٹو گنج بخش مغربی جنیدی رحمۃ اللہ علیہ کی ولادت ۷۳۸ھ کو دہلی ہند میں ہوئی۔ ۱۴ شوال المکرم ۸۴۹ھ کو وصال فرمایا، آپ کا مزار قصبہ سرکچ (متصل احمد آباد، صوبہ گجرات) ہند میں مرجع خلّاق، قبلہ حاجات، منبع انوار ہے۔ ”تحفۃ المجالس“ آپ کے احوال و اقوال کا مجموعہ ہے۔

(مرآۃ الاسرار، ص ۱۱۳۲ تا ۱۱۳۷، اخبار الاخیار، ص ۱۵۶)

(536)۔ حضرت سید شاہ محمد مقیم محکم الدین گیلانی قادری

تاجدارِ حجرہ شاہ مقیم، نبیرہ میراں لعل پاک بہاول شیر قلندر، حضرت سید شاہ محمد مقیم محکم الدین گیلانی قادری رحمۃ اللہ علیہ کی ولادت ۱۰۰۸ھ کو حجرہ شاہ مقیم (ضلع اوکاڑہ) پاکستان میں ہوئی۔ ۹ شوال المکرم ۱۰۵۰ھ کو وصال فرمایا، مزار مبارک حجرہ شاہ

مقیم (ضلع اوکاڑہ) پاکستان میں مرجع خلافت ہے۔ آپ عالم باعمل، ولی کامل اور دُرّ العجائب کتاب کے مصنف ہیں۔

(تذکرہ مقیمی، ص ۱۰۳، ۱۰۹، خزینۃ الاصفیاء، ج ۱، ص ۲۳۸، ۲۳۹، درالعجائب، ص ۲۰، ۲۴)

(537)۔ حضرت حافظ سید محمد عبداللہ شاہ دیوان حضوری قادری

ولی کامل حضرت حافظ سید محمد عبداللہ شاہ دیوان حضوری قادری رحمۃ اللہ علیہ ۹74ھ اکبر آباد (تخت پڑی، تحصیل و ضلع راولپنڈی، پنجاب) پاکستان میں پیدا ہوئے اور ۲۰ شوال المکرم ۱۰۷۲ھ کو وصال فرمایا۔ مزار دیوان حضوری (سابقہ پشندور۔ تحصیل سوہاؤہ) ضلع جہلم میں ہے۔ آپ مادر زاد ولی، سلسلہ قادریہ کے عظیم بزرگ، بانی جامعہ قادریہ اور مبلغ اسلام تھے۔ (انسائیکلو پیڈیا اولیاء کرام، ج ۱، ص ۲۱۵۳۲۰۵)

(538)۔ حضرت سید ابوالعباس احمد بن محمد تيجانی

خاتم الاولیاء حضرت سید ابوالعباس احمد بن محمد تيجانی رحمۃ اللہ علیہ کی ولادت ۱۱۵۰ھ میں عین ماضی (اغواط) الجزائر میں ہوئی۔ ۷ شوال المکرم ۱۲۳۰ھ کو وصال فرمایا، آپ کا مزار تيجان (صوبہ فاس) مراکش میں مرجع خلافت ہے۔ آپ برّاعظم افریقہ کے مشہور ولی کامل، عالم اجل، قطب ربانی اور ربانی سلسلہ تيجانیہ ہیں۔

(معجم اعلام الجزائر، ص ۶۲، حلیۃ البشر، ج ۱، ص ۳۰۱، ۳۰۳)

(539)۔ حضرت خواجہ حافظ احمد یسوی علوی حنفی

پیر ترکستان حضرت خواجہ حافظ احمد یسوی علوی حنفی رحمۃ اللہ علیہ کی ولادت پانچویں صدی کے آخر میں سیرام جنوبی قازقستان میں ہوئی۔ ۲۷ شوال ۵۶۲ھ کو

وصال فرمایا، مزار یسہ (نزد ترکستان) جنوبی قازقستان میں ہے۔ آپ مُرید و خلیفہ خواجہ یوسف ہمدانی رحمۃ اللہ علیہ، صاحب دیوان صوفی شاعر، مُبلغِ اسلام اور سلسلہ یسویہ کے بانی تھے۔ آپ ترکوں کی مؤثر شخصیت ہیں۔

(اردو دائرہ معارفِ اسلامیہ، ۲/ ۱۵۸، ۱۵۷، مرآۃ الاسرار، ص ۵۳۳، وفیات الاخیار، ص ۱۶)

(540)۔ حضرت سید ابو نصر محمد جیلانی

شہزادہ تبیرہ غوثِ الاعظم حضرت سید ابو نصر محمد جیلانی رحمۃ اللہ علیہ نے اپنے والد حضرت سید ابو صالح نصر بن سید عبدالرزاق جیلانی رحمۃ اللہ علیہما اور دیگر علمائے کرام سے علم حاصل کیا، آپ حضرت غوثِ اعظم رحمۃ اللہ علیہ سے بہت مشابہ، عالم دین، متقی اور مدرسہ باب الازج کے مُدَرِّس تھے، ۱۲ شوال ۶۵۶ھ کو فوت ہوئے اور مدرسہ باب الازج (بغداد) میں دفن کئے گئے۔ (اتحاف الاکابر، ص ۳۹۶)

(541)۔ حضرت مولانا شیخ عیسیٰ جند اللہ صدیقی قادری

مسیح الاولیا حضرت مولانا شیخ عیسیٰ جند اللہ صدیقی قادری رحمۃ اللہ علیہ کی ولادت ایچ پور (ضلع امرواتی، مہاراشٹر) ہند میں ۹۶۲ھ کو ہوئی اور ۱۴ شوال ۱۰۳۱ھ کو محلہ سندھی پورہ برہانپور (مدھیہ پردیش) ہند میں وصال ہوا، یہیں مزار مرجعِ خاص و عام ہے۔ آپ حافظِ قرآن، عالم دین، ۱۳ سے زیادہ کُتب و رسائل کے مُصَنِّف اور سلسلہ قادریہ شطاریہ کے شیخ طریقت تھے۔ (برہان پور کے سندھی اولیا، ص ۸۲ تا ۱۱۵)

(542)۔ حضرت علامہ پیر سید آدم خان بنوری مشوانی

قطبُ الاقطاب حضرت علامہ پیر سید آدم خان بنوری مشوانی رحمۃ اللہ علیہ کی ولادت قصبہ ہودہ (نزد سرہند شریف، پٹیالہ) ہند میں ۹۹۷ھ میں ہوئی اور وصال ۱۳ شوال ۱۰۵۳ھ کو مدینہ منورہ میں فرمایا، جنت البقیع میں دفن کئے گئے۔ آپ مادرزاد ولی، علم لدنی سے مالا مال، نیکی کی دعوت کے جذبے سے سرشار، صاحب کرامات، بانی خانقاہ نقشبندیہ بنور (نزد چندی گڑھ ہند) اور حضرت مجدد الف ثانی کے اَجَلّہ خلفا میں سے تھے۔ (سوانح حیات سید آدم بنوری، ص ۳۱ تا ۱۰۳)

(543)۔ حضرت سید ابوتراب حسینی قادری شطاری

ولی شہیر حضرت شاہ گداسید ابوتراب حسینی قادری شطاری کی ولادت شیراز ایران میں ہوئی اور وفات ۱۲ شوال ۱۰۷۱ھ کو لاہور میں ہوئی، آپ کا دربار (ریلوے کالونی، گڑھی شاہو) لاہور میں ہے۔ آپ حضرت علامہ شاہ وجیہ الدین گجراتی کے مرید و خلیفہ، صاحب کرامت اور مجذوبانہ و قلندار نہ انداز کے حامل تھے۔

(تذکرہ اولیائے لاہور، ص ۲۳۱ تا ۲۳۴)

(544)۔ حضرت پیر شاہ میاں غلام محمد پشاور سرہندی

حضرت جی کلاں حضرت پیر شاہ میاں غلام محمد پشاور سرہندی کی ولادت ۱۱۰۱ھ میں پشاور کے علمی و صوفی خاندان مجددی میں ہوئی اور یہیں یکم شوال المکرم

۱۱۷۵ھ کو وصال فرمایا، مزار باغ اسد اللہ خان ریلوے روڈ پشاور میں ہے۔ آپ عالم باعمل، جامع شرائط شیخ طریقت اور خانقاہ مجددیہ پشاور کے سجادہ نشین تھے۔

(تذکرہ علماء و مشائخ سرحد، ۱/۱۰۱ تا ۱۰۳)

(545)۔ حضرت ابوالحسن امیر خسرو دہلوی چشتی نظامی

ملک الشعراء، طوطی ہند حضرت ابوالحسن امیر خسرو دہلوی چشتی نظامی رحمۃ اللہ علیہ کی ولادت ۶۵۳ھ کو دہلی میں ہوئی اور یہیں ۱۸ شوال ۷۲۵ھ کو وصال فرمایا، تدفین خانقاہ نظامیہ دہلی میں ہوئی۔ آپ عالم دین، ادیب و خطیب، قادر العلوم شاعر، محبوب مرشد اور مشہور ترین شخصیت کے مالک ہیں۔ آپ نے پانچ لاکھ اشعار تحریر فرمائے۔ (انسائیکلو پیڈیا اولیاء کرام، ۴/۵۱)

(546)۔ حضرت سید محمد غوث بالا پیر گیلانی قادری

شیخ طریقت، سید محمد غوث بالا پیر گیلانی قادری رحمۃ اللہ علیہ کی ولادت خاندان غوث الاعظم میں ہوئی اور ۵ شوال ۹۵۹ھ کو قدیمی تاریخی قصبے ست گھرہ شریف ضلع اوکاڑہ میں وصال فرمایا۔ یہیں مزار فیض بار ہے۔ آپ اپنے جد امجد سید عبد القادر ثانی کے مرید و خلیفہ، علم و فضل اور عبادت و ریاضت میں بے مثال تھے۔ آپ خاندان سادات ست گھرہ اور شیخو شریف کے جد امجد ہیں۔ (خزینۃ الاصفیاء، ۱/۱۹۸)

(547)۔ حضرت مولانا سید عبدالسلام ہسوی مجددی

(۸) شیخ طریقت مولانا سید عبدالسلام ہسوی مجددی رحمۃ اللہ علیہ ۱۲۳۴ھ کو ہسودہ (ضلع فتح پور، یوپی) ہند میں پیدا ہوئے اور یہیں ۴ شوال ۱۲۹۹ھ کو وصال فرمایا، مزار زیارت گاہ عام ہے۔ آپ حافظ قرآن، عالم دین، تلمیذ علامہ سید احمد دحلان مکی، مرید و خلیفہ شاہ احمد سعید مجددی اور صاحب کرامت ولی اللہ تھے۔

(تذکرہ علمائے حال، ص ۳۱۸ تا ۳۲۵، تذکرہ علماء اہلسنت، ص ۱۲۴)

(548)۔ حضرت شیخ سید محمد مصطفیٰ ماء العینین قادری

مرجع العلماء والاولیاء حضرت شیخ سید محمد مصطفیٰ ماء العینین قادری رحمۃ اللہ علیہ کی ولادت حوض (موریطانیہ) میں ۱۲۴۶ھ کو ہوئی اور ۲ شوال ۱۳۲۸ھ کو تزئینت مراکش میں وصال فرمایا، یہیں مزار واقع ہے۔ آپ جامع علوم و فنون، قرآن و حدیث پر گہری نظر رکھنے والے عالم دین، علم سر الحروف میں درجہ امامت پر فائز، شیخ طریقت، استاذ و مرشد العلماء، باکرامت ولی اللہ، مصنف کتب کثیرہ اور مجاہد اسلام تھے، اعلیٰ حضرت امام احمد رضا رحمۃ اللہ علیہ نے اپنے پہلے سفر حج میں آپ کی زیارت کی، قطب مدینہ علامہ ضیاء الدین مدنی بھی آپ کے شاگرد اور خلیفہ ہیں۔ دَلِيلُ الرِّفَاقِ عَلَى شَيْسِ الْاِتِّفَاقِ آپ کی بہترین تصنیف ہے۔

(دلیل الرفاق، ترجمۃ المؤلف، سیدی ضیاء الدین احمد القادری، ۱/۱۵۷)

(549)۔ حضرت پیر سید حسین شاہ جماعتی

پیر طریقت حضرت پیر سید حسین شاہ جماعتی رحمۃ اللہ علیہ کی ولادت ۱۲۸۵ھ میں کھیوہ شریف ضلع منڈی بہاؤ الدین (پنجاب) کے ایک سادات گھرانے میں ہوئی اور یہیں ۱۹ شوال ۱۳۶۳ھ کو وصال فرمایا۔ آپ حضرت پیر سید حیات محمد شاہ سیالکوٹی کے مرید اور امیر ملت سید جماعت علی شاہ صاحب کے خلیفہ، شریعت و طریقت کے جامع اور زہد و تقویٰ کے پیکر تھے۔ (خلفائے امیر ملت، ص ۱۲۷)

(550)۔ حضرت پیر محمد معصوم شاہ نوری

عارفِ ربانی حضرت پیر محمد معصوم شاہ نوری رحمۃ اللہ علیہ کی ولادت ۱۳۱۵ھ کو ایک صوفی گھرانے میں ہوئی اور ۲۹ شوال ۱۳۸۸ھ کو وصال فرمایا، مزار خانقاہ قادریہ چک سادہ (ضلع گجرات، پنجاب) میں ہے۔ آپ عالمِ دین، مصنف کتب، شیخ طریقت، حضرت داتا گنج بخش کے عاشق صادق، بانی نوری کتب خانہ، مرجعِ علما و مشائخ، نوری مسجد (ریلوے اسٹیشن لاہور) سمیت ۲۰ مساجد کے بانی اور کئی مدارس کے معاون تھے۔ حکیمِ الامت مفتی احمد یار خان رحمۃ اللہ علیہ نے آپ کی ترغیب پر کئی کُتب تصنیف فرمائیں۔ (تذکرہ علماء اہلسنت، ص ۲۳۷)

(551)۔ حضرت شیخ مانون شاہ یوسف زئی مجددی

شیخ طریقت حضرت شیخ مانون شاہ یوسف زئی مجددی رحمۃ اللہ علیہ کی ولادت ۱۰۰۱ھ کو دہلی میں ہوئی، علمِ دین علمائے اہل سنت سے حاصل کیا، حضرت حاجی بہادر

کوہاٹی سے بیعت و خلافت حاصل ہوئی، مرشد کے حکم پر زندگی بھر افغانستان میں علم و عرفان کو عام کیا، ۱۴ شوال ۱۰۹۹ھ کو وصال فرمایا، مزار موضع تہکال ضلع پشاور میں ہے۔ (تذکرہ مشائخ مجددیہ افغانستان، ص ۸۱)

(552)۔ حضرت شیخ سید محمد مصطفیٰ ماء العینین قادری

مرجع العلماء والاولیاء حضرت شیخ سید محمد مصطفیٰ ماء العینین قادری رحمۃ اللہ علیہ کی ولادت حوض (موریطانیہ) میں ۱۲۴۶ھ کو ہوئی اور ۲۷ شوال ۱۳۲۸ھ کو تزئینت مراکش میں وصال فرمایا، یہیں مزار واقع ہے۔ آپ جامع علوم و فنون، قرآن و حدیث پر گہری نظر رکھنے والے عالم دین، علم سرائحروف میں درجہ امامت پر فائز، شیخ طریقت، استاذ و مرشد العلماء، باکرامت ولی اللہ، مصنف کتب کثیرہ اور مجاہد اسلام تھے، اعلیٰ حضرت امام احمد رضا رحمۃ اللہ علیہ نے اپنے پہلے سفر حج میں آپ کی زیارت کی، قطب مدینہ علامہ ضیاء الدین مدنی بھی آپ کے شاگرد اور خلیفہ ہیں۔ دَلِيلُ الرَّفَاقِ عَلٰی شَيْخِ الْاِتِّفَاقِ آپ کی بہترین تصنیف ہے۔

(دلیل الرفاق، ترجمۃ المؤلف، سیدی ضیاء الدین احمد القادری، ۱/۱۵۷)

علمائے اسلام

(553)۔ حضرت شیخ ابو محمد مُصلِح الدین سعدی شیرازی

حضرت شیخ ابو محمد مُصلِح الدین سعدی شیرازی سہروردی، عالم دین، مشہور شاعر، خطیب، مصنف اور صوفی تھے۔ آپ کی کُتب گلستانِ سعدی اور بوستانِ سعدی بہت مشہور ہیں۔ ۵۸۹ ہجری میں پیدا ہوئے اور شوال ۶۹۱ ہجری میں وصال فرمایا، مزار سعدیہ بستی شیراز (صوبہ فارس) ایران میں ہے۔ (گلستانِ سعدی، ص ۶، ۲)

(554)۔ حضرت شاہ عبدالعزیز محدثِ دہلوی

سیراجُ الہند حضرت شاہ عبدالعزیز محدثِ دہلوی، علوم و فنون کے جامع، استاذ العلماء و المحدثین، مفسرِ قرآن، مصنف اور مفتی اسلام تھے، تفسیرِ عزیز، بُستانُ المحدثین اور تحفہ اثناعشریہ آپ کی مشہور کُتب ہیں۔ ۱۱۵۹ ہجری میں پیدا ہوئے اور ۱۲۳۹ ہجری میں وصال فرمایا، مزار مبارک درگاہ حضرت شاہ ولی اللہ مہندیاں، میر در روڈ، نئی دہلی میں ہے۔ (الاعلام للزرکلی، ج ۴ ص ۱۴۔ اردو دائرہ معارفِ اسلامیہ، ج ۱۱ ص ۶۳۴)

(555)۔ حضرت سیدنا ابوداؤد سلیمان بن اشعث سجستانی بصری

حافظ الحدیث حضرت سیدنا ابوداؤد سلیمان بن اشعث سجستانی بصری، محدث، متقی، زاہد اور استاذ المحدثین تھے۔ ۲۰۲ ہجری کو سجستان (صوبہ سیستان) ایران میں پیدا ہوئے اور ۱۶ شوال ۲۷۵ ہجری کو بصرہ (عراق) میں وصال فرمایا، آپ کو امیر المؤمنین

فی الحدیث حضرت سیدنا سفیان ثوری رحمۃ اللہ تعالیٰ علیہ کے پہلو میں دفن کیا گیا۔ صحاح ستہ میں شامل سنن ابی داؤد آپ کی عالمگیر شہرت کا سبب ہے۔

(سیر اعلام النبلاء، ج ۱۰ ص ۵۶۸-۵۷۹)

(556)۔ حضرت سیدنا محمد بن سیرین بصری

امام المصنفین حضرت سیدنا محمد بن سیرین بصری کی ولادت ۳۳ھ میں ہوئی اور وصال ۱۰ شوال ۱۱۰ھ میں بصرہ میں ہوا۔ آپ تابعی، ثقہ راوی حدیث، عظیم فقیہ، امام العلماء، تقویٰ و ورع کے پیکر اور تعبیر الرویاء (خوابوں کی تعبیر) کے ماہر تھے۔

(الطبقات الکبریٰ، ج ۷، ص ۱۴۳ تا ۱۵۴، تاریخ بغداد، ج ۲، ص ۴۱۵، ۴۲۲)

(557)۔ حضرت سیدنا محمد بن اسماعیل

امیر المؤمنین فی الحدیث حضرت سیدنا محمد بن اسماعیل بخاری علیہ رحمۃ اللہ القوی کی ولادت ۱۹۴ھ کو بخارا میں ہوئی اور وصال یکم شوال ۲۵۶ھ میں فرمایا، مزار خرتنگ (نزد سمرقند) ازبکستان میں ہے۔ آپ امام الحدیث والمسلمین، زہد و تقویٰ کے جامع اور قرآن کریم کے بعد صحیح ترین کتاب ”بخاری شریف“ کے مؤلف ہیں۔

(المختصر، ج ۱۲، ص ۱۳۳، سیر اعلام النبلاء، ج ۱۰، ص ۳۹۷-۳۹۸)

(558)۔ حضرت ابو جعفر محمد بن جریر طبری

امام المفسرین حضرت امام ابو جعفر محمد بن جریر طبری کی ولادت ۲۲۵ھ کو آمل (صوبہ مازندران، قدیمی نام طبرستان) ایران میں ہوئی اور ۲۷ شوال ۳۱۰ھ کو وصال فرمایا، مزار حدیقة الرجبی (شارع عشرین، الاعظمیہ) بغداد عراق میں واقع

ہے۔ آپ امام اجل، ماہر فن، جلیل القدر محدث، عظیم مفسر، مشہور فقیہ اور باعمل صوفی تھے۔ آپ کی درجن سے زیادہ کتب میں تفسیر طبری اور تاریخ طبری شہرت تائمه رکھتی ہیں۔ (تاریخ طبری، ج ۱، ص ۲۳، ۲۴، سیر اعلام النبلاء، ج ۱۱، ص ۲۹۱، ۳۰۱)

(559)۔ حضرت سیدنا ابو عمرو عثمان دانی مغربی مالکی

امام القراء حضرت سیدنا ابو عمرو عثمان دانی مغربی مالکی کی ولادت قرطبہ اندلس (موجودہ اسپین) میں ۷۳ھ میں ہوئی۔ آپ قرآن کریم کی روایات، تفسیر، معانی، طرق، علم اعراب اور ضبط کے امام، بارہ سے زائد کتب کے مصنف اور مستجاب الدعوات تھے۔ پاک و ہند اور ترکی میں رائج مصحف شریف (قرآن مجید) کا رسم عثمانی آپ کے منہج کے مطابق ہے۔ ۱۵ شوال المکرم ۴۴۴ھ میں وصال فرمایا، دانیہ اندلس کے قبرستان میں دفن کئے گئے۔ (سیر اعلام النبلاء، ج ۱۳، ص ۴۸۱، ۴۸۵)

(560)۔ حضرت امام فخر الدین محمد بن عمر رازی

مفسر قرآن، امام فخر الدین محمد بن عمر رازی شافعی کی ولادت ۵۴۳ھ کو رے (نزد تہران) ایران میں ہوئی اور یکم شوال ۶۰۶ھ کو وصال فرمایا، آپ کا مزار کوہِ مزدا خان ہرات مغربی افغانستان میں ہے۔ آپ علامۃ الوری، شیخ الاسلام والمسلمین، امام المتکلمین اور صوفی باصفا تھے۔ تقریباً ۸۰ سے زائد کتب میں سے ”تفسیر کبیر“ مشہور ہے۔ (فضل قدیر ترجمہ تفسیر کبیر، ج ۱، ص ۴۳، وفيات الاعیان، ج ۲، ص ۳۴۹، ۳۵۱)

(561)۔ حضرت سیدنا موفق الدین عبد اللہ ابن قدامہ

تلمیذ غوث اعظم (شاگردِ غوث اعظم)، حضرت سیدنا موفق الدین عبد اللہ ابن قدامہ مقدسی حنبلی کی ولادت ۵۴۱ھ جماعیل (زودناہلس، بیت المقدس) فلسطین میں ہوئی اور وصال یکم شوال ۶۲۰ھ کو فرمایا، مزار جبل قاسیون دمشق شام میں حضرت سیدنا ابوالدرداء رضی اللہ تعالیٰ عنہ کے قُرب میں ہے۔ آپ شیخ الاسلام، امام الائمہ، مفتی الائمہ، فقیہ حنابلہ اور ۲۵ سے زائد کُتب کے مصنف ہیں، آپ کی کتاب المغنی کو عالمگیر شہرت حاصل ہے۔

(طبقات الحنابلہ، ج ۴، ص ۱۰۵، ۱۱۲، اردو دائرہ معارف اسلامیہ، ج ۱، ص ۶۴۱)

(562)۔ حضرت سیدنا علامہ مفتی محمد علاؤ الدین حصفی

صاحب در مختار، عمدة المتأخرین حضرت سیدنا علامہ مفتی محمد علاؤ الدین حصفی دمشقی حنفی کی ولادت ۱۰۲۵ھ دمشق شام میں ہوئی اور وصال ۱۰۸۸ھ کو فرمایا، مزار باب الصغیر (دمشق) شام میں ہے۔ آپ جامع معقولات و منقولات اور عظیم فقیہ تھے۔ اپنی کتاب ”در مختار شرح تنویر الابصار“ کی وجہ سے مشہور ہیں۔

(جد الممتار، ج ۱، ص ۲۳۵، ۲۳۲، ۷۹)

(563)۔ حضرت مفتی عنایت احمد کاکوروی

عالم باعمل حضرت علامہ مولانا مفتی عنایت احمد کاکوروی کی ولادت ۱۲۲۸ھ دیوبہ (ضلع بارہ بنکی یوپی) ہند میں ہوئی، ۱۲۷۹ھ کو آپ کی وفات سمندر میں کشتی کے ڈوبنے سے ہوئی اور وفات کی یہ صورت بھی شہادت کے زمرے میں آتی ہے۔

آپ استاذ العلماء، مجاہد اسلام، مصنف کتب (مثلاً علم الصیغہ و توارخ حبیب اللہ) اور اکابر علمائے اہل سنت سے ہیں۔ (فقہائے ہند، ج ۳، ص ۲۰۵، ظفر المحصلین، ص ۳۱۲)

(564)۔ حضرت محمد الدین محمد بن یعقوب فیروز آبادی شافعی

شیخ الاسلام، محمد الدین محمد بن یعقوب فیروز آبادی شافعی رحمۃ اللہ علیہ کی ولادت ۷۲۹ھ کا زروں (نزد نیشاپور) ایران میں ہوئی۔ ۲۰ شوال المکرم ۸۱۷ھ کو وصال فرمایا، تدفین زبید (در احاطہ مزار شیخ اسماعیل الجبرتی) یمن میں ہوئی۔ آپ امام لغت، مفسر قرآن، فقیہ شافعی، فارسی، عربی اور دیگر کئی زبانوں پر عبور رکھنے والے محقق عالم تھے۔ مشہور لغت ”القاموس المحیط“ (چار جلدیں) آپ کی تقریباً پچاس کتب میں سے ایک ہے۔ (الشقائق النعمانیہ، ص ۲۱، بغیۃ الوعایہ، ج ۱، ص ۲۷۳، طبقات المفسرین، ج ۲، ص ۲۸۰ تا ۲۸۵)

(565)۔ حضرت شیخ محمد بن طاہر صدیقی پٹنی قادری

ملک المحدثین حضرت شیخ محمد بن طاہر صدیقی پٹنی قادری رحمۃ اللہ علیہ کی ولادت ۹۱۳ھ کو پٹن (صوبہ گجرات) ہند میں ہوئی۔ ۶ شوال المکرم ۹۸۶ھ میں دوران سفر اُجین (مدھیہ پردیش) کے مقام پر ظلماً شہید کئے گئے، مزار مبارک پٹن (صوبہ گجرات) ہند میں ہے۔ آپ صاحب کنز العمال کے شاگرد و مرید، جید عالم دین، باعمل مبلغ، شیخ طریقت اور اکابر محدثین ہند سے تھے۔ تصانیف میں ”مجمع بحار الانوار“ یادگار ہے۔ (حدائق الحنفیہ، ص ۲۰۸، شذرات الذهب، ص ۴۷۹، ۴۸۰)

(566)۔ حضرت علامہ علی بن سلطان محمد قاری ہروی حنفی مہاجر کی

مجددِ وقت، علامۃُ الدہر، حضرت علامہ علی بن سلطان محمد قاری ہروی حنفی مہاجر کی نقشبندی رحمۃ اللہ علیہ کی ولادت دسویں صدی ہجری میں ہرات افغانستان میں ہوئی۔ شوال المکرم ۱۰۱۴ھ مکہ مکرمہ میں وصال فرمایا اور جنتُ المعلیٰ میں تدفین کی گئی۔ آپ عالم باعمل، صوفی باصفا، فقیہ حنفی، شارح حدیث، بہترین کاتب اور تقریباً ۵۲۱ کتب کے مصنف ہیں۔ مرقاة شرح مشکوٰۃ اور منہج اللروض الازہر آپ کی ہی تصانیف ہیں۔

(فیض المعین، ص ۵ تا ۷، حدائق الخفیہ، ص ۴۲۲، ۴۲۱، منہج اللروض الازہر فی شرح الفقہ الاکبر، ص ۱۹ تا ۱۵)

(567)۔ حضرت سیدنا شیخ ابوالاسرار حسن بن علی عجمی حنفی کی

عالم کبیر، مسند جاز حضرت سیدنا شیخ ابوالاسرار حسن بن علی عجمی حنفی کی رحمۃ اللہ علیہ کی ولادت ۱۰۴۹ھ مکہ مکرمہ میں ہوئی۔ ۳ شوال المکرم ۱۱۱۳ھ کو وصال فرمایا، تدفین طائف (عرب شریف) میں احاطہ مزار حضرت سیدنا عبد اللہ بن عباس رضی اللہ عنہما میں ہوئی۔ آپ محدث شہیر، فقیہ حنفی، صوفی کامل اور کئی کتب کے مصنف تھے۔

(مکہ مکرمہ کے عجمی علماء، ص ۵۴، ۶)

(568)۔ حضرت مولانا محمد عبدالحق صدیقی محدث الہ آبادی

شیخ الدلائل حضرت مولانا محمد عبدالحق صدیقی محدث الہ آبادی، نقشبندی حنفی مہاجر کی رحمۃ اللہ علیہ کی ولادت ۱۲۵۲ھ ضلع نیوان الہ آباد (یوپی) ہند میں ہوئی اور وصال ۱۶ شوال المکرم ۱۳۳۳ھ مکہ مکرمہ میں ہوا۔ آپ استاذ العلماء، مفسر قرآن،

صوفی باصفا، قطب مکہ مکرمہ، جامع علم و عمل، مقرّظِ حسام الحرمین اور اکابر علمائے اہل سنت سے ہیں۔ متعدد تصانیف میں الاکلیل علی مدارک التنزیل مطبوع ہے۔

(الاعلام للزرکلی، ج ۶، ص ۱۸۶، انوار قطب مدینہ، ص ۷۳، ۱۹۱، ۱۸۹)

(569)۔ حضرت علامہ شیخ ابو حامد احمد اسفرائینی شافعی

شیخ الاسلام حضرت علامہ شیخ ابو حامد احمد اسفرائینی شافعی کی ولادت اسفرائین (نزد نیشاپور، خراسان) ایران میں ۳۴۴ھ میں ہوئی جبکہ وفات ۱۹ شوال ۴۰۶ھ کو بغداد میں ہوئی، مزار بابِ حرب میں ہے۔ آپ فقہ شافعی کے عظیم المرتبت مفتی، عالم، مناظر، کئی کُتب کے مُصنّف، حدیثِ پاک کے ثقہ راوی، استاذُ العُلَماء، متقی و زاہد اور چوتھی صدی ہجری کے مُجددِ اسلام تھے۔ (وفیات الاعیان، ۱/۹۴)

(570)۔ حضرت مولانا مفتی شاہ محمد رکن الدین آلوری

حضرت مولانا مفتی شاہ محمد رکن الدین آلوری رحمۃ اللہ علیہ کی ولادت موضع کھیڑ لہ (ضلع گڑگانوہ نزد دہلی ہند) میں ہوئی اور انتقال ۲۱ شوال ۵۵۱۳ھ کو آلور (راجستھان ہند) میں ہوا، مزارِ مبارک یہیں ہے۔ آپ ایک فقیہ، عالم، سلسلہ نقشبندیہ کے شیخِ طریقت، صاحب تصنیف بزرگ ہیں، ”رکن دین“ آپ کی ہی تصنیف ہے۔ آپ نے اعلیٰ حضرت امام احمد رضا رحمۃ اللہ علیہ سے بذریعہ ڈاک سوال کر کے

استفادہ کیا۔ (جہان امام احمد رضا، ۵/۳۸۶ تا ۳۹۰)

(571)۔ حضرت مولانا فرید الدین ہاشمی

تلمیذ خلیفہ اعلیٰ حضرت، استاذ العلماء حضرت مولانا فرید الدین ہاشمی رحمۃ اللہ علیہ کی ولادت ۱۳۲۴ھ میں بھوئی گاڑ (تحصیل حسن ابدال، ضلع اٹک، پنجاب) کے ایک علمی گھرانے میں ہوئی اور یہیں ۲ شوال ۱۳۹۲ھ کو وصال ہوا، آپ تلمیذ مولانا مشتاق احمد کانپوری رحمۃ اللہ علیہ، حکیم الامت مفتی احمد یار خان نعیمی کے ہم درجہ (Class Fellow)، جید عالم دین اور ماہر مدرس تھے۔

(علامہ قاضی عبدالحق ہاشمی اور تاریخ علمائے بھوئی گاڑ، ص ۱۳۱)

(572)۔ حضرت علامہ سید احمد سعید کاظمی چشتی قادری

غزالی زماں، رازی دوراں علامہ سید احمد سعید کاظمی چشتی قادری کی ولادت ۱۳۳۱ھ محلہ کٹوتی مروہہ (ضلع مراد آباد یوپی) ہند میں ہوئی، آپ شیخ الحدیث، استاذ العلماء، بانی جامعہ اسلامیہ عربیہ انوار العلوم، بہترین خطیب، مصنف کتب، دینی، قومی اور ملی رہنما، شیخ طریقت اور اکابرین اہل سنت سے تھے۔ وصال ۲۶ رمضان ۱۴۰۶ھ کو ہوا، سالانہ عرس چار، پانچ شوال کو ہوتا ہے۔ مزار عید گاہ مدینۃ الاولیاء ملتان میں ہے۔

(فیضانِ علامہ کاظمی، ص ۶۰ تا ۳)

(573)۔ حضرت مولانا حافظ فضل الرحمن قادری مدنی

صاحبزادہ قطب مدینہ، حضرت مولانا حافظ فضل الرحمن قادری مدنی رحمۃ اللہ علیہ کی ولادت ۱۳۴۴ھ کو محلہ باب السلام زقاق الزرندی مدینہ منورہ میں ہوئی اور ۲ شوال ۱۴۲۳ھ کو وصال فرمایا۔ تدفین جنت البقیع میں ہوئی۔ آپ عالم دین، بہترین

قاری اور شیخ طریقت تھے۔ امیر اہل سنت علامہ محمد الیاس عطار قادری مدظلہ العالی کو آپ سے سلاسل کثیرہ کی خلافت حاصل ہے۔

(سیدی ضیاء الدین احمد القادری، ۲/۳۰۶ تا ۴۱، انوار قطب مدینہ، ص ۵۷۶، تعارف امیر اہل سنت، ص ۷۳)

(574)۔ حضرت علامہ ابن الفرّضی ابو ولید عبد اللہ بن محمد قرطبی

علامہ ابن الفرّضی ابو ولید عبد اللہ بن محمد قرطبی رحمۃ اللہ علیہ کی ولادت ۳۵۱ھ کو ہوئی اور ۶ شوال ۴۰۳ھ کو شہید ہوئے۔ آپ جلیل القدر عالم دین، حافظ الحدیث، ثقہ راوی، فقیہ مالکی، قاضی بلنسیہ، عربی شاعر، مؤرخ اور کئی کتب کے مصنف ہیں۔ تاریخ علماء الاندلس آپ کی یادگار تصنیف ہے۔

(سیر اعلام النبلاء، ۱۳/۱۰۶، معجم المؤلفین، ۲/۲۹۵)

(575)۔ حضرت مولانا غلام محی الدین بگوی

عالم باعمل حضرت مولانا غلام محی الدین بگوی رحمۃ اللہ علیہ کی ولادت بگہ (تحصیل پنڈدادنخان) ضلع جہلم کے ایک علمی گھرانے میں ۱۲۱۰ھ کو ہوئی اور یہیں ۳۰ شوال ۱۲۷۳ھ کو وصال فرمایا، آپ حضرت شاہ عبد العزیز محدث دہلوی کے شاگرد، حضرت شاہ غلام علی مجددی دہلوی کے مرید و خلیفہ، مفتی پنجاب، استاذ العلماء، عرصہ دراز تک بگہ پھر لاہور میں تشنگانِ علم کی پیاس بجھاتے رہے۔

(تذکرہ علماء اہلسنت وجماعت لاہور، ص ۱۴۵)

(576)۔ حضرت علامہ شیخ محمود بن رشید عطار دمشقی

حضرت علامہ شیخ محمود بن رشید عطار دمشقی رحمۃ اللہ علیہ کی ولادت ۱۲۸۲ھ دمشق میں ہوئی اور یہیں ۲۰ شوال ۱۳۶۲ھ کو وصال فرمایا، باب الصغیر قبرستان دمشق میں دفن کئے گئے۔ آپ حافظ قرآن، حید عالم دین، تلمیذ امام بدر الدین حسنی، مفتی حنفیہ قضاء الطفیلہ (اردن) اور استاذ العلماء تھے۔ آپ دمشق، اردن، جدہ اور بمبئی کے مدارس میں مدرس رہے۔ آپ نے اعلیٰ حضرت امام احمد رضا خان رحمۃ اللہ علیہ کی عالمی شہرت یافتہ کتاب ”الدولة البکیہ“ پر تقریظ بھی لکھی۔ استحباب القیام عند ذکر ولادتہ علیہ الصلاۃ والسلام آپ کی یادگار تصنیف ہے۔ (الدولة البکیہ، ص ۴۱۱، تاریخ الدولة البکیہ، ص ۱۳۷)

(577)۔ حضرت علامہ قاضی محمد عبدالسبحان ہزاروی

استاذ العلماء حضرت علامہ قاضی محمد عبدالسبحان ہزاروی رحمۃ اللہ علیہ کی ولادت ۱۳۱۵ھ کو کھلاہٹ (ہری پور ہزارہ) KPK کے ایک علمی گھرانے میں ہوئی اور یہیں ۱۲ شوال ۱۳۷۷ھ کو وصال فرمایا۔ آپ بہت بڑے عالم دین، بہترین مناظر، کئی کتب کے مصنف و محشی، فعال عالم دین، استاذ العلماء، سلسلہ قادریہ میں بیعت تھے۔ آپ کی کتاب مواہب الرحمن مطبوع ہے۔ استاذ العلماء علامہ قاضی غلام محمود ہزاروی آپ کے لائق فرزند ہیں۔ (تذکرۃ اکابر اہل سنت، ص ۲۲۷)

تلامذہ و خلفائے اعلیٰ حضرت

(578)۔ حضرت مولانا حافظ مشتاق احمد صدیقی کانپوری

جامع علوم و فنون حضرت مولانا حافظ مشتاق احمد صدیقی کانپوری، استاذ العلماء، مدرّس، واعظ، شیخ الحدیث والتفسیر اور جید عالم تھے۔ ۱۲۹۵ ہجری میں سہارن پور (یوپی) ہند میں پیدا ہوئے اور کانپور ہند میں یکم شوال ۱۳۶۰ ہجری کو وصال فرمایا۔ آپ کو بساٹیوں والے قبرستان پنجابی محلہ کانپور (یوپی) ہند میں والد گرامی علامہ احمد حسن کانپوری کے مزار سے متصل دفن کیا گیا۔ (تذکرہ محدث سورتی، ص ۲۸۹-۲۹۰)

(579)۔ حضرت مولانا حافظ قاری محمد بشیر الدین قادری نقشبندی

زینتُ القراء حضرت مولانا حافظ قاری محمد بشیر الدین قادری نقشبندی جبل پوری، عالم دین، مدرّس، شیخ طریقت اور اچھے قاری تھے، ۱۲۸۵ ہجری میں پیدا ہوئے اور ۲ شوال ۱۳۲۶ ہجری میں وصال فرمایا۔ مزار مبارک عید گاہ کلاں جبل پور (مدھیہ پردیش) ہند میں ہے۔ (تجلیاتِ خلفائے اعلیٰ حضرت، ص ۲۳۲-۲۳۱)

(580)۔ حضرت مولانا سید محمد عبدالسلام باندوی قادری

ناصر الاسلام حضرت مولانا سید محمد عبدالسلام باندوی قادری، عالم دین، قومی راہنما، خطیب، مصنف، شاعر، پیر طریقت اور بانی انجمن امانت الاسلام تھے،

۱۳۲۳ ہجری کو باندہ (یوپی) ہند میں پیدا ہوئے اور ۶ شوال ۱۳۸۷ ہجری میں وصال فرمایا۔ مزار مبارک پاپوش قبرستان ناظم آباد باب المدینہ کراچی میں ہے۔

(تذکرہ خلفائے اعلیٰ حضرت، ص ۳۱۵۔ انوارِ علمائے اہل سنت سندھ، ص ۷۹-۸۳-۸۴)

(581)۔ حضرت شیخ عمر بن حمدان محترسی مالکی

محدث الحرمین حضرت شیخ عمر بن حمدان محترسی مالکی، ۱۲۹۱ ہجری میں محترس (ولایت صفاقس) تیونس میں پیدا ہوئے اور ۹ شوال ۱۳۶۸ ہجری کو مدینہ منورہ میں وصال فرمایا۔ محدث کبیر، تقریباً ۳۵ اکابرین سے سند حدیث لینے والے، حرم شریف اور مسجد نبوی کے مدرّس اور متعدد اکابرین اہل سنت کے اُستاذ ہیں۔ آپ نے کم و بیش ۴۴ سال حرمین شریفین میں درس حدیث دینے کی سعادت پائی۔

(الدلیل المشیر ص ۳۱۸۔ امام احمد رضا محدث بریلوی اور علماء مکہ مکرمہ، ص ۱۶۱۔ دمشق کے غلابینی علماء، ص ۲۶)

(582)۔ حضرت مولانا سید محمد آصف علی کانپوری

عاشق اعلیٰ حضرت مولانا سید محمد آصف علی کانپوری، عالم باعمل اور مجاز طریقت تھے، کانپور محلہ فیل خانہ قدیم میں ۱۲۹۵ ہجری میں پیدا ہوئے اور ۱۴ شوال ۱۳۶۰ ہجری میں کانپور (یوپی) ہند میں ہی وصال فرمایا۔

(تجلیاتِ خلفائے اعلیٰ حضرت، ص ۲۸۸-۲۸۳)

(583)۔ حضرت علامہ ابوالبرکات سید احمد قادری رَضَوِی

مفتی اعظم پاکستان، سیدُ المحدثین حضرت علامہ ابوالبرکات سید احمد قادری رَضَوِی اشرفی، استاذ العلماء، شیخ الحدیث، مناظر اسلام، بانی و امیر مرکزی دارالعلوم

حزبُ الاحناف اور اکابرین اہل سنت سے تھے۔ ۱۳۱۹ ہجری کو محلہ نواب پور اُتور (راجستھان) ہند میں پیدا ہوئے اور مرکز الاولیاء لاہور میں ۲۰ شوال ۱۳۹۸ ہجری میں وصال فرمایا، مزار مبارک دارُ العلوم حزب الاحناف داتا دربار مارکیٹ مرکز الاولیاء لاہور میں ہے۔ (تاریخ مشائخ قادریہ رضویہ برکاتیہ، ص ۳۱۸-۳۱۴)

(584)۔ حضرت سیدنا شیخ عابد بن حسین مالکی قادری

مفتی مالکیہ حضرت سیدنا شیخ عابد بن حسین مالکی قادری، عالم باعمل، مدرّس حرم، استاذ العلماء اور کئی کُتب کے مصنف ہیں۔ ۱۲۷۵ ہجری میں مکہ مکرمہ رَاذَہَا اللہُ شَرَفًا و تعظیماً کے ایک علمی خاندان میں پیدا ہوئے اور ۲۲ شوال ۱۳۴۱ ہجری میں یہیں وصال فرمایا۔ (مختصر نشر النور والذہر، ص ۱۸۱۔ امام احمد رضا محدث بریلوی اور علماء مکہ مکرمہ، ص ۱۲۹-۱۳۶)

(585)۔ حضرت علامہ مفتی حافظ سید عبد الرشید عظیم آبادی

حضرت علامہ مفتی حافظ سید عبد الرشید عظیم آبادی، مدرسہ منظر اسلام بریلی شریف کے اولین طالب علم، ملک العلماء علامہ سید ظفر الدین بہاری کے زندگی بھر کے رفیق، جید عالم، مُناظر اسلام اور کئی مدارس خصوصاً جامعہ اسلامیہ شمس الہدیٰ پٹنہ کے مدرّس تھے۔ ۱۲۹۰ ہجری میں موضع موہلی (پٹنہ) میں پیدا ہوئے اور ۲۴ شوال ۱۳۵۷ ہجری میں وصال فرمایا، مزار مبارک موضع کوپا عظیم آباد پٹنہ (یوپی) ہند میں ہے۔ (جہان ملک العلماء، ص ۸۶۳-۹۶۵-۹۵۹)

(586)۔ حضرت مولانا حافظ شاہ محمد حبیب اللہ قادری میرٹھی

ہمدرد ملت حضرت مولانا حافظ شاہ محمد حبیب اللہ قادری میرٹھی، عالم باعمل، واعظ خوش بیان، عربی و فارسی کے مدرس اور بانی مسلم دارالیتامی والساکین میرٹھ ہیں۔ ۱۳۰۴ ہجری میں پیدا ہوئے اور ۲۶ شوال ۱۳۶۷ ہجری میں وصال فرمایا۔ مزار مبارک قبرستان شاہ ولایت محلہ خیر نگر میرٹھ (یوپی) ہند میں ہے۔

(تذکرہ خلفائے اعلیٰ حضرت، ص ۲۲۷-۲۳۳)

(11) ذی القعدہ الحرام

اَلْحَمْدُ لِلّٰهِ الطَّيِّفِ وَالصَّلٰوَةُ وَالسَّلَامُ عَلٰی رَسُوْلِهِ الشَّفِیْقِ

اَمَّا بَعْدُ فَاَعُوْذُ بِاللّٰهِ مِنَ الشَّیْطٰنِ الرَّجِیْمِ بِسْمِ اللّٰهِ الرَّحْمٰنِ الرَّحِیْمِ

اَلصَّلٰوَةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی اِلٰكِ وَاَصْحَابِكَ يَا حَبِیْبَ اللّٰهِ

اَلصَّلٰوَةُ وَالسَّلَامُ عَلَیْكَ يَا نَبِیَّ اللّٰهِ وَعَلٰی اِلٰكِ وَاَصْحَابِكَ يَا ثَوْرَ اللّٰهِ

دروود شریف کی فضیلت

رسول اکرم صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: جس نے دن اور رات میں میری طرف شوق و محبت کی وجہ سے تین تین مرتبہ دُرودِ پاک پڑھا اللہ پاک پر حق ہے کہ وہ اُس کے اُس دن اور اُس رات کے گناہ بخش دے۔

(معجم کبیر، ۱۸/۳۶۲، حدیث: ۹۲۸)

ہم نے خطا میں نہ کی تم نے عطا میں نہ کی
کوئی کمی سَرُورِا تم پہ کروڑوں درود
صَلُّوْا عَلَی الْحَبِیْب! صَلَّی اللہُ عَلَی مُحَمَّد

“ذوالقعدہ” کہنے کی وجہ:

اسلامی سال کا گیارہواں مہینہ ذوالقعدہ ہے۔ اس کا شمار حرمت والے مہینوں میں ہوتا ہے اس لیے اس کے نام کے ساتھ “الحرام” کا اضافہ کر کے اسے “ذوالقعدہ

الحرام“ کہتے ہیں۔ جس کا مطلب ہے: حرمت والا ذوالقعدہ۔ اسے ذی قعد بھی کہا جاتا ہے۔

ذوالقعدہ دو لفظوں سے مل کر بنا ہے، ایک “ذو” اور دوسرا “القعدہ”۔ اس کا درست تلفظ یہ ہے: (ذُ-ل-ق-غ-د-ہ)۔ ذوالقعدہ کی حرمت کی وجہ سے اہل عرب اس مہینے میں جنگ اور سفر کے لیے نہیں نکلتے تھے بلکہ اپنے گھروں میں ہی بیٹھے رہتے تھے اسی وجہ سے اس مہینے کو ذوالقعدہ (بیٹھنے والا مہینا) کہا جاتا ہے۔

(تفسیر ابن کثیر، پ ۱۰، التوبۃ، تحت الآیۃ: ۳۶، ۴/۱۲۹۔ غیاث اللغات، باب الذال، ص ۲۹۲)

ماہ ذوالقعدہ کے کیا کہنے

ماہ ذوالقعدہ الحرام کو کئی تاریخی نسبتیں حاصل ہیں، یہ مبارک مہینا اپنی برکتوں، رحمتوں اور عظمتوں کے سبب زمانہ جاہلیت اور اسلام کے بعد بھی ہر زمانے میں مقبول رہا ہے آئیے! اس مہینے کی چند خصوصیات ملاحظہ کیجئے:

(۱)۔۔۔ یہ مہینا حرمت والے مہینوں میں پہلا مہینا ہے، اس بارے میں منقول ہے کہ بلا اختلاف حرمت والے پے درپے آنے والے مہینوں میں ذوالقعدہ پہلا مہینا ہے۔ (لطائف المعارف، وظیفہ شہر ذی القعدہ، ص ۲۹۷)

(۲)۔۔۔ قرآن پاک میں حج کے مہینوں کا ذکر ہے ارشاد ہوتا ہے: الْحَجُّ أَشْهُرٌ مَّعْلُومَاتٌ۔ ترجمہ کنز الایمان: حج کے کئی مہینے ہیں جانے ہوئے۔ (پ ۲، البقرہ: ۱۹۷) حج کے تین مہینے ہیں ماہ ذوالقعدہ الحرام اُن میں سے ایک ہے جیسا کہ امیر المؤمنین حضرت سیدنا عمر فاروق اعظم رَضِيَ اللہُ عَنْہُ اس آیت مبارکہ کی تفسیر میں فرماتے ہیں:

حج کے مہینوں سے مراد شوال المکرم، ذوالقعدۃ الحرام اور ذوالحجۃ الحرام (کے دس دن) ہیں۔ (سنن کبریٰ للبیہقی، کتاب الحج، باب کراہیۃ من کرہ القرآن والتمتع، ۵/۲۹، حدیث: ۸۸۷۴)

(۳)۔۔۔ یہی وہ مہینا ہے کہ جب حضرت سیدنا موسیٰ علیہ السلام نے بارگاہ الہی میں تورات شریف کی خواہش کا اظہار کیا تو اللہ پاک نے انہیں ۳۰ روزے رکھنے کا حکم دیا اور حضرت سیدنا موسیٰ علیہ السلام نے اسی ذوالقعدہ کے روزے رکھے۔

(تفسیر مدارک، الاعراف، تحت الآیۃ: ۱۴۲، ص ۳۸۴۔ تفسیر کبیر، الاعراف، تحت الآیۃ: ۱۴۲، ۵/۳۵۱، ۳۵۲)

(۴)۔۔۔ اسی مقدّس مہینے میں نبی کریم صلی اللہ علیہ والہ وسلم نے تمام عمرے ادا فرمائے، حضرت سیدتنا عائشہ صدیقہ رضی اللہ عنہا فرماتی ہیں: نبی کریم صلی اللہ علیہ والہ وسلم نے تمام عمرے ذوالقعدہ کے مہینے میں ادا فرمائے ہیں۔

(ابن ماجہ، کتاب المناسک، باب العمرہ فی ذی القعدہ، ۳/۴۵۸، حدیث: ۲۹۹۷)

امام نووی رحمۃ اللہ علیہ (وفات: ۶۷۱ھ) فرماتے ہیں: علمائے کرام رحمۃ اللہ علیہم فرماتے ہیں کہ نبی کریم صلی اللہ علیہ والہ وسلم نے تمام عمرے ذوالقعدۃ الحرام میں اس لئے ادا فرمائے تاکہ اس مہینے کی فضیلت کے ساتھ ساتھ اہل جاہلیت کی مخالفت بھی ہو جائے کیونکہ وہ لوگ اس مہینے میں عمرہ کرنے کو بہت بڑا گناہ جانتے تھے۔ آپ صلی اللہ علیہ والہ وسلم نے اس مہینے میں کئی مرتبہ اس لئے عمرے ادا فرمائے تاکہ اس ماہ میں عمرہ کرنے کا جواز ہو جائے اور عہدِ جاہلیت کے عمل کا ابطال خوب واضح ہو سکے۔

(شرح مسلم للنووی، کتاب الحج، باب بیان عدد عمر النبی و زمانہ، جزء: ۲، ۴/۲۳۵)

(۶)۔۔ ذوالقعدہ بھی ان پانچ مہینوں میں سے ایک ہے جن کا چاند دیکھنا واجب کفایہ ہے، وہ پانچ مہینے یہ ہیں: (۱) شعبان (۲) رمضان المبارک (۳) شوال (۴) ذوالقعدہ (۵) ذوالحجہ۔ (بہار شریعت، ۱/۹۷۴، حصہ ۵)

ذوالقعدۃ الحرام کیسے گزاریں؟

پیارے پیارے اسلامی بھائیو! شریعتِ مطہرہ نے فرض و واجب کی ادائیگی کے لیے بے حد تاکید کی ہے اور نفلی عبادات کی خوب ترغیب دلائی ہے لہذا ہمیں عبادت و تلاوت اور ذکر و درود کی کثرت کرنی چاہیے۔ سال میں بعض بابرکت ایام ایسے بھی ہیں جن میں ذِکْرُ اللہ کی کثرت، راتوں کو شب بیداری اور رضائے الہی کے لیے دن میں روزہ رکھنے کے بڑے فضائل ہیں۔ ماہِ ذوالقعدۃ الحرام بھی ان میں سے ایک ہے۔ اس مہینے کو بھی فضول اور گناہ والے کاموں میں گزارنے سے پرہیز کیجئے اور زیادہ سے زیادہ نیک اعمال کرنے کی کوشش کیجئے۔ ہمارے بزرگانِ دین رَحْمَۃُ اللہِ عَلَیْہِم نے اس مہینے کی مبارک راتوں میں اجر و ثواب کمانے اور اپنی آخرت کو بہتر بنانے کے لیے کچھ اُوراد و وظائف بیان فرمائے ہیں جن پر عمل کر کے ہم اپنے نامہ اعمال میں نیکیوں کا ذخیرہ اکٹھا کر سکتے ہیں۔ آئیے! عمل کا جذبہ بڑھانے کے لیے کچھ نوافل اور وظائف ملاحظہ کیجئے:

(۱) سرخ یا قوت کے مکانات

جو کوئی ذوالقعدہ کی پہلی رات میں چار رکعت نفل پڑھے اور اس کی ہر رکعت میں الحمد شریف کے بعد ۲۳ مرتبہ سورہ اخلاص پڑھے تو اس کے لیے اللہ پاک جنت میں چار ہزار مکان سرخ یا قوت کے بنائے گا اور ہر مکان میں جو اہر کے تخت ہوں گے اور ہر تخت پر ایک حور بیٹھی ہوگی جس کی پیشانی سورج سے زیادہ روشن ہوگی۔

(رکن دین، ص ۷۵، الخضا)

(۲) درجات کی ترقی

اس مہینے کی ۹ تاریخ کو درجات میں ترقی کے لیے دو رکعت نفل اس طرح پڑھئے کہ سورہ فاتحہ کے بعد سورہ مزمل کی تلاوت کیجئے۔ سلام کے بعد تین بار سورہ یسین کی تلاوت کیجئے۔ (مرقع کلیسی، ص ۲۰۸)

(۳) قبولیت دعا کا وظیفہ

جو کوئی اس مہینے کے آخر میں چاشت کے بعد دو رکعت نفل اس طرح پڑھے کہ ہر رکعت میں سورہ فاتحہ کے بعد سورہ قدر تین بار پڑھے اور سلام کے بعد گیارہ (۱۱) بار دُرود شریف اور گیارہ (۱۱) بار سورہ فاتحہ پڑھ کر سجدہ کرے اور بارگاہِ الہی میں دعا مانگے تو منہ مانگی مراد پائے گا۔ (مرقع کلیسی، ص ۲۰۸)

(۴) حج اور شہادت کا ثواب

جو شخص ماہ ذوالقعدہ کی ہر رات میں دو رکعت نفل اس طرح پڑھے کہ ہر رکعت میں الحمد شریف کے بعد سورہ اخلاص (قُلْ هُوَ اللّٰهُ اَحَدٌ) تین بار پڑھے تو اس کو ہر رات میں ایک شہید اور ایک حج کا ثواب ملتا ہے۔ (رکن دین، ص ۷۵، المخصّص)

(۵) حج اور عمرے کا ثواب

جو کوئی اس مہینے میں ہر جمعہ کے دن چار رکعت نفل پڑھے اور ہر رکعت میں الحمد شریف کے بعد اکیس (۲۱) بار سورہ اخلاص (قُلْ هُوَ اللّٰهُ اَحَدٌ) پڑھے تو اللہ پاک اس کے واسطے حج اور عمرے کا ثواب لکھتا ہے۔ (رکن دین، ص ۷۵، المخصّص)

یا خدا	ایسے	اسباب	پاؤں
کاش	مکے	مدینے	جاؤں
مجھ	کو	حج	کا
یا خدا	تجھ	سے	میری
		دعا	ہے

پیارے پیارے اسلامی بھائیو! ہمیں چاہیے کہ اس ماہ محترم میں جب موقع ملے اس طریقہ کار پر عمل کرتے ہوئے نوافل کا اہتمام کریں اور ممکن ہو تو دن میں روزہ بھی رکھیں، ذوالقعدہ الحرام کا شمار چونکہ حرمت والے مہینوں میں ہوتا ہے اور احادیث مبارکہ میں ان میں روزوں کی ترغیب دلائی گئی ہے۔ ہمارے بزرگانِ دین رَحْمَةُ اللّٰهِ عَلَیْہِم

کے معمولات میں ان مہینوں کے روزے رکھنا شامل تھا جیسا کہ صفحہ ۱۲۴، ۱۲۵ پر
بزرگوں کے واقعات موجود ہیں۔

صَلُّوْا عَلَی الْحَبِیْبِ!

صَلَّى اللّٰهُ عَلٰی مُحَمَّدٍ

صحابہ کرام

ذی القعدہ الحرام اسلامی سال کا گیارہواں مہینہ ہے۔ اس میں جن صحابہ کرام، اولیائے عظام اور علمائے اسلام کا وصال ہوا، ان میں سے بعض کا مختصر ذکر پیش خدمت ہے۔

(587) حضرت سیدتنا ام سلمہ ہند بنت ابوامیہ

ام المؤمنین حضرت سیدتنا ام سلمہ ہند بنت ابوامیہ رضی اللہ تعالیٰ عنہا عرب کے معزز قبیلہ قریش میں پیدا ہوئیں، آپ فہم و فراست کی مالک، عبادت گزار اور ماہر فقہ تھیں۔ شوال ۴ ہجری کو نبی کریم صلی اللہ تعالیٰ علیہ وآلہ وسلم کے نکاح میں آئیں اور وصال ذیقعدہ ۵۹ یا ۶۱ھ کو مدینہ منورہ میں ہوا، مزار مبارک جنت البقیع میں ہے۔

(طبقات ابن سعد، ج ۸، ص ۶۹)

(588) حضرت سیدنا سعد بن معاذ

میدان بدر میں ابھی جنگ کا بازار گرم نہ ہوا تھا کہ ایک صحابی رسول نے بارگاہ رسالت میں عرض کی: یا رسول اللہ صلی اللہ تعالیٰ علیہ وآلہ وسلم! کیا ہم آپ کے لئے ایک سائبان نہ بنادیں جس میں آپ تشریف فرما ہوں اور قریب ہی آپ کی سواری باندھ دی جائے پھر ہم اسلام کے دشمنوں سے ٹکرا جائیں، اگر اللہ نے ہمیں فتح دی تو یہ ہماری خواہش کے مطابق ہو گا اور اگر دشمن ہم پر غالب آگیا تو آپ اپنی سواری پر بیٹھ کر مدینہ طیبہ تشریف لے جائیے گا، یہ سن کر مدنی سرکار صلی اللہ تعالیٰ علیہ وآلہ وسلم نے اپنے پیارے صحابی کے لئے تعریفی کلمات ادا کئے اور دُعا خیر کی۔

(اسد الغابہ، ج ۳، ص ۳۲۴)

مُخْلِصَانِہ مشورہ دینے اور دُعائے نبوی سے حصّہ پانے والے یہ جانثار صحابی قبیلہ بنو عبد الأشہل کے سردار، سید الانصار حضرت سیدنا سعد بن مُعَاذ رضی اللہ تعالیٰ عنہ تھے۔

آپ رضی اللہ تعالیٰ عنہ لمبے قد کاٹھ کے مالک تھے سُرخ و سفید چہرے پر بڑی بڑی آنکھوں اور خوبصورت داڑھی نے آپ رضی اللہ تعالیٰ عنہ کے حُسن و جمال کو چار چاند لگا دیئے تھے۔ (طبقات ابن سعد، ج ۳، ص ۳۳۱)

آپ رضی اللہ تعالیٰ عنہ مُبَلِّغِ اسلام حضرت سیدنا مُصْعَب بن عُمر رضی اللہ تعالیٰ عنہ کی نیکی کی دعوت پر کلمہ پڑھ کر دائرہ اسلام میں داخل ہوئے۔ پھر خیر خواہی کے جذبے کے تحت اپنی قوم کے پاس گئے اور فرمایا: مجھ پر تمہارے مردوں اور عورتوں سے اس وقت تک بات کرنا حرام ہے جب تک تم اللہ اور اس کے رسول صلی اللہ تعالیٰ علیہ وآلہ وسلم پر ایمان نہیں لے آتے۔ راوی فرماتے ہیں کہ اللہ پاک کی قسم! شام کے سائے ابھی پھیلنے بھی نہ پائے تھے کہ پورا قبیلہ دولت اسلام سے مالا مال ہو گیا۔

(سیرت ابن ہشام، ص ۱۷۴)

اس طرح آپ رضی اللہ تعالیٰ عنہ کا مسلمان ہو جانا مدینہ مُتَوَرَّہ میں اشاعت اسلام کے لئے بہت ہی بابرکت ثابت ہوا۔ اس کے بعد آپ رضی اللہ تعالیٰ عنہ نے حضرت اُسَید بن حُضَیْر رضی اللہ تعالیٰ عنہ کے ساتھ مل کر قبیلے کے تمام خود ساختہ جھوٹے خداؤں کو نیست و نابود (ختم) کر دیا۔ (طبقات ابن سعد، ج ۳، ص ۳۲۱)

ایک مرتبہ عمرہ ادا کرنے کے لئے مکہ مکرمہ تشریف لے گئے اور پُرانے تعلقات کی بنا پر اُمیہ بن خلف کے پاس ٹھہرے، جب طواف کرنے کے لئے حرم میں پہنچے تو ابو جہل نے روکنا چاہا مگر آپ نے جرأت اور دلیری کے ساتھ جواب دیا: اگر تم لوگوں نے ہمیں کعبہ کی زیارت سے روکا تو ہم تمہاری شام کی تجارت کا راستہ روک دیں گے۔ (بخاری، ج ۲، ص ۵۰۹، حدیث: ۳۶۳۲ ملقطاً)

غزوہ بدر میں رسول اللہ صلی اللہ تعالیٰ علیہ والہ وسلم کے سائبان کا دربان بننے کی سعادت حاصل کی، (طبقات ابن سعد، ج ۲ ص ۱۱) معرکہ اُحد میں مسلمانوں میں افراتفری کے وقت آپ ثابت قدم رہنے والوں میں شامل تھے۔ (طبقات ابن سعد، ج ۳، ص ۳۲۱)

سن پانچ ہجری میں غزوہ خندق کے موقع پر آپ رضی اللہ تعالیٰ عنہ چھوٹی سی زِرہ (لوہے کا جنگی لباس) پہنے نیزہ ہاتھ میں پکڑے دشمن کی طرف بڑھ رہے تھے کہ ابن العرقہ نامی کافر نے نشانہ باندھ کر ایک تیر پھینکا جس سے بازو کی رگ کٹ گئی اور آپ شدید زخمی ہو گئے۔ (سیر اعلام النبلاء، ج ۳، ص ۱۷۶)

حضور اکرم صلی اللہ تعالیٰ علیہ والہ وسلم نے آپ کے علاج معالجہ کے لئے مسجد نبوی میں ایک خیمہ نصب کروایا۔ (بخاری، ج ۳، ص ۵۶، حدیث: ۴۱۲۲)

آپ رضی اللہ تعالیٰ عنہ کا زخم دن بدن بھرنے لگا اور طبیعت سنبھلنے لگی اس دوران دل میں ایک جانب شہادت کی تمنا چٹکیاں لے رہی تھی تو دوسری طرف شوقِ جہاد بلندیوں کو چھو رہا تھا بالآخر لبوں پر یہ دعا مچنے لگی: یا اللہ! تو جانتا ہے کہ مجھے کفارِ قریش سے لڑنے کی جتنی آرزو اور خواہش ہے کسی اور قوم سے نہیں کیونکہ اس بدکردار

قوم نے تیرے رسول کریم صلی اللہ تعالیٰ علیہ والہ وسلم کو جھٹلایا اور انہیں ہجرت پر مجبور کیا تھا۔ لہذا اگر کفارِ قریش سے کوئی جنگ باقی ہے تو مجھے زندہ رکھ تاکہ میں تیری راہ میں ان کافروں سے لڑوں اور اگر ان لوگوں سے کوئی جنگ باقی نہیں ہے تو میرے اس زخم کو پھاڑ دے اور اسی زخم میں شہادت کی موت عطا فرما دے چنانچہ دعا ختم ہوتے ہی اچانک آپ رضی اللہ تعالیٰ عنہ کا زخم پھٹا اور خون کے فوارے اُبلنے لگے۔

(مسلم، ص ۷۵۳، حدیث: ۴۶۰۰ بخلاف)

رَحْمَتِ عَالَمِ صَلَّی اللہُ تعالیٰ علیہ والہ وسلم خیمے میں تشریف لائے اور آپ کے سر کو اپنی گود مبارک میں رکھا اور بارگاہِ الہی میں دعا کے لئے ہاتھوں کو اٹھا دیا: ”یا الہی! سعد نے تیری راہ میں جہاد کیا اور تیرے نبی کی تصدیق کی ہے لہذا تُو سب سے بہتر طریقے سے ان کی روح قبض فرما۔“ یہ مبارک اور دعائیہ کلمات جو نبی آپ رضی اللہ تعالیٰ عنہ کی سماعت سے ٹکرائے تو آپ نے آنکھیں کھول دیں۔ اس نازک حالت میں بھی عشق رسول کا غلبہ رہا، دل مچل گیا فوراً بارگاہِ رسالت میں سلام پیش کیا: اَلسَّلَامُ عَلَیْكَ یَا رَسُولَ اللہ! میں گواہی دیتا ہوں کہ آپ نے رسالت کا حق ادا کیا ہے۔ اس کے بعد رَحْمَتِ عَالَمِ صَلَّی اللہُ تعالیٰ علیہ والہ وسلم واپس لوٹ آئے۔ چند گھنٹوں بعد آپ رضی اللہ تعالیٰ عنہ اپنے خالق حقیقی سے جا ملے۔ (مغازی للواقفی، ج ۲، ص ۵۲۵) بعد میں کسی نے عرض کی: یَا رَسُولَ اللہ صَلَّی اللہُ تعالیٰ علیہ والہ وسلم! آپ خیمے میں لمبے لمبے قدم کے ساتھ پھلانگتے ہوئے داخل ہوئے حالانکہ خیمہ میں کوئی شخص بھی موجود نہ تھا، ارشاد

فرمایا: خیمہ فرشتوں سے بھرا ہوا تھا کہ قدم رکھنے کی جگہ نہ تھی ایک فرشتہ نے اپنا پر اٹھایا تو میں وہاں بیٹھ گیا۔ (طبقات ابن سعد، ج ۳، ص ۳۲)

رحمتِ عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے نورانی اور مُشْکِبَار فرامین سے آپ رَضِیَ اللہُ تَعَالٰی عَنْہُ کے مقام و مرتبے کا اندازہ بخوبی لگایا جاسکتا ہے چنانچہ ارشاد ہوتا ہے:

☆ سعد بن مُعَاذ کی موت سے عرشِ الہی فَرَحَت و شادمانی سے جھوم اُٹھا ہے۔

(مسلم، ص ۱۰۲۸، حدیث: ۶۳۴۶)

☆ ستر ہزار (۷۰،۰۰۰) فرشتے ان کے جنازے میں شریک ہوئے ہیں۔

(نسائی، ص ۳۴۶، حدیث: ۲۰۵۲ ملقطاً)

☆ فرشتے ان کی روح کا قُرب پا کر خوش و خرم ہیں۔ (سیرت ابن ہشام، ص ۴۰۳)

☆ ان کی آمد پر آسمان کے دروازے کھول دیئے گئے ہیں۔

(نسائی، ص ۳۴۶، حدیث: ۲۰۵۲ ملقطاً)

جوں جوں آپ رَضِیَ اللہُ تَعَالٰی عَنْہُ کی قبر مبارک کھودی جا رہی تھی اس سے مشک کی خوشبو پھیل کر حاضرین کے مشام جاں کو معطر کر رہی تھی۔

(طبقات ابن سعد، ج ۳، ص ۳۲۹)

ایک روایت کے مطابق کسی نے آپ کی قبر کی مٹی اپنی مٹھی میں دبائی اور اپنے ساتھ لے آیا، بعد میں دیکھا تو وہ مشک تھی جب بارگاہِ رسالت میں اس کا ذکر کیا گیا تو رُخْصَارِ اُنُور پر مَسَرَّت کے آثار نمودار ہو گئے پھر ارشاد فرمایا: سُبْحَنَ اللہ! سُبْحَنَ اللہ!

(زر قانی علی المواہب، ج ۳، ص ۹۹)

ایک مرتبہ کسی نے بارگاہ رسالت میں ایک ریشمی لباس پیش کیا تو لوگ اس کی بناوٹ اور ملامت پر حیران ہونے لگے، دو عالم کے دولہا صلی اللہ تعالیٰ علیہ وآلہ وسلم نے ارشاد فرمایا: تم لوگ اس پر تعجب کر رہے ہو، جنت میں سعد بن معاذ کے رومال اس سے بھی عمدہ اور ملامت ہیں۔ (مسلم، ص ۱۰۲۸، حدیث: ۶۳۲۸)

آپ رضی اللہ تعالیٰ عنہا اپنی عمر عزیز کی صرف ۳۷ بہاریں ہی دیکھ پائے تھے آپ کی قبر مبارک جنت البقیع میں ہے۔ (طبقات ابن سعد، ج ۳، ص ۳۳۱)

(589)۔ شہدائے غزوہ خندق

یہ غزوہ مشرکین اور مسلمانوں کے درمیان مدینہ شریف میں (ایک قول کے مطابق) ذوالقعدہ ۵ ہجری کو ہوا۔ اس میں ۷ صحابہ کرام (حضرت کعب بن جری، حضرت ابوسنان خزرجی، حضرت طفیل خزرجی، حضرت ثعلبہ خزرجی، حضرت عبداللہ اؤسی، حضرت انس اؤسی اور سید الاؤس حضرت سعد بن معاذ رضی اللہ تعالیٰ عنہم) شہید ہوئے۔ (زر قانی علی المواہب، ج ۳، ص ۶۵)

غزوہ خندق

اسلامی غزوات میں غزوہ خندق کو خصوصی مقام حاصل ہے۔ اس جنگ کو غزوہ اخزاب بھی کہا جاتا ہے۔ غزوہ خندق کہنے کی وجہ یہ ہے کہ اس جنگ میں مسلمانوں نے خندق کھودی تھی جبکہ اخزاب نام رکھنے کی وجہ یہ ہے کہ دشمنوں کے کئی حزب یعنی گروہ مل کر مسلمانوں پر حملہ آور ہوئے تھے۔ یہ غزوہ ایک قول کے مطابق ۸ ذوالقعدہ ۵ ہجری کو ہوا۔ (شرح الزر قانی علی المواہب، ج ۳، ص ۶۴، ۱۷)

قبیلہ بنو نضیر کے یہودیوں کو ان کی سازشوں کی وجہ سے مدینہ سے جلا وطن کیا گیا تو وہ خیبر چلے گئے، اسلام اور رسول کریم صلی اللہ تعالیٰ علیہ والہ وسلم کے بغض و دشمنی میں دیگر کفار عرب کے ساتھ مل کر مدینہ منورہ زاد ہا اللہ شرفاً و تعظیماً پر حملہ کرنے کے لئے تیار ہو گئے۔ اس جنگ میں کفار کی تعداد دس ہزار (۱۰۰۰۰) تھی جبکہ مسلمان صرف تین ہزار (۳۰۰۰) تھے۔ حضرت سیدنا سلمان فارسی رضی اللہ تعالیٰ عنہ کے مشورے سے خندق کھودنے کا فیصلہ ہوا چنانچہ پہاڑی علاقے، تنگ گھاٹیوں اور مکانات والے علاقے کو چھوڑ کر میدانی علاقے کے ساتھ خندق کھودی گئی۔

(ماخوذ از مدارج النبوة، ج ۲، ص ۱۶۷-۱۶۸)

اس جنگ میں صحابہ کرام علیہم الرضوان بھوک کی حالت میں خندق کھودتے تھے۔ خود سرکارِ مدینہ صلی اللہ تعالیٰ علیہ والہ وسلم بھی اپنے شکم مبارک پر پتھر باندھے بنفس نفیس صحابہ کرام علیہم الرضوان کے ساتھ شریک تھے۔

(ماخوذ از بخاری، ج ۳، ص ۵۲، حدیث: ۴۱۰۲، ۴۱۰۱، ۴۱۰۰)

اس غزوہ میں نبی کریم صلی اللہ تعالیٰ علیہ والہ وسلم کے کئی معجزات کا ظہور ہوا، تین معجزات ملاحظہ کیجئے:

(۱) حضرت سیدنا جابر رضی اللہ تعالیٰ عنہ فرماتے ہیں کہ جب خندق کھودی جا رہی تھی تو میں نے رسول کریم صلی اللہ تعالیٰ علیہ والہ وسلم کے چہرہ انور پر بھوک کے آثار دیکھے، میں نے گھر آ کر بیوی سے کہا کہ کیا گھر میں کھانے کی کوئی چیز ہے؟ کیونکہ میں نے نبی اکرم صلی اللہ تعالیٰ علیہ والہ وسلم کو شدید بھوک کی حالت میں دیکھا ہے۔

اس نے ایک تھیلا نکالا جس میں ایک صاع جو تھے اور ہمارے پاس بکری کا ایک بچہ تھا۔ میں نے بکری کا بچہ ذبح کیا اور بیوی نے جو پیسے، میں نے گوشت کی بوٹیاں بنا کر ہانڈی میں ڈال دیں، پھر میں بارگاہ رسالت میں جانے لگا تو بیوی نے کہا: دیکھنا رسول کریم صلی اللہ تعالیٰ علیہ والہ وسلم اور آپ کے صحابہ کے سامنے مجھے شرمسار نہ کر دینا۔ میں نے حاضر ہو کر سرگوشی کے انداز میں عرض کی: یا رسول اللہ صلی اللہ تعالیٰ علیہ والہ وسلم! ہم نے بکری کا ایک بچہ ذبح کیا ہے اور ایک صاع جو کا آٹا پیسا ہے، آپ چند حضرات کو ساتھ لے کر تشریف لائیے۔ نبی کریم صلی اللہ تعالیٰ علیہ والہ وسلم نے بلند آواز سے فرمایا: اے خندق والو! جابر نے تمہارے لئے کھانے کا انتظام کیا ہے، آؤ چلو! نبی پاک صلی اللہ تعالیٰ علیہ والہ وسلم نے مجھ سے ارشاد فرمایا: ہنڈیا نہ اتارنا اور روٹیاں نہ پکوانا۔ پھر رسول کریم صلی اللہ تعالیٰ علیہ والہ وسلم لوگوں کے آگے آگے تشریف لے آئے، جب میں گھر کے اندر گیا تو بیوی نے گھبرا کر کہا: آپ نے تو وہی کیا جس کا مجھے خدشہ تھا، تو میں نے وضاحت کی کہ میں نے ویسا ہی کیا تھا جیسا تم نے کہا تھا۔ نبی پاک صاحب لولاک صلی اللہ تعالیٰ علیہ والہ وسلم نے آٹے میں اپنا لعاب دہن ڈالا اور برکت کی دعا فرمائی، پھر ہانڈی میں بھی لعاب دہن ڈال کر دعائے برکت دی، اس کے بعد فرمایا: ایک اور روٹی پکانے والی بلا لو تا کہ میرے سامنے روٹیاں پکائے اور تمہاری ہانڈی سے گوشت نکال نکال کر دیتی جائے۔ آپ صلی اللہ تعالیٰ علیہ والہ وسلم نے تاکید فرمائی کہ ہانڈی نیچے نہ اتارنا۔ کھانے والوں کی تعداد ایک ہزار تھی، اللہ عزَّوَجَلَّ کی قسم! سب کھانا کھا کر چلے

گئے اور پیچھے بھی چھوڑ گئے، جبکہ ہماری ہانڈی میں اتنا ہی گوشت موجود تھا جتنا پکنے کے لئے رکھا تھا اور آٹا بھی اتنا ہی تھا، جتنا پکانے سے پہلے تھا۔

(ماخوذ از بخاری، ج ۳، ص ۵۲، حدیث: ۴۱۰۲)

(۲) صحابہ کرام علیہم الرضوان ہر مُشْکِل میں نبی مکرم صلی اللہ تعالیٰ علیہ والہ وسلم کی بارگاہ میں رُجُوع کرتے تھے۔ خَنْدَق کی کھدائی کے دوران ایک سخت چٹان صحابہ کرام علیہم الرضوان سے کسی طرح ٹوٹ نہ سکی، نبی کریم صلی اللہ تعالیٰ علیہ والہ وسلم نے کُدال لی اور بسم اللہ پڑھ کر تین ضربوں میں ٹکڑے ٹکڑے کر دیا، ہر ضَرْب پر نور نکلتا رہا جسے سب لوگوں نے دیکھا نبی کریم صلی اللہ تعالیٰ علیہ والہ وسلم فرمایا: پہلی ضرب پر ملکِ شام، دوسری ضَرْب پر فارس (عراق و ایران) اور تیسری ضَرْب پر صَنْعَاء (یمن) کے مَحَلَّات مجھ پر ظاہر ہو گئے، حضرت جبریل علیہ السّلام نے مجھے بتایا ہے کہ میری اُمت ان تینوں کو فتح کر لے گی۔

(ماخوذ از مسند احمد، ج ۶، ص ۴۴۴، حدیث: ۱۸۷۱۶۔ طبقات ابن سعد، ج ۴، ص ۶۲)

(۳) خَنْدَق کی دیوار سے ٹکرا کر حضرت علی بن حکم رضی اللہ تعالیٰ عنہ کی پنڈلی ٹوٹ گئی، لوگ انہیں گھوڑے پر بٹھا کر بارگاہ رسالت میں لے آئے نبی کریم صلی اللہ تعالیٰ علیہ والہ وسلم نے اپنا دستِ کرم اُن کی پنڈلی پر پھیرا، ابھی وہ گھوڑے سے اترنے بھی نہ پائے تھے کہ ان کی پنڈلی بالکل درست ہو گئی۔ (معرفۃ الصحابہ، ج ۳، ص ۷۹، رقم: ۴۹۷۶)

اس غزوہ میں مسلمانوں کی سخت آزمائش ہوئی۔ سخت سردی کا موسم، شہر سے باہر محاصرہ کئے ہوئے دشمن، بے سرو سامانی کی حالت اور پھر منافقین اور بنو قریظہ کی بد عہدی نے ایسے حالات پیدا کر دیئے جسے قرآن پاک میں یوں بیان فرمایا گیا:

ذَاغَتِ الْاَبْصَارُ وَبَلَغَتِ الْقُلُوبُ الْحَنَاجِرَ وَتَظُنُّونَ بِاللّٰهِ الظُّنُونَا ﴿١٠﴾

ترجمہ مکنز الایمان: ٹھٹک کر رہ گئیں نگاہیں اور دل گلوں کے پاس آگئے اور تم اللہ پر

طرح طرح کے گمان کرنے لگے۔ (پ ۲۱، الاحزاب: ۱۰)

اللہ تعالیٰ کے محبوب صلی اللہ تعالیٰ علیہ والہ وسلم نے یوں اپنے مالک حقیقی جلّ جلالہ کی بارگاہ میں عرض کی: اَللّٰهُمَّ مُنْزِلَ الْكِتَابِ، سَرِيْعَ الْحِسَابِ، اهْزِمِ الْاَحْزَابَ، اَللّٰهُمَّ اهْزِمْهُمْ وَذَلِّلْهُمْ یعنی اے اللہ تعالیٰ! اے کتاب کو نازل فرمانے والے! جلد حساب فرمانے والے! ان گروہوں کو شکست دے، اے اللہ! انہیں شکست دے

اور ان پر زلزلہ برپا کر دے۔ (بخاری، ج ۳، ص ۵۵، حدیث: ۳۱۱۵)

آخر کار (مختلف روایات کے مطابق) ۱۵، ۲۰ یا ۲۴ دن محاصرہ قائم رہنے کے بعد کفار میں باہم پھوٹ پڑ گئی۔ اللہ تعالیٰ نے مسلمانوں کو یوں سُرخ رُو فرمایا کہ ایک رات اتنی زبردست آندھی آئی جس سے کفار کے خیمے اکھڑ گئے، ان کی ہانڈیاں اُلٹ گئیں، فرشتوں کی ایک جماعت آئی جس نے خیموں کی طنابیں کاٹ کر ان میں آگ لگادی اور کفار کے دلوں میں رُعب ڈال دیا۔ (ماخوذ از مدارج النبوة، ج ۲، ص ۱۷۳) چنانچہ کفار کو بھاگنے کے بغیر چارہ نہ رہا۔

اس جنگ کے بعد کفار پر مسلمانوں کا ایسا رُعب طاری ہوا کہ دوبارہ انہیں مسلمانوں پر حملہ کرنے کی ہمت نہ ہوئی، یہاں تک کہ مکہ مکرمہ فتح ہو گیا۔

(590)۔ حضرت سیدنا سائب بن حارث سہمی قرشی

حضرت سیدنا سائب بن حارث سہمی قرشی رضی اللہ عنہ قدیم الاسلام صحابی، ہجرت حبشہ ثانیہ اور جنگ طائف میں شرکت کی، جنگ فحل میں ذوالقعدہ الحرام ۱۳ھ کو سَوَادُ الْأُرْدُن (طبقة الفحل) میں جام شہادت نوش فرمایا۔ (طبقات ابن سعد، ج ۴، ص ۱۴۸)

(591)۔ حضرت سیدنا طفیل بن مالک سلمیٰ انصاری

بدری صحابی حضرت سیدنا طفیل بن مالک سلمیٰ انصاری رضی اللہ عنہ کی ولادت مدینہ منورہ میں ہوئی۔ آپ عقبہ ثانیہ میں اسلام لائے، غزوہ بدر، احد اور خندق میں شریک ہوئے۔ غزوہ احد میں آپ کو تیرہ (۱۳) زخم لگے اور غزوہ خندق ذوالقعدہ ۵ھ میں شہادت سے سرفراز ہوئے۔ (الاستیعاب، ۲/۳۱۵)

(592)۔ حضرت سیدنا مسلمہ بن محمد خزرجی انصاری

حضرت سیدنا مسلمہ بن محمد خزرجی انصاری رضی اللہ عنہ کی ولادت ہجرت نبوی سے چار سال پہلے ہوئی اور وصال ذوالقعدہ یا ذوالحجہ ۶۲ھ کو مصر یا مدینہ منورہ میں ہوا۔ آپ حافظ و قاری قرآن، روای حدیث، بارعب مجاہد اسلام، مصر و افریقہ کے گورنر، کثرت سے عبادت کرنے والے، صاحب الرائے اور سب سے پہلے مساجد میں منارے تعمیر کروانے والے تھے۔ (اسد الغابہ، ۵/۱۸۳، تاریخ ابن عساکر، ۵۸/۵۸، ۶۴)

اولیائے کرام

(593)۔ حضرت شیخ سید ابوالحسن علی قادری شاذلی

بانی سلسلہ شاذلیہ، تاج ملت و دین حضرت شیخ سید ابوالحسن علی قادری شاذلی رحمۃ اللہ تعالیٰ علیہ ولی کامل، مصنف کتب اور شیخ المشائخ ہیں، غمارہ (شمالی مراکش) میں ۵۹۱ھ میں پیدا ہوئے اور اوائل ذیقعدہ ۶۵۶ھ میں سفر حج کے دوران وادی حمیشہ (صحرائے غنیزاب) مصر میں وصال فرمایا، یہاں آپ کا مزار مرجع خلّاق ہے۔ آپ کی کتاب ”دُعائے حزب البحر“ مشہور ہے۔

(الاعلام للزکلی، ج ۴، ص ۳۰۵۔ الوافی بالوفیات، ج ۲، ص ۱۴۱)

(594)۔ حضرت علامہ قاری شاہ محمد نظام الدین بھکاری

مخدوم ملت حضرت علامہ قاری شاہ محمد نظام الدین بھکاری علوی قادری رحمۃ اللہ تعالیٰ علیہ حافظ القرآن، ماہر ہفت قراءت، جامع علوم و فنون، جید عالم اور کئی کتب کے مصنف ہیں۔ آپ کی ولادت ۸۹۰ھ کا کوری (ضلع لکھنؤ، یوپی) ہند میں ہوئی۔ آپ سلسلہ عالیہ قادریہ عطاریہ کے ستائیسویں شیخ طریقت ہیں۔ ۸ ذیقعدہ ۹۸۱ھ کو وصال فرمایا، آپ کا مزار مبارک محلہ جھنجھری کا کوری ضلع لکھنؤ (یوپی) ہند میں ہے۔

(تذکرہ مشاہیر کا کوری، ص ۴۴۱ تا ۴۵۶)

(595)۔ حضرت شیخ خالد گردی نقشبندی

ذوالجناحین، غوثِ وقت حضرت شیخ خالد گردی نقشبندی رحمۃ اللہ تعالیٰ علیہ عظیم عالم دین، مصنف و شارح کتب اور شیخ المشائخ ہیں۔ دہلی (ہند) میں حاضر ہو کر مجددِ وقت حضرت مولانا شاہ غلام علی دہلوی مجددی سے بیعت و خلافت حاصل کرنے کا شرف پایا۔ عرب دنیا میں سلسلہ نقشبندیہ مجددیہ کی ترویج میں سرفہرست ہیں۔ ۱۱۹۳ھ میں قصبہ قرع داغ (شہر زور، صوبہ سلیمانیہ) شمال مشرقی عراق میں پیدا ہوئے اور ۱۲۴۲ھ ذیقعدہ میں وصال فرمایا، مزار مبارک جبل قاسیون (دمشق) شام میں مرجعِ خلاق ہے۔ (الشیخ خالد النقشبندی العالم المجدد حیاتیہ و اہم مؤلفاتیہ، ص ۲۰)

(596)۔ حضرت علامہ پیر سید فضل اللہ شاہ ترمذی کالپوی

مرشدِ سلطانِ عاشقین حضرت علامہ پیر سید فضل اللہ شاہ ترمذی کالپوی رحمۃ اللہ تعالیٰ علیہ ولی کامل، عالم باعمل، درگاہِ محمدیہ کالپی شریف (ضلع جالون، یوپی، ہند) کے سجادہ نشین اور سلسلہ عالیہ قادریہ عطاریہ کے بیسیویں شیخ طریقت ہیں، دسویں ہجری میں پیدا ہوئے اور ۱۴ ذیقعدہ ۱۱۱۱ھ میں وصال فرمایا مزار مبارک اپنے جدِ امجد کے مزار سے مغرب کی جانب کالپی شریف (ضلع جالون، یوپی، ہند) میں ہے۔

(تاریخ مشائخ قادریہ، ج ۲، ص ۱۲۳، ۱۲۴)

(597)۔ حضرت خواجہ بندہ نواز گیسو دراز سید ابوالفتح محمد حسینی چشتی

شہنشاہِ دکن، سلطانِ القلم حضرت خواجہ بندہ نواز گیسو دراز سید ابوالفتح محمد حسینی چشتی رحمۃ اللہ تعالیٰ علیہ کی ولادت ۴ رجب المرجب ۷۳۰ھ کو دہلی ہند میں ہوئی۔ ۱۶ ذیقعدہ ۸۲۵ھ کو وصال فرمایا، آپ حافظِ قرآن، عالمِ دین، مفسرِ قرآن اور سلسلہٴ چشتیہ نظامیہ کے عظیم شیخِ طریقت ہیں۔ مزار پُرانوار گلبرگہ شریف (صوبہ کرناٹک) جنوبی ہند میں مرجعِ خلائق ہے۔ (تحفۃ الابرار مترجم، ص ۱۸۶)

(598)۔ حضرت شاہ جلال الدین مجرّد یمنی سہروردی

تاجدارِ اولیائے بنگلہ دیش حضرت شاہ جلال الدین مجرّد یمنی سہروردی رحمۃ اللہ تعالیٰ علیہ کی پیدائش ۶۷۰ھ کو قونیہ (ترکی) میں ہوئی، تعلیم و تربیت اوج شریف (نزد احمد پور شرقیہ ضلع بہاولپور پنجاب) پاکستان میں اور شہادت بنگلہ دیش کے شہر سلہٹ میں ۲۰ ذیقعدہ ۷۴۰ھ کو ہوئی۔ مزار شریف درگاہ شاہ جلال الدین شمالی سلہٹ بنگلہ دیش میں مرجعِ خلائق ہے۔

(اسلامی انسائیکلو پیڈیا، ج ۱، ص ۷۲۳۔ اردو دائرہ معارف اسلامیہ، ج ۷، ص ۳۳۲)

(599)۔ حضرت پیر سید جماعت علی شاہ نقشبندی محدث علی پوری

امیرِ ملت حضرت پیر سید جماعت علی شاہ نقشبندی محدث علی پوری رحمۃ اللہ تعالیٰ علیہ حافظِ القرآن، عالمِ باعمل، شیخ المشائخ، مسلمانانِ برِّ عظیم کے متحرک راہنما اور مرجعِ خاص و عام تھے۔ ایک زمانہ آپ سے مستفیض ہوا، پیدائش ۱۲۵۷ھ میں ہوئی اور

۲۶ ذیقعدہ ۱۳۷۰ھ میں وصال فرمایا، مزار مبارک علی پور سیداں (ضلع نارووال، پنجاب) پاکستان میں مرجعِ خلائق ہے۔ (تذکرہ اکابر اہل سنت، ص ۱۱۳ تا ۱۱۷)

(600)۔ حضرت سیدنا حسین بن منصور خلّاج

ولی کامل حضرت سیدنا حسین بن منصور خلّاج رحمۃ اللہ تعالیٰ علیہ کی ولادت قصبہ طور بیضاء (صوبہ فارس) ایران میں ہوئی۔ آپ عالم دین، صاحب دیوان اور اکابر اہل حال اولیائے کرام سے ہیں۔ ذوالقعدہ ۳۰۹ھ کو بغداد (عراق) میں جام شہادت نوش فرمایا۔ (مرآۃ الاسرار، ص ۷۷۷)

(601)۔ حضرت سید صفی الدین حقانی

عارف ربّانی، حضرت سید صفی الدین حقانی گزرونی نقوی علیہ رحمۃ اللہ القوی کی ولادت (صوبہ فارس) ایران میں ہوئی اور وصال ۸ ذوالقعدہ ۴۳۶ھ کو فرمایا، مزار اوج شریف (تحصیل احمد پور شرقیہ ضلع بہاولپور جنوبی پنجاب) پاکستان میں ہے۔ آپ ولی کامل، مستجاب الدعوات اور پیر حاجت کے عظیم القابات سے ملقب تھے۔ سینکڑوں سالکین نے آپ سے فیض پایا۔ (توام پاکستان، ص ۲۹۰، ۲۹۱)

(602)۔ حضرت نور الحق احمد چشتی نظامی

قطب عالم حضرت سیدنا شیخ نور الحق احمد چشتی نظامی پنڈوی علیہ رحمۃ اللہ القوی کی ولادت پنڈوہ (ضلع مالوہ مغربی بنگال) ہند میں ہوئی اور وصال ۱۰ ذوالقعدہ ۸۱۸ھ کو فرمایا، مزار

ہندوہ ہند میں مرجعِ اَنام ہے۔ آپ ولی ابنِ ولی، صاحبِ کرامات اور بنگال کے مشہور اولیا میں سے ہیں۔ (تحفۃ الابرار مترجم، ص ۲۳۱، مرآۃ الاسرار، ص ۱۱۶ تا ۱۱۷)

(603)۔ حضرت ابوالبرکات حسن بادشاہ پشاور

حضرت بابا سید ابوالبرکات حسن بادشاہ پشاور قادری علیہ رحمۃ اللہ القوی کی ولادت ٹھٹھہ (باب الاسلام سندھ) پاکستان میں ہوئی۔ آپ جید عالم دین اور اکابر اولیائے پاکستان سے ہیں، تبلیغ دین کے لئے کئی شہروں کا سفر کیا، کثیر لوگوں نے آپ سے استفادہ کیا۔ ۲۱ ذوالقعدہ ۱۱۱۵ھ کو وصال فرمایا، مزارِ پُرانوار یکہ قوت پشاور (خیبر پختونخواہ) پاکستان میں ہے۔

(تذکرہ علماء و مشائخ سرحد، ص ۶۳۹ تا ۶۴۰، تذکرہ اولیائے پاکستان، ج ۲، ص ۴۱)

(604)۔ حضرت محمد مخلص الرحمن جہانگیر شاہ قادری ابو العلائی

بانی سلسلہ جہانگیریہ، شیخ العارفین علامہ سید محمد مخلص الرحمن جہانگیر شاہ قادری ابو العلائی منعمی علیہ رحمۃ اللہ القوی کی ولادت ۱۲۲۹ھ میں مرزا کھیل (صوبہ چٹاگانگ) بنگلہ دیش میں ہوئی۔ آپ ولی کامل، عالم دین، مُصنّف کتب اور مشہور شیخ طریقت ہیں۔ آپ کا وصال ۱۲ ذوالقعدہ ۱۳۰۲ھ میں ہوا، مزار مبارک جائے پیدائش میں مشہور ہے۔ (سالنامہ معارف رضا ۲۰۰۶ء، ص ۲۱۳)

(605)۔ حضرت سیدنا اشعث بن قیس کنڈی

حضرت سیدنا اشعث بن قیس کنڈی رضی اللہ عنہ ۱۰ھ میں اسلام لائے، یمن کے رہائشی، اپنے قبیلے کے معزز فرد، حضرت ابو بکر صدیق رضی اللہ عنہ کے بہنوئی، کئی جنگوں میں حصہ لینے والے مجاہد، آذربایجان کے عامل اور کئی احادیث کے راوی ہیں۔ کوفہ میں حضرت علی رضی اللہ عنہ کی شہادت کے چالیس (۴۰) دن بعد (پہلی یا ۲ ذوالقعدة الحرام) ۴۲ھ کو وصال فرمایا اور نماز جنازہ حضرت امام حسن رضی اللہ عنہ نے پڑھائی۔

(اسد الغابۃ، ج ۱، ص ۱۵۲، ۱۵۱)

(606)۔ حضرت امام سجاد سیدنا علی بن عبد اللہ بن عباس

امام سجاد سیدنا علی بن عبد اللہ بن عباس رضی اللہ عنہم بنو ہاشم کے چشم و چراغ، نہایت حسین و جمیل، بلند قامت، بارعب، عظیم تابعی، راوی حدیث اور تاجر ہونے کے باوجود بہت زیادہ عبادت کرنے والے تھے، روزانہ ایک ہزار رکعت پڑھتے تھے، آپ کی پیدائش ۷ ارےضان المبارک ۴۰ھ اور وفات ذوالقعدة الحرام ۱۱۸ یا ۱۱۹ھ کو ہوئی۔

(وفیات الاعیان، ج ۳، ص ۲۳۹ تا ۲۴۳)

(607)۔ حضرت خواجہ ابوالفیض ذوالنون ٹوبان مصری

قطب وقت حضرت خواجہ ابوالفیض ذوالنون ٹوبان مصری رحمۃ اللہ علیہ کی ولادت اجمیم مصر میں ہوئی۔ ۲ ذوالقعدة الحرام ۲۴۵ھ میں تقریباً ۹۰ سال کی عمر میں وصال فرمایا۔ مزار مبارک قاہرہ سے ۲۰ کلو میٹر جیزہ شہر میں زیارت گاہ عوام و خواص ہے۔ آپ جید عالم، محدث اور صاحب کرامت ولی اللہ ہیں۔

(شذرات الذهب، ج ۲، ص ۲۴۲، المنتظم، ج ۱۱، ص ۳۴۴، سیر اعلام النبلاء، ج ۱۰، ص ۱۹، ۱۷)

(608)۔ حضرت میراں شاہ قمیص الاعظم قادری

سلطان الاصفیاء حضرت میراں شاہ قمیص الاعظم قادری رحمۃ اللہ علیہ خاندان گیلانیہ رزاقیہ کے چشم و چراغ، ولی کامل اور کثیر البرکات تھے۔ آپ کی پیدائش ۸۹۷ھ کو بنگال میں ہوئی اور وصال ۳ ذوالقعدۃ الحرام ۹۹۲ھ کو فرمایا۔ مزار ساڈھورا خضر آباد (ضلع انبالہ مشرقی پنجاب) ہند میں ہے۔ حضرت قطب عالم پیر مہر علی شاہ گولڑوی رحمۃ اللہ علیہ آپ کے ہی خاندان سے ہیں۔ (انسائیکلو پیڈیا اولیائے کرام، ج ۱، ص ۱۲۴)

(609)۔ حضرت شاہ عبدالکریم بلڑی

سلطان العارفین حضرت شاہ عبدالکریم بلڑی وارو رحمۃ اللہ علیہ کی پیدائش ۹۴۴ھ اور وفات ۷ ذوالقعدۃ الحرام ۱۰۲۳ھ میں ہوئی، آپ کا تعلق پاکستان کے صوبہ باب الاسلام سندھ کے متعلوی سادات گھرانے سے تھا، آپ شاہ عبداللطیف بھٹائی رحمۃ اللہ علیہ کے جد امجد، معروف صوفی بزرگ اور سندھی زبان کے شاعر تھے۔ مزار موضع سعید پور (تحصیل شاہ عبدالکریم ضلع ٹنڈو محمد خان) باب الاسلام سندھ میں واقع ہے۔ (تذکرہ اولیائے سندھ، ص ۲۲۹ تا ۲۳۳)

(610)۔ حضرت خواجہ محمد قاسم صادق موہڑوی

باباجی سرکار حضرت خواجہ محمد قاسم صادق موہڑوی رحمۃ اللہ علیہ کی ولادت تقریباً ۱۲۴۲ھ کو ہوئی اور وصال ۱۳ ذوالقعدۃ الحرام ۱۳۶۲ھ کو ہوا۔ آپ کا مزار

پُر انوار ”موہڑہ شریف“ نزد کوہ مری، ضلع راولپنڈی (پاکستان) میں مَرَجِ خَلْق ہے۔ آپ عالمِ دین، مدرس اور سلسلہ نقشبندیہ کے عظیم شیخِ طریقت ہیں، آپ کے خُلفانے گھمکول شریف، نیریاں شریف، کوٹ گلہ شریف سمیت کئی خانقاہیں قائم فرمائیں۔ (تذکرۃ اکابر اہل سنت، ص ۵۰۲)

(611)۔ حضرت مولانا قاضی خان محمد چشتی

پیر طریقت حضرت مولانا قاضی خان محمد چشتی رحمۃ اللہ علیہ موہڑہ امین (تحصیل گوجرانہ ضلع راولپنڈی) میں پیدا ہوئے، آپ عالمِ دین، مدرسِ درسِ نظامی اور حضرت پیر سید غلام حیدر شاہ جلالپوری رحمۃ اللہ علیہ کے خلیفہ تھے، آپ کا وصال ۹ ذوالقعدۃ الحرام ۱۳۵۰ھ کو ہوا، مزار جائے پیدائش میں ہے۔

(معارفِ رضا، سالنامہ ۲۰۰۷ء، ص ۲۲۰)

(612)۔ حضرت مولانا شاہ غلام آسی پیا حسنی جہانگیری

فیضُ العارفین حضرت مولانا شاہ غلام آسی پیا حسنی جہانگیری رحمۃ اللہ علیہ کی ولادت سید پور (ضلع بلیلا یوپی ہند) میں ۱۹۱۷ء کو ہوئی، آپ فاضلِ مدرسہ مظہر العلوم بریلی شریف، شیخ الحدیث و بانی مدرسہ شمس العلوم تاجپور (ناگپور)، خلیفہ قطبِ مدینہ و مفتی اعظم ہند و خواجہ حسن شاہ جہانگیری اور نعت گو شاعر تھے۔ آپ کا وصال ۹ ذوالقعدۃ الحرام ۱۴۲۲ھ کو ہوا۔ مزار مدھ پور شریف اترالہ (ضلع بلرامپور یوپی) ہند

میں ہے۔ (معارفِ رضا، سالنامہ ۲۰۰۶ء، ص ۲۲۱، ۲۲۰)

(613)۔ حضرت سید ابراہیم بن عبد اللہ محض حسنی

شہید بانخری حضرت سید ابراہیم بن عبد اللہ محض حسنی رحمۃ اللہ علیہ کی ولادت ۹۷ھ میں ہوئی اور ۲۵ ذوالقعدہ ۱۴۵ھ کو کوفہ اور واسط کے درمیانی علاقے بانخری میں شہید ہوئے، یہیں مزار پُر انوار ہے۔ آپ عالم دین، راوی حدیث، شاعر اسلام، عابد و زاہد، شجاع و بہادر اور خاندانِ سادات کے جلیل القدر فرزند تھے۔

(الاعلام للزرکلی، ۱/۴۸، البدائیۃ والنہایۃ، ۷/۷۲)

(614)۔ حضرت شیخ نظام الدین اورنگ آبادی

رہنمائے خلق حضرت شیخ نظام الدین اورنگ آبادی رحمۃ اللہ علیہ قصبہ نگراؤں (کاکوری، یوپی) ہند کے رہنے والے تھے، پیدائش ۱۰۶۰ھ اور وصال ۱۲ ذوالقعدہ ۱۱۴۲ھ کو اورنگ آباد دکن میں ہوا، آپ حضرت شاہ کلیم دہلوی رحمۃ اللہ علیہ کے خلیفہ اعظم، سلسلہ چشتیہ نظامیہ کے شیخ طریقت، صاحب کرامت و تصنیف اور خلق کثیر کے ہادی تھے، نظام القلوب آپ کی بہترین تصنیف ہے۔ (حیات کلیم، ص ۶۴ تا ۷۵)

(615)۔ حضرت سید حسن بن فتح اللہ جیو قادری

شہنشاہِ سورت حضرت سید حسن بن فتح اللہ جیو قادری رحمۃ اللہ علیہ سورت کے رہنے والے تھے اور یہیں ۵ ذوالقعدہ ۱۰۶۰ھ کو وصال فرمایا، آپ شمس الثموس حضرت سید محمد عیدروس کے خلیفہ، کثیر الفیض و کرامت اور صاحب تصنیف ہیں۔

(تذکرۃ الانساب، ص ۱۶۶)

(616)۔ حضرت بابا شاہ چراغ سید عبد الرزاق گیلانی لاہوری

حضرت بابا شاہ چراغ سید عبد الرزاق گیلانی لاہوری رحمۃ اللہ علیہ کی ولادت اوج شریف (ضلع بہاولپور) میں ہوئی اور ۲۲ ذوالقعدہ ۱۰۶۸ھ کو لاہور میں وفات پائی۔ عالیشان مزار (نزد لاہور ہائیکورٹ) دعاؤں کی قبولیت کا مقام ہے۔ آپ خاندانِ غوث الاعظم کے چشم و چراغ، عالم و فاضل، عابد و زاہد، ولی کامل، سلسلہ قادریہ کے عظیم المرتبت شیخ طریقت اور مرجع خاص و عام تھے، مغل بادشاہ آپ کے عقیدت مند اور خدمت میں حاضر ہوا کرتے تھے۔ (خزینۃ الاصفیاء، ۱/ ۲۵۹)

(617)۔ حضرت ابوالمفاخر محمد بن عبد الواحد کتانی

شیخ طریقت حضرت ابوالمفاخر محمد بن عبد الواحد کتانی رحمۃ اللہ علیہ کی ولادت ۱۲۳۲ھ میں ہوئی اور وصال ۲۶ ذوالقعدہ ۱۲۸۹ھ کو ہوا، فاس (مراکش) میں مزار معروف ہے۔ آپ عالم دین، ولی کامل، متعدد سلاسل کے مجاز اور بانی زاویہ کتانیہ کبریٰ (نزد قطاین، فاس) ہیں۔ تصانیف میں سفر نامہ حج بنام ”رَحْلَةُ الْفَتْحِ الْبُیْنِ“ یادگار ہے۔ خلیفہ اعلیٰ حضرت علامہ محمد عبدالحی کتانی محدث فاس آپ کے پوتے ہیں۔ (فیض الملک المتعالی، ۲/ ۱۵۷۳، تذکرہ سنوسی مشائخ، ص ۵۶)

(618)۔ حضرت پیر سید سردار علی شاہ بخاری جماعتی

غازی کشمیر حضرت پیر سید سردار علی شاہ بخاری جماعتی رحمۃ اللہ علیہ کی ولادت ۱۳۳۲ھ کو موضع پیر بڑیال (نزد گھڑی شریف) کشمیر میں ہوئی اور وصال

۸ ذوالقعدہ ۱۳۷۷ھ کو دینہ (ضلع جہلم) میں ہوا، مزار بلدیہ روڈ پر ہے، آپ پیر جماعت علی شاہ لاثانی رحمۃ اللہ علیہ کے خلیفہ اول، صاحب کرامت و مجاہدہ، فیاض و مہمان نواز، مجاہد اسلام اور قائدانہ صلاحیتوں سے مالا مال تھے۔

(تذکرہ اولیائے جہلم، ص ۲۸۹ تا ۲۹۷)

علمائے اسلام

(619)۔ حضرت مولانا شاہ ملا جیون احمد صدیقی قادری حنفی

استاذ العلماء حضرت مولانا شاہ ملا جیون احمد صدیقی قادری حنفی رحمۃ اللہ تعالیٰ علیہ عالم باعمل، مفسرِ قرآن، مفتی اسلام، مصنف اور درسی کتب کے حافظ تھے، آپ کی تصنیف التفسیرات الائمہ فی بیان الآيات الشرعیۃ کو عالمگیر شہرت حاصل ہوئی، ۱۰۴۷ھ کو امیٹھی (Amethi) یوپی ہند میں پیدا ہوئے اور ۹ ذیقعدہ ۱۳۰ھ کو دہلی میں وصال فرمایا، مزار مبارک امیٹھی میں ہے۔ بادشاہ اورنگ زیب عالمگیر آپ ہی کے شاگرد ہیں۔ (تفسیرات احمدیہ مترجم، ص ۱۸۳۱۳)

(620)۔ حضرت ابوالبشر اسماعیل قیقانی بصری

سید المحدثین، امام العلم حضرت ابوالبشر اسماعیل قیقانی بصری رحمۃ اللہ تعالیٰ علیہ محدث، مدرس اور عالم باعمل تھے، دوسری صدی ہجری میں قیقان (موجودہ نام قلات، بلوچستان، پاکستان) میں پیدا ہوئے، آپ کا وصال ذیقعدہ ۱۹۳ھ کو بصرہ عراق میں ہوا۔ (الہدایہ والنہایہ، ج ۷، ص ۲۲۱)

(621)۔ حضرت سیدنا ابوالقاسم سلیمان بن احمد طبرانی

حافظ الحدیث حضرت سیدنا ابوالقاسم سلیمان بن احمد طبرانی رحمۃ اللہ تعالیٰ علیہ محدث، متقی، زاہد (تاریک الدنیا / دنیا سے کنارہ کش) اور لاکھوں احادیث کے حافظ

تھے۔ فلسطین کے شہر عکا (نزد طبریہ) میں ۲۶۰ھ میں پیدا ہوئے اور ۲۸ ذیقعدہ ۳۶۰ھ کو اصفہان ایران میں وصال فرمایا، آپ کو صحابی رسول حُجْمَہ بن ابو حُجْمَہ دُؤسی رضی اللہ تعالیٰ عنہ کے پہلو میں دفن کیا گیا، مجسم کبیر، مجسم اوسط اور مجسم صغیر آپ کی یادگار کتب ہیں۔ (بستان المحدثین، ص ۱۳۹ تا ۱۴۴۔ البدایہ والنہایہ، ج ۸، ص ۲۰)

(622)۔ حضرت امام حماد بن نعمان حنفی

شہزادہ امام اعظم ابو حنیفہ حضرت امام حماد بن نعمان حنفی رحمۃ اللہ تعالیٰ علیہا فقیہ زمانہ، مفتی اسلام، قاضی کوفہ، محدث جلیل اور مصنف تھے، دوسری صدی ہجری میں پیدا ہوئے اور ذیقعدہ ۷۶ھ میں وصال فرمایا، مُسْنَدُ الامام الاعظم بروایت حماد آپ کی تصنیف ہے۔ (حداث الخفیفہ، ص ۱۴۱)

(623)۔ حضرت ہلال بن یحییٰ محدث بصری

تلمیذ (شاگرد) امام ابو یوسف، امام احناف حضرت ہلال بن یحییٰ محدث بصری حنفی علیہ رحمۃ اللہ القوی کی ولادت دوسری صدی ہجری میں بصرہ عراق میں ہوئی اور وصال ذوالقعدہ ۲۴۵ھ میں فرمایا، تدفین بصرہ عراق میں ہوئی۔ آپ صاحب احکام الوقف، بحر فقہ، امام وقت، قمر العلماء ہیں۔ آپ کا شمار محدثین احناف اور جلیل القدر فقہاء میں ہوتا ہے۔ (تاریخ الاسلام، ج ۱۸، ص ۵۲۸، طبقات الخفیفہ، جزء ۲، ص ۲۰۷)

(624)۔ حضرت محمد بن اسحاق بن خزیمہ

امام الائمہ حضرت امام محمد بن اسحاق بن خزیمہ نیشاپوری علیہ رحمۃ اللہ القوی کی ولادت ۲۲۳ھ کو نیشاپور (ضلع خراسان رضوی) ایران میں ہوئی اور وصال ۲ ذوالقعدہ ۳۱۱ھ کو فرمایا، تدفین نیشاپور میں ہی ہوئی۔ آپ حافظ قرآن، محدث جلیل، فقیہ شافعی، مجتہد علی الاطلاق اور صاحب کرامت بزرگ تھے، ”صحیح ابن خزیمہ“ آپ کا ہی مجموعہ حدیث ہے۔

(النجوم الزاہرہ فی ملوک مصر والقاہرہ، ج ۳، ص ۲۰۹، محدثین عظام حیات و خدمات، ص ۳۹۱، ۳۹۸)

(625)۔ حضرت امام علی بن عمر دار

شیخ الاسلام حضرت امام علی بن عمر دارِ قطنی علیہ رحمۃ اللہ القوی کی ولادت ۳۰۶ھ میں محلہ دارِ قطن بغداد عراق میں ہوئی اور وصال ۸ ذوالقعدہ ۳۸۵ھ میں ہوا اور قبرستان حضرت معروف کرخی بغداد میں دفن کئے گئے۔ آپ ماہر علم حدیث، علل حدیث، اسمائے رجال حدیث، امام الحدیث، عالم باعمل اور ”سنن دارِ قطنی“ سمیت ۸۰ کتب کے مصنف ہیں۔ (تذکرۃ الحفاظ، ج ۳، ص ۲، ۱۳۲، ۱۳۳، بستان الحدیث، ص ۱۱۹)

(626)۔ حضرت امام شمس الدین محمد بن احمد ذہبی

مؤرخ اسلام، حضرت امام شمس الدین محمد بن احمد ذہبی دمشقی حنبلی علیہ رحمۃ اللہ القوی ۶۷۳ھ دمشق شام میں پیدا ہوئے۔ آپ قرآن کریم کے حافظ، قرأت سبع کے قاری، عظیم محدث، بہترین مؤرخ، کثیر کتب کے مصنف اور استاذ الحدیث ہیں۔

مشہور تصانیف میں ”تاریخ الاسلام“، ”وفیات المشاہیر والأعلام“، ”سیر اَعلام النبلاء“، ”تذکرۃ الحفاظ“، ”میزان الاعتدال“ ہیں۔ ۳ ذوالقعدہ ۷۴۸ھ کو آپ نے وصال فرمایا، تدفین باب صغیر دمشق شام میں ہوئی۔

(سیر اعلام النبلاء، ج ۱، ص ۱۱، تذکرۃ الحفاظ، ج ۱، ص ۴)

(627)۔ حضرت امام سراج الدین عمر بلقینی

شیخ الاسلام امام سراج الدین عمر بلقینی شافعی علیہ رحمۃ اللہ الکافی کی ولادت ۷۲۴ھ موضع بلقینہ ضلع حملہ الکبریٰ (صوبہ الغربیہ) مصر میں ہوئی۔ آپ حافظ قرآن، مجتہد وقت، فقیہ زمانہ، محدث کبیر، بانی مدرسہ بین السیارج (باب الشعریہ) قاہرہ، کئی کتب کے مصنف اور اکابرین علمائے شوافع سے ہیں۔ ۱۰ ذوالقعدہ ۸۰۵ھ کو وصال فرمایا، مزار مبارک قاہرہ (حوش الاشرف) مصر میں ہے۔

(اعلام للزرکلی، ج ۵، ص ۴۶، حسن المحاضرۃ، ج ۱، ص ۲۸۳)

(628)۔ حضرت علامہ شیخ صفی الدین ردولوی

استاذ العلماء حضرت علامہ شیخ صفی الدین ردولوی اشرفی علیہ رحمۃ اللہ القوی کی ولادت جونپور (یوپی) ہند میں ہوئی۔ آپ علوم و فنون میں ماہر، زہد و تقویٰ کے پیکر، سلطان التارکین (مخدوم اشرف جہانگیر سمنانی) کے مرید و خلیفہ اور کئی کتب کے مصنف ہیں۔ آپ کی کتب ”دستور المبتدی“ اور شرح کافیہ ”غایۃ التحقیق“ علما میں معروف ہیں۔ آپ نے ۱۳ ذوالقعدہ ۸۱۹ھ کو وصال فرمایا، تدفین ردولوی (ضلع فیض آباد،

یوپی) ہند میں ہوئی۔ (فتہائے ہند، ج ۲، ص ۳۵۲، ۳۹۰)

(629)۔ حضرت شمس الدین ابن کمال احمد پاشا رومی

شیخ الاسلام، مفتی الثقلین، امام الفروع والاصول، علامہ وقت شمس الدین ابن کمال احمد پاشا رومی حنفی علیہ رحمۃ اللہ القوی کی ولادت دارالعلماء طوقات (مضافات سیواس) شمال مشرقی ترکی میں ہوئی اور وصال ۲ ذوالقعدہ ۹۴۰ھ کو فرمایا، تدفین استنبول (قدیم قسطنطنیہ) ترکی میں ہوئی۔ آپ حافظ قرآن، عظیم المرتبت عالم دین، عظیم حنفی فقیہ، مفتی وقاضی استنبول اور ۳۰۰ سے زائد کتب کے مصنف ہیں۔ ”مجموعہ رسائل ابن کمال پاشا“ مطبوع ہے۔

(کواکب السائرہ، ج ۲، ص ۱۰۸، ۱۰۹، شذرات الذہب، ج ۸، ص ۲۵۸، الطبقات السنیہ، ج ۱، ص ۱۰۶)

(630)۔ حضرت علامہ سراج احمد خانپوری

امام المیراث حضرت علامہ سراج احمد خانپوری چشتی علیہ رحمۃ اللہ القوی کی ولادت ۱۳۰۳ھ کو موضع مکھن بیلہ (تحصیل خانپور ضلع رحیم یار خان، جنوبی پنجاب) پاکستان میں ہوئی۔ آپ علامۃ الدہر، علوم و فنون بالخصوص علم میراث کے ماہر، مفتی اسلام، استاذ العلماء اور اکابرین اہل سنت سے ہیں۔ تصانیف میں کئی کتب پر حواشی اور ”سراج الفتاویٰ“ شامل ہیں۔ آپ نے ۵ ذوالقعدہ ۱۳۹۲ھ کو وصال فرمایا۔ تدفین مقام پیدائش میں ہوئی۔ (تذکرہ اکابر اہل سنت، ص ۱۴۶)

(631)۔ حضرت امام ابو عبد اللہ محمد بن عمر واقدی مدنی

مؤرخ اسلام حضرت امام ابو عبد اللہ محمد بن عمر واقدی مدنی رحمۃ اللہ علیہ تبع تابعی، تلمیذ حضرت امام مالک، قاضی بغداد، استاذ حضرت بشر حافی اور تاریخ و سیر میں امام و مجتہد ہیں۔ ۱۳۰ھ کو مدینہ منورہ میں پیدا ہوئے اور ۱۱ ذوالقعدة الحرام ۲۰۷ھ کو بغداد میں وفات پائی۔ خیزران کے قبرستان میں دفن کئے گئے۔ ”فتوح الشام“ اور ”مغازی الواقدی“ آپ کی کتب ہیں۔ (وفیات الاعیان، ج ۴، ۱۵۸، ۱۵۹)

(632)۔ حضرت ابو زکریا یحییٰ بن معین بغدادی

حافظ الحدیث حضرت ابو زکریا یحییٰ بن معین بغدادی رحمۃ اللہ علیہ مشہور امام، عالم، محدث اور اپنے ہاتھ سے ۶ ہزار احادیث تحریر کرنے کا اعزاز پانے والے تھے۔ ”تاریخ ابن معین“ آپ کی اہم کتاب ہے۔ ۲۳ ذوالقعدة الحرام ۲۳۳ھ کو مدینہ منورہ میں وفات پائی۔ (وفیات الاعیان، ج ۵، ص ۱۱۳ تا ۱۱۶)

(633)۔ حضرت امام ابو جعفر احمد بن محمد طحاوی

محدث حنفیہ حضرت امام ابو جعفر احمد بن محمد طحاوی رحمۃ اللہ علیہ کی پیدائش طحا (صوبہ المنیا) بالائی مصر میں ۲۳۹ھ کو ہوئی اور وصال پہلی ذوالقعدة الحرام ۳۲۱ھ کو ہوا، مزار قرائفہ قبرستان قاہرہ مصر میں ہے۔ آپ محدث، فقیہ، علم و تقویٰ کے پیکر، حق گو، مؤثر شخصیت کے مالک، ”شرح معانی الآثار“ اور ”العقیدۃ الطحاویہ“ سمیت کثیر کتب کے مصنف ہیں۔ (سیر اعلام النبلاء، ج ۱۱، ص ۵۰۵، المنتظم، ج ۱۳، ص ۳۱۸)

(634)۔ حضرت زین الدین یحییٰ زواوی حنفی

امام النخو حضرت زین الدین یحییٰ زواوی حنفی رحمۃ اللہ علیہ ۵۶۴ھ کو پیدا ہوئے اور آخر ذوالقعدۃ الحرام ۶۲۸ھ کو قاہرہ مصر میں وفات پائی، مزارِ امام شافعی کے قریب شَیْفِرُ النَحْدَق میں دفن کئے گئے۔ آپ نحو و لغت اور ادب میں اپنے زمانے کے امام تھے۔ کافی عرصہ شام میں خدمتِ علم میں عمر گزاری پھر جامع العتیق مصر میں ادب کے استاذ رہے۔ (وفیات الاعیان، ج ۵، ص ۱۶۳)

(635)۔ حضرت مولانا قاضی محی الدین غلام گیلانی شمس آبادی

استاذ العلماء حضرت مولانا قاضی محی الدین غلام گیلانی شمس آبادی رحمۃ اللہ علیہ ۱۲۸۵ھ میں شمس آباد (تحصیل حضرو ضلع اٹک) پنجاب میں پیدا ہوئے۔ آپ فاضل مدرسہ عالیہ رامپور، مبلغ اسلام، مُناظرِ اہل سنت، سلسلہ عالیہ نقشبندیہ کے پیر طریقت اور کئی کتب و رسائل کے مصنف تھے۔ اپنے آبائی علاقے کے علاوہ گجرات ہند اور بنگال میں خدمتِ دین کی سعادت پائی۔ اعلیٰ حضرت امام احمد رضا خان رحمۃ اللہ علیہ سے خاص تعلق تھا، کئی مرتبہ بریلی تشریف لے گئے۔ آپ کا وصال ۱۳۲۴ ذوالقعدۃ الحرام ۱۳۲۸ھ کو مقام پیدائش میں ہوا، یہاں کے بڑے قبرستان میں دفن کئے گئے۔ (معارف رضا، شمارہ دہم ۱۹۹۰ء، ص ۱۲۵ تا ۱۳۵)

(636)۔ حضرت مولانا عبد المجید آنولوی قادری

استاذ العلماء حضرت مولانا عبد المجید آنولوی قادری رحمۃ اللہ علیہ ۱۸۷۲ء کو قصبہ آنولہ (ضلع بریلی یوپی) ہند میں پیدا ہوئے۔ آپ حافظ قرآن، فاضل مدرسہ قادریہ بدایوں، خلیفہ شبیہ غوث اعظم شاہ علی حسین اشرفی رحمۃ اللہ علیہ، بانی مدرسہ منظر حق ڈنڈا (ضلع فیض آباد یوپی)، حُسن ظاہری و باطنی کے جامع اور سینکڑوں علما کے استاذ ہیں، ذوالقعدۃ الحرام ۱۳۶۲ھ میں وصال فرمایا، تدفین درگاہ ابوالعلا اکبر آبادی آگرہ (یوپی) ہند میں ہوئی۔ (حیات مخدوم الاولیاء محبوب ربانی، ص ۳۴۲)

(637)۔ حضرت امام ابو قاسم عبد الکریم رافعی قزوینی

شیخ الاسلام حضرت امام ابو قاسم عبد الکریم رافعی قزوینی رحمۃ اللہ علیہ کی ولادت ۵۵۵ھ کو قزوین (اصفہان، ایران) کے علمی گھرانے میں ہوئی اور یہیں ذوالقعدہ ۶۲۳ھ کو وصال فرمایا۔ آپ محدث جلیل، مجتہد فقہ شافعی، امام ملت و دین، حجت الاسلام، شیخ الشافعیہ، عالم العجم و العرب، مؤرخ جلیل، شاعر اسلام، صاحب کرامات اور کئی کتب کے مصنف تھے۔ فتح العزیز اور المحرر فی الفقہ آپ کی مشہور کتب ہیں۔ فقہ شافعی میں امام ابو قاسم رافعی اور امام نووی کو شیخین کہا جاتا ہے۔ (المحرر فی الفقہ، ۵۶۳۴)

(638)۔ حضرت امام ابن ضیاء محمد بن احمد مکی حنفی

شیخ الاسلام امام ابن ضیاء محمد بن احمد مکی حنفی رحمۃ اللہ علیہ کی ولادت ۷۸۹ھ کو مکہ مکرمہ کے علمی گھرانے میں ہوئی اور یہیں ۸۵۴ھ کو وصال فرمایا۔

تدفینِ جنتُ المعلیٰ میں ہوئی۔ آپ حافظِ قرآن، علومِ شرعیہ و عقلیہ کے ماہر، مسجدِ حرام اور دیگر مدارس کے مدرس، مرجعِ طلبہ و مدرسین، قاضی و مفتی مکہ مکرمہ، مصلح و مجدد اور ۹ کتب کے مصنف ہیں۔ حج کے موضوع پر پانچ جلدوں پر مشتمل کتاب ”المنجز العَمِیقُ“ آپ کی بہترین تصنیف ہے۔ (البحر العمیق، ۱/۳۸۲۵)

(639)۔ حضرت علامہ سیّد عبد اللہ بن علوی حداد

شیخ الاسلام حضرت علامہ سیّد عبد اللہ بن علوی حداد رحمۃ اللہ علیہ کی ولادت ۱۰۴۴ھ ۱۲۴۲ھ میں ہوئی اور ۱۲۳۲ھ کو حاویِ ترمیم میں وصال فرمایا، ترمیم کے مقبرہ زنبیل میں دفن کئے گئے۔ آپ حافظُ القرآن، جید عالمِ دین، فقیہ شافعی، قطبُ الدعوة والارشاد، صاحبِ دیوانِ عربی شاعر، بارہویں صدی کے مجدد، سلسلہ باعلوی کے شیخ طریقت اور دو درجن کے قریب کتب کے مصنف ہیں۔ رسالہ آدابِ سلوکِ مرید یادگار ہیں۔ (الامام الحداد، ص ۳۹، ۴۰، ۶۴، ۱۷۲)

(640)۔ حضرت مولانا حکیم غلام محی الدین قریشی دیالوی

ضیائے ملت و دین حضرت مولانا حکیم غلام محی الدین قریشی دیالوی رحمۃ اللہ علیہ 1282ھ کو دیالی (تحصیل سوہاواہ ضلع جہلم) میں پیدا ہوئے اور ۱۳۶۳ھ کو وصال فرمایا، مزارِ دیالی کے تالاب کے کنارے ایک چار دیواری میں ہے، آپ علاقے کے معروف عالمِ دین، حاذقِ حکیم، کتب کے شائق اور وسیع لائبریری کے مالک تھے۔ (تاریخِ جہلم، ص ۳۱۴)

(641)۔ حضرت مولانا قاضی قادر بخش بگلانی

حضرت مولانا قاضی قادر بخش بگلانی رحمۃ اللہ علیہ 1286ھ کو بستی بگلانی (نزد تونسہ شریف ضلع ڈیرہ غازی خان) میں پیدا ہوئے اور ۱۴ ذوالقعدہ ۱۳۴۰ھ کو وفات پائی، مزار مبارک قبرستان چوہڑ کوٹ (بارکھان، ضلع راجن پور جنوبی پنجاب) میں ہے۔ عالم دین ہونے کے ساتھ ساتھ سلسلہ چشتیہ نظامیہ کے مجاز طریقت بھی تھے۔ عربی، فارسی اور اردو پر دسترس حاصل تھی، زندگی بھر دین اسلام کی خدمت میں مصروف رہے۔ آپ نے اعلیٰ حضرت امام احمد رضا رحمۃ اللہ علیہ سے بذریعہ ڈاک سوال کر کے استفادہ کیا۔ (جہان امام احمد رضا، ۵/ ۱۲۳ تا ۱۳۸)

(642)۔ سلطان محمدی الدین ابوالمظفر محمد اورنگ زیب عالمگیر

سرزمین ہند سے بدعات و خرافات اور دشمن اسلام قوتوں کو پسپا کر کے دین اسلام کو تروتازگی دینے والوں میں سلطان محمدی الدین ابوالمظفر محمد اورنگ زیب عالمگیر رحمۃ اللہ تعالیٰ علیہ کا نام بھی نمایاں ہے۔ سلطان محمد اورنگ زیب عالمگیر رحمۃ اللہ تعالیٰ علیہ ۱۵ ذوالقعدہ ۱۰۲۷ھ بمطابق ۲۴ اکتوبر ۱۶۱۸ء صوبہ گجرات کے شہر داہود (Dahod) ہند میں پیدا ہوئے۔ (اردو دائرہ معارف اسلامیہ، ج ۲۰، ص ۶۳) آپ نے حضرت مجدد آلف ثانی رحمۃ اللہ تعالیٰ علیہ کے صاحبزادے حضرت خواجہ محمد معصوم سرہندی رحمۃ اللہ تعالیٰ علیہ کے ہاتھ پر بیعت کا شرف پایا۔ (مجددین اسلام، نمبر، ص ۳۳۵)

آپ عالم و فاضل، عابد و زاہد اور مجددِ وقت ہونے کے ساتھ ساتھ ایک بہادر، بُرد بار اور خوفِ خدا رکھنے والے بادشاہ بھی، ہند، افغانستان اور تبت پر آپ کی حکومت تھی، پچاس سال ایک ماہ پندرہ دن تک منصبِ اقتدار پر فائز رہنے کے بعد ۸ ذوالقعدہ ۱۱۱۸ھ مطابق ۱۱ فروری ۱۷۰۷ء میں انتقال فرمایا۔ مزارِ خلد آباد (ضلع اورنگ آباد، مہاراشٹر) ہند میں ہے۔ (مجددین اسلام، نمبر ص ۳۴۲)

انقلابی کارنامے

(۱) آپ رحمۃ اللہ تعالیٰ علیہ جب بادشاہت کی مسند پر فائز ہوئے تو ہند میں اخلاقی اور معاشرتی حالت بہت خراب تھی، توہم پرستی، الحاد (بے دینی)، جوا، ناجائز ٹیکس، بھنگ کی کاشت، شراب نوشی و بدکاری عام تھی۔ (مجددین اسلام، نمبر ص ۳۴۰) آپ نے ان برائیوں کا خاتمہ کیا۔

(۲) گانوں اور بُرائیوں کے پروگرام بند کروائے۔

(۳) مغل دربار میں دھوم دھام سے منائے جانے والے جشنِ نوروز پر پابندی

لگائی۔

(۴) حرام و ناجائز کاموں سے روکنے کے لئے باقاعدہ ”محتسبِ شرعی“ کا

عہدہ قائم کیا جس کے تحت لوگوں کو دین کے فرائض ادا کرنے کی تلقین کی جاتی اور معاشرتی بُرائیوں شراب اور جوئے وغیرہ سے روکا جاتا۔

(۵) بادشاہ جہانگیر کے دورِ حکومت میں اسلام دشمن لوگوں نے جن مساجد پر قبضہ کر کے گھریا اپنے عبادت خانے بنائے تھے آپ نے قبضہ چھڑوا کر دوبارہ مسجدوں کو آباد کیا۔ (مجددین اسلام نمبر، ص ۳۳)

(۶) اپنے دورِ حکومت میں شمسی کلینڈر (Calendar) کے بجائے قمری کلینڈر یعنی سنِ ہجری کو رواج دیا۔ (اردو دائرہ معارفِ اسلامیہ، ج ۲۰، ص ۸۲)

(۷) علمِ دین کی ترویج و اشاعت میں بھی خوب کردار ادا کیا۔ نسلِ نو (نئی نسل) کو بے راہ روی سے بچانے اور علمِ دین سے آگاہی کے لئے چھوٹے شہروں، قصبوں اور بستیوں میں سرکاری خرچ پر مدارس قائم کئے، ان مدارس کے طلبہ کے لئے وظائف اور اساتذہ کے مشاہرے سرکاری خرچ سے جاری فرمائے نیز دیگر مدارس کے علمائے کرام کے لئے بھی بڑے فنڈ جاری فرمائے۔ (ماخوذ از مجددین اسلام نمبر، ص ۳۴)

(۸) آپ کے عہدِ سلطنت کا سب سے بڑا علمی کارنامہ فقہِ حنفی کے فتاویٰ کا عظیم مجموعہ ”فتاویٰ عالمگیری“ کی تدوین ہے۔ اس کی تدوین کا بنیادی مقصد عالمِ اسلام میں اسلامی احکامات کی ترویج و اشاعت تھا۔ اس کام کے لئے آپ نے ہندوستان کے مشہور و معروف بڑے بڑے علما و فقہا کو جمع کیا، ان کے وظیفے مقرر فرمائے اور انہیں یہ ذمہ داری سونپی جنہوں نے کم و بیش آٹھ سال کی طویل محنت کے بعد یہ عظیم مجموعہ تیار کیا۔ (ماخوذ از مجددین اسلام نمبر، ص ۳۴)

احباب و خاندانِ اعلیٰ حضرت

(643)۔ حضرت مولانا مفتی محمد عمر نعیمی مراد آبادی اشرفی

تاج العلماء حضرت مولانا مفتی محمد عمر نعیمی مراد آبادی اشرفی رحمۃ اللہ تعالیٰ علیہ کی پیدائش ۱۳۱۱ھ کو مراد آباد (یوپی) ہند میں ہوئی اور ۲۳ ذیقعدہ ۱۳۸۶ھ ناظم آباد باب المدینہ کراچی میں وصال پایا۔ مسجد دارالصلوٰۃ ناظم آباد نمبر ۴ کے شرقی دروازے کے پاس آپ کا مزار ہے۔ آپ مدرس، مصنف، مفتی، خطیب، مدیر ماہنامہ سواد الاعظم مراد آباد اور بانی دارالعلوم مخزن عربیہ بحر العلوم تھے۔

(انوار علمائے اہل سنت سندھ، ص ۸۴۶ تا ۸۵۳)

(644)۔ حضرت مفتی نقی علی خان قادری

والدِ اعلیٰ حضرت، رئیس المتکلمین مفتی نقی علی خان قادری رحمۃ اللہ تعالیٰ علیہ باعمل عالم دین، مفتی اسلام، پچیس سے زائد کتب کے مصنف اور بہترین مدرس تھے۔ ۱۲۴۶ھ میں بریلی شریف (ہند) میں پیدا ہوئے اور یہیں ۳۰ ذیقعدہ ۱۲۹۷ھ میں وصال فرمایا، مزار مبارک قبرستان بہاری پور نزد پولیس لائن سٹی اسٹیشن بریلی شریف (یوپی) ہند میں ہے۔ (مولانا نقی علی خان حیات اور علمی وادبی کارنامے، ص ۶ تا ۵)

خلفائے اعلیٰ حضرت

(645)۔ حضرت مولانا مفتی محمد امجد علی اعظمی

صاحب بہارِ شریعت صدر الشریعہ حضرت مولانا مفتی محمد امجد علی اعظمی رحمۃ اللہ تعالیٰ علیہ کا تذکرہ صفحہ ۳۴ پر ملاحظہ فرمائیے۔ (۱۷) عالم باعمل حضرت علامہ محمد عمر بن ابوبکر کھتری رَضَوِی رحمۃ اللہ تعالیٰ علیہ کی ولادت ۱۲۹۱ھ کو پور بندر (صوبہ گجرات) ہند میں ہوئی اور وصال ۵ ذیقعدۃ الحرام ۱۳۸۴ھ کو ہوا۔ مزار پور بندر (گجرات) ہند میں ہے۔ (تجلیاتِ خلفائے اعلیٰ حضرت، ص ۵۳۳، ۵۳۲)

(646)۔ حضرت سیدنا شیخ عبد الرحمن بن احمد دھان مکی حنفی

امام تراویح و مدرس مسجد حرام حضرت سیدنا شیخ عبد الرحمن بن احمد دھان مکی حنفی رحمۃ اللہ تعالیٰ علیہ حافظ القرآن، عالم باعمل، ماہرِ فلکیات، استاذ العلماء، مقبولِ عوام و خواص اور مقرّظ الدولۃ المملکیۃ و حُصَامُ الحَرَمَین ہیں۔ مکہ مکرمہ میں ۱۲۸۳ھ کو پیدا ہوئے اور ۱۲ ذیقعدۃ الحرام ۱۳۳۷ھ کو وصال فرمایا، قبرستان المعلیٰ میں دھان خاندان کے احاطے میں دفن کئے گئے۔

(مختصر نشر النور والزہر، ص ۲۴۱۔ امام احمد رضا محدث بریلوی اور علماء مکہ مکرمہ، ص ۲۰۵ تا ۲۱۱)

(647)۔ حضرت امام احمد بن محمد حضراوی مکی شاذلی قادری

شیخ الاسلام، حضرت امام احمد بن محمد حضراوی مکی شاذلی قادری رحمۃ اللہ تعالیٰ علیہ حافظ القرآن، عالم باعمل، شاعر و مؤرخ اسلام، فقیہ شافعی، کاتب و مصنف کتب اور

استاذ العلماء تھے۔ ۱۲۵۲ھ کو مصر کے شہر اسکندریہ میں پیدا ہوئے، حصولِ علم کے بعد زندگی بھر مکہ مکرمہ میں رہے اور یہیں ۲۱ ذیقعدہ ۱۳۲۷ھ میں وصال فرمایا۔ تصنیف شدہ کتب میں نَحَاتُ الرِّضَى وَالتَّبَوُّلُ فِي فَصَائِلِ الْمَدِينَةِ وَزِيَارَةِ الرَّسُولِ بھی یادگار ہے۔
(مختصر نشر النور والزهر، ص ۸۴۔ سالنامہ معارف رضا ۱۹۹۹ء، ص ۲۰۳)

(648)۔ حضرت مولانا محمد لعل خان قادری رضوی

ناصرِ ملت حضرت مولانا محمد لعل خان قادری رضوی رحمۃ اللہ تعالیٰ علیہ خادمِ سنت، مصنفِ کتب اور عالی ہمت ہستی کے مالک تھے۔ پیدائش ۱۲۸۳ھ ویلور (مدراں، تامل ناڈو) ہند میں ہوئی۔ ۱۵ ذیقعدہ الحرام ۱۳۳۹ھ وصال فرمایا اور کلکتہ (ہند) میں آسودۂ خاک ہوئے۔

(تذکرہ خلفائے اعلیٰ حضرت، ص ۳۲۱، ۳۱۷۔ تجلیاتِ خلفائے اعلیٰ حضرت، ص ۵۵۴)

(12) ذی الحجۃ الحرام

دُرود شریف کی فضیلت

نبی رحمت، شفیع اُمت صَلَّی اللہُ عَلَیْہِ وَاٰلِہٖ وَسَلَّم کا فرمانِ رحمت نشان ہے: فرض حج کرو بے شک اس کا اجر بیس غزوات میں شرکت کرنے سے زیادہ ہے اور مجھ پر ایک مرتبہ دُرودِ پاک پڑھنا اس کے برابر ہے۔ (مسند الفردوس، باب الحاء، ۲/۱۳۰، حدیث: ۲۶۶۲)

بیکار گفتگو سے مری جان چھوٹ جائے
ہر وقت کاش! لب پہ درود و سلام ہو
صَلُّوْا عَلَی الْحَبِیْب! صَلَّی اللہُ عَلَی مُحَمَّد

اسلامی سال کا بار ہواں اور آخری مہینا ذوالحجہ ہے۔ ذوالحجہ کا مطلب ہے ”حج کا مہینا“۔ (تاج العروس، باب الذال، ۵/۶۶۷) اس کا چاند دیکھنا واجب کفایہ ہے۔

ذوالحجہ نام رکھنے کی وجہ

حضرت علامہ عمر بن احمد آفندی رَحْمَۃُ اللہِ عَلَیْہِ (وفات: ۱۲۹۹ھ) اس کی وجہ تسمیہ یوں ارشاد فرماتے ہیں: سُبَّ ذُو الْحِجَّةِ لِأَدَاءِ الْحَجِّ فِيهِ یعنی اسے ذوالحجہ اس لئے کہا جاتا ہے کہ اس میں حج ادا کیا جاتا ہے۔ (عصیدۃ الشہدۃ شرح قصیدۃ البردۃ، ص ۲۵۹)

مقدس ہیں دیگر مہینے بھی لیکن
نرالی ہیں حج کے مہینے کی باتیں

پیارے پیارے اسلامی بھائیو! ذُو الْحِجَّةِ الْحَرَامِ بہت بابرکت مہینا ہے۔ اس مبارک مہینے کی ابتدائی دس راتوں سے متعلق اللہ کریم قرآن پاک میں ارشاد فرماتا ہے:

وَالْفَجْرِ ﴿٦﴾ وَلَيَالٍ عَشْرًا ﴿٧﴾ (پ ۳۰، الفجر: ۶، ۷)

ترجمہ مکنز الایمان: اس صبح کی قسم اور دس راتوں کی۔

حضرت سیدنا عبد اللہ بن عباس رَضِيَ اللہُ عَنْہُمَا سے مروی ہے کہ ان (دس راتوں کی قسم) سے مراد ذوالحجہ کی پہلی دس راتیں ہیں کیونکہ یہ حج کے اعمال میں مشغول ہونے کا زمانہ ہے اللہ پاک نے ان راتوں کی قسم ارشاد فرما کر یہ ظاہر کر دیا کہ یہ راتیں اللہ پاک کے نزدیک عظمت والی ہیں، ہمیں چاہیے کہ ان راتوں میں خوب خوب عبادت کریں۔ نیکیوں کی حرص پیدا کرنے اور اپنے آپ کو عبادت میں مشغول رکھنے کے لئے ذُو الْحِجَّةِ الْحَرَامِ کے ابتدائی ۱۰ دنوں کے فضائل پر مشتمل چھ (۶) روایات ملاحظہ کیجئے:

پہلے عشرے کے فضائل پر چھ روایات

(۱)۔۔۔ اللہ کریم کے نزدیک کوئی دن عشرۃ ذوالحجہ کے ایام سے نہ زیادہ عظیم ہے اور نہ ان دنوں سے بڑھ کر کسی دن کا نیک عمل اسے محبوب ہے لہذا ان دنوں میں تہلیل (لَا إِلَهَ إِلَّا اللَّهُ)، تکبیر (اللَّهُ أَكْبَرُ) اور تحمید (الْحَمْدُ لِلَّهِ) کی کثرت کرو۔

(مسند احمد، مسند عبد اللہ بن عمر، ۲/۳۶۵، حدیث: ۵۴۴۷)

(۲)۔۔۔ اللہ پاک کے نزدیک ان دس دنوں کے مقابلے میں کسی دن کا عمل زیادہ محبوب نہیں۔ صحابہ کرام رَضِيَ اللہُ عَنْہُمْ نے عرض کی: یا رسول اللہ صَلَّی اللہُ عَلَیْہِ وَاٰلِہٖ وَسَلَّم! کیا اللہ پاک کے راستے میں جہاد بھی نہیں؟ ارشاد فرمایا: ہاں جہاد بھی نہیں،

البتہ وہ شخص جو اپنی جان اور مال کے ساتھ اللہ پاک کی راہ میں نکلا، پھر ان میں سے کسی چیز کے ساتھ واپس نہ ہوا (یعنی شہید ہو گیا تو اس کا یہ عمل افضل ہے)۔

(ترمذی، کتاب الصوم، باب ما جاء فی العمل فی ایام العشر، ۱۹۱/۲، حدیث: ۷۵۷)

(۳)۔۔۔ اللہ پاک کے نزدیک عشرہ ذوالحجہ کے دنوں سے افضل کوئی دن

نہیں۔ (ابن حبان، کتاب الحج، باب الوقوف بعرفۃ... الحج، ذکر رجاء العقیق من النار۔۔۔ الحج، ۶۲/۶، حدیث: ۳۸۴۲)

(۴)۔۔۔ جن دنوں میں اللہ پاک کی عبادت کی جاتی ہے ان میں سے کوئی دن

ذوالحجہ کے دس دنوں سے زیادہ پسندیدہ نہیں، ان میں سے (ممنوع دنوں کے علاوہ) ہر دن کا روزہ ایک سال کے روزوں اور ہر رات کا قیام لیلۃ القدر کے قیام کے برابر ہے۔

(ترمذی، کتاب الصوم، باب ما جاء فی العمل فی ایام العشر، ۱۹۲/۲، حدیث: ۷۵۸)

(۵)۔۔۔ حضرت سیدنا کعبُ الأحبار رَحْمَةُ اللَّهِ عَلَیْہِ نے فرمایا: اللہ کریم نے

زمانے کو چنا، پس اُس کے نزدیک سب سے پسندیدہ زمانہ حرمت والے مہینے ہیں اور حرمت والے مہینوں میں اللہ پاک کو سب سے زیادہ محبوب ذوالحجہ ہے جبکہ ذوالحجہ میں سب سے زیادہ محبوب پہلا عشرہ ہے۔ (طائف المعارف، ص ۳۰۶)

(۶)۔۔۔ حضرت سیدنا عبد اللہ بن عباس رَضِیَ اللہُ عَنْہُمَا سے روایت ہے:

عشرہ ذوالحجہ میں ایک عمل کا ثواب ۷۰۰ گنا تک بڑھا دیا جاتا ہے۔

(شعب الایمان، باب فی الصیام، الصوم فی الا شھر الحرم، ۳۵۶/۳، حدیث: ۷۵۸۳ ملقطاً)

یوم عرفہ (۹ ذوالحجہ) کے فضائل

پیارے پیارے اسلامی بھائیو! اس مبارک عشرے میں ۹ ذوالحجہ الحرام بھی بڑی برکت والا دن ہے اسے یوم عرفہ کہتے ہیں۔ اس دن اللہ پاک اپنے بندوں پر خصوصی رحمت کی بارش فرماتا، گنہگاروں کی مغفرت فرماتا اور بے شمار لوگوں کو جہنم سے آزادی کا پروانہ عطا فرماتا ہے۔ احادیث مبارکہ میں اس دن کی بہت فضیلت بیان ہوئی ہے، چار (۴) روایات ملاحظہ کیجیے:

(۱)۔۔۔ حضرت سیدنا عبد اللہ بن عمر رَضِیَ اللہُ عَنْہُمَا سے روایت ہے کہ نبی کریم صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: عرفہ کے دن جس کے دل میں ذرہ برابر بھی ایمان ہوتا ہے اسے بخش دیا جاتا ہے۔ کسی نے عرض کی: کیا یہ فضیلت خاص لوگوں کے لئے ہے یا عام لوگوں کے لئے؟ فرمایا: تمام لوگوں کے لئے۔

(فضل عشر ذی الحجۃ لابن ابی الدنیا، ص ۴۱، حدیث: ۱۴)

(۲)۔۔۔ جو ان پانچ راتوں لیلۃ الفطر، ۱۵ شعبان المعظم آٹھویں، نویں اور دسویں ذوالحجہ میں شب بیداری (عبادت) کرے اس کے لئے جنت واجب ہو جاتی ہے۔

(الترغیب والترہیب، کتاب العیدین والاضحیۃ، الترغیب فی احیاء لیلۃ العیدین، ۲/۶۲، حدیث: ۱۶۶۲)

(۳)۔۔۔ یوم عرفہ میں شیطان کو بڑے بڑے گنہگاروں کی بخشش دکھائی جاتی ہے جس کی وجہ سے شیطان اپنی نظروں میں ذلیل و خوار ہو جاتا ہے۔

(موطا امام مالک، کتاب الحج، باب جامع الحج، ۱/۳۸۶ حدیث: ۹۸۲ طحطا)

(۴)۔۔ اللہ کریم عرفہ کے دن سے زیادہ کسی دن بندوں کو جہنم سے آزاد

نہیں فرماتا۔ (مسلم، کتاب الحج، باب فی فضل الحج والعرۃ ویوم عرفۃ، ص ۵۴۰، حدیث: ۳۲۸۸)

مفسر قرآن حضرت مفتی احمد یار خان نعیمی رَحْمَةُ اللہِ عَلَیْہ فرماتے ہیں: سال بھر کے تمام دنوں سے زیادہ نویں ذی الحجہ کو گنہگار بخشے جاتے ہیں۔ مزید فرماتے ہیں: اس دن اللہ کی رحمت بندوں سے قریب تر ہوتی ہے اور رب تعالیٰ فرشتوں پر حاجیوں کی فضیلت، ان کی شرافت و کرامت ظاہر فرماتا ہے کہ اے فرشتو! تم نے کہا تھا کہ انسان خونریزی و فساد کرے گا تم نے اس پر غور نہ کیا کہ انسان اپنا گھر بار وطن چھوڑ کر پردیسی بن کر، پریشان بال، کفن پہنے لٹیک لٹیک کی صدائیں لگاتا عرفات کے میدان میں بھی آئے گا، بتاؤ! ان حاجیوں نے سوائے میری رضا کے اور کیا چاہا ہے، صرف مجھے راضی کرنے کے لیے یہ لوگ ان میدانوں میں مارے مارے پھر رہے ہیں یہ شرف نہ ملا نکلہ کو حاصل ہے نہ جنات کو صرف ان ہی کا حصہ ہے۔ (مرآۃ المناجیح، ۴/۱۴۱)

یوم عرفہ (۹ ذوالحجہ) بھی عید ہے

حضرت سیدنا عبد اللہ بن عباس رَضِیَ اللہُ عَنْہُمَا نے ایک یہودی کے سامنے اس آیت مبارکہ: اَلْیَوْمَ اَکْمَلْتُ لَکُمْ دِیْنَکُمْ۔ ترجمہ کنز الایمان: آج میں نے تمہارے لئے تمہارا دین مکمل کر دیا۔ (پ ۶، المائدہ: ۳) کی تلاوت فرمائی تو اس یہودی نے کہا اگر ہم پر یہ آیت نازل ہوتی تو ہم اس دن کو عید بنا لیتے، آپ رَضِیَ اللہُ عَنْہُ نے فرمایا کہ جس روز یہ نازل ہوئی اس دن دو عیدیں تھیں، جمعہ اور عرفہ۔

(ترمذی، کتاب التفسیر، باب من سورۃ المائدہ، ۵/۳۳، حدیث: ۳۰۵۵)

پیارے پیارے اسلامی بھائیو! معلوم ہوا کہ کسی دینی کامیابی کے دن کو خوشی کا دن منانا جائز اور صحابہ کرام رَضِیَ اللہُ عَنْہُمْ سے ثابت ہے ورنہ حضرت سیدنا عبد اللہ بن عباس رَضِیَ اللہُ عَنْہُما صاف فرمادیتے کہ جس دن کوئی خوشی کا واقعہ ہو اس کی یادگار قائم کرنا اور اس روز کو عید منانا ہم بدعت جانتے ہیں اس سے ثابت ہوا کہ عید میلاد منانا جائز ہے کیونکہ وہ اللہ کریم کی سب سے عظیم نعمت کی یادگار و شکر گزاری ہے۔

آسمان کے دروازے کتنی بار کھولے جاتے ہیں؟

حضرت سیدنا فرقد رَحْمَۃُ اللہِ عَلَیْہِ نے فرمایا: ہر رات آسمان کے دروازے تین مرتبہ کھولے جاتے ہیں اور جمعہ کی رات سات (۷) مرتبہ کھولے جاتے ہیں جبکہ عرفہ کی رات نو (۹) مرتبہ کھولے جاتے ہیں۔ (لطائف المعارف، ص ۳۹۰)

عرفہ کے روزے کی فضیلت

اُمّ المؤمنین حضرت سیدتنا عائشہ صدیقہ رَضِیَ اللہُ عَنْہا فرماتی ہیں: رسول اللہ صَلَّی اللہُ عَلَیْہِ وَاٰلِہٖ وَسَلَّم عرفہ کے روزے کو ایک ہزار دن کے برابر شمار کرتے تھے۔

(مجمع الزوائد، کتاب الصیام، باب صیام یوم عرفہ، ۳/۴۳۶، حدیث: ۳۵۱۴۳)

عرفہ کی فضیلت پانے کے اسباب

جو عرفہ کے دن ملنے والی جہنم سے آزادی اور گناہوں کی مغفرت پانے کا خواہشمند ہو تو وہ ان اسباب کا خیال رکھے جن کے سبب جہنم سے آزادی اور مغفرت کی امید ہے۔

ایک سبب عرفہ کے دن روزہ رکھنا ہے، حضرت سیدنا ابو قتادہ رَضِیَ اللہُ عَنْہُ سے روایت ہے کہ حضور نبی اکرم صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: مجھے اللہ پاک پر گمان ہے کہ عرفہ کا روزہ ایک سال پہلے اور ایک سال بعد کے گناہ مٹا دیتا ہے۔

(مسلم، کتاب الصیام، باب استحباب صیام ثلاثۃ ایام۔۔ الخ، ص ۴۵۴، حدیث: ۲۷۶۶)

حضرت سیدنا ابو ہریرہ رَضِیَ اللہُ عَنْہُ فرماتے ہیں: سرور کائنات صَلَّی اللہُ عَلَیْہِ وَاٰلِہٖ وَسَلَّم نے عرفہ کے دن (یعنی ۹ ذُو الْحِجَّۃِ الْاَحْمَد کے روز حاجی کو) عرفات میں روزہ رکھنے سے منع فرمایا۔ (ابن خزیمہ، کتاب الصیام، باب ذکر خبر مفسر۔۔ الخ، ۳/۲۹۲، حدیث: ۲۱۰۱)

ذُو الْحِجَّۃِ الْحَرَام کیسے گزاریں؟

پیارے پیارے اسلامی بھائیو! ذُو الْحِجَّۃِ الْحَرَام بہت ہی بابرکت مہینا ہے، اس مہینے میں عبادت و ریاضت کے بہت زیادہ فضائل ہیں، آئیے! بزرگانِ دین رَحْمَۃُ اللہِ عَلَیْہِم سے منقول چند عبادات اور اوراد و وظائف ملاحظہ کرتے ہیں:

بے شمار نمازوں کا ثواب

ذُو الْحِجَّۃ کی پہلی رات عشاء کی نماز کے بعد دو دو کر کے چار رکعت پڑھے۔ ہر رکعت میں سورۃ فاتحہ کے بعد سورۃ اخلاص (قُلْ هُوَ اللہُ اَحَدٌ) پچیس مرتبہ پڑھے۔ اللہ کریم اس نماز پڑھنے والے کو بے شمار نمازوں کا ثواب عطا فرمائے گا (اِنْ شَاءَ اللہ)۔
(اسلامی مہینوں کے فضائل و مسائل، ص ۱۸۵)

بے حساب نیکیاں دی جائیں گی

پہلی رات سے دسویں رات تک روزانہ عشاء کی نماز کے بعد دو رکعت پڑھے۔
 ہر رکعت میں سورہ فاتحہ کے بعد تین بار سورہ کوثر (إِنَّا آعْطَيْنَاكَ الْكَوْثَرَ) اور سورہ اخلاص
 (قُلْ هُوَ اللَّهُ أَحَدٌ) پڑھے۔ اِنْ شَاءَ اللہ اس نماز کی عظمت کے سبب اللہ پاک اسے شمار
 نیکیاں عطا فرمائے گا اور بے شمار برائیاں مٹا دے گا۔ (اسلامی مہینوں کے فضائل و مسائل، ص ۱۸۵)

جمعہ کے چھ نوافل کی فضیلت

ذوالحجہ کے جمعہ میں دو دو کر کے چھ رکعت پڑھے، ہر رکعت میں سورہ فاتحہ کے
 بعد پندرہ بار سورہ اخلاص (قُلْ هُوَ اللَّهُ أَحَدٌ) پڑھے، چھٹی رکعت کے سلام کے بعد دس
 بار

لَا إِلَهَ إِلَّا اللَّهُ الْحَقُّ الْمُبِينُ۔ ترجمہ: اللہ کے سوا کوئی معبود نہیں جو بادشاہ حق اور ظاہر ہے۔

پڑھے اور دس بار درود شریف پڑھے تو اللہ پاک سب سے پہلے اسے داخل
 جنت فرمائے گا۔ (رکن دین، ص ۱۷۷)

خلیفہ مفتی اعظم ہند مفتی محمد فیض احمد اویسی رَحْمَةُ اللہِ عَلَیْہِ یہ عمل کرنے والے
 کے بارے میں فرماتے ہیں: نماز کی قبولیت اور گناہ کی بخشش کے لئے اللہ پاک سے دعا
 مانگے اِنْ شَاءَ اللہ اس نماز پڑھنے والے کے گناہ معاف ہوں گے اور اللہ کریم اس کو داخل
 جنت فرمائے گا۔ (اسلامی مہینوں کے فضائل و مسائل، ص ۱۸۶)

جواہرِ خمسہ میں ذوالحجہ کی ہر شب جمعہ یہ عمل کرنے والے کے بارے میں فرمایا گیا ہے: اللہ پاک اسے ایک غلام آزاد کرنے کا ثواب عطا فرمائے گا۔

(جواہرِ خمسہ، ص ۲۸)

آٹھ ذوالحجہ کے نوافل

ذوالحجہ کی آٹھویں رات بعد نمازِ عشاء دو رکعت کر کے سولہ رکعت پڑھے۔ ہر رکعت میں سورہ فاتحہ کے بعد آیۃ الکرسی ایک بار اور پندرہ بار سورہ اخلاص (قُلْ هُوَ اللہُ اَحَدٌ) پڑھے اس نماز کا بے انتہا ثواب ہے اور یہ نماز سببِ مغفرت کے لئے بہت افضل ہے۔ (اسلامی مہینوں کے فضائل و مسائل، ص ۱۸۸)

ذوالحجہ کی آٹھ تاریخ کو بعد نمازِ ظہر چھ رکعت دو دو کر کے پڑھے، پہلی رکعت میں سورہ فاتحہ کے بعد سورہ عصر ایک بار دوسری میں سورہ فاتحہ کے بعد سورہ قمریش تیسری میں سورہ فاتحہ کے بعد سورہ کافرون چوتھی میں سورہ فاتحہ کے بعد سورہ نصر ایک بار پانچویں اور چھٹی رکعت میں سورہ فاتحہ کے بعد سورہ اخلاص تین تین مرتبہ پڑھے اِنْ شَاءَ اللہ اس نماز کے پڑھنے والے کو بے شمار عبادت کا ثواب عطا ہو گا۔

(اسلامی مہینوں کے فضائل و مسائل، ص ۱۸۸)

دس ذوالحجہ کی رات کے نوافل

جو کوئی دس ذوالحجہ کی رات بارہ رکعت اس طرح پڑھے کہ ہر رکعت میں سورہ فاتحہ کے بعد آیۃ الکرسی ایک بار اور سورہ اخلاص (قُلْ هُوَ اللہُ اَحَدٌ) پانچ بار پڑھے تو اللہ پاک اس کے تمام گناہ معاف فرمادے گا۔ (جواہرِ خمسہ، ص ۲۹)

بدن کے ہر بال کے بدلے دس نیکیاں

جو کوئی ذوالحجہ کی ہر رات وتر کے بعد دو رکعت اس طرح پڑھے کہ ہر رکعت میں سورہ فاتحہ کے بعد سورہ کوثر (اِنَّا اَعْطَيْنٰكَ الْكُوثَرَ) اور سورہ اخلاص (قُلْ هُوَ اللّٰهُ اَحَدٌ) ایک ایک مرتبہ پڑھے تو اللہ پاک اسے بدن کے ہر بال کے بدلے میں دس نیکیاں عطا فرمائے گا، ایک لاکھ دینار صدقہ کرنے اور سات غلام آزاد کرنے کا ثواب عطا فرمائے گا۔ (جو اہر خمسہ، ص ۲۸)

پہلے عشرے کے اور ادو وظائف

ذوالحجہ کی پہلی اور چھٹی تاریخ کو بعد نماز فجر یا ظہر مندرجہ ذیل کلمات سو مرتبہ پڑھیں:

لَا اِلَهَ اِلَّا اللّٰهُ وَحْدَهُ لَا شَرِيْكَ لَهٗ لَهٗ الْمَلٰٓئِكَةُ وَالْهُدٰى يٰحْيٰى وَيُيَسِّرُ وَيُسَدِّدُ وَيُيَسِّرُ وَيُسَدِّدُ وَيُيَسِّرُ وَيُسَدِّدُ
الْخَيْرُ وَهُوَ عَلَى كُلِّ شَيْءٍ قَدِيْرٌ۔

ترجمہ: اللہ کے سوا کوئی معبود نہیں، وہ اکیلا ہے اس کا کوئی شریک نہیں، اسی کی بادشاہی ہے اور تمام تعریفیں اسی کے لیے ہیں، وہی زندہ کرتا اور مارتا ہے اور وہ زندہ ہے اسے کبھی موت نہیں آئے گی، تمام بھلائیاں اسی کے دستِ قدرت میں ہیں اور وہ ہر چیز پر قادر ہے۔ (اسلامی مہینوں کے فضائل و مسائل، ص ۱۸۶)

ذوالحجہ کی دوسری اور ساتویں تاریخ کو بعد نماز فجر یا ظہر مندرجہ ذیل کلمات سو مرتبہ پڑھیں:

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ إِلَهٌ وَاحِدٌ أَحَدٌ صَدِيدٌ أَفَرَدًا وَتَرَاوَعْتُ بَيْنَ خَدَّيْهِ
صَاحِبًا وَلَا وَكَدًا۔

ترجمہ: میں گواہی دیتا ہوں کہ اللہ کے سوا کوئی معبود نہیں، اس کا کوئی شریک نہیں وہ معبود، واحد، یکتا، بے نیاز اور فرد و وتر ہے اور اس نے کسی کو صاحب اور اولاد نہیں بنایا۔
(اسلامی مہینوں کے فضائل و مسائل، ص ۱۸۷)

ذوالحجہ کی تیسری اور آٹھویں تاریخ کو بعد نماز فجر یا ظہر مندرجہ ذیل کلمات سو مرتبہ پڑھیں:

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ أَحَدٌ صَدِيدٌ أَلَمْ يَلِدْ وَلَمْ يُولَدْ وَلَمْ يَكُنْ لَهُ كُفُوًا
أَحَدٌ۔

ترجمہ: میں گواہی دیتا ہوں کہ اللہ کے سوا کوئی معبود نہیں، وہ اکیلا ہے اس کا کوئی شریک نہیں، وہ بے نیاز ہے، نہ اس کی کوئی اولاد ہے اور نہ وہ کسی سے پیدا ہوا اور نہ اس کے جوڑ کا کوئی۔ (اسلامی مہینوں کے فضائل و مسائل، ص ۱۸۷)

ذوالحجہ کی چوتھی اور نویں تاریخ کو بعد نماز فجر یا ظہر مندرجہ ذیل کلمات سو مرتبہ پڑھیں: أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْخَزَائِنُ يُحْيِي وَيُمِيتُ وَهُوَ حَيٌّ لَا يَمُوتُ بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ۔

(اسلامی مہینوں کے فضائل و مسائل، ص ۱۸۷)

بے شمار برکات کا حصول

عشرہ ذوالحجہ میں روزانہ با وضو کسی بھی وقت سورہ فجر کا پڑھنا افضل ہے اور جو ایسا کرے گا اللہ پاک بروز قیامت اس کی بخشش فرمائے گا اور اس کے لیے اس دن کوئی خوف نہ ہو گا۔ (اسلامی مہینوں کے فضائل و مسائل، ص ۱۸۸)

ذوالحجہ کے دس دن روزانہ سورہ وَالصُّحُیٰ بکثرت پڑھنے والے کو اللہ پاک جہنم کی آگ سے نجات عطا فرمائے گا۔ (اسلامی مہینوں کے فضائل و مسائل، ص ۱۸۸)

اللہ پاک اس مبارک مہینے میں ہمیں مکہ مکرمہ اور مدینہ منورہ زَادُھَا اللہ شَرَفًا وَ تَعْظِیْمًا کی بادب حاضری نصیب فرمائے اور اس ماہ مبارک میں خوب خوب عبادات کرنے کی توفیق عطا فرمائے۔ امین بجاہ النبی الامین صَلَّی اللہُ عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ عَلَی مُحَمَّد

صحابہ کرام

ذی الحجۃ الحرام اسلامی سال کا بارہواں مہینہ ہے۔ اس میں جن صحابہ کرام، اولیائے عظام اور علمائے اسلام کا وصال ہوا، اُن میں سے بعض کا مختصر ذکر پیش خدمت ہے۔

(649) حضرت سیدنا عثمان غنی

آپ رضی اللہ تعالیٰ عنہ عام الفیل (اَبْرَہَہ بادشاہ کے مکہ مکرمہ پر ہاتھیوں کے ساتھ حملے) کے چھ سال بعد مکہ مکرمہ میں پیدا ہوئے۔ (الاصابہ، ج ۴، ص ۳۷۷) آپ رضی اللہ تعالیٰ عنہ اُن خوش نصیبوں میں سے ہیں جنہوں نے ابتدا ہی میں داعی اسلام صلی اللہ تعالیٰ علیہ وآلہ وسلم کی پکار پر لبیک کہا۔ (معجم کبیر، ج ۱، ص ۸۵، حدیث: ۱۲۴)

اسلام لانے کے بعد چچا حکم بن ابو العاص نے آپ رضی اللہ تعالیٰ عنہ کو رسیوں سے باندھ دیا اور دین اسلام چھوڑنے کا کہا تو آپ رضی اللہ تعالیٰ عنہ نے اسے صاف صاف کہہ دیا: میں دین اسلام کو کبھی بھی نہیں چھوڑوں گا اور نہ ہی کبھی اس سے جدا ہوں گا۔ (تاریخ ابن عساکر، ج ۳۹، ص ۲۶ ملخصاً)

آپ رضی اللہ تعالیٰ عنہ کا سینہ چوڑا، قد درمیانہ کہ زیادہ لمباناہ زیادہ چھوٹا اور خدوخال حسین تھے جنہیں گندمی رنگ نے اور پُرکشش (Attractive) بنا دیا تھا جبکہ زرد خضاب میں رنگی ہوئی بڑی داڑھی چہرے پر بہت بھلی معلوم ہوتی تھی۔

(تاریخ ابن عساکر، ج ۳۹، ص ۱۲)

آپ رضی اللہ تعالیٰ عنہ نے رحمتِ عالم صلی اللہ تعالیٰ علیہ والہ وسلم کی دو شہزادیوں رضی اللہ تعالیٰ عنہما سے یکے بعد دیگرے نکاح کر کے ذوالنورین (۲ نور والے) کا لقب پایا، حضرت سیدنا لوط علیہ السلام کے بعد آپ رضی اللہ تعالیٰ عنہ سب سے پہلی ہستی ہیں جنہوں نے رضائے الہی کی خاطر اپنے اہل خانہ کے ساتھ ہجرت فرمائی۔ (معجم کبیر، ج ۱، ص ۹۰، حدیث: ۱۲۳) اور ہجرت بھی ایک نہیں بلکہ دو دفعہ کی، ایک مرتبہ حبشہ کی طرف تو دوسری بار مدینے کی جانب۔ (تاریخ ابن عساکر، ج ۳۹، ص ۸) آپ رضی اللہ تعالیٰ عنہ نے دنیا میں قرآن کریم کی نشر و اشاعت فرما کر اُمتِ مسلمہ پر احسانِ عظیم کیا اور جامع القرآن ہونے کا اعزاز پایا۔

آپ رضی اللہ تعالیٰ عنہ نے زمانہ جاہلیت میں بھی نہ کبھی شراب (Wine) پی، نہ بدکاری کے قریب گئے، نہ کبھی چوری کی نہ گانا گایا اور نہ ہی کبھی جھوٹ بولا۔

(الریاض النضرۃ، ج ۲، ص ۳۳، تاریخ ابن عساکر، ج ۳۹، ص ۲۲۵، ۲۷)

آدب، سخاوت، خیر خواہی، حیا، سادگی، عاجزی، رَحْم دلی، دل جوئی، فکرِ آخرت، اتباعِ سنت اور خوفِ خدا آپ رضی اللہ تعالیٰ عنہ کی سیرتِ مبارکہ کے روشن پہلو ہیں۔ آدبِ رسول: ایسا تھا کہ جس ہاتھ سے رحمتِ عالم صلی اللہ تعالیٰ علیہ والہ وسلم کے دستِ حق پرست پر بیعت کی اس ہاتھ سے کبھی اپنی شرم گاہ کو نہیں چھوا۔

(معجم کبیر، ج ۱، ص ۸۵، حدیث: ۱۲۴)

ایسی کہ غزوہ تبوک کے موقع پر مسلمانوں کی بے سروسامانی کو دیکھتے ہوئے پہلی دفعہ ایک سو (۱۰۰) اونٹ (Camel)، دوسری مرتبہ دو سو (۲۰۰) اونٹ اور

تیسری بار تین سو (۳۰۰) اونٹ دینے کا وعدہ کیا۔ (ترمذی، ج ۵، ص ۳۹۱، حدیث: ۳۷۲۰ ملخصاً)
مگر حاضر کرنے کے وقت آپ نے ۹۵۰ اونٹ، ۵۰ گھوڑے اور ۱۰۰۰ اشرفیاں پیش
کیں، پھر بعد میں ۱۰ ہزار اشرفیاں اور پیش کیں۔ (مرآۃ المناجیح، ج ۸، ص ۳۹۵)

خیر خواہی ایسی کہ ہر جمعہ (Friday) کو غلام آزاد کیا کرتے، اگر کسی جمعہ نانہ
ہو جاتا تو اگلے جمعہ دو غلام آزاد کرتے تھے۔ (تاریخ ابن عساکر، ج ۳۹، ص ۲۸)

باحیا ایسے کہ بند کمرے میں غُسل کرتے ہوئے نہ اپنے کپڑے اتارتے اور نہ
اپنی کمرسیدھی کر پاتے۔ (حلیۃ الاولیاء، ج ۱، ص ۹۴)

لباس میں سادگی ایسی کہ مال و دولت کی فراوانی کے باوجود جمعہ کے دن منبر پر
خطبہ دیتے ہوئے بھی چار (۴) یا پانچ (۵) درہم کا معمولی تہبند جسم کی زینت ہوتا۔

(معرفۃ الصحابہ، ج ۱، ص ۷۹)

کھانے میں سادگی: ایسی کہ لوگوں کو امیروں والا کھانا کھلاتے اور خود گھرجا کر
سرکہ اور زیتون (Olive) پر گزارہ کرتے۔ (الزبد لامام احمد، ص ۱۵۵، رقم: ۶۸۴)

عاجزی: ایسی کہ خلافت جیسے عظیم منصب پر فائز ہونے کے باوجود خچر پر سوار
ہوتے تو پیچھے غلام کو بٹھانے میں کوئی عار (شرم) محسوس نہ کرتے۔

(الزبد لامام احمد، ص ۱۵۳، رقم: ۶۷۲ ماخوذاً)

رَحْم دلی: ایسی کہ خادم یا غلام کے آرام کا خیال فرماتے اور رات کے وقت کوئی
کام پڑتا تو خادموں کو جگانا مناسب خیال نہ کرتے اور اپنا کام اپنے ہاتھ سے کر لیتے تھے۔

(تاریخ ابن عساکر، ج ۳۹، ص ۲۳۶)

دل جوئی: کی ایسی پیاری عادت کہ ایک مرتبہ حضرت مُغیرہ بن شعبہ رضی اللہ تعالیٰ عنہ کے غلام کا نکاح ہوا تو اس نے آپ کو شرکت کی دعوت دی۔ آپ رضی اللہ تعالیٰ عنہ تشریف لائے اور فرمایا: میں روزے سے ہوں مگر میں نے یہ پسند کیا کہ تمہاری دعوت کو قبول کروں اور تمہارے لئے برکت کی دعا کروں۔

(الزہد لامام احمد، ص ۱۵۶، رقم: ۶۸۹)

عبادت گزار: ایسے تھے کہ رات کے ابتدائی حصے میں آرام کر کے رات بھر عبادت کرتے رہتے جبکہ دن نفلی روزے میں گزرتا۔ (الزہد لامام احمد، ص ۱۵۶، رقم: ۶۸۸)

تلاوتِ قرآن کے عاشق: ایسے کہ ایک رکعت میں ختم قرآن کر لیتے تھے۔ (معجم کبیر، ج ۱، ص ۸۷، حدیث: ۱۳۰) خود فرمایا کرتے تھے: اگر تمہارے دل پاک ہوں تو کلامِ الہی سے کبھی بھی سیر نہ ہوں۔ (الزہد لامام احمد، ص ۱۵۴، رقم: ۶۸۰)

عشرہ بُشیرہ (دس جنتی صحابہ) میں شامل ہونے کے باوجود فکرِ آخرت: ایسی کہ جب کسی قبر کے پاس کھڑے ہوتے تو اس قدر روتے کہ آنسوؤں سے آپ رضی اللہ تعالیٰ عنہ کی ریش (یعنی داڑھی) مبارک تر ہو جاتی۔ (ترمذی، ج ۴، ص ۱۳۸، حدیث: ۲۳۱۵)

اتباعِ سنت کا جذبہ: ایسا کہ مسجد کے دروازے پر بیٹھ کر بکری کی دُستی کا گوشت منگوا یا اور کھایا اور بغیر تازہ وضو کئے نماز ادا کی پھر فرمایا کہ رسول اللہ صلی اللہ تعالیٰ علیہ والہ وسلم نے بھی اسی جگہ بیٹھ کر یہی کھایا تھا اور اسی طرح کیا تھا۔

(مُسْنَدِ احمد، ج ۱، ص ۱۳۷، حدیث: ۴۲۱، طحطا)

خوفِ خدا: ایسا کہ ایک بار اپنے غلام سے فرمایا: میں نے ایک مرتبہ تمہارا کان کھینچا تھا، تم مجھ سے اس کا بدلہ لے لو، اس نے کان پکڑا تو فرمایا: زور سے کھینچو، پھر فرمایا: کتنی اچھی بات ہے کہ قصاص کا معاملہ دنیا ہی میں ہے، آخرت میں نہیں۔

(الریاض النضرۃ، ج ۲، ص ۴۵)

دورِ خلافت: آپ رضی اللہ تعالیٰ عنہ یکم محرم الحرام ۲۴ ہجری کو مسندِ خلافت پر فائز ہوئے۔ آپ رضی اللہ تعالیٰ عنہ کے دورِ خلافت میں افریقہ، ملکِ روم کا بڑا علاقہ اور کئی بڑے شہر اسلامی سلطنت کا حصہ بنے۔ ۲۶ ہجری میں مسجدِ حرام کی توسیع جبکہ ۲۹ ہجری میں مسجدِ نبوی شریف کی توسیع کرتے ہوئے پتھر کے ستون اور ساگوان کی لکڑی کی چھت بنوائی۔ (تاریخ الخلفاء، ۱۲۲ تا ۱۲۳ ملخصاً)

وصالِ مبارک: آپ رضی اللہ تعالیٰ عنہ بارہ سال خلافت پر فائز رہ کر ۱۸ ذوالحجہ الحرام سن ۳۵ ہجری میں بروز جمعہ روزے کی حالت میں تقریباً ۸۲ سال کی طویل عمر پا کر نہایت مظلومیّت کے ساتھ جامِ شہادت نوش فرمایا۔ جنت کے دولہا: شہادت کے بعد حضرت سیدنا عبد اللہ بن عباس رضی اللہ تعالیٰ عنہما نے رحمتِ عالم صلی اللہ تعالیٰ علیہ والہ وسلم کو خواب میں فرماتے ہوئے سنا: بیشک! عثمان (رضی اللہ تعالیٰ عنہ) کو جنت میں عالیشان دولہا بنایا گیا ہے۔ (الریاض النضرۃ، ج ۲، ص ۶۷)

(650)۔ حضرت سیدنا ابو موسیٰ عبد اللہ بن قیس اشعری یمّنی

سید الفوارس حضرت سیدنا ابو موسیٰ عبد اللہ بن قیس اشعری یمّنی رضی اللہ تعالیٰ عنہ صحابی رسول، حافظ و قاری قرآن اور فقیہ اسلام ہیں۔ یمن، عدن، بصرہ اور

کوفہ کے بالترتیب والی بنائے گئے، ولادت زُبَید (صوبہ حدیدہ، یمن) اور وفات ذوالحجہ ۴۴ھ کو کوفہ یا مکہ میں ہوئی۔ آپ سے ۱۳۵۵ احادیث مروی ہیں۔

(الاعلام للزکلی، ۴/ ۱۱۳- الوافی بالوفیات، ج ۱، ص ۲۲۰- تذکرۃ الحفاظ، ج ۱، ص ۲۳)

(651)۔ حضرت اُمّ رومان بنتِ عامر

اُمّ رومان بنتِ عامر رضی اللہ تعالیٰ عنہا، حضرت سیدنا ابو بکر صدیق رضی اللہ تعالیٰ عنہ کی زوجہ محترمہ، اُمّ المؤمنین حضرت سیدتنا عائشہ رضی اللہ تعالیٰ عنہا کی والدہ، قدیم الاسلام صحابیہ اور صلح و پارساتھیں، ذوالحجہ ۶ھ کو مدینہ منورہ میں وصال فرمایا۔

(طبقات ابن سعد، ج ۸، ص ۲۱۶، المنتظم فی تاریخ الملوک والامم، ج ۳، ص ۲۹۱)

(652)۔ حضرت سیدنا عامر بن ربیعہ

حضرت سیدنا عامر بن ربیعہ رضی اللہ تعالیٰ عنہ، قدیم الاسلام، مجاہد، غزوہ بدر سمیت تمام غزوات میں حصّہ لینے والے، حبشہ و مدینہ منورہ دونوں جانب ہجرت کرنے کی سعادت پانے والے تھے۔ آپ کا وصال ذوالحجہ ۳۵ھ میں ہوا۔

(طبقات ابن سعد، ج ۳، ص ۲۹۵، المنتظم فی تاریخ الملوک والامم، ج ۵، ص ۷۳)

(653)۔ حضرت سیدنا عبد اللہ بن حنظلہ اُوسیٰ انصاری

ابْنُ غَسَّیْلٍ الْهَلَالِکَہ حضرت سیدنا عبد اللہ بن حنظلہ اُوسیٰ انصاری رضی اللہ عنہما کی پیدائش ۳ھ کو مدینہ منورہ میں ہوئی اور یہیں ذوالحجہ الحرام ۶۳ھ کو شہید کئے گئے۔ آپ صحابی رسول، عالی خاندان کے شریف النسب فرد، عالم و فاضل، خوفِ خدا و عشقِ رسول سے معمور، دلیر و نڈر مجاہد اور واقعہ حَرّہ میں اہل مدینہ کے سردار تھے۔

شہادت کے بعد حضرت عبداللہ بن ابی سفیان نے آپ کو خواب میں جنت میں دیکھا۔ (اسد الغابہ، ج ۳، ص ۲۲۰)

(654)۔ حضرت سیدنا ضحاک بن قیس قرشی فہری

حضرت سیدنا ضحاک بن قیس قرشی فہری رضی اللہ عنہ مدینہ منورہ میں ۳ھ کو پیدا ہوئے، ذوالحجۃ الحرام ۶۴ھ کو عروجِ رابط (نزد دمشق) شام میں شہید ہوئے۔ آپ شجاعت کے پیکر، جذبہ جہاد سے سرشار اور کئی جنگوں میں کارہائے نمایاں سرانجام دینے والے تھے، آپ کو سیاسی اور انتظامی امور میں بھی مہارت تھی۔ کوفہ کے گورنر رہے، حضرت سیدنا امیر معاویہ رضی اللہ عنہ کی نماز جنازہ آپ نے ہی پڑھائی، آپ سے حدیث پاک بھی مروی ہے۔ آپ کی بڑی ہمشیرہ حضرت فاطمہ بنت قیس رضی اللہ عنہا جلیل القدر صحابیہ، عالمہ و محدثہ، نہایت زیرک، معاملہ فہم، جمال و کمال سے مالا مال، صاحب الرائے، زوجہ حضرت اسامہ بن زید رضی اللہ عنہما اور ہجرت کی سعادت پانے والی تھیں۔ (اسد الغابہ، ج ۳، ص ۴۹، الاستیعاب، ج ۴، ص ۴۵۴)

(655)۔ حضرت سیدنا ابراہیم بن نعیم عدوی قرشی

حضرت سیدنا ابراہیم بن نعیم عدوی قرشی رضی اللہ عنہ کی ولادت مدینہ منورہ میں ہوئی اور یہیں واقعہ حرّہ ذوالحجۃ ۶۳ھ میں شہادت پائی، جنت البقیع میں دفن کئے گئے۔ آپ جلیل القدر صحابی حضرت نعیم بن عبد اللہ نخّام رضی اللہ عنہ کے صاحبزادے

، حضرت عمر فاروق اعظم رضی اللہ عنہ کے داماد، پاکیزہ و صالح اور راوی حدیث تھے۔ (اسد الغابہ، ۱/۷۰، طبقات ابن سعد، ۵/۱۳۰)

(656)۔ حضرت سیدنا نعمان بن بشیر انصاری خزرجی

حضرت سیدنا نعمان بن بشیر انصاری خزرجی رضی اللہ عنہ کی ولادت مدینہ منورہ میں ۲ھ کو اور شہادت ذوالحجہ ۶۴ھ کو جنص میں ہوئی، مزار دیر نعمان (نزد حمص) شام میں ہے۔ آپ جلیل القدر صحابی، مؤثر شخصیت کے مالک، بہترین خطیب و شاعر، سخی و شجاع، ۱۲۴ احادیث کے راوی تھے اور یکے بعد دیگرے دمشق، یمن، کوفہ اور جنص کے گورنر بنائے گئے۔ (اسد الغابہ، ۵/۳۴۱ تا ۳۴۳، الاعلام للزرکلی، ۸/۳۶)

اولیائے کرام

(657)۔ حضرت سیدنا امام محمد باقر

استاذ التالبعین حضرت سیدنا امام محمد باقر رحمۃ اللہ تعالیٰ علیہ کی ولادت ۵۷ھ کو مدینہ منورہ میں ہوئی اور ۷ ذوالحجہ ۱۱۴ھ کو وصال فرمایا، تدفین جنت البقیع میں ہوئی، آپ حضرت سیدنا امام حسین رضی اللہ تعالیٰ عنہ کے پوتے اور سیدنا امام زین العابدین کے بیٹے ہیں۔ آپ تابعی، فقیہ، محدث اور سلسلہ قادریہ رضویہ عطاریہ کے پانچویں (۵) شیخ طریقت ہیں۔ امام اعظم ابو حنیفہ رحمۃ اللہ تعالیٰ علیہ نے بھی آپ سے استفادہ فرمایا ہے۔

(شذرات الذہب، ج ۱، ص ۲۶۰۔ مرآۃ الاسرار، ص ۲۰۸۔ مناقب امام اعظم ابو حنیفہ لکھنوی، ص ۳۹)

(658)۔ حضرت میاں محمد بخش قادری

رومی کشمیر، صاحب سیف الملوک حضرت میاں محمد بخش قادری رحمۃ اللہ تعالیٰ علیہ عالم دین، مصنف، پنجابی شاعر اور ولی کامل تھے، آپ ۱۲۴۶ھ کو موضع چک بہرام (ضلع گجرات) پاکستان میں پیدا ہوئے اور ۷ ذوالحجہ ۱۳۲۴ھ کو وصال فرمایا، آپ کامزار مبارک کھڑی شریف (ضلع میرپور) کشمیر میں مرجع خاص وعام ہے۔

(انسائیکلو پیڈیا اولیائے کرام، ج ۱، ص ۳۵۵ تا ۳۶۹)

(659)۔ حضرت علامہ بہاؤ الدین بن ابراہیم انصاری قادری شطاری

امام سلسلہ قادریہ فی الہند، حضرت علامہ بہاؤ الدین بن ابراہیم انصاری قادری شطاری رحمۃ اللہ تعالیٰ علیہ کی ولادت جیند (صوبہ ہریانہ) ہند میں ہوئی اور ۱۱

ذوالحجہ ۹۲۱ھ کو وصال فرمایا، آپ کا مزار دولت آباد (ضلع اورنگ آباد مہاراشٹر) ہند میں ہے۔ آپ عالم دین، مُدَرِّس، مصنف اور سلسلہ قادریہ رضویہ عطاریہ کے پیچیسویں (۲۵) شیخ طریقت ہیں۔ رسالۃ (شَظاریۃ) فی الاذکار وَالْاَشْغَال آپ کی یادگار تصنیف ہے۔ (اخبار الاخبار، ص ۱۹۸- شرح شجرۃ قادریہ رضویہ عطاریہ، ص ۹۶)

(660)۔ حضرت شاہ آل رسول مازہروی

مُرشدِ اعلیٰ حضرت، خاتمُ الاکابر حضرت شاہ آل رسول مازہروی رحمۃ اللہ تعالیٰ علیہ عالم باعمل، صاحبِ وَرَع و تقویٰ اور سلسلہ قادریہ رضویہ عطاریہ کے سینتیسویں (۳۷) شیخ طریقت ہیں۔ آپ کی ولادت ۱۲۰۹ھ کو خانقاہ برکاتیہ مارہرہ شریف (ضلع ایٹہ، یوپی) ہند میں ہوئی اور یہیں ۱۸ ذوالحجہ ۱۲۹۶ھ کو وصال فرمایا۔

(تاریخ خاندان برکات، ص ۳۷ تا ۳۶)

(661)۔ حضرت سید عبد اللہ شاہ غازی اشتر حسنی

عظیم صوفی بزرگ حضرت سید عبد اللہ شاہ غازی اشتر حسنی رحمۃ اللہ تعالیٰ علیہ کی ولادت ۹۸ھ مدینۃ المنورہ میں ہوئی اور وصال ۱۵۱ھ میں ہوا، آپ کا عرس ۲۰، ۲۱، ۲۲ ذوالحجہ کو ہوتا ہے۔ مزار مبارک ساحل سمندر پر کلفٹن باب المدینہ کراچی میں ہے۔ جہاں روزانہ کثیر لوگ زیارت کے لئے آتے ہیں۔ آپ عالم، مُحَدِّث، مُجَاهِد اور ولی کامل تھے۔ آپ کا شمار تابعین یا تبع تابعین میں ہوتا ہے۔

(تحفۃ الزائرین، حصہ دوم، ص ۱۲۵ تا ۱۲۲)

(662)۔ حضرت امام ابو بکر جعفر بن یونس شبلی

تَقْبُلُ الْعَارِفِينَ حضرت امام ابو بکر جعفر بن یونس شبلی رحمۃ اللہ تعالیٰ علیہ محدث، عالم، واعظ، مذہب مالکیہ کے فقیہ، مؤطا امام مالک کے حافظ، مقام محبوبیت پر فائز ولی کامل اور سلسلہ قادریہ رضویہ عطار یہ کے بارویں (۱۲) شیخ طریقت ہیں، ولادت ۲۴۷ھ کو سامرا (صوبہ صلاح الدین) عراق میں اور وفات ۷۲۷ھ ذوالحجہ ۳۳۴ھ کو بغداد شریف میں ہوئی۔ مزار مبارک قبرستان خیزران (محله اعظمیہ) بغداد میں ہے۔

(شرح شجرہ قادریہ رضویہ عطار یہ، ص ۷۶-۷۷ البدایہ والنہایہ، ج ۶، ص ۶۱۳، ۶۱۲)

(663)۔ حضرت سیدنا مسلم بن عقیل

مَحَافِظُ اِسْلَام حضرت سیدنا مسلم بن عقیل رحمۃ اللہ تعالیٰ علیہ کی ولادت کوفہ میں ہوئی۔ آپ سیدُ الشہداء سیدنا امام حسین رضی اللہ تعالیٰ عنہ کے چچا زاد بھائی، نائب اور جان نثار اصحاب میں سے ہیں۔ ۹ ذوالحجہ الحرام ۶۰ھ میں جام شہادت نوش فرمایا، آپ کا مزار مبارک کوفہ میں جامع مسجد انبیاء کے پاس فیوض و برکات کا منبع ہے۔

(البدایہ والنہایہ، ج ۵، ص ۶۱۴، الکامل فی التاریخ، ج ۳، ص ۳۹۸، شہادت نواسہ سیدالابرار، ص ۶۱۷)

(664)۔ حضرت ابوالحسن علی بن یوسف

سَيِّدُ الْعُلَمَاء حضرت شیخ ابوالحسن علی بن یوسف الحنّی شَطْنُونی شافعی علیہ رحمۃ اللہ الکافی کی ولادت ۶۴۴ھ کو قاہرہ مصر میں ہوئی۔ آپ شیخ القراء، فقیہ شوافع، استاذ جامعہ ازہر اور مصنف تھے، دنیا بھر میں اپنی مستند ترین کتاب ”بَیِّنَةُ الْأَسْرَارِ وَمَعْدَنُ الْأَنْوَارِ“

کی وجہ سے مشہور ہوئے۔ آپ نے ۲۰ ذوالحجہ ۷۱۳ھ کو وصال فرمایا اور قاہرہ مصر میں دفن ہوئے۔

(حسن المحاضرہ فی اخبار مصر والقاہرہ، ج ۱، ص ۴۱۷، الاعلام للزرکلی، ج ۵، ص ۳۴، فتاویٰ رضویہ، ج ۲۱، ص ۳۸۴، ۳۸۵)

(665)۔ حضرت امام ابو جعفر محمد تقی

جو اِزمانہ حضرت امام ابو جعفر محمد تقی علیہ رحمۃ اللہ الغنی کی ولادت ۱۹۵ھ کو مدینہ منورہ میں ہوئی۔ آپ اپنے فضل و کمال، جود و سخاوت اور تقویٰ و پرہیزگاری میں مشہور تھے۔ ۲۵ سال کی عمر میں ۲۲۰ھ کو درجہ شہادت پر فائز ہوئے۔ مزار مبارک بغداد شریف میں اپنے دادا امام موسیٰ کاظم علیہ رحمۃ اللہ الاعظم کے قُرب میں ہے۔

(شواہد النبوة، ص ۲۶۷، تاریخ بغداد، ج ۳، ص ۲۶۵ تا ۲۶۷)

(666)۔ حضرت جلال الدین حسین

شیخ المشائخ حضرت مخدوم جہانیاں جہاں گشت حضرت جلال الدین حسین بخاری سُہروردی علیہ رحمۃ اللہ القوی کی ولادت ۷۰۶ھ کو اُوج شریف (ضلع بہاول پور جنوبی پنجاب) میں ہوئی، آپ علوم اسلامیہ میں ماہر، کثیر المشائخ کے خلیفہ، استاذ العلماء و المشائخ اور مؤثر شخصیت تھے۔ دنیا بھر کے کثیر شہروں کا سفر کرنے میں شہرت پائی۔ آپ نے ۱۰ ذوالحجہ ۷۸۵ھ کو وصال فرمایا، آپ کا مزار مبارک اُوج شریف میں معروف ہے۔ (مرآۃ الاسرار، ص ۹۷۴)

(667)۔ حضرت کبیر سید علی ہمدانی کبراوی

شاہ ہمدان امیر کبیر سید علی ہمدانی کبراوی علیہ رحمۃ اللہ القوی کی ولادت ۷۱۳ھ کو آلود (ہمدان) مغربی ایران میں ہوئی۔ آپ علوم و فنون کے جامع تھے، دنیا بھر کے دس ہزار سے زائد اولیاء اللہ کی زیارت کی سعادت پائی، سلسلہ کبراویہ کو عام کیا، جنت نظیر خطہ کشمیر میں دین اسلام کی شمع روشن کی اور کثیر کتب کو تصنیف فرمایا۔ ذخیرۃ الملوک اور اورادِ فتحیہ آپ کی تصانیف ہیں۔ آپ نے ۶ ذوالحجہ ۷۸۶ھ کو وصال فرمایا، مزار مبارک کولاب (صوبہ ختلان، تاجکستان) میں زیارت گاہ خاص و عام ہے۔

(مرآۃ الاسرار، ص ۳۰ تا ۱۰۳، ماہنامہ ماہ نور جنوری ۲۰۱۳ء ص ۲۴ تا ۳۱)

(668)۔ حضرت خواجہ عبدالرحمن چھوہروی

غوثِ زمان حضرت خواجہ عبدالرحمن چھوہروی قادری علیہ رحمۃ اللہ القوی کی ولادت ۱۲۶۲ھ کو سبزپور (ہری پور ہزارہ، خیبر پختونخواہ) کے ایک گاؤں چھوہر شریف میں ہوئی اور یہیں یکم ذوالحجہ ۱۳۴۲ھ میں وصال فرمایا، آپ ولی کامل، مصنف کتب اور دارالعلوم اسلامیہ رحمانیہ کے بانی ہیں۔ ۱۳۰ اجزاء پر مشتمل کتاب ”مجموعہ صلوات الرسول“ مطبوع ہے۔ (تذکرہ اکابر اہلسنت، ص ۲۱۶)

(669)۔ حضرت شیخ محمد افضل الہ آبادی

تاج العارفین، شیخ محمد افضل الہ آبادی علیہ رحمۃ اللہ الہادی کی ولادت ربیع الاول ۱۰۳۸ھ سیدپور (نزد غازی پور، یوپی) ہند میں ہوئی۔ آپ عالم باعمل، مصنف

کُتُب اور سلسلہ نقشبندیہ ابو العلانیہ کے شیخ طریقت تھے۔ تصانیف میں ”شرح فُصوص الحکم مُسمًی بہ شَرْحُ الْفُصُوصِ عَلٰی وَفْقِ الْاُنْصُوصِ“ بھی ہے۔ آپ کا وصال ۱۸ ذوالحجہ ۱۱۲۴ھ کو ہوا، مزار مبارک دائرہ شاہ اجمل شہر الہ آباد (یوپی) ہند میں ہے۔

(تذکرہ علماء و مشائخ پاکستان و ہند، ج ۲، ص ۹۷۴، تذکرہ علمائے ہند، ص ۴۱۷)

(670)۔ حضرت سید وارث شاہ بخاری چشتی

ملک الشعراء حضرت سید وارث شاہ بخاری چشتی علیہ رحمۃ اللہ القوی کی ولادت غالباً ۱۱۲۲ھ میں جنڈیالہ شیر خان تحصیل و ضلع شیخوپورہ (پنجاب) پاکستان میں ہوئی اور ۹ ذوالحجہ ۱۲۰۶ھ کو وصال فرمایا، مزار جنڈیالہ شیر خان میں ہے۔ آپ حضرت بابا لکھے شاہ رحمۃ اللہ تعالیٰ علیہ کے ہم استاد، عالم باعمل، قادر الکلام اور ممتاز صوفی پنجابی شاعر تھے۔

(ار دو دائرہ معارف اسلامیہ، ج ۲۲، ص ۵۷۳، ۵۷۵، رسائل قصوری، ج ۱، ص ۴۰)

(671)۔ حضرت سیدنا امام عبد اللہ محض کامل

شیخ الظالمین ثانی حضرت سیدنا امام عبد اللہ محض کامل رحمۃ اللہ علیہ کی ولادت ۷۰ھ مدینہ منورہ میں ہوئی اور وصال ۱۰ ذوالحجہ الحرام ۱۴۵ھ کو ہوا، مزار مبارک شنافیہ (صوبہ دیوانیہ) عراق میں ہے۔ آپ امام حسن کے پوتے اور امام حسین رضی اللہ عنہما کے نواسے تھے یوں آپ حسینی سیدوں کے جدِ امجد ہیں۔ آپ تابعی، عالم باعمل اور حدیث کے ثقہ راوی ہیں۔

(اعلام للزکلی، ج ۴، ص ۷۸، تاریخ ابن عساکر، ج ۲، ص ۳۶۴، تاریخ بغداد، ج ۹، ص ۴۳۸)

(672)۔ حضرت مخدوم سید منہاج الدین راستی حسینی رضوی

حضرت مخدوم سید منہاج الدین راستی حسینی رضوی رحمۃ اللہ علیہ کی ولادت بغداد شریف میں غالباً آٹھویں صدی ہجری کی ابتدا میں ہوئی اور وصال ۲۹ ذوالحجۃ الحرام ۷۸۶ھ کو پھلواری شریف (ضلع پٹنہ بہار) ہند میں فرمایا، اسی شہر میں ٹم ٹم پڑاؤ نامی علاقے میں آپ کا مزار زیارت گاہ عام ہے۔ آپ مخدوم جہاں شیخ شرف الدین یحییٰ منیری رحمۃ اللہ علیہ کے جلیل القدر خلیفہ، ولی کامل اور صاحب کرامت بزرگ ہیں۔ (تذکرۃ الصالحین، ص ۸۴، ۸۵)

(673)۔ حضرت پیر سید صادق شاہ حسینی مدنی

شہنشاہ ناسک، حضرت پیر سید صادق شاہ حسینی مدنی رحمۃ اللہ علیہ مدینہ شریف میں پیدا ہوئے۔ اپنے والد حضرت سید امین الدین شیر محمد مدنی رحمۃ اللہ علیہ سے علم و عرفان اور سلسلہ قادریہ کی نعمت پائی۔ ہند میں آکر سلسلہ چشتیہ اور سلسلہ شطاریہ کے بزرگوں سے بھی فیض پایا پھر مستقل ناسک (صوبہ مہاراشٹر) ہند میں قیام فرمایا۔ آپ کی دعوت سے کثیر غیر مسلم مسلمان ہوئے۔ ۱۶ ذوالحجۃ الحرام ۱۰۴۹ھ کو وصال ہوا۔ مزار ناسک میں مرجع خلافت ہے۔

(تذکرۃ الانساب، ص ۲۴۰، ماہنامہ اعلیٰ حضرت، جنوری ۲۰۱۰، ص ۴۳)

(674)۔ حضرت علامہ غلام محی الدین احمد کھڑی

پیر طریقت حضرت علامہ غلام محی الدین احمد کھڑی رحمۃ اللہ علیہ کی ولادت ۱۲۷۵ھ کو کھڑ شریف (تحصیل جنڈ ضلع اٹک، پنجاب) پاکستان میں ایک علمی خانوادے میں ہوئی اور یہیں ۸ ذوالحجۃ الحرام ۱۳۳۸ھ کو وصال فرمایا۔ آپ علوم معقول و فنون اور علم حدیث کے مضبوط مدرس، خلیفہ خواجہ اللہ بخش کریم تونسوی، شیخ طریقت اور خانقاہ معلیٰ مولانا محمد علی کھڑی کے سجادہ نشین تھے۔

(قتیل سلیمان، جولائی تا ستمبر ۲۰۱۷ء، ص ۵۱ تا ۶۵)

(675)۔ حضرت خواجہ امیر احمد بسالوی

شیخ المشائخ حضرت خواجہ امیر احمد بسالوی رحمۃ اللہ علیہ کی ولادت موضع تھگ سوڑونزد تونسہ شریف (ضلع ڈیرہ غازی خان، جنوبی پنجاب) پاکستان میں ۱۲۸۱ھ کو ہوئی اور وفات ۲۱ ذوالحجۃ الحرام ۱۳۵۷ھ بسال شریف (تحصیل جنڈ، ضلع اٹک) میں ہوئی۔ آپ فاضل مدرسہ آستانہ عالیہ تونسہ شریف، جید عالم دین، درس نظامی کے استاذ، خلیفہ خواجہ اللہ بخش کریم تونسوی اور شیخ طریقت تھے۔ (تذکرہ علمائے اہلسنت ضلع اٹک، ص ۱۵۴)

(676)۔ حضرت محمد عبدالشکور جہانگیری

تاج الاولیاء پیر محمد عبدالشکور جہانگیری رحمۃ اللہ علیہ ۱۲۹۴ھ کو لکھنؤ میں پیدا ہوئے اور ۱۰ ذوالحجۃ الحرام ۱۳۷۴ھ کو مرکز الاولیاء لاہور میں وصال فرمایا۔ یہیں جیون

ہانہ گارڈن ٹاؤن میں اپنی قائم کردہ خانقاہ میں دفن کئے گئے۔ آپ ولی کامل اور سلسلہ جہانگیر یہ شکاریہ کے بانی تھے۔ (معارف رضا، سالنامہ ۲۰۰۶ء، ص ۲۱۷، ۲۱۸)

(677)۔ حضرت علامہ مفتی حافظ عزیز احمد قادری بدایونی

قطب لاہور، استاذِ حکیمِ الامت، حضرت علامہ مفتی حافظ عزیز احمد قادری بدایونی رحمۃ اللہ علیہ کی ولادت ۱۳۱۹ھ کو آنولہ (بانس بریلی، یوپی) ہند میں ہوئی اور وصال کیم ذوالحجۃ الحرام ۱۴۰۹ھ کو مرکز الاولیاء لاہور میں فرمایا، مزار قبرستان حضرت جان محمد حضوری (نزد چوک گڑھی شاہو) میں ہے۔ آپ حافظِ قرآن، فاضل مدرسہ قادریہ بدایون، ماہرِ علومِ نقلیہ و عقلیہ، استاذُ العلماء، شیخ الحدیث والتفسیر، مفتی اسلام، زیارتِ اعلیٰ حضرت سے مشرف، عارف باللہ، خلیفہ قطب مدینہ تھے۔ امیر اہل سنت علامہ محمد الیاس عطار قادری کو تمام سلاسل میں اجازت بھی عطا فرمائی۔

(احوال و آثار مفتی عزیز احمد قادری بدایونی، ص ۲۹، ۵۳، ۱۰۸)

(678)۔ حضرت ابو کثیر الفلح مدنی

مشہور تابعی حضرت ابو کثیر الفلح مدنی رحمۃ اللہ علیہ صحابی رسول حضرت ابو ایوب خالد انصاری رضی اللہ عنہ کے آزاد کردہ غلام، عین التمر (عراق) سے تعلق تھا مگر مدینہ شریف میں مقیم ہو گئے تھے، کئی صحابہ کرام علیہم الرضوان سے احادیث روایت فرمائیں، آپ حضرت امام ابن سیرین رحمۃ اللہ علیہ کے استاذ ہیں۔ واقعہ حُرہ ذوالحجہ ۶۳ھ کو مدینہ شریف میں شہید ہوئے۔ (طبقات ابن سعد، ۵/۶۳)

(679)۔ حضرت سیدنا حماد بن سلمہ بن دینار بصری نحوی

ابدالِ زمانہ حضرت سیدنا حماد بن سلمہ بن دینار بصری نحوی رحمۃ اللہ علیہ کی ولادت غالباً ۹۱ھ کو ہوئی اور بصرہ میں ۷۶ سال کی عمر میں ذوالحجہ ۱۶۷ھ کو وصال فرمایا۔ آپ دس ہزار احادیث و آثار کے ثقہ راوی، شیخ الاسلام، قدوۃ العلماء، استاذ الحدیث، مفتی بصرہ، صاحب تصانیف، امام زمانہ اور کثرت سے تلاوتِ قرآن کرنے والے تھے۔

(سیر اعلام النبلاء، ۷/ ۳۳۶ تا ۳۴۲)

(680)۔ حضرت سید محمد بن علی باعلوی

فقہیہ مُقَدِّم حضرت سید محمد بن علی باعلوی رحمۃ اللہ علیہ کی ولادت ۵۷۴ھ کو ترمین یمن میں ہوئی اور یہیں ذوالحجہ ۶۵۳ھ کو وصال فرمایا، مزار مبارک زنبیل قبرستان میں ہے۔ آپ جید عالم دین، محدثِ وقت، فقہیہ شافعی، استاذ العلماء، خاندانِ آلِ باعلوی کی موثر شخصیت اور سلسلہ باعلویہ کے بانی ہیں۔ (الاستاذ الاعظم الفقہیہ المقدم، ص ۱۳، ۴۴، ۸۹، ۱۱۶)

(681)۔ حضرت شیخ ابوالحسن سید محمد بن خلیل قاوقچی حنفی

بانی سلسلہ قاوقچی شاذلیہ حضرت شیخ ابوالحسن سید محمد بن خلیل قاوقچی حنفی رحمۃ اللہ علیہ کی ولادت ۱۲۲۴ھ کو طرابلس شام میں ہوئی اور ۷ ذوالحجہ ۱۳۰۵ھ کو مکہ مکرمہ میں وصال فرمایا، تدفین جنتُ المعلیٰ میں ہوئی۔ آپ عالم باعمل، فقہیہ اسلام، شیخ المشائخ، محدثِ وقت اور سو سے زائد کُتُب کے مصنف تھے۔ میلاد نامہ مولود القاوقچی آپ کا ہی تحریر کردہ ہے۔ (فیض الملک، ص ۱۴۰ تا ۱۴۱، تذکرہ سنوسی مشائخ، ص ۵۹)

(682)۔ حضرت مولانا شاہ محمد عادل قادری کانپوری

تُدوۃُ العُلَماء حضرت مولانا شاہ محمد عادل قادری کانپوری رحمۃ اللہ علیہ کی ولادت ۱۲۴۱ھ کو نارہ ضلع الہ آباد (یوپی) ہند میں ہوئی وصال ۱۱ یا ۹ ذوالحجہ ۱۳۲۵ھ کو کانپور میں فرمایا اور یہیں مزار ہے۔ آپ علامہ سید احمد دُخْلان کی سے سند یافتہ اور علامہ سلامت اللہ کانپوری رحمۃ اللہ علیہما کے شاگردِ رشید، حافظِ قرآن، مجازِ سلسلہ قادریہ برکاتیہ، ولی کامل، کئی کتب و فتاویٰ کے مصنف، عابد و زاہد اور جامعِ شریعت و طریقت تھے۔ (تذکرہ علمائے حال، ص ۲۳۹، تذکرہ علمائے اہلسنت، ص ۱۱۲)

(683)۔ حضرت امیر سید داؤد

آپ رَحْمَةُ اللهِ عَلَيْهِ سید جلال قادری اکبر آبادی رَحْمَةُ اللهِ عَلَيْهِ کے چھوٹے بیٹے خلیفہ اور سجادہ نشین تھے۔ آپ کو شیخ افضل محمد انصاری رَحْمَةُ اللهِ عَلَيْهِ سے بہت محبت تھی۔ اُن کے انتقال کے بعد آپ رَحْمَةُ اللهِ عَلَيْهِ شیخ سعدی کا ایک شعر اکثر پڑھا کرتے تھے۔

۸ ذی الحجہ ۱۰۰۶ھ کو آپ رَحْمَةُ اللهِ عَلَيْهِ خاکِ آگرہ کے سپرد کئے گئے۔ آپ رَحْمَةُ اللهِ عَلَيْهِ کے مزار مبارک کے بارے میں کچھ بتا نہیں چل سکا۔ (بوستانِ اخیر، ص 74.75)

(684)۔ حضرت امیر سید جلال متوکل

آپ رَحْمَةُ اللهِ عَلَيْهِ سید صدر الدین حسنی ترمذی متوکل کے فرزند ہیں۔ آپ رَحْمَةُ اللهِ عَلَيْهِ کے خاندان کے بزرگ ہندوستان میں آکر اودھ میں سکونت پذیر ہوئے

تھے۔ وہیں ۸۹۷ھ میں آپ رَحْمَةُ اللهِ عَلَيْه پیدا ہوئے۔ سن تمیز پر پہنچ کر خدا شناسی کے سلوک کا شوق پیدا ہوا تو شیخ راجی رَحْمَةُ اللهِ عَلَيْه کے مرید ہو گئے لیکن والد بزرگوار رَحْمَةُ اللهِ عَلَيْه کے حکم سے سپاہیانہ زندگی بسر کرتے رہے۔ پانی پت کی لڑائی میں اپنے باپ کے ساتھ سلطان ابراہیم لودی کے ساتھ تھے۔ اسی لڑائی میں آپ رَحْمَةُ اللهِ عَلَيْه کے والد تو شہید ہو گئے اور آپ شدید زخمی ہوئے، جو مرہم پٹی سے اچھے ہو گئے۔

اس کے بعد آپ رَحْمَةُ اللهِ عَلَيْه قصبہ سرہر پور (جو کہ جوینور کے اطراف میں واقع ہے) میں شیخ الہداد رَحْمَةُ اللهِ عَلَيْه اور احمد شریف جوینوری رَحْمَةُ اللهِ عَلَيْه کی خدمت میں حاضر ہوئے اور چار برس تک کمالات الہی اور معرفت الہی کی تحصیل کرتے رہے۔ چونکہ آپ رَحْمَةُ اللهِ عَلَيْه کے بال بچے آگرہ میں تھے، لہذا شیخ الہداد رَحْمَةُ اللهِ عَلَيْه نے فرمایا کہ اگرچہ آگرہ کی ولایت سید معین الدین بیانوی رَحْمَةُ اللهِ عَلَيْه کے تصرف میں ہے لیکن ہم نے التماس کر کے دسواں حصہ تمہارے نام سے لے لیا ہے۔ بہتر ہے کہ تم اپنے گھر کی طرف چلے جاؤ۔

آپ رَحْمَةُ اللهِ عَلَيْه نے حکم کی تعمیل کی چونکہ برسوں حصول فقر کی مشق سے تہی دستی اور بھوکے رہنے کے عادی اور ”الْقَنَاعَةُ أَفْضَلُ الْغِنَا“ (ترجمہ قناعت افضل مال داری ہے) سے شکم سیر تھے۔ لہذا باوجود فرماں روائے وقت کی منت و سماجت کے وجہ معاش بطور ملکیت قبول نہیں فرمائی اور زبان خلق سے متوکل کا خطاب پایا۔

منقول ہے کہ ایک روز خانقاہ کے دروازہ پر قلندروں نے آکر دستک دی۔ خادم باہر آیا، قلندروں نے کہا کہ صاحب خانہ سے ہمارا سلام کہو، نام پوچھا تو جواب دیا کہ

خود جانتے ہیں، خادم نے اندر جا کر یہ حال بیان کیا۔ آپ رَحْمَةُ اللهِ عَلَيْه نے تھوڑی دیر سر جھکا کر غور و فکر فرمایا اور پھر سر اٹھا کر فرمایا: جاؤ جمال اور حسین کہہ کر بلا لو۔ قلندر اپنا نام سن کر متحیر ہوئے اور حاضر خدمت ہو کر ہاتھ چومے اور بیعت کی خواہش ظاہر کی، آپ رَحْمَةُ اللهِ عَلَيْه نے التماس قبول کر کے فرمایا: درویشوں کی آزمائش کا کبھی خیال دل میں نہ آنے دینا کیونکہ ہر وقت اور ہر گھنٹہ یکساں حال نہیں ہوتا، لہذا اس گروہ کے ساتھ حسن عقیدت کو آزمائش پر منحصر نہیں رکھنا چاہیے۔

دسویں ذی الحجہ ۹۶۹ھ کو عید اضحیٰ کی نماز سے پہلے آپ رَحْمَةُ اللهِ عَلَيْه نماز عید گاہ کے بجائے وصال کے عید گاہ کو روانہ ہوئے۔

”شیخ جہاں“ آپ رَحْمَةُ اللهِ عَلَيْه کی رحلت کی تاریخ ہے یعنی اس کے عدد ۹۶۹ بنتے ہیں اور یہی آپ رَحْمَةُ اللهِ عَلَيْه کی وفات کا سال ہے۔

آپ رَحْمَةُ اللهِ عَلَيْه کے **مزار مبارک** کا پتہ نہ چل سکا۔ (بوستانِ اخبار، ص 63، 64)

(685)۔ حضرت حاجی ابراہیم محدث اکبر آبادی

آپ رَحْمَةُ اللهِ عَلَيْه مانک پور کے فرزند رشید، **شیخ داؤد** رَحْمَةُ اللهِ عَلَيْه کے بیٹے، کنیت ابوالمکارم اور وصالی تخلص تھا۔ زہد و تقویٰ میں بے نظیر شریعت کی زندہ تصویر اور طریقت کے بدرِ منیر تھے۔ علوم نقلیٰ کی تحصیل اپنے وطن میں کر کے سیاحی پر کمر باندھی۔ پہلے بغداد شریف میں ڈھائی برس مقیم رہ کر تفسیر و حدیث کا علم کمال کے درجہ تک پہنچایا۔ پھر وہاں سے خیر البلاد مکہ شریف کی زیارت و طواف کے واسطے روانہ ہوئے۔ حج کی سعادت سے مشرف ہو کر مصر پہنچے۔ یہاں **شیخ شمس الدین علقمی** رَحْمَةُ اللهِ عَلَيْه

عَلَيْهِ شَاكَرُ دُبالو واسطہ شیخ جلال الدین سیوطی رَحْمَةُ اللّٰهِ عَلَیْہ سے حدیث کی تصحیح کی اور شیخ العرفاء، شیخ محمد بکری شافعی رَحْمَةُ اللّٰهِ عَلَیْہ سے حدیث کی سند و اجازت لے کر دوبارہ مکہ معظمہ کی طرف لوٹے۔ یہاں شیخ عبد الرحمن ابن القہد مغربی رَحْمَةُ اللّٰهِ عَلَیْہ، شیخ مسعود مغربی رَحْمَةُ اللّٰهِ عَلَیْہ اور بدر الاتقیاء شیخ علی متقی رَحْمَةُ اللّٰهِ عَلَیْہ کے حلقہ درس میں از سر نو کتب احادیث کی تکرار کی اور صحت و شناخت میں عالی مرتبہ حاصل کیا۔

اس کے بعد دوبارہ مصر کا رخ کیا اور وہاں پہنچ کر برابر ۲۴ برس تک تمام علوم کا درس دیتے رہے۔ اس عرصہ میں ہر سال حج کے واسطے آتے جاتے رہے۔ اس کے بعد ملک شام کی سیاحی فرمائی اور شہری اور صحرائی بزرگوں کی فیض صحبت سے کمالات کا ذخیرہ فراہم کر کے ہندوستان میں واپس آئے۔

جب دار الخلافہ آگرہ میں گزر ہوا تو آب و دانہ کی کشش اور ساکنان آگرہ کی خوش قسمتی نے یہاں کے قیام کا خیال آپ کے دل میں پیدا کیا لہذا یہاں سکونت اختیار کر کے تفسیر و حدیث اور فقہ کے درس اور وعظ و نصیحت میں مشغول ہوئے۔ صاحب منتخب التواریخ کا بیان ہے کہ آپ رَحْمَةُ اللّٰهِ عَلَیْہ شب و روز علوم دینی خصوصاً علم حدیث کے پڑھانے میں مصروف رہتے تھے۔ بہت سے اشخاص کو آپ نے فیض و علم کی منزل پر پہنچایا۔ آپ رَحْمَةُ اللّٰهِ عَلَیْہ کا زہد و تقویٰ، عوام الناس سے ملاقات کا مانع تھا۔ آپ رَحْمَةُ اللّٰهِ عَلَیْہ ہمیشہ امر بالمعروف اور نہی عن المنکر کیا کرتے تھے۔

اکبر بادشاہ نے آپ رَحْمَةُ اللّٰهِ عَلَیْہ کو عبادت خانہ میں طلب فرمایا۔ آپ رَحْمَةُ اللّٰهِ عَلَیْہ تشریف لائے مگر ادب و آداب کے شاہی طریقے بجانہ لائے اور بادشاہ کو بہت سی

نصیحت و وعظ کر کے رخصت ہوئے۔ خواجہ عبد الصمد شیرازی جو عبادت ظاہری میں مشغول رہا کرتا تھا اس سے آپ رَحْمَةُ اللهِ عَلَيْه فرمایا کرتے تھے کہ خواجہ جب تک خلفائے راشدین کی محبت تمہارے دل میں نہ آئے گی اس نماز روزہ سے کچھ فائدہ نہ ہوگا۔

۱۹ ذی الحجہ، ۱۰۰۱ھ کو ۸۶ برس کی عمر میں وفات پائی۔ وفات سے پہلے سید قاسم بیانوی اپنے شاگرد رشید کو اپنا جانشین مقرر فرمایا۔ افسوس کہ ایسے باکمال بزرگ کے مزار مبارک کا پتہ نہ چل سکا۔

(بوستانِ اخیار، ص 36.38)

(686)۔ حضرت میر سید احمد

آپ رَحْمَةُ اللهِ عَلَيْه سیالکوٹ کے رہنے والے ہیں۔ آپ رَحْمَةُ اللهِ عَلَيْه سید محمد فاضل مظہر الحق صاحب مخبر الواصلین کے والد بزرگوار اور شاہجہاں بادشاہ کے زمانہ کے مشائخین نامدار میں سے تھے۔

آپ رَحْمَةُ اللهِ عَلَيْه جمعرات کے دن ۲۵ ذوالحجہ ۱۰۶۲ھ کو دار الفنا سے دار البقا کو کوچ فرمایا۔ اور آگرہ میں مدفون ہوئے۔ آپ رَحْمَةُ اللهِ عَلَيْه کے مزار مبارک کا پتہ نہیں چل سکا۔ تاریخ وفات یہ ہے:

سید	احمد	کہ	عمدہ	دیں	بود
عزت	شان	وفخر	تمکین	بود	
شد	رقم	سال	نقل	آن	سید
آب	و	رونق	بخلد	از	احمد

”آب و رونق بخند از احمد“ اس کے عدد ۱۰۶۲ بنتے ہیں اور یہی آپ رَحْمَةُ اللّٰهِ

عَلَيْهِ کے وفات کا سال ہے۔ (بوستانِ انبیاء، ص 86)

علمائے اسلام

(687)۔ حضرت علامہ بدر الدین ابو محمد محمود بن احمد عینی

شارح بخاری حضرت علامہ بدر الدین ابو محمد محمود بن احمد عینی رحمۃ اللہ تعالیٰ علیہ حافظ الحدیث، مؤرخ جلیل، مُصَنِّف کُتُب کثیرہ اور استاذ العلماء ہیں، تقریباً ۴۰ سال تدریس فرمائی، کُتُب میں عُمْدَةُ القاری شرح صحیح البخاری اُمتِ مسلمہ کے لیے نایاب تحفہ ہے۔ ولادت ۷۶۲ھ کو عینِ تاب (صوبہ غازی عینِ تاب) جنوبی ترکی اور وصال ۴ ذوالحجہ ۸۵۵ھ کو قاہرہ مصر میں ہوا۔ مزار مبارک مدرسۃ العینی (نزد جامعہ ازہر، قاہرہ) مصر میں ہے۔ (عمدۃ القاری شرح صحیح البخاری، ج ۱، ص ۱۱ تا ۱۷)

(688)۔ حضرت علامہ عبدالعزیز پرباروی چشتی

ماہر علوم کثیرہ حضرت علامہ عبدالعزیز پرباروی چشتی رحمۃ اللہ تعالیٰ علیہ کی ولادت ۱۲۰۶ھ میں پربار غربی (مضافات کوٹ ادو، ضلع مظفر گڑھ، پنجاب) پاکستان میں ہوئی اور وصال اسی مقام پر ۱۲۳۹ھ میں فرمایا، آپ کا عرس ۸، ۹ ذوالحجہ الحرام کو ہوتا ہے۔ آپ ۲۷۰ سے زائد علوم عقیلیہ و نقلیہ میں ماہر تھے اور تقریباً ۳۳ سال کی مختصر عمر پانے کے باوجود ۹۰ علوم پر مشتمل ۲۰۰ سے زائد کُتُب تصنیف فرمائیں، جن میں سے شرح عقائدِ نسفیہ کی شرح ”اللبّاس“ مشہور ہے۔

(احوال و آثار علامہ عبدالعزیز پرباروی، ص ۲۵ تا ۱۶۵)

(689)۔ حضرت امام ابو الحسن علی مرغینانی

شیخ الاسلام، بُرہان الدین حضرت امام ابو الحسن علی مرغینانی رحمۃ اللہ تعالیٰ علیہ کی ولادت ۵۱۱ھ مرغینان (نزد فرغانہ) ازبکستان میں ہوئی۔ آپ عظیم حنفی فقیہ اور صاحب تخریج و ترجیح (مجتہد مُتَقَدِّم) ہیں۔ فقہ حنفی کی بے مثال کتاب ہدایہ شریف آپ ہی نے تصنیف فرمائی۔ آپ کا وصال ۱۵ ذوالحجہ ۵۹۳ھ کو ہوا۔ مزار مبارک قبرستان تشوکار دیز اسمرقند ازبکستان میں ہے۔

(تاریخ اسلام للذہبی، ج ۴۲، ص ۱۳۷-۱۳۸ ہدایہ آخرین، ص ۴)

(690)۔ حضرت امام حافظ احمد بن علی ابن حجر

شیخ الاسلام، عمدۃ المحدثین، شہاب الدین، حافظ احمد بن علی ابن حجر عسقلانی شافعی علیہ رحمۃ اللہ الکافی کی ولادت ۷۷۳ھ کو قاہرہ مصر میں ہوئی اور یہیں ۲۸ ذوالحجہ ۸۵۲ھ کو وصال فرمایا۔ تدفین قرائنہ صغریٰ میں ہوئی۔ آپ حافظ القرآن، محدث جلیل، استاذ المحدثین، شاعر عربی اور ۱۵۰ سے زائد کتب کے مصنف ہیں۔ آپ کی تصنیف ”فتح الباری شرح صحیح البخاری“ کو عالمگیر شہرت حاصل ہے۔

(بستان المحدثین، ص ۳۰۲، الروایات التشریعیہ فی فتح الباری، ج ۱، ص ۳۹، ۶۵)

(691)۔ حضرت ابو بکر احمد بن علی رازی جصاص

حجۃ الاسلام حضرت امام ابو بکر احمد بن علی رازی جصاص حنفی علیہ رحمۃ اللہ القوی کی ولادت ۳۰۵ھ کو بغداد میں ہوئی اور ۷ ذوالحجہ ۳۷۰ھ کو بغداد عراق میں وصال فرمایا۔ آپ امام و فقیہ احناف، زہد و ورع کے پیکر، حسن اخلاق کے جامع اور مفسر

قرآن ہیں۔ آپ کی ۱۲ سے زائد تصانیف میں سے ”احکام القرآن“ کو بڑی شہرت حاصل ہوئی۔ (حدائق الخفیہ، ص ۲۰۳، الفوائد البہیہ، ص ۳۶)

(692)۔ حضرت علامہ خواجہ مظفر حسین

امام علم و فن حضرت علامہ خواجہ مظفر حسین رضوی علیہ رحمۃ اللہ القوی کی ولادت ۱۳۵۸ھ سنگھیا (تحصیل بانسی، ضلع پورینہ، بہار) ہند میں ہوئی اور ۱۴ ذوالحجہ ۱۴۳۴ھ کو وصال فرمایا، تدفین سنگھیا ہند میں ہی ہوئی، آپ تلمیذ ملک العلماء و فقیہ اعظم ہند، فاضل جامعہ مظہر اسلام بریلی شریف، خلیفہ مفتی اعظم ہند، استاذ العلماء، امام المنطق والفلسفہ اور ماہر معقولات ہیں۔ آپ کے مضامین کا مجموعہ ”تحقیقات امام علم و فن“ شائع شدہ ہے۔ (تحقیقات امام علم و فن، ص ۱۱، ۲۰، ۲۷، مفتی اعظم اور ان کے خلفاء، ص ۶۱۱)۔

(693)۔ حضرت علامہ ابن اثیر مبارک بن محمد جزیری

حضرت علامہ ابن اثیر مبارک بن محمد جزیری رحمۃ اللہ علیہ کی پیدائش ۵۴۴ھ جزیرہ ابو عمر (صوبہ شرناق، ترکی) میں ہوئی اور ۲۹ ذوالحجہ الحرام ۶۰۶ھ کو موصل عراق میں وفات پائی۔ آپ قرآن و حدیث، فقہ اور اصول فقہ میں بہت بڑے عالم تھے، عوام و خواص میں معروف اور مرجع تھے۔ آپ کی ۹ تصانیف میں النہایۃ فی غریب الحدیث والثر اور کتاب الشانی شائع شدہ ہیں۔ (وفیات الاعیان، ج ۴، ص ۸، ۷)

(694)۔ حضرت امام تاج الدین عبد الوہاب سبکی شافعی

شیخ الاسلام امام تاج الدین عبد الوہاب سبکی شافعی رحمۃ اللہ علیہ کی ولادت ۷۲۷ھ میں سبک (ضلع منوفیہ، صوبہ قاہرہ) مصر میں ہوئی اور ذوالحجۃ الحرام ۷۷۷ھ کو دمشق میں وصال فرمایا، آپ فقیہ شافعی، مؤرخ عربی، قاضی القضاۃ دمشق اور بارہ سے زائد کتب کے مصنف ہیں۔ طبقات شافعیہ آپ کی ہی تصنیف ہے۔

(طبقات الشافعیہ، مقدمۃ التحقيق، ج ۱، ص ۱۵، ۹، شذرات الذهب، ج ۶، ص ۴۱۹، ۴۲۰)

(695)۔ حضرت مولانا حافظ غلام محمد قادری

عالم باعمل امام گاموں حضرت مولانا حافظ غلام محمد قادری رحمۃ اللہ علیہ ماہر علوم دینیہ، امام و خطیب جامع مسجد وزیر خاں، فارسی زبان کے شاعر، اعلیٰ خوش نویس، قرآن مجید کی اپنے ہاتھ سے کتابت کرنے والے، کئی کتابوں کے مصنف اور پُر اثر واعظ تھے۔ آپ کا وصال ۲۵ ذوالحجۃ الحرام ۱۲۴۲ھ کو ہوا، مزار مسجد وزیر خان (اندرون دہلی دروازہ، مرکز الاولیاء لاہور) کے احاطے کے باہر جنوب میں ایک بلند گنبد کے سائے میں ہے۔ (تذکرہ علماء اہلسنت وجماعت لاہور، ص ۱۳۳)

(696)۔ حضرت مولانا مفتی غلام سرور لاہوری سہروردی چشتی

صاحبِ حدیقتہ الاولیاء حضرت مولانا مفتی غلام سرور لاہوری سہروردی چشتی رحمۃ اللہ علیہ کی ولادت ۱۲۴۴ھ کو مرکز الاولیاء لاہور میں ہوئی اور ۲۴ ذوالحجۃ الحرام ۱۳۰۷ھ کو دورانِ سفر مدینہ وصال فرمایا۔ تدفین بیر بالا حسانی نزد بدر کے مقام پر

ہوئی۔ آپ جید عالم دین، اردو، فارسی دونوں زبانوں کے ماہر، شاعرِ اسلام، بہترین ادیب، ماہر لغت، جلیل القدر تذکرہ نویس اور ۲۰ کتب کے مصنف تھے۔

(تذکرہ اکابر اہل سنت، ص ۳۱۷، ۳۲۰)

(697)۔ حضرت شیخ ابو بکر احمد بن علی صفدی شافعی

خطیب بغدادی حضرت شیخ ابو بکر احمد بن علی صفدی شافعی رحمۃ اللہ علیہ کی ولادت ۳۹۲ھ موضع غزیہ حجاز کے ایک علمی گھرانے میں ہوئی اور ۷ ذوالحجہ ۴۶۳ھ کو وصال فرمایا، تدفین بغداد کے قبرستان بابِ حرب میں حضرت بشر حافی رحمۃ اللہ علیہ کے پہلو میں ہوئی۔ آپ محدثِ وقت، مؤرخِ اسلام، مفتیِ زمانہ، مدرس جامع المنصور، ایچھے قاری، فصیح الالفاظ اور ماہرِ ادب تھے، بعض اوقات شعر بھی کہا کرتے تھے۔ آپ کی کثیر تصانیف میں تاریخ بغداد آپ کی شہرت کا سبب ہے۔ (تاریخ بغداد، ۱/۳۱۳ تا ۳۱۴)

(698)۔ حضرت مولانا حکیم سخاوت حسین سہوانی چشتی

استاذ العلماء مولانا حکیم سخاوت حسین سہوانی چشتی رحمۃ اللہ علیہ کی ولادت ۱۲۴۰ھ کو سہسوان (نزد بدایوں یوپی ہند) میں ہوئی اور ۱۹ ذوالحجہ ۱۲۹۹ھ خیر آباد (ضلع ستیاپور یوپی ہند) میں وصال فرمایا، خانقاہِ حافظیہ میں دفن کئے گئے، آپ مستقل مستقیم سنی عالم، استاذ، حافظِ بخاری اور مدرس مدرسہ مصباح التہذیب بریلی شریف تھے، ان کے خاندانِ اعلیٰ حضرت سے خصوصی تعلقات تھے۔ (حیات مخدوم الاولیاء، ص ۳۳۰، ۳۳۱)

(699)۔ حضرت مولانا مفتی محمد لطیف اللہ علی گڑھی

استاذ اکل حضرت مولانا مفتی محمد لطیف اللہ علی گڑھی رحمۃ اللہ علیہ کی ولادت پلکھنے (لکھنؤ، یوپی) ہند میں ۱۲۴۴ھ میں ہوئی اور ۹ ذوالحجہ ۱۳۳۴ھ کو علی گڑھ میں وصال فرمایا، تدفین مزار حضرت جمال العارفین رحمۃ اللہ علیہ کے قُرب میں ہوئی، آپ جلیل القدر عالم دین، مؤثر و فعال شخصیت اور جامع علوم عقلیہ و نقلیہ تھے، محدثِ اعظم ہند، علامہ سید احمد محدثِ کچھوچھوی، علامہ وصی احمد محدثِ سورتی اور علامہ احمد حسن کانپوری رحمۃ اللہ علیہم سمیت سینکڑوں علما آپ کے شاگرد ہیں۔

(استاذ العلماء، ص ۶، ۳۲، تذکرہ محدث سورتی، ص ۴۶ تا ۵۰)

(700)۔ حضرت مولانا غلام یسین علوی قادری

قاضی اہل سنت، حضرت مولانا غلام یسین علوی قادری رحمۃ اللہ علیہ کی پیدائش ۱۲۶۲ھ کو بہادر پورہ قصور کے علمی گھرانے میں ہوئی اور وفات ۴ ذوالحجہ ۱۳۴۷ھ کو ڈیرہ غازی خان میں ہوئی، درگاہ حضرت ملا قائد شاہ رحمۃ اللہ علیہ کے احاطے میں دفن کیا گیا۔ آپ مضبوط عالم دین، درسِ نظامی کے مدرس، شہر ڈیرہ غازی خان کے قاضی اور سلسلہ قادریہ کے مجاز تھے۔ آپ نے امام اہل سنت، اعلیٰ حضرت امام احمد رضا رحمۃ اللہ علیہ سے بذریعہ ڈاک استفادہ کیا۔

(جہان امام احمد رضا، ۵/ ۱۵۶ تا ۱۵۹)

(701)۔ حضرت مولانا احمد الدین چشتی نظامی

زینتِ مسندِ تدریس مولانا احمد الدین چشتی نظامی رحمۃ اللہ علیہ کی ولادت موضع بھوئی گاڑ (تحصیل حسن ابدال ضلع اٹک) میں ۱۲۷۷ھ کو ہوئی اور ۱۳ ذوالحجہ ۱۳۴۹ھ کو وصال فرمایا۔ آپ حضرت پیر مہر علی شاہ گیلانی رحمۃ اللہ علیہ کے شاگرد، جید عالم دین، مدرسِ درسِ نظامی اور استاذ العلماء ہیں۔ (تاریخ علمائے بھوئی گاڑ، ص ۱۰۹)

(702)۔ حضرت مولانا مفتی عبد الحفیظ حقانی

شیخ الحدیث حضرت مولانا مفتی عبد الحفیظ حقانی رحمۃ اللہ علیہ کی ولادت ۱۳۱۸ھ بریلی شریف (یوپی) ہند کے ایک علمی گھرانے میں ہوئی اور وصال ۵ ذوالحجہ ۱۳۷۷ھ کو ملتان میں فرمایا، قبرستان حسن پروانہ میں تدفین ہوئی، آپ جید عالم دین، مفتی آگرہ، مناظرِ اہل سنت، صاحبِ تصنیف، حُسنِ ظاہری سے متصف، بہترین مدرس اور مدلل بیان کرنے والے تھے۔ کئی دائرِ علوموں میں مدرس اور شیخ الحدیث کے منصب پر فائز رہے۔ (تذکرہ اکابر اہل سنت، ص ۲۱۰ تا ۲۱۳)

تلامذہ و خلفائے اعلیٰ حضرت

(703)۔ حضرت بابا پیر سید عبدالکریم محمد یوسف شاہ تاجی صابری

تلمیذ اعلیٰ حضرت، حضرت بابا پیر سید عبدالکریم محمد یوسف شاہ تاجی صابری رحمۃ اللہ تعالیٰ علیہ عالم دین اور ولی کامل تھے۔ ولادت جے پور نزد جمیر شریف (راجستھان) ہند میں ہوئی اور وصال یکم ذوالحجۃ الحرام ۱۳۶۷ھ میں باب المدینہ کراچی میں ہوا، مزار مبارک میوہ شاہ قبرستان (نزد جو نادر دھوبی گھاٹ) باب المدینہ کراچی میں ہے۔ (انسائیکلو پیڈیا اولیائے کرام، ج ۶، ص ۶۵ تا ۶۹)

(704)۔ حضرت مولانا ضیاء الدین احمد قادری مدنی

عشق رسول رب کریم کی بہت بڑی نعمت اور ایمان کو کامل کرنے کے لئے اولین شرط ہے، جسے یہ نعمت ملی وہ مخلوق خدا کا محبوب بن گیا۔ انہی عاشقان رسول میں سے ایک شیخ العرب والعجم خلیفہ اعلیٰ حضرت مولانا ضیاء الدین احمد صدیقی قادری مدنی رحمۃ اللہ تعالیٰ علیہ کی ذات گرامی بھی ہے۔ علم و فضل کا یہ آفتاب ضیاء کوٹ (سیالکوٹ، پنجاب پاکستان) کے ایک غیر معروف قصبے ”کلاس والا“ میں ۱۲۹۴ھ مطابق ۱۸۷۷ء کو طلوع ہو کر ”قطب مدینہ“ کے منفرد لقب سے مشہور ہوا۔ آپ رحمۃ اللہ تعالیٰ علیہ کا سلسلہ نسب امیر المؤمنین حضرت سیدنا صدیق اکبر رضی اللہ تعالیٰ عنہ سے ملتا ہے۔ آپ رحمۃ اللہ تعالیٰ علیہ کے عشق رسول کا مختصر تذکرہ ملاحظہ کیجئے۔

شہرِ مصطفیٰ سے عشق: سیدی قطبِ مدینہ رحمۃ اللہ تعالیٰ علیہ ۱۳۲ھ کو بغدادِ معلیٰ سے مدینہ منورہ حاضر ہوئے اور تقریباً ۷۵ سال آپ رحمۃ اللہ تعالیٰ علیہ کو یہاں قیام کا شرف ملا۔ (سیدی ضیاء الدین احمد القادری، ج ۱، ص ۷۵، ۲، انوارِ قطبِ مدینہ، ص ۳۳ ملخصاً) آخری عمر میں نظر کمزور ہو گئی تھی، ڈاکٹر نے علاج کے لئے جدہ چلنے پر اصرار کیا تو ارشاد فرمایا: فقیر آنکھوں کے لئے مدینہ منورہ نہیں چھوڑتا۔

(سیدی ضیاء الدین احمد القادری، ج ۱، ص ۵۲۳ مختصراً)

آلِ مصطفیٰ سے عشق: آپ رحمۃ اللہ تعالیٰ علیہ ساداتِ کرام کو بغیر کسی تعارف کے پہچان لیتے اور بے حد ادب کرتے ہوئے دست بوسی فرماتے۔

(سیدی ضیاء الدین احمد القادری، ج ۱، ص ۵۳۱ ماخوذاً)

نعتِ مصطفیٰ سے عشق: قطبِ مدینہ رحمۃ اللہ تعالیٰ علیہ کا محبوب مشغلہ ذکرِ رسول تھا، نعتِ رسول سے آپ کی ہر مجلس مشکبار رہتی، آپ رحمۃ اللہ تعالیٰ علیہ کی بارگاہ میں جب کوئی زائرِ مدینہ حاضر ہوتا تو مہمان نوازی کے بعد فرماتے: ”کوئی نعت شریف پڑھنے والا ہے؟“ اور ساتھ ہی صَلَّى اللہُ عَلَیْکَ یَا رَسُوْلَ اللہِ وَ سَلَّمَ عَلَیْکَ یَا حَبِیْبَ اللہِ کی صدا بلند فرمادیتے۔

(انوارِ قطبِ مدینہ، ص ۲۴۳، سیدی ضیاء الدین احمد القادری، ج ۱، ص ۴۹۰ ملخصاً)

نامِ مصطفیٰ کا ادب: نامِ مصطفیٰ کا حد درجہ ادب فرماتے، مصطفیٰ نامی آپ کا ایک خادم تھا اُسے بلانے کے لئے ”یاسیدی مصطفیٰ“ کہہ کر پکارتے۔

(سیدی ضیاء الدین احمد القادری، ج ۱، ص ۵۳۴ ملخصاً)

در مصطفیٰ سے عشق: اگر کوئی دولت مند آپ رحمۃ اللہ تعالیٰ علیہ کو گھر بلاتا تو فرماتے: میں اپنے کریم صلی اللہ تعالیٰ علیہ وآلہ وسلم کے در پر پڑا ہوں، میرے کریم صلی اللہ تعالیٰ علیہ وآلہ وسلم میرے لئے کافی ہیں۔ بیٹھے بٹھائے ٹکڑا دیتے ہیں، بہت اچھا دیتے ہیں، کھاتا ہوں اور خوب کھاتا ہوں۔ (سیدی ضیاء الدین احمد القادری، ج ۱، ص ۵۰۵)

ادائے مصطفیٰ سے عشق: سیدی قطب مدینہ رحمۃ اللہ تعالیٰ علیہ وصال کے آخری ایام میں کچھ تناول نہ فرماتے مگر جب یہ عرض کیا جاتا کہ ”دودھ اور شہد نبی اکرم صلی اللہ تعالیٰ علیہ وآلہ وسلم کو بہت پسند تھا۔“ تو فرماتے: اچھا! لاؤ، پھر چند گھونٹ نوش فرمالیتے۔ (انوار قطب مدینہ، ص ۲۷۵)

آپ رحمۃ اللہ تعالیٰ علیہ کا وصال بروز جمعۃ المبارک ۴ ذوالحجۃ الحرام مطابق ۱۲ اکتوبر ۱۹۸۱ء کو ہوا اور جنت البقیع میں اہل بیت اطہار کے قرب میں آپ کی تدفین ہوئی۔ (سیدی قطب مدینہ، ص ۷۷ المخلص)

حضور سیدی ضیاء الدین مدنی رحمۃ اللہ تعالیٰ علیہ کی حیات مبارکہ کے بارے میں مزید جاننے کے لئے امیر اہل سنت دَامَتْ بَرَکَاتُہُمُ الْعَالِیَہ کا رسالہ ”سیدی قطب مدینہ“ پڑھئے۔

(705)۔ حضرت مولانا سید عبد الرحمن رضوی گیاوی بہاری

مخدوم ملت حضرت مولانا سید عبد الرحمن رضوی گیاوی بہاری رحمۃ اللہ تعالیٰ علیہ عالم دین، فتاویٰ نویس، مدرس اور شیخ طریقت تھے، آپ کی ولادت ۱۲۹۴ھ کو بیتھو شریف (ضلع گیا صوبہ بہار) ہند میں ہوئی، خانقاہ رحمانیہ کیری شریف (ضلع

بانگا، صوبہ بہار) ہند میں ۱۳۹۲ھ کو وصال فرمایا، مزار مبارک یہیں ہے۔ (تجلیات خلفائے اعلیٰ حضرت، ۲۲۱ تا ۲۲۸)

(706)۔ حضرت علامہ مولانا حافظ نثار احمد کانپوری رضوی

مُفتی آگرہ حضرت علامہ مولانا حافظ نثار احمد کانپوری رضوی رحمۃ اللہ تعالیٰ علیہ کی ولادت ۱۲۹۷ھ کانپور (یوپی) ہند میں ہوئی۔ غالباً ۱۶ ذوالحجہ ۱۳۴۹ھ کو حج سے واپسی پر جدہ شریف میں وصال فرمایا اور جنت البقیع میں دفن ہوئے۔ خوش الحان حافظ و قاری، عالم باعمل، سخنربیاں خطیب، حاضر دماغ مناظر اور قومی رہنما تھے۔

(تذکرہ خلفائے اعلیٰ حضرت، ص ۳۴۹۔ تذکرہ محدث سورتی، ص ۲۹۲)

(707)۔ حضرت علامہ حافظ سید محمد نعیم الدین مراد آبادی

صدرُ الافاضل حضرت علامہ حافظ سید محمد نعیم الدین مراد آبادی رحمۃ اللہ تعالیٰ علیہ کی ولادت ۱۳۰۰ھ مراد آباد (ہند) میں ہوئی اور آپ نے ۱۸ ذوالحجہ ۱۳۶۷ھ کو وفات پائی۔ دینی علوم کے ماہر، شیخ الحدیث، مُفسّر قرآن، مُناظرِ ذیشان، مُفتی اسلام، درجن سے زائد کُتب کے مصنف، قومی رہنما و قائد، شیخ طریقت، اسلامی شاعر، بانی جامعہ نعیمیہ مراد آباد، اُستاذُ العلما اور اکابرینِ اہل سنت میں سے تھے۔ کُتب میں تفسیر خزائنُ العرفان مشہور ہے۔ (حیات صدر الافاضل، ص ۱۹۳۹)

(708)۔ حضرت مولانا سید نور الحسن نگیسوی نقشبندی قادری

تُظَبِّ وقت حضرت مولانا سید نور الحسن نگیسوی نقشبندی قادری رحمۃ اللہ تعالیٰ علیہ کی ولادت ۱۳۱۵ھ کو محلہ سادات، نگینہ شریف ضلع بجنور (اتر پردیش) ہند میں ہوئی اور ۲۲ ذوالحجہ ۱۳۹۳ھ کو وصال فرمایا، مزار مواز والہ (نزد موچھ ضلع میانوالی، پنجاب) پاکستان میں ہے۔ آپ عالم باعمل، شیخ طریقت اور ولی کامل تھے۔ (مقامات نور، ص ۲۰۴، ۲۲- فیضان اعلیٰ حضرت، ص ۶۸۰)

(709)۔ حضرت مولانا شاہ عبد العليم صدیقی میرٹھی

مُبلِّغ اسلام، حضرت مولانا شاہ عبد العليم صدیقی میرٹھی رحمۃ اللہ تعالیٰ علیہ دینی دنیاوی علوم کے جامع، کئی زبانوں کے ماہر، درجن سے زائد کتب کے مصنف، شُغلہ بیان خطیب، مُتَعَدِّ اداروں کے بانی اور تعلیمات اسلام میں گہری نظر رکھنے والے عالم دین تھے، انہوں نے دنیا کے کئی ممالک کا سفر کیا، ان کی کوششوں سے صاحب اقتدار حضرات سمیت تقریباً پچاس ہزار (۵۰،۰۰۰) غیر مسلم دائرہ اسلام میں داخل ہوئے۔ آپ ۱۳۱۰ھ کو میرٹھ (یو۔ پی) ہند میں پیدا ہوئے اور وصال ۲۲ ذوالحجہ ۱۳۷۴ھ کو مدینہ منورہ میں ہوا، تَذْفِینِ جنت البقیع کی گئی۔

(تذکرہ اکابر اہل سنت، ص ۲۳۶ تا ۲۴۲)

(710)۔ حضرت مولانا عبد الرہی رضوی ہزاروی

تکلیف اعلیٰ حضرت، مولانا عبد الرہی رضوی ہزاروی رحمۃ اللہ تعالیٰ علیہ کی ولادت ۱۳۰۷ھ میں موضع بانڈی میرا (ضلع ایبٹ آباد، صوبہ خیبر پختون خواہ) پاکستان میں ہوئی۔ ۲۶ ذوالحجۃ الحرام ۱۳۸۷ھ کو وصال فرمایا، آپ کو مرکزی قبرستان کبھال (ایبٹ آباد سٹی) میں دفن کیا گیا۔ (علمائے اہلسنت ایبٹ آباد، ص ۱۶۰ تا ۱۶۱)